

709
P → KON
KON

1198
AM No.



ಪುಟಾರೊ
ವಚ

ದರೊ

Konkani
Konkani in Kannada
Script.
A - Novad.

A 1198



000709

L: B 02 - 1213 (Kon. 17)

ಕೊಂಕ್ಣಿ ಕುಳ್ವಾರ್, ಕುವೆಯ್ ಥಾವ್ನ್

ಕುಳ್ವಾರ್ ದಿರ್ವೆಂ

(ಕುವೆಯ್ಪಾಂತ್ಲ್ಯಾ ಬರವ್ಪಾಂಚ್ಯಾ ಸಾಹಿತ್ಯಾಚಿ ದಿರ್ವೆಂ)

ಉಜ್ವಾಡಾವ್ಪಿ

ಕೊಂಕ್ಣಿ ಕುಳ್ವಾರ್, ಕುವೆಯ್

ಪೋಸ್ಟ್ ಬೋಕ್ಸ್ ನಂಬರ್ - 44824

32063 ಹವಾಲ್ಲಿ, ಕುವೆಯ್

'KULLVARCHEM DIRVEM' collection of short stories and poems by Konkani Writers in Kuwait and published by Konkani Kullvaar, Kuwait

e-mail : kullvaar@rediffmail.com

Rights : Konkani Kullvar, Kuwait


Edition : 2007

Price : Rs. 50/-

Edited, compiled and : shaan bondel


Cover Design

Editorial Board : shaan bondel, Prashant Ferrao and Janet Almeida



709
P->KON
 KON

Printed at : Prasad Printers, Milk Dairy Road
 Kulshekar, Mangalore - 575 005
 Ph: 0824 2232536



ಮೊಳ್ಳಾವಯ್ಲೊ ಆಟೊ ರಂಗ್

ಮೊಗಾಳ್ ವಾಚ್ಚಾ,

ಖಾಡಿಯೆಂತ್ಲ್ಯಾ ಹ್ಯಾ ರೆಂವೆರ್ ಕೊಂಕ್ಣಿ ಶೆತಾಂತ್ ಭಾಂಗಾರ್ ಪಿಕಂವ್ಚೆಂ ಸಪಾಣ್ ಸಭಾರಾಂಚೆಂ ಆನಿ ತಾಂತುಂ ಜಿಕ್‌ಲ್ಲೆ ಥೊಡೆಮಾತ್. ಪೊಟಾಚ್ಯಾ ಗ್ರಾಸಾಖಾತಿರ್ ಮಾಂಯ್‌ಗಾಂವ್ ಸಾಂಡ್ವಾನಾ ಹಾಂಗಾ ಫಕತ್ ಗಾಂವ್‌ಮಾತ್ ಸಾಂಡಾನಾ, ಸಾಂಗಾತಾಚ್ ತ್ಯಾ ಗಾಂವ್ಚೊ ಪರ್ಮಳ್ ಆನಿ ಕಾಳ್ಜಾಂತ್ಲಿ ತಾಡ್‌ವೋಡ್ ಮೊಡ್ವಾ. ಶಿರಾಂಶಿರಾಂನಿ ತೆಂ ದೂಕ್ ಖೆಲ್ಪಾನಾ ನವ್ಯರೆಚ್ಯಾ ಅಡ್ಡಣೆಮಧೆಂ ಕೊಂಕ್ಣಿಚೊ ವಾವ್ರ್ ಪರತ್ ತ್ರಾಸಾಂಚೊ ಜಾತಾ... ಗಾಂವಾಂತ್ ಮೆಳ್ಚಿ ತಿ ಸುಡ್ಸುಡಾಯ್ ಮಾಯಾಗ್ ಜಾತಾ... ದೆಕುನ್‌ಚ್ ಜಾವ್ಚೆತ್ ಹಾಂಗಾ ಜಿಕ್‌ಲ್ಲೆ ಉಣೆ ಆನಿ ವೆಳಾಕಾಳಾಪರ್ಮಾಣೆ ಲಿಪ್‌ಲ್ಲೆಚ್ ಚಡ್.

ತಾಂಚೆಮಧೆಂ ಆಮಿಂಯಿ ಆಸಾಂವ್. ಜಿಕ್‌ಲ್ಲೆ ಮ್ಹಣ್ಣೆಂ ಬಳೆನಾತರ್‌ಯಿ ಥಕ್‌ಲ್ಲೆನ್ವಂಯ್ ಮ್ಹಣೊಂಕ್ ಭಂಯ್‌ನಾ, ಬದ್ಲಾಕ್ ಅಭಿಮಾನ್ ಆಸಾ. ಆಮಿಂ ಬರವ್ಪಿ ಬರಂವ್ಕ್ ಚಿಂತ್ಲೆ ಆನಿ ಬರಯ್ತಾನಾ ಅನಿಕ್‌ಯಿ ಚಡ್ ಚಿಂತ್ಲೆ. ಕುವೆಯ್‌ಪಾಂತ್ **ಕೊಂಕ್ಣಿ ಕುಳ್ಳಾರ್** ಮ್ಹಳ್ಳಾ ಪಾಕ್‌ಯಾಪಂದಾ ಎಕ್ವಾಂಯ್ ಜಾವ್ನ್ ಆಮ್ಚ್ಯಾ ಮಾಂಯ್‌ಭಾಶೆಕ್ ಕಾಂಯ್‌ತರ್‌ಯಿ ಪಾಟಿಂ ದಿಂವ್ಚೆಂ.

ಹ್ಯಾ ಖಾಡಿಯೆಂತ್ ಚಮ್ಪಾತಾನಾ ಹರ್‌ಎಕ್ಲ್ಯಾಕ್ ಖಿಂಚ್ಯಾಗಿ ಏಕಾ ವೆಳಾಘಡ್‌ಯೆರ್ ಏಕಾ ಮನ್ಯಾಚಿ ಭೆಟ್ ಜಾಲ್ಲಿ... ತಾಚೆಸಂಗಿಂ ಮೆಳೊನ್ ಹೆರ್ ದೊಗಾಂ ಮಾನಾಯಾಂನಿ ಹ್ಯಾ ಎಕ್ತಾರಾಕ್ ಬುನ್ಯಾದ್ ಫಾಲಿ ಪೂಣ್ ಆಜ್ ತೊ ಮ್ಹನಿಸ್ ಆಮ್ಚೆಮಧೆಂನಾ ಮ್ಹಣೊಂಕ್ ಮಾತ್ಯೆಂ ಭಂಯ್ ದಿಸ್ತಾತರ್‌ಯಿ ಹಕೀಗತೆನ್ ಖೆಳ್‌ಲ್ಲಾ ಮತ್ಲಬ್‌ನಾತ್‌ಲ್ಲಾ ಖೆಳಾಕ್ ಮಾನ್ ಬಾಗಾಯ್ಚೆ ಪಡ್ವಾ...

ಬಾಬ್ ಜೊನಿ ಸುರತ್ಕಲ್ ಗೆಲೆತ್ಯಾ ವರನ್ ಅಗೊಸ್ತಾಚ್ಯಾ ಸೊಳಾ ತಾರ್ಕೆರ್ ಮಾಯಾಗ್ ಜಾಲೊ!

ಕುಳ್ಳಾರ್ಚೆಂ ದಾಯ್ಜ್ ಬೂಕ್ ಉಜ್ವಾಡಾವ್ನ್ ಆದ್ಲ್ಯಾ ಥೊಡ್ಯಾ

ಕೊಂಕ್ಣಿ ಕುಳ್ಳಾರ್ ಕುವೆಯ್

ತೆಂಪಾ ಆದಿಂ ಹೆಂ ಕುಳ್ಳಾರ್ಜೆಂ ದಿರ್ವೆಂ ಭಾಯ್ರ್ ಹಾಡ್ಚ್ಯಾ ಸೊಭಿತ್ ಇರಾದ್ಯಾಕ್ ಬುನ್ಯಾದ್ ಜೊಡ್ಲಾನಾ ತೊ ಆಸ್‌ಲೊ ಆನಿ ಸಂಪಾದಕ್ ಮಂಡಳೆಂತ್ಯಾ ತೊ ಬಸ್‌ಲೊ.... ಅವಾಜಾವಿಣೆಂಚ್ ಖುದ್ ಕುಳ್ಳಾರ್ಜೆಂ ದಿರ್ವೆಂ ಜಾವ್ನ್ ಆಸ್‌ಲೊ... ಅವಾಜಾವಿಣೆಂಚ್ ನಪಂಯ್ಚ್ ಜಾಲೊ ಕೊಂಕ್ಣೆಚೊ ಮೊನೊ ರಾಯ್.

ಹ್ಯಾ ಭುಂಯ್ಚ್ಯಾ ರೆಂವೆರ್ ಜರ್ ಕೊಂಕ್ಣೆಂತ್ ಕೊಣೆಯಿ ವಿಪ್ರೀತ್‌ಮಾಪಾನ್ ಭಾಂಗಾರ್ ಪಿಕಯ್ಲಾಂ ತರ್ ತಾಂತುಂ ಜೊನಿಬಾಬ್ ಭೋವ್ ಪಯ್ಲ್ಯಾ ಫಂಗ್ಲೆರ್ ಆಸಾ ಮ್ಹಣೊನ್ ಹಾಂವ್ ಹರ್ದೆಂ ಬಡವ್ನ್ ಸಾಂಗ್ತಾಂ. ವರ್ಸಾಂ ಆದಿಂಥಾವ್ನ್ ಹ್ಯಾ ಭುಂಯ್ಚೆರ್ ಕೊಂಕ್ಣೆಚಿ ಪಿಕಾವಳ್ ಚಲ್ತಾಲಿ ಜಾವ್ಯೆತ್ ಪೂಣ್ 1981ವ್ಯಾ ವರ್ಸಾ ಹಾಂಗಾಚ್ಯಾ ಮೊಳ್ಬಾವಯ್ರ್ ಉದೆಲ್ಲಾ ಸಾತ್ ರಂಗಾಚ್ಯಾ ಧೊಣ್ವಾಂತ್ ಏಕ್ ನವೊ ರಂಗ್ ಉದೆಲೊ. ತೊ ಧೊಣ್ವಾಚೊ ಆಟೊ ರಂಗ್ ಇತ್ಲೊಯಿ ಬಳಾಧಿಕ್ ಆಸ್‌ಲೊ ಹಾಂಗಾಚ್ಯಾ ಕೊಂಕ್ಣೆನ್ ನವಿ ಮೋಡ್ ಧರ್ಲಿ... ತೇಚ್ ಜೊಡ್ಲೊ... ಅಭಿಮಾನ್ ವಾಡ್ಲೊ... ವರ್ಸಾಂ ಪಾಶಾರ್ ಜಾತಾನಾ ಹೊ ಆಟೊ ರಂಗ್ ಚಡ್‌ಉಣೆಂ ಉಜ್ವಾಡಾಚೊ ಸುರಾಯೊ ಜಾಲೊ...

ಜೊನಿಬಾಬಾನ್ ಖುದ್ ಕಾಣ್‌ಯಾಂಗಾರ್, ಕವಿ ಆನಿ ನಾಟಕಿಸ್ತ್ ಜಾವ್ನ್ ಕುವೆಂಪ್ಕಾಂತ್ಲಾ ಬರವ್ಪ್ಯಾಂಕ್ ನವಿ ಉಮೆದ್ ದಿಲಿ... ರಂಗ್‌ಮಾಂಚಿಯೆಕ್ ಲೊಕಾಮೊಗಾಳ್ ನಟ್ ಜಾವ್ನ್ ನವೆಂ ಆಯಾಮ್ ಜೋಡ್ನ್ ದೀವ್ನ್ ಕೊಂಕ್ಣಿ ನಾಟಕಾಂನಿ ಜೀವ್ ಭರೊಲ್ಲೊ... ಏಕ್ ಬಳ್ವಂತ್ ಸಮಾಜ್ ಸೆವಕ್ ಜಾವ್ನ್ ಸಭಾರಾಂಚಿಂ ದುಕಾಂ ಪುಸ್ಲಿಂ... ಸಭಾರ್ ಜಣಾಂಕ್ ಬಾಚಾವೆಚೊ ಭಡ್ವೊ ತರ್ ಆನಿಕೊಣಾಕ್ ಆಧಾರಾಚೊ ದಿಗೊ ಜಾಲೊ... ಗರ್ದೆವಂತಾಂಕ್ ರಾವೊಂಕ್ ಆಸ್ಲೊ ದಿಲೊ... ಸಭಾರ್ ಸಂಘ್‌ಸಂಸ್ಥಾಂಕ್ ಜಲ್ಮ್ ದಿಂವ್ಚೆಸಂಗಿಂ ತಾಂಚೊ ಪಾಟಿಚೊ ಕಣೊ ಜಾವ್ನ್ ಟಿಕ್ಲೊ... ಸಭಾರ್‌ಪಾವ್ಲಿಂ ಕುಟ್ಮಾಂಕ್ ತಾಂಣೆ ಗಾಂವ್ಚ್ಯಾ ಜೆವ್ಣಾಚಿ ರೂಚ್ ಚಾಕಯ್ಲಿ ಆನಿ ವಿಶೇಶ್‌ರಿತಿನ ತೊ ಫರ್‌ಕಾಮೆಲ್ಯಾಂಚೊ ದೂತ್ ಜಾವ್ನ್ ಸೊಭೊ. ವಿಪ್ರೀತ್ ದೆಣ್‌ಯಾಂನಿ ಭರೊನ್ ವೊವೊಂಚ್ಯಾ ತ್ಯಾ ಪುರ್ತಾ ಮನ್ಶಾಕ್ ರಚ್ಕಾರ್ ಆಪ್ಲ್ಯಾ ಉಸ್ಕಾರ್ ಫೆವ್ನ್ ಪೊಟೊನ್ ಧರ್ನ್ ಬಸ್ಲಾ ಆಸ್ತಲೊ.

ತಾಂಣೆ ಕೊಂಕ್ಣೆಖಾತಿರ್ ಕೆಲ್ಲಾ ವಾವ್ರಾಕ್ ಜಾಂವ್ ಯಾ ಮನ್ಶಾಪಣಾಚ್ಯಾ ದೆಕಿಕ್ ಎದೊಳ್‌ಮ್ಹಣಾಸರ್ ಕೊಣೆಯಿ ತಾಕಾ ಮಾನ್‌ಸನ್ಮಾನ್ ಕೆಲೊ ಹಾಂವೆಂ ಆಯೊಂಕ್‌ನಾ... ತಾಚೆವಿಶ್ಯಾಂತ್ ಬರೆಂ ಉಲಯಿಲ್ಲೆಂ ಧಾರಾಳ್ ಆಯ್ಕಾಲಾಂ ಪೂಣ್ ವಾಯ್ಟ್ ಏಕ್ ಸಬ್ದಯಿ ಪಳೆಂವ್ಕನಾ... ಭೋವ್ ಊಂಚ್ಲಾ ಮನ್ಶಾಪಣಾಕ್ ತಿತ್ಲೊ ಚ್ ಊಂಚ್ಲೊ ದಾಕ್ಲೊ ಜಾವ್ನ್ ಅಸ್ತಮ್ಲೊ ಕೊಂಕ್ಣೆಚೊ ಮಹಾನ್ ಪೂತ್.

ತೀನ್‌ವರ್ಸಾಂ ಹಾಂವ್ ಜೊನಿಬಾಬಾ ಸಾಂಗಾತಾ ಆಸ್‌ಲೊಂ. ಹಾಂವೆಂ ಎದೊಳ್

ಮ್ಹಜ್ಯಾ ಸಗ್ಳ್ಯಾ ಜಿವಿತಾಂತ್ ತಾಚೆತಿತ್ಲ್ಯಾ ಉಂಚ್ ಚಿಂತ್ಪಾಚೊ ಮನಿಸ್ ಪಳೆಂವ್ಕನಾ... ತಿತ್ಲೊ ಸಮಾಧಾನಿ ಮ್ಹನಿಸ್ ದೆಕೊಂಕ್‌ನಾ... ಸೊಸ್ಣಿಕಾಯೆಚೊ ದೊಂಗೊರ್ ಮೆಜುಂಕ್‌ನಾ... ಖಾಲ್ತೊ, ಬೊಳೊ, ಸಾದೊ ಮ್ಹನಿಸ್ ಪಳೆಲ್ಲೊನಾ... ದೆಕಿನ್ ಭರ್ಲೆಂ ಏಕ್ ಜಿಣೆಂ ತಾಚೆಂ. ಹ್ಯಾ ಕಟೀನ್ ಸಂಸಾರಾಕ್ ಮೊವಾಳಾಯ್ಜೆ ಮ್ಹಳ್ಳೆಂ ಸಪಾಣ್ ಜರ್ ಕೊಣಾಯ್‌ಲಾಗಿಂ ಆಸಾ ತರ್ ತೊ ಏಕ್ ದೇಕ್ ಜಾವ್ನ್ ಸೊಭೆಲ್ಲೊ. ವಿಪ್ರೀತ್ ಮ್ಹನ್ಯಾಪಣ್ ತಾಚೆಂ ಭೋವ್ ಉಂಚ್ಲ್ಯಾ ಪಾಂವ್ಡ್ಯಾರ್ ಉಭೆಂ. ಮ್ಹನ್ಯಾಪಣಾಚ್ಯೊ ಗಡಿ ಉತರ್ಚೆಂ ಪಿಶೆಂಪಣ್ ಆಸ್‌ಲೆಂ ತ್ಯಾ ಸಾದ್ಯಾ ಜಿವಾಂತ್... ಜಾತ್-ಕಾತ್-ಮತ್ ಪಳೆನಾಸ್ತಾನಾ ತನ್-ಮನ್-ಧನ್ ಆಟವ್ನ್ ಫಕತ್ ಮ್ಹನ್ಯಾಂಖಾತಿರ್ ವ್ಹಾಳ್ಚ್ಯಾ ತ್ಯಾ ರಗ್ತಾಕ್ ಕೀಡ್ ಲಾಗ್ತಿಂಯ್! ಕಶಿಗಿ ತೆಂ ತೊಚ್ ಜಾಣಾಂ.

ಕೊಂಕ್ಲೆ ಕುಳ್ಳಾರ್, ಕುವೆಯ್ ಆಜ್ ಹೊ ಬೂಕ್ ತಾಚ್ಯಾ ಮಾನಾಕ್ ಅರಿತಾ!

ಹ್ಯಾ ಬುಕಾಪಾಟ್ಲ್ಯಾನ್ ವಾವ್ರ್ ಕೆಲ್ಲ್ಯಾ ಬಾಯ್ ಜೆನೆಟ್ ಅಲ್ಮೆಡಾ, ಬಾಬ್ ಪ್ರಶಾಂತ್ ಫೆರಾವೊ ಆನಿ ಬಾಯ್ ಒಲಿವೆರಾ ಫ್ಲೇವಿಯಾಚೊ ಉಪ್ಕಾರ್ ಆಟಯ್ತಾಂ... ಸೊಭಿತ್ ರಿಶಿನ್ ಛಾಪ್‌ಲ್ಲ್ಯಾ ಪ್ರಸಾದ್ ಪ್ರಿಂಟರ್‌ಚ್ಯಾ ಪ್ರವೀಣ್ ಪತ್ರಾವೊಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.. ಹ್ಯಾ ಬುಕಾಕ್ ದಾನ್ ದಿಲ್ಲ್ಯಾ ಸರ್ವ್ ದಾನಿಂಕ್ ಹಾಂವ್ ಆಭಾರಿ... ಹಾಂತುಂ ಆಸ್‌ಲ್ಲ್ಯಾ ಸರ್ವ್ ಬರವ್ಪ್ಯಾಂಕ್ ಹಾಂವ್ ರುಣಿ... ದಾನ್ ಎಕ್ಪಾಯ್ ಕೆಲ್ಲ್ಯಾ ಕುಳ್ಳಾರಾಚ್ಯಾ ಸಾಂದ್ಯಾಂಕ್ ಉಲ್ಲಾಸ್ ಪಾಟಯ್ತಾಂ ಆನಿ ನಿಮಾಣೆಂ... ಮ್ಹಜ್ಯಾ ಭೋವ್ ಲಾಗ್ತಿಲ್ಯಾ ಇಶ್ಟಾಕ್ ಹೊ ಬೂಕ್ ಅರಿತಾನಾ ಹ್ಯಾ ಬುಕಾಚೆಂ ಸುಂಕಾಣ್ ಮ್ಹಜ್ಯಾ ಖಾಂದ್‌ಯಾರ್ ದೀವ್ನ್ ಮ್ಹಜೆವಯ್ರ್ ಏಕ್ ವ್ಹಡ್ ಉಪ್ಕಾರ್ ಕೆಲ್ಲ್ಯಾ ಮಾನೆಸ್ತ್ ಲ್ಯಾನ್ ಪಿಂಟೊ ನಾಯಕಾಕ್ ಹಾಂವ್ ಮಾನ್ ಬಾಗಾಯ್ತಾಂ.

ಜೊನಿಬಾಬ್ ವೆತಾನಾ ತಾಚ್ಯಾ ಪತಿಣೆಕ್ ಆನಿ ಏಕಾ ಚೆರ್ಕ್ಯಾಕ್ ಸೊಡ್ನ್ ಗೆಲಾ... ತೊ ರಚ್ಕಾರ್ ತಾಂಕಾಂ ಹರ್‌ಏಕಾ ಘಡ್‌ಯೆ ಆನಿ ಹರ್‌ಏಕಾ ಮೆಟಾಂನಿ ಜಸೊ ಜೊನಿಬಾಬ್ ಸಾಂಬಾಳ್ವಾಲೊ ತಸೊಚ್ ಸಾಂಬಾಳುಂದಿ ಮ್ಹಣೊನ್ ಮಾಗ್ತಾಂ.

ಪುರ್ತಿಂ ಪಂಜ್ವೀಸ್ ವರ್ಸಾಂ ಕುವೆಯ್‌ಪಾತ್ಲ್ಯಾ ಮೊಳ್ವಾವಯ್ರ್ ಏಕ್ ಭೋವ್ ಸೊಭಿತ್ ಆಟೊ ರಂಗ್ ಜಾವ್ನ್ ಪರಜ್‌ಲೊ ತೊ ಸರ್ವ್ ಆನಿ ಸಗ್ಳೆಂ ಸಾಂಡುನ್ ಗೆಲೊ ಆನಿ ವೆತಾನಾ ಸರ್ವ್ ಆನಿ ಸಗ್ಳೆಂ ಹಾಂಗಾ ದೀವ್ನ್ ಗೆಲೊ. ತೆಂಯಿ ಸಾಂಬಾಳುಂಕ್ ಆಸಾ. ತೊ ಮಾಯಾಗ್ ಜಾಲಾ ಪುಣ್ ತೊ ಆಟೊ ರಂಗ್ ಜಸೊ ಆಸ್‌ಲೊ ಆಜೂನ್ ತಚೊಚ್ ಪರಜ್‌ಲೊನ್ ಆಸಾ... ಫಾಲ್‌ಯಾಂಯಿ ಆಸ್ತಲೊ ಆನಿ ಸದಾಂಕಾಳ್ ಆಸೊಂದಿ.

ಶಾನ್ ಬೊಂದೆಲ್

ಕುವೆಯ್/ಮಾಯ್ 23, 2007

ಕುಳಾರಾ ದಿವ್ಯಂತ್....

ಪಯ್ಲೊ ಭಾಗ್:

ಆದೇವ್ಸ್ ತುಕಾ ಜೊನಿಬಾಬಾ...

ಜೊನಿ... ಏಕ್ ಅಮರ್ ಉಗ್ಡಾಸ್!!	(ಬಾಬ್ ಲ್ಯಾನ್ಸಿ ಪಿಂಟೊ ನಾಯಕ್ ಹಾಚೆಂ ಲೇಕನ್)	xiii
ಆಪ್ಲ್ಯಾಂನಿ ಸಾಂಡ್ತಾನಾ..!?	(ಜೊನಿಬಾಬಾಚಿ ಕಾಣಿ)	xix
ಸರ್ಗಾಕ್ ನಿಸಣ್ ಭಾಂದ್ಲ್ಲ್ಯಾ ಗಾಂವಾಂತ್	(ಜೊನಿಬಾಬಾಚಿ ಕವಿತಾ)	xxxix
ಕೊಂಕ್ಣೆಕ್ ಯೆತಿತ್ ಬರೆ ದೀಸ್?	(ಜೊನಿಬಾಬಾಚಿ ಕವಿತಾ)	xl

ದುಸ್ರೊ ಭಾಗ್:

ಜೊನಿಬಾಬಾ ವಿಶ್ವಾಂತ್ಲಿ ಭೊಗ್ಲಾಂ-

ಶ್ರದ್ಧಾಂಜಲಿ... ಜೊನಿ ತುಕಾ	(ಐವನ್ ಆನಿ ಜೆನೆಟ್ ಅಲ್ಮೇಡಾ, ಕುಂದಾಪುರ್)	xlili
ಜೊನಿ ಮೊಗಾಟ್ಯಾ...	(ರೊಕಿ ಲುವಿಸ್, ಪಿತ್ರೋಡಿ)	xlv
ಜೊನಿ ತುಕಾ ಶ್ರದ್ಧಾಂಜಲಿ...	(ವಾಲ್ಟರ್ ಸಾಂತ್ಯಾಯೋರ್, ಶಿರ್ದಾಡಿ)	xlvi

ಜೊನಿಬಾಬಾ ವಿಶ್ವಾಂತ್ ಸಭಾರ್ ಸಂಘ್‌ಸಂಸ್ಥಾಂನಿ ಉಚಾರ್‌ಲ್ಲಿಂ

ಆಪಾಪ್ಲಿಂ ಭೊಗ್ಲಾಂ	xlvii
------------------	-------

ತಿಸ್ತೊ ಭಾಗ್:

ಕಾಣ್‌ಯೊ-

ಅನಾಥ್	JDS, ನಾವುಂದಾ	3
ಬದ್ಲಾವಣ್	ಒಲಿವೆರಾ ಫ್ಲೇವಿಯಾ, ತ್ರಾಸಿ	15
ದೆಸ್ಪಾಟ್	ಕ್ಲಾರಾ ಫೆರ್ನಾಂಡಿಸ್	29
ದೋನ್ ಸಮಾನಾಂತರ್ ಗೀಟ್	ಪ್ರಕಾಶ್, ಬಂಟ್ವಾಳ್	39
ಏಕ್ ಪಾವ್ಲಾಳಿ ರಾತ್	ಪ್ರಶಾಂತ್ ಫೆರಾವೊ, ಪಾವೂರ್	61
ಗಲ್ಲಾಗಾರ್	ಜೆನೆಟ್ ಐವನ್ ಆಲ್ಮೇಡಾ	67
ಗುಲೊಬಾಚಿ ಆಶಾ	ಮೆಲ್ವಿನ್ ಡಿಸೋಜಾ, ಬಜ್ಜೆ	83
ಹಾಂವ್ ತುಜೊ ಮೋಗ್ ಕರ್ತಾಂ	ಗಿಬ್ಬಾ, ಕುಲ್ಮೇಕರ್	91
ಮೊಗಾಚಿ ಜೀಕ್	ಐವನ್ ಆಲ್ಮೇಡಾ, ಕುಂದಾಪುರ್	105
ನಿರ್ಮಿಲ್ಲಿ ಚಲಿ	ಎಲ್.ಜೆ., ಕುವೆಂಪು	115
ರಾತ್	ಲ್ಯಾನ್ಸಿ ಪಿಂಟೊ ನಾಯಕ್, ಕುಲ್ಮೇಕರ್	125
ಸುಖಾಂತ್ ತಶೆಂ ದುಃಖಾಂತ್	ಇ.ಎಸ್., ಮೂಡ್‌ಬಿದ್ರಿ	137
ತಾನ್	ಶಾನ್, ಬೊಂದೆಲ್	149

ಚವ್ತೊ ಭಾಗ್:

ಕವಿತಾ-

ಪಾನ್

1. ಚಿಂತಾಪ್	ಆಸ್ಪಿನ್, ಬ್ರಹ್ಮಾವರ್	167
2. ಜಾಗಿಂ ಸಪ್ನಾಂ	ಐಡಾ ಲೋಬೊ, ಅಗ್ರಾರ್	169
3. ಸಾಲ್ವಾಸಾಂವ್	ಡೇವಿಡ್ ಲುವಿಸ್, ತಲ್ಲೂರ್	171
4. ಸೊಭಿತ್ ಶಹರ್ ಲಂಡನ್	ಜೆರೊಮ್, ವರ್ಲಿ	173
5. ತುಜ್ಯಾ ಮೊಗಾಂತ್	ಫಾವುಸ್ತಿನ ಪಿಂಟೊ, ಗಂಟಾಲ್ಕಟ್ಟೆ	175

ಜೊನಿ...

ಏಕ್ ಅಮರ್ ಉಗ್ಡಾಸ್!!

ಜೊನಿ... ಏಕ್ ಅಮರ್ ಉಗ್ಡಾಸ್!!

ಲ್ಯಾನ್ಸಿ ಪಿಂಟೊ ನಾಯಕ್, ಕುಲೈಕರ್



“ಮುಜ್ಯಾ

ಉತ್ರಾಂಚೆಂ ಕೊಟೆಂ ಕೊಸಾಳ್ಕಾಂ, ಮುಜಿ ಭೊಗ್ಲಾಂ ಏಕ್ ಮಾವ್ನ್ ರುದಾನ್ ಜಾವ್ನ್ ಉದೆಲಾಂ. ಕಾಳ್ಜಾಕ್ ಸೊಸುಂಕ್ ಜಾಯ್ನಾ ತಸಲೊ ಅಘಾತ್ ಹೊ. ಉತ್ರಾಂನಿ ವರ್ಣುಂಕ್ ಜಾಯ್ನಾಸ್‌ಲ್ಲೊ. ಎಕಾ ಕುಟ್ಮಾ ಭಾಶೆನ್ ಆಸ್‌ಲ್ಲೆಂ ಹೆಂ ಕುಲ್ವಾರ್ ಆಜ್ ಎಕಾ ಸಾಂದ್ಯಾಚ್ಯಾ ಅದೇವ್ಸಾನ್ ಸುಡ್ಕಾಡ್ ಜಾಲಾಂ. ರುದಾನ್ ದರ್ಯಾ ತೆದೆಂ ವ್ಹಡ್ಲೆಂ, ತರ್ಯೀ ದರ್ಯಾಕ್ ಸುಕ್ತಿ, ಭರ್ತಿ ಆಸಾ ಪೂಣ್ ಮನ್ಶಾಕ್ ತಿಯೀ ನಾಂ, ಸ್ವಂಯ್ಕೀ ಮ್ಹಳ್ಳೆ ಚುರ್ಸುರೆ ಭರೊನ್ ವೊಮ್ತಾತಾತ್. ಆತಾಂ ಅದೇವ್ಸಾಚ್ಯಾ ದೋನ್ ಉತ್ರಾಂನಿ ಮುಜ್ಯಾ ಕಾಳ್ಜಾಚೆಂ ಉಚಾರ್ಣೆಂ ಇತ್ಲೆಂಚ್ :

‘ದೀ ದೇವಾ ಸುಟ್ಟಾ ತಾಕಾ ಆತಾಂ ಪುಣೀ ತುಚ್ಚಾ ಗೊಪಾಂತ್ ಕೊಂಕ್ಣಿ ಪುತಾಕ್ ಸಾಂಡಿನಾಕಾ ಹೆಚ್ಚ್ ಮ್ಹಜೆ ಆಕಾಂತ್ !!’ ಹಿಂ ಉತ್ರಾಂ ದೆ ಜೊನಿ, ಸುರತ್ಕಲಾಚೆಂ.....! ತಾಣೆಂ ಶೃದ್ಧಾಂಜಲಿ ದೆ ಜೊರ್ಲಿ ಪಿಂತಾಕ್ ಲಿಖ್ತಾನಾಂ !!

ಆನಿ ಆಜ್... ಹಾಂವ್ ದೆ ಜೊನಿಚೊ ಉಗ್ಡಾಸ್ ಕಾಡುಂಕ್ ಭಾಯ್ರ್ ಚರ್ಲಾಂ. ಖಿಂಚಿಂ ಉತ್ರಾಂ ವಿಂಚುಂ?!

ದೇವ್ ವೆಳಾಕಾಳಾ ತೆಕಿದ್ ಧೊಡ್ಯಾ ವಿಶೇಸ್ ವ್ಯಕ್ತಿಂಕ್ ಸಂಸಾರಿಂ ಧಾಡ್ತಾ. ನ್ಯೂಟಿನಾ ಥಾವ್ನ್ ಮದರ್ ತೆರೆಜಾ ಪರ್ಯಾಂತ್ ಜಾಯ್ತಿಂ ಜಣಾಂ ಸಮಾಜೆಚೆರ್ ಆನಿ ಮನ್ಶಾಂಚೆರ್ ಪ್ರಭಾವ್ ಘಾಲ್ಚಿಂ ಆಯ್ಲಿಂ ಆನಿ ಗೆಲಿಂ.

ವಿಶೇಸ್ ವ್ಯಕ್ತಿ.... ಧಾಡ್‌ಲ್ಲ್ಯಾ ಮಿಸಾಂವಾಂತ್ ಅಧುರೆಂ ಆಸ್ತಾನಾಂಚ್ ದೇವ್ ಬುರ್ಬುರೆಂ ಪೋಡ್ನ್ ವರ್ತಾನಾ, ಕಾಳ್ಜಾಂ ಕೊಸಾಳ್ತಾತ್, ಅಂತರ್ಮಾಳಾಂ ಉಡ್ತಾತ್, ಮನಾಂ ದುಃಖಾತ್ ಆನಿ ನಯನಾಂನಿ ದುಃಖಾಂ ಝರಿ ವ್ಹಾಳ್ತಾತ್.

ತರ್... ದೇವಾನ್ ಮನ್ಶಾಕ್ ಸಂಸಾರಿಂ ಧಾಡ್ಚೆಂ ಕಿತ್ಯಾಕ್ ? ! ಮೊರೊಂಕ್?! ತಾಚ್ಯಾ ಖುಶೆ ಖಾತಿರ್ ಉರೊಂಕ್?! ಮನ್ಶಾಂನಿಚ್ ಪುರುಂಕ್?!

ಮ್ಹಾಕಾ ದೇವಾಚೆರ್ ಖೊಬ್ ಶಿಣ್ ನಾಂ.

ಮ್ಹಜ್ಜಾ ಜೊನಿಕ್ ಇತ್ಲೆವೆಗಿಂ ವ್ಹೆಲ್ಲೊ ಊಣ್ ಆಸಾ.

ಆದ್ಲ್ಯಾ ವರ್ಸಾ 2006ವ್ಯಾ ಮಂಗ್ಳುರ್ಚ್ಯಾ ಫಾಿ ಮುಲ್ಲರ್ ಆಸ್ಪತ್ರೆಂತ್ ಆಪ್ಲ್ಯಾ ಜಿವಿತಾಚೊ ನಿಮಾಣೊ ಶ್ವಾಸ್ ಜೊನಿ ಸುರತ್ಕಲಾನ್ ಸೊಡ್‌ಲ್ಲೊ.

ಭೋವ್ ಅನಿರೀಕ್ಷಿತ್ ಘಡಿತ್. ಕಾಳ್ಜಾಂ ಪಿಗ್ಳಾಂವ್ಚಿ ಖಬಾರ್, ಧಖೊ ದಿಂವ್ಚಿ ಸಂಗತ್ ಘಡ್ಣೆನ್ ಸಂಸಾರಾಂತ್ ವಿಸ್ತರ್ಲಿ. ಜೋನ್ ಮಿಸ್ಕಿತ್ ಮಟ್ವಾನ್ ಜೊನಿ, ಸುರತ್ಕಲ್ 1960ವ್ಯಾ ಫೆಬ್ರೆರ್ 22 ತಾರ್ಕೆರ್ ಜಲ್ಮಾಲ್ಲೊ. ತಾಚೊ ಬಾಪಯ್ ದೇವಾಧೀನ್ ಸೆಬೆಸ್ಪಿಯನ್ ಮಿಸ್ಕಿತ್ ಆನಿ ಆವಯ್ ಫಾವೊಸ್ತಿನ ಮಿಸ್ಕಿತ್. ಪತಿಣ್ ರೀಟಾ ಆನಿ ಪೂತ್ ರಾಯನ್. ಫಕತ್ 46 ವರ್ಸಾಂಚ್ಯಾ ಪ್ರಾಯೆರ್ ಸರ್ವಾಂಕ್ ಅದೇವ್ನ್ ಕರ್ತಾ. ಜೊನಿನ್ ಲ್ಹಾನ್ ಪ್ರಾಯೆರ್‌ಚ್ 1975ಂತ್ ಸುರತ್ಕಲ್ ಇಗರ್ಜೆಚ್ಯಾ ಚಟುವಟಿಕಾಂನಿ ಕ್ರಿಯಾತ್ಮಕ್ ಪಾತ್ರ್ ಘೆಂವ್ಕ್ ಸುರು ಕೆಲ್ಲೆಂ. ಥಂಯ್ಸರ್ ಖೊಬ್ ರೀತ್, ನೀತ್, ಶಿಸ್ತ್, ಸಭ್ಯತಾ ತೊ ಶಿಕ್ಲೊ. ಆಪ್ಲೆಂ ಹೈಸ್ಕೂಲಾಚೆಂ ಶಿಕಾಪ್ ಸಂಪವ್ನ್ ಎ.ಸಿ. ಮೆಕ್ಯಾನಿಕಾಚ್ಯಾ ಕಾಮಾಕ್ ತರ್ವಿತಿ ಜೋಡ್ನ್ ಮುಂಬಯ್ ಪಾವ್ಲೊ.

1981 ಜುನಾಚ್ಯಾ 5 ತಾರ್ಕೆರ್ ತೊ ಪಯ್ಲೆ ಪಾವ್ಟಿಂ ಕುವೆಯ್ಟ್ ಪಾವ್‌ಲೊ ಆನಿ 2006ವ್ಯಾ ಜುನಾಚ್ಯಾ 5 ತಾರ್ಕೆರ್ ಪಂಜ್ವೀಸ್ ವರ್ಸಾಂ ಉಪ್ರಾಂತ್ ನಿಮಾಣೆಂ ತೊ ಪಾಟಿಂ ಕುವೆಯ್ಟ್ ಥಾವ್ನ್ ಭಾಯ್ರ್ ಚರ್‌ಲ್ಲೊ. ಪಾಟಿಂ ಪಂಜ್ವೀಸ್ ವರ್ಸಾಂ ಉಪ್ರಾಂತ್

ವತಾನಾ ತೊ ಪಾಟಿಂ ಯೇಂವ್ಕ್ ಸಕ್ಕೊನಾ ತೆಂ ತೊ ನೆಣಾಸ್ಲೊ.

ಕುವೆಯ್ಪಾಂತ್ ಪಾಟ್ಲಾ ಪಂಚ್ಚೆಸ್ ವರಾಂನಿ ಜಾಯ್ತಿಂ ಸಾಧನಾಂ ತಾಣೆಂ ಕೆಲ್ಲಿಂ. ಸಾದೊ ಖಾಲ್ತೊ ಮಯ್ಪಾಸಿ ಜೊನಿ, ಆಪ್ಲೆ ಕಿತ್ಲೆ ಸಂಕಟ್ ಆಸ್ಲಾರೀ ಗೀಳ್ನ್ ದುಸ್ರ್ಯಾಂಕ್ ಭುಜಂವ್ಚ್ಯಾ ಆನಿ ಸಮ್ಜೆವ್ನ್ ಘೆಂವ್ಚ್ಯಾ ಕಾಸ್ತಾಚೊ ಮನಿಸ್.

ತಾಚೆಂ ನಿಮಾಣೆಂ ಸಂದರ್ಶನ್ 2005ವ್ಯಾ ನತಾಲಾಂಚ್ಯಾ ವಿಶೇಸ್ ಅಂಕ್ಯಾಕ್ 'ಕುಟಾಮ್' ಪತ್ರಾಕ್ ಹಾಂವೆಂಚ್ ಘೆತ್ಲೆಂ. ಮ್ಹಜಿ ಉಗ್ಡಾಸಾಚಿ ಕಾದಂಬರಿ 'ಖಿಳ್' ತಾಕಾಚ್ ಹಾಂವೆಂ ಆರ್ದಿತ್ ಕೆಲ್ಲಿ.

ಆಮ್ಚಿ ಇಷ್ಟಾಗತ್ ದಾಕ್ಡ್ಯಾಂಚಿ ತಶಿಚ್ ವಿಶೇಸ್ ಸಮ್ಜಣೆಚಿ ಜಾವ್ನಾಸ್ಲಿ. ಪೊರಾಂಚೆಂ ಪೊರಾಂ ಆಮಿಂ ಸಭಾರ್ ಪಾವ್ಪಿಂ ಸುಖ್ ದುಖ್ ಉಲಯ್ತೆಲ್ಯಾಂವ್.

ಜೊನಿ ಏಕ್ ಪಾತ್ಯೆವ್ಯೆತ್ ಜಾಲ್ಲೊ ಭರ್ವಶ್ಯಾಚೊ ಮನಿಸ್. ಸಭಾರ್ ಕಾರ್ಯಿಂ ಆಮಿಂ ಮಾಂಡುನ್ ಹಾಡ್ಲೆಂ. ತೀನ್ 'ರೈಲೊ' ವಿಶೇಸ್ ಅಂಕೆ ಆಮಿ ಸಾಂಗಾತಾ ಮೆಳೊನ್ ಕಾಡ್ಲೆ. ಜೊನಿಚಿ ಸಾಹಿತ್ಯಿಕ್ ಸುರ್ವಾತ್ 'ಬೇಬಿ ಪ್ರಿಯಾ' ಮ್ಹಳ್ಳ್ಯಾ ಲಿಖ್ಣಿ ನಾಂವಾನ್ ಜಾಲ್ಲಿ.

ಪನ್ನಾಸಾಂ ವಯ್ರ್ ಮುಟ್ವೊ ಕಥಾ, ಏಕ್ ಮಿನಿ ಕಾದಂಬರಿ, ಪಂಚ್ಚೆಸಾಂ ವಯ್ರ್ ಕವನಾಂ, ದೋನ್ ಲಾಂಬ್ ನಾಟಕ್ ಆನಿ ಹೆರ್ ನಾಟ್ಯಾಳೆ, ಜಾಯ್ತಿಂ ಲೇಖನಾಂ ತಾಣೆಂ ಬರಯ್ಲಾಂತ್. ಆಪ್ಲ್ಯಾ ಸ್ವತ್ "ಉಜ್ವಾಡ್ ಪ್ರಕಾಶನಾ" ದ್ವಾರಿಂ 'ರಗ್ತಾಚಿ ಕುಳಿ' ಆನಿ 'ಫಾಂತ್ಯಾಚೆಂ ಸ್ವಪಾಣ್' ಮ್ಹಳ್ಳೆ ದೋನ್ ಕಾಣ್ಯೆ ಪುಂಜೆ ಬುಕಾ ರುಪಾರ್ ಪ್ರಕಟ್ ಕೆಲ್ಯಾತ್.

ಜೊನಿ, ಕುವೆಯ್ಪಾಂತ್ ಆಪ್ಲ್ಯಾ ಭಾವಾ ಫ್ರಾನ್ಸಿಸ್ ಮಿಸ್ಕಿತಾ ಸಾಂಗಾತಾ ಕೆಟರಿಂಗ್ ಕಾಮಾಂತ್ ಕುಮ್ಕೆ ಹಾತ್ ದೀವ್ನ್ ಕ್ರಮೇಣ್ ತೊಚ್ಚ್ ಹಾರ್ಭಾರ್ ಚಲಯ್ತಾಲೊ.

ನಟನಾಚಿ ವ್ಹಡ್ಲಿ ಪಿಸಾಯ್ ತಾಕಾ ಆಸ್ಲಿ. ವೆಳಾಚೊ ಅಭಾವ್ ಆಸ್ಲಾರೀ 'ಜಾಯ್ನ್' ಮ್ಹಳ್ಳೆಂ ಉತಾರ್ ತಾಚೆಲಾಗಿಂ ನಾತ್ಲೆಂ. ಗಾಂವ್ಚ್ಯಾ ಮನ್ಶಾಂಚೊ, ಭಾಶೆಚೊ, ಮಾತ್ಯೆಚೊ ವಿಶೇಸ್ ಮೋಗ್ ತಾಕಾ.

ಕುವೆಯ್ಪ್ ಕೆನರಾ ವೆಲ್ಹೇರ್ ಎಸೋಸಿಯೇಶನ್, ತುಳುಕೂಟ ಆನಿ ಕೊಂಕ್ಣಿ ಕುಳ್ವಾರ್ ಅಸಲ್ಯಾ ಸಂಸ್ಥಾಂಚ್ಯಾ ಉಗಮಾಕ್ ತಾಚೊ ಮುಖ್ಯ ಪಾತ್ರ್ ಆಸ್ಲೊ. ತುಳುಕೂಟಾಕ್ ಸರ್ವಾತ್ ಕರ್ಚ್ಯಾ ವೆಳಾ ಮ್ಹಾಕಾ ಬಳಿಷ್ಟ್ ಪಾಟಿಂಬೊ ದಿಲ್ಲೊ ಮಾತ್ರ್ ನ್ಹಂಯ್ ಆಪ್ಲ್ಯಾ ಅನ್ವವಾಂತ್ ಆಪ್ಣಾಕ್ ಜಾಲ್ಲೊ ಅನ್ಯಾಯ್ ಮ್ಹಾಕಾ ಜಾಂವ್ಕ್ ನಜೊ ಮ್ಹಣೊನ್ ಪಯ್ಲೆಂ ಸಂವಿಧಾನ್ ತುಳುಕೂಟಾಚೆಂ ತಾಣೆಂಚ್ ಬರವ್ನ್ "ಹಾಂವ್ ಕುವೆಯ್ಪಾಂತ್ ಆಸ್ತಾಂ ವರೇಗ್ 'ಸಂಚಾಲಕ್' ಜಾವ್ನ್ ಆಸ್ತಲೊಂ" ಮ್ಹಣೊನ್ ಸಂವಿಧಾನಾಂತ್ ಲಿಖ್ಲೆಂ.

ತೆಂ ಋಣ್ ಹಾಂವ್ ಫಾರಿಕ್ ಕರುಂಕ್ ಸಕ್ಚೊಂನಾ. “ಲ್ಯಾನ್ರಿ, ಖಿಂಚೆಂಯಿ ಬರೆಂ ಕಾಮ್ ಸುರು ಕರ್ತಲ್ಯಾಕ್ ಉಸಾಣೆಂ, ಅಣ್ಣಣ್, ಪಾಡ್ ನಾಂವ್ ಚುಕ್ಲೆಂನಾ. ಹೊಗೊಳ್ಳುಂಕ್ ಜಾಯ್ತರ್ ತಾಣೆಂ ಮೊರಾಜಯ್” ಹಿಂ ಉತ್ರಾಂ ಜೊನಿಚೆಂ ವಿಸ್ತೊಂಕ್ ಸಕನಾಂ.

ವ್ಹಯ್, ಉಜ್ವಾ ದೊಳ್ಳಾಚೆ ಆಸ್ತಿ ಧಾಂಪ್ತಾ ಮ್ಹಳ್ಳಾ ಕಾರಣಾಕ್ ಕುವೆಯ್ ಭಾವ್ ಮುಂಬಯ್ ಚಿಕಿತ್ಸೆಕ್ ಗೆಲ್ಲೊ ಜೊನಿ ವೀಸ್ ದೀಸ್ ಪರ್ಯಾಂತ್ ಚಿಕಿತ್ಸಾ, ತಪಾಸ್ಲೊ ಕರ್ನ್ 2006ವ್ಯಾ ಜೂನ್ 25 ತಾರ್ಕೆರ್ ಕೊಡಿಯಾಳ್ ಫಾ ಮುಲ್ಲರ್ಸ್ ಮೆಡಿಕಲ್ ಕಾಲೇಜ್ ಆಸ್ಪತ್ರೆಕ್ ದಾಖಲ್ ಜಾಲೊ. ಜೊನಿ ಮೊರ್ಚ್ಚಾ ತೀನ್ ಮಹಿನ್ಯಾ ಆದಿಂ ‘ಮರ್ಣಾ ಸಾವಿ’ ಘಾಲ್ಲಿ ತರೀ ಮೊರ್ಚ್ಚಾ ತೀನ್ ದಿಸಾಂ ಆದಿಂ ಮಾತ್ರ ಚಿಕಿತ್ಸಾ ದಿಂವ್ಚ್ಯಾ ದಾಕ್ತರಾಂಕ್ ಪಿಡೆವಿಶಿಂ ನಖ್ತಿ ಜಾಲ್ಲೆಂ.

ಆಗೋಸ್ಟ್ 14 ತಾರ್ಕೆರ್ ಜೊನಿಕ್ ‘ಬರ್ಕಿಟ್ಸ್ ಅಂಪೊಮಾ’ ಮ್ಹಳ್ಳೆಂ ಮಾರಕಾರ್ ರಗ್ತಾ ಕ್ಯಾನ್ಸರ್ ಆಸ್ಲೆಂ ಕಳಿತ್ ಜಾಲೆಂ. ಆಗೋಸ್ಟ್ 16 ತಾರ್ಕೆರ್ ಸಕಾಳಿಂ ತಾಕಾ ಚಿಕಿತ್ಸಾ ದಿಂವ್ಚ್ಯಾ ಡೊ ಕ್ರಿಸ್ಟೊಫರ್ ಪಾಯ್ಸ್ಕಡೆ ಅರ್ದೆಂ ವೋರ್ ಪರ್ಯಾಂತ್ ತಾಣೆಂ ಸಮೋನ್ ಘೆತ್ಲೆಂ. ತರೀ ‘ಮರಣ್’ ತಿತ್ಲ್ಯಾ ಲಾಗ್ನಾರ್ ಆಸಾ ತೆಂ ತೊ ನೆಣಾಸ್ಲೊ.

ತ್ಯಾಚ್ ದಿಸಾ ದೊನ್ವಾರಾಂ 1.40 ವೊರಾರ್ ಚಡ್ ಅಸ್ವಸ್ಥ್ ಜಾಲೊ. ವಿಶೇಸ್ ಜತ್ನಚ್ಯಾ ವಾರ್ಡಾಂತ್ ಜೊನಿ ಝುಜ್ಲೊ..... ಜಿಣಿಯೆ ಆನಿ ಮರ್ಣಾ ಮಧೆಂ!!

ಬಸ್! 4.30 ವೊರಾರ್ ಸಾಂಚೆರ್ ಮರಣ್ ಜಯ್ತ್ ಜೊಡ್ತಾನಾ ಆಮ್ಚೊ ಜೊನಿ ಆಮ್ಕಾಂ ನಾ ಜಾಲೊ. ಜೊನಿಚೊ ಅಮರ್ ಉಗ್ಡಾಸ್ ಕೊಂಕ್ಣಿ ಕುಳ್ವಾರ್, ಕುವೆಯ್ ವಿಸ್ತೊಂಕ್ ಸಕಾನಾ. ತಾಚೊ ಲುಕ್ಸಾಣ್ ಕೆದಿಂಚ್ ಭರುಂಕ್ ಸಕಾನಾ... ತಾಚೆಂ ಜುಂವ್ ಕೊಣೀ ಧರುಂಕ್ ಸಕನಾಂತ್. ಜೊನಿ ಫಕತ್ ಏಕ್ ಆಸ್ಲೊ... ಹಜಾರಾಂತ್ ಆನಿ ಹಜಾರಾಂತ್!!

ಜೊನಿ ಮನ್ಶಾಪಣಾಚೊ ಪುಂಜೊ... ಆತಾಂಯೀ ತಾಚೆಂ ರೂಪ್, ಚಾಲ್, ಉತ್ರಾಂ ಜಿವಿಂಜಿವಿಂ ಧೊಸ್ತಾತ್. ಜೊನಿಕ್ ವಿಸ್ತೊಂಕ್ ನಿಜಾಯ್ತಿ ಸಲೀಸಾಯೆಚಿ ಗಜಾಲ್ ನ್ಹಂಯ್. ತರೀ ವಿಸ್ತೊಂಕ್ ಪಡ್ತಾ... ತೊ ‘ನಾಂ’ ಮ್ಹಣೊನ್. ತಾಚೊ ಉಗ್ಡಾಸ್ ಕಾಡ್ತಾನಾ ಇತ್ತೆಂಚ್ ಸಾಂಗ್ತಾಂವ್.

“ಅಂಜಾಕೊರಾಂತ್ ಜಾಂವ್ಚಿ ಜೊನಿಚೆಂ ಯೆಣೆಂ,

ಸರ್ಗಿಂ ವ್ಹಾಜೊಂ, ದಬಾಚ್ಯಾನ್ ಕೊಂಕ್ಣಿ ವೀಣೆಂ”



ಆಪ್ಲ್ಯಾಂನಿ ಸಾಂಡ್ತಾನಾ.....?

ಆಪ್ಲ್ಯಾಂನಿ ಸಾಂಡ್ತಾನಾ.....?

ಜೊನಿ, ಸುರತ್ಕಲ್



ಕುವೆಯ್ಯಾಂತ್

ಸರ್ವ್ ಫೆಸ್ತಾಂ ಪರಕ್ ಮೊಂತಿ ಫೆಸ್ತ್ ಗಡ್ಡ್ ಆಸ್ತಾ. ಕೊಂಕ್ರಿ ಮೀಸ್, ಕಣೈ ಬೆಂಜಾರ್ ಆನಿ ಪುರ್ಶಾಂವ್. ಗಾಂವಾಂತ್ ಫೆಸ್ತ್ ಆಚರಣ್ ಕೆಲ್ಲ್ಯಾಬರಿಂ ಜಾತಾ. ತ್ಯಾ ಖಾತಿರ್ ಹಾಂವೆ ಮೊಂತಿ ಫೆಸ್ತಾಕ್ ಚುಕಾನಾಸ್ತಾನಾ ಆಯ್ತಾರಾಚೆಂ ಹಾಜರ್ ಜಾಂವ್ಚೆಂ. ಹೆರ್ ದಿಸಾಂನಿ ಸುಕ್ರಾರಾ ರಜಾ ಆಸ್ಲ್ಯಾ ಮ್ಹಾಕಾ ತ್ಯಾಚ್ಚ್ ದೀಸ್ ಮೀಸ್ ಆಯ್ತಾನಾಸ್ತಾಂ ನಿರೊಗ್ ನಾತ್‌ಲ್ಲೊ.

ಅಶೆಂ ಗೆಲೆತ್ಯಾ ಮೊಂತಿ ಫೆಸ್ತಾಕ್ ಆಯ್ತಾರಾ ಸಾಂಜೆಚ್ಯಾ ಸಾಡೆ ಚ್ಯಾರ್ ವೊರಾಂಕ್ ಕೊಂಕ್ರಿ ಮಿಸಾಕ್ ಭಿತರ್ ರಿಗ್ತಾನಾ ಇಗರ್ಜೆಚ್ಯಾ ಆಂಗ್ಲಾಂತ್ ಕಣೈ ಬೆಂಜಾರ್ ಕರ್ಚೆಂ ಕಾರ್ಯೆಂ ಚಲ್ತಾಲೆಂ. ಹಾಂವೀ ತ್ಯಾ ಕಾರ್ಯಾಂತ್ ವಾಂಟೆಲಿ ಜಾಲೊಂ. ಹಾಂವ್ ರಾವ್‌ಲ್ಲ್ಯಾ ಕಡೆನ್ ಥಾವ್ನ್ ಪುಡ್ಲಿ ಗೇಟ್ ಸಾರ್ಕಿ ದಿಸ್ತಾಲಿ. ತಿತ್ಲ್ಯಾರ್ ಗೇಟೆಲಾಗಿಂ ಮರ್ನಿಡಿಸ್ ಕಾರ್ ಯೇವ್ನ್ ರಾವ್ಲೆಂ. ಮ್ಹಜೆಂ ಗಿನ್ಯಾನ್ ಕಾರ್ಯಾಚೆರ್ ಆಸ್‌ಲ್ಲೆಂ ತರೀ ದೀಷ್ಟ್ ಆಪಾಪಿಂಚ್ ತ್ಯಾ ಕಾರಾಚೆರ್ ಗೆಲಿ. ಕಾರಾಚೆಂ ಮುಕ್ಲೆಂ ದಾರ್ ಉಗ್ತೆಂ ಕರುನ್ ಏಕ್ ಆರ್ಪಿ ಚೆಡುಂ ಸಕ್ಲಾ ದೆಂವ್ಲೆಂ. ಚೆಡ್ವಾನ್ ದೆಂವೊನ್ ಕಾರಾಚೆಂ ಪಾಟೆಂ ದಾರ್ ಉಘಡ್ಲೆಂ. ದಾರ್ ಉಗ್ತೆಂ ಕೆಲ್ಲೆಂಚ್ಚ್ ಕಾರಾರ್ ಥಾವ್ನ್ ಭಾಯ್ರ್ ಚೆರ್ಟೆ ವ್ಯಕ್ತಿಕ್ ಪಳೆವ್ನ್ ಹಾಂವ್ ಥಟಾಕ್ಲೊಂ. ವ್ಹಯ್‌ಗೀ ವ್ಹಯ್‌ಗೀ ಮ್ಹಣೊನ್ ದೊಳೆ ಅಶೀರ್ ಕರುನ್ ಪರತ್ ಪಳೆಲೆಂ! ವ್ಹಯ್ ತಿಚ್ಚ್ ತಿ.... ರೊಜಿ.... ಆಂಟಿ.....

ಕಾರಾರ್ ಥಾವ್ನ್ ದೆಂವ್‌ಲ್ಲೆಂಚ್ ತ್ಯಾ ಕುವೆಯ್ಯಿ ಚೆಡ್ವಾನ್ ತಿಕಾ ಹಾತಾಕ್ ಧರುನ್ ಇಗರ್ಜೆಚ್ಯಾ ದಾರಾಲಾಗಿಂ ಪಾವಯ್ಲೆಂ ಆನಿ ತಿಚೆಲಾಗಿಂ ಕಿತೆಂಗೀ ಸಾಂಗೊನ್ ಪಾಟಿಂ ಗೆಲೆಂ. ಮ್ಹಾಕಾ ಆಜ್ಯಾಪ್ ಜಾಲೆಂ. ಮ್ಹಜೆ ಆನಿ ತಿಚೆ ಮಧೆಂ ಸಭಾರ್ ಅಂತರ್ ಆಸ್‌ಲ್ಲೊ ಆನಿ ಲೊಕಾಚಿ ಖೆಟ್ ಭರೊನ್ ಗೆಲ್ಲಿ. ತಶೆಂ ಜಾವ್ನ್ ಹಾಂವ್ ತಿಚೆ ಸರಿನ್ ಪಾವೊಂಕ್ ಸಕ್ಲೊಂ ನಾ. ರೊಜಿ ಆಂಟಿಕ್ ಚಲೊಂಕ್ ಸಮಾ ಜಾಯ್ತಾತ್‌ಲ್ಲೆಂ, ಪೂಣಿಕ್ ಧರುನ್ ತಿ ಇಗರ್ಜೆ ಭಿತರ್ ಗೆಲಿ. ಕಣೈ ಬೆಂಜಾರ್ ಜಾಲ್ಲಿ. ಆತಾಂ ಪುರ್ಶಾಂವ್ ಸುರು

ಜಾಲ್ಮಾನ್ ಹಾಂವೆಯು ಪುರ್ತಾಗಾರ್ ಇಗರ್ಜೆ ತೆವ್ವಿಂ ಮೆಟಾಂ ಕಾಡ್ಲಿಂ. ಮೀಸ್ ಸುರು ಜಾಲೆಂ ಸಗ್ಳ್ಯಾ ಮಿಸಾಚೆರ್ ರೊಜಿ ಆಂಟಿಚಿಂಚ್ ಚಿಂತ್ಲಾಂ.

ಮ್ಹಾಕಾ ರೊಜಿ ಆಂಟಿಚಿ ವಳಕ್ ಜಾಲ್ಲಿ ಸುಮಾರ್ ವೀಸ್ ವರ್ಸಾಂ ಆದಿಂ. ತಾಚ್ಯಾಕೀ 15 ವರ್ಸಾಂ ಪಯ್ಲೆಂ ಥಾವ್ನ್ ತಿ ಕುವೆಯ್ಪಾಂತ್ ಆಸಾ. ತಶೆಂ ತಿಣೆ 35 ವರ್ಸಾಂ ವಯ್ ಕುವೆಯ್ಪಾಂತ್ ಕಾಡ್ಲ್ಯಾಂತ್. ತಿಕಾ ಸರಾಗ್ ಕಾಗ್ಡಾಂ ಬರವ್ನ್ ದಿಂವ್ಚೊ ಮ್ಹಜೊ ಮಿತ್ರ್ ಗಾಂವಾಕ್ ರಜೆರ್ ವೆತಾನಾ ತಾಚೊ ವಾವ್ರ್ ಮ್ಹಜೆ ಆದ್ನಿನ್ ಒಪ್ಪನ್ ದೀವ್ನ್ ಗೆಲ್ಲೊ. ತಶಿ ಜಾಲ್ಲಿ ವಳಕ್ ಉಪ್ರಾಂತ್ ಮ್ಹಜೊ ಮಿತ್ರ್ ಪಾಟಿಂ ಆಯ್ಲಾರೀ ತಾಚ್ಯಾ ಕಾಮಾಚೆ ಆಡ್ವಣೆ ನಿಮ್ತಿಂ ತಾಕಾ ಆಯ್ತಾರಾಚೆಂ ಯೇಂವ್ಕ್ ಜಾಯ್ತಾತ್ಲೆಂ. ತಶೆಂ ಜಾವ್ನ್ ರೊಜಿ ಆಂಟಿಕ್ ಕಾಗ್ಡಾಂ ಬರವ್ನ್ ದಿಂವ್ಚಿ, ತಿಕಾ ಡ್ರಾಫ್ಟ್ ಕರುನ್ ದಿಂವ್ಚಿ. ಹೊ ಆಯಿಲ್ಲಿಂ ಕಾಗ್ಡಾಂ ವಾಚುಂಕ್ ಮಾತ್ರ್ ತಿ ಜಾಣಾ ಆಸ್ಲಿ ಶಿವಾಯ್ ಕಾಗ್ಡಾಂ ಬರಂವ್ಕ್ ತಿಕಾ ಜಾಯ್ತಾತ್ಲೆಂ.

ಪುಣ್ ರೊಜಿ ಆಂಟಿ ಥಂಯ್ ಮ್ಹಾಕಾ ಏಕ್ ಆತ್ಮೀಯತಾ ಉಬ್ಜಾಲ್ಲಿ ತಿ ಆಯ್ತಾರಾ ದೀಸ್ ಯೆತಾನಾ ತಿಚ್ಯಾ ಬೆಗಾಂತ್ ಕಸಲೆಯ್ ಖಾಣ್ ಕರುನ್ ಘೆವ್ನ್ ಯೆತಾಲಿ. ಆನಿ “ಖಾ ಪುತಾ” ಮ್ಹಣೊನ್ ದಿತಾನಾ ಅವಯ್ಚೆ ದಿಷ್ಟಿ ಥಾವ್ನ್ ಹಜಾರೊಂ ಮಯ್ಲಾಂ ಪಯ್ ಆಸ್ಚ್ಯಾ ಮ್ಹಾಕಾ ತಿಚೆಂ ತೆಂ ಆಪ್ಲೆಂಪಣ್ ಮತಿಕ್ ದಾದೊಸ್ಕಾಯ್ ದಿತಾಲೆಂ. ಮ್ಹಜ್ಯಾ ಆಪ್ಲ್ಯಾ ಮ್ಹಜ್ಯಾ ಲ್ಹಾನ್‌ಪಣಾರ್ ವ್ಯಾರಾ ಥಾವ್ನ್ ಪಾಟಿಂ ಯೆತಾನಾ ಸದಾಂ ಹಾಡ್ಚ್ಯಾ ಖಾಣಾಚೆ ಪೊಟ್ಟಿಚೊ ಮಧುರ್ ಉಡಾಸ್ ಹಾಡಯ್ತಾಲೆಂ. ತಿ ಆತ್ಮೀಯತೆಚಿ ದಾದೊಸ್ಕಾಯ್ ಜೊಡ್ಣೆ ಖಾತಿರ್ ಹಾಂವ್ ಹರೈಕಾ ಆಯ್ತಾರಾ ಕಸಲೆಂ ಕಾಮ್ ಆಸ್ಲಾರೀ ದೆಗೆಕ್ ದವರುನ್ ರೊಜಿ ಆಂಟಿಕ್ ಮೆಳೊಂಕ್ ಇಗರ್ಜೆಲಾಗಿಂ ವ್ಹೆತಾಲೊಂ. ತಿಕಾ ತಿಚ್ಯಾ ಪುತಾಂಚೊ ಉಡಾಸ್ ಯೇವ್ನ್ ತಿ ಮ್ಹಾಕಾ ತೊ ಮೋಗ್ ದಿತಾನಾ ಹಾಂವ್ ತಿಕಾ ಅವಯ್ಚೊ ಮಾನ್ ದಿತಾಲೊಂ. ಆನಿ ತಿಣೆ ಆಪುರ್ಬ್ ಹೆರಾಂಲಾಗಿಂ ಸಾಂಗ್ಲೆಂ ಆಸ್ಲೆಂ ಮ್ಹಜೆ ದೋಗ್ ಪೂತ್ ಮುಂಬಯ್ ಆಸಾತ್ ಎಕ್ಲೊ ಕುವೆಯ್ಪಾಂತ್ ಆಸಾ. ಅಶೆಂ ತಿಣೆ ಮ್ಹಾಕಾ ಪುತಾಚೆಂ ಸ್ಥಾನ್ ದಿಲ್ಲೆಂ. ಹಿಚ್ಚ್ ತಿಚಿ ಅಪುರ್ಬಾಯ್ ಮ್ಹಾಕಾ ‘ಆಯಸ್ಕಾಂತಾ’ ಭಾಷೆನ್ ತಿಚೆ ಥಂಯ್ ವೊಡ್ತಾಲಿ.

ಹಾಂವ್ ಎಕಾ ಕುಟ್ಮಾ ಸಾಂಗಾತಾ ಎಕಾ ಫ್ಲೆಟಾಂತ್ ರಾವ್ತಾಲೊಂ. ದೋನ್ ಬೆಡ್ ರೊಮಾಚ್ಯಾ ತ್ಯಾ ಫ್ಲೆಟಾಂತ್ ಎಕಾ ಕುಡಾಂತ್ ಹಾಂವ್ ಆನಿ ಮ್ಹಜೊ ಮಿತ್ರ್ ರಾವ್ತಾಲ್ಯಾಂವ್. ಹಾಂವೆಂ ರಾಂವ್ಚ್ಯಾ ಕುಟ್ಮಾಲಾಗಿಂ ವಿಚಾರ್ನ್ ಏಕ್ ಪಾವ್ಟಿಂ ನತಾಲಾಂ ಫೆಸ್ತಾಕ್ ಹಾಂವೆಂ ರೊಜಿ ಆಂಟಿಕ್ ಘರಾ ಆಪಯ್ಲೆಂ. ತಿ ಭೋವ್ ಮಿಶೆನ್ ಆಯ್ಲಿ ಆನಿ ಸಾಂಜ್ ಮ್ಹಣಾಸರ್ ಘರ್ಚ್ಯಾ ಸರ್ವಾಂಕ್ ಮೊಗಾಚಿ ಜಾಲಿ. ತ್ಯಾ ದೀಸ್ ರೊಜಿ

ಮ್ಹಾಕಾ ಖಾಣ್ ಹಾಡುನ್ ಯೆಂವ್ಚ್ಯಾ ತಿಕಾಯಿ ಏಕ್ ಫೆಸ್ತಾಚ್ಯಾ ಜೆವ್ಣಾಂತ್ ಆಮ್ಚೆ ಸಂಗಿಂ ವಾಂಟಲಿ ಕೆಲ್ಲಿ ವರ್ವಿಂ ಮ್ಹಜ್ಯಾ ಕಾಳ್ಜಾಂತೀ ತೃಪ್ತಿ ಭೊಗ್ಲಿ.

ತ್ಯಾ ದೀಸ್ ತಿಣೆ ಜಿಣೆಯೆಚಿ ಕಾಣಿ ಆಮ್ಕಾಂ ಉಗ್ತಾನ್ ಸಾಂಗ್ಲಿ. ರೊಜಿ ಅಂಟಿ ಗಾಂವಾನ್ ಒಮ್ಮೂರ್‌ಚಿ, ತಿಚೊ ಪತಿ ತಾಂಚೆ ಭಾಭಾವ್ ಸರ್ವ್ ಎಕಾಚ್ಚ್ ಘರಾಂತ್ ಸಾಂಗಾತಾ ರಾವ್ತಾಲೆ. ಸುಮಾರ್ ಭುಂಯ್ ಭಾಟ್ ಆಸ್‌ಲ್ಲೆಂ ವ್ಹಡ್ ಕುಳ್ಜಾರ್ ತಾಂಚೆಂ. ಸಗ್ಳ್ಯಾ ಒಮ್ಮೂರಾಂತ್ ನಾಂವ್ ವ್ಹೆಲ್ಲೆಂ ತಸಲೆಂ ಜಾವ್ನಾಸ್‌ಲ್ಲೆಂ. ತಿಚೊ ಮಾಂವ್ ಭಾರಿ ನಾಂವಾಡ್ಲಿಕ್ ಆನಿ ಶಿಸ್ತೆಚೊ ಮನಿಸ್. ಘರಾಂತ್ ಮಾಂವಾಚೆಂ ಉತಾರ್‌ಚ್ಚ್ ಚಲ್ತಾಲೆಂ, ಪುಣ್ ಘರ್ಜ್ಯಾ ಹರೈಕಾ ಸಾಂದ್ಯಾಕ್ ಮ್ಹಣ್ಣೆ ಹರೈಕ್ ಪುತಾಕ್, ಸುನಕ್ ಆನಿ ನಾತ್ರಾಕ್ ಎಕಾಚ್ಚ್ ಮಾಪಾನ್ ಮೊಗಾನ್ ಪಳೆತಾಲೊ. ಆಪ್ಲೆ ಜಿವಂತ್ ಆಸ್ತಾಂ ಮ್ಹಣಾಸರ್ ಮ್ಹಜ್ಯಾ ಭುರ್ಗ್ಯಾಂನಿ ವಿಂಗಡ್ ವಚೊಂಕ್ ನಚೊ ಹಿ ತಾಚಿ ಆರಾ ಜಾವ್ನಾಸ್‌ಲ್ಲಿ. ಸರ್ವಾಂ ಭುಂಯ್ತ್ ಎಕಾಮೆಕಾ ಹಾತಾತ್ ಹಾತ್ ದೀವ್ನ್ ಘೊಳ್ತಾಲಿಂ.

ರೊಜಿ ಅಂಟಿ ತ್ಯಾ ಘರಾಂತ್ ನಿಮಾಣಿ ಸುನ್ ಜಾವ್ನ್ ಆಯಿಲ್ಲಿ. ತಿಚೊ ಪತಿ ಆನಿ ತಾಚಿ ಸರ್ವ್ ಭಾವ್ ಆಪ್ಲ್ಯಾ ಬಾಪಾಯ್ಕ್ ವ್ಹರ್ತೊ ಮಾನ್ ದಿತಾಲೆ. ಘರ್ಜ್ಯಾ ಸಾಂದ್ಯಾಂನಿ ವಿಂಯ್ ಗೆಲ್ಯಾರೀ ಸಾಂಜೆರ್ ಕಾಳೊಕ್ ಪಡ್ವಾ ಭಿತರ್ ಘರ್ ಯೇಜಾಯ್ ಆಸ್‌ಲ್ಲೆಂ, ಆಮೊರೆಚಾ ವೆಳಾರ್ ಕುಟ್ಮಾಚ್ಯಾ ರಾತ್ವಾ ತೇರ್ಸಾಕ್ ಯೇಜಾಯ್ ಆಸ್‌ಲ್ಲೆಂ, ಆಮೊರೆಚ್ಯಾ ವೆಳಾರ್ ಕುಟ್ಮಾಚ್ಯಾ ತೇರ್ಸಾಕ್ ಆನಿ ರಾತ್ವಾ ಜೆವ್ಣಾಕ್ ಸರ್ವಾಂ ಸಾಂಗಾತಾ ಆಸ್ತಾಲಿಂ. “ಜೆಂ ಕುಟಾಮ್ ಸಾಂಗಾತಾ ಮಾಗ್ತಾ ಆನಿ ಸಾಂಗಾತಾ ಜೆವ್ತಾ ತೆಂ ಕುಟಾಮ್ ಸಾಸ್ಣಾಕ್ ಬಾಳ್ತಾ” ಹೆಂ ಧೋರಣ್ ರೊಜಿ ಅಂಟಿಚ್ಯಾ ಮಾಂವಾಚೆಂ ಜಾವ್ನಾಸ್‌ಲ್ಲೆಂ, ತಶೆಂ ತಾಚಿ ಶಿಸ್ತ್ ಘರಾಂತ್ ಚಲ್ತಾಲಿ. ಹ್ಯಾ ವರ್ವಿಂ ತೆಂ ಕುಟಾಮ್ ಎಕ್ವಟೊನ್ ಆಸ್‌ಲ್ಲೆಂ ಕೊಣ್ಣಾ. ಕಿತ್ಯಾಕ್ ನಾವಿಕಾಚ್ಯಾ ಧಯ್ತ್ ಆನಿ ಬುನ್ಯಾದೆಚೊ ಖಾಂಬೊ ಜರ್ ಭದ್ರ್ ಆಸತ್ ತ್ಯಾ ಕುಟ್ಮಾಕ್ ಕಸಲೈಯಿ ರಿತಿಚ್ಯಾ ವಾರ್ಯಾ ವಾದಾಳಾಚಿ ಭಿರಾಂತ್ ಆಸ್ಲಿ ನಾ, ತಶೆಂ ರೊಜಿ ಅಂಟಿಚೆಂ ಕುಟಾಮ್ ತಿಚ್ಯಾ ಮಾಂವಾಚ್ಯಾ ಹಾತಾಂತ್ ಭದ್ರ್ ಆಸ್‌ಲ್ಲೆಂ.

ಜರ್ ತರ್ ಘರೈ ಬುನ್ಯಾದೆಚೊ ಕುಂದೊ ಕೊಸಾಳ್ಕೊ ತರ್ ಉಪ್ರಾಂತ್ ಸಾಂಗೊಂಕ್ ಸಾಧ್ಯ್ ನಾ. ಆಶೆಂಚ್ಚ್ ಜಾಲೆಂ ತ್ಯಾ ಕುಟ್ಮಾ ಧಂಯ್. ಸದಾಂ ಫಾಂತ್ಯಾರ್ ಚ್ಯಾರಾಂಕ್ ವೆಗ್ಲಿಂ ಉಟೊನ್ ರೆಡ್ಯಾಂಕ್ ಖಾಣ್ ಫಾಲ್ನ್ ತಾಳ್ಣೆಂ ದವರ್ನ್ ಸರ್ವಾಂಕ್ ಉಟಂವ್ಚೊ ರೊಜಿ ಅಂಟಿಚೊ ಮಾಂವ್ ಎಕೆ ರಾತಿಂ ನಿದ್‌ಲ್ಲೊ. ವ್ಹಡ್ ಏಕ್ ಅಂಧ್ಯಾರಾಚೆಂ ಮೊಡ್‌ಚ್ಚ್ ತಾಂಚೆರ್ ಆಯಿಲ್ಲೆಂ. ಸರ್ವಾಂಕ್ ಕರಿಣ್ ಆಘಾತ್ ಜಾಲ್ಲೊ. ತ್ಯಾ ಧಖ್ಯಾ ಥಾವ್ನ್ ಭಾಯ್ರ್ ಯೆಂವ್ಚ್ಚ್ ತ್ಯಾ ಕುಟ್ಮಾಕ್ ಸಭಾರ್ ಮಹಿನೆ ಲಾಗ್ಲೆ.

ತ್ಯಾ ಉಪ್ರಾಂತ್ ತ್ಯಾ ಕುಟ್ಮಾಂತ್ ಸುರು ಜಾಲೆಂ ಎಕಾಮೆಕಾ ದುಸೋಣ್, ನಿಂದಾ. ಎಕ್ಲಾನ್ ದವರ್ಲೆಂ ಆನೈಕ್ಲಾಕ್ ಜಾಯ್ನಾ. ವ್ಹಡ್ಲೊ ದೊಗಿ ಸುನೊಂ ರೊಜಿ ಆಂಟಿಕ್ ವಯ್ರ ಪಂದಾ ಕರಿಲಾಗ್ಲೊ. ರೊಜಿ ಆಂಟಿಕ್ ಕಾತ್ತ್ಯಾಬರಿಂ ಘೊಳಯ್ಲಾಗ್ಲಿಂ. ಎಕಾ ಫಾಂತ್ಯಾರ್ ಥಾವ್ನ್ ಮಾಂದ್ರಕ್ ಪಾಟ್ ತೆಂಕ್ತಾ ಪರ್ಯಾಂತ್ ಕಿಲ್ಲೆಂ ಘೊಳ್ಳಾರೀ ತಾಂಕಾಂ ಪಾವಾನಾತ್ಲೆಂ. ತಿಲ್ಲೆಂಚ್ ನ್ಹಯ್ ತಿಚಿ ಇಸ್ಕೊಲಾಕ್ ವೆಚಿ ನೆಣ್ತೆ ದೋಗ್ ಚೆರ್ಚೆ. ಇಸ್ಕೊಲಾ ಥಾವ್ನ್ ಆಯಿಲ್ಲೆಂಚ್ ತಾಂಕಾಂ ಆನ್ ಉಧಾಕ್ ದೀನಾಸ್ತಾಂ ಗಾದ್ಯಾಕ್ ಧಾಡ್ತಾಲಿಂ. ಹೆಂ ಮಾತ್ ರೊಜಿ ಬಾಯೆಕ್ ಚಡ್ ದುಖ್ಲೆಂ. ಕಾಜಾರ್ ಜಾವ್ನ್ 15ವರ್ಸಾಂ ಪರ್ಯಾಂತ್ ಮಾಂವ್ ಆಸ್ತಾ ಪರ್ಯಾಂತ್ ಫರ್ವಾ ಭುರ್ಗ್ಯಾಂಕ್ ಶಿಕ್ಪಾಚೆಂ ಸೊಡ್ನ್ ಹೆರ್ ಕಾಮ್ ಕರುಂಕ್ ಆವ್ಕಾಸ್ ನಾತ್ಲೊ. ಆತಾಂ ಘರಾಂತ್ ದಾದ್ಲೆ ಆಸ್ತಾನಾ ಮಾತ್ ಕೊಣಾಯ್ಚೊಯ್ ಉಸ್ವಾಸ್ ನಾತ್ಲೊ. ಪುಣ್ ವ್ಹಡ್ಲಿಂ ದೊಗಾಂಯ್ ಆಪಾಪ್ಲ್ಯಾ ಘೊವಾಲಾಗಿಂ ರೊಜಿ ವಿಶ್ಯಾಂತ್ ಕಾನ್ ಫುಂಕ್ತಾಲಿಂ. ರೊಜಿ ಆಂಟಿ ಮಾತ್ ಆಪ್ಲ್ಯಾ ಪತಿಲಾಗಿಂ ಆಪ್ಣಾಚೆ ಕಷ್ಟ ಕಿತಂಯ್ ಸಾಂಗಾನಾಸ್ತಾಂ ವೊಗೆಚ್ಚೆ ರಾವ್ತಾಲಿ. ಘೊವಾ ಕಡೆನ್ ಸಾಂಗ್ಲಾರ್ ಕುಟ್ಮಾಚಾ ಎಕ್ವಟಾಕ್ ಯೇರ್ ಯೇತ್ ಮ್ಹಣ್ ಸರ್ವ್ ಸೊಸುನ್ ವೊಗೆಚ್ಚೆ ಆಸ್ಲಿ.

ಇತ್ತೆಂ ಪಾವಾನಾತ್ಲ್ಯಾಕ್ ರೊಜಿ ಆಂಟಿಚೊ ಮಾಂವ್ ಸರೊನ್ ವರ್ಸಾ ಭಿತರ್ ತ್ಯಾ ಕುಟ್ಮಾಚೆರ್ ಪ್ರತ್ಯೇಕ್ ಜಾವ್ನ್ ರೊಜಿ ಆಂಟಿಚೆರ್ ಆನೈಕ್ ಆನ್ವಾರ್ ಆಯ್ಲೆಂ. ಗಿಮಾಳ್ವಾ ದಿಸಾಂನಿ ಸಾರ್ಕೊ ಕರೆಂಟ್ ನಾತ್ಲೊ. ಫಡ್ಯೆ ಫಡ್ಯೆ ಕರೆಂಟ್ ವ್ಹೆತಾಲೊ. ವ ಪಂಪ್ ಚಲಂವ್ಕ್ ಜಾಯ್ ತಿಲ್ಲಿ ವೊಲ್ಟೆಜ್ ಪಾವಾನಾತ್ಲಿ. ತ್ಯಾ ಖಾತಿರ್ ರೊಜಿ ಆಂಟಿಚೊ ಪತಿ ಆಬುಟ್ ಫಾಂತ್ಯಾಚಾ ತೀನ್ ವೊರಾರ್ ಉಟೊನ್ ಗಾದ್ಯಾಂಕ್ ಆನಿ ತೊಟಾಂಕ್ ಉದಾಕ್ ಫಾಲುಂಕ್ ವೆತಾಲೊ. ಅಶೆಂ ಗೆಲ್ಲೊ ತ್ಯಾ ದೀಸ್ ಉಜ್ವಾಡೊನ್ ಸುರ್ಯೊ ವಯ್ರ್ ಆಯ್ಲೊ ತರೀ ತಿಚೊ ಫರ್ಕಾರ್ ಪಾಟಿಂ ಆಯ್ಲೊನಾ. ಸೊಧುನ್ ವೆತಾನಾ ತಾಚಿ ನಿರ್ಜೀವ್ ಕೂಡ್ ಪಂಪ್ ಶೆಡ್ಡಾಚಾ ಪಾಟ್ಲಾನ್ ಪಡ್ಲಿ ಮೆಳ್ಳಿ. ತಾಚಿ ಕೂಡ್ ಸಗ್ಗಿ ನಿಜ್ಲಿ ಜಾಲ್ಲಿ. ವಿಕಾಳ್ ಜಿವ್ವಾಳಿನ್ ರೊಜಿ ಆಂಟಿಚೊ ಮಿನಿನ್ ತುಟಯಿಲ್ಲೊ. ರೊಜಿ ಆಂಟಿಚೊ ಸಂಸಾರ್ ಶುನ್ಯ್ ಜಾಲ್ಯೊ.

ತಿಚೊ ಫರ್ಕಾರ್ ಸರೊನ್ ಮಹಿನ್ಯಾಚೆಂ ಮೀಸ್ ಜಾಯ್ಜಾಯ್ ತರ್ ತ್ಯಾ ಘರಾಂತ್ ತಿಚಿ ಜಿಣಿ ಯೆಮ್ಕೊಂಡ್ ಜಾಲೆಂ ಮ್ಹಣ್ಣೆತ್. ತಿಚಾ ದೊಗಾಂ ಭುರ್ಗ್ಯಾಂಕ್ ಪೊಟಾಕ್ ಫರ್ವಾಂತ್ ಜಾವ್ನ್ ಸೊಸುಂಕ್ ಜಾಯ್ನಾಸ್ತಾನಾ ರೊಜಿ ಆಂಟಿ ಎಕ್ ದೀಸ್ ಉಟೊನ್ ಭಾಯ್ರ್ ಸರೊನ್ ಭುರ್ಗ್ಯಾಂಕ್ ಫೆವ್ನ್ ಶೀದಾ ಕುಳಾರಾ ಭಾವಾ ರ್ಬಿನ ಗೆಲಿ ಆನಿ ತಾಕಾ ಆಪ್ಲೆ ಕಷ್ಟ ಸಾಂಗ್ಲೆ. ಭಾವಾನ್ ತಿಕಾ ಆಧಾರ್ಲೆಂ.

ರೋಜಿ ಆಂಟಿಚೊ ಭಾವ್ ತಿಕಾ ಪಳೆತಾಲೊ ತರೀ ತೋವೀ ದುಬ್ಳೊ ತಾಕಾ ಘರಾಂತ್ ಪಾಯಾಂಕ್ ವೊಡ್ಲಾರ್ ಮಾತ್ಯಾಕ್ ಯೇನಾ ವ್ಹಳ್ಳಿ ಸ್ಥಿತಿ, ತೊ ಕಿತ್ಲೊ ಪಳೆತಲೊ.

ರೋಜಿ ಆಂಟಿಚಿ ಮೌಶಿ ಎಕ್ಲೆ ಮುಂಬಯ್ ರಾವ್ತಾಲಿ. ತಿ ಏಕ್ ಪಾವ್ಲಿಂ ಗಾಂವಾಕ್ ಆಯಿಲ್ಲಿ. ಹಿಚಿ ಸ್ಥಿತಿ ಪಳೆವ್ನ್ ತಿಕಾ ಆನಿ ತಿಚಾ ಭುರ್ಗ್ಯಾಂಕ್ ಘೆವ್ನ್ ಮುಂಬಯ್ ಚಲ್ಲಿ. ಮುಂಬಯ್ ಗೆಲ್ಲ್ಯಾ ರೋಜಿ ಆಂಟಿಕ್ ಪಾಶ್ಯಾಂಗರ್ ಕಾಮ್ ಮೆಳ್ಳೆಂ. ಭುರ್ಗ್ಯಾಂಕ್ ತಿಣೆ ಮಾಲೆಗರ್ ದವರ್ಲೆಂ. ತಿಚೆ ಸರ್ಶಿನ್ ಕೋಣೀ ನಾತ್ಲಿಂ. ಘೊವ್ ತಿಚೊ ಕುವೆಯ್ಚ್ ಬೊಂಗ್ಲಾಂತ್ ಕಾಮ್ ಕರ್ತಾಲೊ ಆನಿ ದೊಗಾಂ ಚೆಡ್ವಾ ಭುರ್ಗ್ಯಾಂಚೆಂ ಕಾಜಾರ್ ಜಾಲ್ಲೆಂ. ತಶೆಂ ಜಾವ್ನ್ ರೋಜಿ ಆಂಟಿಚಾ ಭುರ್ಗ್ಯಾಂಕ್ ತಿಚೆ ಸರ್ಶಿನ್ ರಾವಂವ್ಕ್ ತಿ ಒಪ್ಪಿಂ.

ವರ್ರಾ ಉಪ್ರಾಂತ್ ಕುವೆಯ್ಚ್ ಥಾವ್ನ್ ರಜೆರ್ ಮುಂಬಯ್ ಆಯ್ಲೆಲ್ಯಾ ತಿಚ್ಯಾ ಬಾಪ್ಲ್ಯಾನ್ ರೋಜಿ ಆಂಟಿಕ್ ಪಾಸ್‌ಪೋರ್ಟ್ ಕರುಂಕ್ ಸಾಂಗ್ಲೊ ಬಾಪ್ಲ್ಯಾಚ್ಯಾ ಉತ್ತರಕ್ ಪಾಳೊ ದೀವ್ನ್ ತಿಣೆ ಪಾಸ್‌ಪೋರ್ಟ್ ಅರ್ಜಿ ಫಾಲಿ. ತೀನ್ ಮಹಿನ್ಯಾಂ ಭಿತರ್ ಪಾಸ್‌ಪೋರ್ಟ್ ಆಯ್ಲೊ.

ಪಾಸ್‌ಪೋರ್ಟ್ ಮೆಳ್‌ಲೊಚ್ಚ್ ರೋಜಿ ಆಂಟಿನ್ ಎಕಾ ಕಾಗ್ದಾರ್ ನಾಂವ್ ಆನಿ ಪಾಸ್‌ಪೋರ್ಟ್ ನಂಬರ್ ಬರವ್ನ್ 'ಡಿಟೀಯ್ಲ್' ಬಾಪ್ಲ್ಯಾಕ್ ಧಾಡ್ಲೆಂ. ತೀನ್‌ಂಚ್ ಮಹಿನ್ಯಾಂನಿ ಎಜಾ ಆನಿ ಬೊಟಿಚಿ ಟಿಕೇಟ್ ಆಯ್ಲಿ. ಅಶೆಂ ರೋಜಿ ಆಂಟಿ ಸರ್ವಾಂಕ್ ಆದೇವ್ನ್ ಮಾಗೊನ್ ಕುವೆಯ್ಚ್ ಬೊಟಿರ್ ಪಯ್ಣಾಕ್ ಲಾಗಿ.

ಸುಮಾರ್ ಧಾ ದಿಸಾಂನಿ ಬೋಟ್ ಕುವೆಯ್ಚ್ ಬಂದ್ರಾಂಕ್ ತೆಂಕ್ಲಿ. ತಿಕಾ ಆಪವ್ನ್ ವ್ಹರುಂಕ್ ತಿಚೊ ಬಾಪ್ಲೊ ಆನಿ ತಿಚೊ ಧನಿ ಮುಖಾರ್ ಆಯಿಲ್ಲೆ. ಕುವೆಯ್ಚಾಂತ್ ಬಂದ್ರಾರ್ ಸಕ್ಕಡ್ ಲೊಬಾಗಾರಾಂಕ್ ಆನಿ ಪರ್ಕಿ ಭಾಸ್ ಪಳೆವ್ನ್ ರೋಜಿ ಆಂಟಿ ಕಾಲುಬುಲಿ ಜಾಲ್ಲಿ ಕಂಯ್. ಬಾಪ್ಲ್ಯಾನ್ ತಿಕಾ ಧಯ್ತ್ ಅನಿ ಗರ್ಜೆಚೆ ಧೊಡೆ ಹಿಶಾರೆ ದೀವ್ನ್ ಧನಿಯಾಂ ಸಾಂಗಾತಾ ಧಾಡ್ಲಿ. ಅಶೆಂ ತ್ಯಾ ದೀಸ್ ಥಾವ್ನ್ ತಿಚೆಂ ಕುವೆಯ್ಚಾಂತ್ಲೆಂ ಕಷ್ಟಿ ಜೀವನ್ ಆರಂಭ್ ಜಾಲೆಂ.

ಹಾಂಗಾಸರ್ ತಿಣೆ ಅನ್ಯೇಕ್ ಸ್ವಾರಸ್ಯಭರಿತ್ ಘಡಿತ್ ಸಾಂಗ್ಲೆಂ. ರೋಜಿ ಆಂಟಿ ಧನಿನೆಚ್ಯಾ ನವ್ಯಾನ್ ಜಾಲ್ಲ್ಯಾ ಭುರ್ಗ್ಯಾಂಕ್ ಆಪ್ಲೆಂಚ್ ತಯಾರ್ ಕೆಲ್ಲೆಂ ತೇಲ್ ರಗ್ಡುನ್ ನಾಣಯ್ತಾಲಿ ಕಂಯ್. ತೆಂ ತೇಲ್ ರಗ್ಡುನ್ ಮಾಲಿಶ್ ಕರ್ತಾನಾ ಹೆರ್ ಖಂಯ್ಸರೀ ದೆಖೊಂಕ್‌ನಾತ್‌ಲ್ಲ್ಯಾ ತಿಚ್ಯಾ ಮಾಡಾಮೆನ್ ಭಿಂಯಾನ್ ಆಕ್ಷೇಪ್ ಹಾಡ್‌ಲ್ಲೊ. ಆನಿ ರೋಜಿ ಆಂಟಿಚ್ಯಾ ಬಾಪ್ಲ್ಯಾಲಾಗಿಂ 'ತಿ ಭುರ್ಗ್ಯಾಕ್ ಧರ್ನ್ ಚರ್ಡಿತ್' ಮ್ಹಣ್ ದೂರ್

ದಿಲ್ಲೆಂ. ರೊಜಿ ಆಂಟಿಚೊ ವಿಚಾರ್ ಕೆಲ್ಲ್ಯಾ ಬಾಪ್ಲಾನ್ ಮಡಾಮೆಕ್ ತಶೆಂ ತೇಲ್ ರಗಡ್ನ್ ಮಾಲಿಶ್ ಕರ್ಚೊ ಮತ್ಲಬ್ ಆನಿ ತಾಚೊ ಮಹತ್ವ್ ವಿವರನ್ ಸಾಂಗ್ಲೆಲ್ಲೊ. ಹ್ಯಾ ವರ್ವಿಂ ಮಡಾಮೆಕೀ ರೊಜಿ ಆಂಟಿಚೆರ್ ವಿಶ್ವಾಸ್ ಆಯಿಲ್ಲೊ. ಹೆರಾಂಚೆಂ ಭುರ್ಗಿಂ ಜಲ್ಮೊನ್ ವರಾ ಭಿತರ್ ನಾನಾಂತ್ಲೆ ಪಿಡೆನ್ ಕಷ್ಟೊನ್ ಆಸ್ತತ್ಕ್ ಫುರ್ತಾನಾ ತಿಚಾ ಭುರ್ಗ್ಯಾಂಕ್ ಕಾಂಯ್ಚ್ ಪಿಡಾಶಿಡಾ ನಾಸ್ತಾಂ ತಿಂ ಪುಡ್ಪುಡಿತ್ ಜಾವ್ನ್ ಭಲಾಯ್ಕೆ ಭರಿತ್ ಆಸ್ಲಿಂ. ಹೆಂ ದೊಳ್ಯಾಂನಿ ಪಳೆವ್ನ್, ಪಾರ್ಕುನ್ ಜಾಣಾ ಜಾಲ್ಲ್ಯಾ ತಿಚೆ ಮಡಾಮೆಕ್ ರೊಜಿ ಆಂಟಿಚೆರ್ ಆಸ್ಲೆಲ್ಲೊ ವಿಶ್ವಾಸ್ ದೊಡ್ತೊ ಜಾಲ್ಲೊ. ಭುರ್ಗ್ಯಾಂಕ್ ನಿಶ್ಚಿಂತೆನ್ ರೊಜಿ ಆಂಟಿಚ್ಯಾ ಹಾತಿಂ ಸೊಡ್ಲೆಂ ಆನಿ ರೊಜಿ ಆಂಟಿ ಜಾಲ್ಯಾರೀ ಭುರ್ಗ್ಯಾಂಕ್ ಬರೈ ನಿತಳಾಯೆ ಸವೆಂ ಬರೆ ಶೆಗುಣ್‌ಯಿ ಶಿಕಯ್ತಾಲಿ.

ಅಶೆಂ ದೀಸ್ ಪಾಶಾರ್ ಜಾತಾನಾ ರೊಜಿ ಆಂಟಿಚೊ ಪಾಗ್‌ಯಿ ವಾಡ್ಲೆಲ್ಲೊ ಆನಿ ಮುಂಬಯಿ ಆಸ್ಲಲ್ಯಾ ತಿಚ್ಯಾ ಭುರ್ಗ್ಯಾಂಚ್ಯೊ ಗರ್ಜೊಯಿ ವಾಡ್ಲೆಲ್ಲೊ. ತಾಂಚಾ ಶಿಕಾಪ್ ಆನಿ ವಸ್ತುರಾಂಕ್ ಮ್ಹಣ್ ಪಯ್ಲೆ ಧಾಡ್ತೆಚ್ಚ್ ರಾವ್ಲಿ. ಭುರ್ಗೆ ತಿಚೆ ಮಾವೈಚ್ಯಾ ಹಾತಿಂ ಆಸ್ಲಲ್ಯಾನ್ ತಾಂಚಿ ಖಿಂತ್ ತಿಕಾ ನಾತ್ಲಿ.

ತಿಚೆ ಭುರ್ಗೆ ಆತಾಂ ವ್ಹಡ್ ಜಾಲ್ಲೆ. ಬರೆಂ ಶಿಕಾಪ್ ತಾಂಕಾಂ ಮೆಳ್‌ಲ್ಲೆಂ. ದೊಗಿ ಕೊಲೆಜ್ ಶಿಕಾಪ್ ಕರುನ್ ಎಕ್ಲೊ ಸರ್ಕಾರಿ ದಫ್ತರಾಂತ್ ಕಾಮಾಕ್ ಲಾಗ್‌ಲ್ಲೊ ತರ್ ಆನ್ಯೆಕ್ಲೊ ಪ್ರಖ್ಯಾತ್ ಟಾಟಾ ಕಂಪೆನಿಂತ್ ವಾವುರ್ತಾಲೊ.

ರೊಜಿ ಆಂಟಿನ್ ಘೊಳೊನ್ ಧೊಡೆಂ ಖರ್ಚುನ್ ಪುಂಜಾವ್ನ್ ಉರಯಿಲ್ಲ್ಯಾಂತ್ಲೆ ಪಯ್ಲೆ ಕಾಡ್ನ್ ಆನಿ ಧನಿಯಾಲಾಗ್ಚೆಂ ಇಲ್ಲೆಂ ರೀಣ್ ಕಾಡ್ನ್ ಮುಂಬಯ್‌ಚ್ಚ್ ಏಕ್ ಕೊಟಿ ಕಾಣ್ಲೆಲ್ಲಿ. ಆನಿ ಏಕ್ ದೀಸ್ ತಿಚೊ ಬಾಪ್ಲೊ ಆನಿ ಮಾವೈಚೊ ಉಪ್ಕಾರ್ ಬಾವುನ್ ತಿ ಪುತಾಂ ಸಾಂಗಾತಾ ತಿಚಾ ನವ್ಯಾ ಬಿಡಾರಾಕ್ ಗೆಲಿ. ರೊಜಿ ಆಂಟಿನ್ ಸಪ್ಲೆಲ್ಲೆಂ ವ್ಹಡ್ಲೆಂ ಸ್ವಪಾಣ್ ಜ್ಯಾರಿ ಜಾಲ್ಲೆಂ.

ಇತ್ತುನ್ ಪರ್ಯಾಂತ್ ತಿಚಿ ಜಿಣ್ಯೆಚಿ ಕಾಣಿ. ತಿಚ್ಯಾ ತೊಂಡಾ ಥಾವ್ನ್ ಆಯ್ಕಾಲ್ಲ್ಯಾ ಆಮ್ಕಾಂ ತಿಚಿ ಭಿರ್ಮೊತ್ ದಿಸ್‌ಲ್ಲಿ. ಏಕ್ ಅಸಹಾಯಕ್ ಸ್ತ್ರೀ ಜಾವ್ನ್ ತಿಣೆ ಭುರ್ಗ್ಯಾಂ ಖಾತಿರ್ ಕಾಡ್‌ಲ್ಲೆ ಕಷ್ಟ್ ಚಿಂತುನ್, ಆಮ್ಚಿಂ ತೊಂಡಾಂ ಬಾವ್‌ಲ್ಲಿಂ. ಫೆಸ್ಟಾಕ್ ಆಯಿಲ್ಲ್ಯಾ ತಿಕಾ ಸಾಂಜ್ ಪರ್ಯಾಂತ್ ನತಾಲಾಂ ಫೆಸ್ಟಾಚೊ ದೀಸ್ ಆಮ್ಚೆ ಸಂಗಿಂ ತಿಣೆಂ ಸಾರ್‌ಲ್ಲೊ. ತಿಚ್ಯಾ ತೊಂಡಾರ್ ತ್ಯಾ ದೀಸ್ ಆಸ್ಲೆಲ್ಲೊ ಸಂತೊಸ್ ವಿವರಾಂವ್ಕ್ ಮ್ಹಾಕಾ ಉತ್ರಾಂ ಮೆಳಾನಾಂತ್.

ಉಪ್ರಾಂತ್ಲಿ ತಿಚಿ ಚರಿತ್ರಾ ಹಾಂವ್ ತಿಕಾ ವಳ್ಕೊನ್ ಜಾಣಾ ಆಸ್ಲಲ್ಯಾನ್ ಮ್ಹಾಕಾ ತಿ ಪರಿಚಿತ್ ಜಾವ್ನಾಸಾ.

ಭುಗ್ಯಾಂಕ್ ಬರೊ ಪುಡಾರ್ ದಿಲೊ. ಏಕ್ ಬಿಡಾರ್ ಕೆಲೆಂ. ಇತ್ಯಾರ್ ತಿಚೆಂ ಅರ್ಥೆಂ ಆವ್ಯ್ ಮುಗ್ಡಲ್ಲೆಂ. ಹಾಂವೆಂ ಏಕ್ ಪಾವ್ಲಿಂ ತಿಕಾ ಸಾಂಗ್ಲೆಂ.

“ಮರೊ ರೊಜಿ ಆಂಟಿ ಘೊಳ್ಲೆಂ, ಪೂತ್ ಆತಾಂ ಜೊಡಿಕ್ ಪಾವ್ಲ್ಯಾತ್, ಆತಾಂ ತರೀ ಗಾಂವಾಕ್ ವ್ಹಜೊನ್ ತಾಂಚೆ ಸಾಂಗಾತಾ ಸುಖಾನ್ ರಾವ್.” ಹ್ಯಾ ಮ್ಹಜ್ಯಾ ಸೊಚನಾಕ್ ತಿಣೆ ಕಾನ್ ಹಾಲಂವ್ಕನಾಂತ್ ವ ಕಾಮ್ ಕರ್ಚೆಂ ಸೊಡ್ಲೆಂನಾ. ಬಗಾರ್ ತಿಣೆ “ನಾ ಪುತಾ. ಹಾತ್ ಪಾಂಯ್ ಘಟ್ ಆಸ್ತಾ ಪರ್ಯಾಂತ್ ಘೊಳ್ತೆಲಿಂ. ಭುಗ್ಯಾಂಚ್ಯಾ ಶಿತಾಕ್ ಇತ್ಲೆಂ ವೆಗಿಂ ಪಡ್ಚೆಂ ಬರೆಂ ನ್ಹಯ್” ಹೆಂ ತಿಚೆಂ ವೊಕ್ಟಾಣೆಂ ಆಯ್ಕೊನ್ ತಿಚ್ಯಾ ಸ್ವಾಭಿಮಾನಾಚೆರ್ ಹಾಂವ್ ಅಭಿಮಾನ್ ಪಾವ್ಲೊಂ.

ಗೆಲೆತ್ಯಾ ವರ್ರಾ ತಿಚ್ಯೊ ಪಾಯಾಂಚ್ಯೊ ಗಾಂಟಿ ದೂಕ್ ಉಟ್ಲೊ, ಸುಮಾರ್ ವಕಾತ್ ಕೆಲೆಂ ತರೀ ದೂಕ್ ಉಣಿ ಜಾಂವ್ಕ್ ನಾತ್ಲಿ. ಜಾಲ್ಯಾರೀ ಧನ್ಯಾಂ ತಿಕಾ ಸೊಡುಂಕ್ ತಯಾರ್ ನಾತ್ಲಿಂ. ತಿಣೆ ಪೊಸುನ್ ವ್ಹಡ್ ಕೆಲ್ಲ್ಯಾ ಭುಗ್ಯಾಂಕ್ ಕಾಜಾರ್ ಜಾವ್ನ್ ಪರತ್ ಭುರ್ಗಿಂ ಜಾಲ್ಲಿಂ. ತ್ಯಾ ಭುಗ್ಯಾಂಕೀ ರೊಜಿ ಆಂಟಿನ್ ತೇಲ್ ಪುಸುನ್ ನಾಣಿಯ್ಡಾಯ್ ಆಸ್ಲೆಂ. ಆತಾಂಯ್ ತ್ಯಾ ಕುಟ್ಮಾಂತ್ ಜಲ್ಮೊಂಚ್ಯಾ ಭುಗ್ಯಾಂಕ್ ಮಾಲಿತ್ ಕರುಂಕ್ ರೊಜಿ ಆಂಟಿನ್ ತಯಾರ್ ಕೆಲ್ಲೆಂಚ್ ತೇಲ್ ಜಾಯ್ಡಾಯ್. ತಿಚೆ ಮಾಡಾಮೆಚಿ ಹಿ ಖಡಕ್ ತಾಕೀದ್ ಜಾವ್ನಾಸ್ಲಿ. ತಿಚ್ಯಾ ತೆಲಾಚೊ ಮಹತ್ವ್ ಆತಾಂ ಮಾಡಾಮಾಂಚ್ಚೆ ಆಪ್ಲ್ಯಾ ಭುಗ್ಯಾಂಕ್ ಸಾಂಗ್ತಾಲಿ. ರೊಜಿ ಆಂಟಿನ್ ಪೊಸ್ಲಿಂ ಭುರ್ಗಿಂ ತಿಕಾ ಆವಯ್ ವರ್ನಿ ಚಡ್ ಮೊಗಾನ್ ಪಳೆತಾಲಿಂ.

ಧನ್ಯಾನ್ ಪರ್ನೆಂ ಘರ್ ಮೊಡುನ್ ನವೊ ಬೊಂಗೊ ಭಾಂಧ್ಲೊ. ಆನಿ ತ್ಯಾ ಬೊಂಗೊಂತ್ ಏಕ್ ಸುಸಜ್ಜಿತ್ ಕೂಡ್ ರೊಜಿ ಆಂಟಿಕ್ ದಿಲ್ಲೆಂ. ತಿಕಾ ಆತಾಂ ಚಡ್ ಕಾಮ್ ನಾ. ಘರ್ ಕಾಮಾಕ್ ಪಾಂಚ್ ಜಣಾಂ ಆಯಾಕರ್ನಾಂ ಕಾಮ್ ಕರಂವ್ಚೆಂ ಆನಿ ಭುಗ್ಯಾಂಚೆರ್ ದೊಳೊ ದವರ್ಚೊ ಇತ್ಲೆಂಚ್ ಕಾಮ್ ತಿಕಾ ಆಸ್ಲೆಂ. ಆಪ್ಲ್ಯಾ ಆವಯ್ ಬಾಪಾಯ್ಕ್ ಆಯ್ಕಾನಾತ್ಲಿಂ ಅರ್ಬ್ಯಾಚಿಂ ಭುರ್ಗಿಂ ರೊಜಿ ಆಂಟಿಚ್ಯಾ ಎಕಾ ಉತ್ರಾಕ್ ಖಾಲ್ ಜಾತಾಲಿಂ.

ತಿಕಾ ವ್ಹಡ್ಲ್ಯಾ ಪುತಾಚೆಂ ಕಾಗಾದ್ ಆಯಿಲ್ಲೆಂ ಕೀ, “ಮಾಮ್ನಿ, ಹಾಂವೆಂ ಏಕ್ ಪ್ಲೆಟ್ ಕಾಣ್ಗೊಂವ್ಕ್ ಚಿಂತ್ಲಾಂ. ಇಲ್ಲಿ ಪಯ್ಲೆ ಉಣೆ ಪಡ್ತಾತ್, ಪಯ್ಲೆ ಆಸ್ಲಾರ್ ಧಾಡ್.”

ರೊಜಿ ಆಂಟಿನ್ ಕೂಡ್ಲೆ ತಿಚೆಲಾಗಿಂ ಆಸ್ಲೆಲ್ಲೆ ಪುಂಜಾಯಿಲ್ಲೆ ಸಕ್ಕಡ್ ಕಾಡ್ನ್ ಆಡೇಜ್ ಲಾಖ್ ರುಪಯ್ ಪುತಾಕ್ ಧಾಡ್ಲೊ. ಹಾಂವೆಂ ಹ್ಯಾ ವೆಳಾರ್ ತಿಕಾ ಚತ್ರಾಯ್ ಸಾಂಗ್ಲಿ, “ಆಳೆ ಆಂಟಿ ಪೂತ್ ಆತಾಂ ಜೊಡಿಕ್ ಪಾವ್ಲ್ಯಾತ್, ಬರ್ಯಾ ಕಾಮಾರ್ ಆಸ್ಲಲ್ಯಾ ತಾಂಕಾಂ ಲೋನ್ ಮೆಳ್ತಾ. ತುಂವೆಂ ತಾಂಕಾಂ ಬರೊ ಪುಡಾರ್ ದಿಲಾಯ್, ಆತಾಂ

ಪಯ್ಯೆಯ ದೀವ್ನ್ ಹಾತ್ ಖಾಲಿ ಕರುನ್ ಬಸಾನಾಕಾ, ತುಜೆಲಾಗಿಂ ಇಲ್ಲೆ ದವರ್.”

ಹ್ಯಾ ಮ್ಹಜ್ಯಾ ಚತ್ರಾಯೆಕ್ ತಿ ಮ್ಹಜೆರ್ ತಾಪೊನ್ ಉಲಯ್‌ಲ್ಲಿ, “ತೆ ಮ್ಹಜೆ ಪೂತ್ ನ್ಹಯ್‌ವೆ, ಫಾಲ್ಯಾಂ ಸಕಾಳಿಂ ಹಾಂವ್ ಮೆಲಿಂ ಜಾಲ್ಯಾರ್ ತಾಂಕಾಚ್ ನ್ಹಯ್‌ವೆ. ತಾಂಕಾಂ ಲೋನ್ ಮೆಳ್ತಾ ವ್ಹಯ್, ತಾಕಾ ವಾಡ್ ಭರಿನಾಕಾವೆ.” ಮ್ಹಜ್ಯಾ ಭುರ್ಗ್ಯಾಂ ಖಾತಿರ್ ಕೆಲ್ಲೊ ಸಾಕ್ರಿಫಿಸ್ ತಾಣಿಂ ದೊಳ್ಯಾಂನಿ ಪಳೆಲಾ ಆನಿ ಹಾಂವ್ ತಾಂಕಾಂ ಬರ್ಯಾನ್ ವಳ್ಕಾತಾಂ. ಮ್ಹಾಕಾ ಸೊಡ್ನ್ ಫಾಲ್ತೆನಾಂತ್ ಮ್ಹಳ್ಳೊ ಮ್ಹಾಕಾ ಭರ್ವಸೊ ಆಸಾ, ತುಂ ಪೂಗೊಚ್ ರಾವ್” ಮ್ಹಣ್ ಮ್ಹಜೆಂ ತೊಂಡ್ ಧಾಂಪಯಿಲ್ಲೆಂ.

ಪ್ಹಡ್ಲ್ಯಾ ಪುತಾನ್ ಪ್ಲೇಟ್ ಘೆತಚ್ಚ್ ತಾಚ್ಯಾ ಕಾಜಾರಾಚಿ ಖಬಾರ್ ಆಯ್ಲಿ. ತಿಚೊ ಪ್ಹಡ್ಲ್ಯಾ ಪೂತ್ ಮರಾರಿ ಚೆಡ್ವಾಚ್ಯಾ ಮೊಗಾರ್ ಪಡೊನ್ ಕಾಜಾರ್ ಜಾಲ್ಲೊ. ಕಾಜಾರಾಕ್ ಗೆಲ್ಲಿ ರೊಜಿ ಆಂಟಿ ಬೆಸಾಂವ್ ದೀವ್ನ್ ನಾಸಮಾಧಾನೆನ್ ಪಾಟಿಂ ಆಯಿಲ್ಲೆ. ಯೇವ್ನ್ ‘ಪೂತ್ ಪರ್ಕಾರ್ ಜಾತಿಚ್ಯಾ ಚೆಡ್ವಾ ಕಡೆನ್ ಕಾಜಾರ್ ಜಾಲಾ’ ಮ್ಹಣ್ ಮ್ಹಜೆಲಾಗಿಂ ಶಿಣ್ ಉಚಾರ್ತಾನಾ ಹಾಂವೆಂ,

“ಚೆಡುಂ ಮರಾರಿ ಜಾಲ್ಯಾರ್ ಕಿತೆಂ ಜಾಲೆಂ ಆಂಟಿ. ಆತಾಂ ಕ್ರಿಸ್ತಾಂವ್ ಜಾಲಾಂ ನ್ಹಯ್‌ವೆ? ತುಕಾ ಆನಿ ತುಜ್ಯಾ ಪುತಾಕ್ ಬರೆಂ ಕರುನ್ ಪಳೆಯ್ಲ್ಯಾರ್ ಪುರೊ. ತುಂ ಕಿತ್ಯಾಕ್ ಖಿಂತ್ ಕರ್ತಾಯ್?” ಮ್ಹಣ್ ಸಮಾಧಾನ್ ಕೆಲ್ಲೆಂ.

“ತಶೆಂ ನ್ಹಯ್ ಪುತಾ, ಲೋಕ್ ಸಗ್ಳೊ ಕಿತೆಂ ಕಿತೆಂ ಉಲವ್ನ್ ಕುಟ್ಮಾಚಿ ಮರ್ಯಾದ್ ಪುರಾ ವಿಕಾನೇ ಪುತಾ” ತಿ ದುಖಿಲ್ಲ್ಯಾ ಕಾಳ್ಜಾನ್ ಉಲಯ್ತಾನಾ ಮ್ಹಾಕಾ ತಿಚಿ ಭಿರ್ಮೊತ್ ಘೆಸ್ಲಿ.

ಹಾಂವ್ ಅಸಹಾಯಕ್ ತರೀ ತಿಚಾ ಕಾಳ್ಜಾಂತ್ಲೆ ಕಳ್ಳಳೆ ಉಣೆ ಕರ್ಪಾ ಉದ್ದೇಶಾನ್,

“ತೆಂ ಪುರಾ ಸೊಡ್ ಆಂಟಿ, ಲೋಕ್ ಬರೆಂ ಕೆಲ್ಯಾರಿ ಉಲಯ್ತಾ ವಾಯ್ ಕೆಲ್ಯಾರೀ ಉಲಯ್ತಾ. ಲೊಕಾಕ್ ಕೊಣೀ ಬರೆಂ ಜಾಲ್ಲೆಂ ಪಳೆಂವ್ಕ್ ತಾಂಕಾನಾ. ಲೊಕಾಕ್ ಲೆಕಾಕ್ ದವರಿನಾಕಾ. ಎಕೇಕ್ ಪಾಪಿಂ ಆಮ್ಚಾ ಕುಟ್ಮಾಂತ್ಲೆ ಮನಿಸ್‌ಚ್ ಮುಕ್ಲ್ಯಾನ್ ಬೊರೆಂ ಉಲವ್ನ್ ಪಾಟ್ಲಾನ್ ಸುರಿ ಪಾಜ್ತಾತ್. ಹೆಂ ತುಜ್ಯಾ ಅನ್ಬೊಗಾನ್ ತುಕಾ ಕಳ್ಳಾಂ ನ್ಹಯ್‌ವೆ? ತುಂವೆಂ ತುಜ್ಯಾ ಕುಟ್ಮಾ ಧಾವ್ನ್ ಕಿತ್ಲೆಂ ಸೊಸ್ಲಾಂಯ್!? ಲೊಕಾಕ್ ಏಕ್ ಶೆರ್ ಮೀಟ್. ದೇವ್ ಕರ್ಚೆಂ ಸರ್ವ್ ಆಮ್ಚಾ ಬರ್ಯಾಕ್‌ಚ್ಚ್ ಕರ್ಪಾ. ತುಂ ಸಮಾಧಾನೆನ್ ರಾವ್” ಮ್ಹಣ್ ತಿಕಾ ಬೊಳಾವ್ನ್ ಹಾಂವೆಂ ಧಾಡ್‌ಲ್ಲೆಂ.

ಪರತ್ ಏಕಾ ವರ್ಸಾನ್ ಆನೈಕಾ ಪುತಾಚ್ಯಾ ಪ್ಲೆಟಾಚೆಂ ಡಿಮಾಂಡ್ ಆಯಿಲ್ಲೆಂ. ಪ್ಹಡ್ಲ್ಯಾ ಪುತಾಚ್ಯಾ ಪ್ಲೆಟಾಕ್ ಪಯ್ಲೆ ದೀವ್ನ್ ಖಾಲಿ ಕರುನ್ ಉಪಾಂತ್ ತಾಚ್ಯಾ ಕಾಜಾರಾಕ್ ಧನಿಯಾ ಲಾಗೆಂ ರೀಣ್ ಕಾತುನ್ ತಿ ಗೆಲ್ಲಿ. ಆತಾಂ ದಾಕ್ಲ್ಯಾ ಪುತಾಚೆಂ ಕಾಗದ್

ಪಳೆವ್ವ ಗಳೊನ್ ಗೆಲ್ಲಿ.

“ಆತಾಂ ಕಿತೆಂ ಕರ್ಚೆಂರೆ ಪುತಾ” ಮ್ಹಣ್ ಮ್ಹಜೆಲಾಗಿಂ ಸಲಹಾ ವಿಚಾರ್‌ಲ್ಲಾಕ್,

“ಆತಾಂ ಕಿತೆಂ ಕರ್ಚೆಂ? ತುಜೆಲಾಗಿಂ ಆತಾಂ ಪಯ್ಕೆ ಆಸಾತ್‌ವೆ ದೀಂವ್ಕ್? ಹಾತಾಂತ್ ಕಾಂಯ್‌ನಾಂತ್ ಮ್ಹಣ್ ಬರಯ್” ಹಾಂವೆಂ ಮ್ಹಜಿ ಸಲಹಾ ದಿಲ್ಲಿ.

“ತಶೆಂ ಜಾತಾಯೆರೆ ಪುತಾ. ವಡ್ಲ್ಯಾ ಪುತಾನ್ ವಿಚಾರ್‌ತಾನಾ ದಿಲೆ. ಏಪ್ಲೆಂ ವಿಚಾರ್ತಾನಾ ಮಾಮ್ಮಿನ್ ದಿಲೆನಾಂತ್ ಮ್ಹಣ್ ಶಿಣ್ ಉಚಾರ್‌ಚೊ ನಾಂಯೆರೆ ಪುತಾ? ದಾಕ್ಟರ್ ಪುತಾಚಾ ಹುಸ್ಕಾನ್ ಸಾಂಗ್ತಾನಾ ತಿಕಾ ಕಿತೆಂ ಜಾಪ್ ದಿಂವ್ಪಿ ಕಳೊಂಕ್ ನಾ ಮ್ಹಾಕಾ” ಹಾಂವೆಂ, “ತುಕಾ ಖುಶಿ ಆಸ್‌ಲ್ಲೆಂ ಕರ್” ಮ್ಹಣ್ ತಿಚೊ ಭೊರೊ ತಿಚ್ಯಾಚ್ಚೆ ಮಾತ್ಯಾರ್ ದಿಲ್ಲೊ.

ಉಪ್ರಾಂತ್ಲ್ಯಾ ಆಯ್ತಾರಾ ಯೆತಾನಾ ತಿಚೊ ನಿರ್ಧಾರ್ ಆಯ್ಕೊನ್ ಹಾಂವ್ ಆಜ್ಯಾಪ್ ಪಾವ್‌ಲ್ಲೊಂ. ರೊಜಿ ಆಂಟಿ ಕೊಟ್ಟಿ ವಿಕುಂಕ್ ತಯಾರ್ ಜಾಲ್ಲಿ. ಹಾಂವೆಂ ತಿಕಾ ಜಾಯ್ತೆಂ ಸಮ್ಜಾಯ್ಲೆಂ ತರೀ ನಿರ್ಫಳ್ ಜಾಲೆಂ. ತಿಣೆ ನಿರ್ಧಾರ್ ಘೆತ್‌ಲ್ಲೊ. ಹಾಂವೆಂ ತಿಕಾ ಸಮ್ಜಾಯ್ಲೆಂ. “ಇತ್ಲ್ಯಾ ಕಷ್ಟಾಂನಿ ಕೆಲ್ಲೆಂ ಬಿಡಾರ್ ವಿಕಿನಾಕಾ. ಆತಾಂ ತುಜೆಲಾಗಿಂ ಆಸಾ ಮ್ಹಳ್ಳಾರ್ ತೆಂ ಬಿಡಾರ್ ಮಾತ್, ತೆಂ ವಿಕುಂಕ್ ವ್ಹಜಾನಾಕಾ. ಹಾಂವ್ ಜಾಲ್ಯಾರ್ ತುಕಾ ಇಲ್ಲಿ ಕುಮೊಕ್ ಕರ್ತಾಂ” ಮ್ಹಳ್ಳ್ಯಾ ಮ್ಹಜ್ಯಾ ಉತ್ರಾಂಕ್,

“ಆತಾಂ ಜಾಲ್ಯಾರೀ ಮ್ಹಜೊ ಪೂತ್‌ಚ್ಚೆ ತಾಂತುಂ ರಾವ್ತಾ. ಫಾಲ್ಯಾಂ ಜಾಲ್ಯಾರೀ ತಾಂತುಂಚ್ ರಾವಾಜಾಯ್. ತ್ಯೆ ಕೊಟ್ಟೆಂತ್ ಆಸ್ಲೆಂ ಏಕ್ ಕೂಡ್. ತೊ ಫಾಲ್ಯಾಂ ಕಾಜಾರ್ ಜಾಲೊ ಜಾಲ್ಯಾರ್ ತ್ಯಾ ಎಕಾ ಕುಡಾಚ್ಯಾ ಘರಾಂತ್ ಆಮ್ಕಾಂ ರಾವೊಂಕ್ ಸಮಾ ಜಾತಾಯೆರೆ ಪುತಾ. ಆತಾಂ ಕೊಟ್ಟಿ ವಿಕುನ್ ತೆ ಪಯ್ಕೆ ಫಾಲ್ಸ್ ಪ್ಲೆಟ್ ಕಾಣ್ಲೆಂವ್ಪಿ. ಪ್ಲೆಟ್ ಜಾತಾ ಮ್ಹಣಾಸರ್ ಭಾವಾ ಸಾಂಗಾತಾ ರಾವೊಂದಿ. ಆನಿ ಪುತಾ ವಾಯ್ಟ್ ಬೆಂತಿನಾಕಾ, ಮ್ಹಾಕಾ ಇಲ್ಲಿ ಏಕ್ 50 ಹಜಾರಾಂಕ್ ಕುಮೊಕ್ ಕರ್. ಹಾಂವ್ ತುಕಾ ತೆ ಎಕಾ ವರಾ ಭಿತರ್ ಫಾರಿಕ್ ಕರ್ತಾಂ. ಧನ್ಯಾಂ ಕಡೆನ್ ಗಾಂವಾಂತ್ ಕಾಜಾರಾಕ್ ಪ್ಲೆತಾನಾ ಕಾಡ್‌ಲ್ಲೆಂ ರೀಣ್ ಆಸಾ. ತಾಚೆಲಾಗಿಂ ವಿಚಾರುಂಕ್ ಜಾಯ್ನಾ. ಮ್ಹಾಕಾ ಏಕ್ ಉಪ್ಕಾರ್ ಕರ್‌ರೆ ಪುತಾ” ತಿ ಗೊಮ್ಮಿ ಆಡ್ ಫಾಲುನ್ ಸಾಂಗ್ತಾನಾ ಮ್ಹಾಕಾ ಇನ್ಕಾರ್ ಕರುಂಕ್‌ಚ್ಚೆ ಜಾಲೆಂ ನಾ. ಹಾಂವೀ ಗಾವಾಂಕ್ ವ್ಹೆಚಿ ತಯಾರಾಯ್ ಕರುನ್ ಆಸ್‌ಲ್ಲೊಂ ತರೀ ತಿಕಾ “ಜಾಯ್ತ್!” ಮ್ಹಳೆಂ.

ವರಾ ಉಪ್ರಾಂತ್ ತಿಚಾ ಪುತಾಚೆಂ ಪ್ಲೆಟ್ ಸಂಪೂರ್ಣ್ ಜಾಲ್ಲೆಂ. ಫರ್ ವೊಕಾಲ್ ಆನಿ ಕಾಜಾರ್ ಸಾಂಗಾತಾ ದವರ್‌ಲ್ಲೆಂ. ಆತಾಂ ರೊಜಿ ಆಂಟಿಕ್ ಪರತ್ ಗಾಂವಾಕ್ ವಜೊಂಕ್ ಪಡ್ಲೆಂ. ತಿಚೆಲಾಗಿಂ ಪಯ್ಕೆ ನಾತ್‌ಲ್ಲೆ. ಎಕಾ ವರಾ ಥಾವ್ನ್ ಘೊಳ್‌ಲ್ಲೆ

ಧನ್ಯಾಚಿಂ ರೀಣ್ ಫಾರಿಕ್ ಕೆಲ್ಲೆಂ ಆನಿ ಮ್ಹಜೆ ಪಯ್ಕೆಯಿ ಪಾಟಿಂ ದಿಲ್ಲೆ. ಆತಾಂ ವಚಾನಾಸ್ತಾಂ ಉಪಾಯ್ ತಿಕಾ ನಾತ್‌ಲ್ಲೊ.

ಧನ್ಯಾಲಾಗಿಂ ಪರತ್ ತಿಣೆ ಆಡ್ಖೊಸ್ ಮಾಗ್ಲೊ. ಧನಿ ದೀಂವ್ಕ್ ಒಪ್ಪೊ ತರೀ ತಾಣೆ “ತುಂ ರೀಣ್ ಕಾಣ್ಲೆವ್ನ್ ಪಯ್ಕೆ ಕಿತೆಂ ಕರ್ತಾಯ್” ಮ್ಹಣ್ ವಿಚಾರ್ ಕೆಲೊ ಕಂಯ್. ಸಾಯ್ಬಾಕ್ ಹಿ ಕಾಂಯ್ ಪಯ್ಕೆ ರೀಣ್ ಕಾಣ್ಲೆವ್ನ್ ಬೆಂಕಾಂತ್ ದವರುನ್ ವಾಡ್ ಖಾತಾ ಮ್ಹಳ್ಳೆಂ ಚಿಂತಾಪ್ ಆಸ್‌ಲ್ಲೆಂಗೀ ಕಿತೆಂಗಿ? ರೊಜಿ ಆಂಟಿನ್ ಪಯ್ಕೆ ಪಾವ್ಪಿಂ ಆಪ್ಲಿ ಸ್ಥಿತಿ ಸಗ್ಳಿ ಸಾಯ್ಬಾಕ್ ಸಾಂಗ್ತಚ್ಚೆ ತಾಕಾ ವಿಶ್ವಾಸ್ ಜಾಲೊ. ತಾಣೆ ರೀಣಾ ಸಾಂಗಾತಾ ಗಾಂವಾಕ್ ವಚೊನ್ ಯೇಂವ್ಕ್ ಟಿಕೇಟ್ ಆನಿ 5,000 ರುಪಯ್ ಕಾಜಾರಾಕ್ ಭಕ್ಷೀಸಾಯಿ ದಿಲೆ ಕಂಯ್.

ದುಸ್ರ್ಯಾ ಪುತಾಚೆಂ ಕಾಜಾರ್, ಪ್ಲೇಟಾಚೆಂ ಫರ್ ವೊಕಾಲ್ ಸಂಪವ್ನ್ ರೊಜಿ ಆಂಟಿ ಆಯ್ಲಿ ತರೀ ತಿಚಾ ತೊಂಡಾರ್ ಆದಿಂ ಆಸ್‌ಲ್ಲಿ ಸಂತೊಸಾಚಿ ಸಾಯ್ ದಿಷ್ಟಿಕ್ ಪಡ್ಲಿ ನಾ. ತಿಚೆಂ ವದನ್ ಪುರಾಸಣೆನ್ ಥಕ್‌ಲ್ಲ್ಯಾ ಬರಿಂ ದಿಸ್ತಾಲೆಂ.

ಹರೈಂಚೆಬರಿಂ ಹಾಂವೆಂ ತಿಕಾ ಖುಶಾಲಾಯೆನ್, “ಕಿತೆಂ ಆಂಟಿ ಪುತಾಚೆಂ ಕಾಜಾರ್ ಗಡ್‌ಗೀ? ಕಶಿ ಆಸಾ ನವಿ ಸುನ್? ತುಕಾ ಪಸಂದ್ ಜಾಲಿಮೊ? ಮ್ಹಣ್ ವಿಚಾರ್ಲೆಂ.

“ಕಾಜಾರ್ ಪುಣೀ ಗಡ್ಡ್ ಜಾಲೆಂ ಪುತಾ. ಆನಿ ತುಂವೆಂ ವಿಚಾರ್ಲೆಂಯ್ ಸುನ್ ಪಸಂದ್ ಜಾಲಿಗೀ ಮ್ಹಣ್? ಪಸಂದ್‌ಗೀ ಮಾತ್ರಿ, ಆತಾಂಚ್ಯಾ ಭುರ್ಗ್ಯಾಂಚಿ ವಿಂಚವ್ಣ್ಯಾ, ಆಮ್ಚ್ಯಾ ಪಸಂದ್ ನಾಪಸಂದೆಕ್ ಮೋಲ್ ಖಂಯ್ ಆಸಾ ಪುತಾ?” ನಿರಾಶೆಚಿ ತಿಚಿ ಜಾಪ್ ಆಯ್ಕೊನ್ ಕಿತೆಂಗಿ ಸಾರ್ಕೆಂನಾ ಮ್ಹಣ್ ಮ್ಹಾಕಾ ಬೊಗ್ಲೆಂ.

ಮ್ಹಾಕಾ ತಿಚ್ಯಾ ತೊಂಡಾಂತ್ಲಿ ಹಕೀಗತ್ ಭಾಯ್ರ್ ಕಾಡುಂಕ್ ಆಸ್‌ಲ್ಲಿ. ತ್ಯಾಚ್ಚೆ ಖಾತಿರ್ ಹಾಂವೆಂ ತಿಕಾ ಸವಾಲ್ ಫಾಲೆಂ.

“ಕಿತೆಂ ಚಾಪ್ತೆ ಜಾಲಿಯ್ ಆಂಟಿ? ಆತಾಂಚಿ ಸುನ್‌ಯಿ ಜಾತಿ ಭಾಯ್ಲೆಂವೆ?”

“ಚೆಡುಂ ಪುಣಿ ಜಾತಿ ಭಿತರ್ಲೆಂಚ್ಚೆ ಮೂ!? ವ್ಹಡಾಂಗಲೆಂ ಚೆಡುಂ, ಫೆಶಾನಾಂಚಿ ಬಾಪ್ಲಿ, ಘಮಂಡಾಚಿ ಮೊಡ್ಲಿ” ಪರತ್ ತಿಚ್ಚೆ ನಿರಾಶೆಚಿ ಜಾಪ್.

“ತಿತ್ಲೆಂಚ್‌ಗೀ, ಅಳೆ ಆಂಟಿ ಆತಾಂ ಕಾಳ್ ಬದಲ್ಲಾ. ತುಜ್ಯಾ ವೆಳಾರ್ ಆಸ್‌ಲ್ಲೊ ಕಾಳ್ ಆತಾಂಚೊ ನ್ಹಯ್. ಆತಾಂ ಚೆಡ್ವಾಂ ಚೆಡ್ವಾಂ ಬರಾಬರ್ ಕಾಮ್ ಕರ್ತಾತ್. ತಶೆಂ ಆಸ್ತಾನಾ ಚೆಡ್ವಾಂಕ್ ಫ್ಯಾಶನ್ ಗರ್ಜೆಚೆಂ ಆನಿ ಮರ್ಜೆಚೆಂ. ಆನಿ ಘಮಂಡಾಯಿ ವಿಶಿಂ ಸಾಂಗ್ತಾಯ್ ತುಜ್ಯಾ ಪುತಾಕ್ ತೆಂ ಪಸಂದ್ ಜಾಲಾಂ ನ್ಹಯ್‌ವೇ? ತುಂವೆಂ ತುಜ್ಯಾ ಪುತಾಲಾಗಿಂ ವಿಚಾರುಂಕ್ ನಾಂಯ್‌ವೆ?”

“ಹಾಂವೆಂ ಚೆಡ್ವಾಕ್ ಪಳೆವ್ನ್‌ಚ್ ಸಾಂಗ್ಲೆಂ ಆನಿ ಮ್ಹಜಿ ನಾ ಖುಶಿ ದಾಕಯ್ಲಿ ಪುಣ್

ಮುಜೆಂ ಕೋಣ್ ಆಯ್ತಾತಾ?" ಏಕ್ ಸುಸ್ಕಾರ್ ಸೊಡ್ಲೊ ತಿಣೆ.

"ತೆಂ ಕಿತೆಂ ಆಂಟಿ ತುಜ್ಯಾ ಪುತಾನ್ ತುಜ್ಯಾ ಉತ್ರಾಂಕ್ ಮೋಲ್ ದೀಂವ್ಕ್ ನಾಂವೆ?"

ವರಾಧಿಂ ತುಜ್ಯಾ ಪುತಾ ವಿಶಿಂ ತಿಣೆ ಪುಗಾರುನ್ ಮ್ಹಾಕಾ ತೊಂಡ್ ಧಾಂಪಯಿಲ್ಲೆಂ ತ್ಯಾಚ್ಚೆ ಖಾತಿರ್ ಹಾಂವೆಂ ವಿಚಾರ್ಲೆಂ.

"ದಿಲೆಂ ಪುತಾ ದಿಲೆಂ, ವ್ಹರ್ಟೆಂ ಮೋಲ್ ದಿಲೆಂ. ತಾಣೆ ಕಿತೆಂ ಸಾಂಗ್ಲೆಂ ಜಾಣಾಂಯ್?"

"ತುಂ ಆತಾಂ ಪೊಗಿಚ್ಚೆ ರಾವ್ ಮಾಮ್ಮಿ, ತುಂ ಆನಿಕೀ ಆದ್ಲ್ಯಾ ಪುರಾಣಾಂತ್ ಆಸಾಯ್. ಹಾಂವೆಂ ಚೆಡ್ವಾಚ್ಯಾ ಘರಾಂಲಾಗಿಂ ಉಲವ್ನ್ ಜಾಲಾಂ. ಆಮಿಂ ಆಜೆಕ್ ಮೋನ್ ವರಾಂ ಧಾವ್ನ್ ಮೊಗಾರ್ ಆಸಾಂವ್. ಮ್ಹಾಕಾ ತೆಂ ಪಸಂದ್ ಜಾಲಾಂ. ಆತಾಂ ತುಂ ಆಡ್ಕಳಿ ಹಾಡಿನಾಕಾ" ಮ್ಹಣ್ ಮ್ಹಜ್ಯಾ ಪುತಾನ್ ಮ್ಹಜೆಂಚ್ ತೊಂಡ್ ಧಾಂಪಯ್ಲೆಂ. ಹಾಂವ್ ಪೊಗಿಚ್ಚೆ ರಾವ್ಲಿಂ. ಮ್ಹಜೊ ದಾಕ್ಟೊ ಪೂತ್ ಎಕ್ದಮ್ ಸಾದೊ. ಆತಾಂ ಬಾಯ್ಲೆಚಾ ಹಾತಿಂ ಕಷ್ಟಾನಾ ಜಾಲ್ಯಾರ್ ಪುರೊ" ಮ್ಹಣ್ ಹುಸ್ಕಾರೊಂಕ್ ಲಾಗಿ. ಪುತಾ ವಯ್ಲ್ಯಾ ರಾಗಾ ವರ್ನಿಂ ಚಡ್ ಪುತಾ ವಯ್ಲೊ ಹುಸ್ಕೊ ತಿಚ್ಯಾ ಉತ್ರಾಂನಿ ಆಸ್ಲೊ. ತಿಚ್ಯಾ ಉತ್ರಾಂನಿ ಹಾಂವ್ ಥಂಡ್ ಜಾಲೊಂ, ತಿಚ್ಯಾ ಬೆಜಾರಾಯೆಚೆಂ ಕಾರಣ್ ಆತಾಂ ಮ್ಹಾಕಾ ಕಳಿತ್ ಜಾಲೆಂ. ತಿಚ್ಯಾ ರುಂಜಾರ್ಲ್ಲ್ಯಾ ಕಾಳ್ಜಾಕ್ ಆನಿಕೀ ಸವಾಲಾಂ ವಿಚಾರ್ನ್ ದುಖಿಂವ್ಚೆಂ ಮನ್ ಮ್ಹಾಕಾ ಜಾಂವ್ಕ್ ನಾ. ಆತಾಂ ತಿಕಾ ಪರತ್ ಸಮಾಧಾನ್ ಕರ್ಚಿ ಶಿವಾಯ್ ದುಸ್ತಿ ವಾಟ್ ಮ್ಹಾಕಾ ನಾತ್ಲಿ. ಎದೊಳ್ ಪರ್ಯಾಂತ್ ಬೆಜಾರಾಯೆನ್ ಉಲಯ್ಲ್ಯಾ ಶಿವಾಯ್ ತಿ ಹುಸ್ಕಾರೊನ್ ರಡ್ಲಿ ಹಾಂವ್ ನೆಣಾ. ತಿಚಾ ಕಾಳ್ಜಾಕ್ ವ್ಹಡ್ ಘಾಯ್ ಜಾಲಾ ತೆಂ ಮ್ಹಾಕಾ ಕಳೆಂ.

ಹಾಂವೆಂ ಹಳ್ಳಾಯೆನ್ ಆನಿ ಚತ್ರಾಯೆನ್ ಉತ್ರಾಂ ವಿಂಚ್ಲೆಂ.

"ಅಳೆ ಆಂಟಿ, ಸಕ್ಕಡ್ ಆಮಿ ಜಾಯ್ ಮ್ಹಳ್ಳಾಬರಿಂ ಜಾಯ್ನಾ. ದೇವ್ ಹರೈಕ್ ದಿತಾನಾ ಚಿಂತುನ್ ದಿತಾ. ಚೆಡುಂ ತಾಕಾ ಸೊಭ್ಲಾಂ ನ್ಹಯ್ವೆ? ಆನಿ ತಾಚೆಸಗಿಂ ದೀಸ್ ಕಾಡ್ಚೆ ತಾಣೆಂ. ತುಂ ತಾಂಕಾಂ ತುಜ್ಯಾ ಮಾಗ್ಣ್ಯಾಂತ್ ಬರೆಂ ಮಾಗ್. ಉಪ್ರಾಂತ್ ತಾಚಾ ನಶೀಬಾಂತ್ ಕಿತೆಂ ಆಸಾ ತಶೆಂ ಜಾತೆಲೆಂ. ತುಜೆಂ ಕಾಮ್ ತುಂವೆಂ ಕೆಲಾಂಯ್ ನ್ಹಯ್ವೆ. ಕಾಜಾರಾ ಉಪ್ರಾಂತ್ ಸಕ್ಕಡ್ ಸಮಾ ಜಾತಾತ್ ಆಂಟಿ. ತುಂ ತಾಂಚಾ ವಿಶಿಂ ಖಿಂತ್ ಕರಿನಾಕಾ, ತುಂ ನಿಶ್ಚಿಂತೆನ್ ರಾವ್. ಸಕ್ಕಡ್ ಸಾರ್ಕೆಂ ಜಾತೆಲೆಂ ಆಂಟಿ" ಮ್ಹಜ್ಯಾ ಉತ್ರಾಂನಿ ತಿಕಾ ಇಲ್ಲೆಂ ಸಮಾಧಾನ್ ಭೊಗ್ಲೆಂ ಮ್ಹಣ್ ತಿಚ್ಯಾ ತೊಂಡಾರ್ ಜಾಲ್ಲ್ಯೆ ಬದ್ಲಾವಣೆ ವರ್ವಿಂ ಕಳೆಂ ಮ್ಹಾಕಾ. ತ್ಯಾ ದೀಸ್ ಚಡ್ ಕೊಣಾಯ್ ಲಾಗಿಂ ತಿ ಉಲಯ್ಲಿನಾ.

ಆತಾಂ ಎಕಾ ವರಾ ಆದ್ಲಿ ಗಜಾಲ್. ರೊಜಿ ಆಂಟಿನ್ ಕುವೆಯ್ಪಾಕ್ ಅದೇವ್ನ್

ಮಾಗೊಂಕ್ ಮನ್ ಕೆಲ್ಲೆಂ. ಘಡ್ಯೆ ಘಡ್ಯೆ ಪಾಯಾಂಚ್ಯಾ ಗಾಂಟಿ ದುಖಿ ವರ್ವಿಂ ತಿಕಾ ಕಾಮ್ ಕರುಂಕ್ ತ್ರಾಸ್ ಜಾತಾಲೆ. ಧನ್ಯಾಂ ಕಾಯಿಂಚ್ಚೆ ಮ್ಹಣಾನಾತ್‌ಲ್ಲಿಂ ತರೀ ತಿಕಾ ಕಾಮ್ ಕರಿನಾಸ್ತಾನಾ ರಾವೊಂಕ್ ಜಾಯ್ತ್‌ಲ್ಲಿಂ ಯಾ ತಿಕಾ ಬರೆಂ ಲಾಗಾನಾತ್‌ಲ್ಲಿಂ ಚಾಂವ್ಕ್ ಪುರೊ.

ಹಾಂವ್ ರಜೆರ್ ಗೆಲ್ಲೊಂ ಪಾಟಿಂ ಯೇವ್ನ್ ತಿಕಾ ಮೆಳ್ತಾನಾ ತಿಚೊ ನಿರ್ಧಾರ್ ಮ್ಹಾಕಾ ತಿಣೆ ಸಾಂಗ್‌ಲ್ಲೊ.

“ಭುರ್ಗಯಿ ಘೊಳ್‌ಲ್ಲಿಂ ಪುರೊ ಸೊಡ್ನ್ ಯೆ ಮ್ಹಣ್ ವತ್ತಾಯ್ ಕರ್ತಾತ್. ಆನಿ ಮ್ಹಾಕಾಯಿ ಆತಾಂ ಪಯ್ಲೆಂಚೆ ಬರಿಂ ಕಾಮ್ ಕರುಂಕ್ ತಾಂಕಾನಾ ಪುತಾ. ಹ್ಯಾ ಖಾತಿರ್ ಹಾಂವೆಂ ಸೊಡ್ನ್ ವ್ಹೆಚೆಂ ಮನ್ ಕೆಲಾಂ.”

ಹ್ಯಾ ತಿಚ್ಯಾ ನಿರ್ಧಾರಾ ವರ್ವಿಂ ಮ್ಹಾಕಾ ಎಕೆ ರಿತಿಚೊ ಸಂತೊಸ್ ಜಾಲ್ಲೊ. ತಿಣೆ ಪ್ರಾಯೆರ್ ಘೊಳ್ಚೆಂ ಮ್ಹಾಕಾಯಿ ಬರೆಂ ದಿಸಾನಾತ್‌ಲ್ಲಿಂ. ಏಕ್ ತಿಚಿ ಭಲಾಯ್ಕಿ ಬರಿ ನಾ. ತೆಲೊನ್ ವ್ಹಚೊಂಕ್ ಕಷ್ಟಾತಾ. ತರ್ ತಿಣೆ ಕಾಮ್ ಕರ್ಚೆಂ ಖಿಂಯ್ಚ್ಯಾ ಸುಖಾಕ್. ಹಾಚಾಕೀ ಗಾಂವಾಕ್ ವ್ಹಚೊನ್ ಆರಾಮ್ ಘೆಂವ್ಚೆಚ್ಚೆ ಬರೆಂ ಮ್ಹಣ್ ಚಿಂತುನ್ ತಿಕಾ ಹಾಂವೆಂ ಬರೆಂ ಮಾಗ್ಲೆಂ.

ಆಶೆಂ ರಾಯಿಲ್ಲಾ ಎಕಾ ದಿಸಾ ರೊಜಿ ಆಂಟಿನ್ ಕುವೆಯ್ಪಾಕ್ ಆದೇವ್ನ್ ಮಾಗ್ಲೊ. ವೆಚೊ ದೀಸ್ ಮ್ಹಾಕಾ ತಿಣೆ ತಿಳ್ಳಿಲ್ಲಾನ್ ಹಾಂವೀ ವಿಮಾನ್ ಥಳಾರ್ ತಿಕಾ ಪಾಂವ್ಕ್ ಗೆಲ್ಲೊಂ. ಥಂಯ್ಸರ್ ತಿಚ್ಯಾ ಧನಿಯಾಂಚೆಂ ಸಗ್ಳೆಂ ಕುಟಾಮ್ ಹಾಜರ್ ಆಸ್‌ಲ್ಲಿಂ. ಭುರ್ಗಿಂ ರಡ್ತಾಲಿಂ. ಉಪ್ರಾಂತ್ ಲ್ಹಾನ್ ಥಾವ್ನ್ ವ್ಹಡಾಂ ಪರ್ಯಾಂತ್ ಸರ್ವಾಂನಿ ತಿಕಾ ವೆಂಗುನ್ ತಿಚ್ಯಾ ಮಾತ್ಯಾಚೊ ಉಮೊ ಘೆತಾನಾ ತ್ಯಾ ಘರಾಂತ್ ರೊಜಿ ಆಂಟಿಚೊ ಪ್ರಭಾವ್ ಕಿತ್ಲೊ ಆಸ್‌ಲ್ಲೊ ಕಳ್ಳೊ ಮ್ಹಾಕಾ. ಹಾಂವೆಂಯಿ ತಿಕಾ ಆದೇವ್ನ್ ಮಾಗ್ಲೊ. “ಗಾಂವಾಕ್ ಆಯ್ಲ್ಯಾರ್ ಘರಾ ಯೆನಾಸ್ತಾನಾ ರಾವಾನಾಕಾ ಪುತಾ” ಮ್ಹಣ್ ಮ್ಹಾಕಾ ಆರಾವ್ನ್ ಧರ್ನ್ ರಡ್ತಾನಾ ಮ್ಹಜೆಯಿ ದೊಳೆ ವೊಲೆ ಜಾಲ್ಲೆ.

* * *

ಇಗರ್ಜೆಂತ್ ನಿಮಾಣೆಂ ಗೀತ್ ಜಾತಾಲೆಂ. ಲೋಕ್ ಸಗ್ಳೊ ಭಾಯ್ರ್ ವ್ಹೆತಾಲೊ. ಹಾಂವ್ ಚಿಂತ್ನಾಂ ಸಂಸಾರಾಂತ್ ಖಿಂಯ್ಸರ್ ಪಾವ್‌ಲ್ಲೊಂ ತೆಂ ಹಾಂವ್ ನೆಣಾಂ. ರೊಜಿ ಆಂಟಿಚ್ಯಾ ಚಿಂತ್ನಾಂನಿ ಮೀಸ್ ಆಖೇರ್ ಜಾಲ್ಲೆಂ ಮ್ಹಾಕಾ ಕಳಿತ್ ನಾ. ಹಾಂವ್ ಲೊಕಾಚ್ಯಾ ಜಮ್ಯಾ ಇಡ್ಯಾಂತ್ ಆಲ್ತಾರಿಲಾಗಿಂ ತಿಳ್ಳೆಂ. ರೊಜಿ ಆಂಟಿ ಕುಮ್ಮಾರ್ ಘೆವ್ನ್ ಪಾಟ್ಲ್ಯಾ ದಾರಾ ತೆವ್ಪಿನ್ ವ್ಹೆಚಿ ಹಾಂವೆಂ ಪಳೆಲೆಂ. ವೆವೆಗಿಂ ಆನಂದ್ ಬಾಪಾ ಕಾಡುನ್ ಹಾಂವ್ ಭಾಯ್ರ್ ಆಯ್ಲೊಂ, ಆನಿ ರೊಜಿ ಆಂಟಿ ಭಾಯ್ರ್ ಯೆಂವ್ಚಾಕ್ ರಾಕೊ.

ರಾಪ್ಲೆಂ. ತಿ ಸವ್ಯಾಸ್ ಮಜಾಂ ದೆಂಪೂನ್ ಆಯಿಲ್ಲೆಚ್ಚ ತಿಕಾ ಮೆಳೊಂಕ್ ಗೆಲೊಂ ಆನಿ ತಿಚಾ ಪಾತಾಕ್ ಧರ್ನ್, “ಕಶಿ ಆಸಾಯ್ ಆಂಟಿ, ತುಂ ಹಾಂಗಾ ಕಶಿ ಪಾವ್ಲಿಯ್? ಕಸಲಿ ಗಜಾಲ್ ತುಜಿ?” ಮ್ಹಜ್ಯಾ ವಯ್ಲ್ಯಾ ವಯ್ತ್ ಸವಾಲಾಂಕ್ ರೊಜಿ ಆಂಟಿ ಕಾಲುಬುಲಿ ಜಾಲಿ. ಮ್ಹಜಿ ವಳಕ್ ಮೆಳ್ತಚ್ಚ ಮ್ಹಾಕಾ ಆರಾವ್ನ್ ಧರುನ್ ಮ್ಹಜೊ ಉಮೊ ಘೆತ್ಲೊ ತಿಣೆ.

“ಕಿತ್ತಿಂ ಆಶೆಲಿಂರೆ ಪುತಾ ತುಕಾ ಪಳೆಂವ್ಕ್, ತುಜೊ ಎಡ್ರೆಸ್ ಮ್ಹಜೆಲಾಗಿಂ ನಾ. ಟೆಲಿಫೋನ್ ನಂಬರ್ ಖಂಯ್ ಪಡ್ಲಾಂ ಮ್ಹಣ್ ಗೊತ್ತು ನಾ. ಕಸೊ ಆಸಾಯ್ ಪುತಾ ತುಂ? ಕಿತೆಂ ಇಗರ್ಜೆಲಾಗಿಂ ಯೆನಾಯ್ಚೆ ತುಂ? ಮಿಸಾಕೀ ಯೇನಾಂಯ್ಚಿ ಕಿತೆಂ?” ಆತಾಂ ತಿಚೊ ಸವಾಲಾಂಚೊ ದಾಳೊ ಸುರು ಜಾಲ್ಯೊ.

ಹಾಂವೆಂ ತಿಕಾ ಗಡ್ಡೆಂತ್ಲಿ ಭಾಯ್ ಆಪವ್ನ್ ವ್ಹರುನ್ ಗ್ರೊಟ್ಟಾಚೆ ದೆಗೆನ್ ಆಸ್ಚಾ ಬಾಂಕಾರ್ ಬಸಯ್ಲೆಂ ಆನಿ ತಿಚಾ ಸವಾಲಾಂಕ್ ಜಾಪಿ ದಿಲ್ಯೊ.

“ಮಿಸಾಕ್ ಹಾಂವ್ ಸುಕ್ರಾರಾ ಯೆತಾಂ ಆಂಟಿ. ಪಯ್ಲೆಂ ಹಾಂವ್ ಫಕತ್ ತುಕಾ ಮೆಳ್ಳೆ ಖಾತಿರ್ ಆಯ್ತಾರಾ ಯೆತಾಲೊಂ. ತುಂ ಸೊಡುನ್ ಗೆಲ್ಯಾ ಉಪ್ರಾಂತ್ ಹಾಂವ್ ಆಯ್ತಾರಾಚೆಂ ಯೇನಾ. ತಶೆಂ ಆಪ್ತಾಪ್ ಆಯ್ಲ್ಯಾರೀ ಸಾಂಜರ್ ಕಾಮ್ ಜಾಲ್ಲೆಂಚ್ ಪಯ್ಲೆಂ ಘರಾ ವ್ಹಜೊನ್ ಪಾವ್ಲೆ ಸಾತಾಂಚ್ಯಾ ಮಿಸಾಕ್ ಯೆಂವ್ಚೆಂ ಆನಿ ತಕ್ಷಣ್ ಖಾಟಿಂ ವೆಚೆಂ. ಆಜ್ ಮೊಂತಿ ಫೆಸ್ತಾಚೆಂ ಮೀಸ್ ಆಸಾ ಮ್ಹಣ್ ಹಾಂವ್ ಸಾಡೆ ಚ್ಯಾರಾಂಚ್ಯಾ ಮಿಸಾಕ್ ಆಯ್ಲೊಂ. ಆತಾಂ ಬಸೊನ್ ಉಲವ್ಯಾಂ.”

“ನಾ ಪುತಾ, ಆತಾಂ ಚೆಡುಂ ಆಪವ್ನ್ ವ್ಹರುಂಕ್ ಯೆತೆಲೆಂ. ತೆಂ ಯೆನಾನಾ ಹಾಂವ್ ನಾಂ ತರ್ ತಾಕಾ ಸೊಧುಂಕ್ ಜಾಯ್. ಮ್ಹಾಕಾ ರಾವೊಂಕ್ ಜಾಯ್ನಾ ಪುತಾ, ಆನ್ಯೇಕ್ ಪಾವ್ಲಿಂ ಮೆಳ್ಳಾಂ” ತಿ ಗೊಮ್ಮಿ ಆಡ್ ಫಾಲುನ್ ನೆಗಾರ್ತಾನಾ ತಿ ಮ್ಹಜೆ ಥಾವ್ನ್ ಚುಕೊನ್ ಫೆಂವ್ಕ್ ಪಳೆತಾ ತಶೆಂ ಮ್ಹಾಕಾ ಗೊವ್ಲೆಂ. ತಿ ಪಾಟಿಂ ಆಯಿಲ್ಲಿ ಗಜಾಲ್ ಜಾಣಾ ಜಾಂವ್ಚಿ ಮ್ಹಾಕಾ ಆತುರಾಯ್ ದಿಸ್ತಾಲಿ. ತಿ ಆಯ್ಕಾಲ್ಲ್ಯಾ ಶಿವಾಯ್ ತಿಕಾ ಸೊಡುಂಕೀ ಹಾಂವ್ ತಯಾರ್ ನಾತ್ಲೆಲ್ಲೊಂ.

“ಕಾಂಯ್ ವ್ಹಡ್ ನಾ ಆಂಟಿ, ತುಜೆಂ ಚೆಡುಂ ಯೆತಾ ಪರ್ಯಾಂತ್ ತಾಕು ರಾಕ್ಯಾಂ. ತುಕಾ ವ್ಹರುನ್ ಘರಾ ಪಾಯ್ತಾಂ ಮ್ಹಣ್ ಹಾಂವ್ ತಾಚೆಲಾಗಿಂ ಸಾಂಗ್ತಾ. ಆತಾಂ ಕಾರ್ಯಾ ಉಪ್ರಾಂತ್ ಮೊಂತಿ ಫೆಸ್ತಾಚೆಂ ಕುಟ್ಮಾಚೆಂ ಜೆವಾಣ್ ಆಸಾ. ಆಜ್ ಆಮಿ ಸಾಂಗಾತಾ ಬಸೊನ್ ಜೆವ್ಕಾಂ.”

ಹ್ಯಾ ಮ್ಹಜ್ಯಾ ಉತ್ರಾಂನಿ ತಿಚೆರ್ ಪ್ರಭಾವ್ ಪಡ್ಲೊ ದಿಸ್ತಾ, ಮ್ಹಜ್ಯಾ ಉತ್ರಾಂತ್ ತಿಣೆ ಪಾಲ್ತಿಮಾನ್ ಫಾಲಿ. ಅಶೆಂ ಆಮ್ಚೆಂ ಉಲೊವ್ಣೆಂ ಜಾತಾನಾ ಗೆಟಿಕಡೆನ್ ಹೊರ್ನ್

ಆಯ್ಕೆ. ಹೊರನಾಡು ಆವಾಜಾಕ್ ವಳ್ಳಾಲ್ಲಿ ರೊಜಿ ಆಂಟಿ, “ಚೆಡುಂ ಆಯ್ಕೆಂ” ಮ್ಹಣ್ ವೆವ್ಗಿಂ ಉಟ್ಟಿ. ಭಾಯ್ ಪಳೆತಾನಾ ರೊಜಿ ಆಂಟಿಕ್ ಘೆವ್ನ್ ಆಯಿಲ್ಲೆಂ ಆರ್ಬಿ ಚೆಡುಂ ಗಾಡಿಯೆರ್ ಆಸ್ಲೆಂ. ಹಾಂವೀ ತಿಚೆ ಬರಾಬರ್ ಗೆಲೊಂ. ತ್ಯಾ ಕುವೆಯ್ಚಿ ಚೆಡ್ವಾಲಾಗಿಂ ಮ್ಹಜಿ ವಳಕ್ ಸಾಂಗೊನ್ ತಿಕಾ ಬೊಂಗ್ಲಾಕ್ ಪಾಯ್ತಾಂ ಮ್ಹಣ್ ಸಾಂಗ್ಲಾಕ್,

ಚೆಡ್ವಾನ್ ಮ್ಹಾಕಾ ವಯ್ ಸಕಯ್ ಪಳೆವ್ನ್, “ತುಂ ಕೋಣ್, ತಿಕಾ ತುಂ ಕಶೆಂ ವಳ್ಳಾತಾಯ್?” ಮ್ಹಣ್ ಸವಾಲಾಂ ಕರ್ತಾನಾ ರೊಜಿ ಆಂಟಿಚ್ ಮ್ಹಜೆ ಕುಮ್ಕೆ ಆಯ್ಲಿ. “ಆಪುಣ್ ಗಾಂವಾಕ್ ವೆತಾನಾ ಮ್ಹಾಕಾ ವಿಮಾನ್ ಥಳಾರ್ ಪಾಂವ್ಕ್ ಆಯಿಲ್ಲೊ” ಅಶಿ ಮ್ಹಜಿ ವಳಕ್ ಸಾಂಗ್ತಾನಾ ಚೆಡ್ವಾಕೀ ಮ್ಹಜಿ ವಳಕ್ ಮೆಳ್ಳಿ. ತಾಣೆ ಪರ್ಸಾಂತ್ಲೆ ದೋನ್ ದಿನಾರ್ ಕಾಡ್ನ್ “ಧರ್ ಹೆ ಪಯ್ಕೆ ದವರ್ ತಿಕಾ ಟೆಕ್ಸೆರ್ ಹಾಡುನ್ ಘರಾ ಪಾಯ್. ಎಕ್ಲೆಕ್ ಧಾಡಿನಾಕಾ. ಗರ್ಜ್ ಪಡ್ಲಾರ್ ಆಮ್ಕಾಂ ಘರಾ ಫೋನ್ ಕರ್” ಸಾಂಗ್ತಾತ್ ಮ್ಹಾಕಾ ಪಯ್ಕೆ ದವ್ರು.

ಹಾಂವೆಂ ತೆ ಪಯ್ಕೆ ನಮ್ರತಾಯೆನ್ ಇನ್ಕಾರ್ ಕರುನ್, “ತಾಚಿ ಗರ್ಜ್ ನಾ. ಹಾಂವ್ಚೆ ತಿಕಾ ಸಾಂಬಾಳ್ನ್ ಹಾಡುನ್ ಪಾಯ್ತಾಂ” ಇತ್ಲೆಂ ಆಶ್ವಾಸನ್ ದಿತಚ್ಚೆ ತೆಂ ಗೆಲೆಂ. ಹಾಂವ್ ರೊಜಿ ಆಂಟಿಕ್ ಘೆವ್ನ್ ಹೊಲಾ ಭಿತರ್ ರಿಗ್ಲೊಂ. ಕಾರ್ಯೆಂ ಪಳೆತ್ ತಿಚಿ ಕಾಣಿ ಆಯ್ಕಾಲಿ.

ಕುವೆಯ್ಚಿ ಸೊಡುನ್ ಮುಂಬಯ್ ಪಾವ್ತಚ್ಚೆ ಆಂಟಿಕ್ ಪುತಾ ಸುನಾಂ ಥಾವ್ನ್ ಬರ್ಪೂರ್ ಮೋಗ್ ಸ್ವಾಗತ್ ಮೆಳ್ಳೊ. ದೋನ್ ಮಹಿನೆ ಭುರ್ಗ್ಯಾಂ ಥಾವ್ನ್ ಇತ್ಲೊ ಮೋಗ್ ತಿಕಾ ಮೆಳ್ಳೊಕೀ ತಿಣೆ ಆಪ್ಲೆಂ ಕೆಲ್ಲ್ಯಾ ತ್ಯಾಗ್ ಆನಿ ಸಾಕ್ರಿಫಿಸಾಕ್ ದೆವಾನ್ ಆತಾಂ ತರೀ ಮ್ಹಜ್ಯಾ ಭುರ್ಗ್ಯಾಂ ದ್ವಾರಿಂ ಫಳೆ ದಿಲೊ ಮ್ಹಣ್ ಚಿಂತ್ಲೆಂ ಖಿಂಯ್.

ತಿ ಆತಾಂ ದಾಕ್ಟರ್ ಮತಾ ವಿತೊರಿಗೆರ್ ರಾವ್ತಾಲಿ. ತಿಣೆ ಹಕ್ಕಾನ್ ತ್ಯಾ ಘರಾ ರಾವಾಜಯ್, ಕಿತ್ಯಾಕ್ ತಿಚಿ ಮ್ಹಣ್ ಆಸ್ಲಿ ಎಕ್ ಕೊಟ್ರಿ ವಿಕುನ್ ತಿಣೆ ಪಯ್ಕೆ ಪುತಾಕ್ ಪ್ಲೆಟ್ ಕಾಣ್ಗೊವ್ಕ್ ದಿಲ್ಯಾತ್. ತಶೆಂ ಜಾವ್ನ್ ತಾಚೆ ಸರ್ವಿಸಾಂಚ್ ರಾವ್ತಾಲಿ.

ಇತ್ಲಾರ್ ವ್ಹಡ್ಲೊ ಪೂತ್ ಸಾಯ್ಮನಾಚಾ ಚೆರ್ಕ್ಯಾಚೊ ಜಲ್ಮಾ ದೀಸ್ ಆಯ್ಲೊ. ನಾತ್ವಾಕ್ ಕಾಂಯ್ ತರೀ ದೀಜಯ್ ಮ್ಹಣ್ ಚಿಂತ್ಲೆ ರೊಜಿ ಆಂಟಿನ್ ಆಪ್ಲ್ಯಾ ಬೆಂಕಾಂತ್ ಆಸ್ಲಲ್ಯಾ ಪಯ್ಕಾಂತ್ ಇಲ್ಲಿ ಕಾಡುಂಕ್ ಚಿಂತ್ಲೆಂ. ಹ್ಯಾ ಖಾತಿರ್ ದಾಕ್ಟರ್ ಸುಸೆಕ್ ಬ್ಲಾಂಚಾಕ್ ಕಾಣ್ಗೊವ್ನ್ ಬೆಂಕಾಕ್ ಗೆಲಿ. ಬೆಂಕಾಂತ್ ಪಾಂಚ್ ಹಜಾರ್ ಕಾಡುನ್ ಪಾಸ್ ಬೂಕ್ ಪಾಟಿಂ ದಿತಾನಾ ಬ್ಲಾಂಚಾಚಿ ದೀಪ್ ಪಾಸ್ ಬುಕಾರ್ ಗೆಲಿ. ಬುಕಾರ್ ಫಕತ್ 18 ಹಜಾರ್ ರುಪಯ್ ಆಸ್ಲೆ ಹೆಂ ಪಳೆವ್ನ್ ಬ್ಲಾಂಚಾಚೆಂ ಅಂತರ್ಮಳಾಂ ಉಡ್ಲಿಂ.

ನಾಸುಮಾಂಯ್ ಲಾಗಿಂ ದರಬಸ್ತ್ ಪಯ್ ಆಸಾತ್ ಮ್ಹಣ್ ಚಿಂತ್ಲ್ಯಾ ತಾಕಾ ಹೆ ಸಯ್ ಪಳೆವ್ನ್ ಝುಂಟ್ ಉಡ್ಲಿ. ತಾಣೆ ಕ್ವಾರ್ಕ ಕಡೆನ್ ಪರತ್ ತಮಾಸುಂಕ್ ಖಾಂಗ್ಲೆಂ. ತಾಣೆ ಪರತ್ ಪಳೆವ್ನ್ ಸಾರ್ಕೆಂ ಆಸಾ ಮ್ಹಣ್ ಪಾಟಿಂ ದಿತಾನಾ ತೆಂ ಲಿರಾಸ್ಲೆಂ.

ತರೀ ಕಾಂಯ್ ಭದ್ರ್ ಠೇವಣಿಚೆರ್ (Fixed Deposit) ಆಸ್ತಿತ್ ಮ್ಹಳ್ಳೊ ದುಭಾವ್ ತಾಕಾ ಧೊಸುಂಕ್ ಲಾಗ್ಲೊ. ತ್ಯಾ ಉದ್ದೇಶಾನ್ ತಾಣೆ ಬೆಂಕಾಂತ್ಚ್ಕ್ ವಿಚಾರುಂಕ್ ಚಿಂತ್ಲೆಂ.

“ಮಾಮ್ನಿ ತುಜೆಲಾಗಿಂ ‘ಫಿಕ್ಸಡ್’ ಫಾಲ್ಸೊ ದುಡು ಕಾಂಯ್ ಆಸಾ ತರ್ ತಾಚಿ ಆವ್ತಿ ಮುಗ್ಗೊಂಚಿ ತಾರಿಕ್ ಸಮಾ ಪಳೆಯ್ಜೆ. ತುಕಾ ಕಾಂಯ್ ಕಳಾನಾ, ಆವ್ತಿ ಮುಗ್ಗೊಲ್ಯಾರ್ ತಾಕಾ ವಾಡ್ ಮೆಳಾನಾ. ಸಮಾ ಪಳೆಲಾಂಯ್‌ಗೀ ತುಂವೆಂ?” ಸಯ್ಲಾಪಾನ್‌ಚ್ಕ್ ವಿಚಾರ್ಲೆಂ ತಾಣೆ.

“ಖಂಯ್ಚೆ ಫಿಕ್ಸ್ ಆಸ್ಚೆಗೊ ಪುತಾ. ಜಮಯಿಲ್ಲೆ ಥೊಡೆ ಆಸ್‌ಲ್ಲೆ ಭುರ್ಗ್ಯಾಂಚಾ ಫ್ಲೆಟಾಕ್, ಕಾಜಾರಾಕ್ ಮ್ಹಣ್ ಪೂರಾ ಗೆಲೆ. ಕಿತೆಂ ಆಸಾ ತೆಂ ಪೂರಾ ಹ್ಯಾ ಬುಕಾಂತ್‌ಚ್ಕ್ ಆಸಾ.”

ಹ್ಯಾ ತಿಚ್ಯಾ ಉತ್ರಾಂನಿ ತಿಚೆಲಾಗಿಂ ಜಮಾಯಿಲ್ಲೊ ದುಡು ನಾ ತೆಂ ನಖ್ಪಿ ಜಾಲೆಂ. ಉಪ್ರಾಂತ್ ಭಾಂಗಾರಾ ದುಖಾನಾಕ್ ಫ್ಲೆಟೊನ್ ನಾತ್ವಾಕ್ ಏಕ್ ಚೇಯ್ಸ್ ಕಾಣ್ಲೆವ್ನ್ ಘರಾ ಗೆಲಿಂ.

ನಾತ್ವಾಚ್ಯಾ ಜಲ್ಮಾದಿಸಾಕ್ ಪುತಾ ಸಾಯ್ನನಾಚ್ಯಾ ಘರಾ ಗೆಲ್ಲೆ ರೊಜಿ ಆಂಟಿಕ್ ಪುತಾನ್, “ಕಶಿಯಿ ಆಯ್ಲ್ಯಾಯ್ ಮಾಮ್ಮಿ, ಥೊಡೆ ದೀಸ್ ರಾವೊನ್ ಫ್ಲೆಟ್” ಮ್ಹಣ್ ವತ್ತಾಯ್ ಕೆಲಿ. ಸಾಯ್ನನಾಚೆ ಬಾಯ್ಲೆಕ್ ಸಮಂತಾಕ್ (ಪಯ್ಲೆಂ ಸುಮಾ ಆಸ್‌ಲ್ಲೆಂ ತೆಂ ಕಾಜಾರಾ ಉಪ್ರಾಂತ್ ಸಮಂತಾ ಜಾಲ್ಲೆಂ) ಪಯ್ಲೆಂ ಥಾವ್ನ್ ಸಾಸುಮಾಂಯ್ ಲಾಗಿಂ ಜಾಯ್ತಾತ್‌ಲ್ಲೆಂ. ತಿಣೆ ಕಾಜಾರಾ ತೆದಾಳಾ ನಾ ಸಮಾಧಾನೆನ್ ಅಡ್ಕಳ್ ಹಾಡ್‌ಲ್ಲಿ ತಾಕಾ ಘೊವಾ ಮುಖಾಂತ್ ಕಳಿತ್ ಜಾಲ್ಲೆಂ ಆನಿ ತೆಂ ಆಪ್ಲ್ಯಾ ಘೊವಾಕ್ ಊಟ್ ಬಸ್ ಕರ್ತಾಲೆಂ. ತೊ ಸಂಪೂರ್ಣ್ ಬಾಯ್ಲೆಚೊ ಗುಲಾಮ್ ಜಾಲ್ಲೊ. ಆಪ್ಲೆ ಆವಯ್ಕ್ ರಾವೊಂಕ್ ಸಾಂಗೊಂಕೀ ಬಾಯ್ಲೆಚೊ ತಾಕಾ ಹಿಶಾರೊ ಮೆಳ್‌ಲ್ಲೊ.

ಪುಣ್ ಸಮಾಂತಾನ್ ತಿಕಾ ತಿಚಾ ಮೊಗಾನ್ ರಾವೊಂವ್ಕ್ ನಾ. ತಿಕಾ ರಾವಯಿಲ್ಲೊ ಉದ್ದೇಶ್ ದುಸ್ರೊಚ್ಕ್ ಆಸ್‌ಲ್ಲೊ. ತಾಂಚೆಂ ಸರ್ವೆಂಟ್ ತೀನ್ ಮಹಿನ್ಯಾಂಚೆ ರಜೆರ್ ತಾಚ್ಯಾ ಗಾಂವಾಂಕ್ ಗೆಲ್ಲೆಂ. ಘರಾಂತ್ ದುಸ್ರೆಂ ಕೊಣೀ ನಾತ್‌ಲ್ಲೆಂ. ದೊಗಾಂಯ್ ಕಾಮಾಕ್ ವೆಚ್ಯಾ ತಾಂಕಾಂ ಭುರ್ಗ್ಯಾಂಕ್ ದುಸ್ರ್ಯಾಂಚ್ಯಾ ಘರಾ ಸೊಡುಂಕ್ ಪಡ್ತಾಲೆಂ. ಹ್ಯಾ ಆಪ್ಲ್ಯಾ ಫಾಯ್ದ್ಯಾ ಖಾತಿರ್ ತಿಕಾ ರಾವೊಂವ್ಕ್ ತಾಣೆ ಸಾಂಗ್‌ಲ್ಲೆಂ.

ಮುಖಾರ್ ಸಾಸುಮಾಂಯ್ ಪಳೆವ್ನ್, “ಅರೇ ಮಾಮ್ಮಿ, ಕಿತೆಂ ಇತ್ಲೆ ವೆಗ್ಗಿಂ ಆಯ್ಲಿಂಯ್? ಆನಿಕೇ ಥೊಡೆ ದೀಸ್ ರಾವ್ತಾ ಆಸಾಲ್ಲಿ ನ್ಹಯ್‌ವೇ?”

ಸುನೆನ್ ನಂಜೆಚ್ಯಾ ಉತ್ರಾಂನಿ ಸಾಂಗ್‌ಲ್ಲೆಂ ತರೀ ತಿಚೆ ಮತಿಕ್ ತಶೆಂ ಭೊಗ್ಲೆಂನಾ ಏಕ್ ಪಾವ್ಟಿಂ ಆಪ್ಣಾಚ್ಯಾ ಘರಾ ಪಾವ್ಟಿಂ ಮ್ಹಣ್ ತಿಕಾ ಸಂತೊಸ್ ಜಾಲೊ. ದೋನ್ ವರಾಂಚೊ ಚೆರ್ಕೊ ಧಾಂವೊನ್ ಯೇವ್ನ್ ಆಜಿಯೆಕ್ ಆರಾಯ್ಲಾಗ್ಲೊ. ಕಿತೆಂಚ್ ಉಲಯ್ತಾಸ್ತಾಂ ತಿ ಚೆರ್ಕೊಚೊ ಕೊಂಡಾಟೊ ಕರಿಲಾಗ್ಲಿ. ಸಾಯ್ಬನ್ ಆವಯ್ಕ್ ಪಾವವ್ನ್ ಘರಾ ಗೆಲೊ ತರ್ ಬ್ಲಾಂಚ್ ಬಾಜಾರಾಕ್ ಗೆಲೆಂ. ಹಾಂಗಾಸರ್ ರೊಜಿ ಆಂಟಿ ಚೆರ್ಕೊಕ್ ಬಗ್ಗೆಕ್ ಬಸವ್ನ್ ಖೆಳಯ್ಲಾಗ್ಲಿ. ತಾಚೆ ಕಡೆನ್ ಖೆಳೊನ್ ರೊಜಿ ಆಂಟಿಕ್ ಚೆರ್ಕೊನ್, “ಮಾಂಯ್ ತುಂ ಫಾಲ್ಯಾಂ ಪರ್ತುನ್ ವೆತಾಯ್ಲೀ?” ಮ್ಹಣ್ ಸವಾಲ್ ಕೆಲೆಂ.

“ನಾ ಪುತಾ, ತುಕಾ ಸೊಡ್ನ್ ಹಾಂವ್ ಆನಿ ವಚಾನಾ ಹಾಂಗಾಚ್ ರಾವ್ತಾಂ.”

“ಆನಿ ಮಾಮ್ಮಿ ಸಾಂಗ್ತಾಲಿ ತುಜಿ ಮಾರ್ ಕಾಣ್ಲೆವ್ನ್ ಗೆಲಿಯ್ ಆನಿ ಯೆಂವ್ಚೆಂಚ್ ನಾಕಾ ಮ್ಹಣ್.....?”

ರೊಜಿಬಾಯೆಚ್ಯಾ ಹರ್ವಾಂತ್ ಕಲ್ಲ್ ಜಾಲೆಂ. ದೋನ್ ವರಾಂಚೊ ಚೆರ್ಕೊ ಗೊದ್ದೆಂ ಉಲಯ್ತಾಲೊ ತರೀ ಆಪ್ಲೆಂ ಆಯ್ಕಾಲ್ಲೆಂ ಸಾಂಗ್ತಾಲೊ. ತಿಣೆ ತಾಚೆ ಥಾವ್ನ್ ಆನಿಕೇ ವಿಷಯ್ ಭಾಯ್ರ್ ಕಾಡುಂಕ್ ಚಿಂತ್ಲೆಂ.

“ವ್ಹಯ್ ಮತಾ, ತಶೆಂ ಮಾಮ್ಮಿ ಕೊಣಾ ಕಡೆನ್ ಸಾಂಗ್ತಾಲಿ ಪುತಾ?”

“ಡಾಡಾ ಕಡೆನ್” ಚೆರ್ಕೊ ಸತ್‌ಚ್ ಸಾಂಗ್ತಾಲೊ.

“ದೆಕುನ್ ಡಾಡಾ ಕಿತೆಂ ಮ್ಹಣಾಲೊ ಪುತಾ?” ಪರತ್ ಸವಾಲ್ ಕೆಲೆಂ ತಿಣೆ.

“ತುಕಾ ನಾಕಾ ಜಾಲ್ಯಾರ್ ನಾಕಾ ಮ್ಹಣಾಲೊ. ಹಾಂವೆಂ ಮಾತ್ ಮ್ಹಾಕಾ ಜಾಯ್ ಮ್ಹಳೆಂ.”

ಹೆಂ ಆಯ್ಕೊನ್ ಹರ್ವಾ ವಯ್ರ್ ಮೋಣ್ ಜಡಾಯೆಚೊ ಚಿರ್ಯಾ ಫಾತೊರ್ ದವರ್‌ಲ್ಲೊ ಬರಿ ತಿಕಾ ಜಾಲೆಂ. ತಿಣೆಂ ಕಿತೆಂ ಚಿಂತ್‌ಲ್ಲೆಂಗಿ ಸರ್ವ್ ಉಲ್ಟೆಂ ಜಾಲ್ಲೆಂ. ಆನಿ ಹಾಂಗಾಸರ್ ಆಪ್ಲೆ ಮುಖ್ಲಿ ದೀಸ್ ಕಷ್ಟಾಂಚೆ ಜಾತೆಲೆ ಮ್ಹಳೆಂ ತಿಚೆ ಮತಿಕ್ ಗೆಲೆಂ. ತಿ ಸ್ತಬ್ಧ್ ಜಾಲಿ.

“ಮಾಂಯ್, ಮಾಯ್ ತುಂ ಮಾತ್ ಆನಿ ಪರ್ತುನ್ ಸೊಡ್ನ್ ವಚಾನಾಂಯ್‌ಮೂ?” ಚೆರ್ಕೊಚ್ಯಾ ಸವಾಲಾಕ್ ತಿ, ವಾಸ್ತವ್ ಸಂಸಾರಾಕ್ ಆಯ್ಲಿ.

“ನಾ ಪುತಾ, ತುಕಾ ಸೊಡ್ನ್ ವಚಾನಾ” ಕ್ಲೀಣ್ ತಾಳ್ಯಾನ್ ತಿಣೆಂ ಜಾಪ್ ದಿಲಿ. ಹಾಂಗಾಸರ್ ಭುರ್ಗ್ಯಾಂಕ್ ಪಾತ್ಯೆವ್ನ್ ಆಯಿಲ್ಲೊ ತಿಕಾ ಹಾಂಗಾಚಿ ಆನಿ ಮುಖ್ಲಿ ಜಿಣಿ ಯೆಮ್ಕೊಂಡಾಚಿ ಜಾತೆಲಿ ಮ್ಹಳೆಂ ತಿಣೆಂ ಚಿಂತುಂಕ್ ನಾತ್‌ಲ್ಲೆಂ ಆನಿ ತಶೆಂಚ್ ಜಾಲೆಂ.

ಮುಖ್ಯ ದೋನ್ ಮಹಿನ್ಯಾನಿಂಚ್ ತಿಣೆಂ ತೆಂ ಭೊಗ್ಲೆಂ. ಸುನೆನ್ ಉಲಯ್ತಾನಾ ಚಾಬೊನ್‌ಂಚ್ ಉಲಂವ್ಚೆಂ, ಘಡ್ಯೆ ಘಡ್ಯೆ ವಡ್ಲ್ಯಾ ಪುತಾಗೆರ್ ವಚ್ ಮ್ಹಣ್ಣೆಂ ಹೆಂ ಪ್ರೇರಾ ಪುತಾನ್ ಆಯ್ಕೊನ್ ಆಯ್ಕಾನಾತ್‌ಲ್ಲಾ ಬರಿ ಕರ್ಚೆಂ. ಹೆಂ ಸರ್ವ್ ಪಳೆವ್ನ್ ಕಾಳಿಜ್ ಧಾರುಣ್ ಜಾಲೆಂ. ಸಭಾರ್ ರಾತಿಂ ನಿಡ್‌ಲ್ಲಾ ವೆಳಾರ್ ತಿಣೆಂ ರಡೊನ್ ಉಶೆಂ ಬಿಜಯ್ಲೆಂ.

ಎಕ್ ದೀಸ್ ತಿಚೆ ಸಾಂಗಾತಾ ಕಾಮ್ ಕರುನ್ ಆಸ್‌ಲ್ಲಿ ಗೊಂಯ್ಕಾರ್ ರಚೆರ್ ಥಾವ್ನ್ ಪಾಟಿಂ ಯೆತಾನಾ ರೊಜಿ ಆಂಟಿಚೊ ಎಡ್ರೆಸ್ ಸೊಧುನ್ ತಿಕಾ ಮೆಳೊಂಕ್ ಆಯ್ಲಿ. ತೆದಾಳಾ ಘರಾ ಕೊಣೇ ನಾತ್‌ಲ್ಲಿಂ. ರೊಜಿ ಆಂಟಿ ಆಪ್ಲೆ ಕಷ್ಟ್ ಸಾಂಗೊನ್ ಗಲ್ಲಾಳ್ಕಾಂ ರಡ್ಲಿ. ಆನಿ ಆಪ್ಲ್ಯಾ ಸಾಯ್ಬಾ ಕಡೆನ್ ಪರತ್ ಪಾಟಿಂ ಯೇಂವ್ಕ್ ವಿಜಾ ಧಾಡ್ಲೆ ಖಾತಿರ್ ವಿನಂತಿ ಕರುಂಕ್ ಸಾಂಗ್ಲೆಂ. “ಆಪುಣ್ ಕುವೆಯ್ಕ್ ಯೇವ್ನ್ ಥಂಯ್ಚ್ ಕಾಮ್ ಕರುನ್ ಮೊರ್ತಾಂ. ಪುಣ್ ಭುರ್ಗ್ಯಾಂಚೆಂ ಶಿತ್ ನಾಕಾ ಮ್ಹಣ್” ಗೊಂಯ್ಕಾರ್‌ಲಾಗಿಂ ಸಾಂಗೊನ್ ತಿಕಾ ದಾಡ್ಲೆಂ.

ಕುವೆಯ್ಕ್ ಪಾಟಿಂ ಆಯಿಲ್ಲಾ ಗೊಂಯ್ಕಾರ್ ಆಯಾನ್ ಧನಿಯಾಕ್ ರೊಜಿ ಆಂಟಿಚೆಂ ಸರ್ವ್ ಕಷ್ಟ್ ವಿವರ್ದುನ್ ಸಾಂಗ್ಲೆ. ಹೆಂ ಆಯ್ಕಾಲ್ಲಿ ಮಡಾಮ್ ರೊಜಿ ಆಂಟಿಚ್ಯಾ ಭುರ್ಗ್ಯಾಂಚೆರ್ ರಾಗಾನ್ ಪೆಟ್ಟಿ. ತಿಣೆ ತ್ಯಾ ಭುರ್ಗ್ಯಾಂಕ್ ವಡ್ ಕರುಂಕ್ ಕಾಡ್‌ಲ್ಲಿ ಕಷ್ಟ್ ತಿ ದೊಳ್ಯಾಂನಿ ಪಳೆವ್ನ್ ಜಾಣಾ ಆಸ್‌ಲ್ಲಿ. ಮಡಾಮೆಚ್ಯಾ ವಡ್ಲ್ಯಾ ಪುತಾನ್ ಆಪ್ಲಾಲಾಗಿಂ ಆಸ್‌ಲ್ಲಿ ರೊಜಿ ಆಂಟಿಚೆ ಪಾಸ್‌ಪೋರ್ಟ್ ಡಿಟೇಲ್ ಕಾಡ್ನ್ ಕೂಡ್ಲೆ ವಿಜಾ ತಯಾರ್ ಕೆಲಿ. ತಿಚೆ ಖಬಾರ್ ಹಾಡುನ್ ಆಯಿಲ್ಲೆ ಗೊಂಯ್ಕಾರ್‌ಕ್ ಟಿಕೆಟ್ ದೀವ್ನ್ ರೊಜಿ ಆಂಟಿಚ್ಯಾ ಟಿಕೆಟ್ ಆನಿ ವಿಜಾಸಂಗಿಂ ತಿಕಾ ಮುಂಬಯ್ ದಾಡ್ಲಿ. ಅಶೆಂ ರೊಜಿ ಆಂಟಿ ಪರತ್ ಮುಂಬಯ್ ಪಾವ್ಲಿ. ರೊಜಿ ಆಂಟಿಕ್ ಆದೇವ್ನ್ ಕರುಂಕ್ ಮಡಾಮೆಚ್ಯಾ ಕುಟ್ಮಾಚಿಂ ಮನ್ಶಾಂ ತಿಕಾ ಸ್ವಾಗತ್ ಕರುಂಕ್ ವಿಮಾನ್ ಥಳಾರ್ ಗೆಲ್ಲಿಂ. ತಿಕಾ ಆಪವ್ನ್ ಹಾಡುಂಕ್ ಪೊರ್ಚ್ಚೆ ಗೆಲ್ಲೊ ಮ್ಹಣೈತ್. ಹಾಂಗಾ ಆಯಿಲ್ಲೆಂಚ್ ತಿಕಾ ಪೊರೆ ವಿಂಗಡ್ ಸುಸಜ್ಜಿತ್ ಕೂಡ್ ಆನಿ ಆಸ್‌ಲ್ಲಾ ಆಯಾಂನಿ ದಿಸಾಕ್ ಎಕ್ಲ್ಯಾ ಲೆಕಾನ್ ಸರ್ತೆನ್ ತಿಚೆ ಚಾಕ್ರಿ ಕರುಂಕ್ ತಾಕಿದ್ ದಿಲಿ.

ಆಯ್ತಾರಾಚೆಂ ಮಿಸಾಕ್ ತಿಣೆಂ ಮೊಗಾನ್ ಪೊಸ್‌ಲ್ಲಿಂ ಮಾಡಾಮೆಚೆಂ ನಿಮಾಣೆಂ ಧುವ್ ಆಪ್ಲ್ಯಾ ಗಾಡಿಯೆರ್ ಇಗರ್ಜೆಕ್ ಹಾಡ್ನ್ ಪಾಟಿಂ ವರ್ತಾ, ರೊಜಿ ಆಂಟಿ ಮಾತ್ರ ಬಸನಾಸ್ತಾಂ ಆಪ್ಣಾಂ ವರ್ವಿಂ ಜಾಲ್ಲೆಂ ಕಾಮ್ ಕರ್ತಾ.

ಹೆಂ ಆಯ್ಕಾಲ್ಲ್ಯಾ ಮ್ಹಜ್ಯಾ ಮತಿಂತ್ ತಿಚ್ಯಾ ಅನುಪ್ಕಾರಿ ಭುರ್ಗ್ಯಾಂಚೊ ಸಂತಾಪ್ ಆಯ್ಲೊ. ಅಸಲ್ಯಾ ಭುರ್ಗ್ಯಾಂನಿ ಆವಯ್ಚ್ಯಾ ಉದರಾ ಥಾವ್ನ್ ಜಲ್ಮಾನಾತ್‌ಲ್ಲಿಂಚ್ ಬರೆಂ

ಆಸ್ಲೆಂ ಮ್ಹಾಕಾ ಬೊಗ್ಲೆಂ, ಜಲ್ಮ್ ದೀವ್ನ್ ಲ್ಹಾನ್ ವ್ಹಡ್ ಕೆಲ್ಲ್ಯಾ ಆಪ್ಲ್ಯಾ ಭುರ್ಗ್ಯಾಂನಿ ತಿಕಾ ಸಾಂಡ್ಲೆಂ ತರೀ ಸಾತ್ ದರ್ಯಾಂ ಭಾಯ್ಲ್ಯಾ ಪರ್ಕಿ ಗಾಂವಾಂತ್ ತಿಣ್ ಮಹಿನ್ಯಾಕ್ ಪಾಗ್ ಘೆವ್ನ್ ಮೋಗ್ ದೀವ್ನ್ ಚಾಕ್ರಿ ಕರುನ್ ತಿಚ್ಯಾ ಹಾತಾಂತ್ ಲ್ಹಾನ್ ಥಾವ್ನ್ ವ್ಹಡ್ ಜಾಲ್ಲ್ಯಾ ಆರ್ಬಿ ಭುರ್ಗ್ಯಾಂನಿ ನಿಮಾಣ್ಯೆ ಘಡ್ಯೆ ತಿಕಾ ಸಾಂಬಾಳ್ಲೆಂ ತಿಚೆಂ ಋಣ್ ತಿಂ ವಿಸ್ತೊಂಕ್‌ನಾಂತ್.

ಹೊಲಾಂತ್ಲೆಂ ಕಾರ್ಯೆಂ ಸಂಪ್ಲೆಂ. ಲೋಕ್ ಕುಟ್ಮಾಚ್ಯಾ ಜೆವ್ಣಾ ಖಾತಿರ್ ಲಾಯ್ಪಿರ್ ರಾವ್ಲೆಲ್ಲೊ. ಹಾಂವೆಂ ರೊಜಿ ಆಂಟಿಕ್ ಆನಿ ಮ್ಹಾಕಾ ದೋನ್ ಪ್ಲೇಟಿಂನಿ ಜೆವಾಣ್ ಹಾಡುನ್ ಆಯ್ಲೊ ಆನಿ ಆಮಿ ಭಾಯ್ಲ್ಯಾ ಬಾಂಕಾರ್ ಸಾಂಗಾತಾ ಬಸೊನ್ ಜೆವ್ಣ್ಯಾಂವ್. ಜೆವ್ತಾನಾ ರೊಜಿ ಆಂಟಿಚ್ಯಾ ದೊಳ್ಕಾಂ ಥಾವ್ನ್ ದುಃಖಾಂ ಪಾಜಾರ್ಚಿಂ ಪಳೆಲಿಂ ಹಾಂವೆ. ಜೆವ್ತಾಂ ಜೆವ್ತಾಂ ಹಾಂವೆಂ ತಿಕಾ ಸಾಂಗ್ಲೆಂ, “ಆಂಟಿ ಜಾಂವ್ಚೆಂ ಸಗ್ಲೆಂ ಬರ್ಯಾಕ್‌ಚ್, ತುಂ ಖಿಂತ್ ಕರಿನಾಕಾ. ತುಂ ಖುಶಿ ವರ್ತಾಯ್ ತರ್ ತುಜಿ ಪುರ್ತಿ ಜವಾಬ್ದಾರಿ ಘೆಂವ್ಕ್ ತಯಾರ್ ಆಸಾಂ. ಹಾಂವ್ ಗಾಂವಾಕ್ ಯೆತಾನಾ ಮ್ಹಜೆ ಸಂಗಿಂ ಭಾಯ್ರ್ ಚರ್. ತುಕಾ ಮೊರಾ ಪರ್ಯಾಂತ್ ಕಾಂಯ್ ಉಣೆಂಪಣ್ ಜಾಯ್ನಾತ್‌ಲ್ಲ್ಯಾ ಬರಿ ಪಳೆಂವ್ಚೊ ಭರ್ವಸೊ ತುಕಾ ದಿತಾಂ. ಖುಶಿ ವರ್ತಾಯ್ ತರ್ ಮ್ಹಾಕಾ ಜಾಪ್ ದಿ.”

“ನಾ ಪುತಾ ಹಾಂವೆಂ ಮಡಾಮೆಕೀ ಸಾಂಗ್ಲಾಂ ಪಾದ್ರ್ಯಾಬಾಕೀ ಸಾಂಗ್ಲಾಂ, ಆತಾಂ ತುಕಾಯೀ ಸಾಂಗ್ಲಾಂ ಹಾಂವ್ ಮೆಲಿಂ ಜಾಲ್ಯಾರ್ ಹಾಂಗಾಚಿಚ್ ಮಾತಿ ಮ್ಹಾಕಾ ಮೆಳಾಜಯ್. ಹಾಂವ್ ಆನಿ ಖಿಂಯ್ಸರೀ ವಚಾನಾ. ತುಂ ಯೇ ಮ್ಹಣ್ ಆಪಯ್ತಾಯ್ ತುಜೆರ್ ಮ್ಹಾಕಾ ಭರ್ವಸೊ ಆಸಾ. ಪುಣ್ ಹಾಂವ್ ತುಜ್ಯಾ ಗುಸ್ತಾರ್ ರಾಪ್ಲಿಂ ತರ್ ಫಾಲ್ಯಾಂ ಸಗ್ಳೊ ಸಂಸಾರ್ ಮ್ಹಜ್ಯಾ ಭುರ್ಗ್ಯಾಂಕ್ ನಾಲಿಸಾಯೆನ್ ದೆಕ್ತಲೊ ನ್ಹಯ್‌ವೆ ಪುತಾ. ಹಾಂಗಾ ಜಾಲ್ಯಾರ್ ಕೋಣೀ ನೆಣಾಂತ್.”

ಹೆಂ ಆಯ್ಕಲ್ಲ್ಯಾ ಮ್ಹಜ್ಯಾ ಹಾತಾಂತ್ಲಿ ಶಿತಾಚಿ ಉಂಡಿ ತಶಿಚ್ ಉರ್ಲಿ. ಹಾ! ದೆವಾ ಹೈ ಸ್ತ್ರೀಯೆಕ್ ಖಿಂಚ್ಯಾ ಥರಾಚ್ಯಾ ಕಾಳ್ಜಾನ್ ರಚ್ಲಾಯ್ ತುಂವೆಂ, ಮತಿಂತ್‌ಚ್ ದೆವಾಕ್ ಹಾಕ್ ಮಾರ್ನ್ ವಿಚಾರ್ಲೆಂ ಹಾಂವೆಂ.

(ಸಂಪೂರ್ಣ್ ಕಾಲ್ಪನಿಕ್ ಸನ್ನಿವೇಶಾಂ, ಕೊಣಾಯ್ಚಿ ಲಾಗು ಜಾಯ್ನಾಂತ್)

ಸರ್ಗಾಕ್ ನಿಸಣ್ ಭಾಂದ್‌ಲ್ಲ್ಯಾ ಗಾಂವಾಂತ್

ಸರ್ಗಾಕ್ ನಿಸಣ್ ಭಾಂದ್‌ಲ್ಲ್ಯಾ ಹ್ಯಾ ಗಾಂವಾಂತ್
ಅಬ್ರಾವ್ ಪ್ರವಾದಿ ಜಲ್ಮಲ್ಲ್ಯಾ ಬ್ಯಾಬಿಲೊನಾಂತ್
ದೊಗಾಂಚೊ ಅಪುಣ್ ಶ್ರೇಷ್ಟ್ ಮ್ಹಳ್ಯೊ ಅಹಂಭವ್
ಝುಜಾ ಆಗ್ವಾನ್ ಜಾಲೊ ಸಗ್ಳೊ ಗಾಂವ್ ಪಾಡಾವ್.

ಅಂತ್ರಳಾರ್ ಝುಜಾ ವಿಮಾನಾಂಚಿ ಘೊರೊಜ್
ಧರ್ಣಿರ್ ಭೊಂವ್ತಿಂ ನಾಳಿ-ಗುಳ್ಕಾಂಚೊ ಅವಾಜ್
ಬಾಂದ್ಪಾಂ, ತೊರಿ ಕೊಸಾಳ್ಕಾತ್ ಸಭಾರ್
ವಾರ್ಯಾಂತ್ ಮಿಸ್ಕಾಲಾ ಚಿರ್ಯಾಚೊ ವಾಸ್, ಧುಂವೊರ್.

ರಾವ್ಲಾಂವ್ ದೆವಾ ಹಾತ್ ಆಮ್ಚೆ ಉಬಾರುನ್
ದೀಷ್ಟ್ ಲಾವ್ನ್ ಸರ್ಗಾಕ್, ಜಾಲ್ಯಾಂವ್ ಶರಣ್
ಪಾಟ್ಲಾನ್ ಗ್ರಾಸುಂಕ್ ಆಯ್ಲೆಂ ಆಸಾ ಮರಣ್
ಕರ್ ದೆವಾ ಆಮ್ಚೆ ವಯ್ಲ್ಯಾ ಹ್ಯಾ ರಗ್ತಾಳೆ ಕಾಲ್ಚಿ ಉತ್ರಣ್.

ನಿರಾಪ್ರಾಧಿ ರಗ್ತಾನ್ ಭಿಜ್ಲೆಲ್ಯಾ ಪೈ ಧರ್ಣಿಚೆರ್
ಉಬಯ್ಲೆಂ ತಾಣಿಂ ಜಯ್ಲಾಚಿಂ ಬೊಂದೆರ್
ಗಾಂವ್ಚೊ ಚೋರ್ ತರೀ ಜಾತೊ, ಪರ್ದೆಶಿ ಸಾವ್ಲ್ ನ್ಹಂಯ್
ಬಂಧಡೆಚಿ ಜೀಣ್ ತರೀ ಜಾತಿ, ವಳ್ವಳ್ಕಾಂಚಿ ಮರಣ್ ನ್ಹಂಯ್.

- ಜೊನಿ, ಸುರತ್ಕಲ್

ಕೊಂಕ್ಣಿಕ್ ಯೆತಿತ್ ಬರೆ ದೀಸ್?

ಕೊಂಕಣಾಂತ್ಲ್ಯಾ ಕೊಂಕ್ಣಿ ಕುಂವರಾ
ನಿದೆಂತ್ ಥಾವ್ನ್ ಜಾಗೊ ಜಾ
ಫಿಂಗ್ಲಿ ಚೋರ್ ರಾವ್ಲಾ ದಾರಾರ್
ಧಾಂವ್ಡಾಂವ್ಕ್ ತಾಕಾ ಆಯ್ತೊ ಜಾ


ಕೊಂಕ್ಣಿ ಮಾಯೆಕ್ ಕೆಲಾಂ ವಿಣ್ಣೆಂ
ಮಾನ್ ಧಾಂಪುಂಕ್ ತಯಾರ್ ಜಾ
ಸಂಸ್ಕೃತಿ ತುಜಿ ಫಾರ್ಲ್ಯಾ ತಾಣೆ
ಸ್ವಾದೀನ್ ಕರುಂಕ್ ಆಯ್ತೊ ಜಾ

ಕೊಂಕ್ಣಿ ತಿಯಾತ್ ಆಶೆವ್ನ್ ಪಳೆಂವ್ಕ್
ಕೊಂಕ್ಣೊ ಬಾಬ್ ಸಾಲಾಕ್ ಪಾವ್ತಾ
ಕೊಂಕ್ಣಿ ಪಾಲ್ಕಾರ್ ಡಿಸ್ಕೊ, ಬ್ರೇಕ್
ಕೊಂಕ್ಣಿ ಬಾವ್ಲೊ ದುಖಾನ್ ತೊವ್ತಾ

ಗುಮಟ್, ಧೊಲ್ ಪಾವ್ಲಾಂ ಖಿಂಯ್ಸರ್?
ಹಾಂವ್ ಚಿಂತಾಂ ಪಡ್ಲಾಂ ಮಾಳ್ಕಾರ್
ಮಾಂಡೊ, ದುಲ್ಪದ್ ಗಾವ್ವಾಕ್ ಪಾಲ್ಕಾರ್
ಇಂಗ್ಲಿಷ್ ಬೇಂಡ್ ಆಸಾ ತಯಾರ್

ಆಡ್ವೋಡ್ ಮಾಗ್ತಾಂ ಕೊಂಕ್ಣಿ ಭಾವಾ
ಗರಜ್ ಖಿಂಯ್ಬಿಯೀ ಭಾಸ್ ವಾಪಾರ್
ಭಿಕ್ ಮಾಗ್ತಾಂ ತುಜೆಲಾಗಿಂ
ಕೊಂಕ್ಣಿಕ್ ಆಮ್ಚ್ಯಾ ಜಿವಂತ್ ದವರ್

ಕೊಂಕ್ಣಿ ಮಾನ್ಯತೆಚೆಂ ಧಾವೆಂ ವರಸ್
ಸಂಪ್ಲೆಂ ತರೀ ಯೆತಾ ಖರಸ್
ಉತ್ತೊನ್ ವೆತಾ ಪುನವ್, ಅಮಾಸ್
ಕೊಂಕ್ಣಿಕ್ ಯೆತಿತ್ ಬರೆ ದಿವಸ್?



ದುಸ್ರೊ ಭಾಗ್

ಜೊನಿಬಾಬಾ ವಿಶ್ವಾಂತ್ಲಿ ಭೊಗ್ಲಾಂ

ಶೃದ್ಧಾಂಜಲಿ

ಶೃದ್ಧಾಂಜಲಿ..... ಭಾರ್ತಾಂಜಲಿ..... ಪುಶ್ಪಾಂಜಲಿ, ತುಕಾ ಆಜ್ ಜೊನಿ.....
ಶೃದ್ಧಾಂಜಲಿ..... ಭಾರ್ತಾಂಜಲಿ..... ಪುಶ್ಪಾಂಜಲಿ, ತುಕಾ ಆಜ್ ಜೊನಿ.....
ಅಸ್ತಲಿ ಸದಾಂ ಕೊಂಕ್ಷಿ ಹಿ ಪ್ರಾಣಾ..... ಬಾವ್ವಾ ತುಕಾ ಮರಣೆ.....

ಚಿಂತ್ಲೆಂ ನಾ ಕೆದಿಂಚ್, ಪುಣ್ ನೆಣಾಂ ಆಮಿಂ ಕೊಣ್ಂಚ್
ದೇವ್ ತುಕಾ ಘೆತಲೊ ಮ್ಹಣ್ ಆಪ್ಲ್ಯಾ ವೆಂಗೆಂತ್
ಆಶೆಲ್ಲೊನಾಂಯ್ ಕೆದ್ನಾಂಯ್ ತುಂ ನಾಂವ್ ಆನಿ ಮಾನ್
ಕೊಂಕ್ಷೆಕ್ ದಿಲಿಯ್ ತುವೆಂ ತುಜಿ ಸಗ್ಳಿ ಹಿ ಜೀಣ್.

ಹಾಸಯ್ಲೆಯ್ ಸರ್ವಾಂಕ್, ರಡ್ಲೆಯ್ ತುಂ ಎಕ್ಲೊ
 ಆಜ್ ದೆವಾನ್ ಕೆಲಾ ಆಮ್ಚೆ ಧಾವ್ನ್ ತುಕಾ ಮೆಕ್ಲೊ
 ಸಂಸಾರಾಕ್ ಆದೇವ್ನ್ ಕರುನ್ ತುಂ ಗೆಲೊಯ್
 ಪುಣ್ ಆಮ್ಚ್ಯಾ ಕಾಳ್ಜಾಂನಿ ತುಂ ಅಮರ್ ಜಾವ್ನ್ ಉರ್ದೊಯ್.

ಕುರ್ಪಾಂಚಿ..... ಭಾಶ್ತಾಂಚಿ..... ಕುರ್ಪಾಂಚಿ,
 ಮಿಶ್ರಿ ಆಪ್ ಜಿವಿ.....
 ಕುರ್ಪಾಂಚಿ ಸದಾಂ ಕೊಂಕ್ಣಿ ಹಿ ಕುರ್ಪಾಂಚಿ.....
 ಕುರ್ಪಾಂಚಿ ತುಕಾ ಬಾಳಿ.....

ಕುಳ್ವಾರ್ಚೊ ಖಾಂಬೊ ತುಂ, ತಾಲೆಂತಾಚೊ ಪುಂಜೊ
 ಆಜ್ ತುಜೊ ವೆಗ್ಳಾಚಾರ್ ಸೊಸುಂಕ್ ಆಮ್ಕಾಂ ನಜೊ
 ತುಜಿಂ ತಿಂ ಬೊಗ್ಲಾಂ, ತುಜಿಂ ತಿಂ ಸ್ವಪ್ನಾಂ
 ಜಾವ್ನ್ ಕೊಂಕ್ಣಿ ಮಾಯೆಚಿಂ ತಿಂ ಪಾಯ್ಪಣಾಂ

ಮೇಟ್ ಆಮಿ ಕಾಡ್ಯಾಂ, ಬಳ್ ದಿ ಮ್ಹಣ್ ಮಾಗ್ಯಾಂ
 ಕೊಂಕ್ಣಿಚ್ಯಾ ವಾವ್ರಾಕ್ ಆಮಿ ಏಕ್ ಜಾವ್ಯಾಂ
 ಧನ್ಯಾ ದೆವಾ, ಲಾಭಯ್ ಶಾಂತಿ, ಆತ್ಮಾಕ್ ತಾಚ್ಯಾ
 ದಿ ಬಳ್ ಘಟಾಯ್, ಆನಿ ಕುರ್ಪಾ, ದುಕ್ಲೆಲ್ಯಾ ಕುಟ್ಮಾಕ್ ತಾಚ್ಯಾ

ಆದೇವ್ನ್ ತುಕಾ..... ಆದೇವ್ನ್ ತುಕಾ.....
 ಆದೇವ್ನ್ ತುಕಾ..... ಮೊಗಾಳ್ ಆಮ್ಚಾ ಜೊನಿ
 ಅಮರ್ ತುಂ ಜಾವ್ನ್, ಉರ್ದಾಲೊಯ್ ಸದಾಂಚ್,
 ಆಮ್ಚ್ಯಾ ಸರ್ವಾಂಚ್ಯಾ ಮನಿಂ.

- ಐವನ್ ಆನಿ ಜೆನೆಟ್ ಆಲ್ವೇಡಾ, ಕುಂದಾಪುರ್

(ಜೊನಿಬಾಬ್ ಸರ್ಲ್ಯಾಮಾಗಿರ್ "ಕುಳ್ವಾರಾ"ಚ್ಯಾ ಪಯ್ಲ್ಯಾ ಜಮಾತೆಂತ್ ಗಾಯ್ಲೆಲೆಂ ಪದ್)

ಜೊನಿ ಮೊಗಾಚ್ಯಾ



ಸಾಂಡುನ್ ಆಮ್ಕಾಂ ಸಾಸ್ಣಾಕ್ ತುಂ ಗೆಲೊಯ್
ಕೊಂಕ್ಣಿ ಮಾತೆಕ್ ಅನಾಥ್ ಕೆಲೊಯ್
ತುಜ್ಯಾ ಮೊಗಾಚಾಂಕ್ ದುಖಾಂತ್ ಬುಡಯ್ಲೊಯ್
ತುಜ್ಯಾ ಘರ್ಜಾಂಚೆರ್ ಆಕಾಂತ್ ಹಾಡ್ಲೊಯ್

ಕುವೆಯ್ಯಾಚ್ಯಾ ಸಂಘ್ ಸಂಸ್ಥಾಂನಿ ತುಂ ಸೊಭ್ಲೊಯ್
ಕುವೆಯ್ಯಾಚ್ಯಾ ಲೊಕಾಕ್ ತುಜ್ಯಾ ಜೆವ್ಣಾಂನಿ ದಾದೊಸ್ ಕೆಲೊಯ್
ಕುವೆಯ್ಯಾಚ್ಯಾ ಲೊಕಾಚೆಂ ತುಂ ಮನ್ ಜಿಕ್ಲೊಯ್
ಕುವೆಯ್ಯಾಗಾರಾಂಚ್ಯಾ ಕಾಳ್ಜಾಂನಿ ತುಂ ಸದಾಂ ಉರ್ದೊಯ್

ಹರೈಕ್ ಕಾರ್ಯಿಂ ರಿತಿಂ-ಅದುರಿಂ ಭೊಗ್ತಾತ್ ತುಜೆವಿಣ್
ಉಬ್ಲೊಣ್ ಯೆತಾ ನಾಸ್ತಾನಾ ತುಜೆಂ ಅಭಿನಯನ್
ಕಾಡುನ್ ಉಗ್ಡಾಸ್ ಉದಾಸ್ ಜಾತಾ ಆಮ್ಚೆಂ ಮನ್
ದುಖಾಂನಿ ಭರ್ತಾ ಆಮ್ಚೆಂ ನಯನ್

ಉಗ್ಡಾಸ್ ಯೆತಾ ತುಜೊ, ತುಜ್ಯಾ ಮೊಗಾಳ್ ಮಿಶಾಲ್ ಸ್ವಭಾವಾಚೊ
ಉಗ್ಡಾಸ್ ಯೆತಾ ತುಜ್ಯಾ ಹಾಸ್ಕುರ್ಯಾ ತೊಂಡಾವಯ್ಲ್ಯಾ ಮಯ್ಪಾಸ್ ಪಣಾಂಚೊ
ಆಧಾರಾಚೊ ಬಳಿಷ್ಟ್ ಖಾಂಬೊ ಜಾವ್ನಾಸ್ಲೊಯ್ ತುಂ ಕೊಂಕ್ಣಿ ಭಾಶೆಚೊ
ಪ್ರೇರಕ್ ಪಾಟಿಂಬೊ ಜಾವ್ನಾಸ್ಲೊಯ್ ತುಂ ನವ್ಯಾ ಕೊಂಕ್ಣಿ ಬರವ್ತಾಂಚೊ

ಸಾಸ್ಣಾಕ್ ಹೊಗ್ಡಾಯ್ಲಿ ಆಮಿಂ ತುಜೆ ಹಾಸ್ತಿಂ ಉಡ್ತಿಂ ಕುಸಳಾಂ ದುಕಂವ್ಚಿ ಕೊಮಿಡಿ
ಆಂವ್ಡ್ ಯೆತಾತ್ ಸೆವುಂಕ್ ತುಜೆ ತಿ ಸ್ವಾಧಿಷ್ಟ್ ಪರೊಳಿಕ್ ಮಾಸ್ ಮಾಸ್ಕೆಚಿ ಕಡಿ
ಕಾಳಿಜ್ ಯೆತಾ ಉಮಾಳೊನ್ ಮೊರ್ಲಾಚಿ ತುಜ್ಯಾ ನಿಯಾಳುನ್ ಘಡಿ
ಸಾಸ್ಣಾಚೊ ವಿಶೆವ್ ಮಾಗ್ತಾಂವ್ ತುಕಾ ಹರೈಕಾ ಘಡ್ಯೆಚಿ ಘಡಿ.

-ರೊಕಿ ಲುವಿಸ್, ಪಿತ್ರೋಡಿ, ಉದ್ಯಾವರ್

ಜೊನಿ ತುಕಾ ಶೃದ್ಧಾಂಜಲಿ

ನಾಂವ್ ತುಜೆಂ ತೆಂ ಮೊಗಾಳ್ ಜೊನಿ ಮಿಸ್ಕಿತ್,
ತುಜೆವಿಣೆಂ ಜಾಲ್ಯಾಂವ್ ಆಮಿಂ ಹಾಂಗಾ ಆಸ್ಕತ್,
ಆದೇವ್ನ್ ತುಜೊ ಸೊಸಾನಾ ಪಿಶಿ ಜಾಲ್ಯಾ ಮತ್,
ತುಜಿಂಚ್ ಚಿಂತ್ಯಾಂ, ತುಜೊಚ್ ಉಗ್ಡಾಸ್ ದೀಸ್ ಆನಿ ರಾತ್.

ತಾರಿಕ್ ತಿ ಅಗೋಸ್ಟ್ ಮಹಿನ್ಯಾಚಿ ಸೊಳಾ,
ಖಿಬಾರ್ ಆಯ್ಲಿ ಜೊನಿ ದೆವಾಧೀನ್ ಜಾಲೊ ಹ್ಯಾ ವೆಳಾ,
ಭುಂಯ್ಕಾಪ್ ಜಾಲ್ಲೆಬರಿ ಹಾಲೊಂಕ್ ಲಾಗ್ಲಿಂ ಧರ್ಣಿಚಿಂ ಮುಳಾಂ,
ಸತ್ ಜಾಲೆಂ, ಬರ್ಯಾ ಮನ್ಶಾಂಕ್ ದೇವ್ ವೆಗಿಂ ಆಪಯ್ತಾ- ಧರ್ಮಿಕಾಂನಿ ಮ್ಹಳಾಂ.

ಮಾಂಯ್ ಗಾಂವ್ ಸಾಂಡುನ್ ಆಯ್ಲೊಯ್ ತುಂ ಅರ್ದಿ ಗಾಂವಾಕ್,
ಕೊಂಕ್ಣಿ ಸಂಘ್ ಸಂಸ್ಥೆ ಘಡುನ್ ಲಾಗ್ಲೊಯ್ ಸೆವೆಚ್ಯಾ ವಾವ್ರಾಕ್,
ಸರ್ಗಾರ್ ತುಜಿ ಗರ್ಜ್ ಪಡ್ಲಿ ಧನ್ಯಾ ದೆವಾಕ್,
ಮಾಗೊನ್ ಧಾಡ್ ಭುಜಾವಣ್ ಆನಿ ಆಧಾರ್ ತುಜ್ಯಾ ಕುಟ್ಮಾಕ್.

ವೆದಿಚೆರ್ ಕಾರ್ಯನಿರ್ವಾಹಕ್ ಜಾವ್ನ್ ಸೊಭ್ಲೊಯ್,
ರಂಗ್‌ಮಂಚಾರ್ ಲೊಕಾಕ್ ಹಾಸಯ್ಲೊಯ್ ಆನಿ ಹಾಸ್ಯೊಯ್
ಕೊಂಕ್ಣಿ ಲೊಕಾಂಚಿ ಕಾಳ್ಜಾಂ ಮನಾಂ ಜಿಕ್ಲೊಯ್,
ಮಾರೆಕಾರ್ ಪಿಡೆವರ್ದಿಂ ಆಮ್ಕಾಂ ಸಾಂಡುನ್ ದೆವಾಘರಿಂ ಪಾವ್ಲೊಯ್.

ಕೊಂಕ್ಣಿ ಕವಿ ತುಂ, ಸೆವೆಚೊ ರವಿ ತುಂ, ಆಮಿ ತುಕಾ ಅಭಾರ್,
ಗರ್ಜೆವಂತಾಂಕ್, ಕಷ್ಟಾತೆಲ್ಯಾಂಕ್ ಜಾಲೊಯ್ ಕುಮ್ತೆ ದಾತಾರ್,
ದುಃಖಾಂ -ಝರಿಂ ಉಮಾಳ್ತಾತ್, ಉತ್ರಾಂನಾಂತ್ ವರ್ದುಂಕ್ ಹ್ಯಾ ವೆಳಾರ್,
ಏಕ್ ದೀಸ್ ಆಮ್ಚೊಯಿ ಯೆತಲೊ, ಮೆಳ್ಕಾಂ ಸರ್ಗಿಂ ದಾರಾರ್.

ಗಾಂವ್ ಬಾಂವ್ಡಾಂ ಆನಿ ಮಾಂಯ್ ಭಾಷೆ ಖಾತಿರ್ ವಾವ್ರ್ ತುಜೊ ವಿಪ್ರೀತ್,
ತುಜೊ ಹೊ ಜಾಗೊ ಕೋಣ್ ಭರ್ತಿ ಕರಿತ್?
ಏ ದೆವಾ, ಜೊನಿಚೆರ್ ದಾಕಯ್ ತುಜಿ ಕಾಕುತ್,
ಸದಾಂಚ್ ತಾಕಾ ದವರ್ ತುಜ್ಯಾ ಗೊಪಾಂತ್.

- ವಾಲ್ಟರ್ ಸಾಂತುಮಯೋರ್, ಶಿರ್ತಾಡಿ (ಕುವೆಯ್ಟ್)

ಜೊನಿಬಾವಾ ವಿಶ್ವಾಂತ್ ಸಭಾರ್ ಸಂಘ್ ಸಂಸ್ಥಾಂನಿ ಉಚಾರ್ಲಿಂ ಆಪಾಪಿಂ ಭೊಗಾಂ

ಸಾಹಿತ್ಯಾಚಿಂ ದೆಣೆಂ ಭರ್ಲ್ಲಿಂ ತುಜೆಂ
ಥಂಯ್ ಧಾರಾಳ್
ಜಿವಿತಾಚಿ ಕಾಣಿ ಸಾರ್ಲ್ಲಿ ಹ್ಯಾ ಭುಂಯ್ತ ಮೊಗಾಳ್
ತುಜ್ಯಾ ತಸಲ್ಯಾ ಕಾಳ್ಜಾಚೆ, ಮನ್ಶ್ಯಾಪಣಾಚೆ
ಮೆಳ್ಚೆ ವಿರಳ್
ದೆಕುನ್ ಆಗ್ತೊಸ್ತಾಚೊ ಸೊಳಾವೊ ದೀಸ್ ಜಾಂವ್ಕ್
ಪಾವ್ತೊ ಸರ್ವಾಂಕ್ ಕರಾಳ್

ನಾಕಾ ನಾಕಾ ಮ್ಹಳ್ಯಾರೀ ಉಗ್ಡಾಸ್ ತುಜೊ ಧೊಸ್ತಾ
ಆಮಾಂ ಸರ್ವಾಂಚೆಂ ಕಾಂಜ್ ತುಕಾ ಚಿಂತುನ್ ರಡ್ತಾ
ಕೆಸಿಡಬ್ಲ್ಯೊವ್ ಹರೈಕ್ ಪಾಪ್ಲೊ ಕಾಡ್ತಾ ತುಜ್ಯಾ
ಸೆವೆಚೊ ಪ್ರಸ್ತಾಪ್
ಕಿತ್ಯಾಕ್ ನಿಸ್ವಾರ್ಥನ್ ಚಲೊಂಕ್ ವಾಟ್ ದಾಕಯಿಲ್ಲೊ
ತುಂ ಸ್ಥಾಪಕ್

ದುಬ್ಲಿಂ ಫುರ್ಲಿಂ ಮ್ಹಳ್ಳೆಂ ಖರ್ಗ್ ಹುಮ್ಮಿಲ್ಯಾಂಯ್
ಕೆಸಿಡಬ್ಲ್ಯೊವ್ ದ್ವಾರಿಂ
ನಿಸ್ವಾರ್ಥಿ ಸವಾ ತುಕಾ ಲಾಭಯ್ತೆಲಿ ಸರ್ಗ್, ಕಿತ್ಯಾಕ್
ಶಿಂಪ್ಡಾಂಸ್ತಾಯ್ ಶಿಕ್ವಾಕುಮಕ್ ಕೊರೊಡಾಂನಿ
ತುಜೆ ಜಿಣೆ ಜಾಂವ್ ಆಮಾ ಸರ್ವಾಂಕ್ ಲಿಸಾಂವ್,
ಘೆವ್ಪುಂಕ್ ಮೊಗಾ ಮಯ್ಜಾಸಾಚೊ ಸಾವೊಟ್
ಮಾಗೊನ್ ಧಾಡ್ ಬೆಸಾಂವ್ ಕೆಸಿಡಬ್ಲ್ಯೊವಕ್ ರಿತಿನ್
ನಿತಿನ್ ಪಾವೊಂಕ್ ಲೆವೊಟಾಕ್

-ಅಧ್ಯಕ್ಷ, ಸಮಿತಿ, ಸಾಂದೆ KCWA

ಜೊನಿಬಾದಾ ವಿಶ್ವಾಂತ್ ಸುಧಾರ್ ಸಂಘ್ ಸಂಘ್ ಸಂಘ್ ಸಂಘ್ ಉಚಾರ್ಲಿಂ ಆಪಾಪಿಂ ಭೂಗಾಂ

ಸರಳ, ಸಜ್ಜನ, ನೇರ ನುಡಿ, ತ್ಯಾಗ, ಸಹಕಾರದ ಮನೋಭಾವನೆಗಳನ್ನು ತಮ್ಮ ಜೀವನದಲ್ಲಿ ಅಳವಡಿಸಿಕೊಂಡಿದ್ದ ದಿ ಜೋನಿ ಮಿಸ್ಸಿತ್ ಅವರ ಬದುಕು ನಮಗೆಲ್ಲ ಆದರ್ಶಪ್ರಾಯವಾಗಲಿ. ಅವರ ನೆನಪೆಂಬ ಕಂಪು ಅವರು ನಡೆದಾಡಿದ ಮಣ್ಣೆಲ್ಲ ಶಾಶ್ವತವಾಗಿ ಉಳಿಯಲಿ. ಶ್ರೀಯುತರ ಪವಿತ್ರಾತ್ಮಕ್ಕೆ ಚಿರಶಾಂತಿ, ಸದ್ಗತಿ ಪ್ರಾಪ್ತವಾಗುವಂತೆ ಅನುಗ್ರಹವನ್ನು ಪರಮಾತ್ಮನಲ್ಲಿ ಪ್ರಾರ್ಥಿಸುವ,

-ಸುಧಾಕರ ಶೆಟ್ಟಿ

ಅಧ್ಯಕ್ಷರು, ಕನ್ನಡಕೂಟ, ಕುವೆಂಪು

ನುಂಗಿ ಇರೆ ಮರಡ್ ತಾಲುನಿ ಸಹಜ, ಪಕ್ಕತಿ ನಿಯಮ. ಆಂಡ ಸಮಾಜೋಗ್ ತನ್ನ ಆದರ್ಶತನೊಡ್ ನಿರಲಾದಿತ್ತ್, ಸೌಜನ್ಯಶೀಲತೆ, ಪರೋಪಕಾರೊಡ್ 'ಕಲ್ಪವೃಕ್ಷ' ವಾಯಿನ ಮರ ನೆಲಸಮ ಆಪಿನ ವಿಧಿತ ಕ್ರೂರ ಲೀಲೆ. ವಿಧಿತ ಇಂಚಿನ ಅಟ್ಟಹಾಸೋಗ್ ಬಲಿಯಾಯಿನಾರ್ ನಮ್ಮ ಮೋಕೆದ 'ಜಾನಿಯಾಂ'. ಪೂತ ಕಮ್ಮೆನ ಗಮೊಸಂದಿಪ್ಪನಗನೇ ಕರಂಚಿನ ನಮ್ಮ ದೌರ್ಭಾಗ್ಯ. ಭಗವಂತನ ಪಾದ ಸೇರಿನ ದಿವ್ಯಾತ್ಮೋಗ್ ಶಾಂತಿ ತಿಕ್ಕಡ್, ನಂಬಿ ಕುಟುಂಬೋಗ್ ಜೀವನದ ದೋಣಿ ಸಾಗಾವುನ ಶಕ್ತಿ ದೇವರ್ ಕೊರಡ್ ಪಂಡ್ ಹಾರೈಸುನ,

-ತುಳುಕೂಟ, ಕುವೆಂಪು

ಜೊನಿ ನಾಂ ತರ್ ಕಾಂಯ್ ನಾ !

- ಏಕಾ ಘರ್ ಕಾಮ್ ಕರ್ಚಿ
ಪ್ರೀಯೆಚಿ ನಿರಾಶಿ ಸುಸ್ಕಾರ್

ದೇವಾಧೀನ್ ಜೊನಿ, ಸುರತ್ಕಲ್

ಹ್ಯಾ ಸಂಸಾರಾಂತ್ ಜಲ್ಮಲ್ಲಾ ಹರೈಕಾ ಮನ್ಯಾಕ್ ಆಪ್ಲೆಂ ಜಮಯಿಲ್ಲೆಂ ಹರೈಕ್ ಐವಜ್ ಹ್ಯಾ ಸಂಸಾರಾಂತ್ ಚ್ ಸೊಡ್ನ್ ದೇವಾನ್ ಠರಾಯಿಲ್ಲಾ ಜಾಗ್ಯಾಕ್ ಏಕ್ ದೀಸ್ ವಚೊಂಕ್ ಆಸಾ ಮ್ಹಳ್ಳೆಂ ಸತ್ ಆಮಿ ಸಗ್ಳೆಂ ಜಾಣಾಂವ್. ಪುಣ್ ಆಮಿ ಚಲೊನ್ ಆಯಿಲ್ಲಾ ಮೆಟಾಂಚೆ ಗುರ್ತ್ (foot prints) ಮಾತ್ ಹ್ಯಾ ಸಂಸಾರಾಂತ್ ಜನಾಂಗಾಂ ಥಾವ್ನ್ ಜನಾಂಗಾಕ್ ಆಪ್ಲೆ ಪ್ರಭಾವ್ ಘಾಲುಂಕ್ ಸಕ್ತಾತ್. ಮಹಾತ್ಮಾ ಗಾಂಧಿ, ಮದರ್ ತೆರೆಜಾ, ನೆಲ್ಸನ್ ಮಂಡೇಲಾ ತಸಲ್ಯಾ ಮಹಾನ್ ವ್ಯಕ್ತಿಂಚಿ ಜೀವನ್ ಚರಿತ್ರಾ ಆಟಯ್ಲ್ಯಾರ್ ಆಮ್ಚಿ ಜಿಣಿ ಪ್ರಭಾವಿತ್ ಜಾಂವ್ಕ್ ಸಾಧ್ಯ್ ಆಸಾ. ಹರೈಕಾ ವ್ಯಕ್ತಿಕ್ ತಾಚಿಚ್ ಮ್ಹಳ್ಳೆಂ ತಾಲೆಂತಾ ದೇವಾನ್ ದಿಲ್ಲಿಂ ಆಸ್ತಾತ್ ಆನಿ ತಿಂ ಖಂಚ್ಯಾ ರಿತಿರ್ ಪೊಸುನ್ ಉಂಚ್ಲ್ಯಾ ಮಾಪಾಕ್ ಹಾಡ್ಚೆಂ ಮ್ಹಳ್ಳೆಂ ತ್ಯಾ ವ್ಯಕ್ತಿಚೆರ್ ಹೊಂದ್ಲೊನ್ ಆಸ್ತಾ. ಅಸಲ್ಲೊಚ್ ಬರ್ಪೂರ್ ತಾಲೆಂತಾಂನಿ ಭರ್ಲೊ ವ್ಯಕ್ತಿ ಜಾವ್ನಾಸ್ಲೊ ಆಮ್ಚೊ ಭಾವ್ ದೆ ಜೊನಿ ಮಿಸ್ಕಿತ್, ಸುರತ್ಕಲ್.

ವ್ಯವಹಾರಿಕ್ ಕಾರಣಾಂ ವರ್ವಿಂ ಇಂಗ್ಲಿಷ್ ಭಾಸ್ ಸಗ್ಳಾ ಸಂಸಾರಾರ್ ಪ್ರಸಾರ್ ಜಾತಾಸ್ತಾನಾ, ಆಪ್ಲಿ ಮಾಂಯ್ ಭಾಸ್ ಜಾವ್ನಾಸ್ಚ್ಯಾ ಕೊಂಕ್ಣಿ ಭಾಷೆಚೆಂ ಆವ್ಕ್ ಜಾತಾತಿತ್ಲೆಂ ವಾಡವ್ನ್ ಜಿವಿ ದವರ್ಚ್ಯಾ ಧೃಡ್ ಇರಾದ್ಯಾನ್ ದೆ ಜೊನಿನ್ ಆಪ್ಲ್ಯಾ ಸದಾಂಚ್ಯಾ ವಾವ್ರಾ ಸಾಂಗಾತಾಚ್ ಕೊಂಕ್ಣಿ ಭಾಷೆ ಮಾತಿರ್ ಆಪ್ಲೊ ಅಮೂಲ್ಯ್ ವೇಳ್ ಖರ್ಚಿಲೊ. ವಿವಿಧ್ ವಿಶಯಾಂನಿ ಲೊಕಾಕ್ ರುಚ್ಚೆ ತಸಲ್ಯೊ ಕವಿತಾ ಆನಿ ಕಾದಂಬರಿ ರಚ್ಲೊ. ನಾಟಕ್ ಆನಿ ನಾಟ್ಯುಳೊ ರಚುನ್, ನಟನ್ ಕರ್ನ್ ಲೊಕಾಂಚಿ ಮನಾಂ ಕೊಂಕ್ಣಿ ಭಾಷೆ ಥಂಯ್

ಜೊನಿಬಾಬಾ ವಿಶ್ವಾಂತ್ ಸಭಾರ್ ಸಂಘ್ ಸಂಸ್ಥಾಂನಿ ಉಚಾರ್ಲೆಂ ಆಪಾಪಿಂ ಭೂಗಾಂ

ಜೊನಿಬಾಬಾ ವಿಶ್ವಾಂತ್ ಸಭಾರ್ ಸಂಘ್ ಸಂಸ್ಥಾಂನಿ ಉಚಾರ್ ಲ್ಲಿಂ ಆಪಾಪ್ಲಿಂ ಭೊಗ್ಲಾಂ

ಆಕರ್ಷಿತ್ ಕೆಲಿಂ. ಸರಳ್ ಆನಿ ನಾಜೂಕ್ ಉತ್ರಾಂನಿ ದೃಡ್ ಅಭಿಪ್ರಾಯೊ ಉಚಾರ್ಚೊ ದೆ ಜೊನಿ ಲೊಕಾಕ್ ಪ್ರತ್ಯೇಕ್ ಥರಾನ್ ಅಶಿಕ್ಪಿ ಆನಿ ಅಬಲ್ ಗಾಂವ್ ಭಾವಾಂಕ್ ಚಡ್ ಆತ್ಮೀಯ್ ಜಾವ್ನ್ ಆಸ್‌ಲ್ಲೊ. ಗರ್ಜೆವಂತಾಂಕ್ ಕುಮಕ್ ಕರ್ಚಿ, ಸಂಕಷ್ಟಾಂತ್ ಪಾಟಿಂಬೊ ದಿಂವ್ಚೊ ತಶೆಂಚ್ ದುಬ್ಳ್ಯಾ ದಾಕ್ಟಾಂಕ್ ಆಧಾರ್ ಜಾಂವ್ಚೆಂ ಹೆ ದೆ ಜೊನಿಚೆ ವಿಶೇಸ್ ಗೂಣ್ ಜಾವ್ನಾಸ್‌ಲ್ಲೆ. ದುಬ್ಳ್ಯಾ ಭುರ್ಗ್ಯಾಂಚ್ಯಾ ಶಿಕ್ಷಾಚೊ ನೇಕ್ ಉದ್ದೇಶ್ ಘೆವ್ನ್ ಕವೆಯ್ಪಾಂತ್ ಮಂಗ್ಳುರ್‌ಗಾರಾಂಚೊ ಪ್ರಮುಖ್ ಸಂಘ್ ಜಾವ್ನಾಸ್ಚ್ಯಾ KCWA ಚೊ ಬುನ್ಯಾದಿ ಸಂಘಟಿಕ್ ಜಾವ್ನ್ ದುಬ್ಳ್ಯಾ ಥಂಯ್ ಆಪ್ಣಾಚೊ ಹುಸ್ಕೊ ರುಜು ಕೆಲಾ. ದಿಸ್ಪಡ್ತ್ಯಾ ವೃತ್ತೆ ವಿಶ್ಯಾಂತ್ ಸಾಂಗ್ಚೆಂ ಜಾಲ್ಯಾರ್ ಆಪ್ಲ್ಯಾ ರುಚಿಕ್ ರಾಂದ್ಪಾ ಮಾರಿಫತ್ ಮಾಯ್‌ಭಾಶೆ ಸಾಂಗಾತ್ ಮಾಯ್ಗಾಂವಾಚಿ ರೂಚ್‌ಯೀ ಗಾಂವ್ ಭಾವಾಂ ಮಥೆಂ ಜಿವಿ ದವರ್‌ಲ್ಲೆಂ ಶ್ರೇಯ್ ದೆ ಜೊನಿಚೆಂ.

ಸಂಘ್ ಸಂಸ್ಥಾಂನಿ ವಿಶೇಸ್ ಅಭಿರುಚಿ ಆಸ್‌ಲ್ಲೊ ದೆ ಜೊನಿ, ಕಣಜಾರ್ ವೆಲ್ಲೇರ್ ಎಸೋಸಿಯೇಶನಾಚ್ಯಾ ಹರೇಕ್ ಕಾರ್ಯಕ್ರಮಾಂನಿ ಸಕ್ರೀಯ್ ರಿತಿನಿಂ ಪಾತ್ರ್ ಘೆತಾಲೊ ಮತ್ಲಾ ಸ್ಥಾಂಯ್ ಆಪ್ಲ್ಯಾ ಆಪ್ಣಾ ಕುಟ್ಮಾಚೊ ಮತ್ಲಾ ಮಲ್ತಾ ಆಪ್ಲೆಂ ಕೆಲಾಚೊ ವಿಮರ್ಶಣೆಕ್ ಉಸ್ತಾದ್‌ನಾ ಪಾತ್ರ್ ಮಲ್ತಾ. ಪಾಂಡು ಹಾ ಕೂಡ್ ಮತ್ಲಾಂ ಕಣಿವೆಕ್ ಮಾರ್ಗಾಕ್ ಬಲಿ ಪಾಲ್ತಾ ಆಪ್ಣಾ ಮೆಗ್ಗಾನ್ ಉದಾಕ್ ಕೊಡುನ್ ಆಪ್ಲೆ ಕಾರ್ಯಕ್ರಮ್ ಕರ್ಚಿ ದುಬ್ಳ್ಯಾಂನಿ ರುಜು ಆಮಿ ಸರ್ವ್ ಸಾಂದೆ ಆಪ್ಲ್ಯಾ ಕಾಳ್ಜಾಚ್ಯಾ ಗುಂಡಾಯ್ ಪಾವ್ ಭುರ್ಗ್ಯಾಂನಿ ಮಲ್ತಾಚ್ಯಾ ಆಪ್ಣಾ ಕಾರ್ಯಕ್ರಮ್ ತಾಚ್ಯಾ ದುಖೆಸ್ತ್ ಕುಟ್ಮಾಕ್ ಭುಜ್ವಣ್ ದಿತಾಂವ್.

-ಅಧ್ಯಕ್ಷ, ಕಾರ್ಯಕಾರಿಣಿ ಆನಿ ಸರ್ವ್ ಸಾಂದೆ ಕಾರ್ಯಕಾರಿಣಿ ದಿವೊಬೊಯ್‌ಚಾ, ಕುಟ್ಮಾಚ್ಯಾ

ಜೊನಿಬಾಬಾ ವಿಶ್ವಾಂತ್ ಸಭಾರ್ ಸಂಘ್ ಸಂಸ್ಥಾಂನಿ ಉಚಾರ್ಲೊ ಆಪಾಪಿಂ ಭೊಗಾಂ

ಕುವೆಯ್‌ಯ್‌ಯಾಂತ್ಲೊ ದೊತೊರ್ ದಾವ್‌ಯಾಂವ್ ಮಾಯಾಗ್ ಜಾಲೊ. ಚಡ್ ಉಣೆಂ ಏಕ್ ಭೋವ್ ಸೊಭಿತ್ ಚರಿತ್ರಾ ಸಂಪೊನ್ ಗೆಲಿ ಪೂಣ್ ತಿ ಬರಂವ್ಕ್ ಪಾನಾಂ ಪಾಂವ್ಚಿಂನಾಂತ್. ಮನ್ಯಾಳಾಗಿಂ ತಾಲೆಂತಾಂ ಆಸ್ತಾತ್ ಪೂಣ್ ಜೊನಿಬಾಬ್ ತಾಲೆಂತಾಂಚೊ ಪುಂಜೊ ಜಾವ್ನ್ ಆಸ್‌ಲ್ಲೊ. ತೊ ಉಲಯ್ನಾತ್‌ಲ್ಲೊ ಪೂಣ್ ಹೆರಾಂಕ್ ಉಲಂವ್ಕ್ ಲಾಯ್ತಾಲೊ, ತೊ ಸಾಂಗಾನಾತ್‌ಲ್ಲೊ ಪೂಣ್ ಕರ್ನ್ ದಾಕಯ್ತಾಲೊ, ತೊ ಮಾನ್ ಸನ್ಮಾನಾ ಥಾವ್ನ್ ಪಯ್ಸ್ ಧಾಂವ್ತಾಲೊ... ಕಿತ್ಯಾಕ್‌ಗೀ ಮ್ಹಳ್ಯಾರ್ ತೊ ಮಿದ್ ಕೊಂಕ್ಲೆಚೊ ಏಕ್ ಮಾನ್ ಜಾವ್ನ್ ಆಸ್‌ಲ್ಲೊ.

ನಮಾನ್ ತುಕಾ ಜೊನಿಬಾಬಾ... ಸರಿಂ ತುಕಾ ಭೋವ್ ವಡ್ ಮಾನ್ ಫಾವೊ ಜಾಂವ್.

— ಕೊಂಕಣ್ ಟ್ಯಾಲೆಂಟ್ಸ್, ಕುವೆಯ್‌ಯ್

ಸಾಲ್ವಿಯಾ ಇಗರ್ಜೆಂತ್ ಹರೈಕಾ ಆಯ್ತಾರಾ ಸಾಂಜೆರ್ ಕೊಂಕ್ಲೆ ಮೀಸ್ ಜಾತಚ್ ಲಾಗ್ತಿಲ್ಯಾ NBK ಲಾಗಿಂ 'ಜೊನಿಬಾಬಾ ಅಡ್ವಾಂತ್' ಕೊಡ್ವಾಳ್ ಮನಿಸ್ ಸಾಂಗಾತಾ ಮೆಳ್‌ಲ್ಲಾ ವೆಳಾರ್ ಕೊಣೆಯೀ ಕಸಲ್ಯಾಯೀ ಎಕಾ ಕೊಂಕ್ಲೆ ಕಾರ್ಯಾಚೊ ಪ್ರಸ್ತಾವ್ ಕಾಡ್ಲಾರ್ ಪುರೊ... ತೊ ಪ್ರಸ್ತಾವ್ ಮುಕ್ಲಾ ತೀನ್ ಮಹಿನ್ಯಾಂ ಭಿತರ್ ಏಕ್ ವಡ್ ಕಾರ್ಯೆಂ ಜಾವ್ನ್ ಉಬೆಂ ಜಾತಾಲೆಂ. ಹೊಚ್ ಜೊನಿ !

ಕೊಂಕ್ಲೆಂತ್ ತಾಕಾ 'ಜಾಯ್ನ್' ಮ್ಹಳ್ಳೆಂ ಕಿತೆಂಚ್ ನಾತ್‌ಲ್ಲೆಂ. ಆಜ್ ತೊಚ್ ನಾ... ಫಟ್ ಜಾಲ್ಲೆಂ ತರ್ ಬರೆಂ ಆಸ್‌ಲ್ಲೆಂ.

— ಏಕ್ ಸಾಂಗಾತಿ

ಕುವೆಯ್ಜಾಂತ್ ಸಭಾರ್ ಸಂಘ್ ಸಂಸ್ಥೆ ಆಸಾತ್ ಪೂಣ್ ಜಾತ್-ಕಾತ್-ಮತ್ ಪಳೆನಾಸ್ತಾನಾ ಆಪ್ಲ್ಯಾ ಹಜಾರ್ ರಾಟಾವಳೆ ಮಧೆಯೀ ಥೊಡೊ ತರೀ ವೇಳ್ ಹರೈಕಾ ಸಂಘಾ ಖಾತಿರ್ ದಿಂವ್ಚೊ ಮ್ಹಳ್ಯಾರ್ ತೆಂ ಎಕಾ ಸಾಧಾರ್ನ್ ಮನ್ಶಾ ವರ್ವಿಂ ಸಾದ್‌ನಾ. ಪೂಣ್ ಜೊನಿನ್ ತೆಂ ಕರ್ನ್ ದಾಕಯಿಲ್ಲೆಂ. ತಾಚೆಲಾಗಿಂ ಬರ್ಯಾ ಕಾಮಾಂನಿ 'ನಾ' ಮ್ಹಳ್ಳೊ ಸಬ್ದ್ ನಾತ್‌ಲ್ಲೊಚ್.

—Agnesian Alumni Kuwait

ಪಾಟ್ಲ್ಯಾ ಪಂಜ್ವೆಸ್ ವರ್ಸಾಂನಿ ಜೊನಿನ್ ಕುವೆಯ್ಜಾಂತ್ ಎದೊಳ್ ಕೊಣೆಂಯ್ ಕರುಂಕ್ ನಾತ್‌ಲ್ಲಿಂ ಮಾತ್ ವ್ಹಂಯ್ ಸಾದಾರ್ನ್ ಕೊಣೆಂಯ್ ಚಿಂತುಂಕ್ ಸಯ್ತ್ ಸಾಧ್ಯ್ ನಾತ್‌ಲ್ಲಿಂ ಕಾಮಾಂ ಕರ್ನ್ ದಾಕಯ್ಲಿಂ. ತಾಚೆ ವರ್ವಿಂ ಕೊಂಕ್ಣಿ ಮಾಂಯ್ ಹಾಂಗಾ ಗರ್ವಾನ್ ಪುಲೊನ್ ರಾವ್‌ಲ್ಲಿ. ಧಾ ಜಣಾಂಕ್ ದಿಸ್ಚೆ ಭಾಶೆನ್ ಹಾಂಗಾ ಕೊಂಕ್ಣಿ ಖಾತಿರ್ ಕಾಮ್ ಕರ್ಚೆ ಸಭಾರ್ ಆಸಾತ್ ಪೂಣ್ ಜೊನಿನ್ ಮುಕ್ಲ್ಯಾನ್ ಕೆಲ್ಲ್ಯಾ ವಾವ್ರಾ ವರ್ವಿಂ ಪಾಟ್ಲ್ಯಾನ್ ಆನಿ ಲಿಪೊನ್ ಕೆಲ್ಲ್ಯಾ ವಾವ್ರಾ ಪಯ್ಲ್ಯಾ ವರ್ವಿಂ ಹಜಾರ್ ವಾಂಟೆ ಚಡ್ ಮ್ಹಣೈತ್. ಭರ್‌ಲ್ಲೊ ಕಳ್ಳೊ ಹಲ್ಕಂದಾನಾ ಮ್ಹಳ್ಳ್ಯಾ ಗಾದಿಕ್ ಏಕ್ ಭೋವ್ ವರ್ವೊ ದಾಕ್ಲೊ ಜಾವ್ನ್ ಜಿಯೆಲೊ ತೊ.

ತಾಚೆಂ ಜಿಣೆಂ ಮಟ್ವೆಂ ಪೂಣ್ ಸಾದ್ಯಾ ಮನ್ಶಾಚಿಂ ಶೆಂಬೊರ್ ಜಿವಿತಾಂ ಜಿಯೆಲ್ಲಿ ಶಾಧಿ ತಾಚಿ. ಸಂಸಾರಾಂತ್ ಜರೂರ್ ತಾಕಾ ಮಾನ್‌ಸನ್ಮಾನ್ ಫಾವೊ ಜಾಂವ್ಕನಾ ಪೂಣ್ ತೊಚ್ ಮಾನ್ ಆನಿ ಸನ್ಮಾನ್ ತಾಕಾ ಸರ್ಗಾರ್ ಮೆಳ್ಳಾ ಆಸ್ತಲೊ.

ಸಾಧ್ಯ್ ತರ್ ಜೊನಿ ಪರತ್ ಜಲ್ಲೊನ್ ಯೆ.

— ಲೊರೆನ್ಸ್ ಪಿಂಟೊ (ಲೊರಿಯಾಬ್), ಕುವೆಯ್ಜ್

ಜೊನಿಬಾಬಾ ವಿಶ್ವಾಂತ್ ಸಭಾರ್ ಸಂಘ್ ಸಂಸ್ಥಾಂನಿ ಉಚಾರ್‌ಲ್ಲಿಂ ಆವಾಪಿಂ ಭೂಗ್ವಾಂ

ಜೊನಿಬಾಬಾ ವಿಶ್ವಾಂತ್ ಸಭಾತ್ ಸಂಘ್ ಸಂಸ್ಥಾಂನಿ ಉಚಾರ್ಲಿಂ ಆಪಾಪಿಂ ಭುಗ್ತಾಂ

ಕಷ್ಟಾಂಚ್ಯಾ ಪರಿಗತೆಂತ್ಯಾ ಸೊಸ್ಣಿಕಾಯೆನ್ ಖಿಳಾನಾಸ್ತಾಂ ಕೊಂಕ್ಣಿ ಮಾಯೆಚಿ ಸೆವಾ ಕರ್ನ್ ಜಿವಾಳ್ ದವರ್ನ್ ಏಕ್ ಆದರ್ಶ ಕೊಂಕ್ಣಿ ಮಾರ್ಗದರ್ಶಕ್ ಜಾವ್ನಾಸ್ಲಲ್ಯಾ ಜೊನಿಬಾಬಾಕ್ ಸಾಸ್ಣಾಚೆಂ ಸುಖ್ ಆಶೆವ್ನ್ ತಾಚೊ ಉಗ್ಡಾಸ್ ಕಾಡ್ನ್ ಶ್ರದ್ಧಾಂಜಲಿ ಅರ್ಪಿತಾ.....

- United Association of Kannadigas, Kuwait
(UAKK)

ಕುವೆಯಂತ್ ಕೊಂಕ್ಣಿ ಸಾಹಿತ್ಯಾಕ್ ಆನಿ ನಾಟಕ್ ಶೆತಾಂತ್ ಜೊನಿ ಸುರತ್ಕಲಾನ್ ದಿಲ್ಲೊ ವಾಂಟೊ ಧಾರಾಳ್. ತಾಚಿ ತಸಲೊ ಮನಿಸ್ ಪರತ್ ಮೆಳ್ತಲೊ ತೆಂ ಸಾಂಗೊಂಕ್ ಸಾಧ್ಯ್ ನಾ, ದೇವ್ ತಾಚ್ಯಾ ಆತ್ಮಾಕ್ ಶಾಂತಿ ದೀಂವ್ಪಿ ಮ್ಹಣೊನ್ ಮಾಗ್ತಾಂವ್.

-ಶಿರ್ಡಾಂ ವೆಲ್ಫೇರ್ ಎಸೋಸಿಯೇಶನ್, ಕುವೆಯ್

ಜೊನಿಬಾಬಾನ್ ಕೊಂಕ್ಣೆಂತ್ ಧಾರಾಳ್ ಕಾಮಾಂ ಕೆಲ್ಯಾಂತ್ ಆನಿ ತಾಂಚೆಂ ತಾಣೆಂ ಪತ್ರಿಕೋದ್ಯಮಾಕ್ಯಾಂ ಪಾಟಾಂ ಕೊಡುಂಕ್ ನಾ. ರ್ಹಾಚೊ ತಸಲ್ಯಾ ಪತ್ರಾಕ್ ಸೆಲ್ವೊನ್ ಯೆಂವ್ಚ್ಯಾ ದಿಸಾಂನಿ ತಾಣೆಂ ಕುವೆಯಂತ್ಲ್ಯಾ ಮಾಲ್ಕಡ್ಯಾಂ ಸಾಹಿತಿಂಸಂಗಿಂ ಮೆಳೊನ್ ರ್ಹಾಚೊ ವಿಕ್ರಮ್ ಅಂಕಿ ಉಜ್ವಾಲಾದ್ನ್ ತಾ್ ಪತ್ರಾಕ್ ಮೊರ್ ಕೆಲ್ಲಿ ಆಟುಂ ವಿಶ್ವಾಂವ್.

ತೊನ್ ಆಪ್ಲಿ ಜಿವ್ಣಿ ಆಪ್ ಕಾ ಕರಯ್ ಗುಣಿಂ ಕೆಲ್ಲ್ಯಿ ವಾವ್ರ್ ಕರ್ಲಾ. ತೊನ್ ತಾಕಾ ಆಪ್ಲಿ ಗೂಜಾಂಕ್ ವಂದ್.

- ಬೆಳ್ಳಿ ದಿಶನ್

ಕೊಂಕ್ಲಿ ಸಾಹಿತ್ ಶೆತಾಂತ್ ವೆವೆಗ್ಳ್ಯಾ ರಿತಿಚ್ಯಾ ಸಾಹಿತ್ ತಶೆಂ ಕಲೆಂತ್ ಹೆಳ್‌ಲ್ಲೊ ಸಾಹಿತಿ ಜಾವ್ನಾಸಾ ಆಮ್ಚೊ ಜೊನಿಬಾಬ್. ಕೊಂಕ್ಲಿ ಸಾಹಿತ್ಯಾಕ್ ತಶೆಂ ಸಮಾಜೆಕ್ ತಾಣೆಂ ದಿಲ್ಲೊ ಸೆವೆಚೊ ಉಡಾಸ್ ಕಾಡ್ನ್ ದೆವಾಚ್ಯಾ ಕುರ್ಟೆಖಾಲ್ ಸುಖಾ ಭೊಗುಂ ವ್ಹಣ್ ಶ್ರದ್ಧಾಂಜಲಿ ಭೆಟಯ್ತಾ.

—ಕುಂದಾಪುರ್ ಪಾರಾಡೊ ವೆಲ್ಚೆರ್ ಎಸೋಸಿಯೇಶನ್

(KVA)



ಸುರತ್ಕಲ್ ಆನಿ ಬೆಳ್ಳಣಾ ಮಧೆಂ ಭೋವ್ ವಡ್ ಆಂತರ್ ಆಸಾ ತರ್ಯೀ ಜೊನಿಬಾಬ್ ಆಮ್ಕಾಂ ತಿತ್ಲೊಚ್ ಲಾಗಿಂ ಆಸ್‌ಲ್ಲೊ. ತಾಚೆ ಥಂಯ್ ಗಾಂವಾಂ ಮದ್ಲೆ ಮೊರೆ ನಾತ್‌ಲ್ಲೆ. ಸರ್ವಾಂ ಸಂಗಿಂ ಎಕಾಮಾಪಾನ್ ಭರ್ನಾತಾಲೊ ಆನಿ ಕೊಣಾಚ್ಯಾಯೀ ಗರ್ವಾಂಕ್ ಪಾವ್ತಾಲೊ. ತಾಚೊ ಆದೇವ್ನ್ ಸಗ್ಳಾ ಕೊಂಕ್ಲಿ ಸಂಸಾರಾಕ್ ಜಾಲ್ಲೊ ಏಕ್ ವಡ್ ಲುಕ್ಮಾಣ್.

—ಬೆಳ್ಳಣ್ ಎಸೋಸಿಯೇಶನ್, ಕುವೆಯ್

ಜೊನಿಬಾಬಾ ವಿಶ್ವಾಂತ್ ಸಭಾರ್ ಸಂಘ್ ಸಂಸ್ಥಾಂನಿ ಉಚಾರ್‌ಲಿಂ ಆಪಾಪಿಂ ಭೊಗ್ತಾಂ

ಅನಾಥ್

■ SPONSORS ■

Tony & Jessy D'Cruz & Fly, Belman

Nelson Mathias

Lydwin Buthelo & Glen Fernandes, Kuwait


Roque & Vrinda Lewis, Udyavar, Kuwait

Walter, Irene & Janet Santhmayor, Shirthady, Kuwait

ಜೆ.ಡಿ.ಎಸ್. ನಾವುಂದಾ ಮ್ಹಳ್ಳ್ಯಾ ಅಣ್ಣೆನಾಂವಾನ್ ಬರಂವ್ಚ್ಯಾ ಹಾಚೆಂ ಪುರ್ವೆ
ನಾಂವ್ ಜೋಸೆಫ್ ಡಿ'ಸೋಜಾ. ಕುಂದಾಪುರ್ಚ್ಯಾ ನಾವುಂದಾ ಮ್ಹಳ್ಳ್ಯಾ
ಗಾವಾಂತ್ ಜಲ್ಮಾಲ್ಲೊ ಹೊ ಬರವ್ಪಿ ಪಾಲ್ಟ್ಯಾ ತೀಸ್ ವರ್ಸಾಂ ಥಾವ್ನ್
ಕುವೆಯ್ದಾಂತ್ ವಾವ್ರ್ ಕರ್ನ್ ಆಸಾ. ಭೋವ್ ಮುಶಾಳಿ ಸ್ವಭಾವಾಚೊ ಹೊ
ಮಾನಾಯ್ ಕೊಣಾಯ್ ಸಂಗಿಂ ಖಂಚ್ಯಾಯ್ ವೆಳಾರ್ ತಿತ್ಲಾಚ್ಯಾ
ಸಲಿಸಾಯೆನ್ ಭರ್ಲತಾ. ಬರಂವ್ಚೆಂ ಮಾತ್ ನ್ಹಂಯ್ ಆಸ್ತಾಂ ಆತಾಂ ಆಪ್ಲೆಂ
ಮದ್ ಹೊಟೆಲ್ ಉದ್ಯಮ್ ಚಲಂವ್ಚ್ಯಾ ಹಾಕಾ ರಾದ್ವಾಂತ್ ಬರೀ ರೂಚ್
ಕ್ರಿಕೆಟಾಚೆಂ ಪಿಶೆಂ ಆನಿ ನಾಟಕಾಂನಿ ಅಭಿನಯನ್ ಕರ್ಚಿ ಉರ್ಲಾ.



DS, ನಾವುಂದ



ಡಾಕ್ಟರಮ್ಮ..... ಆನಿ ಅಜ್ಜ ಗುಡ್‌ಕೇರ್ ನರ್ಸಿಂಗ್ ಹೋಮಾಚೆಂ ಜಿವಿತ್‌ಚ್ ಮ್ಹಣ್ಣೆತ್. ಸರ್ವ್ ವರ್ಗಾಂಚ್ಯಾ ಲೋಕಾಕ್ ಥಂಯ್ಸರ್ ಎಕಾಚ್ ಮಾಪಾನ್ ಸೆವಾ ಮೆಳ್ತಾಲಿ. ಡಾಕ್ಟರಮ್ಮಾಚೊ ಹಾತ್-ಗೂಣ್ ತ್ಯಾ ಸಗ್ಳ್ಯಾ ವಾಟಾರಾಂತ್ ನಾಂವಾಡ್‌ಲ್ಲೊ. ಸಾಂವಾ ತೆಕಿದ್ ಥಂಯ್ಸರ್ ಹರೈಕ್ಕಿಂ ಎಕಾಮೆಕಾಚಿ ಖಿರಿ ಜತನ್ ಘೆತಾಲಿಂ. ಸರ್ವಾಂಕ್ ಥಂಯ್ಸರ್‌ಚ್ ಆಪ್ಣಾಚಿ ಚಿಕಿತ್ಸಾ ಕರಯ್ತಾಯ್ ಮ್ಹಣ್ ಭೊಗ್ತಾಲೆಂ. ತರ್ಯೊ. ಸರ್ಶಿನ್‌ಂಚ್ ಆಸ್‌ಲ್ಲಾ ಅನಾಥ್ ಆಶ್ರಮಾಂತ್ಲ್ಯಾ ಭುರ್ಗ್ಯಾಂಕ್ ಡಾಕ್ಟರಮ್ಮಾನ್ ಪುಂಕ್ಯಾಕ್ ಹೆರಾಂ ಸಾರ್ಕಿ ಸೆವಾ ದಿಂವ್ಪಿ ಆನಿ ತ್ಯಾ ಭುರ್ಗ್ಯಾಂನಿ ಆಪ್ಲೆಂಚ್ ಘರ್ ಮ್ಹಳ್ಳ್ಯಾ ಪರಿಂ ನರ್ಸಿಂಗ್ ಹೋಮಾಂತ್ ಭೊಂವ್ಚೆಂ..... ಪಿಡೆಸ್ತಾಂ ಸಂಗಿಂ ಉಲಂವ್ಕ್ ಪ್ರಯತ್ನ ಕರ್ಚೆಂ, ಥೊಡ್ಯಾಂಚ್ಯಾ ದೊಳ್ಳಾಂಕ್ ತೊಪ್ತಾಲೆಂ. ಪುಣ್ ಡಾಕ್ಟರಮ್ಮಾಕ್ ಹ್ಯಾ ಖಿಂಚ್ಯಾಚ್ ಸಂಗ್ತಿಚಿ ಪರ್ವಾ ನಾತ್‌ಲ್ಲಿ. ಆಪ್ಲೆಂ ಹರ್ ಕಾಮ್ ಎಕೀನ್‌ಪಣಿಂ ತಿ ಕರ್ತಾಲಿ.

ಆಪ್ಲ್ಯಾ ಜೆನ್ನಿಕ್ ತ್ಯಾ ವರಾರಾಂತ್ ಮೆಳ್ಳೊ ಗೌರವ್ ಪಳೆವ್ನ್ ವಿನ್ನಿ ಅಭಿಮಾನಾನ್ ಪುಲ್ತಾಲೊ. ತಾಚ್ಯಾ ಮೊಗಾಚೆಂ ಮಾಣಿಕ್ ತೆಂ. ತಾಚೆ ಧಾವ್ನ್ ತೆಂಚ್ ತೊ ಆಶೆಲ್ಲೊ.... ಏಕ್ ನಿತಳ್, ನಿಸ್ವಾರ್ಥಿ ಮನ್ ಆನಿ ಪೆಲ್ಯಾಚೊ ಹುಸ್ಕೊ ವಿನ್ನಿಕ್ ಸಂಸಾರಿಂ ಸರ್ಗ್ ಮೆಳ್‌ಲ್ಲೊ. ಆಜ್ ಜೆನೆವಿ ಆಸ್‌ಲ್ಲೆಂ ತರ್!! ಬಾಯ್ಲೆಕ್ ಚಿಂತುನ್ ಮೋನ್ ದುಃಖಾಂ ವಿನ್ನಿಚ್ಯಾ ದೊಳ್ಳಾಂ ಖಾಂಚಿನಿಂ ಉದೆಲ್ಲಿಂ.... ಕಿತ್ಲೆಂ ಸಪ್ನೆಲ್ಲೆಂ ತೆಂ ತಾಕಾ ಕ್ಯಾನ್ಸರ್

ಪಿಡೆನ್ ಗ್ರಾಸಿತಾನಾ.... ಜೀವ ಉಬ್ಬಾ ವೆಳಾರ್ ತರ್ಯೊ, ಆಪ್ಲೆಂ ಜೆನ್ನಿ ಕಶೆಂ ತರ್ಯೊ ಆಪ್ಲಾಕ್ ವಾಂಚಂಯ್ತೆಲೆಂ ಮ್ಹಳ್ಳೆಂ ಆಶೆಚಿಂ ಕೀರ್ಣಾಂ ತಾಚ್ಯಾ ವದನಾರ್ ಝಳ್ಕಾತಾಲಿಂ. ಪೂಣ್ ದೆವಾಚ್ಯಾ ಖುಶೆ ಮುಕಾರ್ ಕಿತೆಂಚ್ ಉಪ್ಕಾರ್ಲೆಂ ನಾಂ.

ಸಭಾರ್ ವರಾಂ ಆದ್ಲೊ ತೊ ಏಕ್ ದೀಸ್. ಕಾಮಾಕ್ ಭಾಯ್ರ್ ಚರ್ಲೊ ವಿನ್ಸಿ ರೈಲ್ವೆ ಸ್ಟೇಷನಾರ್, ಕೌಂಟರಾ ತೆವ್ಕಿನ್ ದೀಷ್ಟ್ ಘುಂವ್ಡಾಯ್ತಾನಾ, ಲಾಯ್ಡ್ ತೀನ್ ಚಾರ್ ಜಣ್ ಉಬೆ ಆಸ್ಲೆ ಪಳೆವ್ನ್. ಆಜ್‌ಚ್ ಪಾಸ್ ಕಾಡ್ಲೊ ಬರೊ ಮ್ಹಣ್ ಚಿಂತುನ್, ಯೇವ್ನ್ ಲಾಯ್ಡ್ ಉಬೊ ರಾವ್ಲೊ. ರಾವೊನ್ ದೋನ್-ತೀನ್ ಮಿನುಟಾಂ ಜಾಲ್ಯಾಂತ್ ತಿತ್ತೆಂಚ್.... ಲ್ಹಾನ್ ಏಕ್ ಚೆಡುಂ ಭುರ್ಗಿಂ.... ಸಾಬ್.... ಸಾಬ್.... ಮ್ಹಣಾತ್ತ್ ವಿನ್ಸಿಚೆಂ ಪೇಂಟ್ ಹಾಲವ್ನ್ ಹಾತ್ ಉದಾರೆ ಕರಲಾಗ್ಲೆಂ. ವಿನ್ಸಿನ್ ತಾಚೆಂ ಗಣ್ಣೆಂ ಕೆಲೆಂ ನಾಂ. ಮುಂಬಯ್ ಶಹರಾಂತ್ ಹೆಂ ಕಾಂಯ್ ನವೆಂ ನ್ಹಂಯ್. ಮೆಟಾಕ್ ಚಾರ್ ಅಸಲಿಂ ಭುರ್ಗಿಂ ಆಸಾತ್. ತಾಂಚೆಂ ಚಿಂತುಂಕ್ ಗೆಲ್ಯಾರ್ ಆಪ್ಲೆಂ ಬಾಯ್ಲೆ ಭುರ್ಗ್ಯಾಂಕ್ ವಿಸ್ತಾಜಾಯ್ ಪಡಾತ್ ಹೆಂ ವಿನ್ಸಿ ಬರ್ಯಾನ್ ಜಾಣಾಂ. ತಿತ್ಲ್ಯಾರ್ ತಾಚಿ ಸರ್ತಿ ಆಯ್ಲಿ. ಪಯ್ಲೆ ದೀವ್ನ್, ಆಪ್ಲೊ ನವೊ ಪಾಸ್ ಕಾಣ್ಲೆವ್ನ್ ಪಾಟಿಂ ಪರ್ತಾತಾ ತರ್ಯೊ ತೆಂ ಭುರ್ಗಿಂ ತಶೆಂಚ್ ಪ್ಯಾಂಟ್ ವೋಡ್ನ್ ಹಾತ್ ಉದಾರೆ ಕರ್ತಾಲೆಂ. “ತುಕಾ ಕಿತೆಂ ಆವಯ್-ಬಾಪಯ್ ಕೊಣ್‌ಯೊ ನಾಂತ್-ಗಿ?” ಜಾಣಾ ಆಸೊನ್‌ಯೊ ನೆಣಾರ್ಯಾಪರಿಂ ಸವಾಲ್ ಕೆಲೆಂ ವಿನ್ಸಿನ್ “ನಾಂ” ಮ್ಹಳ್ಳ್ಯಾ ಜಿನ್ನಾರ್ ತಕ್ಲಿ ಹಾಲಯ್ಲಿ ಚೆಡ್ವಾನ್.

ಕಿತೆಂ ಭೊಗ್ಲೆಂಗಿ ವಿನ್ಸಿಕ್, ಹಾತಾಂತ್ ಆಸ್ಲೆ ಪಾಂಚ್ ರುಪಯ್ ಕಾಡ್ನ್ ಚೆಡ್ವಾಕ್ ದಿಲೆ ತಾಣೆಂ. ಭುರ್ಗ್ಯಾನ್ ಪಾಂಚ್ ರುಪಯ್ ಮೆಳ್‌ಲೆಚ್ ವಿನ್ಸಿಚ್ಯಾ ಪಾಂಯಾಚಿ ಧುಳ್ ಆಪ್ಲ್ಯಾ ಕಪಾಲಾಕ್ ಸಾರವ್ನ್, ಪಾಟಿಂ ಘುಂವೊನ್ ಪಳೆತ್ತ್ ಚಲ್ತಚ್ ರಾವ್ಲೆಂ. ವಿನ್ಸಿ ತಾಕಾಚ್ ಪಳೆವ್ನ್ ರಾವ್ಲೊ. ತಾಣೆಂ ದಿಲ್ಲೆ ಪಾಂಚ್ ರುಪಯ್ ಮೆಳ್‌ಲೆಚ್, ಹೆರ್ ಕೊಣಾಯ್ ಕಡೆನ್ ಭಿಕ್ ಮಾಗಾನಾಸ್ತಾನಾ ತೆಂ ಭುರ್ಗಿಂ ಚಲ್ತಚ್ ರಾವ್ಲೆಂ.... ಹೆಂ ಮಾತ್ ವಿನ್ಸಿಕ್ ಥೊಡೆಂ ವಿಶೇಸ್ ದಿಸ್ಲೆಂ.

“ಕಿತೆಂ ಸಾಯ್ಬಾನೊಂ ತ್ಯಾ ಭಿಕಾರಿ ಭುರ್ಗ್ಯಾಕ್ ಪಾಂಚ್ ರುಪಯ್ ದಿಲೆ ತುಮಿಂ ಪರಾಮಿ ಜಾತ್ ತಿ. ಕಾಮ್ ಕರುಂಕ್ ಬಾಗ್ವಾನಾ, ಫಾಲ್ಯಾಂ ಪರ್ತುನ್ ತುಮ್ಮಾಂ ಸೊಧುನ್ ಯೆತೆಲೆಂ”. ಕುಶಿನ್ ಆಸ್ಲಲ್ಯಾ ಪಾನ್‌ವಾಲ್ಯಾನ್ ವಿಚಾರಿನಾಸ್ತಾಂ ದಿಲ್ಲಿ ಜಾಣ್ವಾಯ್ ವಿನ್ಸಿಕ್ ‘ವ್ಹಯ್’ ಮ್ಹಣ್ ಭೊಗ್ಲಿ ತರ್ಯೊ, ತಾಚೊ ಸ್ವಭಾವ್ ತಸೊಚ್. ಪಾಗ್ ಮೆಳ್‌ಲಲ್ಯಾ ದಿಸಾ, ಮನ್ ಜಾಲೆಂ ತರ್, ಕೊಣಾಕ್ ಧಾ ರುಪಯ್ ಸಯ್ ದಿಲ್ಲೆ ಆಸಾತ್. ಹ್ಯಾ ತಾಚ್ಯಾ ಬರ್ಯಾ ಮನಾ ಖಾತಿರ್‌ಚ್ಚ್ ದೆವಾನ್ ಸರ್ವ್ ವಾಟಾಂನಿ ತಾಚೆರ್ ಬೆಸಾಂವ್ ಘಾಲ್ಲೆಂ.

ಕಾಮಾಕಡೆನ್ಯೂ ತ್ಯಾಚ್ ಭಿಕಾರಿ ಭುರ್ಗ್ಯಾಚೆಂ ವರ್ತನ್ ತಾಕಾ ಧೊಸ್ತಾಲೆಂ. ತರ್ ತ್ಯಾ ಭುರ್ಗ್ಯಾಕ್ ಕೇವಲ್ ಪಾಂಚ್‌ಚ್ ರುಪ್ಯಾಂಚಿ ಗರ್ಜ್ ಆಸ್‌ಲ್ಲೆಗಾಯ್? ನಾಂ ಓರ್ ತಾಣೆಂ ಹೆರಾಂ ಲಾಗಿಂ ಕಿತ್ಯಾಕ್ ಭಿಕ್ ಮಾಗೊಂಕ್ ನಾಂ? ಹ್ಯಾಚ್ ಚಿಂತಾಂನಿಂ ಶಾಚೊ ದೀಸ್ ಸಂಪ್‌ಲ್ಲೊ.

ಸಾಂಜೆರ್ ಪಾಟಿಂ ಯೆತಾನಾ, ರೈಲ್ವೆ ಸ್ಟೇಷನಾಂತ್ ವಿನ್ಸಿಚೆ ದೊಳೆ ಆಪಾಪಿಂಚ್ ತ್ಯಾ ಭುರ್ಗ್ಯಾಕ್ ಸೊಧುಂಕ್‌ಲಾಗ್ಲೆ. ಖಿಯ್ರ್‌ಯೊ ತೆಂ ತಾಕಾ ದಿಷ್ಟಿಕ್ ಪಡ್ಲೆಂ ನಾಂ. ಘರಾ ಪಾವ್‌ಲ್ಲ್ಯಾ ವಿನ್ಸಿನ್ ಸಾಕಾಳಿಂಚಿಂ ಘಡಿತ್ ಬಾಯ್ಲ ಜೆನೆವಿಕ್ ಸಾಂಗ್ತಾನಾ, ಜೆನೆವಿ, “ತುಜಿಚ್ ಬೂದ್ ತುಜ್ಯಾ ಭುರ್ಗ್ಯಾಂಕ್‌ಯೊ ಆಯ್ಲ್ಯಾ, ತಾಂಕಾಂ ಗರ್ಜೆಕ್ ಮ್ಹಣ್ ವಿಲ್ಲ್ಯಾ ಪಯ್ಕಾಂನಿಂ ಸಾಂಗಾತಿ ಭುರ್ಗ್ಯಾಂಕ್ ಬೂಕ್, ಪೆನ್ನಿಲ್, ಪೆನ್ನಾಂ ಘೆವ್ನ್ ದಿತಾತ್” ಮ್ಹಣ್ ಘೊವಾಕ್ ವರ್ದಿ ದೀಲಾಗ್ಲೆಂ. ಆಯ್ಕೊನ್ ವಿನ್ಸಿ ರಾಗಾರ್ ಜಾಲೊನಾ- “ಆಸೊಂದಿ, ತಾಂತುಂ ಕಾಂಯ್ ಆಮ್ಕಾಂ ಉಣೆಂ ಜಾಯ್ನಾ. ಬರ್ಯಾ ಮನಾನ್ ಕೆಲ್ಲ್ಯಾ ಹರೈಕಾ ಕಾಮಾಚೆರ್ ದೆವಾಚೆಂ ದೊಡೆಂ ಆಶೀರ್ವಾದ್ ಆಸಾ” ಮ್ಹಣ್ತಾನಾ. ಆಪ್ಲ್ಯಾ ಭರ್ತಾರಾಚೊ ಸ್ವಭಾವ್ ಜಾಣಾಸ್‌ಲ್ಲ್ಯಾ ಜೆನೆವಿನ್ ಕಾಂಯ್ ಜಾಪ್ ಕಾಡ್ಲಿ ನಾ.

ದುಸ್ರ್ಯಾ ದಿಸಾ, ಸದಾಂಚೆ ಪರಿಂ ಭುರ್ಗ್ಯಾಂಕ್ ಇಸ್ಕಾಲಾಕ್ ಸೊಡ್ನ್, ರೈಲ್ವೆ ಸ್ಟೇಷನಾ ಭಿತರ್ ರಿಗ್ತಾನಾ ತೆಂಚ್ ಭಿಕಾರಿ ಭುರ್ಗ್ಯೆಂ ಎಕಾ ಕೊನ್ಯಾಕ್ ಬಸೊನ್ ಆಸ್‌ಲ್ಲೆಂ ಪಳೆಲೆಂ ವಿನ್ಸಿನ್. ಆಜ್ ತೆಂ ಕೊಣಾಯ್‌ಲಾಗಿಂ ಭಿಕ್ ಮಾಗಾನಾತ್‌ಲ್ಲೆಂ. ವಿನ್ಸಿಕ್ ತಾಚೆಂ ವರ್ತನ್‌ಂಚ್ ವಿಚಿತ್ರ್ ದಿಸ್ಲೆಂ. ವಿನ್ಸಿಕ್ ಪಳೆಲ್ಲೆಂಚ್ ಭುರ್ಗ್ಯೆಂ ಉಟೊನ್ ಧಾಂವೊನ್ ಆಯ್ಲೆಂ ಆನಿ ತಾಚ್ಯಾ ಪಾಂಯಾಂಕ್ ಪಡ್ಲೆಂ. ಪರ್ತ್ಯಾನ್ ಪಾಂಚ್ ರುಪ್ಯಾಂಕ್‌ಚ್ ಧಾಂವೊನ್ ಆಯ್ಲೆಂ ದಿಸ್ತಾ ಮ್ಹಣ್ ಎಕಾ ಘಡ್ಯೆಕ್ ವಿನ್ಸಿಕ್ ಭೊಗ್ಲೆಂ ತರ್‌ಯೊ.... ತಾಣೆಂ ಹಾತ್ ಉದಾರೆ ಕರಿನಾತ್‌ಲ್ಲೆ ಪಳೆವ್ನ್ ವಿನ್ಸಿನ್ ವಿಚಾರ್ಲೆಂ-

“ಕಿತೆಂ, ಆಜ್ ಭಿಕ್ ಮಾಗಾನಾಂಯ್?”

“ನಾಂ ಧನ್ಯಾ, ಹಾಂವ್ ತುಮ್ಮಿಚ್ ವಾಟ್ ಪಳೆತಾಲಿಂ”

“ಮ್ಹಜಿ ವಾಟ್ ಕಿತ್ಯಾಕ್ ಪಳೆತಾಲೆಂಯ್?”

“ಕಾಂಯ್ ನಾಂ, ಅಶೆಂಚ್, ತುಮಿಂ ಮ್ಹಾಕಾ ಬರೆ ಲಾಗ್ತಾತ್”

ಚೆಡ್ವಾಚೆಂ ವರ್ತನ್, ಉಲೊಣೆಂ ವಿನ್ಸಿಕ್ ವಿಚಿತ್ರ್ ದಿಸ್ಲೆಂ ತರ್‌ಯೊ, ಕಾಮಾಕ್ ವೇಳ್ ಜಾಂವ್ಚೊ ಗಮನಾಕ್ ಆಯಿಲ್ಲೆಂಚ್, ಶೀದಾ ಪ್ಲ್ಯಾಟ್‌ಫರ್ಮಾ ಕುಶಿನ್ ಚಮ್ಕಾಲೊ ತೊ.

ಸರ್ಕಾರಿ ದಫ್ತರಾಕ್ ರಜೆಚೊ ದೀಸ್ ಜಾಲ್ಲ್ಯಾನ್, ಕಿತ್ಲೆಶ್ಯಾ ತೆಂಪಾ ಉಪ್ರಾಂತ್ ವಿನ್ಸಿಕ್ ಟ್ರೈನಿರ್ ಬಸೊನ್ ಪಯ್ಲ್ಯ ಕರ್ಚೆಂ ಭಾಗ್ ಲಾಭ್ಲೆಂ. ಭಿಕಾರಿ ಚೆಡ್ವಾಚೆಂಚ್

ಉತ್ತರಂ ತಕ್ಷಂತಃ ಘಂವಾತ್ ತಂ ಆದಾಂವ್ಯಾ ಬ್ರೀಘಕೇಸಿಂತ್ಲಂ ಪೇಪರ್ ವಾಚುನ್
ಆಪ್ಲಂ ಪಯ್ಲ ಸಂಪಯ್ಲಂ ತಾಣೆ. ದಪ್ಪರಾಂತ್ ವಾರ್ಷಿಕ್ ಲೇಖ್-ಪಾಕಾಚೊ ವೇಳ್
ಜಾಲ್ಲ್ಯಾನ್ ದಪ್ಪರಾಚೊ ವೇಳ್ ಉತ್ತರಾನ್ ಗೆಲ್ಲೊ ಕಳೊಂಕ್‌ಚ್ ನಾ. ಅಸಲ್ಯಾ
ಸಂದರ್ಭಾಂನಿ ವೆಳಾಕ್ ಚಡ್ ಧ್ಯಾನ್ ದೀಂವ್ಕಯೊ ಜಾಯ್ನಾ. ಕಶೆಂಯೊ ತ್ಯಾ ದಿಸಾಚೆಂ
ಕಾಮ್ ಸಂಪವ್ನ್ ಪಾಟಿಂ ಪರ್ತಾತಾನಾ ವರಾಂ ರಾತಿಚಿಂ ಆಟ್. ಘರಾ ಪಾವೊನ್
ನ್ಹಾವ್ನ್, ಏಕ್ ಮೂಟ್ ಜೆವಾಣ್ ಕರ್ನ್ ನಿದ್ಲ್ಯಾರ್ ಪುರೊ ಮ್ಹಣ್ ಚಿಂತುನ್ ಟ್ರೈನಿರ್
ಧಾವ್ನ್ ದೆಂವೊನ್, ಆಪ್ಲೆಂ ಬೈಕ್ ಪಾರ್ಕ್ ಕೆಲ್ಲ್ಯಾ ಕಡೆನ್ ವಚೊಂಕ್ ಮ್ಹಣ್ ಮೆಟಾಂ
ಕಾಪ್ಪಾನ್....

ತೆಂಚ್ ಚೆಡುಂ ಭುರ್ಗೆಂ ಎಕಾ ಖಾಂಬ್ಯಾಕ್ ಒಣ್ಣೊನ್ ಬಸ್‌ಲ್ಲೆಂ ಪಳೆಲೆಂ ವಿನ್ನಿನ್.
ಬಸ್‌ಲ್ಲಾ ಕಡೆನ್‌ಚ್ ನಿದ್ಲಾಂ ತೆಂ. ತಾಚ್ಯಾ ತೊಂಡಾರ್ ಕಸಲೆಂಗಿ ಆಕರ್ಷಣ್ ಭೊಗ್ಲೆಂ
ವಿನ್ನಿಕ್. ಘಡಿಭರ್ ತಾಕಾಚ್ ಪಳೆವ್ನ್ ರಾವ್ಲೊ.... ಆಸಲೆಂಚ್ ಏಕ್ ಚೆಡುಂ ಭುರ್ಗೆಂ
ಆಪ್ಣಾಕ್‌ಯೊ ಆಸ್‌ಲ್ಲೆಂ ತರ್.... ಚಿಂತ್ನಾಂ ತಾಚ್ಯಾ ಮತಿಂತ್ಲ್ಯಾನ್ ಪಾಶಾರ್ ಜಾಲಿಂ
ತಿತ್ಲ್ಯಾರ್-

“ತುಂ ಒಳ್ಳಾತಾಯ್-ಗಿ ಹ್ಯಾ ಭುರ್ಗ್ಯಾಕ್?” ಪೊಲಿಸ್ ಪೆದೊ ಎಕ್ಲೊ ವಿನ್ನಿಕ್
ಕುಟ್ಟುನ್ ವಿಚಾರಿಲಾಗ್ಲೊ.

ವಿನ್ನಿಕ್ ಆತಾಂ ಕಿತೆಂ ಜಾಪ್ ದಿಂವ್ಚಿ ತೆಂ ಕಳೊಂಕ್ ನಾ. ‘ವ್ಹಯ್’ ಮ್ಹಳೆಂ ತರ್,
ಹೊ ಭುರ್ಗ್ಯಾಕ್ ಆಪ್ಲ್ಯಾ ಗಳ್ಳಾಕ್ ಬಾಂದ್ತಾ. ‘ನಾಂ’ ಮ್ಹಳೆಂ ತರ್ ಭುರ್ಗ್ಯಾಕ್ ಕಿಡ್‌ನ್ಯಾಪ್
ಕರುಂಕ್ ಯೋಜನ್ ಘಾಲ್ತಾ ಮ್ಹಳ್ಳೊ ಬದ್ಲಾಮ್ ಘಾಲ್ತಲೊ ಕಿತೆಂಗಿ ಚಿಂತುನ್ ವಿನ್ನಿನ್
‘ವ್ಹಯ್’ ಮ್ಹಳೆಂ.

ಹವಾಲ್ದಾರ್, ವಿನ್ನಿಕ್ ಏಕ್ ವಿಚಿತ್ರ್ ನದ್ರೆನ್ ಪಳೆವ್ನ್,

“ಉತ್ತರಾಂತ್ ತಾಕಾ” ಮ್ಹಣ್ ಚೆಡ್ವಾಕ್ ಏಕ್ ಧೊಂಕುಳ್ನ್ ಗೆಲ್ಲೊ.

“ತುಂ ಎದೊಳ್ ಹಾಂಗಾಚ್ ಬಸೂನ್ ಕಿತೆಂ ಕರ್ತಾಯ್?” ಸವಾಲ್ ಕೆಲೆಂ
ವಿನ್ನಿನ್ ಚೆಡ್ವಾಕ್.

“ತುಮ್ಮಿ ವಾಟ್ ಪಳೆತಾಲಿಂ”

“ಮ್ಹಜಿ ವಾಟ್ ಕಿತ್ಯಾಕ್ ಪಳೆತಾಲೆಂಯ್?”

ಕಾಮಾಚ್ಯಾ ಪುರಾಸಣೆರ್ ಆಸ್‌ಲ್ಲಾ ವಿನ್ನಿನ್ ಚೆಡ್ವಾಕ್ ಧಮ್ಮಿ ದೀವ್ನ್‌ಚ್ ವಿಚಾರ್ಲೆಂ.
ಚೆಡಾನ್ ಜಾಪ್ ಕಾಡ್ಲಿನಾ. ವಿನ್ನಿಕ್‌ಚ್ ಪಳೆವ್ನ್ ರಾವ್ಲೆಂ.

“ಕಿತೆಂ ಎಕಾಮೆಕಾ ಸೊಭಾಯ್ ಪಳೆವ್ನ್ ರಾವ್ಲ್ಯಾತ್? ಉಟವ್ನ್ ವ್ಹರ್ ತಾಕಾ”
ಪೊಲಿಸ್ ಪೆದೊ ಆರಾಬಾಯ್ ದೀಂವ್ಕ್ ಲಾಗ್ಲೊ.

ವಿನ್ನಿಕ್ ಆತಾಂ ದುಸ್ತಿ ವಾಟ್ ನಾತ್‌ಲ್ಲಿ. ತಾಣೆಂ 'ಯೇ' ಮ್ಹಳ್ಳೆಂಚ್ ತಾಕಾಚ್ ರಾಕೊನ್ ಆಸ್‌ಲ್ಲಾ ಪರಿಂ ವಿನ್ನಿಚೊ ಪಾಟಾವ್ ಕರಿಲಾಗ್ಲೆಂ.

ಸ್ಪೇಶನಾಚ್ಯಾ ಭಾಯ್ರ್ ಪಾವಾಜಾಯ್ ತರ್, ವಿನ್ನಿಚೆಂ ಮೊವಾಳ್ ಮನ್ ಪರತ್ ಜಿವಾಳ್ಲೆಂ.

“ಕಿತೆಂಯ್ ಖೆಲೆಂಯ್?”

“ನಾಂ” ಮ್ಹಳ್ಳ್ಯಾ ಜಿನ್ನಾರ್ ತಕ್ಲಿ ಹಾಲಯ್ಲಿ ಚೆಡ್ವಾನ್.

ಧಂಯ್ಸ್‌ರ್‌ಚ್ ಎಕಾ ಗಾಡಿಯೆ ಕಡೆನ್ ಚೆಡ್ವಾಕ್ ಆಪವ್ನ್ ವರ್ನ್ ತಾಕಾ ದೋನ್ ವಡಾ-ಪಾವ್ ಘೆವ್ನ್ ದಿಲೆ ಆನಿ ಆಪ್ಲಾಕ್ ಘರಾ ವ್ಹರುಂಕ್ ಥೊಡೆ ಬಾಂದುನ್ ಘೆತ್ಲೆ.

“ಆತಾಂ ಖಾವ್ನ್ ಶೀದಾ ಘರಾ ವಚೊನ್ ನಿದೆ”- ಚೆಡ್ವಾಕ್ ಸಾಂಗೊನ್. ಗಾಡಿಯೆ ವಾಲ್ಯಾಚೆ ಪಯ್ಲೆ ಘರಿಕ್ ಕರ್ನ್, ಆಪ್ಲ್ಯಾ ಬೈಕಾಕಡೆನ್ ಗೆಲೊ ವಿನ್ನಿ. ಕಿಕ್ ಮಾರ್ನ್ ಬೈಕಾರ್ ಬಸಾಜಾಯ್ ತರ್ ಪರತ್ ಯೇವ್ನ್ ತೆಂ ತಾಚ್ಯಾ ಮುಕಾರ್ ಉಬೆಂ ಜಾಲೆಂ-

“ಆತಾಂ ಕಿತೆಂ ಜಾಲೆಂ?” ವಿನ್ನಿಕ್ ಆತಾಂ ಖರೊಚ್ ಚೆಡ್ವಾಚೆರ್ ರಾಗ್ ಆಯಿಲ್ಲೊ.

“ಕಾಂಯ್-ನಾಂ ತುಮ್ಚೆಂ ಬೈಕ್ ಪಳೆಂವ್ಕ್ ಆಸ್‌ಲ್ಲೆಂ”.

ಬೊಟ್ ದಿಲ್ಯಾರ್ ಹಾತ್‌ಚ್ ಗಿಳ್ಜಿ ಜಾತ್ ಹಿ-ಮನಾಂತ್‌ಚ್ಚ್ ಚಿಂತ್ಲೆಂ ವಿನ್ನಿನ್.

“ಪಳೆವ್ನ್ ಜಾಲೆಂ ನೈಂಗಿ? ವಚ್ ಆತಾಂ” ರಾಗಾನ್‌ಚ್ ಚೆಡ್ವಾಕ್ ಧಾಂವ್ಡಾಯ್ಲೆಂ ಆನಿ ಆಪ್ಲ್ಯಾ ಘರ್ಚಿ ವಾಟ್ ಧಲ್ಲಿ.

ರಾತಿಕ್ ನಿದ್ತಾನಾ ಜೆನೆವಿಕ್ ವಿನ್ನಿನ್ ಹಿ ಗಜಾಲ್ ಸಾಂಗ್ಲಿ. ಬಾಯ್ಲೆಚಿ ಪ್ರತಿಕ್ರಿಯಾ ವಿನ್ನಿನ್ ಕೆಡ್ವಾಂಯ್ ಚಿಂತುಂಕ್‌ಚ್ ನಾತ್‌ಲ್ಲಿ. “ತಿತ್ಲೆಂ ಪಾಟಿಕ್ ಲಾಗ್ಲಾಂ ತರ್ ಹಾಡ್ ಘರಾ. ಆಮ್ಕಾಂ ಕಶ್ಲೆಯ್ ಚೆರ್ಕೆಚ್ ದೊಗ್‌ಯೊ, ತಾಂಚ್ಯಾ ಸಾಂಗಾತಾ ಖೆಳೊನ್ ಶಿಕೊನ್ ಆಸ್ತಲೆಂ. ವಡ್ ಜಾವ್ನ್ ಮ್ಹಾಕಾಯ್ ಇಲ್ಲೊ ಆಧಾರ್ ಜಾತಲೆಂ”. ಜೆನೆವಿಚೆಂ ರಾಜಾಂವ್ ಸಾರ್ಕೆಂ ದಿಸ್ಲ್ಯಾರ್‌ಯೊ, ಕಾರ್ಯಾಪಾಕ್ ಹಾಡುಂಕ್ ಸಲೀಸ್ ನಾಂ ತೆಂ ವಿನ್ನಿ ಜಾಣಾಂ. ತರಿಕ್‌ಯೊ, ಜೆನೆವಿಚಿ ಎಕಾ ಚೆಡುಂ ಭುರ್ಗ್ಯಾಚಿ ಆಶಾ ಆನಿ ಆತಾಂ ಥೊಡ್ಯಾ ಕಾರಣಾಂಕ್ ಲಾಗೊನ್ ಆನಿ ಮುಕಾರ್ ತೆಂ ಭುರ್ಗ್ಯಾಕ್ ಆಪ್ಲ್ಯಾ ಗರ್ಭಾಂತ್ ಪ್ಲಾವಂವ್ಕ್ ಸಕಾನಾ ತೆಂ ಜಾಣಾಸ್‌ಲ್ಲಾ ವಿನ್ನಿಕ್, ಜೆನೆವಿಚೆಂ ಉತಾರ್ ನೆಗಾರ್ ಕರುಂಕ್ ಜಾಲೆಂ ನಾಂ.

ದುಸ್ರ್ಯಾ ದಿಸಾ, ಸದಾಂಚೆಪರಿಂ ರೈಲ್ವೆ ಸ್ಟೇಶನಾಕ್ ಪಾವ್ತಾನಾ ತೆಂ ಚೆಡುಂ ವಿನ್ನಿಕ್ ದಿಸ್ಲೆಂ ನಾಂ. ಎಕ್ಲೆ ಘಡ್ಯೆಕ್ ಕಿತೆಂಗಿ ಚುಕ್‌ಲ್ಲಾ ಪರಿಂ ಭೊಗ್ಲೆಂ ತರ್‌ಯೊ, ದುಸ್ರ್ಯಾ ಘಡಿಯೆ, ಜೆನೆವಿಕ್ ದೀಂವ್ಕ್ ಎಕ್ ಜಾಪ್ ಮೆಳ್ಳಿ, ಕೊಣಾ ಕೊಣಾಚೆ ರಗೈ ಆಪ್ಲ್ಯಾ ಮಾತ್ಯಾರ್ ವಾವಂವ್ಚಿ ಜವಾಬ್ದಾರಿ ಚುಕ್ಲಿ ಮ್ಹಳ್ಳಿ ತೃಪ್ತಿಯೊ ತಾಕಾ ಲಾಭ್‌ಲ್ಲಿ.

ಪೂಣ್ ಹಿ ತೃಪ್ತಿ ಮಟ್ಟಾ ಅವ್ವೆಚಿ ಮ್ಹಣ್ ತೊ ನೆಣಾ'ಸ್‌ಲ್ಲೊ. ಸಾಂಜೆರ್ ಕಾಮಾ ಧಾವ್ನ್ ಪಾಟಿಂ ಯೆತಾನಾ, ಪಾರ್ಕಿಂಗ್ ಸ್ಟೇಂಡಾಚೊ ರಾಕ್ಷಲಿ, ವಿಸ್ಕಿ'ಚ್ ರಾಕೊನ್ ಆಸ್‌ಲ್ಲೊ ಮ್ಹಳ್ಳಾಪರಿಂ ಧಾಂವೊನ್ ಯೇವ್ನ್.

“ಕಸಲೊ ಮನಿಸ್ ಸಾಯ್ಬಾ ತುಂ? ಭುರ್ಗ್ಯಾ ಕಡೆನ್ ಬೈಕ್ ನಿತಳ್ ಕರಯ್ತಾಯ್ ತೆಂ-ಯೊ ಹ್ಯಾ ತಾಪಾನ್ ತೆಂ ಲಾಸ್ತಾನಾ? ನಾಂ ತಾಕಾ ಏಕ್ ಮರ್ಯಾದಿಚೆಂ ವಸ್ತುರ್! ಹಾಂವೆಂ ತಾಕಾ ವಿಚಾರ್ಲೆಂ, ಕೊಣಾಚೆಂ ಬೈಕ್-ಗಿ ಮ್ಹಣ್. ‘ಮ್ಹಾಚ್ಯಾ ಬಾಬಾಚೆಂ’ ಮ್ಹಣಾಲೆಂ ಸತ್‌ಗಿ? ತುಂ ತಸಲ್ಯಾ ವರ್ಗಾಂಚ್ಯಾ ಮನ್ಶ್ಯಾ ಪರಿಂ ದಿಸಾನಾಂಯ್ ಕಿತೆಂಯ್ ಜಾಂವ್, ತುವೆಂ ಕೆಲ್ಲೆಂ ಮಾತ್ ಸಾರ್ಕೆಂ ನ್ಹಂಯ್” ಆಪ್ಲೆಂ ಫೈಸಲ್ ದೀವ್ನ್ ವಿಸ್ಕಿಚೆರ್ ಏಕ್ ವಿಚಿತ್ರ್ ನದರ್ ಮಾರ್ನ್ ಆಪ್ಲ್ಯಾ ಜಾಗ್ಯಾಕ್ ಪರ್ತಾಲೊ.

ವಿಸ್ಕಿ ಪೊಗೊಚ್ ರಾವ್ಲೊ. ಕಿತೆಂ ಮ್ಹಣ್ ಜಾಪ್ ದಿತಲೊ ತೊ? ಹರೈಕಾಂತ್‌ಯೊ ನಾಕ್ ರಿಗವ್ನ್ ಆಪ್ಲಿ ಅಭಿಪ್ರಾಯ್ ಉಚಾರ್ಚಿ ಸಾಧಾರ್ಣ್ ಹರೈಕಾ ಮುಂಬಯ್‌ಗಾರಾಚಿ ಸವಯ್. ಹೆಂ ಜಾಣಾ'ಸ್‌ಲ್ಲಾ ವಿಸ್ಕಿನ್ ಜಾಪ್ ಕಾಡುಂಕ್ ನಾ.

ವಿಸ್ಕಿನ್ ಚೆಡ್ವಾಚೆಂ ಆಂಗ್ ಆಪಡ್ನ್ ಪಳೆಲೆಂ.... ತಾಪಾನ್ ಲಾಸ್ತಾ ತೆಂ. ಬೈಕಾಚ್ಯಾ ಬಸ್ಕೆರ್ ವೊಮ್ಮೆಂ ನಿದೊನ್ ಪಿಂಗೊಂಚ್ಯಾ ತಾಕಾ ಖಿಂಚ್ಯಾಚ್ ಸಂಗ್ತಿಂಚೆ ಖಬಾರ್ ನಾತ್‌ಲ್ಲಿ. ವಿಸ್ಕಿಕ್ ಕಿತೆಂ ಕರ್ಚೆಂ ತೆಂ ಸಮ್ಜೊಂಕ್ ನಾ. ತ್ಯಾ ಪರಿಸ್ಥಿತೆಂತ್ ಚೆಡ್ವಾಕ್ ಸೊಡ್ನ್ ವಚೊಂಕ್‌ಯೊ ತಾಚೆಂ ಮನ್ ಆಯ್ಕಾಲೆನ್ನಾ. ಅಖ್ರೇಕ್ ದೆವಾಚೆಂ ನಾಂವ್ ಘೆವ್ನ್, ಜಾಲ್ಲೆಂ ಜಾತಾ ಮ್ಹಣ್ ಚಿಂತುನ್ ಶೀದಾ ತಾಕಾ ಆಪ್ಲ್ಯಾ ಫೆಮಿಲಿ ದಾಕ್ತೆರಾ ಕಡೆನ್ ವ್ಹರ್ನ್ ಪೊಕಾತ್ ಘೆವ್ನ್ ಆಪ್ಲ್ಯಾ ಘರಾ ಘೆವ್ನ್ ಗೆಲೊ. ದಾರ್ ಉಗ್ತೆಂ ಕೆಲ್ಲೆಂ ಜೆನೆವಿ ಏಕ್ ಘಡಿ ತಶೆಂಚ್ ರೂಕ್ ಜಾಲ್ಲೆಂ. ಮ್ಹಳೆಂ ತರ್‌ಯೊ, ಚೆಡ್ವಾಚ್ಯಾ ತೊಂಡಾರ್ ಏಕ್ ಪರ್ಜಳ್ ಆಸ್‌ಲ್ಲೊ. ಜೆನೆವಿನ್ ಚಿಂತುಂಕ್‌ಯೊ ನಾ ಇತ್ಲ್ಯಾ ವೆಗಿಂ ವಿಸ್ಕಿ ಭುರ್ಗ್ಯಾಕ್ ಘರಾ ಹಾಡಿತ ಮ್ಹಣ್. ವಿಸ್ಕಿನ್ ಭುರ್ಗ್ಯಾಚಿ ಪರಿಸ್ಥಿತಿ ಸಾಂಗ್‌ಲ್ಲಿಚ್, ಜೆನೆವಿನ್ ಹುನ್ ಉದ್ಯಾನ್ ಚೆಡ್ವಾಚೆಂ ಆಂಗ್ ಪುಸುನ್ ತಾಚೆಂ ಮ್ಹಳೆಂ ವಸ್ತುರ್ ಬದ್ಲುನ್, ಆಪ್ಲ್ಯಾ ಧಾಕ್ಲ್ಯಾ ಪುತಾ ಅರುಣಾಚೆಂ ವಸ್ತುರ್ ತಾಕಾ ನೆಸಯ್ಲೆಂ. ಇಲ್ಲೆಂ ಜೆವಾಣ್ ಆನಿ ಪೊಕಾತ್ ದೀವ್ನ್ ತಾಕಾ ನಿದಾಯ್ಲೆಂ.

ವಿಸ್ಕಿ ಜೆನೆವಿನ್ ಭುರ್ಗ್ಯಾಕ್ ನಾಂವ್ ವಿಂಚ್ಲೆಂ-ಜೆನಿಫರ್. ಜೆನೆವಿಕ್ ಹೆಂ ನಾಂವ್ ಭೋವ್ ಪಸಂದ್ ಜಾಲೆಂ. ಭುರ್ಗೆ ಆನಂದ್-ಅರುಣಾಕ್, ‘ಹೆಂ ಜೆನಿಫರ್, ಆಜ್ ಧಾವ್ನ್ ಆಮ್ಚೆ ಸಾಂಗಾತಾ ಆಸ್ತೆಲೆಂ. ತುಮ್ಚೆಂ ಭಯ್ಲೆ ತೆಂ’ ಮ್ಹಣ್ ಒಳಕ್ ಕರ್ನ್ ದಿಲಿ. ಆನಿ ಸಗ್ಳಿಂ ಆಮೊರಿ-ತೇರ್ಸ್ ಕರ್ನ್ ಜೇವ್ನ್ ನಿದೊಂಕ್ ಗೆಲಿಂ.

ದುಸ್ರ್ಯಾ ದಿಸಾ ಚೆಡ್ವಾಚೊ ತಾಪ್ ಇಲ್ಲೊ ಸುಟ್‌ಲ್ಲೊ. ವಿಸ್ಕಿನ್ ತಾಕಾ ಸಗ್ಳ್ಯಾಂಚಿ

ಏಳು ಕಡೆ ದಿಲಿ. ಆನಿ ತಾಚೆಂ ನವೆಂ ನಾಂವ್ ತಾಕಾ ತಿಳ್ತಲೆಂ. ಚೆಡ್ವಾನ್ ಏಕ್ ಗುಪ್ತಾಂ ದೀಪ್ ಸರ್ವಾಂಚೆರ್ ಘಾಲ್ತಾನಾ. ಆನಂದ್-ಅರುಣ್ ಖೆಳೊಂಕ್ ಸಾಂಗಾತಿ ಪೆಳ್ಳೆ ಮ್ಹಳ್ಳ್ಯಾ ಸಂತೊಸಾನ್‌ಚ್ ಇಸ್ಕೂಲಾಕ್ ಭಾಯ್ರ್ ಚರ್ಚೆ.

ಭುರ್ಗ್ಯಾಂಕ್ ಇಸ್ಕೂಲಾಕ್ ಸೊಡ್ನ್ ವಿನಿನ್ ಶೀದಾ ಪೊಲಿಸ್ ಸ್ಟೇಷನಾಕ್ ಆನಿ ಮುನ್ಸಿಪಾಲಿಟಿ ಆಫೀಸಾಕ್ ವಚೊನ್, ಚೆಡ್ವಾನ್ ಆಪ್ಣಾಂವ್ಕ್ ಗರ್ಜ್ ಆಸ್‌ಲ್ಲಿಂ ಸರ್ವ್ ಸಸ್ತಾವೆಜಾಂ ತಯಾರ್ ಕರುನ್ ಘೆತ್ಲಿಂ. ಹೆರ್ ವೆಳಾರ್ ಮೆಟಾ ಮೆಟಾಕ್ ಹಾತ್ ಗುದಾರೆ ಕರ್ಚೆ ಅಧಿಕಾರಿ ಆಜ್ ಕಿತೆಂಚ್ ನಾಸ್ತಾನಾ ಇತ್ಲ್ಯಾ ಸಲೀಸಾಯನ್ ಕಾಮ್ ಕರ್ತಾತ್ ತೆಂ ಪಳೆವ್ನ್, ದೆವಾಚ್ಯಾ ಕುರ್ಪೆಚೊ ಹಾತ್ ಆಪ್ಣಾಚೆರ್ ಆಸಾ ತೆಂ ವಿನಿಕ್ ಖಾತ್ರಿ ಜಾಲ್ಲೆಂ. ಸರ್ಕಾರಿ ದಸ್ತಾವೆಜಾಂ ಜಾಲ್ಲಿಂಚ್, ಥೊಡಿಂ ವಸ್ತುರಾಂ ಜೆನಿಫರಾ ಖಾತಿರ್ ಘೆವ್ನ್ ಶೀದಾ ಇಸ್ಕೂಲಾಕ್ ಗೆಲೊ. ಮಾದ್ರಿಂಕ್ ಗಜಾಲ್ ತಿಳ್ತಾನಾ ತಾಣಿಂ ಸೆವಾಚ್ಯಾ ಧಾರಾಳ್ ಆಶೀರ್ವಾದಾಂ ಸವೆಂ ಇಸ್ಕೂಲಾಚೆಂ ಪ್ರವೇಶ್ ಪತ್ರ ದಿಲ್ಲೆಂ.

ಜೆನಿಫರಾಚೆಂ ನವೆಂ ಜೀವನ್ ಸುರು ಜಾಲ್ಲೆಂ. ಕಸಲ್ಯಾಚ್ ಅಡ್ಕಳಿಂ ಎಣೆಂ ಕೊಣ್‌ಂಚ್ ನಾತ್‌ಲ್ಲಾ ತಾಕಾ ಆಜ್ ಆವಯ್-ಬಾಪಯ್ ಆನಿ ದೊಗ್ ಭಾವ್ ಮೆಳ್‌ಲ್ಲೆ. ತಾಂಚ್ಯಾ ಮೊಗಾಂತ್ ಜೆನಿಫರಾಕ್ ಕೆದ್ನಾಂಚ್ ಬೇಧ್‌ಭಾವ್ ದಿಸ್ಲೊನಾ ಯಾ ಉಣೆಂಪಣ್ ಮೊಗ್ಲೆಂ ನಾ. ಆನಂದ್-ಅರುಣಾ ಸಾಂಗಾತಾ ಕ್ರಿಸ್ತಾಂವ್ ಘರಾಣ್ಯಾಚ್ಯೊ ರಿತಿ-ರಿವಾಜಿ ಶಿಕ್ತಾನಾ ತಾಂಚ್ಯಾ ಮೊಗಾಚೆಂ ಭಯ್ಣ್ ಜಾವ್ನ್ ವಾಡ್ಲೆಂ ತೆಂ. ಶಿಕ್ಪಾಂತ್ ತಶೆಂ ಇಸ್ಕೂಲಾಚ್ಯಾ ಪರ್ ಚಟುವಟಿಕಾಂನಿಂ ಸದಾಂಚ್ ತೆಂ ಮುಕಾರ್. ವರ್ಸಾಚ್ಯಾ ವರ್ಸಾ ಇಸ್ಕೂಲಾ ಫಾವ್ನ್ ಬರ್ಯಾ ನಡ್ತಾಂತ್ ತಶೆಂ ಶಿಕ್ಪಾಂತ್ ಪಯ್ಲಿಂ ಸ್ಥಾನ ತಾಕಾ ಬಾಂದುನ್ ದವರ್‌ಲ್ಲಿ ಭುತಿ. ಜೆನಿವಿ ಆನಿ ವಿನಿ ಸದಾಂಚ್ ದೆವಾಕ್ ಅರ್ಗಾಂ ದೀವ್ನ್ ಆಸ್‌ಲ್ಲಿಂ, ಅಸಲೆಂ ಏಕ್ ಮೊತಿಂ ತಾಂಚ್ಯಾ ಗೊಪಾಂತ್ ದಿಲ್ಲ್ಯಾ ಖಾತಿರ್. ಜೆನಿಫರ್ ಕೆದ್ನಾಂ ಕೆದ್ನಾಂ ನಿಯಾಳ್ತಾಲೆಂ ಆಪ್ಲ್ಯಾ ಪಾಟ್ಲ್ಯಾ ಜಿವಿತಾ ವಿಶಿಂ. ಆಪ್ಲ್ಯಾ ನೀಜ್ ಆವಯ್-ಬಾಪಯ್ ಮನಾಂತ್ ಚಿತ್ರಿತ್ ಕರುಂಕ್ ಪ್ರಯತ್ನನ್ ಕರ್ತಾಲೆಂ ಪೂಣ್ ಸಲ್ವತಾಲೆಂ. ದುಸ್ರ್ಯಾ ಘಡ್ಯೆ ದೆವಾನ್ ಆಪ್ಣಾಕ್ ಖಿಂಯ್ ಆಸ್‌ಲ್ಲ್ಯಾಕ್ ಉಕಲ್ನ್ ಖಿಂಯ್ ದವರ್ಲಾಂ ತೆಂ ನಿಯಾಳ್ನ್ ದೆವಾಕ್ ಅರ್ಗಾಂ ದಿತಾಲೆಂ ಆನಿ ಆಪ್ಲ್ಯಾ ಶಿಕ್ಪಾಂತ್ ಧ್ಯಾನ್ ದಿತಾಲೆಂ.

ದೀಸ್ ಧಾಂವೊನ್ ವರ್ಸಾಂ ಉಭಾತಾನಾ, ಜೆನಿಫರನ್‌ಯೊ ತರ್ನಾಟ್ಟಣಾಕ್ ಮೇಟ್ ಕೆಂಕ್‌ಲ್ಲೆಂ. ಧಾವೆಂತ್ ಶಿಕ್ತಾಲೆಂ ತೆಂ. ಆನಂದಾಕ್ ಇಂಜಿನಿಯರಿಂಗ್ ಅಪ್ರೇಚ್ಯಾ ವರ್ಸಾಂತ್ ಕ್ಯಾಂಪಸ್ ಸಿಲೆಕ್ಷನಾಂತ್ ಬರೆಂ ಕಾಮ್ ಮೆಳ್‌ಲ್ಲೆಂ. ಅರುಣ್ ಬಾರಾವೆಂತ್ ಶಿಕ್ತಾಲೊ. ವಿನಿ ಆನಿ ಜೆನಿವಿಚೆಂ ಆತಾಂ ಏಕ್ ಸಂತೊಸ್‌ಭರಿತ್ ಕುಟಾಮ್. ಚಡಿತ್ ಪುಂಜಾವ್ನ್ ದವುಂಕ್ ಸಾಧ್ಯ್ ಜಾಂವ್ಕ್ ನಾ ತರ್‌ಯೊ ಸರ್ವ್ ಶೆಗುಣಾಂನಿ ಭರೊನ್, ಅಪ್ಲಿ

ಜವಾಬ್ದಾರಿ ಸಂಪೂರ್ಣ ಥರಾನ್ ಜಾಣಾಸ್‌ಲ್ಲಾ. ತೆಗಾಂ ಭುರ್ಗ್ಯಾಂಕ್ ಹ್ಯಾ ಸಮಾಜಿಕ್ ದಿಲ್ಲಿ ತ್ಹಪ್ಪಿ ತಾಂಕಾಂ ಆಸ್‌ಲ್ಲಿ.

ತೊ ರಜೆಚೊ ದೀಸ್.... ಎನ್ನಿ ಬಸೊನ್ ಚಿಂತಾಲೊ. ಫಾಲ್ಗ್ಯಾಂ ಜೆನಿಫರಾಚೆಂ ಧಾವೆಚೆಂ ರಿಸಲ್ಟ್ ಯೆತಾ ಜರುರ್ ಬರ್ಯಾ ಅಂಕಾಂನಿ ತೆಂ ಪಾಸ್ ಜಾತೆಲೆಂ. ದಾಕ್ತರ್ ಜಾಯ್ಜಯ್ ಮ್ಹಳ್ಳಿ ಆಶಾ ಆಸಾ ತಾಕಾ. ತಾಣೆಂ ತಾಚ್ಯಾ ಪುಡಾರಾಕ್ ಪಾವ್ತಾ ಪರ್ಯಾಂತ್ ದೆವಾನ್ ಆಪ್ಣಾಕ್ ಬರಿ ಭಲಾಯ್ಕಿ ದಿಲ್ಯಾರ್ ಪುರೊ. ಆಪ್ಲಿ ಜವಾಬ್ದಾರಿ ಬರ್ಯಾನ್ ಪಾಳ್ತಲ್ಲಿ ತ್ವಷ್ಟಿ ಮೆಳ್ಳ್ಯಾರ್ ತೆಂಚ್ ಜೀವನಾಂತ್ ವರ್ತೆಂ ದಾಯ್ಜ್.

ಟ್ರೆನ್.... ಟ್ರೆನ್.... ಟೆಲಿಫೋನಾಚ್ಯಾ ಆವಾಜಾನ್ ವಿನಿಚ್ಯಾ ಚಿಂತ್ನಾಂಕ್ ಅಡ್ಡಳ್ ಹಾಡ್ಲೆಂ ಜೆನಿಫರಾಚ್ಯಾ ಇಸ್ಕೂಲಾ ಥಾವ್ನ್ ಪೋನ್.... ಜೆನಿಫರಾನ್ ಆಪ್ಲ್ಯಾ ಘರಾಕ್ ತಶೆಂ ಇಸ್ಕೂಲಾಕ್ ಕೀರ್ತ್ ಹಾಡ್ಲೆಂ.... ಸಗ್ಳ್ಯಾ ಮಹಾರಾಷ್ಟ್ರಾಂತ್ ಪಯ್ಲೆಂ ಸ್ಥಾನ್ ತಾಣೆಂ ಜೊಡ್ಲೆಂ. ವಿನಿ ಸಂತೊಸಾನ್ ಗಾಗೆತಾಲೊ. ತಿತ್ಲ್ಯಾರ್ ಭಾಯ್ರ್ ಆಯಿಲ್ಲಾ ಜೆನೆವಿನ್ ಗಜಾಲ್ ಸಮ್ರೋನ್ ಪೂನ್ ಕೆಲ್ಲ್ಯಾ ಪ್ರಿನ್ಸಿಪಾಲಾಚೊ ಉಪ್ಕಾರ್ ಭಾವುಡ್ಲೊ ಜೆನಿಫರ್ ತ್ಯಾ ವೆಳೆಂ ಘರಾ ನಾತ್‌ಲ್ಲ್ಯಾನ್ ವಿನಿನ್ ತಕ್ಷಣ್ ಆನಂದ್-ಅರುಣ್ ತಶೆಂ ಜೆನಿಫರಾಚ್ಯಾ ಸಾಂಗಾತ್ಯಾಂಕ್ ಖಬಾರ್ ದೀವ್ನ್ ಸಗ್ಳೆಂ ಜೆನಿಫರಾಚ್ಯಾ ಯೆಣ್ಯಾಕ್ ರಾಕೊನ್ ರಾವ್ಲೆಂ. ಸಾಂಜೆರ್ ಘರಾ ಆಯಿಲ್ಲಾ ಜೆನಿಫರಾಕ್ ಗಜಾಲ್ ಕಳ್ತಾನಾ, ತಾಚ್ಯಾ ಸಂತೊಸಾಕ್ ಗಡ್ ನಾತ್ಲೆ. ಸರ್ವಾಂ ಪ್ರಾಸ್ ಪಯ್ಲೆಂ ಆವಯ್-ಬಾಪಯ್ ಆನಿ ಭಾವಾಂಚೆಂ ಬೆಸಾಂವ್ ತಾಣೆಂ ಘೆತ್ಲೆಂ. ಆಪ್ಲ್ಯಾ ಸಂತೊಸಾ ಪ್ರಾಸ್, ಆಪ್ಣಾಕ್ ಮೋಗ್ ದಿಲ್ಲಾ ತಾ ದಾತಾರಾಂಚೊ ಸಂತೊಸ್ ಜೆನಿಫರಾಕ್ ಚಡ್ ತೃಪ್ತಿ ದೀಂವ್ಕ್ ಸಕ್‌ಲ್ಲ್ಯೊ.

ಉಪ್ರಾಂತ್ಯ ದೀಸ್ ಥಂಯ್-ವಾಂಗಾ ಸನ್ಮಾನ್ ಕಾರ್ಯಾನಿಂಚ್ ಪಾಶಾರ್ ಜಾಲ್ಲೆ
ಆಪ್ತಾಕ್ ದಿಲ್ಲಾ ಗೌರವಾಕ್ ದೇವ್ ಬರೆಂ ಕರುಂ ಮ್ಹಣೊಂಕ್-

ನಿಫರಾಚೊ ತಾಳೊ ಆಯ್ಕಾಲೊ-

“ಮೊಗಾಚ್ಯಾಂನೊಂ, ಪಯ್ಲ್ಯಾ ಸುವಾತೆರ್ ತುಮಿಂ ಕೆಲ್ಲ್ಯಾ ಸನ್ಮಾನಾಕ್ ತುಮ್ಯಾಂ ದೇವ್ ಬರೆಂ ಕರುಂ. ಆಜ್ ಹೊ ಸನ್ಮಾನ್ ಹಾಂವೆಂ ಜೊಡ್ಲಾತರ್ ಹಾಕಾ ಕಾರಾಣ್ ಖಜೆ ಆವಯ್-ಬಾಪಯ್ ಆನಿ ಭಾವ್ ತ್ಯಾ ದೆಕುನ್ ಹೊ ಸರ್ವ್ ಮಾನ್-ಸನ್ಮಾನ್ ಖಜ್ಯಾ ಪ್ರಾಸ್ ಪಯ್ಲೆಂ ತಾಂಕಾಂ ಫಾವೊ ಜಾತಾ. ತಾಂಚ್ಯಾ ಮೊಗಾಂತ್ ಆನಿ ತಾಂಕಾಂತ್ ಹಾಂವ್ ಅನಾಥ್ ಮ್ಹಳ್ಳೆಂಚ್ ಹಾಂವ್ ವಿಸ್ತಾಲ್ಲಿಂ. ಪೂಣ್ ಆತಾಂ ಕೆರೊ ಸಂಘ್ ಸಂಸ್ಥಾನ್ ಸಮಾಜೆಂತ್ ಆಪುಣ್ ಮುಕ್ಲ್ಯಾ ಫಂಗ್ಲೆರ್ ಆಸಾಂ ಮ್ಹಣ್ ಖಜ್ಯಾ ಹೆರೊಕ್ಲಾನ್, ಆಪ್ಲೆಕ್, ದೆವಾಚಿಂ ಪ್ರತಿನಿಧಿ ಮ್ಹಣ್ಲ್ಯಾ ಧಾರ್ಮಿಕ್ ಮ್ಹಣಿಯಾರ್ಯಾಂನಿ ತ್ಹಾಕ್, ಹ್ಯಾ ಸನ್ಮಾನಾ ದ್ವಾರಿಂ ಹೆಂ ಮ್ಹಾಕಾ ಉಡಾಸ್ ಕರ್ನ್ ದಿಲಾಂ. “ಅನಾಥ್ ಹ್ಯಾ ಖರ್ಗ್ಯಾಕ್” ಮ್ಹಳ್ಳೆಂ ಉತಾರ್ ಹೆರೊಕ್ ಪಾವ್ಲಿಂ ಆಯ್ಕತಾನಾ ಮ್ಹಾಕಾ ಕಾನಾಂತ್ ಏನ್ ಶಿಸೆಂ ವೊತ್‌ಲ್ಲ್ಯಾ ಪರಿಂ ಭೊಗ್ತಾಲೆಂ. ಆಜ್ ಹಾಂವ್ ತುಮ್ಯಾಂ ಸವಾಲ್ ತಾಂ.... ಅನಾಥಾನ್ ಸದಾಂಚ್ ಅನಾಥ್ ಜಾವ್ನ್‌ಂಚ್ ಉರಾಜಾಯ್‌ಗಿ ಯಾ ಕಾಂಕಾಂಯ್ ಹ್ಯಾ ಸಮಾಜೆಂತ್ ಹೆರಾಂ ಪರಿಂ ಕಸಲೊಯ್ ಆಡ್ ಬಿಲ್ಲೊ ನಾಸ್ತಾನಾ ಖೆಯೆಂವ್ಚೆಂ ಹಕ್ಕ್ ಆಸಾ?

ದೇವ್ ಆಪ್ಲ್ಯಾ ಮನ್ಶಾಂದ್ವಾರಿಂ ಗತ್-ಆಧಾರ್ ನಾತ್‌ಲ್ಲ್ಯಾಂಕ್ ಜಿವಿತ್ ದಿತಾ ರಿಯೊ, ಹಿ ಸಮಾಜ್ ತಾಂಕಾಂ ಪರತ್ ಅನಾಥ್ ಕರ್ತಾ. ಪೆಲ್ಯಾಚ್ಯಾ ದೃಷ್ಟೆನ್ ಕೊಯ್, ಬಗಾರ್ ತಾಂಚ್ಯಾಚ್ ದೃಷ್ಟೆನ್. ಅಶೆಂ ಜಾಂವ್ಕ್ ಸೊಡಿನಾಕಾತ್, ಸೊಡ್ಲೆಂ ದೆವ್ ಪರಿಣಾಮ್ ಮಾರೆಕಾರ್ ಜಾಯ್”.

ಎಕಾ ಥರಾಚೆಂ ಮೌನ್ ಥಂಯ್ಸರ್ ರಾಜ್ ಕರ್ತಾಲೆಂ ಜೆನಿಫರ್ ಪಾಟಿಂ ಆಪ್ಲ್ಯಾ ಕಾರ್ಯಾಕ್ ಪರ್ತಾತಾನಾ. ಜೆನಿವಿ ವಿಸ್ತೀರ್ಣಿಂ ಕಾಳಿಜ್ ದಡ್ಡಡೊಂಕ್ ಲಾಗ್‌ಲ್ಲೆಂ. ಜೆನಿಫರಾಚಿ ವಯ್ ಜಾಣಾಸ್‌ಲ್ಲ್ಯಾ ತಾಂಕಾಂ ಮೆಳ್‌ಲ್ಲೆಂ ದಿವೆಂ ಹೊಗ್ಡಾಯ್ತಾಂವ್‌ಗಾಯ್ ಖುಳ್ಳೊ ಶಿರ್ತಿರೊ ಶಿರಾಂನಿಂ ವ್ಹಾಳೊಂಕ್ ಸುರು ಜಾಲ್ಲೊ.

ಉಪ್ರಾಂತ್ಲ್ಯಾ ದಿಸಾಂನಿ ಜೆನಿಫರ್ ಚಡ್ ಅಂತರ್ಮುಖಿ ಜಾಲ್ಲೆಂ ಪಾರ್ಕಿಲ್ಲ್ಯಾ ಕೊಂದಾನ್ ತಾಕಾ ಆಪ್ಲಾ ಸಾಂಗಾತಾ ಬೆಂಗ್ಳುರಾಕ್ ಆಪವ್ನ್ ವ್ಹರ್ನ್ ಕೊಲೆಜಿಕ್ ಭರ್ತಿ ಲ್ಲೆಂ.

ನವ್ಯಾ ಪರಿಸರಾಚ್ಯಾ ನವ್ಯಾ ವಾತಾವರಣಾನ್ ಜೆನಿಫರಾಕ್ ಸಂಪೂರ್ಣ್ ಬದ್ಲಿಲ್ಲೆಂ. ಕರತ್ ತೆಂ ಆಪ್ಲ್ಯಾ ಶಿಕ್ಷಾಕ್ ತಶೆಂ ಜಿವಿತಾಂತ್ಲ್ಯಾ ಧೈರ್ಯಾಕ್ ಧ್ಯಾನ್ ದೀಲಾಗ್ಲೆಂ. ತೆಂಚ್ ತ್ರಾಸ್ ನಾಸ್ತಾನಾ ವೈದ್ಯಕೀಯ್ ಶಿಕ್ಷಾಕ್ ಪ್ರವೇಶ್ ತಾಕಾ ಮೆಳ್‌ಲ್ಲೊ. ಖರ್ಚಾಕಾಯಿ ಬೆಂಗ್ಳುರಾಂತ್‌ಚ್ ಬರೆಂ ಕಾಮ್ ಮೆಳ್‌ಲ್ಲ್ಯಾನ್ ಆನಿ ಜೆನಿವಿಚಿ ಭಲಾಯ್ಕಿ

ಘಡೆ ಘಡೆ ಭಿಗ್ಗಾತಾಲಿ ಜಾಲ್ಲ್ಯಾನ್ ಪುತಾಂಚ್ಯಾ ಉತ್ತಾಕ್ ಪಾಳೊ ದೀವ್ನ್ ವಿನ್ಸಿ-ಜೆನೆವಿ ಮುಂಬಯ್‌ಚೆಂ ಘರ್ ವಿಕುನ್ ಬೆಂಗ್ಳುರಾಕ್ ಆಯಿಲ್ಲೆಂ. ಧೊಡ್ಯಾಚೆ ತೆಂಪಾನ್, ಜೆನೆವಿಚೆರ್ ಕ್ಯಾನ್ಸರ್ ಪಿಡೆನ್ ರಾಜ್ ಕೆಲಾಂ ಮ್ಹಣ್ ಕಳ್‌ಲ್ಲೆಂಚ್ ಸರ್ವಾಂಚೆಂ ಅಂತರ್ಮಳಾಂ ಉಡ್‌ಲ್ಲೆಂ. ಪೂಣ್ ದೆವಾಚೆ ಖುಶೆಕ್ ಖಾಲ್ತಿಮಾನ್ ಘಾಲ್ಚ್ಯಾ ಶಿವಾಯ್ ದುಸ್ತಿ ವಾಟ್ ನಾತ್‌ಲ್ಲಿ. ಜೆನಿಫರಾಚೆಂ ಶಿಕಾಪ್ ಕಾಬಾರ್ ಜಾಂವ್ಚ್ಯಾ ಪುಡೆಂಚ್ ಜೆನೆವಿಚೊ ಅತ್ಮೊ ದೆವಾ ಅಧೀನ್ ಜಾಲ್ಲೊ.

ಜೆನೆವಿಚ್ಯಾ ಮೊರ್ನಾನ್ ಕುಟ್ಮಾಕ್ ವ್ಹಡ್ ಆಫಾತ್ ಜಾಲ್ಲ್ಯೊ ತರ್‌ಯೊ, ಹರೈಕ್ಲ್ಯಾ ಆಪ್ಲೆಂ ದೂಖ್ ಭಿತರ್ಲ್ಯಾ ಭಿತರ್ ಧಾಂಬುನ್ ಧರ್ಮ್ ಜೆನಿಫರಾಚೆರ್ ಚಡ್ ಪ್ರಭಾವ್ ಪಡಾನಾಶೆಂ ಸಾಂಬಾಳ್‌ಲ್ಲ್ಯಾನ್, ವೆಳಾರ್ ಜೆನಿಫರ್ ಆಪ್ಲೆಂ ಶಿಕಾಪ್ ಸಂಪವ್ನ್, ಡೊ ಜೆನಿಫರ್ ಜಾವ್ನ್, ವಿನ್ಸಿ ಮುಕಾರ್ ಬೆಸಾಂವಾಂಕ್ ಉಬೆಂ ಜಾಲ್ಲೆಂ. ವಿನ್ಸಿನ್ ಧರ್ಮ್ ಕಾಳ್ಜಾನ್ ತಾಕಾ ಆಶೀರ್ವಾದ್ ದಿಲ್ಲೆಂ - “ಪುತಾ, ಜಿವಿತಾಂತ್ ತುಕಾ ಕಿತೆಂ ಮೆಳ್ಳಾಂ, ತೆಂ ಧಾಧೊಶಿ ಮನಾನ್, ಪ್ರತಿಫಳ್ ಅಪೇಕ್ಷಿನಾಸ್ತಾನಾ ಹೆರಾಂಕ್ ವಾಂಟ್. ಆನಿ ಜರ್ ತುಜ್ಯಾ ಜಿವಿತಾಂತ್ ತುಕಾ ಕಿತೆಂಯ್ ಮೆಳ್ಳೊಂಕ್ ನಾಂ ಮ್ಹಣ್ ಭೊಗ್ತಾ ಆನಿ ಕೆದ್ನಾಂ ತರ್‌ಯೊ ತೆಂ ಹೆರಾಂಕ್ ದಿಂವ್ಚೊ ಆವ್ಕಾಸ್ ತುಕಾ ಮೆಳಾತ್ ತರ್, ತೆಂ ದೀಂವ್ಕ್ ಬಿಲ್ಕುಲ್ ಪಾಟಿಂ ಮುಖಾರ್ ಚಿಂತಿನಾಕಾ. ದೇವ್ ತುಕಾ ಸರ್ವ್ ವಾಟಾಂನಿಂ ಸಾಂಬಾಳ್ತೊ” ಭಾವಾಂನಿ ಭಯ್ಣಿಚಿ ಪಾಟ್ ಥಾಪುಡ್‌ಲ್ಲಿ.

ತ್ಯಾ ದೀಸ್ ಥಾವ್ನ್ ಆಜ್ ಪರ್ಯಾಂತ್ ಜೆನಿಫರ್ ಹರೈಕ್ ಮೇಟ್ ಬಾಪಯ್ಚ್ಯಾ ಉತ್ತಾ ಪ್ರಕಾರ್ ದವರ್ತಾಲೆಂ. ಸುವಿಲಿಂ ತೀನ್ ವರ್ಸಾಂ ಎಕಾ ಬರ್ಯಾ ಆಸ್ತತ್ವೆಂತ್ ಜಾಯ್‌ಪುರ್ತೊ ಅನುಭವ್ ಜೊಡುನ್, ಬಾಪಯ್ಚ್ಯಾ ಬೆಸಾಂವಾನ್ ಭಾವಾಂಚ್ಯಾ ಸಹಕಾರಾನ್ ಏಕ್ ನರ್ಸಿಂಗ್ ಹೋಮ್ ಉಗಡ್‌ಲ್ಲೆಂ ಆನಿ ತಾಕಾ ನಾಂವ್ ದಿಲ್ಲೆಂ - ‘ಗುಡ್‌ಕೇರ್’. ನಾಂವಾಂ ತೆಕೆದ್ ಹರೈಕ್ಲ್ಯಾಚಿ ಬರಿ ಜತನ್ ಥಂಯ್ಸರ್ ಕಾಣ್ಣೆತಾಲಿಂ. ವಿನ್ಸಿಯೊ ಆಪ್ಲಿ ತಾಂಕಿಪುರ್ತಿ ಸೆವಾ ಥಂಯ್ಸರ್ ದಿತಾಲೊ ಆನಿ ದೆವಾಕ್ ಅರ್ಗಾಂ ದಿತಾಲೊ.

“ಮ್ಹಜ್ಯಾ ಲ್ಹಾನಾಂ ಭಾವಾಂಕ್ ಕಿತೆಂ ತುಮಿಂ ಕೆಲೆಂ ಮ್ಹಾಕಾಚ್ ತುಮಿಂ ಕೆಲೆಂ” ಕೆಸೆಟಿಚೆರ್ ಕಂತಾರ್ ಆಯ್ತಾಲೆಂ. ತ್ಯಾ ಎಕಾ ಬರ್ಯಾ ದಿಸಾ ವಿನ್ಸಿ-ಜೆನೆವಿನ್ ದಾಕಯಿಲ್ಲ್ಯಾ ಬರ್ಯಾ ಮನಾಕ್, ದೆವಾನ್ ಆಜ್ ಧಾರಾಳ್ ಬೆಸಾಂವಾಂನಿಂ ನೆಟಯಿಲ್ಲೆಂ.

ಬದ್ಲಾವಣ್

■ SPONSORS ■

Richard D'Sa, Shirthady

Rachel D'sa & Rainal D'sa, Kuwait

Juliana D'sa, Shirthady

Ashok Cardoza & Fly, Paladka, Kuwait

Melwyn D'Souza & Fly, Shakarpura, Kuwait

ಒಲಿವೆರಾ ಫ್ಲೇವಿಯಾ. ತ್ರಾಸಿ





ಪಾವಿಲಿ

ದೀಸ್ ಲಾಗಿಂ ಯೆಂವ್ಕ್ ಸುರು ಜಾಲ್ಲೆ. ವಾರೆಂ ಭರಾನ್ ವ್ಹಾಳ್ತಾಲೆಂ. ಸುರ್ರೊ ಸವ್ಯಾಸ್ ಬುಡೊನ್ ವೆತಾಲೊ, ಅನಿ ಪ್ರದ್ವಿ ಕಾಳಿ ಸಾಡಿ ಸ್ವೆಸೊಂಕ್ ಅಯ್ತಿ ಜಾಲ್ಲಿ. ತಶೆಂಚ್ ಪಾವ್ಸ್ ಯೆಂವ್ಚಿಂ ಖುಣಾಂ ದಿಸೊನ್ ಯೆತಾಲಿಂ. ದರ್ರಾ ವೆಳೆಚ್ಯಾ ರೆಂವೆರ್ ಖೆಳ್ಚೊ ರೊಶನ್ ಘರಾ ವಚೊಂಕ್ ತಯಾರ್ ನಾತ್‌ಲ್ಲೊ. ಲವಿನಾ ಪುತಾಕ್ ಅಪವ್ನ್ ಥಕ್‌ಲ್ಲೆಂ. ಕುಶಿನ್ ಬಸ್‌ಲ್ಲೊ ತಾಚೊ ಮೊಗಾಚೊ ಘೊವ್ ರೊಕಿ ಭುರ್ಗ್ಯಾನ್ ರೆವೆಂತ್ ಖೆಳ್ಚೆಂ ಪಳೆವ್ನ್ ಹಾಸ್ತಾಲೊ. ರೊಶನ್ ರೆವೆಂತ್ ಸೊಭಿತ್ ಕರ್ನ್ ಘರ್ ಭಾಂದುನ್ ಖೆಳೊನ್ ಅಸಲ್ಲೊ. ರೊಶನ್ ನಾಂವಾ ತೆಕಿತ್ತ್ ಸೊಭಿತ್ ಅನಿ ಹುಶಾರ್. ತೀನ್ ವರ್ಸಾಂ ಭರ್‌ಲ್ಲಿಂ ತಾಕಾ. ಲವಿನಾನ್ ಅನಿ ರೊಕಿನ್ ತಾಕಾ ವರ್ತ್ಯಾ ದೇವ್ ಭಿರಾಂತಿನ್ ಅನಿ ಮೊಗಾನ್ ವಾಡಯಿಲ್ಲೆಂ. ರೊಕಿ ಅನಿ ಲವಿನಾಚ್ಯಾ ಮೊಗಾಚೆಂ ಕೀರ್ಣ್ ತೊ ಜಾಂವ್ಕ್ ಪಾವ್‌ಲ್ಲೊ. ಲವಿನಾ, ರೊಕಿ ಸದಾಂಯ್ ಸಾಂಜೆರ್ ಭುರ್ಗ್ಯಾಕ್

ದರ್ಯಾಚಿಂ ವಾರೆಂ ಸೆವುಂಕ್ ಅನಿ ತಾಕಾ ಖೆಳೊಂಕ್ ಫೆವ್ನ್ ಯೆತಾಲಿಂ. ತಶೆಂಚ್ ರೊಶನ್ ಖೆಲ್ತಾನಾ, ಹಿ ಜೊಡಿ ಮೊಗಾನ್ ಉಲವ್ನ್ ಭುರ್ಗ್ಯಾಕ್ ಚತ್ರಾಯ್ ದೀವ್ನ್ ಆಸ್ತಾಲಿಂಕಿ ತಾಣೆಂ ಲಾರಾಂ ಕಡೆನ್ ವಚೊಂಕ್ ನಜೊ ಮ್ಹಣೊನ್. ಮೊಗಾಚಾ ಎಕ್ಲ್ಯಾಚ್ ಪುತಾಕ್ ತಾಚ್ಯಾ ಜೀವನಾಚ್ಯಾ ಪುಡಾರಾಕ್ ತಾಣಿಂ ಆತಾಂಚ್ ಸಪ್ಣಾಂ ಭಾಂದುಂಕ್ ಸುರು ಕೆಲ್ಲಿಂ ಅನಿ ತಿಂ ಸರ್ವ್ ಸುಫಳ್ ಜಾಂವ್ಚಿಂ ಮುಣಾಂ ರೊಶನಾ ಥಂಯ್ ಆಸ್ಲಿಂ. “ಪಳೆ ಲವೀ... ರೋಶು ಪಳೆ, ಕಿತ್ಲೊ ಸೊಭಿತ್ ಕರ್ನ್ ರೆಂವೆರ್ ಘರ್ ಬಾಂದ್ತಾ... ತೊ ಮ್ಹಜೆ ಬರಿಚ್ಚ್ ಹುಶಾರ್”! ರೊಕಿನ್ ಅಪ್ಲ್ಯಾ ಪುತಾಚಿ ಬಡಾಯ್ ಲವಿ ಮುಕಾರ್ ಉಚಾರ್ಲಿ. “ವೊಗೊ ರಾವ್... ರೋಶು ಮ್ಹಜೆ ಬರಿಂ... ಹುಶಾರ್ ಭುರ್ಗೊ ತೊ” ಲವಿನಾ ಹಾಸೊನ್ ಅನಿ ಭಾರಿ ಮಿಶೆನ್ ರೊಕಿಕ್ ಸಾಂಗಾಲಾಗ್ಲೆಂ. “ಅನಿ ಕಾಂಯ್ ನ್ಹಂಯ್?! ತೊ ಸಗ್ಳೊ ಮ್ಹಜೆ ಬರಿಂ ತಾಚಿ ಜಾಣ್ವಾಯ್ ಪಳೆ... ನಾ ಜಾಲ್ಯಾರ್ ಇತ್ಲ್ಯಾ ವೆಗ್ಗಿಂ ಖಿಂಚಿಯಿ ಭುರ್ಗಿಂ ಒನ್, ಟು, ತ್ರಿ, ಟೆನ್ನಾ ವರೆಗ್ ಸಾಂಗ್ತಾತ್‌ಗಿ?” ರೊಕಿ ಗವಾಯೆ ಸಮೆತ್ ಸಾಂಗಾಲಾಗ್ಲೊ. “ಶಿಕಯಿಲ್ಲೆಂ ಕೊಣೆಂಬಾ... ಹಾಂ!” ಲವಿನಾ ಅಪ್ಲಾಚಿ ವ್ಯಂಗ್ ರಿತಿನ್ ಬಡಾಯ್ ಉಲಂವ್ಕ್ ಲಾಗ್ಲೆಂ.

....“ತೆಂ ಸಾಧ್ಯ್ಚ್ ನಾ! ತೊ ಮ್ಹಜೆ ಬರಿಚ್ಚ್ ಶಿಕಯ್ಲ್ಯಾರ್ ಪಾವಾನಾ ಮೆಮೊರಿ ಪವರ್ ಅಸೊಂಕ್ ಜಾಯ್,ತೊ ಮ್ಹಜೆ ಬರಿ ಮ್ಹಳ್ಯಾರ್... ಮ್ಹಜೆ ಬರಿಂ...” ಕಾಮಾಲಾಗಿಂ ಕಾಮಾಚ್ಯಾ ರಾಟಾವಳೆನ್ ತಾಪ್‌ಲ್ಲೊ ರೊಕಿಚೊ ಭೆಜೊ ನಿವೊಂಕ್ ನಾತ್‌ಲ್ಲೊ. ತೊ ಅಪ್ಲೆಂ ದಾಡ್ಲೆಪಣ್ ದಾಕಂವ್ಕ್ ಲಾಗ್ಲೊ.

“ತೆಂ ಸಾಧ್ಯ್ಚ್ಚ್ ನಾ... ತೊ ತುಜೆ ಬರಿಂ ಕಸೊ ಜಾಂವ್ಚೊ?” ಲವಿನಾನ್ ಚಿಡಾವ್ನ್ ಮುಕಾರ್ ಸಾಂಗ್ಲ್ಯಾ ಪುಡೆಂ ರೊಕಿ ಭಾರಿಚ್ ತಾಪ್‌ಲ್ಲೊ.

“ಹಾಂ! ಹಾಂ! ಹಾಂ!.... ಹಾಂವ್ ಜಾಣಾಂ ತು ಕಿತ್ಲೆಂ ಸಾಂಗೊಂಕ್ ಅಶೆತಾಯ್? ಮ್ಹಣ್. ತುಂ ಅದ್ಲೊ ಉಡಾಸ್ ಕಾಡ್ನ್ ಮ್ಹಾಕಾ ಇನ್ನಲ್ವ್ ಕರುಂಕ್ ಚಿಂತಾಯ್?”

“ಅಂತಿಂ...”

“ಸ್ಪೊಪ್ ಇಟ್ ರೊಕಿ!” ಲವಿನಾನ್ ರೊಕಿಚಿಂ ಉತ್ರಾಂ ಕಾತ್ಲಿಂ. ಲವಿನಾಕ್ ರೊಕಿಕ್ ಖಿಂಚ್ಕಾಯ್ ಥರಾನ್ ದುಕಂವ್ಕ್ ನಾಕಾ ಅಸ್ಲೆಂ. “ಮ್ಹಜೊ ಮತ್ಲೆಚ್ ತಸೊ ನಾತ್‌ಲ್ಲೊ ಮಾಂ ರೊಕಿ.... ತೊ ತುಜೆ ಬರಿಂ ಅಸಾ ಮ್ಹಳ್ಯಾರ್ ಮ್ಹಾಕಾ ಸಂತೊಸ್‌ಚ್ಚ್ ತೊ ಅಮ್ಚ್ಯಾ ದೊಗಾಂಯ್ ಬರಿಂ ಮ್ಹಣ್ ದಾಕಂವ್ಚೆಂ ಪ್ರಯತ್ನ್ ಹಾಂವ್ ಕರ್ನ್ ಅಸ್ಲಿಂ....” ಲವಿನಾಚೊ ತಾಳೊ ಭರೊನ್ ಆಯ್ಲೊ. “ಅನಿ ತುವೆಂ ಚೊಕ್ ಅರ್ಥ್ ಕರ್ನ್ ಘೆತ್ಲೆಂಯ್. ಮ್ಹಜೆಂ ಉತಾರ್ ತುಕಾ ದುಖ್ಲೆಂ ತರ್ ಮಾಕಾ ಭೊಗ್ಲಿ ರೊಕಿ....!” ಲವಿನಾಕ್ ಅಪ್ಲಿ ಚೊಕ್ ನಾ ತರೀ ರೊಕಿಕ್ ಯಾ ತಾಚ್ಯಾ ಕುಟ್ಮಾಕ್ ಖಿಂಚ್ಕಾಯ್

ವಾರ್ಯಾ ವಾದಾಳಾಂತ್ ಶಿರ್ಕಾನಾಶೆಂ ಪ್ರಯತ್ನ್ ಕರ್ನ್ ಅಸ್ಲೆಂ. ರೊಕಿನ್ ಬಾಯ್ಲೆಚೊ
 ಪಾತ್ ಅಪ್ಲ್ಯಾ ಹಾತಾಂತ್ ಘೆವ್ನ್ ಮೊಗಾನ್ ತಾಚೆರ್ ಎಕ್ ದೀಶ್ಟ್ ಮಾರ್ನ್ ತಾಚ್ಯಾ
 ಪಾತಾಚೊ ಉಮೊ ಘೆತ್ಲೊ. ಲವಿನಾ ವರ್ತ್ಯಾ ಖುಶೆನ್ ಅನಿ ಗರ್ವಾನ್ ಅಪ್ಲ್ಯಾ
 ಮೊಗಾಚ್ಯಾ ಪತಿಕ್ ಪಳೆವ್ನ್ ಮೊಗಾನ್ ಹಾಸ್ಲೆಂ. ಲವಿನಾ....! ಸೊಭಿತ್ ನಾಂವ್
 ಸಾಚೆಂ, ಮುದ್ಯಾಳೆ ಕೆಸಾಂಚೆಂ, ತಾಂಚೆಂ ಗೊರೆಂ ಲವಿನಾ ಲ್ಹಾನ್ ಥಾವ್ನ್ಯಾಯಿ ಪಳೆಂವ್ಕ್
 ಸೊಭಿತ್. ತಶೆಂಚ್ ಗುಣಾನಿಂ ವರ್ತೆಂ ಆನಿ ಮೊಗಾಳ್ ಭುರ್ಗೆಂ. ದೆವಾನ್ ದಿಲ್ಲ್ಯಾ
 ಸಾಚ್ಯಾ ತ್ಯಾ ಸೊಭಾಯೆಚೆರ್ ಕಾಂಯ್ಚ್ ಗರ್ವ್ ನಾತ್ಲೊ. ಮದ್ಯಮ್ ಘರಾಣ್ಯಾಂತ್,
 ಕೆಗಾಂ ಭಾವಾಂಚ್ಯಾ ಮೊಗಾಚ್ಯಾ ಆನಿ ಆವಯ್ ಬಾಪಯ್ಚಾ ಮೊಗಾಚ್ಯಾ ಸಾವ್ಲೆಂತ್
 ನಾಡೊನ್ ಅಯಿಲ್ಲೆಂ ಚೆಡುಂ ತೆಂ. ಡೆನಿಸ್ ಆನಿ ದುಲ್ಸಿನ್ ಬಾಯೆಚೆಂ ನಿಮಾಣೆಂ,
 ಕೆಗಾಂ ಚೆಕ್ಯಾಂ ಪಾಟ್ಲೆಂ. ಡೆನಿಸ್ ಆನಿ ದುಲ್ಸಿನಾನ್ ಆಪ್ಲ್ಯಾ ಚೊವ್ಗಾಂ ಭುರ್ಗ್ಯಾಂಕ್
 ವಾರ್ಯಾ ಮಾನ್ಸುಗೆನ್, ಮೊಗಾನ್ ಆನಿ ದೇವ್‌ಭಿರಾಂತೆನ್ ವಾಡಯಿಲ್ಲೆಂ.

ಲವಿನಾಚೆ ತೆಗೀ ಭಾವ್ ಕೊಲೆಜೆಚೆಂ ಶಿಕಾಪ್ ಜಾತಚ್ಚ್ ಬರ್ಯಾ ಕಾಮಾಕ್ ಪಾವ್ಲೆ.
 ಅನಿ ತಾಂಕಾಂ ಆಶಾ ಅಸ್ಲಿ, ಲವಿನಾನ್ ಬರೆಂ ಶಿಕೊನ್ ಕಾಜಾರ್ ಜಾತಾ ಪರ್ಯಾಂತ್
 ಬರ್ಯಾ ಕಾಮಾಕ್ ಲಾಗೊಂಕ್. ತಶೆಂಚ್ ಡೆನಿಸ್ ಅನಿ ದುಲ್ಸಿನ್ ಬಾಯೆಚ್ಯಾ ಮಾಗ್ಣ್ಯಾನ್
 ಕೊಲೆಜ್ ಜಾಲ್ಲಿಚ್ ಲವಿನಾಕ್ ಕೆನರಾ ಬೆಂಕಾಂತ್ ಎಕೊಂಟೆಂಟಾಚೊ ಹುದ್ದೊ ಘಾವೊ
 ಜಾಲ್ಲೊ. ಅನಿ ತಿಂ ಸರ್ವ್ ಮಿಶಿ ಜಾಲ್ಲಿಂ.

ದೀಸ್ ಘಡ್ಯೆನ್ ಪಾಶಾರ್ ಜಾತಾಲೆ. ಲವಿನಾ ಸದಾಂಯ್ ಕಾಮಾಕ್ ವಚೊನ್
 ಘರಾ ಪಾಟಿಂ ಯೆತಚ್ಚ್ ಆಪ್ಲ್ಯಾ ಆವಯ್ಕ್ ರಾಂದ್ಪ್ಯಾಂಚ್ ಮಜತ್ ಕರ್ತಾಲೆಂ. ತಶೆಂಚ್
 ದುಲ್ಸಿನ್ ಬಾಯ್ ತಾಕಾ ಸರ್ವ್ ಕಾಮ್ ಬರ್ಯಾ ರಿತಿನ್ ಕರುಂಕ್ ಉತ್ತಜನ್ ದಿತಾಲಿ.
 ಭಾವಾಂಚಿ ಆಶಾ ಅಸ್ಲಿ, ಭಯ್ಲ್ಯಾ ಎಕ್ ಪಾವ್ಲಿಂ ಬರ್ಯಾ ಕಾಮಾಕ್ ಪಾವ್ತೆಚ್ ತಾಕಾ
 ತಾಚೊ ಬರೊ ಪುಡಾರ್ ದಿಂವ್ಕ್.

ಲವಿನಾ ಸದಾಂಚೆ ಬರಿಂ ಸದಾಂಯ್ ಬಸ್ಸಾರ್ ವಚೊನ್ ಯೆತಾಲೆಂ. ತ್ಯಾಚ್
 ಬಸ್ಸಾರ್ ತಾಚೆ ಸಾಂಗಾತಾ ಪಯ್ಲೆ ಕರ್ಚೊ ರೊಕಿ ತಾಕಾ ಪಳೆವ್ನ್ ತಾಚ್ಯಾ ಸೊಭಾಯೆಕ್
 ಆನಿ ಚಾಲ್-ಚಮ್ಕಣೆಕ್ ಮೆಚ್ವಾಲ್ಲೊ. ಪುಣ್ ಲವಿನಾಕ್ ತಾಚೆಂ ಗಣ್ಣೆಂ ನಾತ್ಲೆಂ. ತಿಂ
 ದೊಗಾಂಯ್ ಎಕಾಚ್ ಫಿರ್ಗಜೆಚಿಂ. ಲವಿನಾನ್ ತಾಕಾ ಫಿರ್ಗಜೆಂತ್ ಸಭಾರ್ ಪಾವ್ಲಿಂ
 ಪಳೆಯಿಲ್ಲೆಂ, ಪುಣ್ ತಾಕಾ ಯಾ ರೊಕಿಕ್ ಎಕಾಮೆಕಾ ಉಲಂವ್ಚೊ ಅವ್ಕಾಸ್ ಎದೊಳ್
 ಮ್ಹಣಾಸರ್ ಮೆಳೊಂಕ್ ನಾತ್ಲೊ.

ಆಯ್ಚೊ ದೀಸ್ ರೊಕಿಕ್ ವರ್ತ್ಯಾ ಸಂತೊಸಾಚೊ ಜಾಂವ್ಕ್ ಪಾವ್ಲೆ. ಲವಿನಾನ್
 ತ್ಯಾ ದೀಸ್ ಬಸ್ಸಾಕ್ ಟಿಕೇಟ್ ಕಾಡ್ತಾನಾ, ತಾಚ್ಯಾ ಬೆಗಾಂತ್ ಪರ್ಸ್ ನಾತ್ಲಿ. ತಾಚೆಂ

ಹ್ಯಾಂಡ್‌ಬ್ಯಾಗ್ ಘರಾ ಬದ್ಲಿತಾನಾ ತೆಂ ತಾಚಿ ಪರ್ಮ್ ಪರ್ಮಾ ಹ್ಯಾಂಡ್‌ಬ್ಯಾಗಾಂತ್ ಸೊಡ್ನ್ ಆಯಿಲ್ಲೆಂ. ಲವಿನಾಕ್ ಕಿತೆಂ ಕರ್ಚೆಂ ಕಳೆಂನಾ. ರೊಕಿ ಪಾಟ್ಲಾ ಬಸ್ಕೆಟ್ ಬಸ್‌ಲೆಲ್ಲೆ. ಮತೀಂತ್‌ಚ್ ದವಾಕ್ ಅರ್ಗಾಂ ದೀವ್ನ್ ಹೆಂ ಸರ್ವ್ ಪಳೆವ್ನ್ ಆಸ್‌ಲೆಲ್ಲೆ. ಕಂಡೆಕ್ಟರ್ ಟಿಕೆಟ್ ವಿಚಾರ್ತಾನಾ. ಲವಿನಾ ಬ್ಯಾಗಾಂತ್ ಪರ್ಮ್ ಸೊಧುನ್ ಗುಸ್ತಡ್ಲೆಂ. ಹಣೆಂ ತೆಣೆಂ ಪಳೆಲ್ಯಾರ್ ಕೊಣ್‌ಯೀ ಒಳ್ಳೆಚಿಂ ಮನ್ಶಾಂ ದಿಸಾನಾಂತ್. ಪಾಟ್ಲಾನ್ ಬಸ್‌ಲ್ಲ್ಯಾ ರೊಕಿನ್ ಸವ್ಯಾಸ್ ತಾಕಾ ವಿಚಾರ್ಲೆಂ. “ಹಾಂವ್ ಕಾಡುಂಗೀ ತುಜಿ ಟಿಕೆಟ್?” ಲವಿನಾಕ್ ದುಸ್ರೊ ಉಪಾಯ್ ನಾತ್‌ಲೆಲ್ಲೆ. ತಾಕಾ ಏಕ್ ಉಪ್ಕಾರ್ ಭಾವುಡ್ಜಿ ದೀವ್ನ್ ಲಾವ್ನ್ ತಕ್ಲಿ ಬಾಗಯ್ಲಿ ಆನಿ ರೊಕಿನ್ ಟಿಕೆಟ್ ಕಾಡ್ತೆಚ್ ತಾಕಾ ದೇವ್ ಬರೆಂ ಕರುಂ ಮ್ಹಣೊನ್ ಮುಕ್ಲ್ಯಾ ಸ್ಟೋಪಾರ್ ದೊಗಾಂಯ್ ಧಂವ್ಲಿಂ. ರೊಕಿ ತಾಚ್ಯಾ ಬ್ಯಾಂಕಾಚ್ಯಾ ಕುಶಿಲ್ಯಾ ಬಿಲ್ಡಿಗಾಂತ್ ಕಾಮ್ ಕರ್ತಾಲೊ. ಹೆಂ ಲವಿನಾಕ್ ಕಳಿತ್ ನಾತ್‌ಲ್ಲೆಂ. ದೊಗಾಂಯ್ ಥೊಡೆಂ ಉಲವ್ನ್ ಜಾತಚ್ ಆಪಾಪ್ಲ್ಯಾ ದಪ್ತರಾಕ್ ಗೆಲಿಂ. ಲವಿನಾ ವೆಚ್ಯಾ ಪಯ್ಲೆಂ ಪರ್ಮಾನ್ ತಾಚೆವಯ್ತ್ ಏಕ್ ಉಪ್ಕಾರ್ ಭಾವುಡ್ಜಿ ದೀವ್ನ್ ಲಾವ್ನ್ ಮಾತ್ಲೆಂ ಹಾಸೊ ದೀವ್ನ್ ಆಫಿಸಾಕ್ ಚಮ್ಕಾಲೆಂ. ರೊಕಿಕ್ ಸರ್ಗ್‌ಚ್ ಹಾತಾಕ್ ಮೆಳ್‌ಲೆಲ್ಲೆ. ತಾಚ್ಯಾ ತ್ಯಾ ಸೊಭಾಯೆಕ್ ತೊ ಪಯ್ಲೆಂ ಥಾವ್ನ್‌ಯೀ ಪಿಸ್ವಾಯ್ಲೆಲ್ಲೆ. ತಾಣೆಂ ವೆತಾನಾ ದಿಲ್ಲ್ಯಾ ತ್ಯಾ ಮಧುರ್ ಹಾಸ್ಯಾಂಕ್ ಆನಿ ತಾಚ್ಯಾ ಗಾಲಾಂಚೆರ್ ಪಡ್‌ಲ್ಲ್ಯಾ ತ್ಯಾ ಸೊಭಿತ್ ಗೂಂಡ್ ಪೊಣ್ಣುಲ್ಯಾಂಕ್ ಪಳೆವ್ನ್ ತೊ ಸಗ್ಳೊಚ್ ಪಿಗ್ಕಾಯ್ಲೆಲ್ಲೆ.

ಕಾಮ್ ಜಾಲ್ಲೆಂಚ್ ಲವಿನಾ ತಾಚೆಂ ಫ್ರೆಂಡ್ ಜೆನಾಲಾಗಿಂ ಥೊಡೆ ಪಯ್ಲೆ ಬಸ್ಸಾಚ್ಯಾ ಟಿಕೆಟಿಕ್ ತಶೆಂಚ್ ರೊಕಿಕ್ ಪಾಟಿಂ ದೀಂವ್ಕ್ ಆಸ್‌ಲ್ಲ್ಯಾನ್ ಘೆವ್ನ್ ಬಸ್‌ಸ್ಟೋಪಾಕ್ ಆಯ್ಲೆಂ. ತಾಣೆಂ ಪಾಂವ್ಚ್ಯಾ ಆದಿಂಚ್ ರೊಕಿ ತ್ಯಾ ಸ್ಟೋಪಾರ್ ತಾಕಾ ರಾಕೊನ್ ಆಸ್‌ಲೆಲ್ಲೆ. ತಾಕಾ ಪಳೆಲ್ಲೆಂಚ್ ಲವಿನಾಚಿ ಗಾಲ್ ತಾಂಚ್ಚಿ ಜಾಲೆ ಆನಿ ರೊಕಿನ್ ತಾಚ್ಯಾ ಹಾಸ್ಯಾಂಕ್ ಪಾಟಿಂ ಹಾಸೊ ದಿಲ್ಲ್ಯೊ. “ರೊಕಿ ತುಕಾ ಮೊಸ್ತು ಥ್ಯಾಂಕ್ಸ್ ಸಾಕಾಳಿಂ ಮ್ಹಜಿ ಟಿಕೆಟ್ ಕಾಡ್‌ಲ್ಲ್ಯಾಕ್, ಹೆ ಘೆ ತುಜೆ ಸಾಕಾಳಿಂಚ್ಯಾ ಟಿಕೆಟಿಚಿ ಪಯ್ಲೆ”. ರೊಕಿನ್ ಹಾತ್ ಮುಕಾರ್ ಕರುಂಕ್ ನಾ. ತಾಕಾಚ್ ಪಳೆಂವ್ಕ್ ಪಡ್ಲೊ. ಉಪ್ರಾಂತ್ ಹಾಸೊನ್ “ಲವಿನಾ ವ್ಹಡ್ ನಾ ದವರ್ ಆನಿ ಕೆದ್ನಾಂಯ್ ತುಂ ಮ್ಹಜಿ ಟಿಕೆಟ್ ಕಾಡ್.” ಪುಣ್ ಲವಿನಾ ತಯಾರ್ ನಾತ್‌ಲ್ಲೆಂ. ಸವ್ಯಾಸ್ ರೊಕಿಚ್ಯಾ ಹಾತಾಂತ್ ಪಯ್ಲೆ ಲೊಟ್ತಾನಾ. ಮೊಗಾಂಯ್ಲೆ ದೊಳೆ ಎಕಾಮೆಕಾ ಮೆಳ್ಳೆ. ಲವಿನಾಚ್ಯಾ ಆನಿ ರೊಕಿಚ್ಯಾ ಕಾಳ್ಜಾಂತ್ ಎದೊಳ್‌ಚ್ ಮೊಗಾಚ್ಯೊ ಘಾಂಟಿ ವ್ಹಾಜೊಂಕ್ ಸುರು ಜಾಯ್ಲೊ. ತುರಂತ್ ಬಸ್ ಆಯಿಲ್ಲ್ಯಾನ್ ದೊಗಾಂಯ್ ಬಸ್ಸಾರ್ ಚಡೊನ್ ಆಪಾಪ್ಲ್ಯಾ ಸ್ಟೋಪಾರ್ ಧಂವೊನ್ ಘರಾ ಪಾವ್ಲಿಂ. ವೆಚ್ಯಾ ಪಯ್ಲೆಂ ಎಕಾಮೆಕಾ ಪಳೆಂವ್ಕ್ ವಿಸ್ತೊಂಕ್‌ನಾಂತ್.

ದೀಸ್ ಪಾಶಾರ್ ಜಾವ್ನ್ ವೆತಾಲೆ. ರೋಕಿಚಿ ಆನಿ ಲವಿನಾಚಿ ಹ್ಯಾ ದಿಸಾಂನಿ ಥೊಡಿ ಸಳಾವಳ್ ಜಾಲ್ಲಿ ಆನಿ ಸವ್ಯಾಸ್ ಮೊಗಾಂತ್ ಪರೊಂಕ್ ಸುರು ಜಾಲ್ಲಿ. ಖಬಾರ್ ದೊಗಾಂಯ್ಚ್ಯಾ ಫರಾಣ್ಯಾಂಕ್ ಕಳ್ತಾನಾ, ದೊನಿ ಕುಟ್ಮಾಂ ಥಾವ್ನ್ ಒಪ್ಪಿಗಿ ಮೆಳ್ಳಲ್ಲಿ. ರೋಕಿಚೆಂ ಕುಟಾಮ್ ಮದ್ಯಮ್ ವರ್ಗಾಚೆಂ ಜಾವ್ನ್‌ಲ್ಲೆಂ. ರೋಕಿ ತಾಚ್ಯಾ ಆವಯ್ ಬಾಪಾಯ್ಕ್ ಎಕ್ಲೆಚ್ ಪೂತ್. ರೋಕಿಚ್ಯಾ ದೊಗಾಂ ಭಯ್ಣಿಂಕ್ ಆವಯ್ ಬಾಪಾಯ್ಕ್ ಬರ್ಯಾ ಕುಟ್ಮಾಂತ್ ಕಾಜಾರ್ ಕರ್ನ್ ದಿಲ್ಲೆಂ. ಆತಾಂ ಉರ್‌ಲ್ಲಾ ಎಕಾಚ್ ಪುತಾಚೆಂ ಕಾಜಾರ್ ಗಡ್ಡಾಳಾಯೆನ್ ಕರುಂಕ್ ಸಿರಿಲ್ ಆನಿ ಮೇರಿಬಾಯೆನ್ ಚಿಂತ್ಲೆಂ. ತಶೆಂಚ್ ಏಕ್ ಬರೊ ದೀಸ್ ಪಳವ್ನ್ ದೆಸಿಸ್ ಆನಿ ದಾಲಿನಾಸ್ ತಾಂಚ್ಯಾ ಧುವಕ್ ಲವಿನಾಕ್, ಸಿರಿಲ್ ಆನಿ ಮೇರಿಬಾಯೆಚ್ಯಾ ಪುತಾಂಕ್ ಕಾಜಾರ್ ಮೊಗಾಚ್ಯಾ ಧುವಕ್ ಒಪ್ಪನ್ ದಿಲೆಂ. ಲವಿನಾ ಆನಿ ರೋಕಿಚೆಂ ಕಾಜಾರ್ ವ್ಹಡಾ ದವಾಚ್ಯಾನ್ ಜಾಲೆಂ. ರೋಕಿ ಆನಿ ಲವಿನಾ ಕಾಜಾರಾಚ್ಯಾ ಮೊಗಾಚ್ಯಾ ಮುಂಧಾಂತ್ ಎಕ್ವಟೆಂ.



ದೀಸ್ ಪಾಶಾರ್ ಜಾವ್ನ್ ವೆತಾಲೆ. ರೋಕಿ ಆನಿ ಲವಿನಾಚ್ಯಾ ಮನೆಯೇ ಕುಟ್ಮಾಂ ಮಧೆಂ ಮೋಗ್ ಆನಿ ಮಯ್ಜಾಸಾಚೊ ಕಪ್ತ್ ಆಸ್‌ಲ್ಲೆಂ. ರೋಕಿ ಆನಿ ಲವಿನಾಚೊ ಮೋಗ್ ದೀಸ್ ವತಾಂವತಾಂ ಚಡೊನಾಂಕ್ ಮರ್ಣಾಂಕ್ ಆಲೆಂ ವರ್ಸಾಂ ದೋನ್ ಪಾಶಾರ್ ಜಾಲ್ಲಿಂ. ಪುಣ್ ತಾಂಚ್ಯಾ ಮೊಗಾಚೆಂ ಫಳ್ ಎದೊಳ್ ಮ್ಹಣಾಸರ್ ಕಿರ್ಲೊಂಕ್ ನಾತ್ಲೆಂ. ಹಿಂ ಚಿಂತ್ನಾ ದೊಗಾಂಯ್ಚ್ಯಾ ಮತಿಂನಿ ಧೊಸ್ತಾಲಿಂ ಪುಣ್ ದೊಗಾಂಯ್ ಎದೊಳ್ ಪರ್ಯಾಂತ್ ವೊಗಿಂ ಆಸ್‌ಲ್ಲೆಂ. ಪುಣ್ ಲವಿನಾ ಭುರ್ಗ್ಯಾಕ್ ವೆಗಿಂ ಆಶೆತಾಲೆಂ. ಏಕ್ ದೋನ್ ಪಾವ್ತಿಂ ರೋಕಿಕ್ ವಿಚಾರ್‌ಲ್ಲಾ ವೆಳಾರ್ ರೋಕಿನ್ ತಾಕಾ ಸಮ್ಜಯ್ಲೆಂ. “ಲವಿ ಮೊಗಾ, ಆಮಿ ಕಾಜಾರ್ ಜಾವ್ನ್ ಫಕತ್ ವರ್ಸಾಂ ದೋನ್ ಉತರ್ಲ್ಯಾಂತ್, ದರ್ವಡ್ ಕಿತ್ಯಾಕ್, ಭುರ್ಗಿಂ ಸವ್ಯಾಸ್ ಜಾತೆಲಿಂ”. ಲವಿನಾ ತಾಚ್ಯಾ ದೊಳ್ಕಾಂನಿ ಭರ್‌ಲ್ಲೊ, ಮೋಗ್ ಪಳೆವ್ನ್, ತಾಚ್ಯಾ ವೆಗಿಂತ್ ಸಗ್ಳೆಂಚ್ ವಿಸ್ತಾಲ್ಲೆಂ, ಪುಣ್ ತಾಚ್ಯಾ ಮತಿಚ್ಯಾ ಕೊನ್ಯಾಂತ್ ಮಾತ್ರೆಂ ದೂಖ್ ಆಸ್‌ಲ್ಲೆಂ. ಆಮ್ಕಾಂ ವೆಗ್ಗಿಂ ಭುರ್ಗಿಂ ಜಾಂವ್ಕ್ ಜಾಯ್ ಆನಿ ಆಪ್ಣಾಚ್ಯಾ ಮಾಂಯ್ ಮಾಂವಾಕ್, ನಾತ್ರಾಂ ತಾಂಚ್ಯಾ ಉಸ್ಕಾರ್ ಖೆಳೊಂಕ್ ಜಾಯ್ ಮ್ಹಳೆಂ ತಾಂಚೆ ಸ್ವಪಾಣ್ ನೀಜ್ ಕರುಂಕ್ ಆಶೆತಾಲೆಂ.

* * * * *

ಅಶೆಂಚ್ ವರ್ಸಾಂ ಪಾಂಚ್ ಪಾಶಾರ್ ಜಾಲ್ಲಿಂ ತಾಂಚ್ಯಾ ಕಾಜಾರಿ ಜಿವಿತಾಚಿಂ. ಲವಿನಾಕ್ ತಾಚ್ಯಾ ಬ್ಯಾಂಕಾಂತ್ ಅಫಿಸಾರಾಚೊ ಹುದ್ದೊ ಮೆಳ್‌ಲ್ಲೊ ಆನಿ ರೋಕಿ ತಾಣೆಂ ಕಾಮ್ ಕರ್ಚೊ ಖಾಸ್ಗಿ ಕಂಪೆನಿಂತ್ ಆಜೂನೀ ಸೀನಿಯರ್ ಸುಪರ್‌ವೈಸರ್

ಜಾವ್ನ್ ಕಾಮ್ ಕರ್ತಾಯೊ. ದೊಗಾಂಯ್ ಸಾಂಗಾತಾ ಕಾಮಾಕ್ ವಚೊನ್ ಸಾಂಗಾತಾ ಪಾಟಿಂ ಯೆತಾಲಿಂ. ಲವಿನಾಚಿ ಕಾಜಾರಿ ಜಿಣಿ ಸುಖಾನ್ ಪಾಶಾರ್ ಜಾಲ್ಲಿ. ಪುಣ್ ಭುರ್ಗಿಂ ನಾತ್‌ಲ್ಲಿ ಖಿಂತ್ ತಾಕಾ ಧೊಸ್ತಾಲಿ. ತ್ಯಾ ರಾತಿಂ ಲವಿನಾ ಖಿಟ್ಟಾರ್ ನಿರೊನ್ ಆಸ್ತಾನಾ, ರೊಕಿಕ್ ಸಾಂಗಾಲಾಗ್ಲೆಂ, “ವರಾಂ ಪಾಂಚ್ ಘಡ್ಯೆನ್ ಆಮ್ಚ್ಯಾ ಕಾಜಾರಿ ಜಿವಿತಾಂತ್ ಪಾಶಾರ್ ಜಾಲಿಂ, ಪುಣ್ ರೊಕಿ, ಎದೊಳ್ ಮ್ಹಣಾಸರ್ ಆಮ್ಚ್ಯಾ ಮೊಗಾಚೆಂ ಭಿಂ ಕಿರ್ಲೊಂಕ್ ನಾ. ಆಮಿ ಹ್ಯಾ ಹಪ್ತಾಂತ್ ಡೊಕ್ಟರಾ ಸರ್ತಿಂ ತಪಾಸಣೆಕ್ ಯಾ” ರೊಕಿನ್ ಕಾಂಯ್ ಜವಾಬ್ ದೀಂವ್ಕ್ ನಾ. ಲವಿನಾ ಮೊಗಿಂ ರಾವ್ಲೆಂ. ಅಶೆಂಚ್ ತೀನ್ ಚಾರ್ ಪಾವ್ತಿಂ ವಿಚಾರ್‌ಲ್ಯಾ ವೆಳಾರ್ ಕಿತೆಂಚ್ ಸಾಂಗೊಂಕ್ ನಾ. ಭುರ್ಗಿಂ ಸವ್ಯಾಸ್ ಜಾತಲಿಂ, ಹಿ ತಾಚಿ ಜವಾಬ್ ಕೆವ್ಚೊನ್ ಲವಿನಾನ್ ಆತಾಂ ಅಶೆಂ ಚಿಂತ್ಲೆಂ, ಅಪುಣ್ ಪುಣಿ ಏಕ್ ಪಾವ್ತಿಂ ವಚೊನ್ ದಾಕ್ತರಾ ಸರ್ತಿಂ ತಪಾಸಣೆ ಕರ್ನ್ ಯೆತಾಂ. ಉಪ್ರಾಂತ್ ದೊಗಾಂಯ್ ಸಾಂಗಾತಾ ಗೆಲ್ಯಾರ್ ಜಾಲೆಂ, ತಶೆಂ ಚಿಂತುನ್ ತ್ಯಾ ರಾತಿಂ ನಿರೊಂಕ್ ಗೆಲೆಂ.

ಹಪ್ತೊ ಉತರ್ಲೊ ಲವಿನಾನ್ ಚಿಂತ್ಲೆಂ ಕೀ ದುಸ್ರೊ ದೀಸ್ ರಜಾ ಆಸ್‌ಲ್ಲ್ಯಾನ್ ದಾಕ್ತರಾ ಸರ್ತಿಂ Appointment ಆದ್ಲ್ಯಾ ದಿಸಾ ಘೆತ್‌ಲ್ಲೆಂ ಆನಿ ರಾತಿಂ ನಿದ್ರಾನಾ ರೊಕಿಕ್ ತಾಣೆಂ ಕಳಯಿಲ್ಲೆ. ಆನಿ ರೊಕಿಕ್ ಸಾಂಗ್‌ಲ್ಲೆಂ ದೊಗಾಂಯ್ ಸಾಂಗಾತಾ ವಚೊನ್ ಏಕ್ ಪಾವ್ತಿಂ ಚೆಕ್‌ಅಪ್ ಕರವ್ಯಾಂ ಮ್ಹಣೊನ್, ಪುಣ್ ರೊಕಿನ್ ಕಿತೆಂಚ್ ಜವಾಬ್ ದೀನಾಸ್ತಾನಾ ಕೂಸ್ ಪರ್ತುನ್ ನಿರ್ದಲ್ಲ್ಯಾನ್ ತೆಂ ಥಂಡ್ ರಾವ್ಲೆಂ ಆನಿ ಸಕಾಳಿಂ ಉಟೊನ್, ಸರ್ವಾಂಕ್ ನಾಸ್ಚೊ ತಯಾರ್ ಕರ್ನ್ ಸಾಸುಮಾಂಯ್ ಸಾಂಗೊನ್ ತೆಂ ದಾಕ್ತರಾ ಸರ್ತಿಂ ಗೆಲೆಂ. ರೊಕಿಕ್ ಸಾಂಗೊಂಕ್ ತೆಂ ವಿಸ್ತಾಲೆಂ ನಾ. ರಿಕ್ವಾ ಧರ್ನ್ ಕ್ಲಿನಿಕಾಕ್ ಪಾವ್‌ಲ್ಲ್ಯಾ ವೆಳಾರ್ ತಾಕಾ ಚಡ್ ವೇಳ್ ರಾಕೊಂಕ್ ಪಡ್ಲೆಂ ನಾ. ದಾಕ್ತರ್ ಶೀಲಾನ್ ತಾಕಾ ಸರ್ವ್ ತಪಾಸಣೆ ಕರ್ನ್ ಲ್ಯಾಬಾಕ್ ಧಾಡ್ಲೆಂ. ಸರ್ವ್ ಗರ್ಜೆಚ್ಯಾ ಟೆಸ್ಟ್ ಥಂಯ್ ಲ್ಯಾಬಾಂತ್ ಜಾತಾಚ್ ಪರತ್ ದಾಕ್ತರಾಚ್ಯಾ ರೂಮಾಂತ್ ಆಯ್ಲೆಂ. ತಾಕಾ ತಪಾಸಣೆ ಕೆಲ್ಲ್ಯಾ ಪ್ರಕಾರ್ ದಾಕ್ತರ್ ಶೀಲಾ ಸಾಂಗಾಲಾಗ್ಲಿ, “ಕಾಂಯ್ ಭಿಯೆಂವ್ಪಿ ಗರ್ಜೆನಾ, ತುಜೆ ಥಂಯ್ ಕಿತೆಂಚ್ ಉಣ್ ನಾ, ಎಕಾ ಹಪ್ತಾ ಉಪ್ರಾಂತ್ ಯೇವ್ನ್ ತುಜೆ ಉರ್‌ಲ್ಲೆ ರಿಪೋರ್ಟ್ ಘೆವ್ನ್ ಮ್ಹಾಕಾ ಮೇಳ್”. ಲವಿನಾ ಜಾಯ್ತ್ ಮ್ಹಣೊನ್ ಘರಾ ಪರ್ತಾಲೆಂ.

ರೊಕಿ ಹರ್ಶೆಂಚ್ಯಾ ಸವಯೆ ಪರ್ಮಾಣೆಂ ಖಾಟ್ಕಿರ್ ನಿರೊನ್ ಬೂಕ್ ವಾಚ್ತಾಯೊ. ಲವಿನಾನ್ ದಾಕ್ತರಾ ಸರ್ತಿಂ ಗೆಲ್ಲಿ ಖಬಾರ್ ಸವಿಸ್ತಾರ್ ತಾಕಾ ಕಳಯ್ಲಿ ಆನಿ ರೊಕಿನ್ ದೊಳ್ಕಾನಿಂಚ್ ಸರ್ವ್ ಲವಿನಾಕ್ ಜಾಪಿ ದಿಲ್ಯೊ. ತಶೆಂಚ್ ರಿಪೋರ್ಟ್ ಹಾಡುಂಕ್

ಮು ಸಾಂಗಾತಾ ಯಾ ಪುಣ್ಯಾನಾ ರೋಕಿನ್ ತಾಕಾ ಜಾಯ್ತ್ ಮ್ಹಳೆಂ. ಮೊಗಾನ್ ಶಾಚ್ಯಾ ಗಾಲಾರ್ ಉಮೊ ದೀವ್ನ್ ತೆಂ ಕುಚ್ಚಾ ಕುಶಿನ್ ಮೆಟಾಂ ಕಾಡ್ನ್ ಗೆಲೆಂ. ಸಾಸುಮಾಂಯ್ಕ ಸರ್ವ್ ಕಳವ್ನ್ ತಿಕಾ ರಾಂದ್ಚ್ಯಾ ಕುಡಾಂತ್ ಮಜತ್ ಕರುಂಕ್ ಲಾಗ್ಲೆಂ.

ರೋಕಿ ಹ್ಯಾ ದಿಸಾಂನಿ ಚಡ್ ಆನಿ ಚಡ್ ಥಂಡ್ ಆನಿ ಮೌನ್‌ಪಣ್ ಆಧಾರ್ತಾಲೊ. ಇತ್ಲೊ ಹಾಸೊನ್ ಖೆಳೊನ್ ಆಸ್‌ಲ್ಲೊ ಪತಿ ಆಪ್ಲಿತ್ ಅಸೊ ಬದ್ಲಾತಾನಾ, ಲವಿನಾಕ್ ಆಪುಣ್ ಖಿಂಯ್ ಚುಕೊನ್ ಪಡ್ಲಾಂ, ಹೊ ಮಿಸ್ತರ್ ಸಮ್ಜಾನಾತ್‌ಲ್ಲೊ. ಲವಿನಾಚೊ ಚಡ್ ಆನಿ ಚಡ್ ಮೋಗ್ ಕರ್ತಾಲೊ ಪುಣ್ ಎಕೇಕ್ ಪಾವ್ಲಿಂ ಲವಿನಾಕ್ ಅಶೆಂ ಘೊಗ್ತಾಲೆಂ ಕೀ ರೋಕಿ ತಾಚೆ ಧಾವ್ನ್ ಕಿತೆಂಗಿ ಲಿಪವ್ನ್ ಆಸಾ, ಪುಣ್ ತಾಕಾ ತಾಣೆಂ ವಿಚಾರ್ಲೆಂನಾ. ತಾಚೆಂ ಮನ್ ದುಖಿಂವ್ಕ್ ತೆಂ ತಯಾರ್ ನಾತ್‌ಲ್ಲೆಂ. ಆನಿ ತಾಚೆ ಇತ್ಲ್ಯಾಕ್‌ಚ್ ಭಿತರ್ಲ್ಯಾ ಭಿತರ್‌ಚ್ ತೆಂ ಖಿಂತಿನ್ ಕರ್ಗಾತಾಲೆಂ. ಹಫ್ತೊ ಉತರ್‌ಲ್ಲೊ, ಲವಿನಾಕ್ ದಾಕ್ತರ್ನಿ ಸರ್ಪಿಂ ವಚೊನ್ ರಿಪೋರ್ಟ್ ಘೆವ್ನ್ ಆಯಿಲ್ಲೆಂ. ತಶೆಂಚ್ ದಾಕ್ತರ್ನಿನ್ ತಾಕಾ ಸಾಂಗ್ಲೆಂ, ತಾಚೆ ಸಗ್ಳೆ ರಿಪೋರ್ಟ್ ಸಾರ್ಕೆ ಆಸಾತ್ ಆನಿ ಚೆಕ್‌ಅಪ್ ಕರ್ಚಿ ಗರ್ಜ್ ನಾ, ಸಾಧ್ಯ್ ಜಾಲ್ಯಾರ್ ಎಕ್ ಪಾವ್ಲಿಂ ತುಜ್ಯಾ ಘೊವಾಕ್ ಹಾಡ್ನ್ ತಪಾಸಣ್ ಕರ್ ಮ್ಹಣೊನ್. ಲವಿನಾ ದಾಕ್ತರಾನ್ ಸಾಂಗ್‌ಲ್ಲ್ಯಾ ಉತ್ರಾಕ್ ಖಾಲ್ತಿಮಾನ್ ಫಾಲ್ನ್ ಘರಾ ಪಾವ್‌ಲ್ಲೆಂ ಆನಿ ಗಜಾಲ್ ರೋಕಿಕ್ ತಿಳ್ಳಿಲಿ, ಪುಣ್ ಸದಾಂಚೆಪರಿ ರೋಕಿನ್ ಕಿತೆಂಚ್ ಸಾಂಗ್ಲೆಂನಾ. ಲವಿನಾಕ್ ಅಸಮಾಧಾನ್ ಕರುಂಕ್ ನಾಕಾ ಜಾಲ್ಲ್ಯಾನ್ ಆಪುಣ್ ವ್ಹಚೊನ್ ದಾಕ್ತರಾಕ್ ಮೆಳೊನ್ ಚೆಕ್‌ಅಪ್ ಕರ್ತಾಂ ಮ್ಹಣೊಂಕ್ ಲಾಗ್ಲೊ. ಆಯ್ಕೊನ್ ಲವಿನಾಚ್ಯಾ ಮತಿಕ್ ಸಮಾಧಾನ್ ಜಾಲ್ಲೆಂ.

* * * * *

ಹಾಸೊನ್ ಖೆಳೊನ್ ಉಡ್ಚೆ ರಂಗಾಳ್ ಕೊಲೆಜಿಚೆ ದೀಸ್ ತೆ. ತರ್ನಾಟ್ಟಣಾರ್ ಚಲ್ಯಾಂನಿ ರಸ್ತಾರ್ ಬಾಯ್ಕ್ ಧಾಂವ್ಡಾಯ್ತಾನಾ ತಾಂಕಾಂ ಮುಕ್ಲೊ ರಸ್ತೊ ದಿಸಾನಾತ್‌ಲ್ಲೊ. ಲೆಕ್ಚರಾಕ್ ಚಕ್ರರ್ ಮಾರ್ನ್ ಪಿಕ್ಚರಾಂಕ್ ಧಾಂವ್ಲೆಂ, ಐಸ್‌ಕ್ರೀಮ್ ಪಾರ್ಲರಾಂಕ್ ಧಾಂವ್ಲೆಂ ಹೆಂ ತರ್ನಾಟ್ಟ್ಯಾ ಚೆಡೆ ಆನಿ ಚೆಡ್ವಾಂನಿ ಹಫ್ತಾಕ್ ಎಕ್ ದೋನ್ ಪಾವ್ಲಿಂ ಪುಣಿ ಕರ್ಚೆಂ ಕಾಮ್. ಸಂತೊಸಾನ್ ಆನಿ ಮರುನ್ ಕಾಡ್ಚೆ ಕಾಲೆಜಿಚೆ ದೀಸ್ ತೆ. ತಿಂ ತೀನ್ ವರ್ಸಾಂ ರೋಕಿಚ್ಯಾಯೀ ಜಿವನಾಂತ್ ಪಾಶಾರ್ ಜಾವ್ನ್ ಗೆಲ್ಲಿಂ. ಕೊಲೆಜಿಕ್ ಅಕ್ರೇಚೊ ದೀಸ್ ಜಾಲ್ಲ್ಯಾನ್, ಕೊಲೆಜಿಚಿ ಗುಡ್ ಬಾಯ್ ಪಾರ್ಟಿ ಮುಗ್ಗೊನ್ ಸರ್ವ್ ವಿದ್ಯಾರ್ಥಿ ಎಕಾಮೆಕಾಕ್ ಪೊಟ್ಲುನ್ ಧರುನ್ ಕಿಸ್ ಕರ್ನ್ ವಿಶ್ ಕರ್ತಾಲೆ. ಫಾಲ್ಗಾಂಚೊ ದೀಸ್ ಸರ್ವಾಂಕೀ ವೆಗ್ಯಾಚಾರಾಚೊ ಜಾವ್ನಾಸ್‌ಲ್ಲೊ. ಸರ್ವ್ ಸಂತೊಸಾನ್ ತಶೆಂಚ್ ದುಖಾಂನಿ

ಭರಲ್ಲಿಂ. ರೊಕಿ ಸರ್ವ್ ತಾಚ್ಯಾ ಫುಂಡಾಂಕ್ ಬರೆಂ ಮಾಗೊನ್ ಘರಾ ವಚೊಂಕ್
 ಬಾಯ್ಕಾರ್ ಚಡ್ಲೊ ಆನಿ ಮುಕ್ಲೊ ಪುಡಾರಾ ವಿಶ್ಯಾಂತ್ ಚಿಂತುನ್ ಬಾಯ್ಕ ವೆಗಾನ್
 “ಹೈವೆ”ಚೆರ್ ಧಾಂವ್ಡಾಯ್ತಾಲೊ. ಸಾಂಜೆಚಿಂ ವೊರಾಂ ಸ ಉತರ್ಲ್ಲಿಂ. ಚಿಂತ್ಯಾಂನಿ
 ಭರೊನ್ ಆಸ್ಲಲ್ಯಾ ತಾಕಾ ಮುಕಾರ್ ಗುಂವ್ಡೆರ್ ಹೆಡ್‌ಲಾಯ್ತ್ ಘಾಲ್ನ್ ವೆಗಾನ್
 ಯೆಂವ್ಚೆಂ ಟ್ರಕ್ ದಿಸ್ಲೆಂ ನಾ. ಟ್ರಕ್ ಡ್ರಾಯ್ವರ್ ಭಾರಿಚ್ ವೆಗಾನ್ ಗಾಡಿ ಚಲಯ್ತಾಲೊ.
 ರೊಕಿನ್ ಬಾಯ್ಕ ಕುಶಿನ್ ವರೊಂಕ್ ಪ್ರಯತ್ನ್ ಕರ್ತಾನಾಂಚ್ ವೆಗಾನ್ ಯೆಂವ್ಚ್ಯಾ ತ್ಯಾ
 ಟ್ರಕ್ಚಾನ್ ಖಿಣಾ ಭಿತರ್ ತಾಕಾ ಬಾಯ್ಕ ಸಮೇತ್ ಖಣ್ಯೆಂತ್ ಲೊಟುನ್ ಘಾಲ್ತ್,
 ವಾರ್ಯಾ ವೆಗಾನ್ ಮಾಯಾಗ್ ಜಾಲ್ಲೊ. ಖಿಂದ್ಯಾಂತ್ ಪಡ್‌ಲ್ಲಾ ರೊಕಿಚಿ ಮತ್
 ಚುಕ್‌ಲ್ಲಿ. ಬಾಯ್ಕ ಮಧೆಂ ತೊ ಶಿರ್ಕಾಲ್ಲೊ ತಶೆಂಚ್ ತಕ್ಲೆಕ್ ಮಾರ್ ಜಾಲ್ಲೊ. ಮತ್
 ಚುಕೊನ್ ಪಡ್‌ಲ್ಲಾ ತಾಕಾ ಥೊಡೊ ವೇಳ್ ಮ್ಹಣಾಸರ್ ಉಕ್ಲುಂಕ್ ಥಂಯ್ ತ್ಯಾ
 ವಿಕಾಳ್ ಘಡಿಯೆರ್ ಕೊಣ್‌ಯೀ ಮನಿಸ್ ನಾತ್‌ಲ್ಲೊ. ಥೊಡ್ಯಾ ವೆಳಾನ್ ತ್ಯಾಚ್
 ವಾಟೆನ್ ಬಾಯ್ಕಾರ್ ಯೆಂವ್ಚ್ಯಾ ತಾಚ್ಯಾ ಕೊಲೆಜಿಚ್ಯಾ ಫುಂಡಾಂನಿ ಖಣ್ಯೆಂತ್ಲೊ ಜಳ್ಚೊ
 ಲಾಯ್ತ್ ಪಳೆವ್ನ್ ಬಾಯ್ಕ ರಾವಯ್ತಾನಾ, ತಾಂಕಾಂ ಬಾಯ್ಕ ಮಧೆಂ ಶಿರ್ಕಾಲ್ಲಾ
 ರೊಕಿಕ್ ಪಳೆವ್ನ್ ಸರ್ವ್ ಶಿರಿಂ ಚುಕ್ಲೆ. ತಕ್ಲೆಣ್ ತಾಕಾ ಉಕಲ್ನ್ ಕುಶಿನ್‌ಂಚ್ ಆಸ್ಲಲ್ಯಾ
 “ಮೊಲಿ ಕ್ರೋಸ್” ಆಸ್ಪತ್ರೆಕ್ ವರ್ನ್ ಭರ್ತಿ ಕರ್ನ್ ತಾಣಿಂ ರೊಕಿಚ್ಯಾ ಆವಯ್ ಬಾಪಯ್ಕ್
 ಖಬಾರ್ ಕಳಿತ್ ಕೆಲಿ. ಮೇರಿಬಾಯ್ ಆನಿ ಸಿರಿಲಾಬಾಕ್ ಖಬಾರ್ ಆಯ್ಕೊನ್
 ಮೊಳಾಬಾಚ್ ಕೊಸಾಳ್ಚ್ಯಾ ಬರಿ ಜಾಲ್ಲೆಂ. ನ್ಹೆಸ್‌ಲ್ಲಾ ವಸ್ತುರಾರ್‌ಚ್ ತಿಂ ದೊಗಾಂಯ್
 ಆಸ್ಪತ್ರೆಕ್ ಪಾವ್‌ಲ್ಲಿಂ ಆನಿ ಪುತಾಕ್ ಪಳೆವ್ನ್ ತಾಂಚ್ಯಾ ದುಖಾಂಚಿ ಮೀತ್ ಚುಕ್‌ಲ್ಲಿ.
 ದಾಕ್ತೆರಾನ್ ಭರ್ವಸೊ ದಿಲ್ಲೊ ಕೀ ದೋನ್ ತೀನ್ ಘಂಟ್ಯಾಂನಿ ರೊಕಿ ಮತಿರ್
 ಯೆತಲೊ ಕಾಂಯ್ಚ್ ಖಿಂತ್ ಕರ್ಚಿ ನಾಕಾ ಮ್ಹಣೊನ್ ಆನಿ ರೊಕಿ ಸರ್ವಿಂ ವಚೊಂಕ್
 ಕೊಣಾಕ್‌ಚ್ ಪರ್ವಣ್ಣಿ ನಾತ್‌ಲ್ಲಿ ತೊ ಮತಿರ್ ಯೆತಾ ಪರ್ಯಾಂತ್. ಸಿರಿಲಾಬ್ ಆನಿ
 ಮೇರಿಬಾಯ್ ಅಸಹಾಯಕ್ ಜಾವ್ನ್ ದೆವಾಕ್ ಹಾಕ್ ಮಾರ್ನ್ ಆಸ್‌ಲ್ಲಿಂ. ರೊಕಿಚಿ
 ಈಷ್ಟಯೀ ರಾಕೊನ್ ಸ್ಲೆ. ದಾಕ್ತೆರಾನ್ ತಾಂಕಾಂ ಸರ್ವಾಂಕೀ ಘರಾ ವಚೊಂಕ್
 ಸಾಂಗ್‌ಲ್ಲಾನ್ ಸರ್ವ್ ನಾ ಖುಶೆನ್ ಘರಾ ಪರ್ತಾಲೆ. ಚಾರ್ ಪಾಂಚ್ ವೊರಾಂ
 ಉತರ್‌ಲ್ಲಿಂ, ರೊಕಿ ಸವ್ಯಾಸ್ ಮತಿರ್ ಆಯಿಲ್ಲೊ. ಇಂಜೆಕ್ಷನಾಚ್ಯಾ ಅಮಲಾಚೆರ್
 ಆಸ್‌ಲ್ಲಾನ್ ಫಕತ್ ದೊಳೆ ಉಗ್ತೆ ಕರ್ನ್ ಆವಯ್ ಬಾಪಯ್ಕ್ ಪಳೆವ್ನ್ ಪರ್ತ್ಯಾನ್
 ದುಖಿನ್ ತಾಣೆಂ ದೊಳೆ ಧಾಂಪ್‌ಲ್ಲಿ. ತಶೆಂಚ್ ದಾಕ್ತೆರಾಚ್ಯಾ ಹಿಶಾರ್ಯಾಖಾಲ್ ಸಿರಿಲಾಬಾಕ್
 ಆನಿ ಮೇರಿಬಾಯ್ ಭಾಯ್ ರಾಕಾಜಾಯ್ ಪಡ್ಲೆಂ. ದಾಕ್ತೆರಾನ್ ರೊಕಿಚಿ ಸರ್ವ್
 ಥರಾಚಿ ತಪಾಸಣ್ ಕೆಲ್ಲಿ. ತಶೆಂಚ್ ಎಕ್ಸ್-ರೇ ಕಾಡ್‌ಲ್ಲಿ. ಪಾಂಯಾಂಕ್ ಆನಿ ಧೊಂಪ್ತಾಕ್

ಜಾಲ್ಮಾನ್ ತಾಕಾ ಬರೊ ಸುಶೆಗ್ ಜಾಯ್ ಆಸ್‌ಲ್ಲೊ. ಬಾಯ್ಕಾ ಥಾವ್ನ್
ಖಣ್ಣೆಂತ್ ಪಡ್ತಾನಾ ಜಾಲ್ಮಾ ಮಾರಾಕ್ ತಶೆಂಚ್ ತಾಚ್ಯಾ ದೊನ್ಯಿ ಪಾಂಯಾಂ
ಬಳಾಧಿಕ್ ಮಾರ್ ಬಸ್‌ಲ್ಲೊ. ದಾಕ್ತೆರಾಚ್ಯಾ ಸರ್ವ್ ತಪಾಸಣೆ ಪ್ರಕಾರ್
ಬಾಪಯ್ ಜಾಂವ್ಚೆಂ ನಶಿಬ್ ಹೊಗ್ಡಾಂವ್ಕ್ ಪಾವ್‌ಲ್ಲೊ. ಹೆಂ ಆಯ್ಕೊನ್ ಆವಯ್
ದೊಗಾಂಯ್ ಶಿರಿಂ ಚುಕ್‌ಲ್ಲಿಂ. ಜಾಲ್ಯಾರೀ ತಾಂಕಾಂ ತಾಂಚ್ಯಾ ಪುತಾಚೆಂ
ವಿತ್ ಗರ್ಜ್ ಆಸ್‌ಲ್ಲೆಂ. ಆಸ್ತೆಂತ್ ಚಾರ್ ದೀಸ್ ರಾವ್ಲ್ಯಾ ಉಪ್ರಾಂತ್ ರೊಕಿಕ್ ಘರಾ
ಬುಡ್‌ಲ್ಲೆಂ ಆನಿ ರೊಕಿ ಸವ್ಯಾಸ್ ಗೂಣ್ ಜಾಂವ್ಕ್ ಪಾವ್‌ಲ್ಲೊ. ಸರಾಗ್ ತಾಚೆ ಈಷ್ಟ್
ತಾಕಾ ಯೇವ್ನ್ ಪಳೆವ್ನ್ ವೆತಾಲೆ. ತಾಚೊ ಸಗ್ಳೊ ಮೆಡಿಕಲ್ ರಿಪೋರ್ಟ್ ವಾಚ್‌ಲ್ಲೊ
ರೊಕಿಯೀ ಆಪ್ಲಿ ಅವಸ್ಥಾ ಚಿಂತುನ್ ಮೊಸ್ತು ದೂಖ್ ಪಾವ್‌ಲ್ಲೊ. ತಶೆಂಚ್ ಆವಯ್
ಬಾಪಯ್ನ್ ತಾಕಾ ಸಮ್ಜೆವ್ನ್ ಭುಜಯಿಲ್ಲೆಂ. ದೀಸ್ ಪಾಶಾರ್ ಜಾವ್ನ್ ಗೆಲ್ಲ್ಯಾಬರಿ
ರೊಕಿ ಬರೊ ಜಾವ್ನ್ ಆಯಿಲ್ಲೊ ಆನಿ ಗಜಾಲ್ ಸವ್ಯಾಸ್ ವಿಸ್ತೊಂಕ್ ಪಾವ್‌ಲ್ಲೊ.

* * * * *

ಖಿಲ್ಲ್ಯಾರ್ ಆಡ್ ಪಡ್‌ಲ್ಲೊ ರೊಕಿ ಚಿಂತಾಂಚ್ಯಾ ಸಾಗೊರಾಂತ್ ಬುಡ್‌ಲ್ಲೊ. ಪಾಟ್ಲೊ
ಕಡ್ಲೊ ತಾಚ್ಯಾ ಮತಿಚ್ಯಾ ಪಡ್ಲ್ಯಾರ್ ಯೆತಾನಾ ರೊಕಿ ಹೆಂ ಚಿಂತುನ್ ದೆದೆಸ್ಪೊರ್
ತಾತಾಲೊ. ಲವಿನಾಕ್ ತೊ ಖಂಚ್ಯಾಯ್ ಥರಾನ್ ದುಖಂವ್ಕ್ ತಯಾರ್ ನಾತ್‌ಲ್ಲೊ.
ಪುಣ್ ತಾಚಿ ಹ್ಯಾ ದಿಸಾಂನಿ ವಿಚಿತ್ರ್ ಬದಲಾವಣ್ ಪಳೆವ್ನ್ ಲವಿನಾಚ್ಯಾ ಮತಿಂತ್
ದೂಖ್ ಭೊಗ್ತಾಲೆಂ. ಭಿತರ್ಲ್ಯಾ ಭಿತರ್‌ಚ್ ಖರ್ಗೊನ್ ವೆತಾಲೆಂ. ಬೆಂಕಾಂತ್ ಕಾಮ್
ಕರ್ನ್ ಯೆಂವ್ಚ್ಯಾ ತಾಕಾ ಘರಾ ಪಾಟಿಂ ಯೆತಾನಾ ಮೊಸ್ತು ಪುರಾಸಣ್ ಭೊಗ್ತಾಲಿ.
ಮಾಂಯ್ ಮಾಂವಾಚ್ಯಾ ಮೊಗಾಂತ್ ಕಿತೆಂಚ್ ಉಣೆಂ ನಾತ್‌ಲ್ಲೆಂ. ಪುಣ್ ರೊಕಿಚ್ಯಾ
ಜಿವಿತಾಂತ್ಲೆಂ ಕೊಡು ಸತ್ ತಾಕಾ ಎದೊಳ್ ಮ್ಹಣಾಸರ್ ಕಳೊಂಕ್ ನಾತ್‌ಲ್ಲೆಂ. ಲವಿನಾಕ್
ವಿಕೇಕ್ ಪಾವ್ಪಿಂ ಕಾಮ್ ಸೊಡ್ನ್ ಘರಾ ಬಸ್ಕಾಂ ಮ್ಹಣ್ ಭೊಗ್ತಾಲೆಂ ಪುಣ್ ಇತ್ಲೆಂ
ಬರೆಂ ಕಾಮ್ ಸೊಡುಂಕ್ ತೆಂ ತಯಾರ್ ನಾತ್‌ಲ್ಲೆಂ. ರೊಕಿ ಆನಿ ಲವಿನಾಚ್ಯಾ ಕಾಜಾರಿ
ಜಿವಿತಾಚಿಂ ವರಾಂ ಬಾರಾ ಉತ್ರಾಲ್ಲಿಂ. ತ್ಯಾ ದೀಸ್ ಕಾಮಾಕ್ ರಜಾ ಘಾಲ್ನ್ ಲವಿನಾ
ಘರಾ ಆಸ್‌ಲ್ಲೆಂ. ಜಿವಾಂತ್ ತಾಕಾ ಪುರಾಸಣ್ ಭೊಗ್ತಾ ಜಾಲ್ಮಾನ್ ತಾಣೆಂ ಘರಾ
ಬಸೊನ್ ವಿಶೆವ್ ಘೆಂವ್ಕ್ ಚಿಂತ್‌ಲ್ಲೆಂ. ರೊಕಿ ಕಾಮಾಕ್ ಭಾಯ್ರ್ ಚರ್ನ್ ಗೆಲ್ಲೊ.
ಹರ್ಶೆಂಚ್ಯಾ ಬರಿ ಲವಿನಾ ಉಟೊನ್, ಚ್ಹಾ ನಾಸ್ಲೊ ಕರ್ನ್ ಆಪ್ಲ್ಯಾ ಕುಡಾಕ್ ವಿಶೆವ್
ಘೆಂವ್ಕ್ ಗೆಲೆಂ. ಪುಣ್ ಆಲ್ಮಾರಿಂತ್ ತಾಚ್ಯೊ ದವರ್‌ಲ್ಲೊ ವಸ್ತು ಸರ್ವ್ ವಯ್ರ್
ಪಂದಾ ಆಸ್‌ಲ್ಲಾನ್, ನಿತಳ್ ಕರ್ನ್ ದವರ್ಯಾಂ ಮ್ಹಣ್ ಭೊಗ್ಲೆಂ ಆನಿ ಸರ್ವ್ ಕಾಗ್ಡಾಂ
ಕಬಾಟಾಂತ್ಲಿಂ ಕಾಡ್ನ್ ನಿತಳ್ ಕರ್ಚಾರ್ ಪಡ್ಲೆಂ. ತಶೆಂಚ್ ಕಾಗ್ಡಾಂ ಪಾಟಿಂ ದವ್ರುಂಕ್

ವೆತಾನಾ ಕಬಾಟಾಚ್ಯಾ ಎಕಾ ಕೊನ್ವಾಂತ್ ಆಸ್‌ಲ್ಲೊ ಪರ್ನೊ ಕಾಗ್ದಾಚೊ ಲೊಕಾಚೊ ಪಳೆವ್ನ್ ಕಿತೆಂ ಹಿಂ ಕಾಗ್ದಾಂ ಚಿಂತುನ್ ತಾಣೆಂ ಉಗ್ತೆಂ ಕರ್ನ್ ಪಳೆಲೊ. ತೊ ರೊಕಿಚೊ ವರಾಂ ಆದ್ಲೊ ಆಕ್ಸಿಡೆಂಟ್ ಜಾಲ್ಲ್ಯಾ ತವಳ್ಚೊ ರಿಪೋರ್ಟ್. ಲವಿನಾಕ್ ವಾಚ್‌ಲ್ಲೆಂಚ್ ತಕ್ಲೆ ಗುಂವೊಳ್ ಆಯ್ಲಿ. ತೆಂ ಥಂಯ್ಚ್ ದರ್ಜೆರ್ ಕುಸ್ಕಾಲೆಂ. ಆವಾಚ್ ಆಯ್ಕಾ ಮೇರಿಬಾಯ್ ಕುಜ್ವಾಂತ್ ಥಾವ್ನ್ ಧಾಂವೊನ್ ಆಯ್ಲಿ, ಲವಿನಾಚಿ ಅವಸ್ಥಾ ಪಳೆವ್ನ್ ತಕ್ಷಣ್ ತಿಣೆಂ ಆಸ್ಪತ್ರೆಕ್ ಫೊನ್ ಕೆಲೆಂ. ಭಾಯ್ರ್ ಆಂಗ್ಲಾಂತ್ ಬಸೊನ್ ಪೇಪರ್ ವಾಚುನ್ ಆಸ್ಚೊ ಸಿರಿಲಾಬ್ ಧಾಂವೊನ್ ಆಯ್ಲೊ. ಲವಿನಾಚಿ ಹಿ ಗತ್ ಪಳೆಂವ್ಚಿ ಜಾಂವ್ಕ್ ನಾ. ದೊಗಾಂಯ್ಚಿ ಕಳ್‌ಲ್ಲೆಂ ಕೀ ಲವಿನಾನ್ ರಿಪೋರ್ಟ್ ಪಳೆವ್ನ್ ತಾಕಾ ಅಶೆಂ ಘಡ್ಲಾಂ ಮ್ಹಣೊನ್. ದಾಕ್ತೆರಾನ್ ಯೇವ್ನ್ ತಪಾಸಣ್ ಕರ್ತಾನಾ, ಲವಿನಾ ಸವ್ಯಾಸ್ ಮತಿರ್ ಆಯ್ಲೆಂ. ಪುಣ್ ತೆಂ ಕಿತೆಂಚ್ ಉಲಂವ್ಚ್ಯಾ ಗತರ್ ನಾತ್‌ಲ್ಲೆಂ. ಪಯ್ಲೆಂ ಥಾವ್ನ್ಯೀ ತೆಂ ನಾಜೂಕ್ ಆನಿ ಮೊಗಾಳ್ ಸ್ವಭಾವಾಚೆಂ. ತಶೆಂ ಹೊ shock ಘೆಂವ್ಚ್ಯಾ ತಿತ್ಲೆಂ ಬಳ್ ನಾತ್‌ಲ್ಲೆಂ.

* * * * *

ದಾಕ್ತೆರಾನ್ ತಾಕಾ ಘೊಡಿಂ ಒಕ್ತಾಂ ಬರವ್ನ್ ದಿಲಿಂ. ಆನಿ ತ್ಯಾಚ್ ಘಡ್ಕೆ ರೊಕಿಕ್ ಆವಯ್ನ್ ಫೊನ್ ಕೆಲ್ಲ್ಯಾನ್ ಥಂಯ್ ಯೇವ್ನ್ ಪಾವ್ಲೊ. ಲವಿನಾಕ್ ಪಳೆವ್ನ್ ತಾಣೆಂ ತಕ್ಲೆ ಬಾಗಾಯ್ಲಿ. ಲವಿನಾ ಕಿತೆಂಚ್ ಉಲಂವ್ಚ್ಯಾ ಗತರ್ ನಾತ್‌ಲ್ಲೆಂ ಆನಿ ತಾಣೆಂ ಏಕ್ ದೀಷ್ಟ್ ಘೊವಾಕ್ ದೀವ್ನ್ ದೊಳೆ ಪರ್ತಿಲ್ಲೆ. ದಾಕ್ತೆರಾನ್ ಸಾಂಗ್ಲೆಂ ಕೀ ಒಕ್ತಾಂ ಘೆವ್ನ್ ಲವಿನಾಕ್ ಹಪ್ತೊ ಪುಣಿ ಬೆಡ್‌ರೆಸ್ತ್ ಘೆಂವ್ಕ್. ರೊಕಿ ದಾಕ್ತೆರಾ ಸಾಂಗಾತಾ ಒಕ್ತಾಂ ಹಾಡುಂಕ್ ಭಾಯ್ರ್ ಚರ್ನ್ ಗೆಲೊ. ಲವಿನಾಕ್ ದಾಕ್ತೆರಾನ್ ಏಕ್ ಇಂಜೆಕ್ಷನ್ ದಿಲ್ಲ್ಯಾನ್, ತ್ಯಾ ಬಳಾರ್ ತಾಕಾ ನೀಡ್ ಆಯ್ಲಿ. ರೊಕಿ ಪಾಟಿಂ ಯೆತಾನಾ ಲವಿನಾ ಆನಿಕೀ ನಿದೆಂತ್ ಆಸ್‌ಲ್ಲೆಂ. ರೊಕಿನ್ ತಾಚೆ ಸರ್ತಿಂ ಬಸೊನ್ ತಾಚ್ಯಾ ಕಪಾಲಾ ವಯ್ರ್ ಸವ್ಯಾಸ್ ಉಮೊ ದೀವ್ನ್ ತಾಕಾ ಇಲ್ಲೊ ವೇಳ್ ಪೊಶೆವ್ನ್ ಭಾಯ್ರ್ ಗೆಲೊ. ಲವಿನಾಕ್ ರೊಕಿಚೊ ಹಾತ್ ಕಪಾಲಾಕ್ ಲಾಗ್‌ಲ್ಲೊಚ್ ಜಾಗ್ ಜಾಲಿ. ಪುಣ್ ತೆಂ ಥಂಡ್ ಆಸ್‌ಲ್ಲೆಂ. ರೊಕಿ ಬಾಯ್ರ್ ಗೆಲ್ಲೊಚ್ ತಾಣೆಂ ಸವ್ಯಾಸ್ ದೊಳೆ ಉಗ್ತೆ ಕೆಲೆ. ತಾಚೊ ಸಂಸಾರ್‌ಚ್ ರಿತೊ ಜಾಲ್ಲೊ. ಮುಕಾರ್ ವೊಣ್ಣಿರ್ ಆಸ್‌ಲ್ಲ್ಯಾ ಚೆಜುಚ್ಯಾ ಪವಿತ್ರ ಕಾಳ್ಜಾಕ್ ಪಳೆವ್ನ್ ತೆಂ ಸುಸ್ಕಾರ್ಲೆಂ. “ದೆವಾ ಮ್ಹಾಕಾ ಕಿತ್ಯಾ ಹಿ ಶಿಕ್ಷಾ? ಹಾಂವೆಂ ಮ್ಹಜ್ಯಾ ಜಿಣ್ಯೆಂತ್ ಕಿತೆಂ ಚೂಕ್ ಕೆಲ್ಯಾ?... ಕಿತ್ಯಾಕ್ ಮ್ಹಾಕಾ ದಣ್ಣಿತಾಯ್?” ಮ್ಹಣೊನ್ ಹುಸ್ಕಾರೊನ್ ರಡ್ಲೆಂ. ತಾಚ್ಯಾ ಮತಿಚೆಂ ಸಮಾಧಾನ್ ಆತಾಂ ನ ಜಾಲ್ಲೆಂ. ಲವಿನಾನ್ ಸುಸ್ಕಾರ್ಲೆಂ ಆಯ್ಲೊನ್ ರೊಕಿ ಭಿತರ್ ಆಯ್ಲೊ. ಪುಣ್ ತಾಕಾ ಆಪ್ಲ್ಯಾಚ್ ಮೊಗಾಚ್ಯಾ ಪರ್ತಿಣೆಕ್

ಶಂ ಸಮಾಧಾನ್ ಕರ್ದೆಂ ಸಮ್ಜಾನಾ ಜಾಲೆಂ. “ಲವಿ ಮ್ಹಾಕಾ ಬೊಗ್ಗಿ ಮಾಂ... ಹಾಂವ್ ಏಕಿದಾರ್....” ಪುಣ್ ಲವಿನಾನ್ ಜಾಪ್ ದಿಲಿ ನಾ. ತಾಣೆಂ ಪರ್ತಾನ್ ದೊಳೆ ಧಾಂಪ್ಲೆ. ರೊಕಿ ಥೊಡೊ ವೇಳ್ ರಾಕೊನ್ ಭಾಯ್ರ್ ಗೆಲೊ. ಧನ್ವಾರಾಂ ಸರ್ವಾಂಚೆಂ ಜೆವಾಣ್ ಶತಚ್, ಲವಿನಾ ಪರ್ತಾನ್ ನಿರೊಂಕ್ ಗೆಲೆಂ. ತಾಚೊ ಚಿಂತ್ನಾಂಚೊ ವ್ಹಾಳೊ ಧರಾನ್ ಚಲೊನ್ ಆಸ್ಲೊ, ರೊಕಿ ಕುಶಿನ್ ಯೇವ್ನ್ ಬಸ್ಲೊ. ತಾಣೆಂ ಸವ್ಯಾಸ್ ಲವಿನಾಚೊ ಹಾತ್ ಧರ್ನ್ ಮೊಗಾನ್ ಪೊಶೆವ್ನ್ ಕೀಸ್ ದಿಲೊ. “ಲವಿ ಹಾಂವ್ ತುಜೊ ಏಕಿದಾರ್, ಮ್ಹಾಕಾ ಬೊಗ್ಗಿ, ತುಜ್ಯಾ ಮೊಗಾಂತ್ ಹಾಂವ್ ಇತ್ಲೊಂ ಪಿಸೊ ಜಾಲ್ಲೊಂ ಮ್ಹಾಕಾ, ತುಕಾ ಖಿಂಚ್ಯಾಯ್ ಧರಾನ್ ದುಖಿಂವ್ಕ್ ನಾಕಾ, ಹಿ ಮ್ಹಜಿ ಚೂಕ್ ಮ್ಹಾಕಾ ಬೊಗ್ಗಿ ಮೊಗಾ ಆಮಿ ಆಶ್ರಮಾ ಧಾವ್ನ್ ಭುರ್ಗೊಂ ಹಾಡ್ನ್ ತಾಕಾ ಏಕ್ ನವೆಂ ಜೀವನ್ ಲವ್ಯಾಂ. ಜಾಪ್ ದೀ ಮಾಂ ಲವಿ ಮ್ಹಾಕಾ.....” ಪುಣ್ ಲವಿಚಿ ಜಾಪ್ ನಾತ್ಲಿ. ತೆಂ ರೊಕ್ ಪರ್ತುನ್ ನಿಲ್ಲೆಂ. ರೊಕಿಕ್ ತಾಕಾ ಚಡ್ ದುಖಿಂವ್ಕ್ ಮನ್ ನಾತ್ಲೆಂ. ತೊ ಸವ್ಯಾಸ್ ತಾಕಾ ಏಕ್ ಪಾವ್ಲಿಂ ಪೊಟ್ಟುನ್ ಧರ್ನ್ ನಿರೊಂಕ್ ಗೆಲೊ.

ಲವಿನಾಚೊ ಚಿಂತ್ನಾಂಚೊ ಭೊರೊ ಜಾಗೊಚ್ ಆಸ್ಲೊ, ರೊಕಿನ್ ಸಾಂಗ್ಲಿಂ ಲಿಂ ಉತ್ರಾಂ ತಾಚ್ಯಾ ಮತಿ ಪಡ್ವಾರ್ ಪಾಂಚ್ ವರ್ಸಾಂ ಆದಿಂ ಧಾವ್ನ್ ಘುಂವೊನ್ ಆಸ್ಲಿಂ. ಪುಣ್ ರೊಕಿಚ್ಯಾ ಭುರ್ಗ್ಯಾಚಿ ಆವಯ್ ಜಾಂವ್ಚ್ಯಾ ಆಶೆನ್ ತೆಂ ಹಿ ಆಶಾ ಸಾಂಬುನ್ ದವರ್ನ್ ಆಸ್ಲೆಂ. ಆನಿ ತಾಣೆ ಎದೊಳ್ ಮ್ಹಣಾಸರ್ ರೊಕಿಕ್ ಸಾಂಗೊಂಕ್ ನಾ.

* * * * *

ಇಗರ್ಜೆಚ್ಯಾ ಕೊನ್ವೆಟಾಂತ್ ಸಭಾರ್ ಭುರ್ಗಿಂ ಆಸ್ಲಿಂ. ಪಾದ್ರ್ಯಾಬ್ ತಶೆಂ ಗಾಂವ್ಚ್ಯಾ ಕೊನಾನ್ ಥಂಯ್ಸರ್ ಏಕ್ ಲಾನ್ಯೆಂ ಆಶ್ರಮ್ ಭಾಂದ್ಲೆಂ. ಹ್ಯಾ ಭುರ್ಗ್ಯಾಂಕ್ ಭರ್ಗಜೆಚ್ಯೊ ಮಾದ್ರಿ ಪಳೆವ್ನ್ ಘೆತಾಲ್ಯೊ. ಲವಿನಾಚೊ ಆತಾಂ ನಿರ್ಧಾರ್ ಘೆಟ್ ಕಾಲ್ಲೊ. ಲ್ಹಾನ್ ಧಾವ್ನ್ಯೀ ತಾಕಾ ಭುರ್ಗಿಂ ಮ್ಹಳ್ಳಾರ್ ವರ್ತೊ ಮೋಗ್ ಆನಿ ಆತಾಂ ತಾಕಾ ಕಶೆಂಯ್ ಭುರ್ಗಿಂ ಜಾಂವ್ಚೆಂ ಭಾಗ್ ನಾ. ಹೆಂ ಅಪುಟ್ ಕೊಡು ಸತ್ ಶಾಣೆ ಸಮ್ಜೊನ್ ಘೆತ್ಲೆಂ. ರೊಕಿಕ್ ತಾಣೆಂ ಬೊಗ್ಗಿಲ್ಲೆಂ. ಕಿತ್ಯಾ ತೊ ತಾಚೊ ಜಿವಾ ವರ್ತೊ ಮೋಗ್ ಕರ್ತಾಲೊ. ಎಕಾ ಬಾಯ್ಲೆಕ್ ಘೊವಾಚ್ಯಾ ಮೊಗಾವಿಣೆಂ ಕಿತೆಂ ಜಾಯ್? ಲವಿನಾನ್ ಹೆರಾಂಚೆಂ ಜೀವನ್ ಪಳಯಿಲ್ಲೆಂ. ಥೊಡ್ಯಾಂಕ್ ಘರಾಂತ್ ಮೋಗ್, ಸಮಾಧಾನ್ ನಾ, ಕಿತ್ತಿಶಿಂ ಕಾಜಾರಿಂ ಜೊಡಿಂ ಮೊಗಾವಿಣೆಂ ಜೀವನ್ ಸಾರ್ತಾತ್? ಕಿತ್ತಿಂ ಜಣಾಂ ಕಾಜಾರಿ ಜಿವಿತ್ ಪಾಡ್ ಕರ್ತಾತ್? ಘೊವಾನ್ ಬಾಯ್ಲೆಚೊ ಮೋಗ್ ಕೆಲ್ಯಾರ್, ಬಾಯ್ಲೆ ಘೊವಾಚೊ ಮೋಗ್ ಕರಿನಾ ಆನಿ ಘರಾಂತ್ ನಾ

ಸಮಾಧಾನ್, ಭುಗ್ಯಾಂಚೆಂ ಜೀವನ್ ಪಿಡ್ವಾರ್. ಕಿತ್ಲ್ಯಾ ಕಾಜಾರಿ ಜೊಡ್ಯಾಂ ಥಂಯ್ ಸಮಾಧಾನ್, ಸೊಸ್ಣಿಕಾಯ್ ಆನಿ ಎಕಾಮೆಕಾ ವಯ್ರ್ ಭರ್ವಸೊ ನಾ. ಸಗ್ಳಿ ಕಾಜಾರಿ ಜಿಣಿ ದೆಸ್ವಾಟ್ ಕರ್ತಾತ್. ಹೆಂ ಸರ್ವ್ ಚಿಂತಾನಾ ಲವಿನಾಕ್ ಆಪ್ಣಾಚೆಂ ಹೆಂ ಭುರ್ಗಿಂ ನಾತ್ಲೆಂ ಕಾರಣ್ ಭೋವ್ ಲ್ಹಾನ್ ದಿಸ್ಲೆಂ.

ಲವಿನಾಕ್ ರೊಕಿಚೆರ್ ವರ್ತೊ ಮೋಗ್ ಆನಿ ಅಭಿಮಾನ್ ಭೊಗ್ಲೊ. ರೊಕಿಚ್ಯಾ ಮೊಗಾ ವರ್ತೆಂ ದೆಣೆಂ ಆನಿ ಆಪ್ಣಾಕ್ ಕಿತೆಂ ಆಸಾ? ಭುರ್ಗ್ಯಾಕ್ ಆಶ್ರಮಾ ಥಾವ್ನ್ ಹಾಡ್ನ್ ಆಪ್ಣಾವ್ನ್, ತಾಕಾ ಧಾರಾಳ್ ಮೋಗ್ ದೀವ್ನ್ ಆನಿ ಏಕ್ ಬರೆಂ ಆದರ್ಶ್ ಆವಯ್ ಬಾಪಯ್ಚೆಂ ಜೀವನ್ ದೀಂವ್ಕ್ ತಾಣೆಂ ನಿಚೆವ್ ಕೆಲೊ. ತಾಚಿ ಮತ್ ಇಲ್ಲಿ ಹಳೊ ಜಾಲಿ ಆನಿ ಘಡ್ಯೆನ್ ತೆಂ ನಿದೆಂತ್ ಬುಡ್ಲೆಂ.

ಸಾಂಜೆಚಿ ಚಾ ಜಾತಚ್, ಸಾಸುಮಾಂಯ್ ಭೊಡಿ ಕುಜ್ವಾಂತ್ ಮಜತ್ ಕರ್ನ್ ತಾಣೆಂ ಸಾಂಜ್ ಪಾಶಾರ್ ಕೆಲಿ. ರಾತಿಂ ಅಮೊರಿ, ಮಾಗ್ಲೆಂ ತೇರ್ಸ್ ಜಾತಚ್, ಜೆವ್ಣಾಚ್ಯಾ ಮೆಜಾರ್ ಸರ್ವ್ ಬಸೊನ್ ಆಸ್ತಾನಾ, ರೊಕಿ ಚಿಂತ್ನಾಂತ್ ಬುಡ್ಲೆಲ್ಲೊ. ಲವಿನಾಚ್ಯಾನ್ ಹೆಂ ಪಳೆಂವ್ಕ್ ಜಾಲೆಂ ನಾ. ಲವಿನಾನ್ ತಾಚೊ ಭುರ್ಗ್ಯಾಕ್ ಹಾಡ್ಚೊ ನಿರ್ಧಾರ್ ಜೆವ್ಣಾಚ್ಯಾ ಮೆಜಾಚೆರ್ ಸರ್ವಾಂಕ್ ಸಾಂಗ್ತಾನಾ, ರೊಕಿ ಸಂತೊಸಾನ್ ಫುಲ್ಲೊ. ದುಸ್ರ್ಯಾ ದಿಸಾಚ್ ತಾಣೆಂ ನಿಚೆವ್ ಕೆಲೊ ಆಶ್ರಮಾ ಥಾವ್ನ್ ಭುರ್ಗಿಂ ಹಾಡ್ನ್ ಆಪ್ಣಾಂವ್ಕ್. ರೊಕಿಚಿಂ ಆವಯ್ ಬಾಪಯ್ ಸಂತೊಸ್ ಪಾವ್ಲಿಂ. ಸುನೆಚೊ ಹೊ ನಿರ್ಧಾರ್ ಆಯ್ಕೊನ್ ದೊಗಾಂಯ್ಚ್ಯಾ ದೊಳ್ಕಾಂನಿ ಖುಶೆಚಿಂ ದುಖಾಂ ಭರ್ಲಿಂ. ತಾಂಕಾಂ ಲವಿನಾಚೆರ್ ವರ್ತೊ ಅಭಿಮಾನ್ ಭರ್ಲೊ. ಲವಿನಾಚ್ಯಾ ವೊಂಟಾಂನಿ ಹಾಸೊ ಉದೆಲ್ಲೊ. ರೊಕಿ ಮೊಗಾನ್ ಆಪ್ಲ್ಯಾ ಬಾಯ್ಲೆಕ್ ಗರ್ವಾನ್ ಪಳೆತ್ ಆಸ್ಲೊ.

ದೆಸ್ಟಾಟ್

■ SPONSORS ■

Ivan Prakash D'Souza, Bantwal, Kuwait
Sunita Juliana Misquith, Bantwal, Kuwait
Arlene Zerna D'Souza, Bantwal, Kuwait
Amuela Zena D'Souza, Bantwal, Kuwait
Ravi Antony D'Souza, Kuloor, Kuwait
Dennis & Mabel D'Souza, Mangalore

ಕೊಂಕ್ಷೆಬೊ ಮೋಗ್ ದವರ್ನ್ ಭೋವ್ ಅಪ್ರಬ್‌ತರ್‌ಯಿ ಬರಂವ್ಚಿ ಹಿ ಲೇಕಿ
 ಕೊಂಕ್ಷಿ ಕಾಮಾಂನಿ ಸದಾಂಚ್ ಮುಕಾರ್. ಆಪ್ಲ್ಯಾ ಪತಿ ಆನಿ ದೊಗಾಂ
 ಭುರ್ಗ್ಯಾಂ ಸಾಂಗಾತಾ ಹಿ ಕುವೆಯ್ಚೆಂತ್ ವಾವ್ರ್ ಆನಿ ವಸ್ತಿ ಕರ್ನ್ ಆಸಾ
 ಕಾಮಾಚ್ಯಾ ಆನಿ ಫರ್ವ್ವಾ ರಾಟಾವಳೆ ಮಧೆಂಯಿ ಹಿಣೆಂ ಅಕ್ಲೆಕ್ ಕಾಮ್ ದಿಲ್ಲೆ
 ಪಳೆತಾನಾ ಆಭಿಮಾನ್ ಭೊಗ್ತಾ.

ಕೊಂಕ್ಷಿ ಬೊ



ರಾ ಭರ್ನಾಂಡಿಸ್



ಟ್ರಿನ್... ಟ್ರಿನ್... ಫೊನ್ ವ್ಹಾಜ್ತಾಲೆಂ. ಮಾರ್ಯೆಟ್ ಏಕಾಚ್‌ಫರಾ ಉಟೊನ್
ಫೊನ್ 'ಟಾಯ್‌ಪೀಸ್' ಪಳೆಂವ್ಕ್ ಲಾಗ್ಲೆಂ. ತಾಂಣೆ ಚಿಂತ್ಲೆಂ ಅಲಾರಾಂ ವಾಜ್ತಾ
ಫೊನ್ ಪೂಣ್ ಅತಾಂ ತಾಕಾ ಕಳಿತ್ ಜಾಲೆಂ ತೆಂ ಅಲಾರಾಂ ನ್ಹಂಯ್ ಸಾಲಾಂತ್ಲೆಂ
ಫೋರ್ಡ್‌ಲೆಸ್ ಫೊನ್.

“ಕೋಣ್ ಉಲಯ್ತಾ”

“ಹಾಂವ್ ಪಾಂಡೇಶ್ವರ್ ಪೊಲಿಸ್ ಸ್ಟೇಶನಾಧಾವ್ನ್ ಇನ್ಸ್‌ಪೆಕ್ಟರ್ ರಾಜೇಶ್ ಪೂಜಾರಿ
ಉಲಯ್ತಾಂ” ದಾದ್ಲ್ಯಾಚೊ ತಾಳೊ.

“ಮಿಸ್ಸೆಸ್ ರೇಗೊ, ಮಾಯ್ಕಲ್ ರೇಗೊಚಿ ಬಾಯ್ಲ ಅಸಾ?”

ವ್ಹಯ್..... ಹಾಂವ್ ಮಿಸ್ಸೆಸ್ ಮಾರ್ಯೆಟ್ ರೇಗೊ ಉಲಯ್ತಾಂ?”

“ಅಮ್ಮಾಂ ರಯ್ಗುಥಳಾರ್ ಏಕ್ ಮೊಡೆಂ ಮೆಳ್ಳಾಂ ಆನಿಂ ತ್ಯಾ ಮೊಡ್ವಾಂ ಕಲ್ಸಾಪಾಂತ್ ಹೆಂ ಪೊನ್ ನಂಬರ್ ಮೆಳ್ಳೆಂ”

“ಮೊಡೆಂ...! ಮಾಯ್ಕಲ್....! ಫೊನ್ ನಂಬರ್...! ಮ್ಹಾಕಾ ಕಾಂಯ್ ಸಮ್ಜನಾ ತಿ ಮಾಯ್ಕಲ್ ಮಂಗ್ಳುರಾಂತ್ ರಾವಾನಾ ತೊ....”

“ಮಿಸ್ಸೆಸ್ ರೇಗೊ, ತುಮ್ಮಾಂ ಕಿತೆಯಿ ಸಾಂಗೊಕ್ ಅಸಾ ತರ್ ದಯಾಕ್ ಪೊಲಿಸ್ ಸ್ಟೇಶನಾಂತ್ ಯೇವ್ನ್ ಉಲಯಾ. ಹಾಂವ್

“ಜಾಯ್ತ್... ಹಾಂವ್ ಸಾಕಾಳಿಂ ಸಾತ್ ವೊರಾರ್ ಯೆತಾಂ” ಮಾರ್ಯೆಟಾ ಪೊನ್ ಸಕಯ್ಲ ದವರ್ಲೆಂ.

ಮಾರ್ಯೆಟ್ ಏಕಾ ಮಾನೆಸ್ತ್ ಕುಟ್ಮಾಂತ್ಲೆಂ. ರೋಜಿ ಆನಿ ಮಾವ್ರಿಸಾಮಾಚಿ ತಿಸೆರ್ತಿ ಭುರ್ಗೊ. ಮಾರ್ಯೆಟ್ ಕುವೆಯ್ಪಾಂತ್ ಜಲ್ಮಾಲ್ಲೆಂ. ಇರಾಕ್ ಆನಿ ಕುವೆಯ್ಪಾಚಿ ಝಗ್ಡ್ಯಾವೆಳಾರ್ ತಿಂ ಸಗ್ಳಿಂ ಕುವೆಯ್ಪ್ ಸೊಡ್ನ್ ಬೊಂಬಯ್ ವಸ್ತಿ ಕರುಂಕ್ ಲಾಗ್ಲಿಂ. ಮಾರ್ಯೆಟ್ ನಿಮಾಣೆಂ ಜಾಲ್ಲ್ಯಾನ್ ತೆಂ ಕೊಲೆಜಿಂತ್ ಶಿಕ್ತಾಲೆಂ.

ಮಾರ್ಯೆಟ್ ಫಾಯ್ಲ್ ಇಯರ್ ಬಿ.ಕೊಮ್ ಕರ್ತಾಸ್ತಾನಾ ಮಾವ್ರಿಸಾಮ್ ದೆವಾದೀನ್ ಜಾಲೊ. ಹ್ಯಾಚೆವೆಳಾರ್ ಮಾರ್ಯೆಟಾಕ್ ಏಕ್ ಬರಿ ಸಯ್ರಿಕ್ಯಾಯಿ ಆಯ್ಲಿ. ರೋಜಿಬಾಯೆನ್ ಅಪ್ಲ್ಯಾ ಫೊವಾಚೆಂ ವರ್ಸಾಚೆಂ ಮೀಸ್ ಜಾತಚ್ ಮಾರ್ಯೆಟಾಚೆಂ ಕಾಜಾರ್ ಮಾಯ್ಕಲಾಕಡೆನ್ ಕರ್ನ್ ದಿಲೆಂ.

ಮಾಯ್ಕಲ್ ಗುಣಾಂನಿ ಬೊಳೊ, ಖಾಲ್ತೊ ಆನಿ ವಿಶೇಶ್ ಸಮ್ಜಣ್ಣಾಯಿಚೊ ಚೆಡೊ. ತಿತ್ಲೆಂಚ್ ನ್ಹಂಯ್ ಏಕ್ ದೆವಾಸ್ಪಣಿ ಆನಿ ಕಸಲ್ಮೊಯ್ ವಾಯ್ಪ್ ಸವಯ್ ತಾಕಾನಾತ್ ಲ್ಲೊ. ಮಾರ್ಯೆಟ್ ನಿಜಾಯ್ಕಿ ಭಾರಿಚ್ ನಶಿಬ್‌ವಂತ್ ಚೆಡುಂ, ಅಸಲ್ಮೊ ಜಿಣ್‌ಯೆ ಸಾಂಗಾತಿ ಫಾವೊ ಜಾಂವ್ಕ್.

ಮಾಯ್ಕಲ್ ದುಬಾಯಿ ಇಲೆಕ್ಟ್ರಿಶಿಯನ್ ಜಾವ್ನ್ ಕಾಮ್ ಕರ್ತಾಲೊ ಜಾಲ್ಲ್ಯಾ ಆದಿಂಚ್ ಮಲಾಡ್ ಫರ್ ಕೆಲ್ಲೆಂ. ತಶೆಂ ಜಾಲ್ಲ್ಯಾನ್ ಕಾಜಾರ್ ಜಾತಚ್ ಮಾರ್ಯೆಟ್ ಆಪ್ಲ್ಯಾ ಫೊವಾಚ್ಯಾ ಫ್ಲೆಟಾಂತ್ ರಾವೊಂಕ್ ಗೆಲ್ಲೆಂ. ಮಾರ್ಯೆಟಾಕ್ ಆತಾಂ ಮಾಯ್ಕಲಾಥಾವ್ನ್ ದೋನ್ ಚೆಡ್ವಾಂ ಭುರ್ಗಿಂ ಜಾಲ್ಲಿಂ. ವ್ಹಡ್ಲೆಂ ಹೆಜಾಲ್ ಅನಿಂ ದುಸ್ರೆಂ ರೆಚಲ್. ಮಾರ್ಯೆಟ್ ಆಪ್ಲ್ಯಾ ಭುರ್ಗಾಂಕ್ ಘೆವ್ನ್ ಸುಶೆಗಾತ್, ಸಂತೊಸಾನ್ ಆನಿ

ಹೃದಯವಾಕ್ ಬಾಲ್ಮಿ ಕಿವಿ ದೆವಿಭೂತ ಬಗೆ ಜಿಂಕುತಾಲೆಂ. ಪೂಣ್
ಗಾಂಚಿ ದೀಷ್ಟ್ ಹ್ಯಾ ಸುಖಿ ಪರಿವಾರಾಚೆರ್ ಪಡ್ಲಿ ಕೋಣ್ ಜಾಣಾ...

ಮಯನೊ ಎಪ್ಪಿಲ್. ಕುವೆಯ್ವಾಂತ್ ಕಟಿಣ್ ಧಗ್. ಹ್ಯಾ ವಾತಾವರಣಾಚೊ ಫಾಯ್ಡೊ
ಗಡ್ಯಾಂ ಮ್ಹಣೊನ್ ಮಾರ್ಯೆಟಾಚ್ಯಾ ವ್ಹಡ್ಲ್ಯಾ ಭಯ್ಣಿನ್ ಮಾಗ್ರೆಟಾನ್ ಆಪ್ಲ್ಯಾ
ವಿಣ್ಣಿಕ್ ಆನಿ ತಾಚ್ಯಾ ಭುರ್ಗ್ಯಾಂಕ್ ಎಜಿಟಾಚೆರ್ ಕುವೆಯ್ವ್ ಹಾಡ್ಲೆಂ. ತಶೆಂಚ್
ಮಾಯ್ಕಲಾಕ್ಯಾ ದುಬಾಯ್ಥಾವ್ನ್ ಕುವೆಯ್ವ್ ಎಜಿಟಾಚೆರ್ ಹಾಡ್ಲೆಂ. ಮಾಗ್ರೆಟಾಕ್
ಅತ್‌ನಾತ್‌ಲೆಂ, ತಾಚ್ಯಾ ಬರ್ಯಾ ಮನಾಚಿ ಕರ್ನಿ ಆಪ್ಲ್ಯಾ ಭಯ್ಣಿಚಿ ಸುಖಾಳ್ ಕಾಜಾರಿ
ಸಿಣಿ ದೆಸ್ವಾಟ್ ಕರ್ನ್ ಉಡಯ್ತಲಿ ಮ್ಹಣ್.

ಮಾಗ್ರೆಟಾನ್ ಆಪ್ಲ್ಯಾ ಭಯ್ಣಿಕ್ ಆನಿ ತಾಚ್ಯಾ ಕುಟ್ಮಾಕ್ ಆಪ್ಲ್ಯಾಚ್ ಘರಾ ರಾವೊಂಕ್
ಪ್ರೋ ದಿಲೊ. ಭಭಯ್ಣಿ ಮೊಗಾನ್ ಜಿಯೆಲಿಂ ಕರ್ ಮಾಯ್ಕಲ್ ಲೊಕಾಚ್ಯಾ ಕುಸ್ತಾರ್
ಜಿಯೆಂವ್ಚೆಂ ನಾಕಾ ಮ್ಹಣ್ ಕಾಮಾಚ್ಯಾ ಸೊಧ್ನೆರ್ ಪಡ್ಲೊ. ದೀಸ್ ಉಬ್ಲೆ, ಮಯ್ಕೆ
ಕಾರಾರ್ ಜಾಲೆ. ಮಾಯ್ಕಲಾಕ್ ಖಿಯ್ಜಾರ್‌ಯಿ ಫಾವೊತೆಂ ಕಾಮ್ ಮೆಳ್ಳೆಂನಾ. ಆತಾಂ
ಮಾಯ್ಕಲಾಕ್ಯಾ ಖೆಲ್ಲೆಂ ಜಿರಾನಾ ಜಾಲೆಂ. ದೋನ್ ನೆಣ್ಣಿಂ ಭುರ್ಗಿಂ, ಬಾಯ್ಲೆ ಆನಿ
ಸಾಂಗಾತಾ ದಿಸಾನ್‌ದೀಸ್ ವಾಡ್ಲೊ ಖರ್ಚ್. ಆಪ್ಲೆಂ ಚೂಕ್ ಕೆಲಿಗಾಯ್... ದುಬಾಯ್‌ಚೆಂ
ಕಾಮ್ ಸೊಡುಂಕ್ ನಜೊ ಆಸ್‌ಲ್ಲೆಂ ಮ್ಹಣ್ ಚಿಂತುಂಕ್‌ಲಾಗ್ಲೊ.

ಮಾಯ್ಕಲಾಚಿ ಮನಾಭಿತರ್‌ಚ್ಚ್ ಖರ್ಚ್‌ಯ್ ಪರಿಗತ್ ಪಳೆವ್ನ್ ಮಾರ್ಯೆಟಾನ್
ಆತಾಂ ಕಾಮ್ ಸೊಡುಂಕ್ ಸುರು ಕೆಲೆಂ. ಜಿತ್ಲೆ ಪಯ್ಕೆ ಯೆಂವ್ಚೆ ತೆ ಯೆತಲೆ. ಕಿತೆಂಯ್
ಜಾಂವ್ಪಿ ಕಿತ್ಲೆ ದೀಸ್ ಆಮಿಂ ಭಯ್ಣಿಚ್ಯಾ ಕುಸ್ತಾರ್ ದೀಸ್ ಕಾಡ್ಚೆ... ಅಶೆಂ ಚಿಂತುನ್
ಮಾರ್ಯೆಟಾನ್ ಭಯ್ಣಿಕಡೆನ್ ಆಪ್ಲಿ 'ಸಿವಿ' ತಯಾರ್ ಕರುಂಕ್ ಸಾಂಗ್ಲೆಂ ಆನಿ ಹಿ
ಖಬಾರ್ ಮಾಯ್ಕಲಾಚ್ಯಾ ಕಾನಾಂತ್ ಪಡ್ಲಿ.

“ಹಾಂವ್ ಕಿತೆಂ ಆಯ್ಕಾತಾಂ ಮಾರ್ಯೆಟ್... ತುಂ ಕಾಮ್ ಕರುನ್ ಆಮ್ಕಾಂ
ಪೊಸ್ತಲೆಂಯ್?” ವಿಚಾರ್ಲೆಂ ರಾಗಾನ್ ಮಾಯ್ಕಲಾನ್.

“ತಶೆಂ ಕಾಂಯ್ ನಾಮಾ, ಆಮಿಂ ದೊಗಾಯ್ಲಿಂ ಘರಾ ಬಸೊನ್ ದುಸ್ರ್ಯಾಂಚೆಂ
ಶಿತ್ ಖಾಂವ್ಚ್ಯಾಕ್‌ಯಿ, ತುಕಾ ಫಾವೊತೆಂ ಕಾಮ್ ಮೆಳ್ಳಾ ಮ್ಹಣಾಸರ್ ಹಾಂವ್
ಖಿಯ್‌ತರ್‌ಯಿ ಕಾಮ್ ಮೆಳ್ಳಾರ್ ಕರ್ತಾಂ ಮ್ಹಣ್” ಮೊವಾಳಾಯೆನ್ ಜಾಪ್ ದಿಲಿ
ಮಾರ್ಯೆಟಾನ್.

“ನಾ ಮಾರ್ಯೆಟ್, ಕಾಜಾರ್ ಜಾವ್ನ್ ಆಮ್ಕಾಂ ಸಾತ್ ವರ್ಸಾಂ ಜಾಲಿಂ, ಕಾಜಾರಾಚ್ಯಾ
ಆದಿಂ ಯಾ ಉಪ್ರಾಂತ್ ತುವೆಂ ಎದೊಳ್‌ಮ್ಹಣಾಸರ್ ಕಾಮ್ ಕರುಂಕ್‌ನಾ ಆನಿ
ಆತಾಂ ಹ್ಯಾ ಗಾಂವಾಂತ್ ತುಂ ಭಾಯ್ರ್ ವಚೊನ್ ಕಾಮ್ ಕರ್ಚೆಂ ಮ್ಹಾಕಾ ಪಸಂದ್‌ನಾ”

ಮಾಯ್ಕಲ್ ಆಪ್ಲ್ಯಾ ಭರ್ಮಾದಿಕ್ ತಾಳ್ಕಾನ್ ಸಾಂಗಾಲಾಗ್ಲೊ.

“ತಶೆಂ ಸಾಂಗ್ಲ್ಯಾರ್ ಆಮ್ಚೆ ದೀಸ್ ವೆತೆಲೆ ಕಶೆ ಮಾಯ್ಕಲ್? ಹಾಂವೆಂ ಎದೊಳ ಕಾಮ್ ಕರುಂಕ್‌ನಾ ತರ್ ಕಾಂಯ್ ವ್ಹಡ್‌ನಾ, ಆತಾಂತರ್‌ಯಿ ತುಕಾ ಕಾಮ್ ಮೆಳ್ವಾಮ್ಪಣಾಸರ್ ಮ್ಹಾಕಾ ಕಾಮ್ ಕರುಂಕ್ ದಿ” ಮ್ಹಣ್ ಘೊವಾಕ್ ಆಪ್ಲ್ಯಾ ಸಮ್ಜಂವ್ಕಲಾಗ್ಲೆಂ ತೆಂ.

ಮಾಯ್ಕಲಾನ್ ನಾಮಿಶೆನ್ ಮ್ಹಳ್ಳೆಬರಿ ಆಪ್ಲಿ ಪರ್ವಣಿ ದಿಲಿ ಮಾರ್‌ಯೆಟಾನ್ ಕಾಮ್ ಸೊಧುಂಕ್.

ಮಾರ್‌ಯೆಟಾಚೆಂ ನಶಿಬ್ ಮ್ಹಣೈತ್, ತಾಕಾ ಹೊಟೆಲ್ ‘ಲೆ ಮೆರಿಡಿಎನ್’ ಪಾಂಚ್ ತಾರಾಂಚ್ಯಾ ಹೊಟೆಲಾಂತ್ ‘ರೂಮ್ ರಿಸರ್ವೇಶನ್ ಸ್ಪಾಫ್’ ಜಾವ್ನ್ ಕಾಮ್ ಮೆಳ್ಳೆಂ.

ಹಿ ಸಂತೊಸಾಚಿ ಖಬಾರ್ ತಾಣೆಂ ಆಪ್ಲ್ಯಾ ಘೊವಾಕ್ ಆನಿ ಭಯ್ಣಿಕ್ ಕಳಯ್ಲಿ. ಭಯ್ಣಿಚೊ ಸಂತೊಸ್ ಆಪರಿಮಿತ್ ತರ್ ಘೊವಾಚೊ ತಾತ್ಕಾಲಿಕ್. ಕಾಮ್‌ನಾಸ್ತಾನಾ ಮಾಯ್ಕಲ್ ದೆದೆಸ್ವೊರ್ ಜಾಲ್ಲೊ. ಮ್ಹನಿಸ್ ಕಿತ್ಲೊಯಿ ಸಮ್ಜೊನಚೊ ಆಸೊಂದಿ ಪೂಣ್ ಏಕ್‌ಪಾವ್ಚಿಂ ದುಭಾವಾಚೆಂ ಭಿಂ ಮನಾಂತ್ ಆನಿ ಕಾಳ್ಜಾಂತ್ ರೊಂಬಾತ್ ತರ್ ಮಾಗಿರ್ ಮನ್ಶ್ಯಾಚೆಂ ಜಿವಿತ್ ದೆಸ್ವಾಟ್ ಜಾತಾ.

“ಮಾಯ್ಕಲ್, ಮ್ಹಾಕಾ ಕಾಮ್ ಮೆಳ್ಳೆಂ.... ಹಾಂವ್ ಆಜ್ ಮೊಸ್ತು ಸಂತುಶ್ಟ್ ಆಸಾಂ” ಮ್ಹಣೊನ್ ಮಾರ್‌ಯೆಟಾನ್ ಫಟ್ ವೇಂಗ್ ಮಾರ್ಲಿ ಆಪ್ಲ್ಯಾ ಘೊವಾಕ್.

“ತುವೆಂ ಇತ್ಲೆಂ ಸಂತೊಸ್ ಪಾಂವ್ಚಿ ಗರ್ಜ್‌ನಾ” ಮಾಯ್ಕಲಾನ್ ಹಳೊ ಸೊಡಯ್ಲಿ ಆನಿ ಮ್ಹಳೆಂ. “ಮ್ಹಾಕಾ ಇತ್ಲಿಂ ವರ್ಸಾಂ ಮ್ಹಜ್ಯಾ ಕಾಮಾಚಿ ಮಾಹೆತ್ ಆಸೊನ್ ಏಕ್‌ಯಿ ಕಾಮ್ ಮೆಳ್ಳೊಂಕ್‌ನಾ. ತುಕಾ ಕೆದ್ನಾಂಯ್ ಕಾಮ್ ಕರುಂಕ್‌ನಾತ್‌ಲ್ಲ್ಯಾಕ್ ಇತ್ಲೆಂ ಬರೆಂ ಕಾಮ್ ಮೆಳ್ಳೆಂ? ಕಾಂಯ್ ಘಡ್ವಡ್ ತರ್‌ಯಿ ನಾಮೂ?” ನಂಜಾಳ್ಕೊ ಹಾಸೊ ಹಾಸೊನ್ ಸಾಂಗಾಲಾಗ್ಲೊ.

“ಕಿತೆಂ ಉಲಯ್ತಾಯ್ ಮಾಯ್ಕಲ್? ತುಂ ಮ್ಹಜೆರ್ ದುಭಾವ್ ಕರ್ತಾಯ್!! ಸಂತೊಸ್ ಸೊಡ್ನ್ ತುಂ ಆಶೆಂ ಉಲಯ್ತಾಯ್?” ವಿಜ್ಞಿತ್ ಪಾವ್ಲೆಂ ಮಾರ್‌ಯೆಟ್. ತರ್‌ಯಿ ಆಪ್ಲಿಂ ದುಖಾಂ ಘೊವಾಕ್ ದಾಕಂಯ್ನಾಸ್ತಾನಾ ತೆಂ “ವ್ಹಡ್‌ನಾ ಮಾಯ್ಕಲ್, ಆತಾಂ ಹೆಜಾಲಾಕ್ ಇಸ್ಕೊಲಾಕ್ ಘಾಯ್ಲೊಯಿ ವೇಳ್ ಜಾಲೊ. ದೆವಾನ್‌ಂಚ್ ದಿಲೆಂ ಹೆಂ ಕಾಮ್ ಮ್ಹಾಕಾ”

ತೆಂ ಆತಾಂ ಕಾಮಾಕ್ ಸರಾಗ್ ವೆತಾಲೆಂ. ತೆಂ ರಾಕ್ತಾಲೆಂ, ಕೆದ್ನಾಂ ಆಪ್ಲೆಂ ‘ರೆಸಿಡೆನ್ಸ್’ ಟ್ರಾನ್ಸ್‌ಫರ್ ಜಾತೆಲೆಂ ಆನಿ ಕೆದ್ನಾಂ ಅಪುಣ್ ಹೆಜಾಲಾಚೆಂ ಇಸ್ಕೊಲಾಚೆಂ ಎಡ್ವಿಷನ್ ಘೆತೆಲಿಂ ಮ್ಹಣ್.

ದೀಪ್ ಪಾಶಾರ್ ಜಾಲೆ. ಮಯ್ನೆ ದೋನ್ ಜಾಲೆ ಮಾರ್ಯೆಟ್ ಕಾಮಾಕ್ ಕರೊನ್. ದೀಪ್ ವೆತಾವೆತಾಂ ಮಾಯ್ಲ್ ಆಪ್ಲ್ಯಾ ಬಾಯ್ಲೆವಯ್ ದುಭಾವ್ ಕರುಂಕ್‌ಲಾಗ್ಲೊ. ಮಾಯ್ಲಾನ್ ಭುರ್ಗ್ಯಾಂಕ್‌ಯಿ ಸಾಂಗ್ಲೆಂ ತಾಂಚ್ಯಾ ಅವಯ್‌ವಯ್ ದೊಳೊ ದವರುಂಕ್, ತೆಂ ಕೊಣಾ ಸಾಂಗಾತಾ ಘರಾ ಪಾಟಿಂ ಯೆತಾ, ಕೊಣಾ ಸಾಂಗಾತಾ ಸಾಕಾಳಿಂ ಕಾಮಾಕ್ ವೆತಾ. ಥೊಡೆಪಾವ್ಪಿಂ ಮಾರ್ಯೆಟ್ ಆಪ್ಲ್ಯಾ ಟ್ರಾನ್ಸ್‌ಪೊರ್ಟರ್ ಬಸ್‌ಲೆಂಚ್, ಮಾಯ್ಲ್ ಟ್ಯಾಕ್ಸಿ ಘೆವ್ನ್ ತಾಚೊ ಪಾಟ್ಲಾವ್ ಕರಿಲಾಗ್ಲೊ.

ಏಕ್ ದೀಪ್ ಮಾರ್ಯೆಟ್ ಆಪ್ಲ್ಯಾ ಟ್ರಾನ್ಸ್‌ಪೊರ್ಟರ್ ಚಡ್ತಾನಾ ತಾಕಾ ಬಿಲ್ಡಿಂಗಾಚ್ಯಾ ಕುಂದ್ಯಾಲಾಗಿಂ ಮಾಯ್ಲಾಕ್ ಪಳೆಲ್ಲಿಪರಿಂ ಜಾಲೆಂ. ತೆಂ ತಕ್ಶಣ್ ಡ್ರಾಯ್ವರಾಕ್ ಏಕ್ ಮಿನುಟ್ ರಾವ್ ಮ್ಹಣ್ ಸಾಂಗೊನ್ ಬಿಲ್ಡಿಂಗಾಲಾಗಿಂ ಆಯ್ಲೆಂ. ತೆಂ ಮಾಯ್ಲಾಕ್ ಪಳೆವ್ನ್ ಆಜಾಪ್ಲೆಂ.

“ಮಾಯ್ಲ್, ತುಂ ಹಾಂಗಾಸರ್ ಕಿತೆಂ ಕರ್ತಾಯ್? ಸಾಕಾಳಿಂ ತುಂ ಸಾತ್ ಪೊರಾರ್, ಇಂಟರ್‌ವ್ಯೂ ಆಸಾ ಮ್ಹಣ್ ಗೆಲ್ಲೊಯ್, ಆಜೂನ್ ಹಾಂಗಾಸರ್ ಆಸಾಯ್? ಚಲ್, ಮ್ಹಜ್ಯಾ ಟ್ರಾನ್ಸ್‌ಪೊರ್ಟ್‌ವಾಲ್ಯಾಕ್ ಹಾಂವ್ ತುಕಾ ಪಾವೊಂವ್ಕ್ ಸಾಂಗ್ತಾಂ”

“ನಾ, ಹಾಂವ್ ಆಜ್ ಇಂಟರ್‌ವ್ಯೂವಾಕ್ ವಚಾನಾ, ಮ್ಹಜ್ಯಾ ಜಿವಾಕ್ ಬರೆಂನಾ” ಜಿವೊ ಫಟಿ ಮಾರುಂಕ್‌ಲಾಗ್ಲೊ ಮಾಯ್ಲ್.

ಮಾರ್ಯೆಟಾಕ್ ಕಾಮಾಕ್ ವೇಳ್ ಜಾಲ್ಲ್ಯಾನ್, ತೆಂ ಚಡ್ ಚಿಂತುಂಕ್ ವಚಾನಾಸ್ತಾನಾ ಆಪ್ಲ್ಯಾ ವಾಟೆಕ್ ಲಾಗ್ಲೆಂ.

ಆಶೆಂಚ್ ಮಾಯ್ಲಾಚೆಂ ದುಭಾವಾಚೆಂ ಭಿಂ ಚಡ್ ಅನಿ ಚಡ್ ಕಿರ್ಲಾತ್ ಆಯ್ಲೆಂ. ಮಾರ್ಯೆಟಾಚೆಂ ರೆಸಿಡೆನ್ಸ್ ಆಜೂನ್ ಟ್ರಾನ್ಸ್‌ಫರ್ ಜಾಂವ್ಕ್‌ನಾತ್‌ಲ್ಲೆಂ. ಮಾಯ್ಲ್ ಘರಾಂತ್ ಸದಾಂಯ್ ಕರಂದಾಯ್ ಕರುಂಕ್‌ಲಾಗ್ಲೊ. ಆತಾಂ ಮಾರ್ಯೆಟಾಕ್ ಕಳಿಂ, ಆಪ್ಲೊ ಫೊವ್ ಆಪ್ಲ್ಯಾ ವಯ್ ದುಭಾವ್ ಕರ್ತಾ. ದೀಪ್ ವೆತಾವೆತಾಂ ಮಾಯ್ಲ್ ಬದೊನ್ ಆಯ್ಲೊ. ತಾಚಿ ಕಾಮ್ ಸೊಧ್ಪಿ ಆತಾ ಆತಾಂ ಉಬೊನ್ ಗೆಲ್ಲಿ. ತೊ ಆತಾಂ ಆಪ್ಲ್ಯಾಚ್ ಬಾಯ್ಲೆಚೊ ಪಾರೊ ಜಾಲ್ಲೊ. ಬಾಯ್ಲೆ ಕಿತೆಂ ನ್ಹೆಸ್ತಾ, ಕೊಣಾಸಾಂಗಾತಾ ವೆತಾ, ಕಿತ್ಲ್ಯಾ ಪೊರಾರ್ ಘರಾ ಪಾಟಿಂ ಯೆತಾ ಇತ್ಯಾದಿ ತಾಕಾ ಜೆವ್ಣಾಚ್ಯಾಕಿ ಚಡ್ ಗರ್ಟೆಚಿಂ ಜಾಲ್ಲೆಂ.

ಫೊವಾಚಿ ಹಿ ಚಾಲ್‌ಚಮ್ಕಾನ್ ಆತಾಂ ಮಾರ್ಯೆಟಾನ್ ಸೊಸುಂಕ್ ಜಾಯ್ನಾಂ ಜಾಲಿ. ದಿಸಾನ್‌ದೀಪ್ ತಾಕಾ ಜಿಯೆಂವ್ಚೆಂಚ್ ಕಶ್ಟಾಂಚೆಂ ಜಾಲೆಂ. ತಾಚೆಂ ದೂಖ್ ಫಕತ್ ತಾಚೆಂ ಭಯ್ಣ್ ಸಮ್ಜಾತಾಲೆಂ ಶಿವಾಯ್ ಹೆರಾಂ ತಾಚೆಂ ಖೆಳ್ಳುಳಾಂ ಕರ್ನ್ ತಾಕಾ ಹಿಣ್ಣಿತಾಲಿಂ. ತಾಕಾ ಆತಾಂ ಭೊಗ್ಲೆಂ ಮಾಯ್ಲಾ ಸಾಂಗಾತಾ ಕಾಜಾರಿ ಜಿಣಿ

ಮುಕಾರುಂಕ್ ಸಾಧ್ಯ ನಾ. ಹೆಣೆಂ, ಮಾಯ್ಕಲಾಚಿ ವಿಜಿಟ್ ವಿಜಾಯಿ ಕಾಬಾ ಜಾವ್ನ್ ಆಯ್ಲಿ. ಹೊಚ್ಚ ಬರೊ ವೇಳ್ ಮ್ಹಣ್, ಮಾರ್ಕೆಟಾನ್ ಘೊವಾಲಾಗಿಂ ಡಾಯಿವೊ ವಿಚಾರ್ಲೊ.

ಮಾಯ್ಕಲ್ ತಾಕಾ ಮ್ಹಣಾಲೊ “ಆಪುಣ್ ಮೆಲ್ಯಾರ್‌ಯಿ ತುಕಾ ಡೈವೊರ್ಸ್ ಕೆದ್ನಾಂ ದಿಂವ್ಚೊನಾ... ತುಜ್ಯಾ ಜಿವಿತಾಚಿ ದೆಸ್ವಾಟ್ ಕರ್ತಲೊಂ” ಆಶೆಂ ಸಾಂಗೊನ್ ಹಾತಾಂತ್ ಟಿವಿ ರಿಮೋಟ್ ದರ್ಜೆಕ್ ಮಾರ್ನ್ ಚಲ್ತೆತ್ ರಾವ್ಲೊ.

ತಾಚಿ ವಿಜಿಟ್ ವಿಜಾ ಕಾಬಾರ್ ಜಾಲ್ಲ್ಯಾನ್ ತಾಕಾ ಕುವೆಯ್ನ್ ಸೊಡುಂಕ್ ಪಡ್ಲೆಂ ಮಾರ್‌ಯೆಟಾನ್ ತಾಚ್ಯಾ ಹೊಟೆಲಾಚ್ಯಾ ಮನೆಜರಾಕಡೆನ್ ಉಲವ್ನ್ ಭುರ್ಗ್ಯಾಂಚೆ ರೆಸಿಡೆನ್ಸ್ ಮಾರ್ಲೆಂ.

ಮಾಯ್ಕಲ್ ದುಸ್ರೊ ಉಪಾಯ್‌ನಾಸ್ತಾನಾ ಎಕ್ಲೊಚ್ ಬೊಂಬಯ್ ಪಾಟಿಂ ಗೆಲ್ಲೊ ಮಾರ್‌ಯೆಟಾನ್ ಕೆದ್ನಾಂಚ್ ಚಿಂತುಕ್‌ನಾತ್‌ಲ್ಲೆಂ, ಆಪ್ಲೆಂ ಕಾಜಾರಿ ಜಿವಿತ್ ಘಟ್‌ಲ್ಲ್ಯಾ ಎಕಾ ಆರ್ತ್‌ಥಾಶೆನ್ ದೆಸ್ವಾಟ್ ಜಾತೆಲೆಂ ಮ್ಹಣ್.

ಮಾಯ್ಕಲ್ ಆನಿ ಮಾರ್‌ಯೆಟ್ ಕಾಜಾರಿ ಜಿವಿತಾಂತ್ ವಿಂಗಡ್ ಜಾವ್ನ್, ವಿಂಗಡ್ ಜಿಯೆತಾಲಿಂ ತರ್‌ಯಿ ತಾಂಚ್ಯಾ ಕಾಳ್ಜಾಂತ್ ಆನಿ ಮನಾಂತ್ ತಿಂ ಎಕಾಮೆಕಾಕ್ ಚಿಂತ್ತಾಲಿಂ. ತಾಂಕಾಂ ಎಕಾಮೆಕಾಕ್ ವಿಸ್ತೊಂಚೆಂ ಕಲ್ಪಾಂಚೆಂ ಜಾಲ್ಲೆಂ. ದೊಗಾಂಯಿ ತಾಂಚೊ ಸ್ವಾಭಿಮಾನ್ ಸೊಡ್ನ್ ಎಕಾಮೆಕಾಲಾಗಿಂ ರಾಜಿ ಜಾಂವ್ಕ್‌ಯಿ ತಯಾರ್‌ನಾತ್‌ಲ್ಲೆಂ ತಿಂ ದೊಗಾಂಯಿ ವಿಂಗಡ್ ಜಾವ್ನ್ ಆತಾಂ ಸತ್ತಾವೀಸ್ ವರ್ಸಾಂ ಜಾಲ್ಲಿಂ.

ಮಾರ್‌ಯೆಟಾನ್ ಆಪ್ಲ್ಯಾ ಚಿಂತಾಂಚೆಂ ಕಾಜಾರ್ ಜಾತಚ್, ಕುವೆಯ್ನ್ ಸೊಡ್ನ್ ಮಾರ್‌ಯೆಟಾನ್ ಎಕಾ ಪ್ಲಾಟ್‌ನಾ ಕಾಡ್ಲಾಚೊ ಘಡ್ನ್ ವಸ್ತಿ ಕರ್ತಾಲೆಂ. ತಾಚಿಂ ದೊಗಾಂಯಿ ಚೆಡ್ವಾಂ ನ್ಯೂಜಿಲೆಂಡಾಂತ್ ಸೆಟಲ್ ಜಾಲ್ಲಿಂ. ಆವಯ್ಕ್ ಜಾಯ್ತೆಪಾವ್ಚಿಂ ಸಾಂಗ್ತಾಲಿಂ “ಮಮ್ಮಿ ತುಂ ಎಕ್ಲಿಚ್ ಗಾಂವಾಂತ್ ಕಿತ್ಯಾಕ್ ರಾವ್ತಾಯ್. ತುಂ ಸಗ್ಳೆಂ ವಿಕುನ್ ಆಮ್ಚೆ ಸಾಂಗಾತಾ ಯೇವ್ನ್ ರಾವ್”. ಪುಣ್ ಮಾರ್‌ಯೆಟಾಕ್ ಆಪ್ಲ್ಯಾ ಉತರ್ ಪ್ರಾಯೆರ್ ಕೊಣಾಯ್ಚ್ಯಾ ಹಂಗಾಂತ್ ಜಿಯೆಂವ್ಕ್ ನಾಕಾ ಆಸ್‌ಲ್ಲೆಂ. ತೆಂ ತಾಚ್ಯಾ ಘೊವಾಧಾವ್ನ್ ವಿಂಗಡ್ ಜಾಲ್ಲೆಂ‌ತರ್‌ಯಿ ದೆವಾಕ್ ಖಾಲ್ತೆಂ ಜಾವ್ನ್ ತಾಂಣೆ ಇಲ್ಲಿಂ ವರ್ಸಾಂ ಮಾನ್ ಆನಿ ಮಾನ್ಸುಗಿ ಸಾಂಬಾಳುನ್ ಆಪ್ಲ್ಯಾ ಚೆಡ್ವಾ ಭುರ್ಗ್ಯಾಂಕ್ ಪುಡಾರ್ ಜೊಡ್ನ್ ದಿಲ್ಲೊ.

* * * * *

ಮಾರ್‌ಯೆಟಾಕ್ ಪೊಲಿಸ್ ಸ್ಟೇಶನಾ ಥಾವ್ನ್ ಪೋನ್ ಆಯ್ಲ್ಯಾ ಉಪ್ರಾಂತ್ ನೀದ್ ಪಡನಾ ಜಾಲಿ. ತೆಂ ಲ್ಹಾನ್‌ವ್ಹಡ್ ಕುವೆಯ್ನ್ ಜಾವ್ನ್ ಬೊಂಬಯ್ ತಾಂಣೆ ತಾಚೆಂ ಶಿಕಾಪ್ ಮುಖಾರ್ಕಿಲ್ಲೆಂ ತರ್‌ಯಿ ತಾಕಾ ಮಂಗ್ಳುರ್ಚಿ ಚಡ್ ಮಾಹೆತ್ ನಾತ್‌ಲ್ಲಿ ಪುಣ್

ಮಾಳಾ ಅಪ್ಪಾ ಭಯ್ಲಿ ಮಾರಿಫತ್ ತೆಂ ಮಾಯ್ಕಲಾವಿಶ್ಯಾಂತ್ ಖಬಾರ್ ಕಾಡಿತ್ತ್ ಸ್ತಾಲೆಂ. ಮಾಯ್ಕಲ್ ಪರ್ತ್ಯಾನ್ ದುಬಾಯ್ ಪಾಟಿಂ ಗೆಲಾ ತೆಂಯಿ ತೆಂ ಜಾಣಾ ಸ್ತಾಲೆಂ. ಮಾಯ್ಕಲ್ ಕಟಿಣ್‌ಮಾಪಾನ್ ಸೊರೊ ಪಿಯೆತಾ ಮ್ಹಳ್ಳೆಂ ತಾಕಾ ಚಡ್ ದೂಕ್ ಭೊಗ್ತಾಲೆಂ. ತೆಂ ತಾಚ್ಯಾ ಘೊವಾ ಪಾಸತ್ ಸದಾಂನಿತ್ ಮಾಗ್ತಾಲೆಂ.

ತೆಂ ಮಾಯ್ಕಲಾಸಾಂಗಾತಾ ಫಕತ್ ಆಟ್ ವರಾಂ ಜಿಯೆಲ್ಲೆಂ ತರ್ಯಿ, ತೊ ತಾಚ್ಯಾ ಜಿವಿತಾಚೊ ಏಕ್ ವಾಂಟೊ ಜಾಲ್ಲೊ.

ಆಟ್ ವರಾಂ ತಾಂಚಿಂ ಕಿತ್ತಿಂ ಸೊಭಿತ್ ರಿತಿನ್ ಗೆಲ್ಲಿಂ. ಎಕಾಮೆಕಾ ಥಂಯ್ ಕಿತ್ತಿ ಮ್ಹಣ್ಣಿ ಆಸ್‌ಲ್ಲಿ. ಫಕತ್ ಏಕಾ ದುಭಾವಾನ್, ತಾಂಚ್ಯಾ ಸೊಭಿತ್ ಕುಟ್ಮಾಚಿ ದೆಸ್ವಾಟ್ ಲಿಲ್ಲೆ.

* * * * *

ಮಾರ್‌ಯೆಟ್ ಅಪ್ಪಾ ಸಾದ್ಯಾ ಮುಸ್ತಾಯ್ಕರ್ ಪಾಂಡೇಶ್ವರ್ ಸ್ಟೇಶನಾಕ್ ಗೆಲೆಂ. ಫಂಯ್‌ಥಾವ್ನ್ ತಾಕಾ ಶೀದಾ ಸರ್ಕಾರಿ ಆಸ್ಪತ್ರ್ಚ್ಯಾ ಮೋರ್ಗಾಕ್ ವ್ಹೆಲೆಂ..... ಮೊಡೆಂ ಒಳ್ಳೊಂಕ್. ಮಾರ್‌ಯೆಟಾಕ್ ಮೊಡೆಂ ಒಳ್ಳೊಂಕ್ ಪಯ್ಲೆ ಮಾತ್ ತ್ರಾಸ್ ಜಾಲೆತರ್ಯಿ ಮಾಯ್ಕಲಾಚೆಂ ರುಪ್ಣೆಂ ದೊಳ್‌ಯಾಂ ಸಾಮ್ಕಾರ್ ಆಯ್ಲೆಂ.

ಮಾರ್‌ಯೆಟಾನ್ ಸಗ್ಳಿಂ ಕಾಮಾಂ ಕರ್ನ್ ಮೊಡೆಂ ಆಪ್ಲೆ ಸ್ವಾದೀನ್ ಘೆಲ್ಲೆಂ. ತೆದ್ನಾಂ ಪೊಲಿಸಾಂನಿ ತಾಚ್ಯಾ ಹಾತಿಂ ಮಾಯ್ಕಲಾಚ್ಯಾ ಪೆಂಟಾಚ್ಯಾ ಬೊಲ್ಸಾಂತ್ ಮೆಳ್‌ಲ್ಲಿ ಪರ್ಸ್ ಕಾಡ್ನ್ ಮಾರ್‌ಯೆಟಾಕ್ ದಿಲಿ. ಪರ್ನಾಂತ್ ಪಯ್ಲೆನಾತ್‌ಲ್ಲೆ ಕಾಂಯ್ ಪೊಲಿಸಾಂನಿ ಕಾಡ್‌ಲ್ಲೆ ಜಾವ್ಯೆತ್ ಪುಣ್ ಧೊಡಿಂ ವಿಜಿಟಿಂಗ್ ಕಾರ್ಡಾಂ ಆನಿ ಲ್ಹಾನ್‌ಶಿ ಟೆಲಿಫೋನ್‌ಚಿ ದಾಯ್ತಿ ಆಸ್‌ಲ್ಲಿ. ಪರ್ನಾಚ್ಯಾ ಎಕಾ ಆಂಕನಾಂತ್ ಏಕ್ ಲ್ಹಾನ್ಚಿ ಚೀಟ್ ಆಸ್‌ಲ್ಲಿ ಆನಿ ತಾಚೆ ಮಧೆಂ ಮಾರ್‌ಯೆಟಾಚಿ ಆನಿ ಮಾಯ್ಕಲಾಚಿ ಕಾಜಾರಾಚಿ ಲ್ಹಾನ್ ತಸ್ವೀರ್ ಆಸ್‌ಲ್ಲಿ.

ತಾಣೆಂ ಮತಿಂತ್‌ಚ್ಚ್ ಚಿಂತಿಲಾಗ್ಲೆಂ 'ತುಂ ಮ್ಹಾಕಾ ವಿಸ್ತೊಂಕ್‌ನಾಂಯ್'.

ತಾಚ್ಯಾ ಸಾದ್ಯಾ ರಿತಿನ್ ಮಾಯ್ಕಲಾಚೆಂ ಮೊರ್ನ್ ರುಜಾಯ್ ಕಾಫೆದ್ರಾಲಾಂತ್ ಕೆಲೆಂ. ಮಾರ್‌ಯೆಟಾಚ್ಯಾ ದೊಳ್‌ಯಾಂನಿ ದುಖಾಂ ಥೆಂಬೆ ದೆಂವ್ಲೆತರ್ಯಿ ತಾಕಾ ಚಡ್ ದೂಕ್ ಭೊಗೊಂಕ್‌ನಾ. ತಾಣೆ ತಾಚಿಂ ಮೊಲಾಧಿಕ್ ವರಾಂ ಮಾಯ್ಕಲಾಚ್ಯಾ ಚಿಂತ್ನಾಂನಿ ಖರ್ಚಿಲ್ಲಿಂ, ತಾಚ್ಯಾ ಸಾಂಗಾತಾಂತ್ ನ್ಹಂಯ್....

* * * * *

ಮಾರ್‌ಯೆಟ್ ಇಗರ್ಜೆಥಾವ್ನ್ ಘರಾ ಆಯಿಲ್ಲೆಂಚ್ ಪೊಲಿಸಾಂನಿ ದಿಲ್ಲಿ ಮಾಯ್ಕಲಾಚಿ ಪರ್ಸ್ ತಪಾಸುಂಕ್ ಲಾಗ್ಲೆಂ. ಪಯ್ಲೆಂ ತಾಣೆ ತಿ ಚೀಟ್ ಕಾಡ್ಲಿ ಆನಿ ವಾಚುಂಕ್ ಲಾಗ್ಲೆಂ. ಮೊಗಾಳ್ ಮಾರ್‌ಯೆಟ್, ಹಿ ಚೀಟ್ ವಾಚ್ಚೆ ಪಯ್ಲೆಂ, ಮ್ಹಾಕಾ ದಯಾಕರ್ನ್ ತುಂ

ಮಾಘ ಕರ್. ಹಾಂವ್ ಜಾಣಾಂ, ಮ್ಹಜ್ಯಾ ದುಭಾವಾವರ್ವಿಂ ಹಾಂವೆಂ ತುಕಾ ಆ
ಮ್ಹಜ್ಯಾ ನೆಂಟ್ಯಾ ಭುರ್ಗ್ಯಾಂಕ್ ಕಶ್ಟಾಂತ್ ಘಾಲೆಂ. ಮ್ಹಜ್ಯಾ ದುಭಾವಾವರ್ವಿಂ ಹಾಂ
ಮಾನಸಿಕ್ ರಿತಿನ್ ವಳ್ವಳ್ಳೊಂ. ಹಾಂವ್ ತುಜೆಥಾವ್ನ್ ಪಯ್ಸ್ ರಾವ್ಲೆಂತರ್ಯಿ, ಪಯ್
ಥಾವ್ನ್ ಹಾಂವೆಂ ತುಜೆವಯ್ ಪಾರೊ ದವರ್ಲೊ. ಮ್ಹಜ್ಯಾ ಲ್ಹಾನ್ಶ್ಯಾ ದುಭಾವಾಚಿ
ಕೀಟ್ ಇತ್ಲೆಂ ಮಾರೆಕಾರ್ ಜಾವ್ನ್, ಆಮ್ಚಾ ಸುಖಿ ಜೀವನಾಚಿ ದೆಸ್ವಾಟ್ ಕರಿತ್ ಮ್ಹಣ್
ಹಾಂವೆಂ ಚಿಂತುಂಕ್ ನಾತ್ಲೆಂ. ಮ್ಹಜೆ ಬಗಾರ್, ತುವೆಂ ಬರೆಂ ಶಿಕಾಪ್ ದೀವ್
ತಾಂಚೊ ಫುಡಾರ್ ಜೊಡ್ನ್ ದಿಲೊಯ್. ಹಾಂವ್ ತುಜೆಥಾವ್ನ್ ವಿಂಗಡ್
ಜಾಲೊಂತರ್ಯಿ, ಮ್ಹಜ್ಯಾ ಜಿವಿತಾಂತ್ ತುಂ ಅಕೇರ್‌ಪರ್‌ಯಾಂತ್ ಆಸ್ತೆಲೆಂಯ್
ದೇವ್ ಆಮ್ಕಾಂ ಎಕ್ ದೀಸ್ ಖಂಡಿತ್ ಜಾವ್ನ್ ಎಕಾಮೆಕಾ ಮೆಳಯ್ತೊ. ಮ್ಹಾಕ್
ಮಾಘ ಕರ್ ಮಾರ್‌ಯೆಟ್.... ಮ್ಹಜ್ಯಾ ಚೂಕಿಕ್ ಆನಿ ಹಾಂವೆಂ ಕೆಲ್ಲ್ಯಾ ದೆಸ್ವಾಟೆಕ್..

ಆತಾಂ ಮಾರ್‌ಯೆಟಾಚ್ಯಾ ದೊಳ್‌ಯಾಂಥಾವ್ನ್ ಖರಿಂ ದುಖಾಂ ಗಳ್ಳಿಂ ಆನಿ
ಮ್ಹಣಾಲೆಂ 'ಹಾಂವೆಂ ತುಕಾ ಮಾಘ್ ಕೆಲಾಂ ಮಾಯ್ಕಲ್, ಪೂಣ್ ಕಿತೆಂ ಆಮ್ಚಾ
ದೆಸ್ವಾಟೆಚೊ ನಿಮಾಣೊ ಆರೊಯಿ ಫುಟೊನ್ ಭೆಸಾಂ ಜಾಲೊ.'

ದೋನ್ ಸಮಾನಾಂತರ್ ಗೀಟ್

■ SPONSORS ■

Praveen, Vanita & Chandrasa

International City Corp. Co.

Rony D'Silva & Fly, Kuwait

Alfred Alwyn Mendonca, Tallur, Kuwait

Keona Pearl Almeida

Wilson Fernandes, Thottam

L. J. D'souza, Kuwait

$\begin{pmatrix} 1 \\ 3 \\ 0 \\ 3 \end{pmatrix}$
 $\begin{pmatrix} 1 \\ 3 \\ 3 \\ 3 \end{pmatrix}$

ದೋನ್ ಸಮಾನಾಂತರ್ ಗೀಟ್

ಪ್ರಕಾಶ್, ಬಂಟ್ವಾಳ್



ಕುವೈಟ್

ಯೇವ್ಸ್ ದೇಡ್ ವರ್ಸಾನ್‌ಚ್ ಫ್ಲಡ್ಲ್ಯಾ ಭಾವಾಚ್ಯಾ ಕಾಜಾರಾಕ್ ಗಾಂವಾಕ್ ಭಾಯ್ರ್ ಚರ್‌ಲ್ಲೊಂ. ಎಕ್ಸೊಬ್ ಭಾವ್ ಜಾಲ್ಲ್ಯಾನ್ ಚುಕವ್ನ್ ಕಾಣ್ಲೆಂವ್ಕ್ ಸಾಧ್ಯ್ ನಾತ್‌ಲ್ಲೆಂ. ಕಂಪೆನಿಚೆಂ ಕಾರ್ ಮ್ಹಾಕಾ ಏರ್‌ಪೊರ್ಟಾಕ್ ಪಾವ್ನ್ ಪಾಟಿಂ ವತಾನಾ, ಸಾಂಗಾತಾ ಆಯಿಲ್ಲೊ ಡೆನಿ ತ್ಯಾಚ್ ಕಾರಾರ್ ಪಾಟಿಂ ಗೆಲೊ ನಾ.

ಡೆನಿ ಆನಿ ಹಾಂವ್ ದೊಗಿ ಎಕಾಚ್ಚ್ ಕಂಪೆನಿಂತ್ ಕಾಮ್ ಕರ್ತಲ್ಯಾಂವ್. “ತುಕಾ ಆತಾಂಚ್ ವಚ್ಚೆತೆಂ” ಹಾಂವೆಂ ಜಾಗಯ್ಲೆಂ.

ತಾಣೆಂ ಜಾಪ್ ಕಾಡ್ಲಿ ನಾಂ.

ಪಾಟಾಪಾಟ್ ಟ್ರೋಲಿ ಹಾಡ್ನ್ ಡೆನಿನ್ ಮ್ಹಜಿ ಸೂಟ್‌ಕೇಜ್ ತಾಚೆರ್ ಘಾಲಿ.

“ಚಲ್” ತಾಣೆಂ ಟ್ರೋಲಿ ಮುಕಾರ್ ಲೊಟ್ಟಿ “ತುಂ ಭಿತರ್ ಪಾವ್ಲ್ಯಾ ಉಪ್ರಾಂತ್‌ಚ್ ಹಾಂವೆಂ ಪಾಟಿಂ ವೆಚೆಂ”

“ಹಾಂಗಾ ಥಾವ್ನ್ ಪಾಟಿಂ ಥಾಂವೊನ್ ಯೇಂವ್ಕ್ ಆಸಾಂ ಪ್ಲಸ್ ಭಯ್‌ತಾಂವ್ ತಸೊ ದಿಸ್ತಾ” ಹಾಂವೆಂ ತಮಾಷೆ ಕೆಲೆ.

“ನಾಂ, ಸಾಯ್ಬಾ, ತುಂ ಪಾಟಿಂ ಆಯ್ಲಾರ್ ಬರೆಂಚ್, ತುಜೆ ಲಾಗಿಂ ಧೊಡೆ ಖಾಸ್ಗನ್ ಉಲಂವ್ಕ್ ರಾವ್ಲಾಂ” ಮ್ಹಣ್ತಾನಾ ಮ್ಹಾಕಾ ಏಕ್ ಥರ್‌ಶೆಂ ಜಾಲೆಂ.

ಕಿತೆಂಯ್ ಗರ್ಜೆಚೆಂ ಉಲಂವ್ಕ್ ಆಸ್ಲಾರ್ ಹೊ ಸಂದರ್ಭ್? ಘಡಿಭರ್ ತಾಕಾ ಪಳೆವ್ನ್ ಹಾಂವೆಂ ದೀಷ್ಟ್ ಘುಂವ್ಡಾಯ್ಲಿ.

ಮ್ಹಾಕಾ ಕುವೈಟ್ ಹಾಡ್‌ಲ್ಲೊ ಡೆನಿನ್. ಆಮ್ಚೆ ಮಂಗ್ಳುರಾಂತ್ ಸಾಂಗಾತ್ ದೋನ್ ವರ್ಸಾಂಚೊ. ಏರ್‌ಕಂಡಿಷನ್ ಮೆಕ್ಯಾನಿಕಾಚೊ ಕೋರ್ಸ್ ಸಂಪ್‌ಲ್ಲೊಚ್, ಡೆನಿ ತಾಚೊ ಮಮಾಚ್ಯಾ ಕುವೈನ್ ಕುವೈಟ್ ಪಾವ್ಲಾರ್, ಹಾಂವ್ ಬೆಂಗ್ಳುರ್ ಪಾವ್‌ಲ್ಲೊಂ. ಥಂಯ್ ಎಕಾ ಕಂಪೆನಿಂತ್ ತೀನ್ ವರ್ಸಾಂಭರ್ ಝರ್ಕಟೊನ್ ಆಸ್ತಾನಾ ಡೆನಿನ್ ವಿಜ್ಞಾನ ಧಾಡ್‌ಲ್ಲಿ. ತಶೆಂ ಎಕಾ ವೀಸ್ ಜಣಾಂಚ್ಯಾ ಪಂಗಡಾಂತ್ ಕುವೈಟ್ ಯೇವ್ನ್ ಪಾವ್ತಾನಾ ಡೆನಿನ್ ಹ್ಯಾ ಕಂಪೆನಿಂತ್ ತೆದಾಳಾಚ್ಚ್ ತೀನ್ ವರ್ಸಾಂ ಸಂಪಯಿಲ್ಲಿಂ ಆನಿ ಆಮ್ಚ್ಯಾ ನವೆ ಆಯಿಲ್ಲ್ಯಾಂಕ್ ತೊ ‘ಫೊರ್‌ಮೆನ್’ ಜಾಲ್ಲೊ.

ಏರ್ ಫೋರ್ಟಾಂತ್, ಎಕಾಚ್ಚ್ ಗೇಟಿಂತ್ಲ್ಯಾನ್ ಆಮ್ಕಾಂ ದೊಗಾಂಯ್ಚಿ ಭಿತರ್ ವಚೊಂಕ್ ದಿಲೆಂ ನಾಂ.

“ತರ್ ಹಾಂವ್ ಮುಕ್ಲ್ಯಾನ್ ವಚೊನ್ ತುಕಾ ಭಿತರ್ ರಾಕೊನ್ ರಾವ್ತಾಂ” ಡೆನಿನ್ ಪಾಟಿಂ ಘುಂವ್ಲೊ.

ಸೆಕ್ಯುರಿಟಿ ಚೆಕ್‌ಿಂಗ್ ಜಾಲ್ಲೆಂಚ್ ಹಾಂವೆಂ ಶೀದಾ ‘ಏರ್ ಇಂಡಿಯಾ’ ಚ್ಯಾ ಕೌಂಟಾರಾಚಿ ಲೈನ್ ಧರ್ದಿ. ಏಕ್ ಪಾವ್ಪಿಂಚ್ಯಾಕ್ ಲಗೇಜ್ ಫಾಲ್ಸ್ ಬೊರ್ಡಿಂಗ್ ಪಾಸ್ ಹಾತಾಂತ್ ಮೆಳ್ಳಾರ್, ಉಪ್ರಾಂತ್ ಬಸೊನ್ ಡೆನಿಲಾಗಿಂ ಉಲವೈತ್ ಮ್ಹಣ್ ಹಾಂವೆಂ ಲೇಖ್ ಘಾಲ್ಲೆಂ. ತಶೆಂಚ್ ಜಾಲೆಂ.

ಬೊರ್ಡಿಂಗ್ ಪಾಸ್ ಮೆಳ್‌ಲ್ಲೊಚ್ಚ್ ಹಾಂವೆಂ ಡೆನಿ ಖಾತಿರ್ ದೀಷ್ಟ್ ಘುಂವ್ಡಾಯ್ಲಿ. ಎಕಾ ಕೊನ್ಕ್ರಾಕ್ ಕದೆಲಾರ್ ಬಸೊನ್ ತಾಚ್ಯಾಚ್ ಚಿಂತ್ನಾಂನಿ ಮಗ್ನ್ ಜಾಲ್ಲೊ.

ಗಡಿಯಾಳ್ ಪಳಯ್ತಾಂ ತರ್, ಭಿತರ್ ವಚೊಂಕ್ ಆನಿಕೇ ವೇಳ್ ಆಸಾ. ಹಾಂವೆಂ ತಾಚ್ಯಾ ಕುಶಿನ್ ಮೆಟಾಂ ಕಾಡ್ಲಿಂ.

“ಕಿತ್ಲೆ ಭರುಂಕ್ ಪಡ್ಲೆ?” ಲಾಗಿಂ ಪಾವ್ತಾನಾಂಚ್ ಡೆನಿಚೆಂ ಸವಾಲ್.

“ಚಡ್ ನಾಂತ್” ಹಾಂವೆಂ ಲೇಖ್ ದಿಲೆಂ. “ಸೊಳಾ ದಿನಾರ್”

“ಪಾಸ್‌ಪೋರ್ಟ್ ಆನಿ ಸಗ್ಳೆಂ ಸಾಂಬಾಳ್ನ್ ದವರ್” ತಾಣೆಂ ಚತ್ರಾಯ್ ದಿಲಿ.

ಮಿನುಟ್‌ಭರ್ ವೇಳ್ ತಸೊಚ್ ಪಾಶಾರ್ ಜಾಲೊ.

ಸವ್ಯಾಸ್ ತಾಚ್ಯಾ ಲಾಗಿಂಚ್ ಬಸ್‌ಲ್ಲ್ಯಾ ಹಾಂವೆಂ ಸಗ್ಳೆಂ ದಸ್ತವೆಜಾಂ ಹ್ಯಾಂಡ್ ಬೆಗಾಂತ್ ಸಾಂಬಾಳ್ನ್ ದವರ್ದಿಂ.

ಡೆನಿ ಕಿತೆಂ ಉಲಂವ್ಕ್ ರಾವ್ಲಾ ಜಾವೈತ್ ಮ್ಹಳ್ಳೆಂ ಮ್ಹಜ್ಯಾ ಮತಿಂತ್ ಘುಂವೊನ್ಂಚ್ ಸ್ಲಾನ್ ಮ್ಹಕಾ ತಡ್ಲೆಂನಾ.

“ಕಿತೆಂ ಉಲಂವ್ಕ್ ಆಸಾ ಮ್ಹಣಾಲೊಯ್?” ಹಾಂವೆಂ ಹ್ಯಾಂಡ್ ಬ್ಯಾಗ್ ದೆಗೆಚ್ಯಾ ದೆಬಾರ್ ದವರ್ಲೆಂ.

“ಉಲಂವ್ಕ್ ಕಾಂಯ್ ನಾಂ, ತುಂ ಎಕ್ಸುರೊ ಜಾತಾಯ್ ತ್ಯಾ ಖಾತಿರ್ ಸಾಂಗಾತಾ ಮಿಲ್ಲೊಂ” ಮ್ಹಣಾಲೊ.

“ಹಾಂವ್ ಪಾತ್ಯೆನಾಂ” ಮ್ಹಳ್ಳೆಂ. ದೇಡ್ ವರ್ಸಾನ್ಂಚ್ ಹಾಂವ್ ರಜೆರ್ ಭಾಯ್ ಜಿಲ್ಲಾಂ ತರೀ ಹ್ಯಾ ದೇಡ್ ವರ್ಸಾಂತ್ ಆಮ್ಚ್ಯಾ ಕಂಪೆನಿಂತ್ ಕಾಮಾಗಾರಾಂ ಮಧೆಂ ಕಾಯ್ ತಶಿಂ ಹಿಂ ಝಗ್ಡಿಂ ಜಾಲ್ಯಾಂತ್. ಹರೈಕಾ ಝಗ್ಡ್ಯಾಚೊ ಕೇಂದ್ರ್ ಡೆನಿ.

“ಕಿತೆಂ ಸಾಂಗ್?” ಪರ್ಯಾನ್ ಹಾಂವೆಂ ಒತ್ತಾಯ್ ಕೆಲಿ.

“ತುಜೆ ಲಾಗಿಂ ಏಕ್ ಸವಾಲ್” ಬಸ್ಲಲ್ಯಾ ಕಡೆ ತಾಣೆಂ ಗೊವ್ಪಿ ಘುಂವ್ಡಾಯ್ಲಿ. “ತುಕಾ ಆಜೂನ್ ಮ್ಹಜೆರ್ ರಾಗ್ ಆಸಾ?” ಎಕ್ದಮ್ ಕರ್ಕರ್ಯಾಚೊ ವಿಷಯ್ ಡೆನಿನ್ ಉಲಂವ್ಕ್ ಧರ್ದೊ, ಕೊಡ್ಯಾಳ್ ಶಿಕ್ತಾನಾ ಚಡಾವತ್ ಆಮಿಂ ಸಾಕಾಳಿಂ ಥಾವ್ನ್ ಸಾಂಜ್ ಪರ್ಯಾಂತ್ ಸಾಂಗಾತಾಚ್ಚ್ ಆಸ್ತಲ್ಯಾಂವ್. ಪಳಯಿಲ್ಲೆ ಅಜ್ಯಾಪ್ತಾಲೆ. ಉಪ್ರಾಂತ್ ತೊ ಕುವೈಟ್ ಆನಿ ಹಾಂವ್ ಬೆಂಗ್ಳುರ್ ಪಾವ್ಲ್ಯಾಂವ್ ಜಾಲ್ಯಾರೀ ಆಮ್ಚೆ ಮಧೆಂ ಸಂಪರ್ಕ್ ಆಸ್ಲೊ. ಪುಣ್ ಥೊಡ್ಯಾ ಕಾರಣಾಂಕ್ ಲಾಗೊನ್, ಹಾಂಗಾ ಕುವೈಟ್ ಆಯಿಲ್ಲಾ ಸುರ್ದೆರ್ ಥಾವ್ನ್ ಹಾಂವ್ ವರ್ಸಾಭರ್ ಡೆನಿ ಕಡೆ ಸಾರ್ಕೊ ಉಲಯಿಲ್ಲೊಂಚ್ ನಾಂ.

“ರಾಗ್?” ಹಾಂವ್ ಉತ್ತಾಂಕ್ ಸಾಸ್ತಾಲೊಂ. “ಕಸಲೊ ರಾಗ್?”

“ಕಿತ್ಯಾಗೀ ಮ್ಹಾಕಾ ಭೊಗ್ತಾ ಆಮ್ಚಿ ಇಷ್ಟಾಗತ್ ಆದಿಂ ಆಸ್ಲಲ್ಯಾಪರಿಂ ಆತಾಂ ನಾಂ” ಕಾಳ್ಜಾಕ್ ತೊಪ್ಚೆಂ ಶೀದಾ ಉಲೊಣೆಂ ಮ್ಹಾಕಾ ಆಡ್ಹಾಕ್ ಲಾಗ್ಲೆಂ.

ಆತಾಂ ಜಾಪ್ ದೀನಾಸ್ತಾಂ ರಾವೊಂಕ್ ಸಾಧ್ಯ್ ನಾ.

ಹಾಂವ್ ಹ್ಯಾ ಕಂಪೆನಿಕ್ ನವ್ಯಾರ್ ಆಯಿಲ್ಲಾ ತೆದಾಳಾ ಆಯ್ಕಾಲ್ಲಿ ಕಾಣಿ ಅಶಿ ಆಸಾ. ಪಯ್ಲೆಂ ಹ್ಯಾ ಕಂಪೆನಿಂತ್ ಕಾಂಯ್ ಕಾಮ್ ನಾತ್ಲೆಂ.... ಅಕ್ರೇಕ್ ತೆಲಾಚ್ಯಾ ಕಂಪೆನಿಂತ್ ಕೊಂಟ್ರಿಕ್ಟ್ ಮೆಳ್ತಾನಾ, ಇಂಡಿಯಾ ಥಾವ್ನ್ ಏರ್ ಕಂಡಿಷನ್ ಮೆಕ್ಯಾನಿಕಾಂಕ್ ಹಾಡುಂಕ್ ಧನಿಯಾನ್ ಡೆನಿಕ್ ವಿಂಚ್ಲೊ.... ಡೆನಿಚಿ ಹುಶಾರ್ಕಾಯ್ ಆನಿ ಧನಿಯಾ ಪಾಟ್ಲ್ಯಾನ್ ಭಂವೊನ್ ಆಸ್ಚೊ ಡೆನಿಚೊ ಮಾಮ್ ಹಾಕಾ ಕಾರಣ್ ಖಂಯ್ ಅಶೆಂ ಸಗ್ಳೆ ಉಲೈತಾಲೆ.

ಹೆಂ ಸತ್ ಜಾಂವ್ಕ್ ಸಾಧ್ಯ್ ಆಸಾ.

ಇಂಡಿಯಾ ಯೇವ್ನ್ ಸರ್ವ್ ಮೆಕ್ಯಾನಿಕಾಂಕ್ ಡೆನಿನ್ಂಚ್ ವಿಂಚುನ್ ಕಾಡ್ಲೆಂ.

ಪುಣ್ ಹಾಂಗಾ ಯೇವ್ನ್ ಪಳೆತಾನಾ ಬೊಂಬಯ್ ಆಮ್ಕಾಂ ಭಾಸಾಯಿಲ್ಲಾಕ್ ಆ
ಹಾಂಗಾ ದಿಲ್ಲಾಕ್ ರಾತ್ ದಿಸಾಚೊ ಫರಕ್ ಆಸ್ಲೊ. ನವೆ ಮ್ಹನಿಸ್ ಹಾಂಗಾಚೆ
ಪಳವ್ನ್ ಸದಾಂ ಝಗ್ಡಾಕ್ ರಾವ್ತಾಲೆ.

“ಡೆನಿ ತುಂವೆಂ ಮ್ಹಜ್ಯಾ ಜಿಣಿಯೆಚಿ ದಿಶಾ ಬದ್ಲಿ ಕೆಲ್ಯಾಯ್, ಆಯ್ಚ್ಯಾ ದಿಸಾ ಲಾ
ರುಪಯ್ ಮ್ಹಾಕಾ ವ್ಹಡ್ಲೆಂ ಮ್ಹಳ್ಳೆಂ ಭೊಗಾನಾಂ, ಪುಣ್ ಬೆಂಗ್ಳುರ್ ಮಹಿನ್ಯಾಕ್ ತೀ
ಹಜಾರ್ ರುಪ್ಯಾಂಕ್ ಕಾಮ್ ಕರ್ತಾನಾ, ತೀಸ್ ಹಜಾರ್ ಜಮಂವ್ಕ್ ಮ್ಹಾಕಾ ತ್ತಾ
ಜಾಲ್ಲೆ. ಸಾಂಗಾತಾ ಶಿಕ್‌ಲ್ಲ್ಯಾ ಮ್ಹಜ್ಯಾ ಲಾಗಿಂ ತುಂವೆಂ ವಿಜಾ ಖಾತಿರ್ ಪಯ್ಲೆ ಕಾಣ್ಣೆ
ಮ್ಹಾಕಾ ಕರಿಣ್ ದುಕ್‌ಲ್ಲೆಂ” ಮತಿಂತ್ ಆಸ್‌ಲ್ಲೆಂ ಶೀದಾ ಸಾಂಗೊನ್ ಸೊಡ್ಲೆಂ. ವಿ
ಖಾತಿರ್ ಹಾಂವೆಂ ತೀಸ್ ಹಜಾರ್ ರುಪಯ್ ಡೆನಿಚ್ಯಾ ಆಂಟಿಚ್ಯಾ ಹಾತಾಂತ್ ದಿ

“ತೆಂಚ್ ತುಕಾ ಹಾಂವ್ ಸಾಂಗೊಂಕ್ ಆಶೆಲ್ಲೊಂ, ಉಭೊನ್ ವೆಚ್ಯಾ ದಿಸಾ
ಪಾಟ್ಲಾನ್ ಮನಿಸ್ ನಪಂಯ್ಚ್ ಜಾತಾನಾ, ತಾಂಚ್ಯಾ ಮಧೆಂ ಹಾಂವ್‌ಯ್ ಎಕೆ
ಜಾಂವ್ಕ್ ಸಾದ್ಯ್ ಆಸಾ. ತಶೆಂ ಮತಿಂತ್ ಆಸ್‌ಲ್ಲೆಂ ಚಡ್ ತೇಂಪ್ ದವರ್ಚೆಂ ಬರ
ನಹಿಂ ಮ್ಹಣ್ ದಿಸ್ತಾ.” ತೊ ಕದೆಲಾರ್ ಸಾರ್ಕೊ ಬಸ್ಲೊ ತುಮಿಂ ವೀಸ್ ಜಣಾಂ
ವಿಜಾ ಖಾತಿರ್ ದಿಲ್ಲಾ ಪಯ್ಕಾಂನಿ ಹಾಂವೆಂ ಏಕ್ ರುಪಯ್ ಪರ್ಯಾಂತ್ ಘೆದ
ಮ್ಹಾಕಾ ತಸಲೆ ಪಯ್ಲೆ ನಾಕಾತ್” ಹಾಂವ್ ಅಜ್ಯಾಪ್ಲೊಂ.

“ಆನಿ ಕೊಣೆಂ ಖೆಲೆ?” ಹಾಂವೆಂ ತಾಕಾಚ್ ಪಳೆಯ್ಲೊಂ.

“ಕೊಣೆಂ ಕಾಣ್ಲೆಲ್ಯಾತ್ ತಾಣಿಂಚ್ ಖೆಲ್ಯಾತ್ ಆಸ್ತಲೆ” ಡೆನಿಚೊ ಹಿಶಾರೊ ತಾ
ಮಾಮಾಚೆರ್ ಆಸ್‌ಲ್ಲೊ. ಹಾಂವೆಂ ತಕ್ಲೆಕ್ ಹಾತ್ ಮಾರ್ಲೊ.

ಪುಣ್ ಡೆನಿ ಆತಾಂಯ್ ತಾಚ್ಯಾ ಅಂಕಲಾ ಲಾಗಿಂ ಮೊಗಾನ್‌ಂಚ್ ಆಸಾ.

ಕರ್ಕರೆ ಭೊಗ್ತಾನಾ ಹಾಂವ್ ಬಸ್‌ಲ್ಲ್ಯಾ ಕಡೆಂಚ್ ಹುಳ್ಳುಳ್ಳೊಂ.

“ತರ್ ತುಂವೆಂ ಹೆಂ ಆಮ್ಕಾಂ ಪಯ್ಲೆಂಚ್ ಕಿತ್ಯಾಕ್ ಸಾಂಗ್ಲೆನಾಂಯ್ ಸಾಯ್
ಮನಿಸ್ ತುಕಾ ಆಸಲೊ ಅನ್ಯಾಯ್ ಕರ್ತಾ ಆನಿ ತುಂ ಹಾಸ್ತಾಯ್?” ಉತ್ರಾಂ ಮ್ಹಜ
ತೊಂಡಾಂತ್ಲಾನ್ ರಾಗಾನ್‌ಂಚ್ ಆಯ್ಲೊಂ.

“ಹೆಂ ಸಗ್ಳೆಂ ಮ್ಹಾಕಾ ಕಳೆಲ್ಲೆಂ ಹಾಂವ್ ಆಯಿಲ್ಲಾ ಉಪ್ರಾಂತ್‌ಚ್. ತೆಂ
ಖೊಬ್ ದಿಸಾಂ ಉಪ್ರಾಂತ್ ಆನಿ ಕರ್ಚೆಂ ಜಾಲ್ಯಾರೀ ಕಿತೆಂ ಕರುಂ, ಸಾಡೆತೀ
ವರ್ಸಾಂಭರ್ ಸಾಂಗಾತಾ ರಾವ್‌ಲ್ಲ್ಯಾ ಮ್ಹನ್ಯಾಚೆಂ ನಾಂವ್ ಪಯ್ಕಾಂ ಖಾತಿರ್ ಪಿಡ್ವಾ
ಕರುಂ?

ತಾಚ್ಯಾ ಸವಾಲಾಕ್ ಮ್ಹಜೆಲಾಗಿಂ ಜಾಪ್ ನಾತ್‌ಲ್ಲೆ.

“ತುಂವೆಂ ಕೆಲ್ಲೆಂ ಸಾರ್ಕೆಂಚ್ ಡೆನಿ” ಮತಿಂತ್ಲೊ ರಾಗ್ ಧಾಂಬುನ್ ಧರ್ನ್ ಘಳಾಯ್

ದಿಲಿ. “ಆತಾಂ ವರ್ಸ್ ದೇಡ್ ಜಾಲೆಂ ಆನಿ ಕಂಪೆನಿಯ್ ಸುದ್ರೋನ್ ಯೆತಾ, ಯೆ ಮೆಳ್‌ಲ್ಲ್ಯಾಂಚೆಂ ನಶಿಬ್” ಮ್ಹಳೆಂ.

“ತುಮ್ಕಾಂ ರಾವೊಂಕ್ ಬರೆಂ ವಸ್ತೆ ಘರ್, ಬರೊ ಪಾಗ್ ಹೆಂ ಸಗ್ಳೆಂ ಕಿಶೆಂ ನಿಯಾನ್ ಭಾಸಾಯಿಲ್ಲೆಂ, ತೆಂಚ್ ತುಮ್ಕಾಂ ಹಾಂವೆಂ ಸಾಂಗ್‌ಲ್ಲೆಂ. ತಾಚೆಂ ಉತಾರ್ ಒಚ್ಚೊ ತೆಂ ಒಪ್ಪನಾ, ಉಳ್ಳೆಂ ತುಂವೆಂ ಹಾಡ್‌ಲ್ಲ್ಯಾ ಮನ್ಶಾಂಕ್ ಕಾಮ್ ಕಳಾನಾ, ಸಲ್ಯಾ ಅನ್ವಾಡ್ ಮ್ಹನ್ಶಾಂಕ್ ಹಾಡ್ಲಾಂಯ್” ಮ್ಹಣ್ ಡೆನಿ ಸಾವ್ಕಾಸ್ ವಿವರಿಸ್ತಾಲೊ. ಕಂಪೆನಿಂತ್ ಘಡ್‌ಲ್ಲೆಂಯ್ ಹೆಂಚ್.

ಗಲ್ಫಾಚ್ಯಾ ಕಾಮಾಚೊ ಅನ್ವೋಗ್ ನಾತ್‌ಲ್ಲ್ಯಾ ಆಮ್ಕಾಂ ನವೆ ಆಯಿಲ್ಲ್ಯಾ ಎಕ್ಲಾಕೀ ಸರ್ಕೆಂ ಕಾಮ್ ಯೇನಾತ್‌ಲ್ಲೆಂ-ಹೆಂಚ್ ಕಾರಣ್ ಮುಕಾರ್ ಘಾಲ್ಸ್, ಎಕಾ ಧರಾಚೆ ಒಪ್ಪಿ ನಿರ್ಲಕ್ಷ್ಯ ಕೆಲ್ಲಿ. ರಾವೊಂಕ್ ಘೊಡ್ಯಾಚ್ಯಾ ಗುಡಾಂ ಪರಿಂ ಆಸ್‌ಲ್ಲೆಂ ಕುಡಾಂ, ಪಾಲ್ಯಾರ್ ಕಾಮ್ ದಿಸಾಚೆಂ ಧಾ, ಬಾರಾ ವೊರಾಂಯ್ ಲಾಂಬ್ತಾಲೆಂ. ಖಿಂಚಿಚ್ ವ್ಯವಸ್ಥಾ ನಾತ್‌ಲ್ಲಿ. ಹಾಕಾಚ್ ಲಾಗೊನ್ ಕೆದಾಳಾಯ್ ಝಗ್ಗಿಂ. ಇತ್ಲೆಂ ಸಗ್ಳೆಂ ಸೊಸುನ್ ಸಾವ್ಲೆ, ಪಾಗ್ ಸಾಂಗ್‌ಲ್ಲ್ಯಾಚ್ಯಾಕೀ ಅದೊರ್ ದಿತಾನಾ ಮಾತ್ ಉಚಾಂಬಳ್ ಜಾವ್ನ್ ಸಾಂವಾಕ್ ವಚೊಂಕ್ ತಯಾರ್ ಜಾಲೆ. ಅಕ್ರೇಕ್ ಡೆನಿಚ್ಯಾ ಮಿನತೆನ್ ಧನಿಯಾನ್ ಕರೈಕೀ ಸಾರ್ಕೆಂ ಜಾತೆಲೆಂ ಮ್ಹಳ್ಳೊ ಭರ್ವಸೊ ದಿಲ್ಯಾ ಉಪ್ರಾಂತ್ ಥೊಡೆ ಸಮಾಧಾನ್ ಸಾಲ್ಲೆ.

ಮ್ಹಾಕಾ ಪಾತ್ಯೆಂವ್ಕ್‌ಚ್ ಕಷ್ಟ್ ಜಾಲೆ. ಕಿತ್ಲ್ಯಾ ಸುಲಭಾಯೆನ್ ಲಗ್‌ಬಗ್ ಸ ಲಾಖ್ ಕುಪಯ್ ಮಹಿನ್ಯಾಚೆ ಆವ್ಡೆಂತ್ ಡೆನಿಚ್ಯಾ ಅಂಕಲಾನ್ ಲುಟ್‌ಲ್ಲೆ. ಹಾಂವ್ ವೊಗೊಚ್ ಒಸಲ್ಲ್ಯಾನ್ ಡೆನಿಂಚ್ ಉಲೈಲೊ.

“ವಿಜಾ ಖಾತಿರ್ ಪಯ್ಲೆ ಕಾಣ್ವೆಂವ್ಕ್ ತಾಕಾ ಸಲೀಸ್ ಆಸ್‌ಲ್ಲೆಂ ಸ್ಯಾಮ್, ಹಾಂವೆಂ ಖಿಂಚುನ್ ಕಾಡ್‌ಲ್ಲ್ಯಾ ಸರ್ವಾಂಚೆಂ ಫೋನ್ ನಂಬ್ರಾಂ ಮುಕಾರ್ ಖಬಾರ್ ತಿಳ್ಸುಂಚ್ಯಾ ಖಾತಿರ್ ಆಂಟಿಲಾಗಿಂ ದಿಲ್ಲಿಂ, ತಶೆಂ ಮಧೆಂ ತೀನ್ ಹಪ್ತೆಭರ್ ದೀಸ್‌ಯ್ ಆಸ್‌ಲ್ಲೆ ತಾಂಕಾಂ ಬರೆಂ ಜಾಲೆಂ” ಡೆನಿಕ್ ಹ್ಯಾ ವಿಷ್ಯಾಂತ್ ಕಾಂಯ್ ಚಡ್ ಬೆಜಾರಾಯ್ ನಾತ್‌ಲ್ಲಿ.

‘ಪಯ್ಲೆ ದೀವ್ನ್ ವಿಜಾ ಘೆ’ ಮ್ಹಣ್ ತಿಣೆಂ ಫೊನಾರ್ ಸಾಂಗ್ತಾನಾ ಮ್ಹಾಕಾ ಧಮೊಚ್ ಬಸ್ಲೊ, ತುಂವೆಂಚ್ ವಿಚಾರುಂಕ್ ಸಾಂಗ್ಲಾಂಯ್ ಆಸ್ತೆಲೆಂ ಮ್ಹಣ್ ಬೆಜಾರಾಯೆನ್ ತುಜೆಲಾಗಿಂ ಉಲವ್ಚೆಂಚ್ ಉಣೆಂ ಕೆಲ್ಲೆಂ” ಅಸಹಾಯಕ್‌ಪಣಿ ಹಾಂವೆಂ ತಕ್ಲಿ ಹಾಲ್ಯೆಲಿ.

ಸಕ್ಕಡ್ ಅರೆಂಚ್ ಚಿಂತಾಲೆ ಜಾಲ್ಲ್ಯಾನ್, ಡೆನಿಕ್ ಶಿರಾಪ್ತಾಲೆ ಆನಿ ಹಾಂವ್‌ಯ್ ದುರ್ಸಾತಾಲೊಂ. ಆತಾಂ ಡೆನಿಚಿ ಮ್ಹಾಕಾ ಬಿರ್ಮತ್‌ಚ್ ದಿಸ್ಲಿ, ತೊ ಕೆದಳಾಯ್ ಕೊಣೆ

ಝಗ್ಜಗ್ಜಗ್ ರಾವ್ವಾರ್ ಸಮಾಧಾನ್ ಘೆತಾಲೊ.

ತಾಳೆ ಏರ್ಪೊರ್ಚಾಚ್ಯಾ ಗಡ್ಡೆಂತ್, ಎಕಾ ಧರಾಚೆಂ ಮೌನ್ ಆಮ್ಚ್ಯಾ ಮಧೆಂ ರಾಜ್ ಕರುಂಕ್ ಲಾಗ್ಲೆಂ.

ಝೆಡ್ಡ್ಯಾ ಮಿನುಟಾಂ ಉಪ್ರಾಂತ್ ಹಾಂವೆಂ ಸಾವ್ಯಾಸ್ ಉಬೆ ರಾವೊನ್ ದೆಗೆನ್ ದವರ್ಲೆಂ ಬ್ಯಾಗ್ ವಿಂಚ್ಲೆಂ. ಝೆಡ್ಡ್ಯಾ ಘಳಾಯೆನ್ ಡೆನಿಂಚ್ ಉಲಯ್ಲೊ.

“ಕಿತೆಂ ಘಡ್ಲಾಂ ತೆಂ ಮುಗ್ಗಲಾಂ, ವೇಳ್ ಪಾಟಿಂ ಘುಂವ್ಡಾಂವ್ಕ್ ಆಮ್ಚೆ ವರ್ವಿಂ ಸಾಧ್ಯನಾ ಕೊಣೀ ಬರೆ ಜಾವ್ಪಿಂತ್, ದೀಸ್ ಪಾಶಾರ್ ಜಾತಾನಾ ಸತ್ ಹರೈಕ್ಲಾಕೀ ಕಳ್ತೆಲೆಂ, ಹಾಂವ್ ಕೊಣಾಯ್ ಲಾಗಿಂ ಹೆಂ ಸಾಂಗೊಂಕ್ ವಚಾನಾ, ಪುಣ್ ಮ್ಹಾಕಾ ಆಮಿಂ ಸಾಂಗಾತಾ ಪಾಶಾರ್ ಕೆಲ್ಲೆ ದೀಸ್ ಉಗ್ಡಾಸ್ ಆಸಾತ್. ತಶೆಂ ತುಂವೆಂ ಆತಾಂ ಮ್ಹಜೆ ಥಾವ್ನ್ ಚುಕವ್ನ್ ಕಾಣ್ಲೆವ್ನ್ ಧಾಂವ್ಚೆಂ ದುಕ್ತಾ, ತುಂ ಏಕ್ ಕಾಳ್ಜಾಕ್ ಲಾಗ್ತಾಲೊ ಜಾಲ್ಲ್ಯಾನ್ ಹೆಂ ಸಗ್ಳೆಂ ಸಾಂಗಾನಾಸ್ತಾನಾ ರಾವೊಂಕ್ ತಡ್ವಲೆಂ ನಾ” ತಾಚ್ಯಾ ತೊಂಡಾರ್ ಕಸಲೊಚ್ ರಾಗ್ ಯಾ ಹಗಂ ಝಳ್ಕಾಲೆಂ ನಾ. ತಶೆಂ ಆಮ್ಚೆ ಮಧೆಂ ಸುರ್ದೆರ್ ಆಸ್ಲಲ್ಲ್ಯಾ ತಿತ್ಲಿ ಕೊಡ್ಲಾಣ್ ನಾತ್ಲಿ.

ಡೆನಿ ಬಸ್ಲೊ ಉಬೊ ರಾವ್ಲೊ.

“ಸ್ಯಾಮ್, ಆಜ್ ಹಾಂವ್ ತುಜ್ಯಾ ಸಾಂಗಾತಾ ರಾವೊಂಕ್ ಅನ್ಯೇಕ್ ಕಾರಣ್ ಆಸಾ. ತುಂವೆಂ ಮ್ಹಾಕಾ ಏಕ್ ಉಪ್ಕಾರ್ ಕರಿಚ್” ತಾಣೆ ವಿನಂತಿ ಕೆಲಿ.

ವಿರಾರಾಯೆಚೆಂ ಉಲೊಣೆಂ ಬದ್ಲಿ ಜಾಲ್ಲೆಂ ಮ್ಹಾಕಾ ಝೆಡೆಂ ಸಮಾಧಾನ್ ಜಾಲೆಂ.

“ಕಿತೆಂ ಸಾಂಗ್, ದಾಕ್ಟೆನಾಕಾ” ಹಾಂವೆಂ ಆತುರಾಯೆನ್ ತಾಕಾ ಪಳಯ್ಲೆಂ.

“ಹೆಂ ಏಕ್ ಲ್ಹಾನ್ ಪಾರ್ಸೆಲ್ ಜ್ಯೋತಿಕಿ ಪಾವಂವ್ಕ್ ಆಸ್ಲೆಂ” ತಾಣೆಂ ಬೊಲ್ಸಾಂತ್ಲಿ ಏಕ್ ಲ್ಹಾನ್ ಪ್ಯಾಕೆಟ್ ಕಾಡ್ಲಿ “ಏಕ್ ಗಡಿಯಾಳ್ ಆನಿ ಬೊಟಾಚಿ ಮುದಿ”.

“ಸಂತೊಸಾಚೊ ವಿಷಯ” ಹಾಂವೆಂ ಹಾತ್ ಮುಕಾರ್ ವ್ಹೆಲೊ. ಡೆನಿಕ್ ಗಾಂವಾಂತ್ ಎಕಾ ಚೆಡ್ವಾಚಿ ಇಷ್ಟಾಗತ್ ಆಸ್ಲಿ ತಾಣೆಂ ಮ್ಹಾಕಾ ಪಯ್ಲೆಂಚ್ ಸಾಂಗ್ಲೆಂ.

“ಖಂಯ್ ವರ್ನ್ ದೀಂವ್?”

“ತಾಚ್ಯಾ ಅಫಿಸಾಕ್ ವರ್ನ್ ದಿಲ್ಯಾರ್ ಭೋವ್ ಬರೆಂ” ತಾಣೆಂ ಜ್ಯೋತಿಚೊ ನಂಬರ್ ದಿಲೊ.

ಸವ್ಯಾಸ್ ಲಾಗಿಂ ಆಯಿಲ್ಲ್ಯಾ ತಾಣೆಂ ಮ್ಹಜ್ಯಾ ಖಾಂದ್ಯಾರ್ ಹಾತ್ ಘಾಲೊ.

“ತುಂ ಪುಣಿ ತಾಕಾ ಘಟಯ್ತಾಕಾ, ಮ್ಹಾಕಾ ವೆಗಿಂಚ್ ತಾಚೆ ಲಾಗಿಂ ಕಾಜಾರ್ ಜಾಂವ್ಕ್ ಆಸಾ”

“ಹಾಂವ್ ಜಾತಾ ತಿತ್ಲೆಂ ಪ್ರಾರ್ಥನ್ ಕರ್ತಾಂ” ಹಾಂವೆಂಯ್ ತಮಾಷೆ ಕೆಲೆ.

ಮ್ಹುಕಾ ಭೋವ್ ಖುಶಿ ಜಾಲಿ. ಅಕ್ರೇಕ್ ತರೀ ಡೆನಿನ್ ಏಕ್ ಉಪ್ಕಾರ್ ಮಾಗ್ಲೆಲ್ಲೊ. ಡೆನಿನ್ ಆದೇವ್ನ್ ಮಾಗ್ತಾನಾ ಹಾಂವೆಂಯ್ ಅನಾವಶ್ಯಕ್ ತಾಕಾ ದುಕೈಲೆಂ ಮ್ಹಳ್ಳ್ಯಾ ಸ್ವಾತ್ತಾಪಾನ್ ಮತಿಕ್ ಕಠಿಣ್ ಬೆಜಾರಾಯ್ ಭೊಗ್ಲಿ. ಪಾಸ್‌ಪೋರ್ಟಾಕ್ ಮ್ಹೊರ್ ಸೂನ್ ಎಕ್ಸುರೊಂಚ್ ಮುಕಾರ್ ವೆತಾನಾ ಮ್ಹಜ್ಯಾ ಮತಿಚೆಂ ಸಮಾಧಾನ್ ಸಂಪೂರ್ಣ್ ಸಾಡ್ ಜಾಲ್ಲೆಂ. ವಿಮಾನಾರ್‌ಯ್ ಡೆನಿಚಿಂ ಉತ್ರಾಂ ಉಗ್ಡಾಸ್ ಆಯ್ಲಿಂ. 'ಉಬೊನ್ ಸೆಚ್ಯಾ ದಿಸಾಂ ಪಾಟ್ಲಾನ್ ಮನಿಸ್ ನಪಯಿಂಚ್ ಜಾತಾನಾ ತಾಂಚ್ಯಾ ಮಧೆಂ ಹಾಂವ್‌ಯ್ ಎಕ್ಲೊ ಜಾಂವ್ಕ್ ಸಾಧ್ಯ್ ಆಸಾ'.

ಹೆಂ ಕಠೋರ್ ಸತ್ ಮ್ಹುಕಾಯ್ ಲಾಗು ಜಾತಾ. ಹಿ ಆಮ್ಚಿ ಆಕ್ರೇಚಿ ಭೆಟ್ ಜಾಂವ್ಕ್‌ಯ್ ಸಾಧ್ಯತಾ ಆಸಾ. ಮ್ಹಳ್ಳೆಂ ಚಿಂತಾಪ್ ಮತಿಂತ್ ಘುಂವ್ತಾನಾ ಆಂಗಾಂತ್ಲ್ಯಾನ್ ಏಕ್ ಶಿರ್ಶಿರೊ ಧಾಂವ್ಲೊ. ಗಾಂವಾಕ್ ಪಾವ್‌ಲ್ಲ್ಯಾ ದುಸ್ರ್ಯಾ ದಿಸಾಚ್ ಹಾಂವೆ ಜ್ಯೋತಿಕ್ ಪೊನ್ ಕೆಲೆಂ.

L. I. C ಬಂಟ್ವಾಳ್ ಬ್ರಾಂಚ್. ಸೊಧುಂಕ್ ಚಡ್ ಕಷ್ಟ್ ಜಾಲೆನಾಂತ್ ಭಿತರ್ ರಿಗ್ತಾನಾ ಮುಕಾರ್ ಮೆಳ್‌ಲ್ಲ್ಯಾ ಲಾಗಿಂ ವಿಚಾರ್ ಕೆಲೊ. ತಾಣೆ ಜ್ಯೋತಿ ಕುಶಿನ್ ಬೋಟ್ ಜೊಕ್ಲೆಂ.

ಎಕಾಚ್ ನದ್ರೆನ್ ಮೆಚ್ವಾಲೊಂ. ಅಪೂರ್ವ್ ಸೊಭಾಯ್ ಜ್ಯೋತಿಚಿ. ಹಾತಾಂತ್ಲಿ ಕುವೈಟ್ ಥಾವ್ನ್ ಹಾಡ್‌ಲ್ಲಿ ಧೈಲಿ ಪಾಟ್ಲಾನ್ ಧಲ್ಲಿ. ತಾಚ್ಯಾ ಮೆಜಾಲಾಗಿಂ ಪಾವ್‌ಲ್ಲೊಂಚ್ ಸುರ್ದೆಚಿಂ ಉತ್ರಾಂ ಹಾಳ್ವಾಯೆಚಿಂ ಬರಿಂ ಮ್ಹಳ್ಳ್ಯಾ ಇರಾದ್ಯಾನ್.

“ನಮಸ್ಕಾರಾ ಮೇಡಂ” ಮ್ಹಳೆಂ, ಕಾನಾಡಿ ಭಾಸ್ ವಾಪರ್ನ್ ಹಾತ್ ಜೋಡ್ನ್ ಎಕ್ದಮ್ ಗಂಭೀರ್ ರಾವ್ಲೊಂ.

ಕಾಮಾಂತ್ ಮಗ್ನ್ ಜಾಲ್ಲ್ಯಾ ತಾಣೆಂ ವಯ್ರ್ ಪಳಯಿಲ್ಲೆಂಚ್ ಘಡಿಯೆನ್ ಪಾತಳ್ ಹಾಸೊ ತಾಚ್ಯಾ ತೊಂಡಾರ್ ಉದೆಲ್ಲೊ. ಆದ್ಲ್ಯಾ ದಿಸಾ ಪೊನಾರ್ ಉಲಯಿಲ್ಲ್ಯಾನ್ ಭೋವ್‌ಶಾ ತಾಕಾ ಮ್ಹಜಿ ಒಳಕ್ ಕಳ್ಳಿ ದಿಸ್ತಾ.

“ದೋನ್ ಲಾಖಾಂಚಿ ಏಕ್ ಪೊಲಿಸಿ ಜಾಯ್ ಆಸ್‌ಲ್ಲಿ” ತಾಣೆಂ ಉಲಂವ್ಚ್ಯಾ ಪಯ್ಲೆಂಚ್ ಹಾಂವೆಂ ಮ್ಹಳೆಂ “ಹಾಂವೆಂ ಚಿಂತ್ಲೆಂ ತುಂ ಡೆನಿಚೊ ಫ್ರೆಂಡ್ ಮ್ಹಣ್” ಮ್ಹಣಾಲೆಂ

“ಕೋಣ್ ಡೆನಿ?” ಗರ್ಜ್ ನಾತ್ಲ್ಯಾರೀ ಹಾಂವೆಂ ನಟನ್ ಮುಂದರ್ದಿಲೆಂ.

“ತಾ ಜ್ಯೋತಿಬ್ಯಾ ರಾಯ್ ಕುಂವರಾನ್ ಕುವೈಟ್ ಥಾವ್ನ್ ಧಾಡ್ನ್ ದಿಲ್ಲಿಂ ಪಾರ್ಸೆಲ್ ಹಾಡ್ನ್ ಎಕ್ಸ್ಟ್ರಾ ಯೆಂವ್ಚಾರ್ ಆಸ್‌ಲ್ಲೊ, ತಸೊ ತುಂಚ್ ತೊ ಮ್ಹಣ್ ಲೆಕ್ಲೆಂ” ತಾಣೆಂ ಮ್ಹಜಿ ವಾಟ್ ಚುಕಯ್ಲಿ.

“ತರ್ ತುಂ ಜ್ಯೋತಿ ನ್ಹಂಯ್?”

“ನ್ಹಂಯ್, ತೆಂ ಆಜ್ ಏಕ್ ಪೋರ್ ತಡವ್ ಕರ್ನ್ ಯೆತಾ”

“ಛೆ” ಮ್ಹಾಕಾ ನಿರಾಶಾ ಜಾಲಿ. ಸಟ್ ಕರ್ನ್ ಘಂವೊನ್ ಮ್ಹಾಕಾ ಹ್ಯಾ ಕುಶಿನ್ ಧಾಡ್‌ಲ್ಲೊ ಮ್ಹನಿಸ್ ಖಂಯ್ ಗೆಲೊ ಪಳಯ್ಲೆಂ.

“ಚಡ್ ಒಳಕ್ ಆಮ್ಕಾಂ ನಾಂ” ತೆಂ ಆತಾಂ ಕೊಂಕ್ಣಿ ಉಲೈಲೆಂ.

“ಸರ್ದೆರ್‌ಚ್ ಲೆಖಾವರ್ತಿ ಮಿಶಾಲಾಯ್ ಸಾರ್ಕಿ ನಹಿಂ ಮ್ಹಣ್ ಚಿಂತಾಂ” ತಾಣೆ ಬಸ್‌ಲ್ಲಾ ಕಡೆ ಧಾವ್ನ್‌ಚ್ ಮುಂದರ್ಲಿಲೆಂ. ಹಾಂವ್ ಚಾಪ್ಪೊ ಜಾವ್ನ್ ತಾಚ್ಯಾ ಕುಶಿನ್ ಘಂವ್ಲೆಂ.

“ತುಂ ಖಂಡಿತ್ ಸ್ಯಾಮ್ ಮ್ಹಣ್ ಚಿಂತಾಂ” ತೆಂ ಹಾತಾಂತ್ಲ್ಯಾ ಪೆನ್ನಾ ಲಾಗಿಂ ಬೆಳ್ತಾಲೆಂ. “ಹಾಂವ್ ಜ್ಯೋತಿ”. ತಾಣೆಂ ಸಾಂಗ್‌ಲ್ಲೆಂ ಸಾರ್ಕೆಂಚ್ ದಿಸ್ಲೆಂ.

“ರಾಗಾರ್ ಪುಣಿ ಜಾಲೆಂಯ್?” ಹಾಂವೆಂ ಸಳಾವಳ್ ದಾಕೈಲಿ.

“ಛೆ, ನಾ..... ನಾ” ತಾಣೆಂ ಬಸೊಂಕ್ ವಿನಂತಿ ಕರ್ತಾನಾ, ಹಾತಾಂತ್ಲಿ ಥೈಲಿ ಹಾಂವೆಂ ತಾಚ್ಯಾ ಕುಶಿನ್ ಮೆಜಾ ವಯ್ಲಾನ್ ಪಾಶಾರ್ ಕೆಲಿ.

“ಹೆಂ ಕಿತೆಂ? ಫಕತ್ ವಾಚ್ ಆನಿ ಮುದಿ ಮ್ಹಣ್ ಸಾಂಗ್ತಾಲೊ”

ಥೈಲೆಚೆಂ ವಜನ್ ಪಳೆವ್ನ್ ತಾಣೆಂ ದೊಳೆ ಆಶೀರ್ ಕೆಲೆ.

“ಮ್ಹಜ್ಯಾ ತರ್ಫೆನ್‌ಯ್ ತುಕಾ ಏಕ್ ಇನಾಮ್ ಆಸಾ, ಡೆನಿನ್ ಮ್ಹಾಕಾ ಕೆಲ್ಲ್ಯಾ ಉಪ್ಕಾರಾಕ್” ಮ್ಹಳೆಂ.

ಆಕರ್ಷಕ್ ಹಾಸೊ ತಾಚ್ಯಾ ತೊಂಡಾರ್ ಉದೆಲ್ಲೊ. ಜ್ಯೋತಿಚೊ ಜಿನೊಸ್ ಎಕ್ದಮ್ ಮಿಶಾಲಿ ಲಾಗ್ಲೊ. ಹಾಂವೆಂ ಥಂಯ್ಚ್ ಆಸ್‌ಲ್ಲೆಂ ಕದಲ್ ಲಾಗಿಂ ವೊಡ್ಲೆಂ. “ಕಸೊ ಆಸಾ ಆಮ್ಚೊ ಡೆನಿ, ಸೆಲ್ವಾಲ್ಲೊ ಮನಿಸ್?” ಮಿನುಟಾಂ ಉಪ್ರಾಂತ್ ತಾಣೆಂ ವಿಚಾರ್ ಕೆಲೊ.

“ಕಿತೆಂ? ಸೆಲ್ವಾಲ್ಲೊ ಮನಿಸ್?” ಮ್ಹಾಕಾ ಅಜ್ಯಾಪ್ ಜಾಲೆಂ.

“ಆನಿ ಕಿತೆಂ? ಜಲ್ಮಾಲ್ಲ್ಯಾ ಗಾಂವಾಂತ್‌ಚ್ ರಾವೊನ್, ಉದಗ್ಗತೆಕ್ ಪಾವೊನ್ ಗಾಂವ್ ಉದ್ದಾರ್ ಕರುಂಕ್ ತಾಂಕಾನಾತ್‌ಲ್ಲೆ ಎಕಾ ಲೆಖಾರ್ ಸೆಲ್ವಾಲ್ಲೆಚ್” ಮ್ಹಣಾಲೆಂ. ತಾಚ್ಯಾ ತೊಂಡಾರ್ ಮಂದ್ ಹಾಸೊ ಬೆಳ್ತಾಲೊ.

ಹೆಂ ಕಸಲೆಂ ಲೇಖ್?

ಚಿಮ್ಮೊ ಕಾಡ್ಲೆ ಪರಿಂ ಜಾತಾನಾ ಹಾಂವ್ ಕದೆಲಾರ್ ಸಾರ್ಕೊ ಬಸ್ಲೊಂ.

“ಮುಕಾರ್ ಬಸ್ಲೊಂ ಗಲ್ಪಾಗಾರಾಕ್ ಸನ್ಮಾನ್ ಕರ್ನ್ ಆಸಾಯ್ಗೀ?”

ಹಾಂವೆಂ ಹಾಸೊನ್ಂಚ್ ವಿಚಾರ್ಲೆಂ. ಎಕಾ ತೆಂಪಾರ್ ಗಾವಾಂತ್ ಕಂಗಾಲ್ ಪಾವ್ಂಚ್, ಹಾಂವ್ ಗಲ್ಪಾಕ್ ಧಾಂವ್ಲೊಂ.

“ಬೆಜಾರ್ ಕರಿನಾಕಾ ಹಿ ಮ್ಹಜಿ ವಯಕ್ತಿಕ್ ಅಭಿಪ್ರಾಯ್” ತೆಂ ಮ್ಹಾಕಾ ತುಕ್ತಾಲೆಂ.

“ತುಜ್ಯಾ ತಸಲ್ಯಾ ಸೊಬಿತ್, ಆಕರ್ಷಕ್, ಚತುರ್ ಚೆಡ್ವಾಂಚಿಂ ಸವಾಲಾಂ ಮ್ಹಾಕಾ ಕಾಲುಬುಲೊ ಕರ್ತಾತ್, ಕೊಣಿ ಮಶಾರ್ ಗಲ್ಪಾಗಾರ್ ತುಕಾ ಜಾಪ್ ದೀಂವ್ಕ್ ಸಕ್ತಿತ್, ಹಾಂವ್ ಭೆರೊಂ”

ಹಾಂವೆಂ ಆಕೇರ್ ಕೆಲ್ಲೆಂಚ್ ತೆಂ ವ್ಹಡಾ ಆವಾಜಾನ್ ಹಾಸ್ತಾನಾ ದೊಗಾಂ ತೇಗಾಂಚ್ಯೊ ದಿಶ್ಟಿ ಹ್ಯಾ ಕುಶಿನ್ ಘುಂವ್ಲೊ, “ತರ್ ತುಂ ಗಲ್ಪಾಗಾರ್ ಸೆಲ್ವಾಲ್ಲೆ ಮ್ಹನಿಸ್ ಮ್ಹಳ್ಳೆಂ ಒಪ್ಪಾನಾಂಯ್?” ತೆಂ ಸೊಡುಂಕ್ ತಯಾರ್ ನಾತ್ಲೆಂ. “ನಾಂ, ಖಂಡಿತ್ ಒಪ್ಪಾನಾ” ಹಾಂವ್ ಒಪ್ಪಾಲೊಂ ನಾಂ. ಪುಣ್ ಥಂಯ್ ಆಸ್ಲೊ ತರ್ಕ್ ಮುಂದುರುಂಕ್ ಸಾದ್ಯ್ ನಾತ್ಲೆಂ. ಹಾಂವ್ ಆಯಿಲ್ಲೊಂ ಫಕತ್ತ್ ಏಕ್ ಪಾರ್ಸೆಲ್ ದೀಂವ್ಕ್.

ಭೋವ್‌ಶಾ, ಜ್ಯೋತಿನೀ ಹೆಂಚ್ ಚಿಂತ್ಲೆಂ ಆಸ್ತೆಂ.

ತಾಣೆಂಚ್ ಉಲೊಣೆಂ ಬದ್ಲಿ ಕೆಲೆಂ.

“ಕಿತೆಂ ಕರ್ತಾ ಡೆನಿ? ಕುವೈಟಾಂತ್ ಜಾಂವ್ಚ್ಯಾ ಕೊಂಕ್ಣಿ ಕಾರ್ಯಾಂಚೊ ಫೊಟೊ ಹಾಂಗಾ ಪತ್ರಾಂನಿ ಛಾಪುನ್ ಯೆತಾನಾ ಕೆದಾಳಾಯ್ ತೊ ಮುಕಾರ್ ಝಳ್ತಾ, ಕಿತೆಂ ಸಾರ್ಕೆಂ ಕಾಮಾಕ್ ವೆತಾಗೀ, ನಹಿಂ ಹೆಂಚ್ ಕರ್ತಾ?” ತಾಚ್ಯಾ ತಾಳ್ಯಾಂತ್ ಡೆನಿ ವಯ್ರ್ ತಾಕಾ ಆಸ್ಲೊ ಮೋಗ್ ಆನಿ ಅಭಿಮಾನ್ ಉಟೊನ್ ದಿಸ್ತಾಲೊ. ಕುವೈಟಾಂತ್ ಜಾಂವ್ಚ್ಯಾ ಚಡಾವತ್ ಕೊಂಕ್ಣಿ ಕಾರ್ಯಕ್ರಮಾಂನಿ ಡೆನಿ ಜವಾಬ್ದಾರೆಚಿಂ ಕಾಮಾಂ ಆಪ್ಲ್ಯಾ ತಕ್ಲೆರ್ ಘೆತಾಲೊ.

“ಕೊಂಕ್ಣಿ ಮ್ಹಳ್ಯಾರ್ ತಾಚ್ಯಾ ಆಂಗಾಂತ್ ನವೊ ಸ್ಪಿರಿತ್ ಭರ್ತಾನಾ ತಾಕಾ ಪುರಾಸಣ್ ಯಾ ಉಬ್ಬೊಣ್‌ನಾಂ, ಮ್ಹಾಕಾ ಅಜ್ಯಾಪ್ ದಿಸ್ತಾ.” ಹಾಂವೆಂ ಸತ್ ವಿಷಯ್ ಸಾಂಗ್ಲೊ.

ಜ್ಯೋತಿನಿ ಪಯ್ಲೆಂಚ್ ಸಾಂಗೊನ್ ದವರ್ಲೊ ಆಸ್ತಾಲೊ, ತ್ಯಾ ಮಧೆಂ ಜ್ಯೂಸ್ ಆಯ್ಲೊ.

ಡೆನಿ ಆನಿ ಕುವೈಟ್‌ಚ್ಯಾ ಖುಶಾಲಾಯೆಚ್ಯಾ ಖಬ್ರಾಂ ಮಧೆಂ ಆನಿ ಧಾ ಮಿನುಟಾಂ ಪಾಶಾರ್ ಜಾಲಿಂ. ಉಲೊಣ್ಯಾ ಮದೆಂ ಜ್ಯೋತಿನಿ, ಡೆನಿನ್ ಧಾಡ್ಲಿ ಮುದಿ ಭಾಯ್ರ್ ಕಾಡ್ಲಿ.

“ಆಮ್ಕೊರಾನ್ ಪಾಂಚ್ ಮಿನುಟಾಂನಿಂಚ್ ವಿಂಚುನ್ ಕಾಡ್ಲಿ, ವೇಳ್ ನಾತ್ಲೊ.

ಮ್ಹಣ್ ಸಾಂಗ್ತಾಲೊ, ಪುಣ್ ಬರಿ ಸೊಭಿತ್ ಆಸಾ", ಸವ್ಯಾಸ್ ತಾಣೆಂ ಮುದಿ ಬೊಟಾಕ್ ಶಿರ್ಕಾಯ್ಲಿ. ಹಾಂವ್ ತಾಚ್ಯಾ ತೊಂಡಾ ವಯ್ಲೊ ಮಿಶೆಚೊ ಪರ್ಜಳ್ ಮೆಚ್ತಾಲೊಂ. ಮ್ಹಜೆಂ ಕಾಮ್ ಥಂಯ್ ತಿಸಾಲ್ಲೆಂ. ವೆಚೆಂ ಸಾರ್ಕೆಂ ಮ್ಹಣ್ ಭೊಗ್ತಾನಾ ಹಾಂವೆಂ ವೇಳ್ ಪಳಯ್ಲೊ.

ಆಕ್ರೆಕ್, ಆನಿ ಕಿತೆಂ ವೆಚೆಂ ಮ್ಹಣ್ ಉಬೊ ರಾವ್ತಾನಾ, ಮ್ಹಜಿ ಜೇಬ್ ಖೊರ್ಜುಲಿ, "ಡೆನಿಚಿ ಏಕ್ ಆಶಾ ಸುಫಳ್ ಜಾಂವ್ಕ್ ಸಾಧ್ಯ್ ನಾ" ಮ್ಹಳೆಂ.

"ಕಸಲಿ?" ತೆಂ ಆತುರಿತ್ ಜಾಲೆಂ.

"ಆಶ್ರಮಾಂತ್ಲ್ಯಾ ಯಾ ಅಪಾಂಗ್ ಚೆಡ್ವಾಲಾಗಿಂ ಕಾಜಾರ್ ಜಾಯ್ಜೆ ತಿ ಏಕ್ ಮಹಾನ್ ಕರ್ನಿ ಮ್ಹಣ್ ಸಾಂಗ್ತಾಲೊ, ತುಜ್ಯಾ ಸೊಭಾಯೆಕ್ ಆನಿ ಚತುರಾಯೆಕ್ ಬುಲ್ಲ್ಯಾನ್ ಆತಾಂ ತಾಕಾ ಹೆಂ ಸಾಧ್ಯ್ ನಾ" ಹಾಂವೆಂ ತಾಕಾ ಚೆಡಾಯ್ಲೆಂ. ಸಾಧಾರ್ನ್ ಧಾ ಸೆಕುಂದಾಂ ತೆಂ ಮ್ಹಾಕಾಚ್ ಪಳೆಂವ್ಕ್ ಪಡ್ಲೆಂ.

"ತುಕಾ ಡೆನಿನ್ ಸಾಂಗೊಂಕ್ ನಾ?"

"ಕಿತೆಂ?" ಹಾಂವೆಂ ತಾಚೆರ್ ಲಾಯಿಲ್ಲಿ ದೀಷ್ಟ್ ಚುಕಯ್ಲಿ ನಾ.

"ಜಲ್ಮಾ ಧಾವ್ನ್ ಮ್ಹಜೊ ದಾವೊ ಪಾಂಯ್ ಮಟ್ಲೊ" ಮ್ಹಣಾಲೆಂ.

"ತಶೆಂ ಜಾಂವ್ಕ್ ಮಾಗ್ತಾಯ್?" ತೆಂ ತಮಾಶೆ ಕರ್ತಾ ಮ್ಹಣ್ ಚಿಂತ್ಲೆಂ.

"ಸತ್‌ಚ್, ಮ್ಹಾಕಾ ಸಾರ್ಕೆಂ ಚಲೊಂಕ್ ಜಾಯ್ನಾ" ತೆಂ ಮುಕ್ಲ್ಯಾ ಮೆಜಾಚ್ಯಾ ಆಧಾರಾನ್ ಉಬೆಂ ರಾವ್ಲೆಂ ಆನಿ ಸವ್ಯಾಸ್ ಬೊಂವಾಡೊ ಕಾಡ್ನ್ ಮುಕಾರ್ ಆಯ್ಲೆಂ. ಸಾರ್ಕೆಂ!

ಜ್ಯೋತಿಚೊ ಏಕ್ ಪಾಂಯ್ ಮಟ್ಲೊ!

ಮ್ಹಾಕಾ ಯೇವ್ಕಾರ್ ಮಾಗ್ತಾನಾ ಯಾ ಪಾರ್ಸೆಲ್ ಘೆತಾನಾ ತೆಂ ಕಿತ್ಯಾಕ್ ಉಬೆಂ ರಾವೊಂಕ್ ನಾತ್ಲೆಂ ಮ್ಹಳೆಂ ತ್ಯಾ ವೆಳಾ ಕಳೆಂ.

ಹಾಂವ್ ರಾವ್ಲ್ಲ್ಯಾ ಕಡೆಂಚ್ ರೂಕ್ ಜಾಲ್ಲೊಂ.

ಡೆನಿನ್ ಹೆಂ ಪಯ್ಲೆಂಚ್ ಸಾಂಗ್ಲೆ ತರ್ ಮ್ಹಾಕಾ ಚಡ್ ಫರಕ್ ಪಡ್ಲೊ ನಾಂ. ಕಿತ್ಯಾಕ್ ಮ್ಹಳ್ಯಾರ್ ಹೊ ಏಕ್ ವಡ್ಲೊ ವಿಷಯ್ ನಹಿಂ. ಪುಣ್ ಹ್ಯಾ ಮಿಶಾಲಿ ವಾತಾವರಣಾಂತ್, ಆವ್ಣಿತ್ತ್ ಸಪ್ಲೆಂವ್ಕ್ ಸಯ್ತ್ ಸಾಧ್ಯ್ ನಾತ್ಲೆಂ ಆಯ್ಕೊಂಕ್ ಮೆಳ್ತಾನಾ ಮ್ಹಾಕಾ ದಖೊಚ್ ಬಸ್ಲೊ. ತ್ಯಾ ಘಡಿಯೆ ಮ್ಹಜ್ಯಾ ತೊಂಡಾ ವಯ್ ಜಾಲ್ಲಿ ಬದ್ಲಾವಣ್ ಜ್ಯೋತಿಚ್ ವರ್ಣುಂಕ್ ಸಕತ್. ವಿವರ್ಣ್ ಜಾಲ್ಲ್ಯಾ ಮ್ಹಜ್ಯಾ ತೊಂಡಾನ್ ತಾಕಾ ದುಕೈಲೆಂ ಆಸ್ತೆಲೆಂ.

"ಹಾಂವ್ ಸಂತೊಸಾನ್ ಆಸಾಂ ಸ್ಯಾಮ್, ಮ್ಹಾಕಾ ಪಳೆವ್ನ್ ದುಸ್ರ್ಯಾಂನಿ ಚುರುರ್ಚುಂ

ಸ್ವಾಕಾ ಖುಶಿನಾ. ಮ್ಹಜ್ಯಾ ಹ್ಯಾ ದೈಹಿಕ್ ಉಣಾ ಸಾಂಗಾತಾ ಏಕ್ ದೆಕಿಭರಿತ್ ಜಿಣಿ
ಹಾಂವ್ ಜಿಯೆಂವ್ಕ್ ಆಶೆತಾಂ. ಜಾಂವ್ಕ್ ಪುರೊ, ಡೆನಿ ಮ್ಹಾಕಾ ತ್ಯಾ ಖಾತಿರ್ ದೆವಾನ್‌ಚ್
ಫಿಲ್ಲೊ ಆಧಾರ್” ಜ್ಯೋತಿ ಪಾಟಿಂ ಘುಂವ್ಲೆಂ. ತಾಚ್ಯಾ ಉಪ್ರಾಂತ್ ಚಡ್ ವೇಳ್
ಸಂಯ್ ರಾವೊಂಕ್ ಮ್ಹಜೆ ವರ್ವಿಂ ಸಾಧ್ಯ್ ನಾತ್‌ಲ್ಲೆಂ.

“ಜ್ಯೋತಿ ಸತ್‌ಚ್ ಹಾಂವ್ ಮ್ಹಜ್ಯಾ ಕಾಳ್ಜಾ ಥಾವ್ನ್ ಸಾಂಗ್ತಾಂ ತುಜೆ ವಯ್ರ್
ಪಸ್‌ಲ್ಲೊ ಅಭಿಮಾನ್ ಮ್ಹಾಕಾ ದೊಡ್ತೊ ಜಾಲೊ, ಕಸೊ ಡೆನಿ ಮ್ಹಾಕಾ ಆದರ್ಶ್‌ಗೀ
ಕಶೆಂಚ್ ಮುಕಾರ್ ತುಮಿಂ ದೊಗಾಂಯ್ ದುಸ್ರ್ಯಾಂಕ್ ಪ್ರೇರಣ್ ಜಾತೆಲ್ಯಾತ್” ಹಾಂವ್
ವೆಚ್ಯಾ ಖಾತಿರ್ ಘುಂವ್ಲೊಂ.

ಜ್ಯೋತಿಚ್ಯಾ ತೊಂಡಾಚೊಯ್ ಛಾರೊ ಬದ್ಲಿ ಜಾಲ್ಲೊ.

“ಗಲ್ಫಾಗಾರಾಂಕ್ ನಕ್ಲಾಂ ಕೆಲಿಂ ಮ್ಹಣ್ ರಾಗಾರ್ ಜಾಯ್ನಾಕಾ. ಮ್ಹಾಕಾ ತಸಲಿ
ಅಭಿಪ್ರಾಯ್ ನಾಂ, ನಾಂ ತರ್ ಡೆನಿನ್ ಕುವೈಟ್ ವೆಚೆಂ ಹಾಂವ್ ಖುಶಿಯೆನ್
ಒಪ್ಪಾತಿಂ ನಾಂ” ತೆಂ ಪರ್ತ್ಯಾನ್ ಬಸ್‌ಲ್ಲಾ ಕಡ್ಲೆಂ ಉಟೊನ್ ಉಬೆಂ ರಾವ್ಲೆಂ. ಮ್ಹಜೆ
ಲಾಗಿಂ ಉತ್ರಾಂ ನಾತ್‌ಲ್ಲೆಂ. ಪದಕ್ ಜಿಕ್ವಾನ್ ವ್ಹಡಾ ಭರ್ವಶ್ಯಾನ್ ಖೆಳಾಕ್ ಧೆಂವೊನ್
ಕ್ಷಣಾನ್ ಸಲ್ವಾಲ್ಯಾ ಖೆಳ್ಗಾಡ್ಯಾಚಿ ಜಾಲ್ಲಿ ಮ್ಹಜಿ ಪರಿಗತ್. ಹಾಂವೆಂ ಹಾಸೊ ತೊಂಡಾರ್
ಹಾಡ್ಲೆಂ ನಿರ್ಫಳ್ ಪ್ರೇತನ್ ಕೆಲೆಂ. “ವೆಚ್ಯಾ ಪಯ್ಲೆಂ ಮೆಳೊಂಕ್ ಯೆ” ಪರ್ತ್ಯಾನ್
ತೆಂಚ್ ಉಲಯ್ಲೆಂ. “ಖಂಡಿತ್ ಉಗ್ಡಾಸ್ ದವರ್ತಾಂ” ತಾಚ್ಯಾ ಮೆಜಾ ಥಾವ್ನ್ ಚಾರ್
ಮೆಟಾಂ ಪಯ್ಸ್ ಪಾವ್‌ಲ್ಲಾ ಹಾಂವೆಂ ಅಕ್ರೇಚಿ ಜಾಪ್ ದಿಲಿ. ಜ್ಯೋತಿಚ್ಯಾ ಅಫಿಸಾ
ಥಾವ್ನ್ ಭಾಯ್ರ್ ಯೆತಾನಾ ಮ್ಹಜಿ ತಕ್ಲಿ ಕಾಮ್ ಕರಿನಾತ್‌ಲ್ಲಿ, ಡೆನಿಚೊ ಮ್ಹಾಕಾ
ರಾಗ್‌ಚ್ ಆಯಿಲ್ಲಾನ್, ತಾಕಾ ಕುವೈಟ್ ಫೋನ್ ಕರ್ತಾಂ ಪರ್ಯಾಂತ್ ಸಮಾಧಾನ್
ಜಾಲೆಂ ನಾಂ.

ಉಪ್ರಾಂತ್ಲೆ ದೀಸ್ ಕಶೆ ಪಾಶಾರ್ ಜಾಲೆ ಹಾಂವ್‌ಚ್ ನೆಣಾಂ. ಭಾವಾಚೆಂ ಕಾಜಾರ್
ಜಾಲೆಂ, ಮ್ಹಜಿ ಸುಟಿಯ್ ಸಂಫ್ಲಿ. ಹಾತಾಂತ್ಲೆ ಪಯ್ಲೆಯ್ ಸಗ್ಳೆ ಕಾಬಾರ್ ಜಾಲ್ಲೆ ಆನಿ
ಉದೆಲೊ ದೀಸ್ ಪಾಟಿಂ ಪರ್ತೊಂಚೊ. ಜ್ಯೋತಿಕ್ ಫೊನ್ ಕರ್ನ್ ಖಬಾರ್ ತಿಳ್ಳಿಲಿ,
ದೋನ್ ತೀನ್ ಮಿನುಟಾಂ ಉಲವ್ನ್ ತಾಣೆಂ ಬರೆಂ ಮಾಗ್ಲೆಂ. ಟಿಕೆಟ್ ಕನ್‌ಫಾರ್ಮ್
ಕರ್ನ್ ಕುವೈಟ್ ಡೆನಿಕ್ ಖಬಾರ್ ದಿಲಿ. ತೀನ್ ಮಹಿನ್ಯಾಂಚೆ ರಜೆ ಉಪ್ರಾಂತ್ ಕುವೈಟ್
ಪಾಟಿಂ ಯೆತಾನಾ ಆಮ್ಚ್ಯಾ ಕಂಪೆನಿಂತ್ ಖೊಬ್ ಬದ್ಲಾವಣ್ ಜಾಲ್ಲಿ. ಡೆನಿ ಏರ್
ಪೊರ್ಟಾಕ್ ಮುಕಾರ್ ಆಯಿಲ್ಲೊ. ಹಾಂವ್ ಗಾಂವಾಕ್ ವೆತಾನಾ ತಾಕಾ ಲೈಸೆನ್ಸ್
ಮೆಳ್‌ಲ್ಲೆಂ, ಆತಾಂ ಕಂಪೆನಿನ್ ಕಾರ್‌ಯ್ ದಿಲ್ಲೆಂ.

ತೊಂಡ್ ಪಳೆಯಿಲ್ಲ್ಯಾ ಕೂಡ್ಲೆ ಜ್ಯೋತಿಚಿ ಖಬಾರ್ ಕಾಡುನ್ ಉಲಂವ್ಕ್ ಬರೆಂ

ಲಾಗ್ಗೆ ನಾಂ. ಗಾಂವ್ಚೊ ಖಬ್ರು ಉಲಯಿತ್ತ್ ಸವ್ವಾಸ್ ಆಮಿಂ ಭಾಯ್ರ್ ಆಯ್ಲಾಂವ್. ತೀನ್ ಮಹಿನ್ಯಾಂ ಪಯ್ಲೆಂ ಪೊನಾರ್ ಝಗ್ಡೆಂ ಕೆಲ್ಲೆಂ ಮ್ಹಾಕಾ ತಿತ್ಲೆಂ ಸಮಾಧಾನ್ ಜಾಂವ್ಕ್ ನಾತ್ಲೆಂ, ಜಾಲ್ಲ್ಯಾನ್ ಆತಾಂ ಆಮಿಂ ಪಾರ್ಕಿಂಗಾಚ್ಯಾ ಭಿತರ್ ರಿಗ್ತಾನಾಂಚ್ ಹಾಂವೆಂ ಸುರು ಕೆಲೆಂ. “ತುವೆಂ ಅಶೆಂ ಕರುಂಕ್ ನಚೊ ಆಸ್ಲೆಂ ಡೆನಿ” ತ್ಯಾ ದಿಸಾಚೆಂ ಪಿಂತುರ್ ಮ್ಹಜ್ಯಾ ಮತಿಂತ್ ಜಿವೆಂಚ್ ಆಸ್ಲೆಂ. “ಕಿತೆಂ ಕೆಲೆಂ ಹಾಂವೆಂ?” ಜಾಯ್ ಮ್ಹಣ್ ತಾಣೆಂ ನೆಣಾರ್ಪನ್ ದಾಕೈಲೆಂ.

“ಜ್ಯೋತಿವಿಶಿಂ ತುಕಾ ಮ್ಹಜೆ ಲಾಗಿಂ ಸಾಂಗೊಂಕ್ ನಾಕಾ ಆಸ್ಲೆಂ ತರ್, ತುವೆಂ ಮ್ಹಜೆ ಕಡೆನ್ ಪಾರ್ಸಲ್ ಧಾಡ್ನ್ ದಿಲ್ಲಿ ಚೂಕ್” ಹಾಂವೆಂ ತರ್ಕ್ ಮಾಂಡ್ಲೆಂ.

“ಅರೇ ಆಜೂನ್ ತೆಂ, ತುಂ ವಿಸ್ತೊಂಕ್ ನಾಂಯ್?” ತಾಣೆಂ ನಿಸ್ರಾಂವ್ಕ್ ಪಳಯ್ಲೆಂ.

“ಉತ್ರಾಂ ಘುಂವ್ಡಾಯ್ ನಾಕಾ, ಹೊ ಲ್ಹಾನ್ ವಿಷಯ್ ನಹಿಂ ತೆಂ ತುಂ ಜಾಣಾಂಯ್”.

“ಸಾಂಗಾಜೆ ಆಸ್ಲೆಂ” ಮ್ಹಣ್ಚ್ಯಾ ತಿತ್ಲೊ ಮಹತ್ವಾಚೊ ವಿಷಯ್ ಮ್ಹಳೆಂ ಹಾಂವೆಂ ಚಿಂತುಂಕ್ ನಾ”

ಆಮಿಂ ಕಾರಾಲಾಗಿಂ ಪಾವ್ಲಾಂವ್.

“ತರ್ ಹೊ ಮಹತ್ವಾಚೊ ವಿಷಯ್ ನಹಿಂ?” ಹಾಂವೆಂ ಪರ್ತ್ಯಾನ್ ವಿಚಾರ್ಲೆಂ.

“ಮ್ಹಾಕಾ ಹೊ ಮಹತ್ವಾಚೊ ವಿಷಯ್ ನಹಿಂ, ಕಿತ್ಯಾಕ್ ಮ್ಹಳ್ಯಾರ್ ಮ್ಹಾಕಾ ತೆಂ ಅಪಾಂಗ್ ನಹಿಂ, ದುಸ್ರ್ಯಾಂಕ್ ಜಾಂವ್ಕ್ ಪುರೊ.”

ತೊ ಎಕ್ದಮ್ ಗಂಭೀರ್ ಜಾಲೊ, ಮ್ಹಜೆಂ ತರ್ಕ್ ಬಂಧ್ ಪಡ್ಲೆಂ. ಥೊಡ್ಯಾ ಗಳಾಯೆನ್ ತಾಣೆಂ ಕಾರಾಚಿಂ ದಾರ್ ಉಗಡ್ಲೆಂ.

“ಡೆನಿ ಬೆಜಾರ್ ಕರಿನಾಕಾ, ತುಜ್ಯಾ ವಯುಕ್ತಿಕ್ ವಿಷಯಾಂನಿ ತುವೆಂ ಮ್ಹಾಕಾ ಮೆತರ್ ಕರಿಜೆ ಮ್ಹಳ್ಳೊ ಮ್ಹಜ್ಯಾ ಉಲೊಣ್ಯಾಚೊ ಅರ್ಥ್ ನಹಿಂ, ಪುಣ್ ‘ಡೆನಿನ್’ ತುಕಾ ಮ್ಹಜ್ಯಾ ವಿಷ್ಯಾಂತ್ ಸಾಂಗೊಂಕ್ ನಾಂಗೀ’ ಮ್ಹಣ್ ಜ್ಯೋತಿನ್ ವಿಚಾರ್ತಾನಾ ಸತ್‌ಚ್ ಮ್ಹಾಕಾ ಆಕ್ಮಾನ್ ಭೊಗ್ಲೊ” ಹಾಂವೆಂ ಮೊವಾಳಾಯೆನ್ ವಿವರಿಸ್ಲೆಂ.

“ಆತಾಂ ಕಿತೆಂ ಕರ್ಚೆಂ? ಜಾಲ್ಲೆಂ ಜಾಲಾಂ” ಲಾಗಿಂ ಆಯಿಲ್ಲ್ಯಾ ತಾಣೆಂ ಮ್ಹಜ್ಯಾ ಹಾತಾಂತ್ಲೆಂ ಬ್ಯಾಗ್ ಘೆವ್ನ್ ಕಾರಾಚ್ಯಾ ಪಾಟ್ಲ್ಯಾ ಸಿಟಿಚೆರ್ ದವರ್ಲೆಂ. “ಹಾಂಗಾಚ್ ರಾವೊನ್ ಉಲಯ್ತೆ ಮ್ಹಳಿ ಗರ್ಜ್ ನಾ” ತೊ ಪಾಟಾಪಾಟ್ ತಾಚ್ಯಾ ಸಿಟಿರ್ ಬಸ್ಲೊ. ಕಾರ್ ಪಾರ್ಕಿಂಗಾಂತ್ಲೆಂ ಭಾಯ್ರ್ ಕಾಡ್ನ್ ಏರ್‌ಪೊರ್ಟ್ ರೊಡಾಚೆರ್ ದೆಂವಯ್ತಾ ಪರ್ಯಾಂತ್ ಆಮ್ಚೆ ಮಧೆಂ ಕಿತೆಂಚ್ ಉಲೊಣೆಂ ಚಲ್ಲೆಂ ನಾ.

“ಕಿತೆಂ ಮ್ಹಣ್ತಾಲೆಂ ಜ್ಯೋತಿ ಮ್ಹಜ್ಯಾ ವಿಷ್ಯಾಂತ್” ಸಾಧಾರ್ನ್ ಪಾಂಚ್ ಮಿನುಟಾಂ

ಉಪ್ರಾಂತ್ ಹಾಂವೆಂ ಆತುರಾಯೆನ್ ವಿಚಾರ್ಲೆಂ.

“ವಿಷಯ್ ಕಳೆಲ್ಲೊಚ್ ಅರ್ದೆಂ ಪೊರ್ ಮಾಂಕೊಡ್ ಬಸ್ಲೆ ಪರಿಂ ತೊಂಡ್ ಉಗ್ತೆಂ ಸೊಡ್ನ್ ಬಸ್ಲೊಯ್ ಖಂಯ್” ಡೆನಿ ಹಾಸ್ತಾಲೊ.

“ಹಿಂ ತುಜಿಂಚ್ ಉತ್ರಾಂ ಜಾಂವ್ಕ್ ಪುರೊ” ಮ್ಹಳೆಂ.

“ತಶೆಂಚ್ ಚೀಂತ್” ಕಾರ್ ತಾಣೆಂ ದಾವ್ಯಾಕ್ ಘುಂವ್ಡಾಯ್ಲೆಂ.

“ಏಕ್ ನಂಬರ್ ಅನ್ನಾಡಿ ಮನಿಸ್ ಸಾಯ್ಬಾ ತುಂ” ಹಾಂವ್ ದುರ್ಸಾಲೊಂ.

“ದೇವ್ ಬರೆಂ ಕರುಂ” ನಾಟಕೀಯ್ ರಿತಿರ್ ತಾಣೆ ಜಾಪ್ ದಿಲಿ.

ಹಾಚ್ಯಾ ಉಪ್ರಾಂತ್ ಸಾಧಾರ್ನ್ ಧಾ ಮಿನುಟಾಂಚ್ಯಾ ವಾಟೆರ್, ಕಂಪೆನಿಕ್ ನವೊ ಇಂಜಿನಿಯರ್ ಆಯಿಲ್ಲೊ, ನವೆಂ ಕೊಂಟ್ರಿಕ್ ಮೆಳ್ಲೆಂ, ಪಾಗ್ ವಾಡಯಿಲ್ಲಾ ತಸಲ್ಯೊ ಸಬಾರ್ ಖುಶಿಯೆಚ್ಯೊ ಖಬ್ರೊ ಸಾಂಗ್ಲೊ ಜಾಲ್ಯಾರೀ, ಸಕ್ಡಾಂ ವರ್ಸಿಂ ಖುಶಿಯೆಚಿ ಖಬಾರ್ ಡೆನಿನ್ ಕಾರ್ ವರ್ವ್ ಎಕಾ ದುಸ್ರಾಚ್ ಬಿಲ್ಡಿಂಗಾ ಮುಕಾರ್ ರಾವೈತಾನಾಂಚ್ ಕಳ್ಳಿ. “ಧನಿಯಾನ್ ಕಾಮಾಗಾರಾಂಕ್ ರಾವೊಂಕ್ ಹೆಂ ಬಿಲ್ಡಿಂಗ್ ಭಾಡ್ಯಾಕ್ ಕಾಣ್ಲೆಲಾಂ” ಡೆನಿ ಮ್ಹಾಕಾಚ್ ಪಳೈತಾಲೊ.

“ಸತ್‌ಚ್?” ಬಿಲ್ಡಿಂಗ್ ಪರ್ದೆಂ ತರೀ ಮ್ಹಾಕಾ ಜಾಲ್ಲ್ಯಾ ಸಂತೊಸಾಕ್ ಮೀತ್‌ನಾತ್‌ಲ್ಲಿ. ಮನ್ಶಾತಿಂಚ್ಯಾ ಗುಡಾಂ ತಸಲ್ಯಾ ಕುಡಾ ಥಾವ್ನ್ ಆಮ್ಕಾಂ ಅಕ್ರೇಕ್ ತರೀ ಸುಟ್ಕಾ ಮೆಳ್ಲೆಲ್ಲಿ.

“ಹಾಂವ್ ಹಾಂಗಾಚೊ ‘ಇನ್‌ಚಾರ್ಜ್’ ಹಾಂವೆಂ ಸಾಂಗ್ಲೆಂ ಪರಿಂ ಹರೈಕ್ಲ್ಯಾಂನಿ ಆಯ್ಕೊಂಕ್ ಆಸಾ” ಕಾರಾಂತ್ಲೊ ಧೆಂವ್ತಾನಾ ಡೆನಿ ತಮಾಷ್ಯಾಂನಿ ಉಲಯ್ಲೊ. ಡೆನಿ ತಾಚ್ಯಾ ಅಂಕಲಾ ಸಾಂಗಾತಾ ರಾವ್ತಾಲೊ ಜಾಲ್ಲ್ಯಾನ್ ಮ್ಹಾಕಾ ತ್ಯಾ ವೆಳಾ ಪಾತ್ಯೆಂವ್ಕ್ ಜಾಲೆಂನಾ, ಪುಣ್ ತಾಕಾ ಧನಿಯಾನ್ ಹಾಂಗಾಚೊ ಮೆಲ್ವಿಚಾರಾಕ್ ಕೆಲ್ಲ್ಯಾನ್ ತೊಯ್ ಹಾಂಗಾ ರಾವೊಂಕ್ ಆಯಿಲ್ಲೊ.

ಗ್ರೆಂಡ್ ಪ್ಲೋರಾಚ್ಯಾ ಫ್ಲಾಟಾಚೆಂ ಡೆನಿನ್ ದಾರ್ ಉಗಡ್ತಾನಾ ಮ್ಹಾಕಾ ಜಾಲ್ಲೊ ಸಂತೊಸ್ ಅಪರಿಮಿತ್. ಹಳ್ತಾಚೆಂ ಹೊಲ್, ತಾಕಾ ಲಾಗೊನ್‌ಚ್ ಬಾಲ್ಕನಿ ವ್ಹಡ್ಲೆಂ ನಿಧ್ವೆಂ ಕೂಡ್.

“ಸದ್ಯಾಕ್ ಆಮಿಂ ಆತಾಂ ಹಾಂಗಾ ದೊಗಾಂಕ್‌ಚ್ ರಾವೊಂಕ್, ಪುಣ್ ಮುಕ್ಲೆಂ ನಕ್ಲೆ ನಾ, ಕಂಪೆನಿಂತ್ ಜಣ್ ಚಡ್ ಜಾಲ್ಯಾರ್ ಸಾಂಗಾತಾ ರಾವೊಂಕ್ ಕೊಣಿ ಯೆಂವ್ಕ್ ಪುರೊ.” ಮ್ಹಣಾಲೊ. ಕಂಪೆನಿಚ್ಯಾ ಕ್ಯಾಂಪಾನಿ ಹೆಂ ಸಾಮಾನ್ಯ್.

ಹ್ಯಾ ತೀನ್ ಮಾಳಿಯೆಂಚ್ಯಾ ಪರ್ನ್ಯಾ ಬಿಲ್ಡಿಂಗಾಂತ್ ಒಟ್ಟುಕ್ ಸಾತ್ ಫ್ಲೆಟಾಂ ಆಸ್ಲಿಂ. ಏಕ್ ಆಮ್ಚೆಂ ಗ್ರೆಂಡ್ ಪ್ಲೋರಾರ್ ಜಾಲ್ಯಾರ್, ವಯ್ರ್ ಎಕೇಕಾ ಮಾಳಿಯೆರ್

ದೊದೋನ್ ಪ್ಲೇಟಾಂ ಆಸ್ಲಿಂ. ನವೆ ತಶೆ ಪಯ್ಲೆಂಚೆ ಸಗ್ಗಿ ಕಾಮಾಗಾರ್ ಆಪಾಪ್ಲ್ಯಾ ಮಿಶಿಯೆನ್ ಚಡ್ ಸಳಾವಳ್ ಆಸ್ಲಲ್ಯಾಂ ಸಾಂಗಾತಾ ಒಟ್ಟುಕ್ ಜಾವ್ನ್ ಎಕೇಕಾ ಪ್ಲೇಟಾಂನಿ ವಾಂಟುನ್ ರಾವ್ಲೆ. ಸಗ್ಗ್ಯಾ ನವ್ಯಾ ಕಾಮಾಗಾರಾಂಚಿ ತಶೆಂ ಹಾಂಗಾಚ್ಯಾ ಪರಿಸರಾಚಿ ಬರಿ ಒಳಕ್ ಜಾಯ್ಜೆ ಜಾಲ್ಯಾರ್ ಮಹಿನೆ ತೀನ್ ಪಾಶಾರ್ ಜಾಲೆ. ದೀಸ್ ಬರ್ರಾ ಸಮಾಧಾನೆನ್ ಉತರ್ತಾಲೆ. ಪುಣ್ ಪಯ್ಲೆಂಚ್ ಆಸ್ಲಿ ಎಕ್ ಮಾರೆಕಾರ್ ಪಿಡಾ ನವ್ಯಾ ಕ್ಯಾಂಪಾಂತ್ ಧೊಡಿ ಚಡ್‌ಚ್ ಜಾಲ್ಲಿ.

‘ರಮ್ಕಿ’

ರಾತಿಚೆಂ, ಪಯ್ಲೆ ದವರ್ನ್ ರಮ್ಕಿಚೊ ಖೆಳ್ ಜೊರಾನ್ ಚಲ್ತಾಲೊ. ಹಾಚೊ ಹಾಂವ್‌ಯ್ ಎಕ್ ಕಾಯಾಮ್ ಮೆಂಬರ್. ಬ್ರೆಸ್ತಾರ್ ಆಯ್ಲೊ ಜಾಲ್ಯಾರ್ ತಿಸ್ರಾ ಮಾಳಿಯೆರ್ ಎಕ್ ಪ್ಲೆಟ್ ‘ನೈಟ್ ಕ್ಲಬ್‌ಚ್’ ಜಾತಾಲೆಂ. ಆನಿ ಹಾಂಗಾಚ್ ಮ್ಹಾಕಾ ವಿಕ್ಲಿ, ಮಧು ಆನಿ ಪ್ರಭಾಚಿ ಒಳಕ್ ದಾಟ್ ಜಾಲ್ಲಿ.

ತೊ ದೀಸ್ ಮಹಿನ್ಯಾಚೊ ಪಯ್ಲೊ ಬ್ರೆಸ್ತಾರ್, ಪಾಗ್‌ಯ್ ಮೆಳ್‌ಯ್ಲೊ.

ಸಾಂಜೆರ್ ‘ಸ’ ವರಾರ್‌ಶೆಂ ವಿಕ್ಲಿಚೆಂ ಪೋನ್, “ಅರ್ದಿ ಪುರೊಗೀ?” ಬ್ರೆಸ್ತಾರಾಚೆಂ ನಾಕ್‌ಭರ್ ಪಿಯೆನಾ ತರ್ ತಾಕಾ ನೀದ್ ಪಡಾನಾ. ಆಮ್ಚ್ಯಾ ಕ್ಯಾಂಪಾಕ್ ಕಂಟ್ರಿ ಹಾಡ್ಚೊ ತಾಣೆಂಚ್. “ಪುರೊ ಸಾಯ್ಬಾ ಚಡ್ ಹಾಡಿನಾಕಾ ಮ್ಹಣ್ ಸಾಂಗ್ತಾಲೊ” ಮ್ಹಳೆಂ “ಜಾಯ್ತ ತರ್ ಅರ್ದಿಚ್ ಹಾಡ್ತಾಂ” ತೊ ಒಪ್ಪೊ. ಪುಣ್ ಬಾಟ್ಲಿ ಮಾತ್ ತಾಣೆಂ ಸಗ್ಗಿಚ್ ಹಾಡ್ಲಿ. ದೇಡ್ ಲೀಟರಾಚಿ, ಅಕ್ರೇಕ್ ತಿಚ್ಚ್ ತಾಚ್ಯಾ ಜಿವಾಕ್ ಸಂಚಿಕಾರ್ ಜಾಲಿ.

ಡೆನಿ ಕೆದಳಾಯ್ ಬ್ರೆಸ್ತಾರಾಚೆಂ ಘರಾ ತಡವ್ ಕರ್ನ್ ರಾತಿಚೆಂ ಯೆತಾಲೊ ಜಾಲ್ಲ್ಯಾನ್, ಚಡಾವತ್ ಬ್ರೆಸ್ತಾರಾ ಹಾಂವ್ ರಾಂದಿನಾ. ತ್ಯಾ ದೀಸ್‌ಯೀ ವಸ್ತುರಾಂ ಸಗ್ಗಿಂ ಸಾಫ್ ಕರ್ನ್ ಭಾಯ್ರ್ ಹೊಟೆಲಾಂತ್ ಜೇವ್ನ್ ರಾತಿಚ್ಯಾ ನೋವ್ ವೊರಾರ್ ಹಾಂವ್ ತಿಸ್ರಾ ಮಾಳಿಯೆರ್ ಪಾವ್ಲೊಂ. ತ್ಯಾ ಪ್ಲೇಟಾಂತ್ ಜಾಂವ್ಕ್ ಆಸ್ಚ್ಯಾ ಮಾರೆಕಾರ್ ಆಪ್ಲಾಚಿ ಖಬಾರ್ ಮ್ಹಾಕಾ ಪಯ್ಲೆಂಚ್ ಕಳಿತ್ ಆಸ್ಲಿ ಜಾಲ್ಯಾರ್ ಕಿತ್ಲೆಂ ಬರೆಂ ಆಸ್ಲೆಂ ಮ್ಹಳೆಂ ಹೆಂ ಆತಾಂ ಬರವ್ನ್ ಆಸ್ತಾನಾ ಹಾಂವ್ ಚಿಂತಾಂ. ಪುಣ್ ತೆಂ ಅಸಾದ್ಯ್ ದಾರ್ ಉಗ್ತೆಂ ಕರ್ನ್ ಭಿತರ್ ರಿಗ್ತಾನಾ, ಪಯ್ಲೊ ಖೆಳ್ ಅರ್ದೊ ಸಂಪ್‌ಯ್ಲೊ. ಹಾಂವ್ ಆಚೊ ಮನಿಸ್ ಆನಿ ಆಯಿಲ್ಲಾಂಕ್ ಎಂಟ್ರಿ ನಾ. ಸಕ್ಡಾಂಚ್ಯಾ ಪಯ್ಲೆಂ ರಮ್ಕಿಚೆ ಪೊಂಯ್ಪ್ ಹಾಂವೆಂ ಪಳಯ್ಲೆ. ಮಧೆಂ ಎಂಟ್ರಿ ಘೆಂವ್ಚೆಂ ಸಾರ್ಕೆಂ ನಹಿಂ, ದುಸ್ರೊ ಗೇಮ್ ಖೆಳ್ಚಾಂ ಮ್ಹಳೆಂ ನಿರ್ದಾರ್ ಕೆಲ್ಲೆಂಚ್, ಸಕ್ಡಾಂಲಾಗಿಂ ಎಕೇಕ್, ದೊದೋನ್ ಉತ್ರಾಂ ಆಶಾರ್ ಪಾಶಾರ್ ಕೆಲಿಂ. ವಿಕ್ಲಿನ್ ಕುಜ್ನಾ ಕುಶಿನ್ ದೀಷ್ಟ್ ಲಾವ್ನ್ ದೊಳೊ ಮೊಡ್ಲೊ. ಆಮ್ಚೆ

ಏಕೆಂದರೆ ಧೋಡ್ಯಾಂಕ್ ಸೊರೊ ಅಡ್ವಾರ್ಡ್ ಜಾಲ್ಯಾನ್ ಬಾಟ್ಲಿ ಆಮಿಂ ಕುಜ್ನಾಂತ್ ಕೊನ್ಯಾಕ್ ಸವರ್ತಲ್ಯಾಂವ್. ಸದಾಂಚೆ ಪರಿಂ ಜಿಕ್‌ಲ್ಯಾಂಚೆ ಉಮೇದ್, ಸೆಲ್ವಾಲ್ಯಾಂಚೆಂ ಹತ್, ಕಮಾಷೆ ಖೆಳ್ಕುಳಾಂ, ಹಾಸ್ಯಾ ಮಧೆಂ ಖೆಳ್ ಜಾಲು ಆಸ್‌ಲ್ಲೊ ಜಾಲ್ಯಾರ್, ವೊರಾಂ ಫಾಂತ್ಯಾಚೆಂ ಸಧಾರ್ನ್ ಅಡೇಜ್ ಜಾತಾನಾ ಪ್ರಭಾಕ್ ಆನಿ ವಿಕಿಕ್ ಪಿಯೆವ್ನ್ ದೊಳೆ ಉಗ್ತೆ ಕರುಂಕ್ ಜಾಯ್ನಾತ್ಲೆ. ತಶೆಂ ಅಕ್ರೇಚೊ ಖೆಳ್ ಸುರು ಜಾಂವ್ಚ್ಯಾ ಪಯ್ಲೆಂಚ್ ತೆ ಮೋಗೀ ಹೊಲಾಂತ್ ಎಕಾ ದೆಗೆನ್ ನಿಧ್ಲೆ.

ಹೊ ಖೆಳ್‌ಯ್ ಮುಗ್ಸೊನ್ ಸಗ್ಳೆ ಆಪಾಪ್ಲ್ಯಾ ಘರಾ ಪಾಟಿಂ ಗೆಲ್ಲೆ ಜಾಲ್ಯಾರ್ ಕಿತ್ಲೆಂ ಬರೆಂ ಆಸ್‌ಲ್ಲೆಂ. ಸಗ್ಳೊ ನಶಿಬಾಚೊ ಖೆಳ್, ತಶೆಂ ಜಾಲೆಂ ನಾ. ಆಮಿಂ ಬಸೊನ್ ಖೆಳೊನ್ ಆಸ್‌ಲ್ಲ್ಯಾ ಜಾಗ್ಯಾ ಥಾವ್ನ್ ಬರಾಬರ್ ಸಕಯ್ಲ್ಯಾ ಫ್ಲೆಟಾಂತ್ ಪಡ್‌ಲ್ಲೊ ಉಜೊ ಭಿರಾಂಕುಳ್ ರಿತಿರ್ ವಿಸ್ತಾರ್ಲೊ ಆಮ್ಕಾಂ ಕಳಿತ್ ಜಾಂವ್ಕ್ ನಾ. ತ್ಯಾ ಫ್ಲೆಟಾಂತ್ ರಾಂವ್ಚೆ ದೋಗ್ ಹಾಂಗಾ ಆಮ್ಚೆ ಸಾಂಗಾತಾ ಖೆಳ್ತಾಲೆ ಜಾಲ್ಯಾರ್, ದುಸ್ರೆ ದೋಗ್ ರಜಾ ಜಾಲ್ಯಾನ್ ಭಾಯ್ರ್ ಗೆಲ್ಲೆ.

ತ್ಯಾ ಅಕ್ರೇಚ್ಯಾ ಖೆಳಾಂತ್ ಸಕ್ಡಾಂ ವರ್ನಿ ಪಯ್ಲೆಂ ಹಾಂವ್‌ಂಚ್ 'ಆವ್' ಜಾಲೊಂ. ನಿರಾಲೆನ್ ಥೊಡೊ ವೇಳ್ ಥಂಯ್ಚ್ ಬಸ್ಲೊಂ. ಫಾಲ್ತೆಂ ಚಡ್ ಜಾಲ್ಯಾನ್ ಇಲ್ಲ್ಯಾ ವೆಳಾನ್ ಆಡ್ ಪಡ್ಲೊಂ ಘಡಿಯೆನ್ ಥಂಯ್ಚ್ ನೀದ್.

ತಾಂಚೊ ಖೆಳ್ ತಾಚ್ಯಾ ಉಪ್ರಾಂತ್ ಕಿತ್ಲೊ ಲಾಂಬ್ಲಾ ಹಾಂವ್ ನೆಣಾಂ. ಆಂಗಾ ವಯ್ಲ್ಯಾನ್ ಕೋಣ್‌ಗೀ ಗುಡ್ಡಾವ್ನ್ ಧಾಂವ್ತಾನಾ ಮ್ಹಾಕಾ ಜಾಗ್ ಜಾಲಿ. ಆಂಧ್ಯಾರಾಂತ್ ಕಿತೆಂಚ್ ದಿಸ್ಲೆಂ ನಾ. ಅಸ್ಪಷ್ಟ್ ಕಿತೆಂಗೀ ಬೊಬಾಟ್ ಫಾಲ್ಸ್, ಉಲಯಿಲ್ಲೆಂ ಆಮ್ನೊರಾನ್ ಭಾಯ್ಲ್ಯಾನ್ ಲೊಕಾಂನಿ ಧಾಂವ್ ಮಾರ್ಚಿ ಆಯ್ಕತಾ ಕಿತೆಂ ಘಡೊನ್ ಆಸಾ ತೆಂ ಸಮಾಜೆ ಜಾಲ್ಯಾರ್ ಮಿನುಟಾಂ ದೋನ್ ತೀನ್ ಪಾಶಾರ್ ಜಾಲಿಂ. ಬಿಲ್ದಿಂಗಾಕ್ ಉಜೊ ಪಡ್ಲಾ ಆನಿ ಹಾಂವ್ ತಿಸ್ರ್ಯಾ ಮಾಳಿಯೆರ್ ಆಸಾಂ, ಸಕಯ್ಲ್ ಪರ್ಯಾಂತ್ ಮ್ಹಜೆ ವರ್ವಿಂ ದೆಂವೊಂಕ್ ಸಾದ್ಯ್ ನಾ, ತೆಂ ಖಂಡಿತ್ ಮ್ಹಳ್ಳೆಂ ಚಿಂತಾನಾ, ಆಂಗ್ ಶಿರ್ಶಿರ್ಲೆಂ. ಕಿತೆಂ ಕರ್ಚೆಂ ಕಳಾನಾಸ್ತಾನಾ, ಕಶ್ಟಾನಿಂ ಉಬೆ ರಾವೊನ್, ಕುಮ್ತೆ ಖಾತಿರ್ ಭಿರಾಂಕೂಳ್ ಕಿಂಕ್ರಾಟೊ ಮಾರುಂಕ್ ಸುರು ಕೆಲ್ಯೊ. ಮ್ಹಜೆಂ ನಶಿಬ್ ಬರೆಂ ಆಸ್‌ಲ್ಲೆಂ, ಲೈಟಾರಾಚೊ ಮಂದ್ ಉಜ್ವಾಡ್ ಮ್ಹಜ್ಯಾ ದೊಳ್ಯಾಂ ಮುಕಾರ್ ದಿಸ್ಲೊ.

ಮಧು!

“ಏ ಪಿಶ್ಯಾ” ದಾರಾಲಾಗಿಂ ಥಾವ್ನ್ ತಾಣೆ ಬೊಬಾಟ್ ಫಾಲಿ. “ಗಾಡ್ವಾ ಪರಿಂ ಕಾಲ್ಚಿನಾಕಾ, ಸಗ್ಳೆ ಧಾಂವ್ಲೆ. ವೇಳ್ ಪಾಡ್ ಕೆಲ್ಯಾರ್ ತುಂ ಹಾಂಗಾಚ್ ಮೊರ್ತಲೊಯ್”. ಎಕಾ ಬಾಕ್ಸಾರಾನ್ ಲಾಗಿಂ ಆಯಿಲ್ಲ್ಯಾ ತಾಣೆಂ ಮ್ಹಜ್ಯಾ ಬಾವ್ಲಾಕ್ ಧರ್ಲೆಂ. ಕಾಳ್ಜಾಚ್ಯಾ

ವಿಪ್ರೀತ್ ದಡ್ಡಡ್ಯಾಂ ಮಧೆಂ, ಹಾತ್ ಪಾಂಯ್ ಕಾಂಪ್ರಾನಾ ಮೆಟಾಂ ಕಾಡುಂಕ್ ಕವ ಜಾಲೆ. ಕುಟ್ಮಾಚ್ಯಾ ಸಕ್ಷಾಂಚೆಂ ಪಿಂತುರಾಂ ಏಕ್‌ಪಾವ್ಪಿಂ ಮತಿಂತ್ ಉದೆವ್ನ್ ಯೆತಾನಾ ಹಾಂವೆಂ ದೆವಾಕ್ ಹಾಕ್ ಬೊಬ್ ಮಾರ್ಲಿ.

“ಆಲೋಚನ್ ಕರುಂಕ್ ವೇಳ್ ನಾಂ” ಮಧು ಬೊಬಾಟ್ಲೊ. ಸಗ್ಳ್ಯಾಂನಿ ಧುವೊಂ ಭರ್ಲಾ. ಹಾಂಗಾ ತಿಸ್ರಾ ಮಾಳಿಯೆ ಥಾವ್ನ್ ಸಕಯ್ಲ್ ಪಾವ್ತಾ ಪರ್ಯಾಂತ್ ಉಸ್ವಾಸ್ ಕಾಡಿನಾಕಾ. ದೊಳೆ ಧಾಂಪ್, ಜರ್‌ತರ್ ಉಸ್ವಾಸ್ ಕಾಡ್ಲೊಯ್ ತೊಚ್ ತುಜೊ ಅಕ್ರೇಚೊ ಉಸ್ವಾಸ್ ಜಾತಲೊ”.

ಹೆರಾ ವೆಳಾ ಹೆಂ ಮ್ಹಜೆ ವರ್ವಿಂ ಸಾದ್ಯ್ ಆಸ್‌ಲ್ಲೆಂ. ಪುಣ್ ನಿದೆಂತ್ ಆಸ್‌ಲ್ಲಾ ಮನ್ಶಾನ್, ಎಕಾಚ್‌ಪರಾ ಉಟೊನ್, ಆಕಾಂತಾಚ್ಯಾ ಪರಿಸ್ಥಿತಿಯೆಂತ್ ತೀನ್ ಮಾಳಿಯೆ ಥಾವ್ನ್ ಸಕಯ್ಲ್ ಪರ್ಯಾಂತ್ ಉಸ್ವಾಸ್ ಭಾಂದುನ್ ಧಾಂವ್ಚೆಂ ತೆಂ ಖಂಡಿತ್ ಕಷ್ಟಾಂಚೆಂ ಮಧುನ್ ಪಾಲ್ವಾಲ್ಲೊ ಲೈಟರ್ ಪರ್ತ್ಯಾನ್ ಪೆಟ್ಯಲ್ಲೊಚ್ ತಾಣೆಂ ಮ್ಹಾಕಾ ದಾರಾ ಕುಶಿನ್ ವೊಡ್ಲೆಂ. ಹಾಂವೆಂ ತಾಚ್ಯಾ ಪಾಟ್ಲೊನ್ ಲಾಚಾರ್ ಮೆಟಾಂ ಕಾಡ್ಲಿಂ. ಯೆದೊಳ್‌ಚ್ ನಾಕಾಕ್ ಆದ್ಮೊನ್ ಆಸ್‌ಲ್ಲೊ ಜಳ್‌ಲ್ಲೊ ವಾಸ್ ಮಧುನ್ ಮುಕ್ಲೆಂ ದಾರ್ ಲೊಟಾನಾ ಎಕಾಚ್ಯಾ ಫರಾ ತಡ್ವುಂಕ್ ಜಾಲೊ ನಾಂ. ವಸ್ತುರ್ ತಶೆಂ ಪ್ಲಾಸ್ಟಿಕ್ ಜಳ್‌ಲ್ಲೊ ಕಠಿಣ್ ವಾಸ್. ಹಾಂವೆಂ ಉಸ್ವಾಸ್ ವಯ್ರ್ ವೊಡ್ನ್ ಧರ್ಲೊ. ಆಮ್ಕೊರಾನ್ ಮಧುನ್ ಶಿಡಿಯೆ ವಯ್ಲ್ಯಾನ್ ಸಕಯ್ಲ್ ಧಾಂವ್ ಮಾರ್ಲಿ. ಘೊಡಿಂ ಮೆಟಾಂ ಧೆವ್ವಾಂವ್ ಮಾತ್ ಆಮ್ಕೊರಾನ್ ಆನಿ ಆಕಾಂತಾನ್ ಮ್ಹಜಿ ಮೆಟಾಂ ಚುಕೊನ್ ನಿಸ್ರೊಣ್ ಪಡ್ತಾನಾ, ಚಿಂತುಂಕ್ ವೇಳ್ ನಾತ್‌ಲ್ಲೊ, ಕಳಿತ್ ನಾಸ್ತಾಂ ಹಾಂವೆಂ ಉಸ್ವಾಸ್ ಸೊಡ್ಲೊ ದೊಳೆಯ್ ಉಗ್ತೆ ಕೆಲೆ.

ವ್ಹಡ್ ಚೂಕ್ ಹಾಂವೆಂ ಆಧಾರ್ನ್ ಜಾಲ್ಲಿ. ಝಳ್‌ಲೆಂ ಕಿತೆಂಚ್ ನಾ, ಪುಣ್ ದೊಳ್ಯಾಂನಿ ಅಸಾದ್ಯ್ ಹುಲೊಪ್ ಸುರು ಜಾಲೊ. ಗಾವಾಂತ್ ಎಕೇಕ್ ಪಾವ್ಪಿಂ ನ್ಹಣ್ಣೆಚ್ಯಾ ರಾಂದ್ಲಿಕ್ ಉಜೊ ಘಾಲ್ತಾನಾ, ಹುನೊನಿ ಧುಂವೊರ್ ದೊಳ್ಯಾಂನಿ ಆನಿ ಪೊಪ್ಪಾಂತ್ ಭರೊನ್ ಮಾರೆಕಾರ್, ನಿತಳ್ ವಾರ್ಯಾಕ್ ವಚೊನ್ ರಾಂವ್ಚೊ ಆವ್ಕಾಸ್ ನಾ. ಪಡ್‌ಲ್ಲ್ಯಾ ಕಡೆಂಚ್ ವಯ್ಲ್ಯಾ ವಯ್ರ್ ಕೊಂಕ್ಲಿ ಕಾಡ್ನ್ ಪರ್ತ್ಯಾನ್ ಧುಂವೊರ್ ವೊಡ್ಲೊ, ತಿತ್ಲೆಂಚ್ ವಯ್ರ್ ವೊಡ್‌ಲ್ಲೊ ಉಸ್ವಾಸ್ ವಯ್ರ್‌ಚ್ ಉರ್ಲೊ.

ಮಧುಕ್ ಹಾಂವ್ ಜಿಣಿಭರ್ ಋಣಿ, ತಾಣೆಂ ಮ್ಹಾಕಾ ಜರ್‌ತರ್ ತ್ಯಾ ವೆಳಾ ಸೊಡ್‌ಲ್ಲೆಂ ತರ್, ಆಜ್ ಹೆಂ ಬರಂವ್ಕ್ ಹಾಂವ್ ಜಿವಂತ್ ಆಸ್ತೊಂ ನಾಂ. ತಾಣೆ ಪಡ್‌ಲ್ಲ್ಯಾ ಮ್ಹಾಕಾ ಶಿಡಿಯೆರ್ ವೊಡ್ನ್‌ಚ್ ಸಕಯ್ಲ್ ಹಾಡ್ಲೊ. ಹೆಂ ಸಗ್ಳೆಂ ಚಡ್ ಮ್ಹಳ್ಯಾರ್ ಎಕಾ ಮಿನುಟಾ ಭಿತರ್ ಘಡೊನ್ ಜಾಲ್ಲೆಂ. ದುಸ್ರ್ಯಾ ಮಾಳಿಯೆರ್ ಮಧುನ್ ಘೊಡೆಂ ಚಡ್‌ಚ್ ವೊಡ್‌ಲ್ಲ್ಯಾನ್ ದರ್ವಡಾಂತ್ ಮ್ಹಜಿ ತಕ್ಲಿ ಖಿಯಿಗೀ ಅಪ್ಪಾಲ್ಲಿ

ನಾತ್ ಮದ್ದುಕಾ ಕಳಿತ್, ತಾಚ್ಯಾ ಉಪ್ರಾಂತ್ ಹಾಂವೆಂ ದೊಳೆ ಸೊಡ್ಲೆ, ಎಕಾ ದಿಸಾ ಉಪ್ರಾಂತ್ ಅಸ್ತೆಂತ್. ಹ್ಯಾ ಸಗ್ಳ್ಯಾ ಆವ್ಡಾಂತ್ ತೀನ್ ಜೀವ್ ಗೆಲೆ. ನಾಕ್‌ಭರ್ ಯೆವ್ನ್ ನಿರ್ದೆಲ್ಲಿ ಪ್ರಭಾ ಆನಿ ವಿಕ್ಟಿ ತಶೆಂಚ್ ತಾಂಕಾಂ ಬಚಾವ್ ಕರುಂಕ್ ಗೆಲ್ಲೊ. ಜಿವಾಚಿ ಪರ್ವಾ ಕರಿನಾಸ್ತಾನಾ ಕಷ್ಟಾಂತ್ ಆಸ್‌ಲ್ಲಾಂಕ್ ಕುಮೊಕ್ ಕರುಂಕ್ ಪಾಳಾಯ್ ಮುಕಾರ್ ಪಾಂವ್ಚ್ಯಾ ಡೆನಿಕ್ ತಾಚ್ಯಾ ಹ್ಯಾ ಸವಯೆನ್‌ಚ್ ಬಲಿ ಘೆತ್‌ಲ್ಲೆಂ. ತಾಚ್ಯಾ ಉಪ್ರಾಂತ್ಲ್ಯಾ ಸಾಧಾರ್ನ್ ಮಹಿನೊ ಭರ್ ದಿಸಾಂನಿ ಡೆನಿಚ್ಯಾ ಉಗ್ಡಾಸಾನ್ ಶೆಂ ದಗ್ಗಿಲಾಂ ತೆಂ ವಿವರಿಜೆ ತರ್ ಆನಿ ಆಟ್ ಪಾನಾಂ ಜಾಯ್ ಪಡ್ತಿತ್. ಮ್ಹಜ್ಯಾ ಮಿದೊಳ್ಚ್ಯಾ ಜಿಣಿಯೆಂತ್ಲೆ ಅತ್ಯಾಧಿಕ್ ದುಃಖಾ ಭರಿತ್ ದೀಸ್ ತೆಚ್ಚ್, ಪುಣ್ ದೀಸ್ ನಾಪ್ತನಾಂತ್.

ಮದ್ದುಕಾ ಅಸ್ತೆಂತ್ಲೊ ಡಿಸ್‌ಚಾರ್ಜ್ ಕೆಲೊ. ಆಮ್ಕಾಂ ಪರ್ತ್ಯಾನ್ ಪಯ್ಲೆಂ 'ಮನ್ವಾತಿಂಚೆ ಘುಡ್' ಮ್ಹಣ್ ಹಿಣ್ಯೆಲ್ಲ್ಯಾ ಜಾಗ್ಯಾರ್‌ಚ್ ರಾವೊಂಕ್ ಎಲೆವಾರಿ ಕೆಲ್ಲಿ. ಹ್ಯಾ ಮಧೆಂ ಏಕ್ ಪಾವ್ಟಿ ಗಾಂವಾಂತ್ ಜ್ಯೋತಿಕ್ ಮ್ಹಜೆಂ ದೂಕ್ ಉಚಾರ್ನ್ ಪೊನ್ ಕೆಲ್ಲೆಂ. ದುಸ್ರಿ ವಾಟ್ ನಾತ್‌ಲ್ಲಾನ್ ಹಾಂವೆಂ ಮೆಡಿಕಲ್ ರಜಾ ಸಂಪ್‌ಲ್ಲಿಚ್ ಪರ್ತ್ಯಾನ್ ಕಾಮಾಕ್ ವಚೊಂಕ್ ಸುರು ಕೆಲೆಂ.

ಉಜೊ ಇಲೆಕ್ಟ್ರಿಕ್ ಶೊರ್ಟ್ ಸರ್ಕಿಟ್ ಜಾವ್ನ್ ಲಾಗ್‌ಲ್ಲೊ ಮ್ಹಳೆಂ ನಕ್ಲಿ ಜಾಲ್ಲೆಂಚ್ ತೀನ್ ಮಹಿನ್ಯಾಂಚ್ಯಾ ಲಾಂಬಾಯೆಚ್ಯಾ ತನ್ನೆ ಉಪ್ರಾಂತ್ ಪೊಲಿಸಾಂಚ್ಯಾ ತಾಬೆಂತ್ ಆಸ್‌ಲ್ಲೆ ಪಾಸ್‌ಪೋರ್ಟ್ ಪಾಟಿಂ ಮೆಳ್ಳೆ.

ಡೆನಿ ಆತಾಂ ಕಂಪೆನಿಂತ್ ಏಕ್ ಉಗ್ಡಾಸ್ ಮಾತ್, ಉಭೊನ್ ವೆಚ್ಯಾ ದಿಸಾಂ ಪಾಟ್ಲ್ಯಾನ್ ತೊ ನಪಯಿಂಚ್ ಜಾಲ್ಲೊ. ಜಿಣಿಭರ್ ದುಸ್ರ್ಯಾಂಚೆಂ ಬರೆಂ ಚಿಂತ್‌ಲ್ಲೊ ಏಕ್ ಜೀವ್ ಉಭೊನ್ ಮಹಿನೆಂಚ್ ಪಾಶಾರ್ ಜಾಲೆ.

ಡೆನಿಚಿ ಆತಾಂ ಚಡ್ ಜಣಾಂಕ್ ವಿಸರ್ ಪಡ್‌ಲ್ಲಿ. ಸಾಧಾರ್ನ್ ವರ್ಸಾಂ ಉಪ್ರಾಂತ್ ಎಕಾ ಕೊಂಕ್ಣಿ ಪತ್ರಾಚೊ ನತಾಲಾಂಚೊ ವಿಶೇಷ್ ಅಂಕೊ ಯೆಂವ್ಚ್ಯಾರ್ ಆಸಾ ಮ್ಹಳೆಂ ವಾಚುಂಕ್ ಮೆಳ್ತಾನಾ, ಏಕ್ ಆಶಾ ಸವ್ಯಾಸ್ ಮತಿಂತ್ ಉದೆಂವ್ಕ್ ಲಾಗ್ಲಿ. ಎದೊಳ್ ಕಿತೆಂಚ್ ಬರಂವ್ಕ್ ನಾತ್‌ಲ್ಲೆಂ ಜಾಲ್ಯಾರೀ ಕಿತ್ಯಾಕ್ ಡೆನಿಚಿ ಜಿಣಿ ಆಧಾರ್ ಘೆವ್ನ್ ಏಕ್ ಕಾಣಿ ಬರಂವ್ಕ್ ನಜೊ. ಮಹಿನ್ಯಾಚೊ ವಾಯ್ಲೊ ಆಸಾ.

ಹಾಂವೆ ಪ್ರಯತ್ನ್ ಸುರು ಕೆಲೆಂ.

ದೋನ್ ಹಪ್ಪಾಂನಿ ತಯಾರ್ ಜಾಲ್ಲ್ಯಾ ಬರ್ಪಾಂತ್ ಕಾಲ್ಪನಿಕ್ ಘಡಿತಾಂ ಝಳ್‌ಲಿಂನಾಂತ್, ಫಕತ್ ಮ್ಹಜ್ಯಾ ಆನಿ ಡೆನಿ ಮದೆಂ ಘಡ್‌ಲ್ಲಿಂ ನೀಜ್, ಘಡಿತಾಂಚ್

ಆಸ್ಲಿಂ. ಬರಯಿಲ್ಲೆಂ ತುರಂತ್ ಧಾಡುಂಕ್ ಮನ್ ಆಯ್ಲೆಂ ನಾ. ಕೊಣಾಕ್ ದಾಕಂ ಮ್ಹಣ್ ಆಲೋಚನ್ ಕರ್ತಾನಾ ಉಗ್ಡಾಸ್ ಆಯ್ಲೆ ಸ್ಪೇನಿಚೊ.

ಆಮ್ಚ್ಯಾ ಕಂಪೆನಿಕ್ ಯೇವ್ನ್ ವರಸ್ ಜಾಂವ್ಕ್ ನಾಂ, ಕೊಂಕ್ಣಿ ಬೂಕ್ ಸರಾ ವಾಚ್ತಾಲೊ. ಪಿಕ್ಚರಾಂಚೊ ಪಿಸೊ.

ಬರಯಿಲ್ಲೆಂ ತಾಚ್ಯಾ ಹಾತಾಂತ್ ದಿಲೆಂ.

“ಹೆಂ ಕಿತೆಂ?” ಕಾವ್ಜೆಣೆನ್ ತಾಣೆ ತೊಂಡ್ ಪಳಯ್ಲೆಂ.

“ಹಾಂವೆಂ ಏಕ್ ಕಾಣಿ ಬರಯ್ಲ್ಯಾ ವಾಚುನ್ ತುಜಿ ಅಭಿಪ್ರಾಯ್ ಜಾಯ್ ಹಾಂವೆಂ ವಿನಂತಿ ಕೆಲಿ.

“ತುಕಾ ಹಿ ಸವಯ್ ಆಸಾ ತೆಂ ಹಾಂವ್ ನೆಣಾಸ್ಲೊಂ” ತೊ ಅಜ್ಯಾಪ್ಲೊ.

“ಮ್ಹಕಾ ಸವಯ್ ನಾಂ, ಹಿ ಮ್ಹಜಿ ಪಯ್ಲಿ ಕಾಣಿ ಆನಿ ಹಿಚ್ ಅಕ್ರೇಚಿ ಜಾಂವ್ಕ್ಯಾಯ್ ಪುರೊ” ಹಾಂವೆಂ ನಮ್ರತಾಯೆನ್ ಜಾಪ್ ದಿಲಿ.

ಶಿಸ್ತೆಚೊ ಮನಿಸ್ ಸ್ಪೇನಿ.

“ಮ್ಹಕಾ ಏಕ್ ದೀಸ್ ಜಾಯ್” ಮ್ಹಣಾಲೊ.

“ದೋನ್ ದಿಸಾಂ ಉಪ್ರಾಂತ್ ತಿಳ್ವಲ್ಯಾರ್ ಚಲಾತ್” ಹಾಂವೆಂ ಚಡ್ ಆಮ್ಚೊ ಕೆಲೊನಾ.

ಪುಣ್ ತೊ ತ್ಯಾಚ್ ರಾತಿಂ ಮ್ಹಜ್ಯಾ ಕುಡಾಂತ್ ಘುಸ್ಲೊ. ಹಾತಾಂತ್ ಹಾಂವೆಂ ಸಾಕಾಳಿಂ ದಿಲ್ಲೆಂ ಕವರ್ ಆಸ್ಲೆಂ.

ಖಾಟಿಯೆರ್ ಆಡ್ ಪಡ್ಲೊಂ ಹಾಂವ್ ತಾಕಾ ಪಳೆವ್ನ್ ಉಟೊನ್ ಬಸ್ಲೊಂ.

“ಬರಯಿಲ್ಲಿ ಶೈಲಿ ಮೆಚ್ವಾಲೊಂ” ತೊಯ್ ಮ್ಹಜ್ಯೆ ಸಂಗಿಂ ಬಸ್ಲೊ.

ಸ್ಪೇನಿನ್ ಉಲಂವ್ಚೆ ಸವ್ಯಾಸ್.

“ಅಸಲೆಂ ಉಜ್ಯಾಚೆಂ ಆವ್ಘಾಡ್ ಆಮ್ಚ್ಯಾ ಕಂಪೆನಿಂತ್ ಘಡ್ಲಾಂ ತೆಂ ಹಾಂವೆಂ ಆಯ್ಕಾಲಾಂ” ಥೊಡ್ಯಾ ವೆಳಾನ್ ತಾಣೆ ದುಭಾವಾನ್ ಸವಾಲ್ ಕೆಲೆಂ.

“ವ್ಹಯ್, ಹಿ ಕಾಣಿ ನಹಿಂ ನೀಜ್ ಘಡಿತಾಂ” ಹಾಂವ್ ಒಪ್ಪಾಲೊಂ.

“ತರ್ ಕಿತ್ಯಾಕ್ ನೀಜ್ ಘಡಿತ್” ಮ್ಹಳ್ಳೊ ಪಾರೊ ಘಾಲ್ನ್ ಧಾಡಿನಾಂಯ್?”

“ತೆಂ ಸಾರ್ಕೆಂ ಜಾಯ್ತೆ?” ತಶೆಂ ಕರುಂಕ್ ಮ್ಹಾಕಾ ಮನ್ ನಾತ್ಲೆಂ.

“ಕಿತ್ಯಾಕ್ ಜಾಯ್ತಾ ಮ್ಹಣ್ತಾಯ್?” ತಾಣೆಂ ಸವಾಲ್ ಕೆಲೆಂ.

“ಹಾಂವ್ ಹೆಂ ನೀಜ್ ಘಡಿತ್ ಮ್ಹಳ್ಳೆಂ ಉಲ್ಲೇಖ್ ಕರುಂಕ್ ಖುಶಿ ವರಿನಾಂ” ಹಾಂವೆಂ ಮ್ಹಜಿ ಆಶಾ ಸಾಂಗೊನ್ ಸೊಡ್ಲಿ.

ಮ್ಹಾಕಾ ಹೆಂಚ್ ಸಾರ್ಕೆಂ ಮ್ಹಣ್ ದಿಸ್ಲೆಂ, ಕಿತ್ಯಾಕ್ ಮ್ಹಳ್ಳಾರ್ ಡೆನಿ ಆತಾಂ ಜಿವಂತ್

ನಂ, ಜ್ಯೋತಿಷಿ ಸಂಪರ್ಕ್ ಭೋವ್ ಕಷ್ಟ, ತಶೆಂ ಆಸ್ತಾಂ ತಾಂಚಿ ತೊಂಡಾ
ನಿತ್ರಾಚಿ ಪರ್ವಣಿ ನಾಸ್ತಾನಾ 'ನೀಜ್ ಘಡಿತ್' ಮ್ಹಣ್ ಪ್ರಚಾರ್ ಕರ್ಚೆಂ ಮ್ಹಾಕಾ
ಸಾರ್ಕೆಂ ನಹಿಂ ಮ್ಹಣ್ ಭೊಗ್ತಾಲೆಂ.

“ಮ್ಹಳ್ಯಾರ್ ತುಂಚ್ ಹಾಕಾ ಕಾಣ್ಯೆಚೆಂ ರೂಪ್ ದೀಂವ್ಕ್ ಆಶೆತಾಯ್” ತಾಣೆಂ
ಗಂಭೀರಾಯೆನ್ ವಿಚಾರ್ಲೆಂ.

“ವ್ಹಯ್” ಹಾಂವೆಂ ತುರಂತ್ ಜಾಪ್ ದಿಲಿ.

“ತರ್ ಅಂತ್ಯ ಸ್ಯಾಮ್ ಆನಿ ಜ್ಯೋತಿ ಸಾಂಗಾತಾ ಮೆಳ್ಚೆ ಪರಿಂ ಕರ್ಚೆಂ ಸಾರ್ಕೆಂ
ದಿಸ್ತಾ ತುಂ ಕಿತೆಂ ಮ್ಹಣ್ತಾಯ್?” ತೊ ಪಯ್ಲೆಂಚ್ ಚಿಂತುನ್ ದವರ್ಲೆ ಪರಿಂ ಉಲಯ್ಲೊ.

“ತೆಂಚ್ ಸಾರ್ಕೆ ದಿಸ್ತಾ, ಸ್ಪೇನಿ ಕಿತೆಯ್ ಬದ್ಲಿ ಕರುಂಕ್ ಆಸಾ ತರ್ ತುಜ್ಯಾ
ಮಿಶಿಯೆ ಪರ್ಮಾಣೆ ಕರ್ಚೆತ್” ಹಾಂವೆಂ ತಿರ್ಗಿಲೆಂ.

ತೊ ಮಿಶಿಯೆನ್ ಒಪ್ಪೊ.

“ದುಸ್ರೆಂ ಕಿತೆಂಗೀ ಮ್ಹಳ್ಯಾರ್, ನಾಂವ್ ಹಾಂಗಾ ಬಿಲ್ಕುಲ್ ತಾಳ್ ಪಡಾನಾಂ, ತೆಂ
ಬದ್ಲಿ ಕರ್ನ್ ‘ಹೆಂ ಅಂತ್ಯ ‘ನಹಿಂ’ ಆರಂಭ್’ ಮ್ಹಳೆಂ ನಾಂವ್ ದಿಯಾಂ” ಮ್ಹಣಾಯೊ.

‘ದೋನ್ ಸಮಾನಾಂತರ್ ಗೀಟ್’ ಮ್ಹಳೆಂ ನಾಂವ್ ಹಾಂವೆಂ ಉಲ್ಲೇಖ್ ಕೆಲ್ಲೆಂ.

“ಹ್ಯಾ ನಾಂವಾ ಪಾಟ್ಲ್ಯಾನ್ ಏಕ್ ಕಾಣೆಂಚ್ ಆಸಾ ಸ್ಪೇನಿ, ಡೆನಿಕ್ ಕೊಂಕ್ಣಿ ಡ್ರಾಮಾ
ತಶೆಂ ಪದಾಂನಿ ಭೋವ್ ಉರ್ಬಾ ಆಸ್ಲಿ. ತಾಚ್ಯಾ ಮರ್ಣಾಚ್ಯಾ ತೀನ್ ಯಾ ಚಾರ್
ದಿಸಾಂ ಆದಿಂ ಆಶೆಂಚ್ ಉಲೈತಾನಾ ಏಕ್ ಮೆಟ್ಟಿ ಕಾಣಿ ಬರಂವ್ಚ್ಯಾ ವಿಶಿಂ ತೊ
ಸಾಂಗ್ತಾಯೊ. ಕಶೆಂ ದೋನ್ ಸಮಾನಾಂತರ್ ಗೀಟ್ ಸಾಂಗಾತಾ ಮೆಳೊಂಕ್ ಅಸಾದ್ಯಾಗೀ,
ತಶೆಂಚ್ ದೊಗಾಂ ಪ್ರೇಮಿ ಕಾಜಾರ್ ಜಾಂವ್ಕ್ ಸಾದ್ಯಾ ನಾತ್‌ಲ್ಲಾ ವೆಳಾ ಜೀವ್‌ಘಾತ್
ಕರ್ಚಿ ದುಖಾಂತ್ಯಾ ಕಾಣಿ ಮ್ಹಣ್ ಸಾಂಗೊನ್ ಹಾಸ್ತಾಯೊ, ತ್ಯೊ ಹಾಸೊ ಆಜೂನ್
ಮ್ಹಾಕಾ ಆಯ್ಕಲ್ಲೆಪರಿಂ ಭೊಗ್ತಾ, ತಶೆಂ ತೆಂಚ್ ನಾಂವ್ ಹಾಂವ್ ದೀಂವ್ಕ್ ಆಶೆತಾಂ.”
ಹಾಂವೆಂ ಮ್ಹಜಿ ಆಶಾ ಮುಕಾರ್ ದವರ್ಲಿ.

“ಪುಣ್ ಹೆಂ ಹರ್ಯೆಕ್ ವಾಚ್ಪಾಂಕ್ ವಿವರ್ದುಂಕ್ ಸಾದ್ಯಾನಾ” ಸ್ಪೇನಿನ್ ಖಿಂತ್
ಉಚಾರ್ಲಿ.

ಅಕ್ರೇಕ್ ಹಾಂವೆಂ ಒತ್ತಾಯ್ ಕೆಲ್ಲ್ಯಾ ಖಾತಿರ್, ತ್ಯಾಚ್ ನಾಂವಾರ್ ಸ್ಪೇನಿನ್ ದೋನ್
ಪಾನಾಂ ವಾಡವ್ನ್, ಮ್ಹಜ್ಯಾ ಜಿಣ್ಯೆಚ್ಯಾ ನೀಜ್ ಘಡಿತಾಂಕ್ ಕಾಣ್ಯೆಚೆಂ ರೂಪ್ ದಿಲ್ಲೆಂ.
ಸ್ಯಾಮ್ ಆನಿ ಜ್ಯೋತಿಚ್ಯಾ ಕಾಜಾರಾ ಸಂಗಿಂ ಕಾಣಿ ಸಂಪ್ಲಿ.

ದುಸ್ರ್ಯಾ ದಿಸಾ ಸಾಕಾಳಿಂ ಕಾಮಾಕ್ ವೆಚ್ಯಾ ಪಯ್ಲೆಂ ಸ್ಪೇನಿ ಮೆಳ್ಳೊ.

“ಕಶಿ ಜಾಲ್ಯಾ ಆಕೇರ್ ಕೆಲ್ಲಿ” ಆತುರಾಯೆನ್ ತಾಣೆ ವಿಚಾರ್ಲೆಂ.

“ಸಾರ್ಕಿ ಜಾಲ್ಯಾ ಆನಿ ಘಂವ್ಡಾಯ್ಕಾರ್ ಅರ್ಥ್‌ನಾ” ಹಾಂವೆಂಯ್ ತಾಚ್ಯಾ ಸಾಂಗಾತಾ ಮೆಟಾಂ ಕಾಡ್ಲಿಂ.

“ತುಕಾ ಬೆಜಾರ್ ನಾಂ ತರ್ ಏಕ್ ವಿಚಾರುಂ?” ತಾಚೆ ಚಾಲ್ ರಾವ್ಲಿ.

“ಕಿತೆಂ?” ಹಾಂವ್‌ಯ್ ರಾವ್ಲೊಂ.

“ಆತಾಂ ಜ್ಯೋತಿ ಖಂಯ್ ಆಸಾ?”

“ಹಾಂವ್ ಗಾಂವಾಕ್ ವಚಾನಾಸ್ತಾನಾ ವರ್ಸಾಂ ದೋನ್ ಜಾಂವ್ಕ್ ಜಾಲಿಂ” ಜ್ಯೋತಿಲಾಗಿಂ ಕಾಜಾರ್ - ಜಾಂವ್ಕ್ ಮ್ಹಾಕಾ ಗಳ್ಯಾ ಪರ್ಯಾಂತ್ ಆಶಾ ಆಸ್‌ಲ್ಲಿ ತೆಂ ಹಾಂವೆಂ ಸಾಂಗ್ಲೆ ನಾ.

“ಮ್ಹಳ್ಯಾರ್ ತುಕಾ ತಾಚೆ ವಿಷ್ಯಾಂತ್ ಕಾಂಯ್‌ಚ್ ಆತುರಾಯ್ ನಾ?” ತೊ ಸೊಡ್ಲೆ ಪರಿಂ ದಿಸಾನಾತ್‌ಲ್ಲೊ.

“ತಶೆಂ ಹಾಂವ್ ತಾಚೆ ಲಾಗಿಂ ಉಲೈಲಾಂ” ಮ್ಹಾಕಾ ಬಾಂದ್ಪಾಸ್ ಭೊಗ್ತಾಲೆ “ತಾಚ್ಯಾ ಜಿಣ್ಯೆಚ್ಯಾ ಮಹತ್ವಾಚ್ಯಾ ನಿರ್ಧಾರಾಂತ್ ಮ್ಹಜ್ಯಾ ಅಭಿಪ್ರಾಯೆಕ್ ಮೋಲ್ ನಾಂ ತೆಂ ಮ್ಹಾಕಾ ಕಳ್ತಚ್ ಹಾಂವ್ ಥೊಡೊ ಪಯ್ಸ್‌ಚ್ ಉರ್ಲಾಂ” ಹಾಂವೆಂ ಸುಟಾವೆಂ ಸಾಂಗ್ಲೆ ನಾಂ ತರೀ ತೊ ಸಮ್ಜಾಲೊ.

“ತರ್ ತುಂ ತಾಚೆ ವಿಷ್ಯಾಂತ್ ಮ್ಹಾಕಾ ಸಾಂಗೊಂಕ್ ಖುಶಿ ವರಿನಾಂಯ್?” ತೊ ವಚೊಂಕ್ ಘುಂವ್ಲೊ.

ಹಾಂವೆಂ ತಾಚ್ಯಾ ಬಾವ್ಲ್ಯಾಕ್ ಧರ್ಲೆಂ. ಜ್ಯೋತಿಚೆಂ ತೆಂ ಸುಂದರ್ ಪಿಂತುರ್ ಮತಿಂತ್ ಉದೆವ್ನ್ ಯೇವ್ನ್, ಸೊಸುಂಕ್ ಅಸಾದ್ಯ್ ಜಾಲ್ಲಿ ಅವ್ಯಕ್ತ್ ದೂಕ್ ಕಾಳಿಜ್ ಪಾಪ್ಪಿತಾಲಿ ಜಾಲ್ಯಾರೀ, ತೊಂಡಾರ್ ಹಾಂವೆಂ ಭೊಗ್ಲಾಂ ನಿರ್ಲಿಪ್ತ್ ದವರ್ಲಿಂ. “ತಾಣೆಂ ಸರ್ಕಾರಿ ನವ್ಕರಿ ಸಾಂಡ್ಲ್ಯಾ ಆನಿ ಉತ್ತರ್ ಭಾರತಾಚ್ಯಾ ಒರಿಸ್ಸಾಂತ್ ಎಕಾ ಕೊಡ್ಕಾರಾಂಚ್ಯಾ ಆಸ್ಪತ್ರೆಂತ್ ಪಿಡೆಸ್ತಾಂಚಿ ಧರ್ಮಾರ್ಥ್ ಸೆವಾ ಕರ್ತಾ” ಹಾಂವೆಂ ಸವ್ಯಾಸ್ ಆಮ್ಕಾಂ ಕಾಮಾಕ್ ವ್ಹರೊಂಕ್ ತಯಾರ್ ರಾವ್‌ಲ್ಲ್ಯಾ ಗಾಡಿಯೆ ಕುಶಿಂ ಮೆಟಾಂ ಕಾಡ್ಲಿಂ.

ಏಕ್ ಪಾವ್ಲಾ ರಾತ್

■ SPONSORS ■

Faustine Pinto, Kuwait

Patrick, Dorris & Glenn Olivera, Kuwait

Nelson, Rose & Sonya Olivera, Kuwait

Archie, Nancy, Natasha & Elston Menezes, Kuwait

Lancy D'Souza & Fly, (BMB) Kuwait

Benson, Cuby, Bernard & Carol Martis, Kuwait

Rony, Glades & Gail Soares, Kuwait

ಏಕ್ ಪಾವ್ಲಾಳಿ ರಾತ್

ಪ್ರಶಾಂತ: ಜೆ. ಹರ್ಷವರ್ಧನ್, ಬೆಂಗಳೂರ್

ಎಂಕೆಕ್: ಪ್ರಶಾಂತ ಫೆರಾವೊ, ಪಾವೂರ್



ಆತಾಂಚ್ ಪಾವ್ಲ್ ಯೇವ್ನ್ ರಾವ್ಲ್ಲ್ಯಾ ವರ್ವಿಂ, ಪಾಕ್ಯಾ ಥಾವ್ನ್ ಪಡ್ಚೊ ಥೆಂವ್ಚಾಂಚೊ ಆವಾಜ್. ಆನಿ ಇಲ್ಲ್ಯಾ ವೆಳಾನ್ ದಿವ್ವಾಚ್ಯಾ ಫೊಟಾಕ್ ಬಾಣ್ ಜಾಂವ್ಚೊ ವಿಷಯ್ ಕಳಿತ್ ನಾತ್ಲ್ಯಾ ಅಮಾಯಕ್ ಮಾಣ್ಲ್ಯಾಂಚಿ ಬೋಬ್, ನಾಂವಾಂ ಕಳಿತ್ ನಾತ್ಲ್ಯಾ ಕಿಡ್ಯಾಂಚೊ ಆವಾಜ್, ಸಗ್ಳೆಂ ಸ್ಪಷ್ಟ್ ಆಸ್ಲೆಂ. ಭಿತರ್ ರಾಂದುನ್ ಆಸ್ಲ್ಯಾ 'ತಿಚ್ಯಾ' ಕಾಂಕ್ಣಾಂಚೊ ನಾದ್ ಆಯ್ಕತಾಲೊ. ಆಸ್ಲ್ಯಾ ಲ್ಹಾನ್ ಘರಾಂತ್ ಪೂತ್ ತಾಚಿ ಮೊಸ್ತು ದಿಸಾಂಚಿ ಆಶಾ, ಅಜ್ ನೀಜ್ ಜಾಲ್ಲ್ಯಾ ರೊದಾಂಚ್ಯಾ ತಾಂಬ್ಡ್ಯಾ ಸೈಕಲಾರ್ ಖೆಳ್ತಾಲೊ.

ಭಾಯ್ರ್ ಬಸ್ಲೊ 'ತೊ' ಪುತಾಚ್ಯಾ ಲ್ಹಾನ್ ಸಂತೊಸಾಕ್ಯೊ, ಅಜ್ಯಾಪಾಕ್ಯೊ, ತಾಚೆ ಭಿತರ್ ಉಬ್ಜೊಂವ್ಚೆಂ ದುಃಖ್ ಭಾಯ್ರ್ ಕಳಾನಾಶೆಂ ಕಷ್ಟಾಂನಿ ತಡ್ವೊನ್ ಘೆತಾಲೊ. ಭಿತರ್ ವಚೊನ್ ಪುತಾ ಸಾಂಗಾತಾ ಖೆಳ್ಚ್ಯಾಂ ಮ್ಹಣ್ ಭೊಗ್ತಾಲೆಂ, ದೂಖ್ ರಾಂವ್ಚೆನಾ ಮ್ಹಣ್ ಕಳಿತ್ ಆಸಾ. ಭಿತರ್ ರಾಂದುನ್ ಆಸ್ಲ್ಯಾ ತಿಚೆಂ ಸಂಗಿಂ ಬಸೊನ್ ವೇಳ್ ಪಾಶಾರ್ ಕರ್ಯಾಂ ಮ್ಹಣ್ ಭೊಗ್ತಾಲೊ, ಖಂಯ್ ಆಪ್ಣಾಚೆ ದೊಳೆ ಸತ್ ಸಾಂಗ್ತಿತ್ ಮ್ಹಣ್ ಭೆಂ. ಹ್ಯಾ ಪಾಂಚ್ ವರ್ಸಾಂಚ್ಯಾ ಜೀವನಾಂತ್, ತೆಂ ಆನಿ ತೊ ಎಕಾಮೆಕಾ ಘಟಿ ಮಾರುಂಕ್ಚ್ಚೆ ನಾ ಮ್ಹಳ್ಳೆಂಚ್ ಘಟ್. ಪುಣ್ ತಶೆಂ ಸಾಂಗ್ಲೆಂ ಮೋಗ್ ಕರ್ನಾರಾಂನಿ, ದುಬ್ಳ್ಯಾ ಘೊವ್-ಬಾಯ್ಲಾಂನಿ ಎಕಾಮೆಕಾ ಸಾಂಗ್ಲೊ ಘಟಿ.

ಫರ್ಚೆಂ ಪಾಕೆಂ ಕೊಲ್ವಾಚೆಂ ಜಾಲ್ಲ್ಯಾ ವರ್ವಿಂ, ಪಾವ್ ಯೆತಾನಾ ಘರಾ ಭಿತರ್ ಆನಿ ಭಾಯ್ರ್ ಕಾಂಯ್ ವ್ಹಡ್ಲೊ ಫರಕ್ ನಾತ್‌ಲ್ಲೊ. ದುರ್ಬಳ್ಳಾಯ್ ಆನಿ ಉದಾರ್‌ಪಣ್ ಮೋಗ್ ಆನಿ ಸ್ವಾರ್ಥಾ ಬರಿ ಏಕ್ ಎಕಾಕ್ ಸೊಡ್ನ್ ಆನಿ ಸಾಂಗಾತಾಯಿ ರಾವಾನ್ ಘರಾಂತ್ ಪಾಲ್, ಜರ್ಲೆ, ಉಂದಿರ್ ಥೊಡೆ ಪಾವ್ಪಿಂ ದಿವೊಡ್-ಸಕ್ಕಾಂಕ್ ಧಾರಾ ಜಾಗೊ. ಅಜ್ ದನ್ವಾರಾಂ ದಾಕ್ತೆರಾನ್ ತಾಚ್ಯಾ ಛೆಂಬಾರಾಕ್ ಅಪಾಯ್ತಾನಾ ಚರ ಮ್ಹಳ್ಳಾರ್ ಆನಿಕ್‌ಯಿ ದೋನ್ ನಮುನ್ಯಾಂಚ್ಯೊ ಗುಳಿಯೊ-ಟಾನಿಕ್ ಬರೊವ್ನ್ ದಿತಲೆ ಮ್ಹಣ್ ಚಿಂತ್ಲೆಂ ತಾಣೆಂ. ತರೀ ದಾಕ್ತೆರಾನ್ ಸಾಂಗ್‌ಲ್ಲೆಂ ದುಸ್ರೆಂಚ್. ತಾಚ್ಯಾ ಪುತಾಚ್ ಜಿವಾಕ್ ದಿಲ್ಲಿ ಗಡ್ ದೋನ್ ದೀಸ್ ಮಾತ್!

ತಿ ಖಂಚಿ ದಳ್ಳಿರ್ ಪಿಡಾಗಿ, ಇಂಗ್ಲಿಷಾಚಿ ನಾಂವಾಂ ತರಿ ಉಗ್ಡಾಸಾಂತ್ ದವರ್ಯೆತ್ ಪುಣ್ ವಯ್ಜೀಯ್ ಭಾಷೆಚಿಂ ನಾಂವಾಂ ಉಗ್ಡಾಸಾಂತ್ ಉರಾನಾಂತ್. ತಿ ಪಿಡಾ ಆಯಿಲ್ಲ್ಯಾ ಪಂದ್ರಾ ದಿಸಾಂ ಭಿತರ್ ಪಿಡೆಸ್ತಾಚೊ ಹಾತ್ ಧರ್ನ್ ಜಿವಿತಾಚ್ಯಾ ಆಂಗ್ ಥಾವ್ನ್, ಮೊರ್ನಾಚ್ಯಾ ಘರಾ ಭಿತರ್ ಆದವ್ನ್ ವರ್ನ್ ಜಿಗ್ ಥಾಲ್ನ್ ಸೊಡ್ತಾ 'ತುಮ್ಮಾ ಪುತಾನ್ ಅಶೆಂ ವೊಂಕೊನ್ ಕಿತ್ಲೆ ದೀಸ್ ಜಾಲೆ?' ಮ್ಹಣ್ ವಿಚಾರ್‌ಲ್ಲಾ ದಾಕ್ತೆರಾನ್, ಜಾಪ್ ಘೆವ್ನ್ ಕಿತೆಂಗಿ ಚಿಂತುನ್ ಜಿವಿತಾಚಿ ಗಡ್ ದೀವ್ನ್ ಸೊಡ್ಲಿ. ಧಾ ಪಂದ್ರಾ ದಿಸಾಂ ಪಯ್ಲೆಂ ಅಶೆಂ ವೊಂಕ್ತಾನಾ, ತಾಂತುಂ ಪೂ ತಸಲೆಂ ಧೊವೆಂ ದ್ರವ್ ಆಯಿಲ್ಲ್ಯಾ ತವಳ್‌ಚ್ಚ್ ದಾಕ್ತೆರಾ ಸರ್ಪಿನ್ ಹಾಡಿಜೆ ಆಸ್‌ಲ್ಲೆಂ; ಉಣೆಂ ಮ್ಹಳ್ಳಾರ್ ದೋನ್ ಹಪ್ತೆ ಯಾ ಮಹಿನೊಭರ್ ಚಡ್ ಪುತಾಕ್ ವಾಂಚವ್ಯೆತೆಂ. ಪುಣ್ ತಶೆಂ ವೊಂಕ್‌ಲ್ಲಾ ಅರ್ಥ್ಯಾ ಘಂಟ್ಯಾನ್ ಪುತಾನ್ ಖೆಳೊಂಕ್ ಸುರು ಕೆಲೆಂ. ಮರಣ್ ತಶೆಂ, ತಾಚ್ಯಾ ಯೆಣ್ಯಾಚಿ ಖಬರ್ ದೀವ್ನ್‌ಯಿ ದೀನಾಸ್ತಾನಾ ದಿಲ್ಲಿ.

ದಾಕ್ತೆರಾಚ್ಯಾ ಛೆಂಬರಾ ಥಾವ್ನ್ ಭಾಯ್ರ್ ಆಯಿಲ್ಲೊಚ್ಚ್ ಥಂಯ್ ಬಸ್‌ಲ್ಲಾ ತಿಚೆಂ ತೊಂಡ್ ಜಾಂವ್, ತಿಚ್ಯಾ ಉಸ್ಕಾರ್ ನಿದ್‌ಲ್ಲಾ ಪುತಾಚೆಂ ತೊಂಡ್ ಜಾಂವ್ ಪಳೆನಾಸ್ತಾಂ ವಾ ಪಳೆಂವ್ಕ್ ಜಾಯ್ನಾಸ್ತಾಂ ಭಾಯ್ರ್ ಚರ್ನ್ ಏಕ್ ರಿಕ್ಸಾ ಸಾಂಗೊನ್ ತಿಕಾ, ಪುತಾಕ್ ಘರಾ ಧಾಡ್ನ್ ಸೊಡ್ಲೆಂ. ರಿಕ್ಸಾ ಸುಟ್ಚ್ಯಾ ವಕ್ತಾ ತಿಣೆಂ ವಿಚಾರ್ಲೆಂ "ಕಿತೆಂ"? "ಕಾಂಯ್ ನಾ, ಮಾಮೂಲಿ ತಾಪ್. ಹಾಂಗಾಚ್ ಲಾಗಿಂ ವಚೊನ್ ಯೆತಾಂ" ಮ್ಹಣ್ ಸಾಂಗೊನ್, ತಿಚೆ ದೊಳೆ ಪಳೆಂವ್ಕ್ ಜಾಯ್ನಾಸ್ತಾಂ ಫ್ಯಾಕ್ಟರಿ ಕುಶಿನ್ ಚಲೊನ್ ಗೆಲೊ ತೊ.

ಕಿತ್ಯಾಕ್‌ಗಿ ಅಸಲಿ ಏಕ್ ರಾತ್ ಜಿವಿತಾಂತ್ ಯೆತೆಲಿ ಮ್ಹಣ್ ಚಿಂತುಕ್‌ಯಿ ನಾ. ಉಪಾಸ್ ರಾವೊಂಕ್ ಜಾಲ್ಲ್ಯಾಬರಿ, ಅಕ್ಮಾನ್ ಸೊಸುಂಕ್ ತಯಾರ್ ಜಾಲ್ಲ್ಯಾ ಬರಿ, ಪುತಾಚೆಂ ಮೊರ್ನ್ ಸೊಸ್ಚೆಖಾತಿರ್ ತಯಾರ್ ಜಾಂವ್ಕ್ ಜಿವಿತಾನ್ ಆವ್ಕಾಸ್ ದೀಂವ್ಕ್ ನಾ. ದನ್ವಾರಾಂ ಅವ್ಜಿತ್ ಕಳೊನ್ ಆಯಿಲ್ಲೆಂ- 'ಪುತಾಚೆಂ ಆವ್ಕ್ ಚಡ್ ಮ್ಹಳ್ಳಾರ್

ಜನ್ಮ ದೀಪ್ತಿ' ಘಡಿಯೆ ಘಡಿಯೆಕ್ ದೊಳ್ಳಾಂನಿ ಉದಾಕ್.

ತೂ ಬಸ್‌ಲ್ಲ್ಯಾ ಕಡೆನ್‌ಂಚ್ ಚಡ್ವಡ್ತಾಲೊ. 'ಸಗ್ಗಿಂ ತಿಕಾ ಸಾಂಗೊಂಗೀ?' ಸವಾಲ್ ಉಗ್ತಾಲ್ಯಾ ಭಾಷೆನ್ ಝಗ್ಗಾವ್ನ್ ಗೆಲೆಂ. ಸಂಸಾರ್ ತಾಂಕಾಂ ಮೋಗ್ ಕರ್ನಾರಾಂ ಪಾವ್ಲಾಕ್ ಪೊಲಾಯಿಲ್ಲ್ಯಾ ದಿಸಾನಿಂಚ್ ಚಿಂತೆಲ್ಲೆಂ- 'ಆಮಿಂ ಖಿಂಚೆಂಚ್ ಆಮ್ಚೆ ಮಧೆಂ ಪಂವ್ಕ್ ನಜೊ, ಘಟಿ ಮಾರುಂಕ್ ನಜೊ'. ತರೀ ಜಿವಿತ್ ಖಿಂಚ್ಯಾಗೀ ಘುಂವ್ಡರ್ ಮ್ಹಾಂ ರಾವೊವ್ನ್ ಆನಿ ಕಿತೆಂಗಿ ಕರಯ್ತಾ.

ತಾಕಾ ಭಾಂಗಾರಾ ಬರಿ ತಿಕಾ ಲಿಪಂವ್ಚೆಂ ಪಸಂದ್ ನಾ; ತಾಕಾ ತಿಣೆಂ ರುಪ್ಯಾಚಿ ಮುದಿ ಮೊಗಾಚೊ ಉಡಾಸ್ ಜಾವ್ನ್, ಪಯ್ಲ್ಯಾ ಉಮ್ಯಾಚೊ ಘರ್ತ್ ಜಾವ್ನ್ ದಿಲ್ಲಿ. 'ಜ್ ಸಾಂಜೆರ್ ಫ್ಯಾಕ್ಟರಿ ಥಾವ್ನ್ ಘರಾ ವೆಣಾನಾ ಆಚಾರಿಕ್ ತಿ ವಿಕ್ತಾನಾ ಪರ್ನೊ ಉಗ್ಡಾಸ್ ಯೇವ್ನ್ ತಾಚೆ ಬಸ್‌ಲ್ಲ್ಯಾ ಕಡೆನ್‌ಂಚ್ ದೊಳೆ ಭಿಜ್‌ಲ್ಲೆ. ಆಚಾರಿಕ್ ಹೆಂ ಸವೆಂ ನ್ಹಯ್. ಘೆತಾಸ್ತಾನಾ ಸಂತೊಸಾನ್ ಘೆಂವ್ಚೆ ತಾಚೆ ವಿರೋದ್ ಕರ್ನಿ ಜಾಲ್ಲ್ಯಾ, ನಿಕ್ತಾಸ್ತಾನಾ ರಡ್ತಾತ್. ಹಾಂತು ವಿಶೇಷ್ ಕಿತೆಂ? ಹೆಂ ಆಚಾರಿಚೆಂ ಚಿಂತಾಪ್. ತರೀ ತಾಚೆ ದೂಖ್, ಮೊಸ್ತು ದಿಸಾಂಚಿ ಪುತಾಚಿ ಆಶಾ ಸೈಕಲ್ ಘೆತಾಸ್ತಾನಾ ಮುಗ್ಗಾಲಿ. ದೊಳ್ಳಾಂನಿ ಉದ್ಕಾಚಿ ಪರ್ದೆ ಆಸ್‌ಲ್ಲೆ. ತರೀ ಮತಿಂತ್ ದೂಕ್ ಉಣೆಂ.

ಘರಾ ಆಯಿಲ್ಲೊಚ್ ಹಾಡ್‌ಲ್ಲೆಂ ಸೈಕಲ್ ಪಳೆವ್ನ್ ಪೂತ್ ಧಾಂವೊನ್ ಯೇವ್ನ್ ತಾಕಾ ಆರಾಯ್ ಲಾಗ್ಲೊ. ಪೂತ್ ಆಯಿಲ್ಲೊ ತಿತ್ಲ್ಯಾಚ್ ವೆಗಾನ್ ದೂಖ್ ಆಯಿಲ್ಲೆಂ. ಬೊಟಾಂತ್ ನಾತಲ್ಲಿ ಮುದಿ ತಿಚ್ಯಾ ಗುಮಾನಾಕ್ ವಚಾನಾಸ್ತಾನಾ ರಾವೊಂಕ್ ನಾ. ತಿಣೆಂ ವಿಚಾರುಂಕ್ ನಾ. ಪಯ್ಲೆಂ ಜಾಲ್ಯಾರ್ ಖಂಡಿತ್ ವಿಚಾರ್ತಿ ಆಸ್‌ಲ್ಲೆ. ಜಾಲ್ಯಾರಿ ತಾಚೆ ಸಾಂಗಾತಾ ಹೆಂ ಪಾಂಚ್ ವರ್ಸಾಂಚೆಂ ಜಿವಿತ್ ತಿಕಾ ಅಸಲ್ಯಾ ಏಕ್ ಪರಿಗತೆರ್ ಹಾಡ್ನ್ ರಾವಯಿಲ್ಲೆಂ. ತಿಕಾ ಅತಾಂ ಕಳಿತ್ ಆಸಾ-ತೊ ತಿ ಮುದಿ ನಾಸ್ತಾನಾ ತಿಚೆಂ ಉಲೊಣೆ ನಾಸ್ತಾನಾ, ಹಾಸೊ ನಾಸ್ತಾನಾ, ತಿಚ್ಯಾ ಉಪಸ್ಥಿತಾಂತ್‌ಚ್ಚ್ ತಿಚೊ ಗುಂಡ್ ಮೋಗ್ ಕರ್ತಾಲೊ ಆನಿ ಕರ್ನ್‌ಂಚ್ ಆಸಾ. ತೊ ಹರ್ಯೆಕ್ ಸಾಂಗೊನ್ ಘೆನಾ. ತಶೆಂ ಜಾವ್ನ್ ಆಪ್ಲೆಂ ಅರ್ಥ್ ಕರಿಜಯ್ ಆನಿ ಅರ್ಥ್ ಕರ್ನ್ ಆಸಾ.

ತಾಚಿ ಮತ್ ಅತಾಂ ಗೊಂದೊಳಾಂತ್ ಪಡ್ಲಿ ಆನಿ ತ್ಯಾ ಗೊಂದೊಳಾಕ್ ಹಜಾರ್ ದುಖಾಂನಿ ಆಕ್ರಮನ್ ಕೆಲ್ಲೆಂ. "ತಿಕಾ ಸಾಂಗೊನ್ ಸೊಡಿಜೆಗಿ? ತಶೆಂ ಸಾಂಗ್‌ಲ್ಲೆಂಚ್ ತಿ ತಡ್ವೊನ್ ಘೆತಲಿಗಿ? ಸಾಧ್ಯ್ ನಾ. ತಿಕಾ ಆಪುಣ್ ಮಾನಸಿಕ್ ರಿತಿನ್ ಘಟ್ ಕೆಲಾಂ ಅಸೊಂಕ್ ಪುರೊ. ತರೀ ಹೆಂ ಮರಣ್; ಪುತಾಚೆಂ. ಆವಯ್ಲ್ಯಾ ಕಾಳ್ಜಾಕ್ ತರ್ಕಾಂ ಸಮ್ಜಾನಾಂತ್, ಪಯ್ಲೆಂಚ್ ಪೂತ್ ಮೊರ್ತಾನಾ ದೂಕ್ ಇಲ್ಲೆಂ ತರೀ ಉಣೆಂ ಜಾತೆಂಗಿ? ನಾಂ, ಹಿ ಸಗ್ಗಿಂ ಅರ್ಥ್ ನಾತ್‌ಲ್ಲಿಂ ಚಿಂತಾಂ," ತಾಣೆ ಚಿಂತ್ಲೆಂಚ್ ಸೊಡ್ಲೆಂ.

ಭಾಯ್ರ್ ವಚೊನ್ ಪಳೆಯ್ಲ್ಯಾರ್ ಕಾಳೊಕ್ ಧಾಟ್‌ಲ್ಲೊ; ತರೀ ಭಿತರ್ಲ್ಯಾ ಕಾಳೊಕ್ ಕಿತ್ಲೊಯಿ ನ್ಹಂಯ್. ಸಾಂಜ್ ಮ್ಹಣಾಸರ್ ಜಿನಿಜಿನಿ ವೊತ್‌ಲ್ಲೊ ಪಾವ್ನ್ ರಾವ್ಲ್ಯಾ ಪಾವ್ನ್ಚ್ಯಾ ಉಡಾಸಾಕ್ ಆಸೊಂದಿ ಮ್ಹಣ್ ಘರ್ಚೆಂ ಕೊಲ್ವಾಚೆಂ ಪಾಕೆಂ, ಧನ್ ದವರ್‌ಲ್ಲಾ ಪಾವ್ನ್ ಉದ್ಯಾಚೊ ಥೆಂಬೊ ಥೆಂಬೊ ಜಾವ್ನ್ ಗಳಯ್ತಾಲೆಂ. ಉದಾಕ ಪೊವಾನಾತ್‌ಲ್ಲಾ ಥೊಡ್ಯಾ ಜಾಗ್ಯಾರ್ ಮಾಂದ್ರಿ ಸೊಡವ್ನ್ ಆವಯ್ ಪೂತ್ ನಿದ್‌ಲ್ಲಿಂ ಖೆಳೊನ್ ಖೆಳೊನ್ ಪುರೊ ಜಾಲ್ಲೊ ಪೂತ್ ಸೈಕಲಾಚೆಂ ಪೆಡಲ್ ಹಾತಿಂ ಘೆವ್ನ್‌ಚ್ ನಿದ್‌ಲ್ಲೊ. ತಾಚೆ ಹಾತ್ ಸೊಡವ್ನ್ ತಾಕಾ ನಿದಾಯ್ತಾನಾ ಹಳೊ ಜಾಗ್ ಜಾವ್ನ್ ಪರ್ತ್ಯಾನ್ ನಿದ್‌ಲ್ಲೊ.

ಏಕ್ ಗುಂಡ್ ಮೌನ್ ಆಸ್‌ಲ್ಲೆಂ. ಪಡ್ಜೆ ಥೆಂಬೆ, ನಾಂವ್ ಕಳಿತ್‌ನಾತ್‌ಲ್ಲೊ ಕಿಡಿ ಕಿತ್ಯಾಕ್‌ಗಿ ಮೌನ್ ಧಾವ್ದಾಂವ್ಚೆಂ ಪ್ರಯತ್ನ್ ಕರ್ನ್ ಸಲ್ವತಾಯ್ಲೊ. ಮಾಣ್ಕೊ ತ್ಯಾ ಖಿಂಚ್ಯಾ ದಿವ್ಡಾಚ್ಯಾ ಪೊಟಾಕ್ ಗೆಲ್ಲೊಗಿ, ವೊಗೊ ಆಸ್‌ಲ್ಲೊ. ಕಾಳೊಕ್ ಆಸ್‌ಲ್ಲಾ ವರ್ವಿಂ ತಾಚೆಂ ದುಃಖಾಂ ದಿಸಾನಾತ್‌ಲ್ಲಿಂ. ಭಿಕ್ಕೊಂಚೆಂಯಿ ಜಾಣ್ತ್ಯಾ ಭುರ್ಗ್ಯಾ ಪರಿ ಶಾಂತ್ ಜಾವ್ನ್, ಆಪ್ರೇಕ್ ತಿಯಿ ನಿದ್‌ಲ್ಲಿ. ತಾಕಾ ಕಳಿತ್‌ನಾತ್‌ಲ್ಲಾ ಬರಿಂಚ್ ತಾಕಾ ನೀದ್ ಆಯ್ಲಿ, ಫ್ಯಾಕ್ಟರಿಚ್ಯಾ ಕಾಮಾಚಿ ಪುರಾಸಣ್‌ಗಿ? ರಾತ್‌ಗಿ? ಕಳೊಂಕ್‌ಚ್ ನಾ.

ನೀದ್ ಪಡೊನ್ ಕಿತ್ಲೊ ವೇಳ್ ಜಾಲೊಗಿ ಕಳಿತ್ ನಾ, ಪಾವ್ನ್ ಹಾಡ್‌ಲ್ಲಾ ಉದ್ಯಾಕ್ ಭಿಜೊನ್ ಭಿಜೊನ್ ಸೊಸ್ಣಿಕಾಯ್ ಹೊಗ್ಡಾಯಿಲ್ಲಾ ಪಾಕ್ಯಾಚೊ ಏಕ್ ವಾಂಟೊ ನಿದ್‌ಲ್ಲಾಂಚ್ಯಾ ವಯ್ರ್ ಅಸಹಾಯಕ್ ಜಾವ್ನ್ ಪಡ್‌ಲ್ಲೊ. ಬಗ್ಲೆಕ್ ನಿದ್‌ಲ್ಲಿ ಬಾಯ್ಲ್-ಪೂತ್ ಅವಾಜ್ ನಾಸ್ತಾನಾಂಚ್ ಮೊರೊನ್ ಪಡ್ಲ್ಯಾಂತ್. ತಾಂಚ್ಯಾಕಿ ಧಾ ವಾಂಟೆ ಘಡ್‌ಯಾಂಚೆಂ ಚಡ್ ಆವ್ಕ್ ತಾಚ್ಯಾ ಜಿವಾಕ್ ಆಸ್‌ಲ್ಲೆಂ. ಬಗ್ಲೆಕ್ ಜೀವ್ ಗೆಲ್ಲಾ ಬಾಯ್ಲಿ-ಪುತಾಕ್ ಪಳೆವ್ನ್ ಏಕ್ ಸಮಾಧಾನೆಚೊ ಹಾಸೊ ಹಾಸೊನ್ ತಾಣೆ ದೊಳೆ ಧಾಂಪ್ಲೆ.

ಗಲ್ಲುಗಾರ್

■ SPONSORS ■

Anil, Renny & Astrel Menezes, Kuwait

Rilla, Kuwait

Clifford, Sophie, Clinton & Clinsia Menezes, Kuwait

Pramod & Alvita D'Souza, Kuwait

John & Anita Fernandes & Fly, Kuwait

**Christopher, Joyce, Alistair & Kenrick Dias, Ku-
wait**

Mathias Saldanha & Fly, Kuwait

ಲೇಖನಾಂ ಬರಂವ್ವಾಂತ್ ಬರೆಂ ಶಾಣೆಪಣ್ ದಾಕಂವ್ವಾ ಹಿಣೆಂ ಮಲ್ತಾ ಕಾಣ್ಯಾಂನಿ ಹಾತ್ ಘಾಲ್ಚೊ ಅಪ್ಪುಬ್. ಕುಂದಾಪುರ್ವಾ ತೊಟ್ಟಾಂನಿ ಜಲ್ಮಾಲ್ಲೆ ಹಿ ಪಾಲ್ಲ್ಯಾ ಸಾತ್ ವರ್ಸಾಂ ಥಾವ್ನ್ ಕುವೆಯ್ವಾಂತ್ ಆಪ್ಲ್ಯಾ ಸಂಗಿಂ ಜಿಯೆತಾ. ಹಿಚ್ಯಾ ಬರ್ಪಾಂನಿ ಪರಿವರ್ತನ್ ಕೆನ್ನಾಂಯಿ ಏಕ್ ಆಶಾವಾಂ ಜಿಂತಾಪ್ ಜಾವ್ನ್ ಬದ್ಲಿಲ್ಲೆಂ ಝಳ್ತಾ. ಸಭಾರ್ ಲೇಖನಾಂಕ್ ಹಿಣೆ ಇನಾಮಾಂಯಿ ಜೊಡ್ಲ್ಯಾಂತ್.

ಲೇಖನಾಂ ಆನಿ ಮಲ್ತ್ಯಾ ಕಾಣ್ಯಾಂನಿ ಸಂಗಿಂ ಬರ್ಪುರ್ ವಾಚ್ಚೆಂ ಹಿಕಾ ಪಿಶೆಂ ರಂಗ್‌ಮಾಂಚಿಯೆರ್‌ಯಿ ಸಆಸಾಯೆನ್ ನಟನ್ ಕರ್ಚ್ಯಾ ಹಿಣೆಂ ಕುವೆಯ್ವಾಂತ್ ಆಪ್ಲೆಂ ದೆಣೆಂ ಉಗ್ತಿಂಚ್ ಸೊಡ್ಲ್ಯಾಂತ್.

ಪ್ರಸ್ತುತ್ ಕೊಂಕ್ಣಿ ಕುಳವ್ತಾರ್, ಕುವೆಯ್ವ್ ಹಾಂತುಂ ಗುರ್ಕಾರ್ನ್ ಜಾವ್ನಾಸಾ.



ನೆಟ್ ಐವನ್ ಆಲ್ವೇಡಾ



ಹ್ಯಾ ಭುಂಯ್ಚ್ಯಾ ಆಂಗಾಂತ್-ಮುಂಗಾ ತೆಲಾ-ಝರಿ ವ್ಹಾಲ್ತಾತ್

ಭುಂಯ್ಚ್ಯಾ ಆಂಗಾಂತ್ ಉದ್ಕಾ-ಝರಿ ವ್ಹಾಲ್ತಾತ್, ಯಾ ತೆಲಾಚ್ಯೊ ಅಪೂಪ್ ಸೊಂಡ್ಲ್ಯಾರ್ ಲೊಂಕಾಡ್ ಯಾ ಭಾಂಗಾರಾಚೆ ಘಟೆಯೊ ಮೆಳೊಂಕ್ ಪುರೊ. ಪೂಣ್ ತೆಲ್ ಮೆಳ್ಳಲ್ಲೆ ಕಡೆನ್ ಉದಾಕ್ ಮೆಳಾನಾ ಆನಿ ಉದಾಕ್ ವ್ಹಾಳ್‌ಲ್ಲೆ ಕಡೆನ್ ತೆಲ್ ಮೆಳಾನಾ. ತಶೆಂಚ್ ಲೊಂಕಾಡ್ ಮೆಳ್ಳೆಕಡೆನ್ ಭಾಂಗಾರ್ ಮೆಳಾನಾ ಆನಿ ಭಾಂಗಾರ್ ಮೆಳ್ಳೆಕಡೆನ್ ಲೊಂಕಾಡ್‌ಯೊ ಮೆಳಾನಾ.

ತೆಲಾಚ್ಯಾ ಗಾಂವಾಂತ್ ಸದಾಂ ಉದ್ಕಾಕ್ ತತ್ವಾರ್ ಆನಿ ಉದ್ಕಾ ಝರಿಂಚ್ಯಾ ಗಾಂವಾಂತ್ ತೆಲಾಕ್ ತತ್ವಾರ್. ತರ್‌ಯೊ, ಪಯ್ಕ್ಯಾಂ ಖಾತಿರ್, ತೆಲಾಚೊ ತತ್ವಾರ್ ಆಸ್ಚ್ಯಾ ಉದ್ಕಾ-ಝರಿಂಚ್ಯಾ ಗಾಂವ್ಚೆ ಥೊಡೆ, ಆಪ್ಲ್ಯಾ ಸುನಾಂಕ್ ತೆಲಾಂತ್ ಭಿಜವ್ನ್ ಪೆಟಯ್ತಾತ್ ಆನಿ ತೆಲಾಚ್ಯಾ ಗಾಂವ್ಚೆ ಬೊಲ್ಲಿಂತ್ಲೆಂ ಉದಾಕ್ ಪಿಯೆತಾತ್. ತಾಂತ್ಲೆ ಥೆಂಚೆ ಪುಂಜಾಂವ್ಕ್ ಗೆಲ್ಲಾನ್ ಗಾಂವಾಂತ್ ಗುಲೊಬ್ ಪುಲ್ತಾತ್.

ಕಿತ್ಲಿಂ ವರ್ಸಾಂ ಜಾಲಿಂ? ಹಾಂವ್ ನೆಣಾಂ ಉಗ್ಡಾಸಾಚೆ ಸಕತ್ ಅಸ್ಕತ್ ಜಾವ್ನ್ ಯೆತಾನಾ, ವರ್ಸಾಂಚೆಂ ಲೇಕ್ ಕೊಣಾಕ್ ಉರಾತ್? ಪೂಣ್ ಥೊಡೆಂ ವಿಸ್ತೊಂಕ್ ಆಶೆಲ್ಯಾರ್‌ಯೊ ವಿಸ್ತೊಂಕ್ ಜಾಯ್ನಾ. ಗಾಂವಾಂತ್ ಆಸ್‌ಲ್ಲಾ ಮ್ಹಜ್ಯಾ ಫರಾಂತ್ ಗುಲೊಬ್ ಪುಲಂವ್ಚ್ಯಾ ಖಾತಿರ್, ತೆಲಾ-ಝರಿಂಚ್ಯಾ ಹ್ಯಾ ಗಾಂವಾಂತ್ ಹಾಂವೆಂ ಪಾಂಯ್ ತೆಂಕ್‌ಲ್ಲೊ. ಹರೈಕಾ ತರ್ನಾಟ್ಯಾಪರಿಂ, ಸಪ್ಲಾಂ ಮ್ಹಜ್ಯಾ ಶಿರಾಂ ಶಿರಾಂನಿಂ ಚರೊನ್ ಆಸ್‌ಲ್ಲಿಂ. ಝರಿಚ್ಯಾ ಉದ್ಕಾನ್ ಗಾಂವಾಂತ್ ಗುಲೊಬ್ ಪುಲಾನಾಂತ್ ಮ್ಹಣ್ ಬೊತ್ತೆಚ್ಯಾ ಉದ್ಕಾಚೆ ಥೆಂಚೆ ಪುಂಜಾಂವ್ಕ್, ಮ್ಹಜೆಂ ಘರ್-ದಾರ್ ಸೊಡ್ನ್ ಕುವೆಯ್ಪಾಕ್ ಹಾಂವ್ ಉಬ್‌ಲ್ಲೊಂ.

ತೆದ್ದಾಂ ಮ್ಹಜಿ ಪ್ರಾಯ್ ಕಾಂಯ್ 28 ವರ್ಸಾಂ. ಜಿವಾಂತ್ ಸಕತ್ ಆ ಹುರುಪ್...ಮೊತಿಂತ್ ಸ್ವಪ್ನಾಂ ಘೆವುನ್ ಆಯಿಲ್ಲಾ ಮ್ಹಜಾ, ವಳ್ಳಿಚ್ಯಾ ಎಕ್ಲಾನ್ ಹೆಲ್ವರಾಚ್ ಕಾಮಾಕ್ ಲಾಯಿಲ್ಲೆಂ. ರಾವೊಂಕ್ ವಸ್ತಿ ಆನಿ ಜೆವಾಣ್ ಕಂಪೆನಿ ತರ್ಫೆನ್ ಜಾಲ್ಲಾನ್ ದಿನಾರಾಂನಿಂ ಮೆಳ್ಚೊ ಪಾಗ್ ಭಾರತಾಚೆ ರುಪಯ್ ಜಾತಾನಾ, ಫ್ಲಡ್ಲೆ ದಿಸ್ತಾಲೆ. ಸುರ್ವಿಲ ಮಹಿನ್ಯಾಂನಿ ಬೆಂಕಾಂತ್ ವಾಡಂವ್ಚೊ ಐವರ್ಜೆಚ್ ದಿಸ್ತಾನಾ, ಆಂಗ್ ಮೋಡ್ಸ್, ಫಾಮ ಪೀಳ್ಸ್ ಕಾಮ್ ಕೆಲೆಂ ಶಿವಾಯ್ ದುಸ್ರೆಂ ಕಿತೆಂಚ್ ಚಿಂತ್ಲೆಂ ನಾಂ. ದೀಸ್ ಉಭ್ಯಾನ್ ಸದಾಂ ತೆಂಚ್ ಜೆವಾಣ್ ಜೇವ್ನ್, ಗೊರ್ವಾಂಪರಿಂ ಎಕಾ ಕುಡಾಂತ್ ಆಟ್ ಜಣಾಂನಿ ರಾವೊನ್, ಎಕಾಮೆಕಾಚ್ಯಾ ಫಾಮಾಚೊ ಉಸ್ವಾಸ್‌ಚ್ ಸೆವ್ತಾನಾ, ಮಾಂಯ್ನ್ ರಾಂದ್‌ಲ್ಲಿ ರುಚಿಕ್ ಮಾಸ್ಕೆಡಿ, ಗಾಂವ್ಲೆಂ ನಿತಳ್ ವಾರೆಂ ಆನಿ ತ್ಯಾ ವಾರ್ಯಾಕ್ ಪಡ್‌ಲ್ಲಿ ಕಡೆನ್ ವೇಂಗ್ ಮಾರ್ಚಿ ತಿ ಸುಖಾಳ್ ನೀಡ್ ಉಗ್ಡಾಸಾಕ್ ಯೇನಾಸ್ತಾಂ ರಾಲ್ಲಿನಾಂ. ಗಾಂವಾಂತ್ ಫೆಸ್ತಾಂ ಜಾತಾನಾ ಹಾಂಗಾಸರ್ ಭೊಗ್ಲಾಂ ಉಮಾಳೊನ್ ಯೆತಾಲಿಂ. ಗರ್ಮೆಚ್ಯಾ ದಿಸಾಂನಿ ಯೆಮ್ಕೊಂಡಾಚ್ಯಾ ಉಜ್ಯಾಂತ್ ಲಾಸ್‌ಲ್ಲೊ ಅನುಭವ್ ಜಾತಾನಾ, ಜಿವಾಕ್ ಥಂಡಾಯ್ ದಿಂವ್ಚೆಂ ವಾರೆಂ ಜಾಂವ್, ಕಾಳ್ಜಾಕ್ ಥಂಡಾಯ್ ದಿಂವ್ಚೊ ಕುಟ್ಮಾಚೊ ಮೋಗ್ ಜಾಂವ್, ಖಿಂಯ್ಸರ್‌ಯೊ ದಿಷ್ಟಿಕ್ ಪಡ್ಲೊನಾ. ಥಂಡಿಯೆಂತ್ ಶಿರಾಂನಿ ವ್ಹಾಳ್ಚೆಂ ರಗಾತ್‌ಯೊ ಘೆಟಿ ಜಾತಾನಾ, ಗಾಂವಾಂತ್ಲೆಂ ಉಜ್ಯಾ ಆಗ್ಲೆಂ ನಿಯಾಳುನ್‌ಂಚ್ ಆಂಗಾಂತ್ ಊಬ್ ಚರಯ್ಚುಯ್ ಆಸ್‌ಲ್ಲಿ.

ಹ್ಯಾ ಗಾಂವಾಂತ್ ತೆಲಾ-ಝರಿ ವ್ಹಾಳ್ತಾತ್ ಖರೆಂ...ಹಾಂಗಾಸರ್ ಪಯ್ತ್ಯಾಂಕ್ ಬರ್ಗಾಲ್ ನಾಂ...ತೆಂಯೊ ಖರೆಂ...ಪೂಣ್ ಹ್ಯಾ ಗಾಂವ್ಚ್ಯಾ ಮ್ಹನ್ಯಾಂಕ್ ಮ್ಹನ್ಯಾಪಣಾನ್ ನೆಟಿಂವ್ಕ್ ತುಂ ಕಿತ್ಯಾಕ್ ವಿಸ್ರಾಲೊಯ್ ದೆವಾ? ಅಶೆಂ ಸಭಾರ್ ಪಾವ್ಚಿಂ ದೆವಾಕ್‌ಚ್ ಹಾಂವೆಂ ಸವಾಲ್ ಕೆಲ್ಲಿಂ ಆಸಾ.

ಸುಕ್ರಾಚೊ ದೀಸ್ ಆಮ್ಕಾಂ ರಜೆಚೊ. ಪೂಣ್ ತ್ಯಾ ದೀಸ್ ಕಾಮ್ ಕೆಲ್ಯಾರ್ ದೇಡ್ ವಾಂಟ್ಲಾನ್ ಪಾಗ್ ಮೆಳ್ತಾ ಜಾಲ್ಲಾನ್ ಕಾಮ್ ಆಸ್ಲಾರ್ ಕೊಣ್‌ಯೊ ಚುಕಯ್ತಾತ್‌ಲ್ಲೊ. ಎಕಾ ವಾಟೆನ್ ಚುಕಂವ್ಕ್ ಆವ್ಕಾಸ್‌ಯೊ ನಾತ್‌ಲ್ಲೊ ಮ್ಹಣೈತ್. ಆನಿ ಕೆದ್ನಾಂ ತರ್‌ಯೊ ಎಕಾ ಸುಕ್ರಾ ಕಾಮ್ ನಾಂ ತರ್, ಕಂಪೆನಿಚ್ಯಾ ಬಸ್ಸಾರ್ ಆಮ್ಕಾಂ ಪೆಂಟೆಕ್ ವರ್ನ್ ಸೊಡ್ತಾಲೆ. ತಾಣಿಂ ಸಾಂಗ್‌ಲ್ಲಾ ವೆಳಾರ್ ಪಾಟಿಂ ಬಸ್ಸಾರ್ ಯೇವ್ನ್ ಬಸಾಜಾಯ್. ತ್ಯಾ ತೀನ್-ಚಾರ್ ವರಾಂಚ್ಯಾ ವೆಳಾರ್ ಆಮ್ಚಿಂ ಸಗ್ಳಿಂ ಕಾಮಾಂ ತಿರುಂಕ್ ಜಾಯ್. ಕೈದ್ಯಾಂಕ್ ಆನಿ ಆಮ್ಕಾಂ ಕಾಂಯ್ ಫರಕ್ ಆಸಾಗಿ? ಚಿಂತಾಲೊಂ ಹಾಂವ್ ತೆದ್ನಾಂ ತೆದ್ನಾಂ, ತರ್‌ಯಿ ಜಾಪ್ ಮೆಳಾನಾತ್‌ಲ್ಲಿ.

ಆನಿ ತ್ಯಾ ಎಕಾ ದಿಸಾ ಹಾಂವೆಂ ನಿರ್ಣಯ್ ಕೆಲ್ಲೊ. ಆಯಿಲ್ಲಾಕ್ ಏಕ್ ಪಾವ್ಚಿಂ

ಶಂಯ್ ದೋನ್ ವರಾಂ ಕಾಮ್ ಕರ್ಚೆಂ. ಉಪ್ರಾಂತ್ ಹೊ ತೆಲಾ-ಗಾಂವ್‌ಯೊ ನಾಕಾ, ಗಾಂವಾಂತ್ ಗುಲೊಬ್‌ಯೊ ನಾಕಾತ್.....ಚಾರ್ ದಿಸಾಂಚೆಂ ಜಿವಿತ್ ಬರ್ಯಾನ್ ಜಿಯೆಲಾಂ ಮ್ಹಳ್ಳಿ ತೃಪ್ತಿ ಜಾಯ್....ತಿಂ ಚಿಂತ್ನಾಂಚ್ ಮತಿಕ್ ಇಲ್ಲಿ ತೃಪ್ತಿ ದಿತಾಲಿಂ. ದೋನ್ ವರ್ಸಾಂ ಪಾಶಾರ್ ಜಾಂವ್ಕ್ ಯೆತಾನಾ ಆಮ್ಕಾಂ ಕಳೆಂ, ಆಮ್ಚೆಂ ಕೊಂಟ್ರಾಕ್ಟ್ ಪಾಂಚ್ ವರ್ಸಾಂಚೆಂ ಆನಿ ಹೆಂ ಪ್ರೊಜೆಕ್ಟ್ ಕಾಬಾರ್ ಜಾತಾ ಪರ್ಯಾಂತ್ ಆಮ್ಕಾಂ ಗಾಂವಾಂಕ್ ವಚೊಂಕ್ ಸಾಧ್ಯನಾಂ! ಕಿತೆಂ ಕರ್ಚೆತಾ? ಘೊಣಿಚ್ಯಾ ಹಾತಾಂತ್ ಶಿರ್ಕಾಲ್ಲೆಂ ಕುಂಕ್ಡಾಪೀಲ್ ಕಿತೆಂಯ್ ಕರುಂಕ್ ಸಕ್ತಾ? ತಾಚ್ಯಾ ಜಿವಾಚೆರ್ ಸರ್ವ್ ಅಧಿಕಾರ್ ತ್ಯಾ ವೆಳಿಂ ತ್ಯಾ ಘೊಣಿಚೊಚ್ ತಶಿ ಆಸ್‌ಲ್ಲಿ ಆಮ್ಚಿ ಪರಿಸ್ಥಿತಿ.

ಅಶೆಂ-ತಶೆಂ ಮ್ಹಣ್, ಗರ್ಮೆಚೊ ಉಜೊ ಆನಿ ಶಿರೊ ರೂಕ್ ಕರ್ಚಿ ಥಂಡಿ ಪಾಶಾರ್ ಜಾತಾನಾ ಪಾಂಚ್ ವರ್ಸಾಂ ಪಾಶಾರ್ ಜಾಲ್ಲಿಂ... ಗಾಂವಾಕ್ ವೆಚೊ ದೀಸ್ ಲಾಗಿಂ ಯೆತಾನಾ.... ಹಳ್ಳಿಂತ್ ಜಲ್ಮಾಲ್ಲ್ಯಾ ಭುರ್ಗ್ಯಾನ್ ಪಯ್ಲ್ಯಾ ಪಾವ್ಲಿಂ ಶಹರಾಕ್ ಭೊಂವೊಕ್ ವೆತಾನಾ ಭೊಗ್ಲೊ ಸಂತೊಸ್ ಆನಿ ಉಮಾಳೆ ಆಮ್ಚ್ಯಾ ಕಾಳ್ಜಾಂನಿ ಆಸ್‌ಲ್ಲೆ. ಹೆಂಚ್-ಗಾಯ್ ಜಿವಿತ್? ಹಾಂವೆಂ ಚಿಂತ್ಲೆಂ, ಆನಿ ಹ್ಯಾ ಗಾಂವಾಕ್ ಮೇಟ್ ದವರಿನಾ. ದಿಸಾಕ್ ಬಾರಾ ಥಾವ್ನ್ ಸೊಳಾ ವೊರಾಂ ಕಾಮ್ ಕೆಲ್ಲಾನ್ ಪಾಂಚ್ ವರ್ಸಾಂನಿ ಬರೊ ದುಡು ಹಾಂವೆಂ ಜಮಯಿಲ್ಲೊ.

ಗಾಂವಾಕ್ ಮೇಟ್ ತೆಂಕ್ತಾನಾ, ತೆಂ ವಾರೆಂ ಶಿರಾಂ-ಶಿರಾಂನಿಂ ರಿಗ್ತಾನಾ, ಜಿವಾಂತ್ ಕಿತೆಂ ಭೊಗ್ತಾ ತೆಂ ಭೊಗ್‌ಲ್ಲೊಚ್ ಜಾಣಾಂ. ಘರಾಂತ್ ರಿಗ್ತಾನಾ, ಮಾಂಯ್-ಪಪ್ಪಾನ್ ಸಂತೊಸಾನ್ ಬೆಸಾಂವ್ ದಿಲ್ಲೆಂ. ಆಮ್ಚೊ ಪೂತ್‌ಯೊ ಗಲ್ಫಾ ಥಾವ್ನ್ ಆಯ್ಲಾ.... ಆಮ್ಕಾಂ ಆತಾಂ ಚಾರ್ ಜಾಣಾಂ ಪರಿಂ ತಕ್ಲಿ ಉಕ್ಲನ್ ಜಿಯೆವ್ಯೆತ್.... ಭೊಗ್ಲಾಂ ತಾಂಚ್ಯಾ ತೊಂಡಾರ್ ಸ್ಪಷ್ಟ್ ಆಸ್‌ಲ್ಲಿಂ. ಹಾಂವ್ ಗಾಂವಾಂಕ್ ಧೆಂವ್‌ಲ್ಲಿ ಖಬಾರ್ ವಾರ್ಯಾವೇಗಾನ್ ಪ್ರಸಾರ್ತಾನಾ, ಸೈರಿಕೆಚೆ ಮ್ಹಾಲೆ, ಸೈರಿಕ್ಲೊ ಘೆವ್ನ್ ದಾರಾರ್ ಉಬೆ ಜಾಲ್ಲೆ. ಗಾಂವ್ಕಾರಾಂ ಥಾವ್ನ್ ಅಸೊ ಮಾನ್ ಮೆಳ್ತಾನಾ, ಪಾಂಚ್ ವರ್ಸಾಂ ಭೊಗ್‌ಲ್ಲಾ ತ್ಯಾ ಯೆಮ್ಕೊಂಡಾಚೆ ಉಗ್ಡಾಸ್ ಖಂಚ್ಯಾ ಕೊನ್ಯಾಂತ್ ಲಿಪ್ಲೆ ತೆಂ ಕಳೊಂಕ್ ನಾಂ. “ಹಾಂವ್‌ಯೊ ಗಲ್ಫಾಗಾರ್” ಮ್ಹಳ್ಳಿಂ ಚಿಂತ್ನಾಂ ಬಳ್ ಜಾತಾನಾ, ಆನಿ ಪಾಟಿಂ ವಚಾನಾ ಮ್ಹಳ್ಳೊ ನಿಚೆವ್ ವಾರ್ಯಾರ್ ಉಭೊನ್ ಗೆಲ್ಲೊ.

ಪಾಂಚ್ ವರ್ಸಾಂನಿ ಆಯಿಲ್ಲಾನ್ ಕಂಪೆನಿಚ್ಯಾ ರೆಗ್ರಾಂ ಪ್ರಕಾರ್ ಸಾಡೆ-ತೀನ್ ಮಹಿನ್ಯಾಂಚಿ ಸುಟಿ ಮ್ಹಾಕಾ ಆಸ್‌ಲ್ಲಿ. ಮಾಂಯ್ - ಪಪ್ಪಾಚೆ ಆಶೆ ಪ್ರಕಾರ್, ಮ್ಹಜ್ಯಾ ಕಾಳ್ಜಾಚಿ ಸರಿ ಹಾಲಯಿಲ್ಲಾ ಸೊಭಿತ್ ವೊಕ್ಲೆ ಸಂಗಿಂ ಲಗ್ನಾಂತ್ ಎಕ್ವಟಿಲ್ಲೊಂ. ವೊಕ್ಲೆಚ್ಯಾ ಉಬೆಂತ್, ಗಾಂವ್ಕಾರಾಂ ಥಾವ್ನ್ ಮೆಳ್ಚ್ಯಾ ಮನಾನ್.....ಜಿವಿತ್ ಅತೀ ಸುಂದರ್

ದಿಸ್ಲೆಂ. “ಜಿಯೆಲ್ಯಾರ್ ಅಶೆಂ ಜಿಯೆಂವ್ಕ್ ಜಾಯ್”.... ಚಿಂತಾಪ್ ಮತಿಂತ್ ಯೇಂವ್ಕ್ ವೇಳ್ ಲಾಗ್ಲೊ ನಾ.

ಸಾಡೆ-ತೀನ್ ಮಹಿನೆ ಖಿಂಚ್ಯಾನ್ ಉಭೊನ್ ಗೆಲೆ ತೆಂ ಕಳೊಂಕ್‌ಚ್ ನಾಂ. ಪಾಟಿಂ ವೆಚೊ ದೀಸ್‌ಲಾಗಿಂ ಯೆತಾನಾ ಪಾಟ್ಲ್ಯಾ ಪಾಂಚ್ ವರಾಂಚೆ ಉಗ್ಡಾಸ್ ನಾಕಾ ನಾಕಾ ಮ್ಹಳ್ಳಾರೀ, ಮುಖಾರ್ ಮುಖಾರ್ ಯೆತಾನಾ, ಪೊಕ್ಲೆಚೆ ರಡೊನ್ ಸುಜ್‌ಲ್ಲೆ ದೊಳೆ ಆನಿಂ ತ್ಯಾ ದೊಳ್ಯಾಂತ್ಲಿಂ ಭೊಗ್ಲಾಂ ದೆಖ್ತಾನಾ, ಮುಖಾರ್ ಮೇಟ್ ಕಾಡ್ಚೆಂ ಅಸಾಧ್ಯ್ ತಶೆಂ ಭೊಗ್ಲೆಂ ತರ್‌ಯೊ, ಹಾಂವೆಂ ವಚಾಜಾಯಿಚ್ಚ್ ಆಸ್‌ಲ್ಲೆಂ... ಕಿತ್ಯಾಕ್, ಮ್ಹಾಕಾಯೊ ಗಲ್ಪಾಗಾರ್ ಜಾವ್ನ್ ಜಿಯೆಂವ್ಕ್ ಜಾಯ್ ಆಸ್‌ಲ್ಲೆಂ.

ಸುರ್ವಿಲ್ಯಾ ದಿಸಾಂನಿ ಫಾಚ್ಯಾ ಉಗ್ಡಾಸಾನ್ ಖಿಂಯ್ಚ್ಚಾಂತ್‌ಯೊ ಧ್ಯಾನ್ ದೀಂವ್ಕ್ ಜಾಲೆಂನಾ. ಥೊಡ್ಯಾಚ್ ದಿಸಾಂನಿ ಮ್ಹಜ್ಯಾ ಪೊಕ್ಲೆನ್ ಬರಿ ಖಬಾರ್ ದಿಲ್ಲಿ. ಸುಟಿಯೆರ್ ವೆತಾನಾ ಎಕ್ಲೊಂ ಆಸ್‌ಲ್ಲೊಂ ಹಾಂವ್, ಪಾಟಿಂ ಯೆತಾನಾ ದೊಗಾಂ ಆನಿ ಆತಾಂ ವೆಗಿಂಚ್ ತೆಗಾಂಚಿ ಜವಾಬ್ದಾರಿ ಹಾಂವೆಂ ವ್ಹಾವಂವ್ಕ್ ಆಸ್‌ಲ್ಲಿ. ಏಕ್ ನವೊ ಜೀವ್ ಮ್ಹಜ್ಯಾ ವ್ಹಕ್ಲೆಚ್ಯಾ ಗರ್ಭಾಂತ್ ಉದೆತಾನಾ, ತ್ಯಾ ನವ್ಯಾ ಜಿವಾ ಖಾತಿರ್ ರಂಗ್-ರಂಗಾಳ್ ಸಪ್ನಾಂ ಮ್ಹಜ್ಯಾ ಮತಿಂತ್‌ಯೊ ಉದೆಲ್ಲಿಂ ಆನಿ ಆಮ್ಚ್ಯಾ ಮುಕ್ಲ್ಯಾ ಸುಂದರ್ ಜಿವಿತಾಚೆಂ ಏಕ್ ಪಿಂತುರ್ ಮ್ಹಜ್ಯಾ ಮತಿ-ಪಡ್ವಾರ್ಯೊ ಪಾಶಾರ್ ಜಾಲ್ಲೆಂ.

ಆಮ್ಚ್ಯಾ ಮೊಗಾಚೆಂ ಫಳ್ ಭುಂಯ್ ಪಡ್ತಾನಾ, ಮ್ಹಜ್ಯಾ ಕಾಮಾಚೆರ್‌ಯೊ ದೆವಾನ್ ಆಶೀರ್ವಾದ್ ಘಾಲ್ಲೆಂ. ಹೆಲ್ದರಾ ಥಾವ್ನ್ ದ್ರೈವರ್ ಜಾವ್ನ್ ಮ್ಹಾಕಾ ನಮಿಯಾರ್‌ಲ್ಲೊ. ಕಾಮ್ ದಿಲ್ಯಾರ್‌ಯೊ ಖುಶೆನ್‌ಂಚ್ ಕರ್ತಾಲೊಂ ಜಾಲ್ಲ್ಯಾನ್, ಮ್ಹಜೆಂ ಎಕೀನ್‌ಪಣ್ ಪಾರ್ಕಿಲ್ಲ್ಯಾ ತಾಂಚೆ ಥಾವ್ನ್ ಕಾಂಯ್ ತರ್‌ಯೊ ಸುಟ್ಕಾ ಮೆಳ್‌ಲ್ಲಿ. ಸಾಂಗಾತಾಚ್ ಹೆಣೆಂ ತೆಣೆಂ ವೆತಾನಾ-ಯೆತಾನಾ, ಕೊಣೆಂಯ್ ಕಿತೆಂಯ್ ವೈಯಕ್ತಿಕ್ ಕಾಮ್ ಭೊರಾಚೆಂಚ್, ತರಿಪುಣ್ ಸಗ್ಳೊ ದೀಸ್ ಭಾಯ್ರ್‌ಚ್ ಆಸ್ತಾಲೊಂ ಜಾಲ್ಲ್ಯಾನ್ ಸದಾಂ ತಿಂಚ್ ತೊಂಡಾಂ ಪಳೆಂವ್ಪಿ, ತೆಂಚ್ ಖಾಂವ್ಚೆ, ತ್ಯಾಚ್ ಘಾಮಾಚೊ ಉಸ್ವಾಸ್, ಹಾಚೆ ಥಾವ್ನ್ ಥೊಡ್ಯಾ ಮಾಪಕ್ ತರ್‌ಯೊ ಸುಟ್ಕಾ ಮೆಳ್‌ಲ್ಲಿ. ಸಾಂಗಾತಾಚ್ ಹೆಣೆಂ ತೆಣೆಂ ವೆತಾನಾ-ಯೆತಾನಾ, ಕೊಣೆಂಯ್ ಕಿತೆಂಯ್ ವೈಯಕ್ತಿಕ್ ಕಾಮ್ ದಿಲ್ಯಾರ್‌ಯೊ ಖುಶೆನ್‌ಂಚ್ ಕರ್ತಾಲೊಂ ಜಾಲ್ಲ್ಯಾನ್, ಮ್ಹಜೆಂ ಎಕೀನ್‌ಪಣ್ ಪಾರ್ಕಿಲ್ಲ್ಯಾ ತಾಂಚೆ ಥಾವ್ನ್ ಕಾಂಯ್ ತರ್‌ಯೊ ಮ್ಹಾಕಾ ಭಕ್ಷೀಸ್ ಮೆಳ್ತಾನಾ, ಮ್ಹಾಕಾ ಆರ್ಥಿಕ್ ಆಧಾರ್‌ಯೀ ಆಸ್‌ಲ್ಲೊ.

ಆಮ್ಚ್ಯಾ ಬಾಳಾಚ್ಯಾ ಪೊಲಾಕ್ ವ್ಹೆಚೊಂಕ್ ಮ್ಹಾಕಾ ಜಾಂವ್ಕ್ ನಾತ್‌ಲ್ಲೆಂ ದೆಕುನ್ ಕಶೆಂ ತರ್‌ಯೊ ಮನೆಜರಾಚೆ ಪಾಂಯ್ ಧರ್ನ್ ಮ್ಹಳ್ಳಾಪರಿ ಪಯ್ಲ್ಯಾ ಜಲ್ಮಾ-ದಿಸಾಚ್ಯಾ

ಆಚರಣಾಕ್ ಹಾಂವ್ ಗಾಂವಾಂಕ್ ಪಾವ್ಲೊಂ. ಭಾರಿಚ್ ದರ್ಭಾರಾನ್ ಭುರ್ಗ್ಯಾಚೊ ಜನನ್ ದೀಸ್ ಆಮಿಂ ಆಚರಣಾಕ್ ಕೆಲ್ಲೊ. ಪಾಟಿಂ ಯೆಂವ್ಚ್ಯಾ ಪಯ್ಲಿಂ ಪೊಕ್ಲೆನ್ ಮ್ಹಜ್ಯಾ ಕಾನಾಂತ್ ಫುಂಕ್ಲೆಂ- “ತುಜ್ಯಾ ಮಾಂಯ್-ಪಪ್ಪಾ ಸಾಂಗಾತಾ ಜಿಯೆಂವ್ಕ್ ಮ್ಹಜಾ ನಾಕಾ...ಆಮ್ಚೆಂ ಮ್ಹಳ್ಳೆಂ ಏಕ್ ಘರ್ ಜಾಯ್ವಯ್”.....ದೋನ್ ವರ್ಸಾಂ ಭಿತರ್ ಪೊಕಾಲ್ ‘ಬಾಯ್’ ಜಾಲ್ಲಿ.

ಪರತ್ ಸುಟಿ ಕಾಬಾರ್ ಜಾಲ್ಲಿ ಆನಿ ಹಾಂವ್ ಪಾಟಿಂ ಆಯಿಲ್ಲೊಂ. ಆತಾಂ ಮುಕ್ಲೆಂ ಯೋಜನ್, ಬಾಯ್ಲೆಚ್ಯಾ ಮಿಶೆ-ಪ್ರಕಾರಾಚೆಂ...ತಾಕಾ ಪೊಂಬೊಂಚೆಂ ಘರ್...ತ್ಯಾ ಖಾತಿರ್ ಪಯ್ಲೆ ಜಾಯ್....ಪರತ್ ದೀಸ್-ರಾತ್ ಕಾಮ್ ಕರುಂಕ್ ಸುರು ಕೆಲೆಂ. ‘ಮನಿಸ್ ಆಪ್ಣಾ ಖಾತಿರ್ ನಂಯ್, ಆಪ್ಣಾಂಖಾತಿರ್ ಜೆಯೆತಾ’ ಹ್ಯಾ ಉತ್ರಾಂಚೊ ಅರ್ಥ್ ಸವ್ಯಾಸ್ ಮ್ಹಜಾ ಸಮ್ಜೊಂಕ್ ಲಾಗ್ಲೊ. ಕಾಜಾರ್ ಜಾಲ್ಯಾ ಉಪ್ರಾಂತ್ ಬಾಯ್ಲೆ-ಭುರ್ಗ್ಯಾಂಕ್ ಸಂತೊಸಾನ್ ದವ್ರಿಜಾಯ್’ ಹೆಂ ಮ್ಹಜೆಂ ಚಿಂತಾಪ್. ಹ್ಯಾಚ್ ಚಿಂತ್ನಾನ್ ಮ್ಹಜ್ಯಾ ರಗ್ತಾಚೊ ಥೆಂಬೊ ಹಾಂವೆಂ ಆಟಯ್ಲೊ. ಘರ್, ಘರಾಕ್ ಜಾಯ್ ಆಸ್ಲೊ ವಸ್ತು, ಪಯ್ಲಾ ಚೆಡುಂ ಭುರ್ಗ್ಯಾ ಪಾಟ್ಲ್ಯಾನ್ ದುಸ್ರೊ ಚೆರ್ಕೊ, ತಾಂಚೆಂ ಶಿಕಾಪ್, ಮುಕ್ಲ್ಯಾ ಪುಡಾರಾಕ್ ಪಯ್ಲೆ, ಬಾಯ್ಲೆಕ್ ಭಾಂಗಾರ್, ಭಾವಾಂಕ್ ಗಲ್ಫಾಚಿ ವೀಸಾ, ದೋನ್-ಅಡೇಜ್ ವರ್ಸಾಂಕ್ ಏಕ್ ಪಾವ್ಲಿಂ ಸುಟಿರ್ ವಚೊನ್ ಯೆಂವ್ಚೆಂ ಮ್ಹಣ್ತಾನಾ, ಜಿವಿತಾಂತ್ಲಿಂ ಆನ್ಯೇಕ್ ಧಾ ವರ್ಸಾಂ ಕಶಿಂ ಪಾಶಾರ್ ಜಾಲಿಂ ತೆಂ ಕಳೊಂಕ್ಚ್ ನಾ. ಮಾಂಯ್-ಪಪ್ಪಾ ಉತರ್ ಪ್ರಾಯೆಕ್ ಪಾವ್ಲಿಂ. ತಾಂಕಾಂ ಕಿತೆಂಯ್ ಕುಮಕ್ ಕರ್ಯಾಂ ಮ್ಹಳ್ಳಾರ್ ಬಾಯ್ಲೆಚ್ಯಾ ದಿಷ್ಟಿಮುಖಾರ್ ತೆಂ ಸಾಧ್ಯ್ ನಾತ್ಲೆಂ. ಹೆಂ ತಿಂ ಬರ್ಯಾನ್ ಜಾಣಾಸ್ಲಿಂ ಆನಿ ತಶೆಂ ಮ್ಹಣ್ ತಿಂ ಕೆದ್ನಾಂಚ್ ರಾಗಾರ್ ಜಾಲ್ಲಿಂ ನಾಂತ್. ಕೆದ್ನಾಂ ಕೆದ್ನಾಂ ಬಾಯ್ಲೆಚ್ಯಾ ಹೆಳ್ಳೆವಿಣೆಂ ತಾಂಕಾಂ ಕಿತೆಂ ತರ್ಯೊ ಧಾಡ್ತಾಲೊಂ ಧಾಡ್ಲ್ಯಾರ್ಯೊ, ಹರೈಕ್ ಪಾವ್ಲಿಂ ತ್ಯಾ ಘರಾಚೆಂ ಮೆಟಾಂ ಚಡ್ತಾನಾ, ದೆವಾಚಿಂ ಧಾರಾಳ್ ಆಶೀರ್ವಾದಾಂ ತಿಂ ಆಮ್ಚೆರ್ ಪೊತ್ತಾಲಿಂ.

ಹ್ಯಾಚ್ ವರ್ಸಾಂನಿ ಮ್ಹಜ್ಯಾ ಜಿವಿತಾಂತ್ ‘ತೆಂ’ ಆಯಿಲ್ಲೆಂ. ಹಾಂವೆಂ ಚಿಂತುಂಕ್ಯೊ ನಾತ್ಲೆಂ ಅಶೆಂ ಮ್ಹಜೆ ಥಂಯ್ ಘಡಾತ್ ಮ್ಹಣ್.....ತೆಂಯೊ ಹ್ಯಾ ಪ್ರಾಯೆರ್ಪೂಣ್ ಘಡ್ಲೆಂ.... ಎಕಾ ಇಷ್ಟಾ ಸಾಂಗಾತಾ, ತಾಂಚ್ಯಾ ಸಂಘಾಚ್ಯಾ ಮೊಂತಿ ಫೆಸ್ತಾಚ್ಯಾ ಆಚರಣಾಕ್ ಗೆಲ್ಲ್ಯಾ ವೆಳಾರ್....ತ್ಯಾ ದಿಸಾ ಜಾಲ್ಲಿ ವಳಕ್....ಕೆದ್ನಾಂ ಆನಿ ಕಶಿ ಮೊಗಾಂತ್ ಬದ್ಲಿ ತೆಂ ಕಳೊಂಕ್ಚ್ ನಾಂ.... ವ್ಹಯ್ ಹಾಂವೆಂ ಆನಿ ತಾಣೆಂ ಎಕಾಮೆಕಾಕ್ ಜಿವಿತಾಂತ್ ಉಂಚ್ಲೆಂ ಸ್ಥಾನ್ ದಿಲ್ಲೆಂ....ಆಮಿಂ ಎಕಾಮೆಕಾಚೊ ‘ಮೋಗ್’ ಕೆಲ್ಲೊ....ಹೊ ಪಾಶಾಂವಿ ಯಾ ಘಾತ್ತ್ಯಿ ಮೋಗ್ ಖಂಡಿತ್ ನ್ಹಂಯ್....ತ್ಯಾ ಮೊಗಾಂತ್ ಎಕಾಮೆಕಾಚೊ

ಹುಸ್ನೂ ಆಸ್‌ಲ್ಲೋ.... ವಿಶೇಸ್ ಜಾವ್ನ್ ತಾಕಾ ಮ್ಹಜೆ ಥಂಯ್.... ಎಕಾ ಭಕ್ತಕ್ ಆಪ್ಲ್ಯಾ ದೆವಾ ಥಂಯ್ ಆಸ್ಚೆಂ ಸಮರ್ಪಣ್ ಆಸ್‌ಲ್ಲೆಂ ಮ್ಹಜೆ ಥಂಯ್.

ಆಪ್ಲ್ಯಾ ಕುಟ್ಮಾಚೆ ಸರ್ವ್ ಸಂಬಂಧ್ ತೆಂ ದೆಖ್ತಾಲೆಂ. ಕೆದ್ನಾಂ ಕೆದ್ನಾಂ ಹಾಂವ್ ಚಿಂತಾಲೊಂ ಮ್ಹಾಕಾ ಹಾಚ್ಯಾ ಕಾಳ್ಜಾಂತ್ ನಿಜಾಯ್ಕಿ ಜಾಗೊ ಆಸಾಗಿ? ಮ್ಹನ್ಯಾನ್ ಮ್ಹನ್ಯಾಕ್ ದೆವಾಚ್ಯಾ ಜಾಗ್ಯಾರ್ ರಾವವ್ನ್ ಆರಾಧಾನ್ ಕರುಂಕ್ ಸಾಧ್ಯ್ ಆಸಾಗಿ? ಮುಕ್ಲ್ಯಾ ದಿಸಾಂನಿ ತಾಣೆಂ ತೆಂ ರುಜು ಕರ್ನ್ ದಾಕಯಿಲ್ಲೆಂ. ಬರ್ಪೂರ್ ಮೋಗ್ ಹರೈಕಾ ಮೆಟಾಂನಿಂ ಮ್ಹಾಕಾ ತಾಣೆಂ ದಿಲ್ಲೊ....ಪಾಟಿಂ ಮ್ಹಜೆ ಥಾವ್ನ್ ಕಿತೆಂಚ್ ತೆಂ ಆಶೆಲ್ಲೆಂ ನಾಂ.... ಯಾ ಮ್ಹಾಕಾ ಮ್ಹಜ್ಯಾ ಕುಟ್ಮಾ ಥಾವ್ನ್ ಪಯ್ಸ್ ಕರ್ಚಿಂ ಚಿಂತಾಂ ಕೆದಿಂಚ್ ತಾಚ್ಯಾ ಮತಿಂತ್ ಉದೆಲ್ಲೆಂ ನಾಂತ್.

ಹ್ಯಾ ಮಧೆಂ, ದೆವಾನ್ ಮ್ಯಾಂಚೊ ಉಡಾಸ್ ಕಾಡ್‌ಲ್ಲೊ....ಹಾಂವ್ ಗಾಂವಾಂಕ್ ಪಾವ್‌ಲ್ಲೊ....ತಿಚ್ಯಾ ಮೊರ್ನಾ ಖಾತಿರ್....ಚವ್ಗ್ಯೊ ಭಾಭಾವ್ ಆಮಿಂ ಮೊರ್ನ್ ಜಾತೆಚ್ ಚಿಂತುಂಕ್ ಪಡ್ಲ್ಯಾಂವ್....ಪ್ರಾಯೆಸ್ತ್ ಪಪ್ಪಾಕ್ ಕೊಣ್ ಆಧಾರ್? ಎಕ್ಲ್ಯಾಚಿಯೊ ಬಾಯ್ಲ್ ಪಪ್ಪಾಚಿ ಜವಾಬ್ದಾರಿ ಘೆಂವ್ಕ್ ತಯಾರ್ ನಾಂ ತೆಂ ಆಮಿಂ ಜಾಣಾಂವ್. ಚವ್ಗ್ಯೊ ಆಮಿಂ 'ಗಲ್ಫಾಗಾರ್' ಆಮ್ಚೆ ಕಡೆ ಪಯ್ಕೆ ಧಾರಾಳ್ ಆಸ್‌ಲ್ಲೆ. ಮಾಲ್ಪಾಡ್ಯಾ ಹಾಂವೆಂ ನಿರ್ಣಯ್ ಘೆತ್ಲೊ...ಪಪ್ಪಾಕ್ ಪ್ರಾಯೆಸ್ತಾಂಚ್ಯಾ ಘರಾ ದವರ್ಚೆಂ....ಸರ್ವಾಂಚಿ ಸಮ್ಮತಿ ಆಸ್‌ಲ್ಲೆ....ಪಪ್ಪಾಕ್ ಸಮ್ಜಯ್ಲೆಂ....ಆಮ್ಚಿ ಅಸಹಾಯಕತಾ ಸಮ್ಜಲ್ಲ್ಯಾ ತಾಣೆಂ ಜಾಪ್ ಕಾಡ್ಲಿ ನಾ. ಮಹಿನ್ಯಾ ಭಿತರ್ ಆಮ್ಕಾಂ ಸರ್ವಾಂಕ್ ಪಾಟಿಂ ಯೇಂವ್ಕ್ ಆಸ್‌ಲ್ಲಾನ್, ದರ್ಬಾರಾನ್ ಮಾಂಯ್‌ಚೆಂ ಮಹಿನ್ಯಾಚೆಂ ಮೀಸ್ ಸಂಪವ್ನ್, ಪಪ್ಪಾಕ್ ತಾಚ್ಯಾ ನವ್ಯಾ ಘರಾ ಧಾಡ್ಲೆಂ. ಆಮಿಂ ದಿಂವ್ಚೆಂ ಉತಾರ್ ಪಾಳುಂಕ್ ಖಂಡಿತ್ ಆಮ್ಚ್ಯಾನ್ ಸಾಧ್ಯ್ ನಾಂ ಮ್ಹಳ್ಳೆಂ ಜಾಣಾಂ ಆಸೊನ್‌ಯೊ, ಮೊಗಾಳ್ ಪುತಾಂಪರಿಂ ಜಾಯ್ತಿಂ ಆಶ್ವಾಸನಾಂ ತಾಕಾ ದಿಲಿಂ. ಕಿತೆಂ ಭೊಗ್ಲೆಂಗಿ ತ್ಯಾ ಪ್ರಾಯೆಸ್ತ್ ಜಿವಾಕ್....ಚವ್ಗಾಂಕ್‌ಯೊ ಆಮ್ಕಾಂ ಬೆಸಾಂವ್ ದೀವ್ನ್ ಇತ್ತೆಂಚ್ ಮ್ಹಣಾಲೊ.... “ತುಮ್ಕಾಂ ಚವ್ಗಾಂಕ್ ಹಾಂವೆಂ ಎಕಾಚ್ ಘರಾಂತ್ ಹಾಂವೆಂ ಸಂತೊಸಾನ್ ವಾಗಯ್ಲೆಂ ಪುತಾ...ಪೂಣ್ ಆಜ್ ತುಮ್ಚ್ಯಾ ಚಾರ್ ಘರಾಂನಿ ಎಕಾ ಬಾಪಾಯ್ಕ್ ಜಾಗೊ ನಾಂ ಜಾಲೊಗಿ?” ಜಾಪ್ ಆಮ್ಚೆ ಕಡೆನ್ ನಾತ್‌ಲ್ಲೆ.

ಆಮಿಂ ಆಮ್ಚಿ ಸುಟಿ ಸಂಪವ್ನ್ ಪಾಟಿಂ ಗೆಲ್ಯಾಂವ್. ಜಿವಿತ್ ಪರತ್ ಆಪ್ಲ್ಯಾ ರೊದಾಂಚೆರ್ ಘುಂವೊಂಕ್ ಲಾಗ್ತಾನಾ ಪಪ್ಪಾನ್‌ಯೊ ಮಾಂಯ್ಲೊ ಪಾಟ್ಲಾವ್ ಕೆಲ್ಲೊ. ಹ್ಯಾ ಸರ್ವಾಂ ಮಧೆಂ ಪರತ್ ಬಾರಾ ವರ್ಸಾಂ ಉಭೆಲ್ಲೆಂ.... ಹ್ಯಾ ಬಾರಾ ವರ್ಸಾಂನಿ ತಾಣೆಂ ದೆವಾಪರಿಂ, ಹರೈಕಾ ಗರ್ಜೆ ವೆಳಾರ್ ಮ್ಹಾಕಾ ಸಾಂಗಾತ್ ದಿಲ್ಲೊ. ಮ್ಹಜೆ

ಪೂಜಾ ಕೆಲ್ಲಿ.... ಕಿತೆಂಚ್ ಪಾಟಿಂ ಆಶೆನಾಸ್ತಾನಾ, ಮ್ಹಜೆಂ ಮಾಲ್ಪಡೆಂ ಚೆಡುಂ ಶಿಕಾಪ್ ಸಂಪವ್ನ್ ಇಂಟಿರಿಯರ್ ಡಿಸೈನರ್ ಜಾವ್ನ್ ಕಾಮ್ ಕರ್ತಾಲೆಂ. ಪೂತ್ ಇಂಜಿನಿಯರಿಂಗ್ ಶಿಸ್ತ್ಯಾ ವರ್ಸಾಂತ್ ಶಿಕ್ತಾಲೊ. ಬಾಯ್ಲ್-ಭುರ್ಗ್ಯಾಂಕ್ ಜಾಯ್ ಆಸ್‌ಲ್ಲೆಂ ಸಕ್ಕಡ್ ಕರ್ನ್ ಏಕ್ಲೆಂ.... ತರಿಕ್‌ಯೊ ತಾಂಚಿ ಆಶಾ ಭಾಗಾನಾತ್‌ಲ್ಲಿ, ಮ್ಹನ್ಯಾ ಸೈಂಭ್.... ಉಟೊನ್ ದಿಸ್ತಾಲೆಂ. ಹ್ಯಾ ವೆಳಾರ್ ಸವಾಲ್ ಉಟ್ತಾಲೆಂ, ಆರೆಂ ಕಿತ್ಯಾಕ್? ಪದ್ವಾಚ್ಯಾ ಮೊರ್ನಾ ಸಂಗಿಂ ಏಕ್ ಅಧ್ಯಾಯ್ ಸಂಪ್‌ಲ್ಲೊ. ಭುರ್ಗ್ಯಾಂಚೆಂ ಶಿಕಾಪ್‌ಯೊ ಏಕಾ ಹಂತಾಕ್ ಪಾವ್‌ಲ್ಲೆಂ ಜಾಲ್ಲ್ಯಾನ್... ಹಾಂವೆಂ ಆಶಾಂ ಮ್ಹಜ್ಯೆಚ್ ಪಿರೆಂತ್ ಜಿಂತ್ಲೆ ದೀಸ್ ಲಾಗಿಂ ಆಯಿಲ್ಲೆ. ಇತ್ಲ್ಯಾ ವರ್ಸ್‌ಚ್ಯಾ ಭೊರಾಚ್ಯಾ ಕಾಮಾನ್, ಮ್ಹಜ್ಯಾ ಭಲಾಯ್ಕಿ ವಯ್ರ್ ಬರೊಚ್ ಪ್ರಭಾವ್ ಘಾಲ್ಲೊ. ಭಾಯ್ಲ್ಯಾನ್ ಪಳೆಂವ್ಕ್ ಘಟ್-ಮೂಟ್ ದಿಸ್ತಾರ್‌ಯೊ ಭಿತರ್ಲ್ಯಾನ್ ಹಾಂವ್ ಕಿತ್ಲೊ ಪ್ರೊಕೊಳ್ ಜಾಲಾಂ ಮ್ಹಣ್ ಹಾಂವ್ ಆನಿ 'ತೆಂ' ಮಾತ್ ಜಾಣಾಂವ್. ತಾಣೆಂಚ್ ಜಾಯ್ತ್ಯಾ ಪಾಪ್ಲಿಂ ಸಾಂಗ್‌ಲ್ಲೆಂ ಆಸಾ, "ಆನಿಕ್‌ಯೊ ಕಿತ್ತಿಂ ವರ್ಸಾಂ ಮ್ಹಣ್ ಅಸೊಚ್ ಜೀವ್ ಝರಯ್ತಾಯ್? ಥೊಡೆಂ ವರ್ಸಾಂ ತರ್‌ಯೊ ಜಾಯ್ಲೆ-ಭುರ್ಗ್ಯಾಂ ಸಂಗಿಂ ಜಿಯೆಜಾಯ್ ಮ್ಹಣ್ ತುಕಾ ಭೊಗಾನಾಂಗಿ?"

ಮ್ಹಜೆಂ ಬೊಗ್ಲಾಂ ವರ್ಸಾಂ ಆದಿಂ ಮೆಲ್ಯಾಂತ್ ಮ್ಹಣ್ ಜಾಣಾಂ ಆಸೊನ್‌ಯೊ ತೆಂ ಮ್ಹಾಕಾ ವಿಚಾರ್ತಾಲೆಂ. ಜಾಯ್ತೆಂ ಚಿಂತುನ್, ಸುಟಿಯೆರ್ ಗೆಲ್ಲ್ಯಾವೆಳಾರ್, ಆನಿ ದೋನ್ ವರ್ಸಾಂನಿ ಕಾಮ್ ಸೊಡ್ನ್ ಯೆಂವ್ಚಿ, ಆಲೊಚನ್ ಬಾಯ್ಲೆ ಮುಖಾರ್ ದವರ್ತಾನಾ ತಾಚೆಂ ತೋಂಡ್ ಕಾಳೆಂ ಜಾಲ್ಲೆಂ... ಬಾಯ್ಲ್ ಆಸ್‌ಲ್ಲೆಂ ತೆಂ ಶೂರ್ಪನಖಿ ಜಾಲ್ಲೆಂ. ಭುರ್ಗಿಂ ಸೈತ್ ಆವಯ್ ಕುಶಿನ್‌ಂಚ್ ಆಸ್‌ಲ್ಲೆಂ.... ತರ್ ಸರ್ವಾಂಕ್ ಜಾಯ್ ಮ್ಹಜಿ ಜೋಡ್ ಮಾತ್? ಮ್ಹಜೊ ಸಾಂಗಾತ್ ಥೊಡೊ ತರ್‌ಯೊ ಜಾಯ್ ಮ್ಹಣ್ ತಾಂಕಾಂ ಭೊಗಾನಾ? ಮ್ಹಜ್ಯಾ ಕಾಳ್ಜಾಚಿ ಶಿರ್ ತುಟ್ತಾ ತಶೆಂ ಭೊಗ್ಲೆಂ. ತರ್, ಇತ್ಲ್ಯಾ ವರ್ಸಾಂನಿಂ ಹರೈಕ್ ಪಾವ್ಲಿಂ ರಜೆರ್ ಯೆತಾನಾ ಮ್ಹಾಕಾ ಮೆಳ್‌ಲ್ಲೊ ತೊ ಮೋಗ್? ಕೇವಲ್ ದೆವಿಕ್ ಮಾತ್? ಹಾಂವೆಂ ಮ್ಹಾಕಾಚ್ ಸವಾಲ್ ಕೆಲ್ಲೆಂ. ನಾಂ, ಹಾಂವೆಂ ಜಾಯ್ತೆಂ ಜೊಡ್ಲಾಂ, ಭುರ್ಗ್ಯಾಂಚ್ಯಾ ಫುಡಾರಾಕ್ ಕಾಂಯ್ ಉಣೆಂ ನಾಂ. ಆಮ್ಕಾಂ ಫೊವ್-ಬಾಯ್ಲಾಂಕ್ ಬಸೊನ್ ಖಾಂವ್ಕ್ ಪುರೊ. ಜಿವಿತಾಂತ್ ಥೊಡೊ ತರ್‌ಯೊ ವಿಶೆವ್ ಗರ್ಜೆಚೊ..... ಮ್ಹಾಕಾಚ್ ಹಾಂವೆಂ ಸಮಾಧಾನ್ ಕೆಲ್ಲೆಂ ಆನಿ ದೋನ್ ವರ್ಸಾಂನಿ ಕಾಮ್ ಸೊಡ್ನ್ ಯೆಂವ್ಚ್ಯಾ ಮ್ಹಜ್ಯಾ ನಿರ್ಣಯಾಕ್ ಬಾಯ್ಲೆ-ಭುರ್ಗ್ಯಾಂಚಿ ಪರ್ವಣಿ ಜೋಡ್ನ್ ಘೆಂವ್ಚ್ಯಾಂತ್ ಯಶಸ್ವಿ ಜಾಲ್ಲೊ.

ಹ್ಯಾ ಪಾವ್ಲಿಂ ಗಲ್ಫಾಕ್ ಪಾಟಿಂ ಯೆತಾನಾ ಮ್ಹಜ್ಯಾ ಜಿವಾಂತ್ ಆನಿ ದೋನ್ ವರ್ಸಾಂನಿ ಹ್ಯಾ ಉಜ್ಯಾಚ್ಯಾ ಆಗ್ವಾಕ್ ಆದೇವ್ಸ್ ಮಾಗ್ಚೊ ಉಲ್ಲಾಸ್ ಆಸ್‌ಲ್ಲೊ. ಪಾಟಿಂ

ಆಯಿಲ್ಲಾ ಹಾಂವೆಂ ಹಿ ಖಬಾರ್ ಪಯಿಲ್ಲಿ ತಾಕಾ ತಿಲ್ಲಿ. ತಾಕಾ ವರ್ತೊ ಸಂತೊಸ್ ಜಾಲ್ಲೊ. ತಾಚ್ಯಾ ಜಿವಿತಾ ಧಾವ್ನ್ ಹಾಂವ್ ಪಯ್ಸ್ ವೆತಾಂ ಮ್ಹಳ್ಳೆಂ ದೂಖ್ ತಾಕಾ ಭೊಗ್ಲಾರ್ಯೊ, ಮ್ಹಜ್ಯಾ ಕುಟ್ಮಾಸಾಂಗಾತಾ ಜಿಯೆಂವ್ಕ್ ಹಾಂವ್ ವೆತಾಂ ಮ್ಹಣ್ತಾನಾ. ತಾಣೆಂ ಬರೆಂ ಮಾಗ್ಲೆಂ.

ಕಿತ್ಯಾಕ್‌ಗಿ ಹಾಂವೆಂ ಆಶೆಲ್ಲೊ ದೀಸ್ ಚಿಂತ್ಲ್ಯಾ ಪ್ರಾಸ್ ವೆಗಿಂ ಆನಿ ಬರ್ಯಾ ರಿತಿನ್ ಉದೆಲ್ಲೊ. ಹಾಂವ್ ಪಾಟಿಂ ಯೇವ್ನ್ 'ಸ' ಮಹಿನೆ ಜಾಲ್ಯಾತ್ ಮಾತ್, ಕಂಪೆನಿನ್ ನವೊ ಕಾಯ್ದೊ ಜಾರಿಯಕ್ ಹಾಡ್‌ಲ್ಲೊ ಪನ್ನಾಸ್ ವರ್ಸಾಂ ಉತರ್‌ಲ್ಲ್ಯಾಂಕ್ ಭೊರಾಚ್ಯಾ ಕಾಮಾ ಧಾವ್ನ್ ನಿವೃತ್ತಿ ದಿಂವ್ಚೆ. ಹ್ಯಾ ಪ್ರಾಯೆರ್ ಕಂಪೆನಿನ್ ಆಶೆಂವ್ಚ್ಯಾ ವೆಗಾನ್ ಕಾಮ್ ಕರುಂಕ್ ಆಮ್ಚ್ಯಾನ್ ಜಾಯ್ನಾ ದೆಕುನ್, ಎಕಾ ಮಹಿನ್ಯಾಚೆಂ ನೊಟಿಸ್ ಆಮ್ಕಾಂ ದಿಲ್ಲೆಂ.... ದುಸ್ರ್ಯಾಕಡನ್ ಕಾಮ್ ಮೊಳೊಂಕ್ ಸಲೀಸ್ ನಾಂ... ಮೆಳ್ಳಾರ್ಯೊ ಭಿಕೆಚ್ಯಾ ಪಾಗಾಕ್ ಕಾಮ್ ಕರುಂಕ್ ಜಾಂವ್ಚೆಂ ನಾಂ....ದೆವಾಚಿ ಖುಶಿ... ಸಭಾರಾಂ ಸಂಗಿಂ ಮ್ಹಜ್ಯಾಯಿ ಗಲ್ಪಾಚ್ಯಾ ಜಿವಿತಾಕ್ ಪಡ್ಲೊ ಪಡ್‌ಲ್ಲೊ.

ಶಿ ಆಮ್ಚಿ ನಿಮಾಣಿ ಭೆಟ್.....ದೊಳ್ಯಾಂತ್ ತಾಚ್ಯಾ ದುಃಖಾಂ ಆಸ್‌ಲ್ಲಿಂ. ತಾಚ್ಯಾ ಕಾಳ್ಜಾಂತ್ಲಿಂ ಭೊಗ್ಲಾಂ ಹಾಂವ್ ಜಾಣಾಂ. ಏಕ್ ಪಾವ್ತಿಂ ಹಾಂವ್ ಮ್ಹಜ್ಯಾ ಕುಟ್ಮಾ ಸಂಗಿಂ ಜಿಯೆಂವ್ಕ್ ಲಾಗ್ತಚ್ ಆಮ್ಚೆಂ ಉಲೊಣೆಂ ಯಾ ಆಮ್ಚಿ ಭೆಟ್ ಖಂಡಿತ್ ಸಾಧ್ಯ್ ನಾಂ... ಹೆಂ ಆಮಿಂ ದೊಗಾಂಯ್ ಬರ್ಯಾನ್ ಜಾಣಾಂವ್. ತರಿಕ್‌ಯಿ ತಾಣೆಂ ಸಾಂಗ್‌ಲ್ಲೆಂ.... "ಕೆದ್ನಾಂ ತರ್‌ಯೊ ಮುಕಾರ್ ಮೆಳ್ಳಾರ್ ವಳ್ಕೊಂಚ್ಯಾ ತಿತ್ಲೆಂ, ಘರಾ ಆಯ್ಲಾರ್ ಬಸ್ಕಾ ದಿಂವ್ಚಾ ತಿತ್ಲೆಂ ಉದಾರ್ ಮನ್ ಆಸೊಂದಿ. ಆತಾಂ ಗಾಂವಾಂತ್‌ಚ್ ರಾವ್ತಾನಾ, 'ಗಲ್ಪಾಗಾರಾಕ್' ಮೆಳ್ಳೊ ಮಾನ್ ಖಂಡಿತ್ ಮೆಳ್ಳೊನಾಂ. ನಿರಾಶಿ ಜಾಯ್ನಾಕಾ ಜರ್ ಕೆದ್ನಾಂಯ್ ಜಿವಿತಾಂತ್ ಎಕ್ಸರೊ ಜಾಲೊಯ್ ಆನಿ ಮ್ಹಜ್ಯಾ ಕಾಳ್ಜಾಚೆಂ ತಶೆಂ ಘರಾಚೆಂ ದಾರ್ ತುಕಾ ಉಗ್ತೆಂ ಆಸ್ತೆಂ ಪೂಣ್ ತಶೆಂ ತುಕಾ ಘಡ್ಚೆಂ ನಾಕಾ.....ಕುಟ್ಮಾಂ ಸಾಂಗಾತಾ ತುಜೆ ದೀಸ್ ಸುಖಿ ಜಾಂವ್ತಿತ್".

ಅನ್ಯೇಕ್ ಅಧ್ಯಾಯ್ ಸಂಪ್‌ಲ್ಲೊ.....ನವೊ ಅಧ್ಯಾಯ್ ಸುರು ಜಾಲ್ಲೊ.....ಹಾಂವ್ ಪಾಟಿಂ ಆಯಿಲ್ಲೊಂ.

ಕಾಜಾರ್ ಜಾಲ್ಲ್ಯಾಕ್ ಪಯಿಲ್ಯಾ ಪಾವ್ತಿಂ ಲಾಂಬ್ ಕಾಳಾಕ್ ಬಾಯ್ಲ್ ಭುರ್ಗ್ಯಾಂಚೊ ಸಾಂಗಾತ್....ಇತ್ಲ್ಯಾ ವರ್ಸಾಂಚೆಂ ಸರ್ವಿಸ್, ಮೊಟೊ ಐವಚ್‌ಚ್ ಮೆಳ್‌ಲ್ಲೊ.... ಹಾತಾಂತ್ ಧಾರಾಳ್ ಪಯ್ಲ್ಯೊ.... ಕುಟ್ಮಾಚೊ ಸಾಂಗಾತ್.... ಆನಿ ಕಿತೆಂ ಜಾಯ್ ಸುಖಿ ಜಿವಿತಾಕ್? ಹಾಂವ್ ಸುಖಾಚ್ಯಾ ಮೊಡಾಂಚೆರ್ ಉಪೈತಾಲೊಂ. 'ಸ' ಮಹಿನ್ಯಾಂ ಭಿತರ್ ಧುವೆಚೆಂ ಕಾಜಾರ್ ಗಡ್ಡಳಾಯೆನ್ ಕೆಲೆಂ.... ಮ್ಹಾಕಾ ಖಾಲಿ ಪಯ್ ಮೆಜುಂಕ್

ಮಾತ್ರೆ... ಸೈರಿಕ್ ಧುವೆನ್‌ಂಚ್ ಸೊಧ್‌ಲ್ಲಿ.... ಹೆರ್ ತಯಾರಿ ಬಾಯ್ಲೆನ್ ಕೆಲ್ಲಿ. ಬಾಯ್ಲೆಚ್ಯಾ ಆನಿ ಧುವೆಚ್ಯಾ ಆಶೆ ಪ್ರಕಾರ್ ತಾಂಚ್ಯಾ ವಿಂಚವ್ಣೆಂಚೆಂ ಕಾರ್ ಆಯೆರ್ ಜಾವ್ನ್ ದಿಲ್ಲೆಂ. ಪೂತ್ ಶಿಕಾಪ್ ಸಂಪವ್ನ್ ಬೆಂಗ್ಳುರ್ ಬರ್ಯಾ ಕಂಪೆನಿಂತ್ ಕಾಮಾಕ್ ಲಾಗ್‌ಲ್ಲೊ. ಮ್ಹಜಿ ಜವಾಬ್ದಾರಿ ಸಂಪ್‌ಲ್ಲಿ. ಆತಾಂ ಆಮಿಂ ಘೊವ್-ಬಾಯ್ಲ್ ದೋಗಾಂಚ್. ಹ್ಯಾ ಆವ್ಡೆಂತ್ ಮ್ಹಜ್ಯಾ ಬಾಯ್ಲೆಚೊ ದರ್ಬಾರ್ ಹಾಂವೆಂ ಪಾರ್ಕಿಲ್ಲೊ.... ತಾಂಚೊ ಹೊ ದರ್ಬಾರ್..... ಗಲ್ಫಾಂತ್ ಹಾಂವೆಂ ಖುಬೂಸ್ ಆನಿ ಕೆಳಿಂ ಖಾವ್ನ್ ದೀಸ್ ಸಾರ್‌ಲ್ಲ್ಯಾನ್ ಮಾತ್ರೆ ಸಾಧ್ಯ್ ಜಾಲಾ.... ತೆಂ ಹಾಂವ್ ಮಾತ್ರೆ ಜಾಣಾಂ. ಆನಿಕ್‌ಯೊ ಹ್ಯಾಚ್ ರಿತಿರ್ ಜಿಯೆಲ್ಯಾರ್.... ಪುಂಜಾವ್ನ್ ದವರ್‌ಲ್ಲೆಂ ಕೆದೊಳ್ ಮ್ಹಣಾಸರ್ ಪುರೊ? ಭುರ್ಗ್ಯಾಂಚ್ಯಾ ಜೊಡಿಕ್ ಆಶೆಂವ್ಚೆಂ ಪಿಶೆಂಪಣ್. ಪೂಣ್ ಹೆಂ ತಿಕಾ ಕೊಣ್ ಸಮ್ಜಯ್ತಲೊ? ತಿಚ್ಯಾ ದೋಳ್ಯಾಂ ಆನಿ ತಾಳ್ಯಾ ಮುಖಾರ್ ಮ್ಹಜ್ಯಾ ಗಳ್ಯಾಂತ್ಲಿ ಶೆಳ್ ಸುಕ್ತಾಲಿ ಜಾಲ್ಲ್ಯಾನ್ ಹಾಂವ್ ಜಾಪ್ ಕಾಡಿನಾತ್‌ಲ್ಲೊಂ.

ದೋನ್ ವರ್ಸಾಂ ಪಾಶಾರ್ ಜಾಯ್ಜಯ್ ತರ್ ಬಾಯ್ಲೆಕ್ ಹಾಂವ್ ಜಡ್ ಜಾಲ್ಲ್ಯೊಂ. ತಿಚೆ ಧಾವ್ನ್ ಹಾಂವ್ ಆಶೆಲ್ಲೊಂ ದಿಸಾಕ್ ದೋನ್ ಪಾವ್ಪಿಂ ಸಾದೆಂ ಹುನೊನಿ ಜೆವಾಣ್ ಮಾತ್ರೆ! ಗಲ್ಫಾಚ್ಯಾ ಜಿವಿತಾಂತ್ ಹಾಂಚೆ ಖಾತಿರ್‌ಚ್ ಜೆವ್ಣಾಚೆ ರೂಚ್ ದಿಸ್ತಾಲ್ಲ್ಯಾ ಹಾಂವೆಂ, ಆತಾಂ ತಾಂಚೆ ಧಾವ್ನ್ ತಿತ್ಲೆಂ ಆಶೆಂವ್ಕ್‌ಯೊ ಫಾವೊನಾಂಗಿ? ಕೊಣಾ ಖಾತಿರ್ ಹಾಂವೆಂ ಜೊಡ್ಲಾಂ? ಘರ್ಮ್ ಹಾರ್-ಭಾರ್ ಪೂರಾ ಬಾಯ್ಲೆಚೊಚ್ ಹರೈಕಾಚೆರ್ ಮ್ಹಾಕಾ ಬಂಧಡ್ ಆಸ್‌ಲ್ಲಿ. ಕಿತೆಂಯ್ ವಿಚಾರ್ ಕೆಲ್ಯಾರ್, ಗಲ್ಫಾಂತ್ ಸುಖಾನ್ ಜಿಯೆಲ್ಲ್ಯಾ ತುಕಾ ಹಾಂಗಾಚೆ ಕಷ್ಟ್ ಕಿತೆಂ ಕಳಿತ್? ಮ್ಹಳ್ಳಿ ಜಾಪ್. ಹಾಂವೆಂ ಭೊಗ್‌ಲ್ಲೆಂ ಸುಖ್.... ತೆಂ ಕೊಣ್ ವರ್ಣುಂಕ್ ಸಕಾತ್? ಅಸಲ್ಯಾ ಸಂದರ್ಭಾಂನಿಂ 'ತೆಂ' ಮುಖಾರ್ ರಾವೊನ್ ಹಾಸ್ತಾ ತಶೆಂ ಭೊಗ್ತಾ. ತಾಚ್ಯಾ ತ್ಯಾ ಹಾಸ್ಯಾಂ ಪಾಟ್ಲೊ ಹುಸ್ಕೊ ಹಾಂವ್ ಸಮ್ಜತಾಂ....ಪೂಣ್ ಹಾಂವ್ ಅಸಹಾಯಕ್. ಹಾಂವೆಂ ಮ್ಹಜೆ ಖಾತಿರ್ ಕಿತೆಂಚ್ ವಿಂಗಡ್ ದವರುಂಕ್ ನಾತ್‌ಲ್ಲೆಂ.

ಆಮ್ಚೆ ಭಿತರ್ಲಿ ಕುಸಡಾಯ್ ಮ್ಹಾಕಾ ಭಾಯ್ರ್ ಸಂಸಾರಾಕ್ ದಾಕಂವ್ಕ್ ನಾಕಾ'ಸ್‌ಲ್ಲಿ. ತೊಂಡ್ ಧಾಂಪುನ್ ರಾವ್ಲೊಂ. ಭುರ್ಗಿಂ ಕೆದ್ನಾಂ ಘೊನ್ ಕರ್ತಾಲಿಂ. ಧುವ್ ಆತಾಂ ಆಸ್ತೇಲಿಯಾ ಗೆಲ್ಲೆಂ....ಪೂತ್ ಕಂಪೆನಿ ಧಾವ್ನ್‌ಂಚ್ ಜರ್ಮನಿ ಗೆಲ್ಲೊ. ಎಕಾ ದಿಸಾ ಬಾಯ್ಲೆನ್ ಸಂತೊಸಾಚಿ ಖಬಾರ್ ದಿಲ್ಲಿ.... ಆಮಿಂ ಆಜೊ-ಆಜಿ ಜಾಂವ್ಚ್ಯಾರ್ ಆಸ್‌ಲ್ಲ್ಯಾಂವ್.... ಧುವೆನ್ ಆಮ್ಕಾಂ ಆಸ್ತೇಲಿಯಾ ಆಪಯಿಲ್ಲೆಂ.... ಪರತ್ ಘರಾಂತ್ ಉಲ್ಲಾಸ್ ಭರ್‌ಲ್ಲೊ.

ಮಹಿನ್ ಪಾಶಾರ್ ಜಾತಾನಾ... ಆನಿ ಆಸ್ತೇಲಿಯಾ ವೆಚೆ ಆನಿ ಧುವೆಚ್ಯಾ ಬಾಂಕ್ಲೆರಾಚೆ

ದೀಸ್ ಲಾಗಿಂ ಯೆತಾಲೆ. ಆಶೆನ್ ರಾಕೊನ್ ರಾವ್‌ಲ್ಲ್ಯಾ ಅಸಲ್ಯಾ ಎಕಾ ದಿಸಾ ಧುವೆನ್ ಪರತ್ ಫೋನ್ ಕರ್ನ್ ಸಾಂಗ್‌ಲ್ಲೆಂ.... ಥೊಡ್ಯಾ ಕಾರಣಾಂಕ್ ಲಾಗೊನ್ ದೋಗಾಂಯ್ಕಿ ಆತಾಂ ಸಾಂಗಾತಾ ವ್ಹರುಂಕ್ ಸಾಧ್ಯ್ ನಾಂ... ಎಕ್ಲಾಕ್ ವ್ಹರೈತ್ ಮ್ಹಣ್..... ಹಾಂವ್ ಬೆಜಾರ್ ಪಾವೊಂಕ್ ನಾಂ..... ಪರ್ಗಾಂವಾಂತ್‌ಚ್ ಜಿವಿತಾ ರ್ಪುರಯಿಲ್ಲ್ಯಾನ್ ತಾಂಚ್ಯಾ ರಿತಿ-ನಿತಿ ವಿಶಿಂ, ಕಾಯ್ದ್ಯಾ ಕಾನೂನಾ ವಿಶಿಂ ಹಾಂವ್ ಬರೊ ಜಾಣಾಂ. ಬಾಂಟ್‌ರಾ ವೆಳಾರ್ ಆವಯ್ಚಿ ಗರ್ಜ್ ಚಡ್ ದೆಕುನ್.... ಬಾಯ್ಲೆ ಮ್ಹಜಿ ಆಸ್ತೇಲಿಯಾ ಉಭಲ್ಲಿ... ಫೋನ್ ಕೆಲ್ಲ್ಯಾ ವೆಳಾರ್ ಧುವೆಚ್ಯಾ ಫಾರ್ಮ್ ದರ್ಬಾರ್ ವರ್ಣುನ್ ಕಾಬಾರ್ ಜಾಯ್ನಾತ್‌ಲ್ಲೊ. ಧುವ್ ಸಂತೊಸಾನ್ ಆಸಾ ತೆಂ ಸಮ್ಜೊನ್ ಕಾಳಿಜ್ ಸಂತೊಸಾನ್ ಭರ್ಲೆಂ...

ಉಪ್ರಾಂತ್....

ಹಾಂವ್ ರಾಕ್ತಾಲೊಂ ಆಮ್ಚ್ಯಾ ಧುವೆಚ್ಯಾ ಬಾಂಟ್‌ರಾಚ್ಯಾ ಖಬ್ರೆಕ್....ಖಬಾರ್ ಆಯ್ಲಿಚ್ ನಾಂ.... ಮಹಿನೆ ಉತ್ತೊನ್... ವರ್ಸ್ ಜಾಂವ್ಕ್ ಆಯ್ಲಾರ್ಯೊ ಬಾಯ್ಲೆಕ್.... ಧುವೆಕ್ ಯಾ ಪುತಾಕ್ ಮ್ಹಜೊ ಉಡಾಸ್ ಆಯ್ಲೊಚ್ ನಾಂ. ತಕ್ಲಿ ವಿರಾರ್ ಜಾತಾನಾ ಮ್ಹಜೆರ್‌ಚ್ ಮ್ಹಾಕಾ ಕಾಂಟಾಳೊ ಆಯ್ಲೊ. ಕಿತ್ಯಾಕ್ ಮ್ಹಾಕಾ ಹಿ ಶಿಕ್ವ್? ಮ್ಹಜ್ಯಾ ಕುಟ್ಮಾ ಥಂಯ್ ಮ್ಹಜಿ ಜವಾಬ್ದಾರಿ ಸಂಪೂರ್ಣ್ ಥರಾನ್ ಹಾಂವೆಂ ಪಾಳ್ಚ್ಯಾ ತರ್ ಅಶೆಂ ಕಿತ್ಯಾಕ್? 'ತಾಚೊ' ಉಡಾಸ್ ಬಳ್ ಜಾವ್ನ್ ಯೆತಾನಾ ಸಂಪರ್ಕ್ ಕರುಂಕ್ ಪ್ರಯತ್ನ ಕೆಲ್ಯಾರ್..... ಸಂಪರ್ಕ್ ಲಾಭೊಂಕ್ ನಾಂ. ಖಂಯ್ಸರ್ ಸೊಧುಂ ತಾಕಾ? ಮುಕಾರ್ ಜಿಯೆಂವ್ಚಿ ವಾಟ್ ಮ್ಹಾಕಾ ದಿಸ್ಲಿನಾ. ಜೀವ್‌ಘಾತಾಚಿಂ ಚಿಂತ್ನಾಂ ಮತಿಂತ್ ಪಾಶಾರ್ ಜಾಯ್ನಾ'ಸ್ತಾಂ ರಾಖ್ಲಿಂ ನಾಂತ್. ತ್ಯಾ ವೆಳಾರ್ ಖಂಯ್‌ಗಿ ಪಯ್ಸ್ ಥಾವ್ನ್ 'ತೆಂ' ಧೈರ್ ದಿತಾ' ಶೆಂ ಭೊಗ್ಲೆಂ.

ಹಾಂವೆಂ ನಿಚೆವ್ ಕೆಲೊ.... ಕಶೆಂಯ್ ಎದೊಳ್ ವಿಚಾರ್‌ಲ್ಲ್ಯಾ ಸರ್ವಾಂಕ್ ಆಮ್ಕಾಂ ನಾತು ಜಾಲಾ ಮ್ಹಳ್ಳಿ ಜಾಪ್ ದಿಲ್ಲಿ... ಆತಾಂ ಸೆಜಾರ್ಯಾಂಕ್ ಹಾಂವ್‌ಯೊ ಆಸ್ತೇಲಿಯಾ ವೆತಾಂ ಮ್ಹಣ್ ಸಾಂಗೊಂಕ್ ಸುರು ಕೆಲ್ಲೆಂ..... ಆನಿ ಎಕಾ ಭಾಗಿ ದಿಸಾ ದೆವಾಧಿನ್ ಮಾಂಯ್-ಪಪ್ಪಾಚೆಂ ಬೆಸಾಂವ್ ಘೆವ್ನ್ ಹಾಂವ್ ಭಾಯ್ರ್ ಚರ್‌ಲ್ಲೊಂ. ಆಸ್ತೇಲಿಯಾ ನೈಂ... ಬಗಾರ್ ಎಕಾ ನವ್ಯಾ ಜಿವಿತಾಚೆ ಸೊಧ್ವೆರ್.

ಮರಿಯೆಚೊ ಭಕ್ತ್ ಹಾಂವ್.... ಪಯ್ಲೆಂ ಪಾವ್ಲೊಂ ವೆಲ್ಲಂಗಳಿ ಕ್ಷೇತ್ರಾಕ್. ಥಂಯ್ಕಿ ಭೆಟ್ ಸಂಪ್ರಚ್..... ರಾವೊಂಕ್ ಎಕಾ ವಸ್ತೆಚಿ ಮ್ಹಾಕಾ ಗರ್ಜ್ ಆಸ್‌ಲ್ಲಿ. ಫಟಿಂಕ್ ಕಾಂಟಾಳ್ಚ್ಯಾ ಮ್ಹಾಕಾ ಆತಾಂ ಫಟಿಂಚ್ಯಾ ಸಾಂಕ್ಳಿ ಶಿವಾಯ್ ನಿರ್ವೊಗ್ ನಾತ್‌ಲ್ಲೊ. ಥಂಯ್ಸರ್ ಎಕಾ ಪಾದ್ರ್ಯಾಬಾಕ್ ಭೆಟ್ಲೊಂ ಹಾಂವ್. ಮ್ಹಜಿ, ಹಾಂವೆಂಚ್ ನಿರ್ಮಿಲ್ಲಿ

ನೀ ಆಯ್ಕಾಲ್ಲ್ಯಾ ತಾಣೆಂ ಮ್ಹಾಕಾ ಏಕಾ ಪ್ರಾಯಸ್ತಾಂಚ್ಯಾ ಘರಾಚಿ ವಾಟ್ ದಾಕಯಿಲ್ಲಿ. ಮ್ಹಜಿ ತಸಲೆ 10-12 ಜಣ್ ಥಂಯ್ಚರ್ ಆಸ್ಲೆ. ಸರ್ವ್ ಜಿವಿತಾಂತ್ ಥಕ್ಲೆ ತರ್ಯೊ, ಏಕ್ ವಿಶೇಸ್ ತೃಪ್ತಿ ತಾಂಚ್ಯಾ ತೊಂಡಾರ್ ಹಾಂವೆಂ ದೆಖ್ಲಿ. ವೆಗಿಂಚ್ ಹಾಂವ್ ತಾಂಚೆ ಸಂಗಿಂ ಏಕ್ ಜಾಲ್ಲೊಂ. ಹಾಂವೆಂ ಆಶೆಲ್ಲೊ ಮೋಗ್ ಆನಿ ಸಾಂಗಾತ್ ಹಾಂಗಾಸರ್ ಮ್ಹಾಕಾ ಮೆಳ್ಳೊ. ಕರುಂಕ್ ಹಾಂಗಾಸರ್ ಹಾತ್-ಭರ್ ಕಾಮಯೊ ಆಸ್ಲ್ಯಾನ್ ದುಸ್ರ್ಯಾ ಚಿಂತ್ನಾಂಕ್ ಆವ್ಕಾಸ್ಚ್ ನಾತ್ಲೊ.

ಮೊಂತಿ ಫೆಸ್ತ್ ಲಾಗಿಂ ಯೆತಾಲೆಂ ಆನಿ ವೆಲ್ಲಂಗಣಿ ಕ್ಷೇತ್ರಾಂತ್ ಭರಾಚಿ ತಯಾರಾಯ್ ಚಲ್ತಾಲಿ. ಆಮ್ಚ್ಯಾ ಘರಾಂತ್ಯೊ ವಿಶೇಸ್ ತಯಾರಾಯ್ ಚಲ್ತಾಲಿ. ಸರ್ಶಿನ್‌ಂಚ್ ಆಸ್ಲ್ಯಾ ಕೊಪೆಲಾಂತ್, ಆಮ್ಚ್ಯಾಚ್ ವೊಡ್ತಾಂತ್ಲಾ ಪುಲಾಂನಿ ಮರೈಕ್ ಸೊಭವ್ನ್ ನೊವೆನ್ ಆಮಿಂ ಕರ್ತಾಲ್ಯಾಂವ್. ಲಾಗ್ಗಿಲಿಂ ಹೆರ್ ಕುಟ್ಮಾಯೊ ಹ್ಯಾ ನೊವೆನಾಂತ್ ವಾಂಟಲಿ ಜಾತಾಲಿಂ. ಹ್ಯಾ ನೊವೆನಾ ವೆಳೆಂ ಏಕಾ ಸಾಂಗಾತ್ಯಾನ್ ಮ್ಹಾಕಾ ಸಾಂಗ್ಲೆಂ..... ಹೆಂ ಘರ್ ಎಕ್ ಸ್ತ್ರೀಯೆಚ್ಯಾ ಮಜತೀನ್ ಚಲ್ತಾ ಆನಿ ತಿ ಹೆಂ ಫೆಸ್ತ್ ಆಮ್ಚೆ ಸಾಂಗಾತಾ ಆಚರಿಸತಾಲಿ ಮ್ಹಣ್. ಪಯಿಲ್ಯಾ ಪಾವ್ಲಿಂ ಹ್ಯಾ ಘರಾಕ್ ತಿಣೆಂ ಭೆಟ್ ದಿಂವ್ಲಿ. ಸರ್ವಾಂ ಸಾಂಗಾತಾ ತಿಚೊ ಸ್ವಗತ್ ಕರುಂಕ್ ಹಾಂವ್‌ಯೊ ರಾಕೊನ್ ರಾವ್ಲೊಂ.

ಫೆಸ್ತಾಚಿ ಸರ್ವ್ ತಯಾರಾಯ್ ಸಂಪ್ಲಿ. ಕೊಪೆಲಾಂತ್ಚ್ ಫೆಸ್ತಾಚ್ಯಾ ಮಿಸಾಚಿ ವಿಲೆವಾರಿ ಕೆಲ್ಲಿ. ಮಿಸಾಕ್ ಪಂದ್ರಾ ಮಿನುಟಾಂ ಆಸಾತ್ ಮ್ಹಣ್ತಾನಾ ಕಾರ್ ಆಯಿಲ್ಲೆಂ.... ಪೂಣ್ ಕಾರಾಂತ್ ಥಾವ್ನ್ 'ತಿ' ದೆಂವ್ಲಿನಾ. ತಿಣಿಂ ಆಪ್ಲೊ ಪ್ರತಿನಿಧಿ ಥಾಡ್ಲೊ.... ಆಮಿಂ ನಿರಾಶಿ ಜಾಲ್ಯಾಂವ್.... ತರ್ಯೊ ತಿಚ್ಯಾ ಭಲಾಯ್ಕೆ ನಿಮ್ತಿಂ ತಿಕಾ ಯೇಂವ್ಕ್ ಜಾಂವ್ಕ್ ನಾಂ ತೆಂ ಆಯ್ಕೊನ್ ಬೆಜಾರ್ ಪಾವ್ಲ್ಯಾಂವ್. ಕ್ರಿಸ್ತಾಕ್ ಜರೂರ್ ಯೆತೆಲಿ ಮ್ಹಳ್ಳಿ ತಿಚಿ ವರ್ದಿ ಆಮ್ಕಾಂ ಪರತ್ ಜಿವಾಳ್ ಕರುಂಕ್ ಪಾವ್ಲಿ.

ಫೆಸ್ತ್ ಆಮ್ಚ್ಯಾಚ್ ರಿತಿಚ್ಯಾ ಗದ್ದಾಳಾಯೆನ್ ಆಮಿಂ ಆಚರಿಸ್ಲೆಂ. ಆಮ್ಚ್ಯಾಚ್ ತೊಟಾಂತ್ ಆಮಿಂಚ್ ಕೆಲ್ಲ್ಯಾ ರಾಂದ್ವಯೆನ್ ಆನಿ ಫಳಾಂನಿಂ ಆಮ್ಚೆಂ ಕುಜ್ ಪರ್ಮಳ್ತಾಲೆಂ. ಆಯಿಲ್ಲೊ ಪ್ರತಿನಿಧಿ ಸಾಂಜ್ ಮ್ಹಣಾಸರ್ ಆಮ್ಚೆ ಸಂಗಿಂ ರಾವೊನ್, ಆಮ್ಕಾಂ ವಿವಿಧ್ ಖೆಳ್ ಖೆಳವ್ನ್, ಇನಾಮಾಂ ದೀವ್ನ್, ಆಮ್ಚೊ ತಸ್ವೀರ್ಯೊ ಘೆವ್ನ್ ಗೆಲ್ಲೊ. ಇತ್ಲೆಂ ಬರೆಂ ಫೆಸ್ತ್ ಫಾವೊ ಕೆಲ್ಲ್ಯಾ ದೆವಾಕ್ ಅರ್ಗಾಂ ದೀಂವ್ಕ್ ಆಮಿಂ ವಿಸ್ತೊಂಕ್ ನಾಂವ್.

ಥೊಡೆ ದೀಸ್ ಪಾಶಾರ್ ಜಾಲ್ಲೆ. ಹಳ್ಳಾಚಿ ಥಂಡಿ ಜಿವಾಕ್ ಉಲ್ಲಾಸ್ ದಿತಾಲಿ ಸಕಾಳಿಂಚಿಂ ಮಾಗ್ಣೆಂ ರಜಾರ್ ಕರ್ನ್, ಸರ್ತೆ ಪ್ರಕಾರ್ ಘರಾಚಿ ನಿತಳಾಯ್ ಕರ್ನ್ ಆಸ್ಲ್ಯಾ ಮ್ಹಾಕಾ ಮನೆಜರಾಚೆಂ ಆಪವ್ಣೆಂ ಆಯಿಲ್ಲೆಂ. ಭಿಯಂವ್ಲಿ ಗರ್ಜ್ ನಾತ್ಲಿ.... ವಿಶೇಸ್ ಸಂದರ್ಭಾಂನಿಂ ಮಾತ್ ತಾಚೆಂ ಆಪವ್ಣೆಂ ಯೆತಾಲೆಂ.... ಎಕ್ಲೊ ಸಾಂಗಾತಿ -

‘ಮನೆಜರಾಕ್ ಕಾಂಯ್ ಸುಟಿಯೆರ್ ವಚೊಂಕ್ ಆಸಾ ದಿಸ್ತಾ ತಾಚೆ ಜವಾಬ್ದಾರಿ
ವಾಂಟುನ್ ದೀಂವ್ಕ್ ಆಪಯ್ತಾ ಮ್ಹಣ್ತಾನಾ’ ಹಾಂವೆಂ ಇನ್ಕಾರ್ ಕರುಂಕ್ ನಾಂ.
ಮ್ಹಜೆಂ ಕಾಮ್ ಸಂಪವ್ನ್ ಮನೆಜರಾ ಸರ್ಶಿನ್ ಗೆಲೊಂ.

“ಯೇ ಬಸ್” ಮೊಗಾಚೊ ಯೆವ್ಕಾರ್ ಮ್ಹಾಕಾ ದಿಲ್ಲೊ.

“ಕಶೆಂ ಭೊಗ್ತಾ ಹಾಂಗಾಚೆಂ ಜಿವಿತ್?”

“ಬುಡೊನ್ ವೆತೆಲ್ಯಾಕ್ ವಾಂಚೊಂಕ್ ತಣ್ ಮೆಳ್ಕಾರ್ಯೊ ಸಂತೊಸ್‌ಚ್”

“ಹಾಂಗಾ ಥಾವ್ನ್ ಭಾಯ್ರ್ ಜಿಯೆಂವ್ಕ್ ಆಶೆತಾಯ್?”

ಹಾಂವೆಂ ಜಾಪ್ ದಿಲಿನಾ...ಮ್ಹಜ್ಯಾ ತೊಂಡಾರ್ ಗುಸ್ಪಡಾಯ್ ಪಾರ್ಕಿಲ್ಲಿ ಮನೆಜರಾನ್.

“ಘಾಬರ್ನಾಕಾ.....ಎಕಾ ತೊಟಾಚಿ ಉಸ್ತುವಾರಿ ಪಳೆಂವ್ಕ್ ಮಾತ್, ಆಯ್ತಾರಾ ಮಿಸಾ
ಉಪ್ರಾಂತ್ ತುಕಾ ಆಪವ್ನ್ ವ್ಹರುಂಕ್ ಮನಿಸ್ ಯೆತಲೊ. ರಾವೊಂಕ್ ಆನಿ ಹೆರ್
ಸರ್ವ್ ಎಲೆವಾರಿ ಆಸಾ. ಎಕ್ ಮಹಿನೊ ಕಾಮ್ ಕರ್ನ್ ಪಳೆ.... ತುಕಾ ಬರೆಂ ಲಾಗಾನಾ
ತರ್ ಪಾಟಿಂ ಯೆವ್ಯೆತ್” ಮನೆಜರಾನ್ ತೀರ್ಪ್ ದಿಲ್ಲೆಂ.

ನಾಕಾ ಮ್ಹಣೊಂಕ್ ಕಾರಣ್ಯೊ ನಾತ್ಲೆಂ.....ರಾವೊಂಕ್ ಎಕ್ ರಿಕಾಣೊ... ಕರುಂಕ್
ಇಲ್ಲೆಂ ಕಾಮ್ ಆನಿ ಎಕ್ ಮೂಟ್ ಜೆವ್ಣಾ ಶಿವಾಯ್ ಹೆರ್ ಕಿತೆಂಚ್ ಹಾಂವ್
ಆಶೆನಾತ್ಲೆಂ..... ದುಸ್ರ್ಯಾಂಚ್ಯಾ ಹಂಗಾರ್ ಜಿಯೆಂವ್ಚ್ಯಾ ಪ್ರಾಸ್, ದೆವಾನ್ ದಿಲ್ಲಿ
ಭಲಾಯ್ಕಿ ಆಸ್ತಾನಾ ಮ್ಹಜ್ಯಾಚ್ ಜೊಡೆನ್ ದೀಸ್ ಸಾರ್ಚೆ ಬರೆ ನೈಂಗಿ? ತಾಚ್ಯಾಕ್‌ಯಿ
ವರ್ತೆಂ.... ಜರ್ ತೆಂ ಕಾಮ್ ಮ್ಹಾಕಾ ಬರೆಂ ಲಾಗಾನಾ ತರ್ ಪಾಟಿಂ ಯೆವ್ಯೆತ್.
ಎಕ್ಸುರ್ಯಾ ಜಿವಾಕ್ ಆನಿ ಕಿತೆಂ ಜಾಯ್? ಲ್ಹಾನ್ ಭುರ್ಗ್ಯಾಪರಿಂ ತಕ್ಲಿ ಹಾಲವ್ನ್ ಹಾಂವ್
ಭಾಯ್ರ್ ಆಯಿಲ್ಲೊಂ.

ಸಾಂಗಾತ್ಯಾಂಕ್ ಸಾಂಗ್ತಾನಾ, ತಾಂಚ್ಯಾ ತೊಂಡಾರ್ ಬೆಜಾರಾಯೆಚೆಂ ಮುಣಾಂ
ದಿಸ್ಲಿಂ ಮ್ಹಾಕಾ. ತಾಂಚ್ಯಾ ಮಾಲ್ಹಡ್ಯಾನ್ ತ್ಯಾ ವೆಳಿಂ ಸಾಂಗ್ಲೆಂ ಮ್ಹಾಕಾ... ಹ್ಯಾ
ಘರಾಚಿ ಪೋಷಕ್‌ಚ್ ಅಸಲಿ ಮಾಂಡಾವಳ್ ಕರ್ತಾ. ಹೊ ಆಸ್ತೊ ಕೇವಲ್ ಮಂಗ್ಳುರಿ
ಕ್ರಿಸ್ತವಾಂಕ್ ಮಾತ್ ಆನಿ ಹಾಂಗಾಚ್ಯಾ ಜಣಾಂಚೊ ಸಂಖೊ ಚಡಾನಾತ್ಲೆಪರಿಂ
ಸಾಂಬಾಳ್ಚ್ಯಾ ಖಾತಿರ್ ತಿ ಅಶೆಂ ಎಕೆಕ್ಕ್ ಕ್ ಎಕೇಕ್ ಆಸ್ತೊ ಸೊಧುನ್ ದಿತಾ ಆನಿ
ತಾಂಕಾಂ ಉತರ್ ಪ್ರಾಯೆರ್ ಮೋಗ್, ಸಾಂಗಾತ್ ಆನಿ ಸಮಾಧಾನೆಚೆಂ ಜಿವಿತ್
ಮೆಳಾ’ಶೆಂ ಕರ್ತಾ’ ಮ್ಹಣ್. ಅಸಲೆಂ ಕಾಳಿಜ್ ಎಕ್ಳೆ ಸ್ತ್ರೀಯೆ ಥಂಯ್ ರಚ್‌ಲ್ಲ್ಯಾ
ದೆವಾಕ್ ಹಾಂವೆಂ ಅರ್ಗಾಂ ದಿಲಿಂ ಆನಿ ಆಯ್ತಾರಾಚಿ ವಾಟ್ ರಾಕೊನ್ ರಾವ್ಲೊಂ.

ವೆಳಾಕ್ ಚುಕಾನಾಸ್ತಾಂ ಕಾರ್ ಆಯಿಲ್ಲೆಂ. ದನ್ಪಾರಾಂಚೆಂ ಜೆವಾಣ್ ಸಗ್ಳ್ಯಾಂ ಸಾಂಗಾತಾ
ಕರ್ನ್ ಮ್ಹಜೆಂ ಮುಕ್ಲೆಂ ಪಯ್ಲೆ ಹಾಂವೆಂ ಸುರು ಕೆಲ್ಲೆಂ....ಸರತ ಎಕ್ಳೆ ಅನಿಶ್ಚಿತ್ ವಾಟೆಕ್.

ರಾಟ್ ಲಾಂಬ್ ಆಸ್‌ಲ್ಲಿ....ಪಯ್ಲಿ ಏಕ್ ಹಳ್ಳಿ....ಸಾಂಜ್ ಜಾತಾನಾ ಗಾಡಿ ಎಕಾ
 ಲೋಟಾಕ್ ಪಾವ್ಲಿಹಳ್ಳಾಚೆಂ ತೋಟ್... ಕಾಳೊಕಾಂತ್ ಸಾರ್ಕೆಂ ತಜ್ಜೆಜ್ ಕರುಂಕ್
 ನಾಲೆಂ ನಾಂ ತರ್ಯೊ ಸುಂದರ್ ತೋಟ್ ಮ್ಹಣ್ಣಾಂತ್ ನವಾಲ್ ನಾತ್‌ಲ್ಲೆಂ. ಚಾಲಕಾನ್
 ಮ್ಹಾಕಾ ಎಕಾ ಲ್ಹಾನ್ ಘರಾಂತ್ ಹಾಡ್ನ್ ಸೊಡ್ಲೆಂ.

“ಆಜ್ ವಿಶೆವ್ ಕರ್....ರಾಂದ್ಲಿ ರಾತಿಚೆಂ ಜೆವಾಣ್ ಹಾಡ್ತಲೊ ಆನಿ ಸಕಾಳಿಂ ತುಕಾ
 ಲೋಟ್ ಭಂವ್ಡಾಯ್ತಲೊ. ಸಾಂಜೆರ್ ತುಕಾ ತೊಚ್ ‘ಬಾಯೆ’ ಸರ್ಶಿಂ ಆಪವ್ನ್ ವ್ಹರ್ತಲೊ”
 ಎತ್ತೆಂ ಸಾಂಗೊನ್ ತೊ ಚಲ್ಲೊ. ಘರ್ ಲ್ಹಾನ್ ತರ್ಯೊ ಮ್ಹಾಕಾ ಗರ್ಜ್ ಆಸ್‌ಲ್ಲೆಂ
 ಸರ್ವ್ ಥಂಯ್‌ಸರ್ ಆಸ್‌ಲ್ಲೆಂ. ಫಾರ್ ಲ್ಹಾನ್ ತರ್ಯೊ ಮ್ಹಾಕಾ ಗರ್ಜ್ ಆಸ್‌ಲ್ಲೆಂ
 ಜೆವಾಣ್ ಕರ್ನ್ ಸದಾಕಾ ತೋರ್-ರಜಾರ್ ಕರ್ನ್ ಸುಶೆಗಾತ್ ನಿದ್ಲೊಂ. ಸಕಾಳಿಂ
 ತೋಟ್ ಪಳೆಂವ್ಕ್ ಆಸ್‌ಲ್ಲೆಂ. ಕಿತ್ಲೆಂ, ವಗಿಂಚ್ ಜಾಗ್ ಜಾಲ್ಲಿ. ನಿತಳಾಯ್, ಸಕಾಳಿಂಚೆಂ
 ಮಾಗ್ಲೆಂ ರಜಾರ್ ಕರ್ನ್ ತೋಟ್ ಪಳೆಂವ್ಕ್ ವಚೊಂಕ್ ರಾಕೊನ್ ರಾವ್ಲೊಂ. ಆಳಾಂ
 ಎದೊಳ್‌ಚ್ ಆಪಾವ್ನ್ ಕಾಮಾಕ್ ಲಾಗ್‌ಲ್ಲೆಂ. ಮೊರಾಂ ಸುಮಾರ್ ಆಟ್ ಜಾತಾನಾ
 ರಾಂದ್ಲಿ ಚಾ-ಫಳ್ತಾರ್ ಫರ್ ಆಯಿಲ್ಲೊ. ಚಾ ಪುಣ್ಯವ್ನ್ ತಾಚೆ ಸಂಗಿಂ ತೊಟಾಕ್
 ಸುಟ್ಲೊಂ. ತೊಟಾಂತ್ ‘ನಾಂ ಕಿತ್ಲೆಂ ಕಿತ್ಲೆಂ’ ನಾತ್‌ಲ್ಲೆಂ.... ಎಕಾ ಕುಶಿನ್ ಹಳ್ಳಾಚಿ
 ಏಕ್ ಚಾಲ್, ಚಾರ್ ಘರಾಂ ತಾಂತುಂ. ಆಳಾಂಚೆಂ ಖೈಂ... ಎಕಾ ಮುಶಿನ್ ಮ್ಹಾಕಾ
 ರಾವೊಂಕ್ ದಿಲ್ಲೆಂ ಫರ್... ಆನ್ಯೆಕಾ ಮುಶಿನ್ ಗೊಟೊ.... ಪಾಂಚ್ ಗಾಯೊ ಥಂಯ್
 ಆಸ್‌ಲ್ಲೊ.... ಕುಂಕ್ಡಾಂಚೆಂ ಪೊಸಾಪ್.... ರಾಂದ್ಲಯ್..... ಫುಲಾಂ... ಫಳಾಂ. ದಿಸ್ಪಡ್ತ್ಯಾ
 ಜಿವಿತಾಕ್ ಜಾಯ್ ಆಸ್‌ಲ್ಲೆಂ ಸರ್ವ್ ಥಂಯ್‌ಸರ್ ಆಸ್‌ಲ್ಲೆಂ.... ಮ್ಹಾಕಾ ‘ತಾಚೊ’
 ಉಡಾಸ್ ಆಯ್ಲೊ.... ಕುವೈಟಾಂತ್ ಆಸ್ತಾನಾ ‘ತೆಂ’ ಕೆದಾಳಾರಿ ಸಾಂಗ್ತಾಲೆಂ ಅಸಲ್ಯಾ
 ತೊಟಾಂತ್ ಜಿವಿತ್ ಜಿಯೆಂವ್ಚ್ಯಾ ವಿಶ್ಯಾಂತ್.... ಆನಿ ಹಾಂವ್ ತಾಚೆರ್ ಹಾಸ್ತಾಲೊಂ.
 ಆಜ್..... ಹಾಂವ್ ತಸಲ್ಯಾ ಎಕಾ ತೊಟಾಕ್ ಪಾವ್ಲಾಂ ಆನಿ ತೆಂ ಖಿಯ್ಸರ್ ಆಸಾಗಿ...
 ದೇವ್ ಜಾಣಾಂ. ಮೊರಾಂ 9.30 ಜಾತಾನಾ ಆಳಾಂ ಸಗ್ಳಿಂ ತೊಟಾಂತ್ಲೆಂ ಕಾಮ್
 ತಿಸುರ್ನ್ ಭಾಯ್ರ್ ಕೂಲಿಚ್ಯಾ ಕಾಮಾಕ್ ಸುಟ್‌ಲ್ಲೆಂ.... ಅಶೆಂ ಕರ್ಚ್ಯಾಕ್ ‘ಬಾಯೆ’
 ಥಾವ್ನ್ ಕಿತ್ಲೆಂಚ್ ಅಡ್ಕಳ್ ನಾಂ.... ರಾಂದ್ಲಿ ಮ್ಹಣಾಲೊ.... ಆಯ್ಕೊನ್ ಮ್ಹಾಕಾಯಿ
 ತಿಚೆರ್ ವರ್ತೊ ಅಭಿಮಾನ್ ಭೊಗ್ಲೊ. ಎದೊಳ್‌ಚ್ ಮ್ಹಾಕಾ ಖಾತ್ರಿ ಜಾಲ್ಲೆಂ.....
 ಹಿಚ್ಯಾ ಹಾತಾಖಾಲ್ ಸಮಾಧಾನೆಚೆಂ ಜಿವಿತ್ ಸಾರ್ಕೆತ್ ಮ್ಹಣ್.

ಸಾಂಜ್ ಜಾತಾನಾ ‘ಬಾಯೆಚ್ಯಾ’ ಭೆಟೆಕ್ ವಚೊಂಕ್ ರಾಕೊನ್ ರಾವ್ಲೊಂ. ಕಾಳೊಕ್
 ಜಾಲ್ಯಾರ್ಯೊ ಕಾಂಯ್ ಖಬಾರ್ ನಾತ್‌ಲ್ಲಿ ಪಳೆಂವ್ನ್.... ಕಿತ್ಲೆಂ ಜಿವಾಂತ್ ಕಾವ್ಣೆಣ್-
 ಶಿ ಚರೊನ್ ಆಯಿಲ್ಲಿ. ರಾಕೊನ್ ರಾಕೊನ್ ಥಂಯ್ಸರ್‌ಚ್ ಮ್ಹಾಕಾ ಜೆಮ್ ಆಯಿಲ್ಲಿ.

ದಾರಾಚಿ ಕಾಂಪಿಣ್ ವ್ಹಾಜ್ತಾನಾ ವೆಗಿಂ ವೆಗಿಂ ಜಾಗ್ ಜಾಲಿ. ಜನೆಲಾಂತ್ ಪಳೆತಾಂ ತರ್, ಸ್ತ್ರೀ ದಾರಾರ್ ಉಬಿ ಆಸಾ. ಹಿಚ್ 'ಬಾಯ್' ಮ್ಹಣ್ ಸಮ್ಜೊಂಕ್ ವೇಳ್ ಗೆಲೊನಾ. ಎಕ್ಸುರಿ ಸ್ತ್ರೀ..... ದಾರ್ ಉಫಡುಂಕ್ ಹಾತ್ ಕಾಂಪ್ಲೆ ತರ್ಯೊ.... ಆತಾಂ ಹಾಂವ್ ತಿಚ್ಯಾ ತೊಟಾಂತ್ ಆಸಾಂ... ತಿಚ್ಯಾ ಕಾಮಾಕ್ ಆಯ್ಲಾಂ... ಹಳ್ತಾರ್ ದಾರ್ ಉಫಡ್ಲೆಂ... ಮ್ಹಜ್ಯಾ ಯೆವ್ಕಾರಾಕ್ ರಾಕಾನಾಸ್ತಾಂ, ಶೀದಾ ಭಿತರ್ ಯೇವ್ನ್, ಹಾಡ್ಲೆಂ ಜೆವಾಣ್ ಮೆಜಾರ್ ದವರ್ನ್ - “ಹೆಂ ತೋಟ್ ಸಾಂಬಾಳ್ತೆ-ಗಿ?” ವಿಚಾರ್ತಾನಾ ಹಾಂವ್ ವಾಸ್ತವಾಕ್ ಆಯಿಲ್ಲೆಂ. ಕಿತೆಂಗಿ ಸಾಂಗೊಂಕ್ ತಿಚ್ಯೆ ‘ಶಿಂ ಘಂವ್ತಾಂ ತರ್.... ನಾಂ, ಹಾಂವ್ ಸ್ವಪ್ನಾಂತ್ ನಾತ್ಲೆಂ.... “ತೆಂ” ಮ್ಹಜ್ಯಾ ಮುಖಾರ್ ಉಬೆಂ ಆಸ್ಲೆಂ. ಹಾಂವ್ ಮೊನೊ ಜಾಲ್ಲೆಂ..... “ದೇವಾ ತುಜಿ ಮಿಶಿ ವ್ಹಯ್ ತರ್, ಮ್ಹಜೊ ಉಸ್ವಾಸ್ ಆಸ್ತಾ ವರೆಗ್ ಹಾಂಗಾಸರ್ ಭಿಯೆಂವ್ಕ್ ಮ್ಹಾಕಾ ಆವ್ಕಾಸ್ ದೀ” ಇತ್ಲೆಂಚ್ ಹಾಂವೆಂ ಮಾಗ್ಲೆಂ. ವಯ್ರ್ ಸರ್ಗಾರ್ ಧಾವ್ನ್ ಮಾಂಯ್ ಆನಿ ಪಪ್ಪಾ ಬೆಸಾಂವ್ ದಿತಾತ್‌ಶೆಂ ಭೊಗ್ಲೆಂ ಮ್ಹಾಕಾ.

ದೇವಾನ್ ಮ್ಹಜೆಂ ಮಾಗ್ಲೆಂ ಇನ್ಕಾರ್ ಕರುಂಕ್ ನಾಂ..... ಹಾಂವ್ ಆತಾಂ ಆಯ್ಕೊಂಚ್ಯಾ ಪಾಂವ್ಡಾರ್ ಆಸಾಂ. ಎದೊಳ್ ಮ್ಹಾಕಾ ಸಾಂಗಾತ್ ದಿಲ್ಲೆಂ ‘ತೆಂ’ ಮಾತ್ ತೀನ್ ಮಹಿನ್ಯಾ ಆದಿಂ ಆಪ್ಲೆಂ ಸಂಸಾರಿ ಜಿವಿತ್ ಸಂಪವ್ನ್ ಸರ್ಗಾರ್ ದೇವಾ ಬಾಪಾ ಸಂಗಿಂ ಎಕ್ವೆಲ್ಲಾಂ. ತೊಟಾಂತ್ಲಾ ಜಿವಿತಾನ್, ಮಾಗ್ಣ್ಯಾಚ್ಯಾ ಆಧಾರಾನ್ ಆನಿ ಆಳಾಂಚ್ಯಾ ಮಜತೀನ್ ಬರಿ ಭಲಾಯ್ಕಿ ದೇವಾನ್ ಮ್ಹಾಕಾ ಫಾವೊ ಕೆಲ್ಯಾ ಆಜ್ ‘ತೆಂ’ ನಾಂ ತರ್ಯೊ..... ಖಂಡಿತ್ ಎಕಾ ದಿಸಾ ಆಮ್ಚೆ ಎಕ್ವೆಟ್ ಜಾತಲೊ ಮ್ಹಳ್ಳ್ಯಾ ತಾಚ್ಯಾ ವಿಶೇಸ್ ಪಾತ್ಯೆಣೆಚೆರ್ ತೆದ್ನಾಂ ತೆದ್ನಾಂ ಹಾಂವ್ ಅಜ್ಯಾಪ್ ಪಾವ್ತಾಂ. ಪೂಣ್ ತಾಚೆಂ ಸ್ವಪಾಣ್ ನೈಂ, ಜಿಣಿ ಸಂಪೂರ್ಣಾಯೆನ್ ಜಿಯೆಲ್ಲೆಂ ತೆಂ. ತಾಚೊ ಮೋಗ್ ಹಾಂವೆಂ ಪಾರ್ಕಿಲ್ಲೊ.... ಸಗ್ಳೆಂ ತಾಣೆಂ ಹೆರಾಂ ಖಾತಿರ್‌ಚ್ ಕೆಲೆಂ ಶಿವಾಯ್ ಆಪ್ಣಾ ಖಾತಿರ್ ನೈಂ. ಆತಾಂ ಜಾಲ್ಯಾರ್ಯೊ, ತಾಣೆಂ ಕೆಲ್ಲ್ಯಾ ವೀಲಾ ಪ್ರಕಾರ್ ಹೆಂ ತೋಟ್ ತಾಚ್ಯಾ ಮರ್ಣಾ ನಂತರ್ ಆತಾಂ ಮ್ಹಜ್ಯಾ ಜವಾಬ್ದಾರೆ ಖಾಲ್ ಆನಿ ಮ್ಹಜ್ಯಾ ಉಪ್ರಾಂತ್.... ತಾಣೆಂ ಚಲವ್ನ್ ಆಸ್‌ಲ್ಲಾ ತ್ಯಾ ಪ್ರಾಯೆಸ್ತಾಂಚ್ಯಾ ಘರಾಕ್ ಆನಿ ಆಳಾಂಕ್ ಸಮಾಸಮ್ ವಾಂಟಿಕರ್ನ್ ದವರ್ಲಾಂ ತಾಣೆಂ.

“ದೇವಾಚ್ಯಾ ನಾಂವಾಂನ್ ದಿಲ್ಲಾ ಏಕ್ ಥೆಂಬೊ ಉದ್ಭಾಚೆರ್ಯೊ ದೇವಾಚೆಂ ಧಾರಾಳ್ ಆಶೀರ್ವಾದಾಂ ಆಸ್ತಲಿಂ” ತೆದಾಳಾ ತೆದಾಳಾ ತಾಣೆಂ ಸಾಂಗೊನ್ ಆಸ್‌ಲ್ಲಿಂ ಉತ್ರಾಂ ಆತಾಂ ಮ್ಹಾಕಾ ಪ್ರೇರಣ್ ಜಾಲ್ಲಿಂ ಆನಿ ಏಕ್ ಬರಿ ಜಿಣಿ ಜಿಯೆಲ್ಲಿ ತೃಪ್ತಿ ಆತಾಂ ಮ್ಹಾಕಾ ಆಸಾ.

ಗುಲೋಬಾಚಿ ಆಶಾ

■ SPONSORS ■

William, Sheela Martis & Fly, Kuwait

Ivan, Irene & Fly, Kuwait

Antony D'Souza, Pius Nagar


David & Sujatha Lewis, Tallur

ಆಯ್ಲಿವಾರ್ ಕುವೆಯತ್ ಪಾವ್‌ಲ್ಲ್ಯೊ ಹೊ ಕೊಂಕ್ಣೆಚೊ ವಿಪ್ರೀತ್ ಮೊಗಿ
ಆತಾಂ ಕೊಂಕ್ಣಿ ಕುಳ್ವಾರಾಚೊ ಸಾಂದೊ ಜಾವ್ನ್ ಥೊಡೆ ಮಯ್‌ನೆ ಮಾತ್
ಜಾಲೆ. ಕವಿತಾ ಬರಂವ್ಚ್ಯಾ ದಿಶಾಂತ್ ಹಾಣೆಂ ಎದೊಳ್‌ಚ್ ಪ್ರೇತನ್ ಕೆಲಾಂ
ತರ್‌ಯಿ ಕಾಣ್‌ಯಾಂಗಾರ್ ಜಾವ್ನ್ ಹೊ ಪಯ್ಲೆ ಪಾವ್ಟಿಂ ದಿಸ್ಲಾ.

ಹಾಚಿ ಹಿ ಪಯ್ಲೆ ಮುಟ್ಟ ಕಾಣೆ... ಗುಲೊಬಾಚಿ ಆಶಾ ಅನಿ ಹಾಣೆಂ ಆಶೆಂಚ್
ಬರಂವ್ಚ್ಯಾಂತ್ ಥಿರ್ ರಾಂವ್ಚಿ ತಿ ಆಮ್ಚಿ ಆಶಾ.

ಗುಲೋಬಾಚಿ ಆಶಾ

ಮೆಲ್ವಿನ್ ಡಿ'ಸೋಜಾ, ಬಜ್ಜೆ (ಕುವೆಯ್)



ಮೊಗಾಚ್ಯಾ ಆರು.

ಆಜ್ ತುವೆಂ ಮ್ಹಾಕಾ ಕಚ್ರ್ಯಾಚ್ಯಾ ಭಾಟಿಯೆಂತ್ ಉಡಯ್ಲೆಂಯ್, ಹಾಂವ್ ಪಡ್‌ಲ್ಲ್ಯಾ ಥಂಯ್ ಧಾವ್ನ್‌ಚ್ ಚಿಂತುಂಕ್ ಪಡ್ಲೆಂ. ಮೋಗ್ ಕರ್ಣರಾಂಕ್ ವರ್ಸಾಂತ್ ಏಕ್ ದೀಸ್ ಯೆಂವ್ಚೊ ವೆಲ್ಕೆಂಟೈನ್ ದೇ ಕಾಲ್ಚೊ ಸಂಪೊನ್ ಗೆಲೊ. ಕಾಲ್ಚೆ ದೀಸ್

ತುಜ್ಯಾ ಪ್ರೇಮಿ ಮನುಚ್ಯಾ ಹಾತಿಂ ಥಾವ್ನ್ ತುಜ್ಯಾ ಮಾತ್ಯಾರ್ ಸೊಬ್ಬೆಲ್ಯಾ ಹಾಂವೆಂ ತುಮ್ಮೊ ದೀಸ್ ಅರ್ಥಾಭರಿತ್ ಜಾಯ್ತೆಂ ಕೆಲೊ. ಆಜ್ ಮ್ಹಜೆಂ ಮಿಸಾಂವ್ ಸಂಘೆಂ. ಪೂಣ್ ತುಜೆಕಡೆನ್ ಹಾಂವೆಂ ಥೊಡೆಂ ಸಾಂಗೊಂಕ್ ಚಿಂತ್ಲೆಂ.

ಕಾಲ್ 14 ಫೆಬ್ರೆರ್, ತ್ಯಾ ಎಕಾ ಗುಲೊಬಾಚ್ಯಾ ವೊಡ್ತಾಂತ್ ಮ್ಹಜ್ಯಾ ಆವಯ್ಚ್ಯಾ ಉದರಿಂ ಬೊಂಗೊ ಜಾವ್ನ್ ಅಸ್‌ಲ್ಲ್ಯಾ ಹಾಂವೆಂ ಕಾಲ್ಚ್ಯಾ ದಿಸಾ ಜಲ್ಮ್ ಘೆತ್ಲೊ. ಫಾಂತ್ಯಾಚೊ ತೊ ಥಂಡ್ ಥಂಡ್ ಧೋವ್ ಮ್ಹಾಕಾ ಹಿಂವ್ ಖಾವಯ್ತಾಲೊ ತರ್‌ಯೊ ಸುರ್ಯಾಚಿಂ ಪಯ್ಲಿ ತರ್ನಿಂ ಕಿರ್ಣಾಂ ಮ್ಹಜೆರ್ ಪಡ್ತಾನಾ ಹಾಂವೆಂ ಹ್ಯಾ ಸಂಸಾರಾಂತ್ ದೊಳೆ ಉಗಡ್‌ಲ್ಲೆ. ಸುಕ್ಲಾಂಚೊ ಚಿಲಿಪಿಲಿ ಅವಾಜ್ ಮ್ಹಜ್ಯಾ ಕಾನಾಂಕ್ ಆಯ್ಕತಾಲೊ. ಮ್ಹಜ್ಯಾ ಯೆಣ್ಯಾನ್ ಸಂಸಾರ್ ಸಂತೊಸ್ಲಾ ಚಿಂತ್ಲೆಂ ಹಾಂವೆಂ. ಹಾಂವೆಂ ಮ್ಹಾಕಾಚ್ಚ್ ಏಕ್ ಪಾವ್ಟಿಂ ಸಮಾ ಪಳೆಯ್ಲೆಂ. ಕೊಣಾಯ್ಚೊ ಆಕರ್ಶಿತ್ ಕರ್ಚೊ ತಾಂಬ್ಸೊ ರಂಗ್ ಮ್ಹಜೊ ಜಾವ್ನ್‌ಸ್‌ಲ್ಲೊ. ಮ್ಹಜೆಂ ಸೆಜಾರ್, ಮ್ಹಜ್ಯಾ ಭೊಂವಾರಿಂಚೊ ಸಂಸಾರ್ ಹಾಂವೆಂ ಪಳೆಯೊ. ಆಪಾಪ್ಲ್ಯಾ ಆವಯ್ಚ್ಯಾ ಉಸ್ಕಾರ್ ಮ್ಹಜೆ ಬರಿಂಚ್ ಗುಲೊಬ್ ಖೆಳ್ತಾಲೆ. ಥೊಡಿಂ ಮ್ಹಜ್ಯಾಕ್‌ಯೊ ವ್ಹಡ್ ತರ್, ಥೊಡಿಂ ಲ್ಹಾನ್. ಹಾಂವೆಂಯಿ ತಾಂಚೆ ಸಂಗಿಂ ಉಲವ್ನ್, ಖೆಳೊನ್ ವೇಳ್ ಖರ್ಚಿಲೊ, ವೇಳ್ ಧಾಂವ್ತಾಲೊ, ಮ್ಹಜ್ಯಾ ಭುರ್ಗ್ಯಾಪಣಾ ಥಾವ್ನ್ ತರ್ನಾಟ್ಟಣಾ ಕುಶಿನ್ ಹಾಂವ್ ಧಾಂವ್ತಾಲಿಂ. ಸೊಭಾಯೆನ್, ಮತೀನ್, ಜಿವಾನ್ ಹಾಂವ್ ವಾಡೊನ್ ಯೆತಾಲಿಂ. ಹ್ಯಾ ಮ್ಹಜ್ಯಾ ಎಕಾ ದಿಸಾಚ್ಯಾ ಜೀವನಾಂತ್, ಉತ್ತೊನ್ ಗೆಲ್ಲಾ ವೇಳಾಂತ್ ಆವಯ್ ಥಾವ್ನ್, ಸಾಂಗಾತಿಣ್ಯಾಂ ಥಾವ್ನ್ ಹಾಂವ್ ಮೊಸ್ತು ಶಿಕ್‌ಲ್ಲಿಂ.

ಮ್ಹಜ್ಯಾ ಥೊಡ್ಯಾ ಸಾಂಗಾತಿಣ್ಯಾಂಕ್ ಕಾಜಾರಾಂ, ಸೊಭಾಣಾಂ ಶುಭಾಶಯ್ ಕಾರ್ಯಿಂ ಸೊಭೊಂವ್ಚಿ ಆಶಾ ತರ್, ಥೊಡ್ಯಾಂಕ್ ಅಸಲೊಚ್ ಪ್ರತ್ಯೇಕ್ ಉದ್ದೇಶ್ ಜಾಂವ್, ಆಶಾ ಜಾಂವ್ ನಾತ್‌ಲ್ಲಿ. ಪೂಣ್ ಹಾಂತುಂ ಸರ್ವಾಂಚ್ಯೊ ಆಶಾ ತಾಣಿಂ ಚಿಂತ್‌ಲ್ಲ್ಯಾ ಬರಿಂ ಜ್ಯಾರಿ ಜಾಯ್ತಾತ್‌ಲ್ಲೊ. ಕಾಜಾರಾಂ ಸೊಭಣಾಂ ಸೊಭೊಂವ್ಕ್ ಆಶೆಂವ್ಚಿಂ ಕೊಣಾಚ್ಯಾಗಿ ಮೊರ್ನಾ ಪೆಟೆಚಿ ಸೊಭಾಯ್ ಚಡಯ್ತಾಲಿಂ ತರ್, ಜೆಜು ಮರೈಚ್ಯಾ ಪಾಂಯಾಂ ಥಳಾ ಸೊಭೊಂಕ್ ಅಶೆಂವ್ಚಿಂ ಕಾಜಾರಾಂ, ಆನಿ ಇತರ್ ಸಂಭ್ರಮಾಂ ಕುಶಿಂ ಪಾವ್ತಾಲಿಂ. ಹಾಂವ್ ಆಯ್ಚ್ಯಾ ಎಕಾ ವಿಶೇಸ್ ದಿಸಾ ಜಲ್ಮಿಲ್ಲಾನ್ ಮೋಗ್ ಕರ್ಣಾರಾಂಚ್ಯಾ ಹಾತಾಕ್ ಪಾಂವ್ಚಿ ಮ್ಹಜೆ ಆಶಾ ಜಾವ್ನ್‌ಸ್‌ಲ್ಲಿ. ಚಿಂತಾಂ ಚಿಂತಾಂ ಮ್ಹಜ್ಯಾ ಜೀವನಾಚೆಂ ಫಾಂತೆಂ ಸಂಪೂರ್ನ್ ಸಕಾಳ್ ಜಾಲ್ಲಿ.

ಪಯ್ಸ್ ಥಾವ್ನ್‌ಂಚ್ ವೊಡ್ತಾ ಭಿತರ್ ರಿಗ್ಚ್ಯಾ ಮಾಲಿಕ್ ಹಾಂವೆಂ ಪಳೆಲೆಂ. ಹಾತಾಂತ್ ತಾಚ್ಯಾ ಕಾತರ್ ಖೆಳ್ತಾಲಿ. ಮ್ಹಾಂತ್ ಪುಲ್ಲೆಲ್ಯಾ ಗುಲೊಬಾಂಕ್ ಪಳೆತಚ್

ಮಂದ್ ಹಾಸೊ ತಾಚ್ಯಾ ತೊಂಡಾರ್ ಉದೆವ್ನ್ ಮಾಯಾಗ್ ಜಾಲ್ಯೊ. ಹರ್ಫಂಚ್ಯಾಕೀ ಆಜ್ ಇಲ್ಲಿಂ ಚಡ್ ಮೋಲ್ ಗುಲೊಬಾಂಕ್ ಮೆಳ್ತಲೆಂ ಮ್ಹಳ್ಳಿ ಆಶಾ ತಾಚಿ. ಮ್ಹಜ್ಯೊ ಸಾಂಗಾತಿಣ್ಯೊ ಎಕೆಕ್ಲಿಂಚ್ ತಾಚಿ ದಾಲಿ ಭರ್ತಾಯ್ಲೊ. ಮ್ಹಜಿಯೊ ಸರ್ತಿ ಆಯ್ಲಿ. ತಾಚ್ಯಾ ಕಾತ್ರಿನ್ ಮ್ಹಾಕಾ ಮ್ಹಜ್ಯಾ ಆವಯ್ ಥಾವ್ನ್ ಮೆಳ್ಕೆಂ ಕೆಲೆಂ, ಮ್ಹಾಕಾ ಜಲ್ಮ್ ದೀವ್ನ್, ಎದೊಳ್ ಮ್ಹಣಾಸರ್ ಪೋಸ್ ಕರ್ನ್ ರಕ್ಷಣ್ ಕೆಲ್ಲ್ಯಾ ಆವಯ್ಕ್ ಆತಾಂ ಕಿತೆಂಚ್ ಕರುಂಕ್ ಜಾಲೆಂ ನಾಂ. ತಿಚೆ ಥಾವ್ನ್ ವಿಂಗಡ್ ಚರ್ತಾನಾ ದುಖ್ ಮ್ಹಾಕಾ ಭೊಗ್ಲೆಂ ತರ್ಯೊ, ಆಯ್ಕೊಂಚಿಂ ಕೋಣ್ಂಚ್ ನಾತ್ಲಿಂ. ಹಾಂವ್‌ಯೊ ತಾಚ್ಯಾ ಫುಲಾಂ ದಾಲಿಯೆಂತ್ ದುಸ್ರ್ಯಾ ಸಂಗಿಂ ಭರ್ಸೊನ್ ಗೆಲ್ಲಿಂ.

ಥೊಡ್ಯಾ ವೆಳಾ ಉಪ್ರಾಂತ್ ಹಾಂವ್ ಸಾಂತೆಂತ್ ಫುಲ್ಕರ್ಚ್ಯಾ ಫುಲಾಂ ದಾಲಿಯೆಂತ್ ಸೊಬ್ತಾಲಿಂ. ಥೊಡಿಂ ಮ್ಹಜ್ಯೊ ಸಾಂಗಾತಿಣಿಂ ಎದೊಳ್‌ಚ್ ತಾಂಚ್ಯಾ ತಾಂಚ್ಯಾ ಮಿಸಾಂವಾಂ ಕುಶಿನ್ ಪಾವ್ಲಿಂ. ಹಾಂವ್ ಪ್ರೇಮಿಂಚ್ಯಾ ಹಾತಾಕ್ ಪಾಂವ್ಚ್ಯಾ ಮ್ಹಜ್ಯಾ ಆಶೆಕ್ ಅತ್ರೇಗಾನ್ ರಾಕೊನ್ ರಾವ್ಲಿಂ. ತಿತ್ಲ್ಯಾರ್ ಏಕ್ ಬೈಕ್ ಯೇವ್ನ್ ದುಕಾನಾ ಸಾಮ್ಕಾರ್ ರಾವ್ಲೆಂ. ತಾಂತುಂ ಥಾವ್ನ್ ಧೆಂವ್ಲಲೊ ಏಕ್ ಸುಂದರ್ ಯುವಕ್ ಅಮ್ನೊರಾನ್ ಫುಲ್ಕರ್ಚಿ ಸರ್ತಿಂ ಪಾವ್ಲೊ. ತಾಚಿ ಏಕ್ ನದರ್ ಆಸ್ಲೆಲ್ಲ್ಯಾ ಸರ್ವ್ ಗುಲೊಬಾಂಚೆರ್ ಭಂವ್ಲಿ. “ಕಿತೆಂ ಮನೋಜ್ ಆಜ್ ಭಾರಿ ಟಿಪ್‌ಟೊಪ್?” ಫುಲ್ಕರ್ಚಿಂ ಸವಾಲ್. “ಕಿತೆಂ ಅಂಟಿ ತೂಂಯೊ ಸಕ್ಕಡ್ ಜಾಣಾಂ ಆಸೊನ್ ವಿಚಾರ್ತಾಯ್‌ಮೊ” ಸಾಂಗೊನ್ ಸರ್ವ್ ಗುಲೊಬಾಂ ಪ್ರಾಸ್ ಸೊಭಿತ್ ದಿಸ್ಚ್ಯಾ ಮ್ಹಾಕಾ ತಾಣೆಂ ವಿಂಚ್ಲೊ. ಪಾಂಚ್ ರುಪ್ಯಾಂಚೊ ನೋಟ್ ತಾಣೆಂ ತಿಚೆ ಕುಶಿನ್ ವೊಡ್ಡಾಯ್ಲೊ. “ಕಳೆ ನಾಕಾತ್‌ಗಿ ಮನೋಜ್” ಫುಲ್ಕರ್ನಿಚೆಂ ಪರ್ತ್ಯಾನ್ ಪೊಕ್ರಿ ಸವಾಲ್. “ವೇಳ್ ಜಾಲೊ ಮ್ಹಣ್ ಹಾಂವ್ ಆಸಾ ಖಿಯ್, ಕಾಜಾರ್ ಜಾಂವ್ಲಿ, ಮಾಗಿರ್ ಕಳೆ ವರೊಂಕ್ ತುಜಿಚ್ ಸರ್ತಿಂ ಯೆತಾ ಅಂಟಿ” ಮ್ಹಣ್ ಸಾಂಗೊನ್, ಮ್ಹಾಕಾ ತಾಚ್ಯಾ ಕುತಾಂವಾಚ್ಯಾ ಬೊಲ್ಸಾಂತ್ ಬಸವ್ನ್ ಆಯಿಲ್ಲ್ಯಾ ತಿತ್ಲ್ಯಾಚ್ ವೇಗಾನ್ ಪಾಟಿಂ ಬೈಕಾ ಸರ್ತಿಂ ಪಾವೊನ್ ಬೈಕಾಕ್ ಕಿಕ್ ಮಾರ್ಲಿ.

ತಾಚ್ಯಾ ಕುತಾಂವಾ ಬೊಲ್ಸಾಂತ್ ಬಸ್ಲೆಲ್ಲ್ಯಾ ಮ್ಹಾಕಾ ತಾಚ್ಯಾ ಕಾಳ್ಜಾಚೆ ಧಡ್ಡಡೆ ಆಯ್ಕಾತಾಲೆ, ತೊ ತಾಚೆ ಇತ್ಲ್ಯಾಕ್‌ಚ್ ಗುಣ್ಗುಣ್ತಾಲೊ. ‘ಅಶುಚೆಂ ಬಸ್ ಆಜ್ ತಡವ್ ಕರ್ನ್ ಆಯ್ಲಾರ್ ಪುರೊ, ತಾಣೆಂ ಮ್ಹಾಕಾ ತ್ಯಾ ಬಸ್ ಸ್ಟೇಂಡಾತ್ ಮೆಳ್ತಾಂ ಮ್ಹಳಾಂ, ವೇಳ್ ಜಾಲ್ಯಾರ್ ತಾಕಾ ಆಜ್ ಮ್ಹಜ್ಯಾಚ್ಚ್ ಬೈಕಾರ್ ಪಾವಯ್ತಲೊಂ, ತೆಂ ಬೈಕಾರ್ ಯೆತಾಗಿ ಯೇನಾಂಗಿ? ನಾಂ ಯೆದೊಳ್ ದುಸ್ರ್ಯಾ ಬಸ್ಸಾರ್ ಗೆಲೆಂಗಿ? ಆಯ್ಚ್ ದೀಸಾವಿಶಿಂ, ಅಶು ವಿಶಿಂ ಚಿಂತುನ್ ಚಿಂತುನ್ ಕಾಲ್ ಮೊಸ್ತು ವೇಳಾನ್

ನೀದ್ ಪಡ್‌ಲ್ಲಾ ಮ್ಹಾಕಾ ಆಜ್‌ಚ್ಚ ಉಟೊಂಕ್ ಇತ್ಲೊ ವೇಳ್ ಜಾಯ್ಜಯ್‌ಗಿ? ಕಿತೆಯೊ ಜಾಂವ್ ಅಶು ರಾಕ್ತೆಲೆಂ' ಬೈಕಾ ತಿತ್ಲ್ಯಾಚ್ ವೇಗಾನ್ ತಾಚೆಂ ಚಿಂತ್ನಾಂ ಧಾಂವ್ತಾಲಿಂ. 'ಕೆದಾಳಾಯೊ ದುಭಾವಾನ್ ದೆಖ್ತಿಲ್ಯಾ ತ್ಯಾ ಅಂಗ್ವಿವಾಲ್ಯಾಕ್ ಆಜ್ ಪಕ್ಕಾ ಜಾತೆಲೆಂ, ಆಜ್ ಹಾಂವೆಂ ಗುಲೊಬ್ ದೀವ್ನಾಂ ತರ್ ಆನಿ ಖಿಂಚ್ಚಾ ದಿಸಾ ದಿಂವ್ಚೊ? ಖಂಡಿತ್ ಆಜ್ ಸಾಂಜೆರ್ ಆಮ್ಚೊ ಮೊಗಾಚೆಂ ಬ್ಯಾಂಡ್ ಸಗ್ಳ್ಯಾ ಗಾಂವಾರ್ ವಾಜ್ತೆಲೆಂ, ಕಿತೆಯೊ ಜಾಂವ್ ಮೋಗ್ ಕೆಲಾ ತರ್ ಸಂಸಾರಾಕ್ ಕಿತ್ಯಾಕ್ ಭಿಯೆಂವ್ಚೆಂ! ತೊ ತಾಕಾಚ್ಚ್ ಧಯ್ತ್ ದಿತಾಲೊ. ಜಾಲ್ಯಾರ್‌ಯೊ' ದೆವಾ ಹಾಂವೆಂ ಇತ್ಲೆಂ ಧಯ್ತ್ ಆರಾಯ್ಲ್ಯಾರ್‌ಯೊ ತೆಂ ಅಶು ಮ್ಹಜೆ ಮುಕಾರ್ ಯೆತಾನಾ ಹಾಂವ್ ನರ್ವಸ್ ಜಾತಾನೆ. ಆಜ್ ಮ್ಹಾಕಾ ನರ್ವಸ್ ಕರಿನಾಕಾ ತೊ ದೆವಾಕ್ ಉಲೊ ಮಾರ್ತಾಲೊ. ಮ್ಹಾಕಾ ತಾಚೆ ಕಾಳ್ಜಾಚೆ ಅಟೆವಿಟೆ ಪಳೆವ್ನ್ ಹಾಸೊಂಕ್ ಆಯ್ಲ್ಯಾರ್‌ಯೊ ಹಾಂವ್ ತಾಚೊ ಮೋಗ್ ಸಮ್ಜೊಂಕ್ ಸಕ್‌ಲ್ಲೆಂ. ಮ್ಹಜಿಯೊ ಆಶಾ ಜ್ಯಾರಿ ಜಾಂವ್ಚ್ಯಾರ್ ಆಸಾ ತಶೆಂ ಮ್ಹಾಕಾ ಬೊಗ್ಲೆಂ.

ಹಾಂವೆಂ ಚಿಂತ್‌ಲ್ಲಾ ಬರಿಂಚ್ ತಾಚೆಂ ಬೈಕ್ ಅಶು ತುಜೆ ಮುಕಾರ್ ರಾವ್‌ಲ್ಲೆಂ. ಪೊಡೊಳ್ ಥಾವ್ನ್ ಗುಣ್ಗಣ್ತಿಲ್ಯಾ ಹಾಚ್ಯಾ ಮೊಗಾಚೆಂ ಅಶು ತುಂಚ್ ಜಾವ್ನ್ ಆಸ್ತೆಲೆಂಯ್ ಮ್ಹಣ್ ಹಾಂವ್ ಸಮ್ಜಾಲಿಂ. ತುಜೆ ತಿ ಸೊಭಾಯ್ ಪಳೆವ್ನ್ ಹಾಂವ್‌ಯೊ ಏಕ್ ಘಡಿಭರ್ ತುಕಾಚ್ಚ್ ಪಳೆಂವ್ಚ್ಯಾರ್ ಪಡ್ಲಿಂ. ಸೊರ್ತಿ ಅಶು... ತುಂ ಮೊಸ್ತು ರಾಕ್ಲೆಂಯ್... ತಾಣೆಂ ಉಲವ್ಚ್ಯಾಕ್ ಬುನ್ಯಾದ್ ಘಾಲಿ. ತುಂ ಮಾತ್ರ ಅರ್ಧೆ ಲಜೆನ್ ಇಲ್ಲೆಶ್ಯಾ ರಾಗಾನ್ ಧರ್ಣಿಕ್‌ಚ್ ಪಳೆತಾಲೆಂಯ್. ತಾಣೆಂಯಿ ಕಿತೆಂ ಉಲಂವ್ಚೆಂ ಮ್ಹಣ್ ಸಮ್ಜನಾಸ್ತಾನಾ ಬೋಲ್ಸಾಂತ್ ಆಸ್ಲೆಲ್ಯಾ ಮ್ಹಾಕಾ ಭಾಯ್ತ್ ಕಾಡುನ್ ತುಜೆಶಿಂ ವೊಡ್ಡಾಯ್ಲೊ. "ವಿಶ್ ಯೂ ಹ್ಯಾಪಿ ವೆಲ್ಯೆಂಟೈನ್ಸ್ ಡೇ ಅಶು" ಮ್ಹಣ್ ತಾಣೆಂ ಸಾಂಗ್ತಾನಾ ತುಜ್ಯಾ ರುಂದಾಲ್ಲ್ಯಾ ದೊಳ್ಯಾಂಕ್, ತಾಂಬೈಲ್ಲ್ಯಾ ಪೊಲ್ಯಾಂಕ್, ಕಾಂಪ್ಚ್ಯಾ ಹಾತಾಂಕ್ ಪಳೆವ್ನ್ ಹಾಂವ್‌ಯೊ ಲಜೆಲಿಂ ತರ್‌ಯೊ ತುಜ್ಯಾ "ವಿಶ್ ಯೂ ದಿ ಸೇಮ್" ಮ್ಹಳ್ಳ್ಯಾ ಉತ್ರಾಂ ಬರಾಬರ್ ಹಾಂವ್ ತುಜ್ಯಾ ಹಾತಿಂ ಪಾವ್‌ಲ್ಲೆಂ.

ಬಸ್ಸಾಚ್ಯಾ ಅವಾಜಾಕ್ ಉಡೊನ್ ಪಡ್‌ಲ್ಲಾ ತುಂವೆಂ ದುಸ್ರೆಂ ಕಿತೆಂಚ್ ಉಲಯ್ನಾಸ್ತಾಂ 'ಬಾಯ್ ಮನು' ಮ್ಹಣ್ ಸಾಂಗೊನ್ ಬಸ್ಸಾ ಕುಶಿನ್ ಮೆಟಾಂ ಕಾಡ್ಲಿಂಯ್. ತಾಚೆಂ ಬಾವ್‌ಲ್ಲೆಂ ತೋಂಡ್ ಪಳೆವ್ನ್ ತ್ಯಾ ಬಾವ್ಡ್ಯಾಕ್ ತುಜೆಕಡೆನ್ ಮೊಸ್ತ್ ಉಲಂವ್ಕ್ ಆಸ್‌ಲ್ಲೆಂ ಮ್ಹಣ್ ಹಾಂವ್ ಸಮ್ಜಾಲಿಂ. ಹ್ಯಾ ವಗ್ತಾ ಮ್ಹಾಕಾಯ್ ನಿರಾಸ್ ಭೊಗ್‌ಲ್ಲೊ.

ಅಶು ಕೊಲೆಜೆಕ್ ಪಾವ್‌ಲ್ಲಾ ತುಂವೆಂ ಮ್ಹಾಕಾ ತುಜ್ಯಾ ಮತ್ಯಾರ್ ಸೊಭಾಯಿಲ್ಲೆಂಯ್.

ಯಾ ದಿಸಾ ಮನ್ ತುಜೆಂ ಶಿಕ್ಷಾ ಕುಶಿನ್ ನಾತ್ಲೆಂ. “ಆಮ್ಕಾಂ ಪಾರ್ಟಿ ಕೆದಳಾ?”
 ಪಿಷ್ಟಿಣಿಂಚ್ಯಾ ಸವಾಲಾಂಕ್ ತುಜ್ಯಾ ತೊಂಡಾರ್ ತಾಂಬಾಣ್ ಚರ್ತಾಲಿ. ಫಕತ್ ಸಕಾಳಿಂಚೆಂ
 ಘಡತ್ ಆನಿ ಮನುಚ್ಯಾ ಚಿಂತ್ನಾಂ ಸಂಗಿಂ ಕೊಲೆಜ್ ಸಂಪವ್ನ್ ಘರಾ ಪಾವ್ಲೆಂಯ್.
 ಸಾಂಜೆಚಿಂ ಕಾಮಾಂ ತಿರುನ್, ಅಮೊರಿ, ಜೆವಾಣ್ ಜಾವ್ನ್ ರಾತಿಂ ನಿದೊಂಕ್
 ಗೆಲ್ಲಾ ತುವೆಂ ಮ್ಹಾಕಾ ತುಜ್ಯಾ ಮತ್ಯಾ ಥಾವ್ನ್ ಹಾತಾಂತ್ ಘೆತ್ಲೆಂಯ್, ಮೊಗಾಚ್ಯಾ
 ಚಿಂತ್ನಾಂನಿ ತುಜಿ ನೀದ್ ಪಯ್ಸ್ ಧಾಂವ್ಲಿ. ಕಿತೆಂಗಿ ಚಿಂತುನ್ ತೊಂಡಾರ್ ತುಜ್ಯಾ
 ಹಾಸೊ ಉದೆವ್ನ್ ಮಾಯಾಗ್ ಜಾತಾಲ್ಯೊ. ಹಾಂವ್ ಮನು ಮ್ಹಣ್ ಚಿಂತುನ್
 ಮ್ಹಾಕಾ ಪಳೆವ್ನ್ ಮ್ಹಜೆಕಡೆನ್ ಉಲಯ್ತಾಲೆಂಯ್ “ಕಿತೆಂ ತಡವ್ ಮ್ಹಾಕಾ ತುಜೆಕಡೆನ್
 ಕಿತ್ಲೆಂ ಉಲಂವ್ಕ್ ಅಸ್ಲೆಂ ಜಾಣಾಂಯ್? ತುಂ ಕೆದಳಾಯ್ ತಡವ್ಚೆ, ರೆಸ್ತರಾಕ್ಯೊ,
 ತಡವ್ ಕರ್ನ್ ಯೆಂವ್ಚೊನಾಂಯ್?” ಮೊಗಾಚೆ ಉಮಾಳೆ ಉತ್ರಾಂ ಸಂಗಿಂ ಭಾಯ್ರ್
 ಚರ್ತಾಲೆ. ಉಮ್ಯಾ ಸಂಗಿಂ ಗುಡ್‌ನೈಟ್ ಸಾಂಗ್‌ಲ್ಲಾ ತುಂವೆಂ ಮ್ಹಾಕಾ ಕುಶಿಚ್ಯಾ
 ಮೆಜಾರ್ ದವರ್ಲೆಂಯ್ ಸಪ್ಲಾಂ ಸಾಗೊರಾಂತ್ ಮನುಕ್ ಮೆಳ್ಚಾಕ್ ನಿದೆಕ್
 ತುವೆಂ ವೆಂಗೆಲೆಂಯ್. ಮೋಗ್ ಕರ್ಲರಾಂಚ್ಯಾ ಹಾತಾಕ್ ಪಾಂವ್ಚಿ ಮ್ಹಜಿ ಆಶಾ
 ಜ್ಯಾರಿ ಜಾಲ್ಲಿ ಮಿಶಿ ಪಾವ್ತಾನಾ, ಮ್ಹಜ್ಯಾ ಜಿವಿತಾಚಿ ರಾತ್ ಪಿಕೊನ್ ಯೆತಾಲಿ.
 ಆಜ್ 15 ಫೆಬ್ರೆರ್,

ಅಶು ಸಕಾಳಿಂ ಉಟ್‌ಲ್ಲಾ ತುವೆಂ ಮ್ಹಜೆ ಕುಶಿನ್ ತಿರಸ್ಕರಾಚಿ ದೀಷ್ಟ್ ಲಾಯ್ಲಿಂಯ್,
 ಕಿತ್ಯಾಕ್ ಆಜ್ ಮ್ಹಜೆಧಂಯ್ ಕಾಲ್ಚೆಂ ಆಕರ್ಷಣ್ ಜಾಂವ್, ಮಧುರತಾ ನಾತ್ಲಿ.
 ವ್ಹಯ್ ಹಾಂವ್ ಆಜ್ ಬಾವೊನ್ ಗೆಲ್ಲಿಂ. ಪಾಕ್ಲೊ ಮ್ಹಜ್ಯೊ ಗಳೊಂಕ್ ಲಾಗ್‌ಲ್ಲೊ
 ತುವೆಂ ಮ್ಹಾಕಾ ಮೆಜಾರ್ ಥಾವ್ನ್ ಕಚ್ರಾಚ್ಯಾ ಭಾಟಿಯೆಂತ್ ಉಡಯ್ಲೆಂಯ್. ಕಾಲ್ಚೊ
 ತುಮ್ಚೊ ದೀಸ್ ಅರ್ಥಾಭರಿತ್ ಜಾಯ್ತೆಂ ಕೆಲ್ಲಾ ಹಾಂವೆಂ ಆಜ್ ಹಾಂಗಾಂ ಜಾಗೊ
 ಘೆತ್ಲೊ. ಮ್ಹಜ್ಯಾ ಹ್ಯಾ ಲ್ಹಾನ್ಯಾ ಮಿಸಾಂವಾಂ ಥಾವ್ನ್ ತುಕಾ ಏಕ್ ಲಿಸಾಂವ್
 ಸಾಂಗೊಂಕ್ ಆಶೆಲಿಂ.

ಅಶು, ಚೆಡ್ವಾಕ್ ಎಕಾ ಫುಲಾಕ್ ಸರಿ ಕರ್ತಾತ್, ಜಾಂವ್ ಸೊಭಾಯೆನ್ ವಾ
 ಗುಣಾನ್, ಎಕಾ ಆವಯ್ ಬಾಪಾಯ್ಕ್ ಮೊಗಾಚೆಂ ಧುವ್ ಜಾವ್ನ್, ಪತಿಕ್ ಖರಿ
 ಪತಿಣ್ ಜಾವ್ನ್, ಭುರ್ಗ್ಯಾಂಕ್ ದೆಖಿಭರಿತ್ ಆವಯ್ ಜಾವ್ನ್ ಮಾಂಯ್ ಮಾಂವಾಕ್
 ಶೆಗುಣಾಂಚಿ ಸುನ್ ಜಾವ್ನ್ ತುಂಯೊ ತುಜೆರ್ ಹೊಂದ್ವಾಲ್ಯಾಚೆಂ ಜಿವಿತ್ ನಂದನ್
 ಕರುಂಕ್ ಸಕ್ತಾಯ್. ತಾಂಚೆಂ ಜಿವಿತ್ ಅರ್ಥಾಭರಿತ್ ಕರುಂಕ್ ಸಕ್ತಾಯ್. ಎಕಾಮೆಕಾ
 ಸಮ್ಜೊನ್ ವಿಶ್ವಾಸುನ್ ಜಿಯೆಂವ್ಚೆಂಚ್ ಯಶಸ್ತಿ ನಿತಳ್ ಮೊಗಾಚೊ ವಾ ಸುಫಳ್
 ಕಾಜಾರಿ ಜಿಣ್ಯೆಚೊ ಘುಟ್ ಜಾವ್ನಾಸ್ತಾ. ಹೆಂ ಸತ್ ಜಾವ್ನಾಸಾಕೇ ಹ್ಯಾ ಸಂಸಾರಿಂ

ವೃಜಿಂ ಜಾಂವ್ ತುಜಿಂ ಜಾಂವ್ ಕಾಮ್ ಸಂಪ್ತಚ್ ತ್ಯಾ ಎಕಾ ಜಾಗ್ಯಾಕ್ ಕಾಡ್ ಉಡಯ್ತಲೆ. ಚಿಂತ್ಲೆ ನಾಂತ್ ತುಂ ಕಿತ್ಲ್ಯಾ ಜಣಾಂಚೆಂ ಜಿವಿತ್ ಅರ್ಥಾಭರಿತ್ ಕರುಂಕ್ ಸಕ್ಲಾಯ್ ತೆಂ, ಹೆಂಚ್ ಇನಾಮ್ ಮ್ಹಾಕಾ ಆನಿ ತುಕಾ ರಚ್ಲೆಲ್ಯಾಚೆಂ. ಕಿತೆಂಯಿ ಜಾಂವ್ ತುಂ ತುಜ್ಯಾ ಮೊಗಾಕ್ ಪೊಂತ್ ಪಾವಯ್ತಲೆಂಯ್. ತುಜ್ಯಾ ಲಗ್ನಾ ದಿಸಾ ಹಾಂವ್ ಪರತ್ ಯೆತೆಲಿಂ. ತೆಂಚ್ ಆಕರ್ಷನ್, ತೊಚ್ಚ್ ಸುಮಧುರ್ ಘೆವ್ನ್ ಚಡೊಂವ್ಕ್ ಸೊಭಾಯ್ ತುಜ್ಯಾ ಲಗ್ನಾಚೆ.

ತುಜ್ಯಾ ಮೊಗಾಚೆಂ
ಫುಲ್ (ಗುಲೊಬ್)

ಹಾಂವ್ ತುಜೊ ಮೋಗ್ ಕರ್ತಾಂ

■ SPONSORS ■

Kundapur Varado Welfare Association, Kuwait

Dony, Shanti & Shannon Mendonca, Kuwait

Elias Sanctis & Fly, Kuwait

Stephen, Sunita & Gavin Veigas

ಲಗ್‌ಬಗ್ ಪಾಲ್ಯಾ ಬಾತ್ತೀಸ್ ವರಾಂ ಥಾವ್ನ್ ಆಪ್ಲ್ಯಾ ಮೆಲ್ಯಾ ಕಾಣ್ಯಾಂ
ಖಾತಿರ್ ಕೊಂಕ್ಣಿ ಸಾಹಿತ್ ಶೆತಾಂತ್ ಪರ್ಜೆಲ್ಯಾ ಹೊ ಭೋವ್ ಸಾಧ್ಯಾ
ಸ್ವಭಾವಾಚೊ ಮಾಲ್ಹಡೊ ಬರಪಿ ಆಪ್ಲ್ಯಾಚ್ ಅತ್ವಾ ಶೆಂಯ್ಲೆಕ್ ಫಾಮಾದ್.
ಎದೊಳ್‌ಚ್ ಚಾಳಚಾಂ ವಯ್ರ್ ಮೆಲ್ಯೊ ಕಾಣ್ಯಾ ಬರಯಿಲ್ಲೊ ಹೊ
ಕೊಂಕ್ಣೆಂತ್ಲೊ ಮಾಲ್ಹಡ್ಯಾಂ ಸಾಹಿತಿಂ ಪಯ್ಲಿಂ ಝಳ್‌ತಾ.

ಆಪ್ಲ್ಯಾ ಕಾಣ್ಯಾಂನಿ ಸಾಮಾಜಿಕ್ ಹುಸ್ನೊ ಆನಿ ಸಮಸ್ಯೆ ಉಕಲ್ಲ್ಯಾ
ದಾಕಂವ್ಚ್ಯಾಂತ್ ಹಾಚೊ ಅನ್ವೇಗ್ ವಿಪ್ರೀತ್ ತರ್ ಹಾಚ್ಯಾ ಕಾಣ್ಯಾಂನಿ
ದಿಸ್ಚಿಂ ಸಂಭಾಶಣಾಂ ವಾಚ್ಪೆಲ್ಯಾಂಕ್ ಪಿಸ್ತಯ್ತಾತ್.

ಎದೊಳ್‌ಚ್ ಸಭಾರ್ ಇನಾಮಾಂ ಜೊಡ್ಲ್ಯಾ ಹ್ಯಾ ಮಾಲ್ಹಡ್ಯಾ ಸಾಹಿತಿಕ್
ಎದೊಳ್‌ಚ್ ಥೊಡ್ಯಾ ತರೀ ಸಂಘ್ ಸಂಸ್ಥ್ಯಾಂನಿ ದಿಲ್ಲೊ ಮಾನ್ ಪಳೆತಾನಾ
ಮಾತ್ರೆಂ ಸಮಾಧಾನ್ ಭೊಗ್ತಾ. ಸನ್ಮಾನಾಕ್ ಫಾವೊ ಜಾಲ್ಲೊ ವ್ಯಕ್ತಿ ಹೊ.



ಹಾಂವ್ ತುಜೊ ಮೋಗ್ ಕರ್ತಾಂ

ಜ್ವಾ ಕುಲ್ಕೀಕರ್

ಬೆಲ್ಲ್ ವ್ಹಾಜೊಂಕ್ ಲಾಗ್ಲಿ.

ಲೆಕ್ಟರರಾನ್ ನಾಕಾ ಪರ್ಯಾಂತ್ ಧೆಂವ್‌ಲ್ಲೆಂ ಪೊಕ್ಲೆ ಸಾರ್ಕೆಂ ಕೆಲೆಂ. ಉಗ್ತೆಂ ಆಸ್‌ಲ್ಲೆಂ ಪುಸ್ತಕ್ ಧಾಂಪ್ಲೆಂ ಆನಿ ಜಾಗೊ ಖಾಲಿ ಕೆಲೊ. ಎದೊಳ್ ಪರ್ಯಾಂತ್ ಮೌನ್ ಆಸ್‌ಲ್ಲೆಂ ಪರಿಸರ್ ಉನ್ಮಾದೆನ್ ಬದ್ದಾಲೆಂ. ಚಲೆ-ಚಲಿಯೊ ಆವಾಜ್ ಕರಿತ್ತ್, ಶಿಳೋಣಿ ವ್ಹಾಜಯಿತ್ತ್, ಕುಕಾರ್ಯೊ ಮಾರಿತ್ತ್ ಕ್ಲಾಸಿ ಥಾವ್ನ್ ಭಾಯ್ರ್ ವಚೊಂಕ್ ಲಾಗ್ಲಿಂ.

ಮಾರ್ಕ್ ಹೆನ್ರಿನ್ ಹಿಂದಾ ಭಿತರ್ಲ್ಯಾ ಎಕಾ ಸೊಬಿತ್ ಚಲಿಯೆಕ್ ಲಾಗಿಂ ಪೊಡ್ಲೆಂ.

“ತುಂ ಸುದ್ರೊಂಚೊನಾಂಯ್ ಪೊಕ್ರಿ ಚೆಡ್ಯಾ” ವಿಯೊಲಾನ್ ದೊಳೆ ಕಾಡ್ಲೆ.

“ರಾಗಾ ವೆಳಾರ್ ತುಜಿ ಸೊಭಾಯ್ ದೊಡ್ಡಿ ಜಾತಾ ಹನಿ ಗರ್ಲ್” ವಿಯೊಲಾಚಾ ಪೆಂಕ್ಡಾ ಭೊಂವಾರಿಂ ಹಾತ್ ರೆವ್ಡಾಯ್ಲೊ ಮಾರ್ಕ್ ಹೆನ್ರಿನ್.

“ಹಾಂವ್ ಸ್ತ್ರೀ ಜಾತಿಚೊ ಖಳನಾಯಕ್ ನ್ಹಂಯ್”

“ಫಿಲ್ಮಾಚೊ ಪ್ರಭಾವ್ ಆಸಾ ತುಜ್ಯಾ ಉತ್ರಾಂನಿ” ವಿಯೊಲಾಚ್ಯಾ ತಾಳ್ಯಾಂತ್ ಮಧುರತಾ ಉದೆಲಿ.

“ಸೊಭಾಯೆ ಸವೆಂ ಸೊಭಿತ್ ಪರ್ಸಾನಾಲಿಟಿ ಆಸಾ ತುಜ್ಯಾ ವ್ಯಕ್ತಿತ್ವಾಂತ್. ಫಿಲ್ಮ್ ಇಂಡಸ್ಟ್ರೀಂತ್ ತೂಫಾನ್ ಹಾಡುಂಕ್ ಸಕ್ತಾಯ್.”

“ವಿಂಚವ್ಣ್ ತಾಚ್ಯಾ ಹಾತಾಂತ್ ಆಸಾ” ಮಾರ್ಕ್ ಹೆನ್ರಿನ್ ದೊಳೆ ವಯ್ರ್ ಉಬಾರ್ಲೆ. “ತಾಚ್ಯಾ ವಿಂಚೊವ್ಣೆಂತ್ ತೊ ಕೆದಿಂಚ್ ಚುಕೊನ್ ಪಡಾನಾ”

“ಯೂ ಮೀನ್ ಜೀಸಸ್ ಕ್ರೈಸ್ಟ್?”

“ತುವೆಂ ಸತ್ ಉಚಾರ್ಲಾಯ್”

ಕೊರಿಡಾರಾಚ್ಯಾ ಪೊಂತಾರ್ ಆಸ್‌ಲ್ಲಾ ಶಿಡಿಯೆ ತೆವ್ಶಿನ್ ತಿಂ ಚಮ್ಕಾಲಿಂ.

“ವಿಯೊಲಾ...”

“ಕಿತೆಂ ಮಾರ್ಕ್?”

“ತುಜ್ಯಾ ಪೊಂಟಾಂಚೊ ಉಮೊ ಮ್ಹಾಕಾ ಜಾಯ್”

“ವ್ಹಾಟ್??” ಜಗ್ಗಣ್ಯಾ ವೆಗಾನ್ ಚೆಡುಂ ಪಾಸ್ಲೆ ಥಾವ್ನ್ ಮೆಳ್ಕೆಂ ಜಾಲೆಂ. “ಚರ್ಚೆಲಾಯ್?”

ಕೊರಿಡಾರಾರ್ ಆನಿಂ ಶಿಡ್ಯೆರ್ ಕೊಣಾಂಚ್ ನಾತ್‌ಲ್ಲಿಂ. ಹಿಂದ್ ಕ್ಯಾಂಪಸಾ ಥಾವ್ನ್ ಭಾಯ್ರ್ ವಚೊನ್ ಆಸ್‌ಲ್ಲೊ.

“ಕಿತ್ಯಾಕ್ ಇನ್ನಾರ್ ಕರ್ತಾಯ್ ಚೆಡ್ಲಾ?”

“ಆಯ್ಕ್.....” ಮಾರ್ಕ್ ಹೆನ್ರಿಚೊ ಕೊಲರ್ ಆರಾಯ್ಲೊ ವಿಯೊಲಾನ್. “ತುಂ ಮ್ಹಜೊ ಮೋಗ್ ಕರ್ಣಾರ್ ನಹಿಂ. ಆಮಿಂ ಫಕತ್ ಫ್ರೆಂಡ್ಸ್ ಜಾವ್ನಾಸಾಂವ್. ಸಮ್ಜಾಲೊಯ್? ಮ್ಹಜ್ಯಾ ಉಮ್ಯಾ ವಯ್ರ್ ಫಕತ್ ಮ್ಹಜ್ಯಾ ಮೋಗ್ ಕರ್ಣಾರಾಕ್ ಹಕ್ಕ್ ಆಸಾ”

ತೊ ಹಾಸ್ಲೊ.

“ಕಿತ್ಯಾಕ್ ಹಾಸ್ತಾಯ್?”

“ಬಲತ್ಕಾರಾನ್ ತುಜೊ ಉಮೊ ಹಾಂವ್ ಘೆಂವ್ಕ್ ಸಕ್ತಾಂ”

“ತರ ವೇಳ್ ವಿಭಾಡಿನಾಕಾ ಮಾರ್ಕ್....” ಚೆಡ್ವಾಚಿಂ ದಾಡಾಮಾಂ ಆಡ್ವಾಳಿಂ.
‘ಸತ್‌ಚ್‌ ಹಾಂವ್‌ ತುಕಾ ಸಾಂಗ್ತಾಂ. ಹ್ಯಾಚ್‌ ಘಡಿಯೆ ಆವ್ಚಿ ಇಷ್ಟಾಗತ್‌ ತುಟೊನ್
ಸಡ್ಲೆಲಿ. ಆಮಿಂ ದುಸ್ಮಾನಾಂ ಜಾಂವ್ಕ್ ಪಾವ್ತೆಲ್ಯಾಂವ್‌”

ತೊ ಫಕತ್‌ ಹಾಸೊ.

“ಕಿತ್ಯಾಕ್‌ ಹಾಸ್ತಾಯ್‌ ಪಾಡಾರಿ ಚೆಡ್ವಾ?”

“ತುಕಾ ಹೊಗ್ಡಾಂವ್ಕ್‌ ಹಾಂವ್‌ ತಯಾರ್‌ ನಾಂ” ನಾಜೂಕಾಯೆನ್‌ ಚೆಡ್ವಾಚಿ ಹಾತ್‌
ಮಕ್ಕಿ ಕೆಲೆ ಮಾರ್ಕ್‌ ಹೆನ್ನಿನ್‌. “ಲಿಲ್ಲಿ ಪುಲಾನ್‌ ಸದಾಂಚ್‌ ನಿತಳ್‌ ಉರೊಂಕ್‌ ಜಾಯ್‌”

“ಮ್ಹಜ್ಯಾ ಪೊಕ್ತಿ ಚೆಡ್ವಾ...” ಮಾರ್ಕ್‌ ಹೆನ್ನಿಚೆಂ ನಾಕ್‌ ಚರ್ಚಿಲೆಂ ವಿಯೊಲಾನ್‌.

“ಮ್ಹಜ್ಯಾ ಜಿವಿತಾಂತ್‌ ಎಕ್ಲ್ಯಾನ್‌ ಪ್ರವೇಶ್‌ ಕೆಲಾ. ಅರ್ಥರ್‌ ಫಾಯ್ಸ್‌ ಎರ್‌ಫೊರ್ಸಾಂತ್‌
ಪಾಯ್ಲೆಟ್‌ ಜಾವ್ನಾಸಾ. ಕೊಲೆಜಿಚ್ಯಾ ಶಿಕ್ಷಾ ನಂತರ್‌ ಆಮ್ಚೆಂ ಲಗ್ನ್‌ ಜಾಂವ್ಚಾರ್‌ ಆಸಾ.
ಮ್ಹಜ್ಯಾ ಪತಿಕ್‌ ಹಾಂವೆಂ ನಿತಳ್‌, ನಿಸ್ಕಳ್‌ ಶರೀರ್‌ ಒಪ್ಪುಂಕ್‌ ಆಸಾ. ತುಂ ಮ್ಹಜ್ಯಾ
ಅರ್ಥ್‌ ಕರುಂಕ್‌ ಸಕ್ತಾಯ್‌ ನಹಿಂ ಮಾರ್ಕ್‌?”

“ಝಜಾರಿ ಆಪ್ಲ್ಯಾ ವಿಂಚವ್ಣೆಂತ್‌ ಚುಕೊನ್‌ ಪಡೊಂಕ್‌ ನಾ. ಖಿತಾಂ ನಾತ್‌ಲ್ಲೆಂ
ಪುಲ್‌ ತಾಣೆಂ ವಿಂಚ್ಲಾಂ”

“ಧ್ಯಾಂಕ್‌ ಯೂ ಮಾರ್ಕ್‌”

ಮಾರ್ಕ್‌ ಹೆನ್ನಿನ್‌ ಫಕತ್‌ ನಿರ್ಮಳ್‌ ಹಾಸೊ ದಿಲ್ಯೊ.

ಶಿಡಿಯೆಚಿಂ ಮೆಟಾಂ ತಿಂ ಧೆಂವೊಂಕ್‌ ಲಾಗ್ಲಿಂ.

“ಮಾರ್ಕ್‌...”

“ಕಿತೆಂ ವಿಯೊಲಾ...?”

“ತುಜ್ಯಾ ಜಿವಿತಾಂತ್‌ ತೆಂ ಆಜೂನ್‌ ಯೇಂವ್ಕ್‌ ನಾ?”

“ಮ್ಹಜ್ಯಾ ಕಾಳ್ಜಾಚ್ಯಾ ತರಂಗಾಂನಿ ಮೋಗ್‌ ಮ್ಹಳೆಂ ಸ್ವಂದನ್‌ ಜಾಂವ್ಕ್‌ ನಾ ವಿಯೊಲಾ.”

“ಎಕ್‌ ದೀಸ್‌ ಉದೆತಲೊ ಮಾರ್ಕ್‌. ತ್ಯಾ ದಿಸಾ ತುಜ್ಯಾ ಕಾಳ್ಜಾಚ್ಯಾ ತರಂಗಾಂನಿ
ಸ್ವಂದನ್‌ ಜಾತೆಲೆಂ. ತುಜೆಂ ‘ತೆಂ’ ತುಜ್ಯಾ ಗೊಪಾಂತ್‌ ಯೆತೆಲೆಂ.”

“ವಿಂಚವ್ಣೆ ತೊ ಕರ್ತಲೊ” ಮಾರ್ಕ್‌ ಹೆನ್ನಿನ್‌ ದೊಳೆ ವಯ್ರ್‌ ಉಬಾರ್ಲೆ. “ಬ್ರಹ್ಮಾಂಡ್‌
ರಚ್‌ಲ್ಲ್ಯಾಚೊ ಪೂತ್‌ ವಿಂಚವ್ಣೆ ಕರ್ತಲೊ.”

“ಹಾಂವ್‌ ಪಾತ್ಯೆತಾಂ ಮಾರ್ಕ್‌”

ಕ್ಯಾಂಪಸ್‌ ಉತ್ರೊನ್‌ ತಿಂ ಸದಾಂಚ್ಯಾ ಸುವಾತೆಕ್‌ ಪಾವ್ಲಿಂ. ಮಯ್ದಾನಾರ್‌ ಸಾವ್ಲಿ
ಆಸ್‌ಲ್ಲಿ. ರೂಕಾ ಪಂದ್ಲ್ಯಾ ಫಾತ್ರಾಂಚ್ಯಾ ಬಾಂಕಾಚೆರ್‌ ತಾಚೆ ಸಾಂಗಾತಿ ಆನಿಂ
ಸಾಂಗಾತಿಣ್ಯೊ ಬಸೊನ್‌ ಆಸ್‌ಲ್ಲಿಂ.

ಮಾರ್ಕ್ ಹೆನ್ರಿಚೆ ದೊಳೆ ಪರಿಸರಾ ವಯ್ ಚರೊಂಕ್ ಲಾಗ್ಲೆ.

“ಅನೂಶಾ ಖಿಂಯ್ ಅಸಾ ರಂಜೀತ್?”

“ಆಜ್ ತೆಂ ಕೊಲೆಜಿಕ್ ಯೇಂವ್ಕ್ ನಾಂ”

“ಕಿತ್ಯಾಕ್?”

“ಹಾಂವ್ ನೆಣಾಂ ಮಾರ್ಕ್”

ತಿತ್ಸಾರ್ ಮಾರ್ಕ್ ಹೆನ್ರಿಚೆಂ ಮೊಬಾಯ್ಲ್ ಆವಾಜ್ ಕರುಂಕ್ ಲಾಗ್ಲೆಂ.

“ಹಲೋ ಮಾರ್ಕ್.”

“ಕೋಣ್?”

“ಅನೂಶಾ”

“ಖಿಂಯ್ ಆಸಾಯ್ ತು ಲಗಾಮ್ ನಾತ್‌ಲ್ಲಾ ಚೆಡ್ವಾ?”

“ಹಾಂವ್ ಆಪಾಯಾಂತ್ ಆಸಾ ಮಾರ್ಕ್”

“ವ್ಹಾಟ್?”

“ಮ್ಹಾಕಾ ತೊ ಸ್ವೀಕಾರ್ ಕರಿನಾ ಮಾರ್ಕ್”

“ಕೋಣ್?”

“ಮೇಯರ್ ದೀನ್ ದಯಾಳ್ ರಾಥೋಡ್”

“ಅಜಯ್ ಖಿಂಯ್ ಆಸಾ?”

“ಆಮಿಂ ಸುರಕ್ಶಿತ್ ಜಾಗ್ಯಾರ್ ಆಸಾಂವ್ ಮಾರ್ಕ್. ಅಜಯಾಕ್ ಜಬರ್‌ದಸ್ತೆನ್ ದುಸ್ರ್ಯಾ ಚಲಿಯೆ ಸವೆಂ ಕರಾರ್ ಕರುಂಕ್ ಭಾಯ್ರ್ ಚರ್ಲಾ ತಾಚೊ ವ್ಹಡಿಲ್”

“ತುಂ ಕಿತೆಂ ಆಶೆತಾಯ್ ಅನೂಶಾ?”

“ಆಜಯಾಚೊ ಹಾಂವ್ ಮೋಗ್ ಕರ್ತಾಂ ಮಾರ್ಕ್, ತೊ ಮ್ಹಾಕಾ ಜಾಯ್. ಅಜಯ್ ಮ್ಹಾಕಾ ಮೆಳಾನಾತ್ಲಾರ್.... ಆತ್ಮಹತ್ಯಾ ಹಾಂವ್ ಕರ್ತೆಲಿಂ.”

“ಆಯ್ಕ್ ವ್ಹಜ್ಯಾ ನಾದಾನ್ ಚೆಡ್ವಾ..” ಮಾರ್ಕ್ ಹೆನ್ರಿ ಕಿಳಂಚ್ಲೊ. “ತುಜೊ ಅಜಯ್ ತುಕಾ ಮೆಳ್ತಲೊ. ಆಯ್ಕಿ ರಾತ್ ಸಮಾಪ್ತ್ ಜಾಂವ್ಚ್ಯಾ ಪುಡೆಂ ಮಾನೆಸ್ತ್ ದೀನ್ ದಯಾಳ್ ರಾಥೋಡ್ ತುಕಾ ಸ್ವೀಕಾರ್ ಕರ್ತಲೊ.” ತೊ ಖಶೆಂವ್ಕ್ ಲಾಗ್ಲೊ. “ಮಾರ್ಕ್ ಹೆನ್ರಿ ವಯ್ರ್ ತುಕಾ ಭರ್ವಸೊ ಆಸಾಮೊ ಅನೂಶಾ?”

“ವ್ಹಯ್ ಮಾರ್ಕ್”

“ಐ ವಿಲ್ ಕೊಲ್ ಯೂ ಬ್ಯಾಕ್ ಅನೂಶಾ”

“ಥ್ಯಾಂಕ್ ಯೂ ಮಾರ್ಕ್”

ಮಾರ್ಕ್ ಹೆನ್ರಿನ್ ಮೊಬಾಯ್ಲ್ ಬಂದ್ ಕೆಲೆಂ. ತಾಚಾ ಸಾಂಗಾತ್ಯಾಂನಿ ತಾಕಾ

ಫಂಕ್ಷನ್ ಫಾಲೋ.

“ಕಿತೆಂ ಜಾಲಾಂ ಅನೂಶಾಕ್?” ನಂದಿನ್ ಅಮೋಘಂ.

“ಅನಾರ್ ಕಲಿ ಅಪಾಯಾಂತ್ ಆಸಾ ಸಾಂಗಾತ್ಯಾಂನೊ”

“ಅನಾರ್ ಕಲಿ...?”

“ಕಸಲೊ ಅಪಾಯ್?”

“ಚಕ್ರವರ್ತಿ ಅಕ್ಬರ್ ಬಾದ್‌ಶಾ ಅನಾರ್ ಕಲಿಕ್ ಸುನ್ ಜಾವ್ನ್ ಕರುಂಕ್ ತಯಾರ್ ನಾಂ”

“ಕೋಣ್ ಚಕ್ರವರ್ತಿ?”

“ಮೇಯರ್ ದೀನ್ ದಯಾಳ್ ರಾಘೋಡ್”

“ಅಜಯ್ ಖಿಯ್ ಆಸಾ?”

“ಅಜಯ್ ನಹಿಂ! ಹ್ಯಾ ವೆಳಿಂ ಸಲೀಂ ಖಿಯ್ ಆಸಾ ಮ್ಹಣ್ ವಿಚಾರ್ ಜ್ಯಾಲಿ.”

“ಹಾಂ... ಹಾಂ... ಸಲೀಂ ಖಿಯ್ ಅಸಾ ಮಾರ್ಕ್?”

“ಸಲೀಂ ಆನಿ ಅನಾರ್‌ಕಲಿ ಸುರಕ್ಷಿತ್ ಜಾಗ್ಯಾರ್ ಆಸಾತ್. ಹಾತೆರಾಂಚಿ ಬಂದೊಬಸ್ತ್ ಕರಾ ಸಾಂಗಾತ್ಯಾಂನೊ. ಚಕ್ರವರ್ತಿ ಅಕ್ಬರ್ ಬಾದ್‌ಶಾ ಸವೆಂ ಝಜಾಕ್ ಆಮಿಂ ಧೆಂವೊಂಕ್ ಆಸಾ.”

ಕ್ಷಣಾ ಭಿತರ್ ಮಯ್ದಾನ್ ಖಾಲಿ ಜಾಲೆಂ.

“ಹ್ಯಾ ಝಜಾಂತ್ ರಗ್ತಾಪಾತ್ ಜಾತಲೊ ಮಾರ್ಕ್?” ದುಸ್ರ್ಯಾಚೆಂ ಭುಜಾಂ ಆರಾಯ್ಲಿಂ ವಿಂಯೊಲಾನ್. “ಅನಾರ್ ಕಲಿಕ್ ನೀತ್ ದಿಂವ್ಚ್ಯಾ ಖಾತಿರ್ ತುಂ ತುಜ್ಯಾ ಜೀವಾಚಿ ಬಲಿ ದಿತಲೊಯ್?”

“ಹಾಂವ್ ಸರ್ವಾಕ್ ತಯಾರ್ ಆಸಾಂ” ವಾರ್ಯಾರ್ ಮೂಟ್ ಮಾರ್ಲಿ ಮಾರ್ಕ್ ಹೆನ್ರಿನ್. “ಮೇಯರಾಚ್ಯಾ ಗುಳ್ಕಾಂಕ್ ಹರ್ದೆಂ ದೀಂವ್ಕ್ ಹಾಂವ್ ತಯಾರ್ ಆಸಾಂ”

ಕರ್ಡಾಕ್ ಉಜೊ ಪೆಟ್‌ಲ್ಲಾ ಭಾಶೆನ್ ಖಬಾರ್ ಸಗ್ಳ್ಯಾ ಕೊಲೆಜಿಂತ್ ವಿಸ್ತಾರ್ಲಿ. ಪಂದ್ರಾ ಮಿನುಟಾಂ ಭಿತರ್ ಮಯ್ದಾನಾರ್ ಹಾತೆರಾಂ ಜಮೊಂ ಜಾಲಿಂ. ವಿದ್ಯಾರ್ಥಿಂ ವಿದ್ಯಾರ್ಥಿಣಿಂಚೊ ವ್ಹಡ್ ಜಮೊ ಮಯ್ದಾನಾರ್ ಜಮೊಂಕ್ ಲಾಗ್ಲೊ. ಹೊಕೆಸ್ಪಿಕ್, ಸೈಕಲ್ ಚೈನಿ ತಾಂಚಿಂ ಹಾತೆರಾಂ ಜಾವ್ನಾಸ್‌ಲ್ಲಿಂ.

ಮಾರ್ಕ್ ಹೆನ್ರಿ ಬಾಂಕಾ ವಯ್ರ್ ಉಜೊ ಜಾಲೊ.

“ಅನಾರ್ ಕಲಿಕ್ ನೀತ್ ದಿಂವ್ಚ್ಯಾ ಖಾತಿರ್ ಝಜಾಕ್ ತುಮಿಂ ತಯಾರ್ ಆಸಾತ್ ಸೊಜೆರಾಂನೊ?”

“ಯಸ್ ಕರ್ನಲ್”

“ಗರ್ಜ್ ಪಡ್ಲಾರ್ ಗುಳ್ಳಾಂಕ್ ಹರ್ದೆಂ ದೀಂವ್ಕ್ ತುಮಿಂ ತಯಾರ್ ಆಸಾತ್ ಸಾಂಗಾತ್ಯಾಂನೊ?”

“ಯಸ್ ಕರ್ನಲ್”

“ಆಮ್ಚ್ಯಾ ಆನುಶಾ ಖಾತಿರ್ ಜೀವಾಚಿ ಬಲಿ ದೀಂವ್ಕ್ ತುಮಿಂ ತಯಾರ್ ಆಸಾತ್ ಮೊಗಾಚ್ಯಾಂನೊ?”

“ಯಸ್ ಕರ್ನಲ್”

“ಚಕ್ರವರ್ತಿ ಅಕ್ಬರ್ ಬಾದ್‌ಶಾಹ್...”

“ಧಿಕ್ಕಾರ್... ಧಿಕ್ಕಾರ್...”

“ಸಲೀಂ - ಅನಾರ್ ಕಲಿ...”

“ಜಿಂದಾಬಾದ್... ಜಿಂದಾಬಾದ್...”

“ಚಕ್ರವರ್ತಿ ಬಾದ್‌ಶಾಹ್...”

“ಮುರ್ದಾಬಾದ್... ಮುರ್ದಾಬಾದ್...”

“ಸಲೀಂ-ಅನಾರ್‌ಕಲಿಕಿ ಜೊಡಿ...”

“ಸಲಾಮತ್ ರಹೇಂ... ಸಲಾಮತ್ ರಹೇಂ...”

ವಿದ್ಯಾರ್ಥಿಂಚೊ ಆವಾಜ್ ಮೊಳ್ಬಾಕ್ ಉಮೊ ದೀಂವ್ಕ್ ಲಾಗ್ಲೊ.

ಮಾರ್ಕ್ ಹೆನ್ರಿನ್ ಮೊಬಾಯ್ಲಾ ವಯ್ಲಿಂ ನಂಬ್ರಾಂ ಧಾಂಚ್ಲಿಂ.

ಲಾಯ್ನಿರ್ ಮೇಯರ್ ಆಸ್‌ಲ್ಲೊ.

“ಮಾನೆಸ್ತ್ ಮೇಯರ್?”

“ಕೋಣ್?”

“ಮಾರ್ಕ್ ಹೆನ್ರಿ”

“ಕೋಣ್ ಮಾರ್ಕ್ ಹೆನ್ರಿ?”

“ಅನೂಶಾಚೊ ಕೊಲೆಜ್ ಸಾಂಗಾತಿ”

“ಕಿತೆಂ ಜಾಯ್ ತರ್ನಾಟ್ಕಾ?”

“ಅನೂಶಾಕ್ ಸುನ್ ಜಾವ್ನ್ ಸ್ಟೀಕಾರ್ ಕರ್ತಾಯ್ ಪ ನಾ?”

“ತರ್ನಾಟ್ಕಾ...” ಮೇಯರಾಚೊ ತಾಳೊ ಸಾಮಾನ್ಯ ಆಸ್‌ಲ್ಲೊ. “ಮ್ಯಾಚ್ಯಾ ಖಾಸ್ಗಿ ವಿಶಯಾಂತ್ ನಾಕ್ ತುಂ ರಿಗಯ್ತಾಯ್”

“ಆಯ್ಕ್ ಮಾನೆಸ್ತಾ...” ಮಾರ್ಕ್ ಹೆನ್ರಿಚೊ ತಾಳೊ ದೊರಗ್ ಜಾಲೊ. “ಝಜ್ ರುಜ್ ರುಜೊಂಕ್ ತಯಾರ್ ಆಸಾಯ್?”

“ಕಸಲೆಂ ರುಜ್?”

“ಕರ್ನಲ್ ಮಾರ್ಕ್ ಹೆನ್ರಿ ಆನಿಂ ತಾಚಿ ಪಾಟ್ಲಾಮ್ ಧೊಡ್ಯಾಚ್ ವೆಳಾನ್ ತುಕಾ ಜಾಪ್ ದಿತಲೆ ಚಕ್ರವರ್ತಿ ಅಕ್ಬರ್ ಬಾದ್‌ಶಾ”

“ಕೋಣ್ ಚಕ್ರವರ್ತಿ?”

“ಹ್ಯಾ ವೆಳಾ ತುಂ ಚಕ್ರವರ್ತಿ ಅಕ್ಬರ್ ಬಾದ್‌ಶಾ ಜಾವ್ನಾಸಾಯ್ ಮಾನೆಸ್ತಾ”
ಮೇಯರಾಚೊ ಹಾಸೊ ಸುಟ್ಲೊ.

“ಆಮ್ಚ್ಯಾ ಅನಾರ್‌ಕಲಿಚೊ ತುಜ್ಯಾ ಪುತಾನ್ ಸಲೀಮಾನ್ ಮೋಗ್ ಕೆಲಾ ಚಕ್ರವರ್ತಿ ಅಕ್ಬರ್ ಬಾದ್‌ಶಾ”

“ಪೊಕಣಾಂ ಉಲಂವ್ಕ್ ತುಜೆಲಾಗಿಂ ವೇಳ್ ಆಸೊಂಕ್ ಪುರೊ ತರ್ನಾಟ್ಕಾ. ಪುಣ್... ಆಯ್ಕೊಂಕ್ ಮ್ಹಜೆ ಲಾಗಿಂ ವೆಳಾಚೊ ಅಭಾವ್ ಆಸಾ.”

“ಪೊಕಣಾಂ ಹಾಂವ್ ಉಲಯ್ನಾಂ ಚಕ್ರವರ್ತಿ ಅಕ್ಬರ್ ಬಾದ್‌ಶಾ. ಮ್ಹಜಿಂ ಫೌಜ್ ಲ್ಹಾನ್ ಗಾತ್ರಾಚಿ ಮ್ಹಣ್ ಚಿಂತಿನಾಕಾ. ಆಮ್ಚೆಲಾಗಿಂ ಹಾತೆರಾಂ ಆಸಾತ್. ರಗ್ತಾಪಾತ್ ಆಮಿಂ ಆಶೆನಾಂವ್. ಏಕಾ ವೆಳಾ ತುಂವೆಂ ವ ತುಜ್ಯಾ ಸರ್ಕಾರಿ ಚಮ್ಚ್ಯಾಂನಿಂ ಆಮ್ಚೆ ವಯ್ರ್ ಹಲ್ಲೊ ಕೆಲ್ಯಾರ್... ಮ್ಹಜ್ಯಾ ಸೊಜೆರಾಂಕ್ ಹಾಂವ್ ಆಡಾಂವ್ಕ್ ಸಕ್ಚೊನಾಂ. ಸಮ್ಜಾಲೊಯ್?”

“ಧಮ್ಕಿ ದಿತಾಯ್ ತರ್ನಾಟ್ಕಾ?”

“ತಶೆಂ ತುಂವೆಂ ಚಿಂತ್ಯೆತ್?”

“ಆನೂಶಾಕ್ ಹಾಂವ್ ಸ್ವೀಕಾರ್ ಕರ್ಚೊಂನಾ ದ್ಯಾಟ್ಸ್ ಫಾಯ್ಲ್.”

“ಅನಾರ್ ಕಲಿಕ್ ತುಂ ಸ್ವೀಕಾರ್ ಕರ್ತಲೊಯ್ ಚಕ್ರವರ್ತಿ ಅಕ್ಬರ್ ಬಾದ್‌ಶಾ. ಸಲೀಮಾಚ್ಯಾ ಮೋಗ್ ಕರ್ಣಾರಾಕ್ ನೀತ್ ಮೆಳಾನಾತ್ಲ್ಯಾರ್...”

“ಕಿತೆಂ ಕರ್ತಲ್ಯಾತ್ ತುಮಿಂ?”

“ಫಕತ್ತ್ ವೇಳ್ ಜಾಪ್ ದಿತಲೊ” ಮಾರ್ಕ್ ಹೆನ್ರಿನ್ ಮೊಬಾಯ್ಲ್ ಬಂದ್ ಕೆಲೆಂ.

“ಸೊಜೆರಾಂನೊ....” ಮಾರ್ಕ್ ಹೆನ್ರಿಚ್ಯಾ ತಾಳ್ಯಾಂತ್ ಆವೇಶ್ ಆಸ್‌ಲ್ಲೊ. “ಸಲೀಂ-ಅನಾರ್ ಕಲಿಕ್ ನೀತ್ ದಿಂವ್ಚಾ ಖಾತಿರ್ ಝಜಾಕ್ ಆಮಿಂ ಭಾಯ್ರ್ ಚರ್ಚಾಂ”

“ಆಮಿಂ ತಯಾರ್ ಆಸಾಂವ್ ಕರ್ನಲ್” ಜಮ್ಜಾನ್ ಆವಾಜ್ ಕೆಲೊ.

ಮಾರ್ಕ್ ಹೆನ್ರಿನ್ ಪುಡಾರ್ಪಣ್ ಘೆಲ್ಲೆಂ.

“ಚಕ್ರವರ್ತಿ ಅಕ್ಬರ್ ಬಾದ್‌ಶಾ...”

“ಮುದರ್‌ಬಾದ್... ಮುದರ್‌ಬಾದ್...”

“ಸಲೀಂ - ಅನಾರ್‌ಕಲಿಕಿ ಜೋಡಿ...”

“ಸಲಾಮತ್ ರಹೇ... ಸಲಾಮತ್ ರಹೇ...”

ಸ್ಲೋಗನಾ ಸವೆ ವಿದ್ಯಾರ್ಥಿಂಚೊ ಜಮೊ ಮೇಯರಾಚ್ಯಾ ಬಂಗ್ಲಾ ತೆವ್ಕಿನ್ ಚಮ್ಕೊಂಕ್ ಲಾಗ್ಲೊ.

* * * * *

ಜಮೊ ಬಂಗ್ಲಾ ಲಾಗಿಂ ಪಾವ್ಲೊ. ಪೊಲಿಸಾಂನಿ ಮೊರ್ಚಾ ಸಾಂಬಾಳ್‌ಲ್ಲೊ.

“ಮಾರ್ಕ್ ಹೆನ್ರಿ...” ಪೊಲಿಸ್ ಅಧಿಕಾರಿ ಪುಡೆಂ ಆಯ್ಲೊ. “ಕಾನೂನ್ ಮೊಡ್ಲಾರ್ ತುಂ ಆನಿ ತುಜೆ ಸಾಂಗಾತಿ ಸರಳಾಂ ಪಾಟ್ಲಾನ್ ಪಾವ್ತಲ್ಯಾತ್, ಚತ್ರಾಯ್”

“ಆಮಿಂ ಕಾನೂನ್ ಮೊಡುಂಕ್ ಯೇಂವ್ಕನಾಂವ್ ಸರ್. ಆಮ್ಚಾ ಸಾಂಗಾತಿಣಿಕ್ ನೀತ್ ಮೆಳೊಂಕ್ ಜಾಯ್”

“ತುಜ್ಯಾ ಪಾಟ್ಲಾಮೆಕ್ ಶಾಂತ್ ರಾವೊಂಕ್ ಸಾಂಗ್. ಮಾನೆಸ್ತ್ ಮೇಯರಾ ಸವೆಂ ತುಕಾ ಉಲಂವ್ಕ್ ಅವ್ಕಾಸ್ ಮೆಳ್ತಲೊ”

ಮಾರ್ಕ್ ಹೆನ್ರಿನ್ ಹಾತಾನ್ ಹಿಶಾರೊ ಕೆಲೊ.

ಕ್ಷಣಾ ಭಿತರ್ ಪರಿಸರ್ ಶಾಂತ್ ಜಾಲೆಂ.

“ಸಾಂಗಾತ್ಯಾಂನೊ...” ಮಾರ್ಕ್ ಹೆನ್ರಿಚ್ಯಾ ತಾಳ್ಯಾಂತ್ ಧೊಮೊಸಾಚಿ ಧಾರ್ ಆಸ್‌ಲ್ಲಿ. “ಚಕ್ರವರ್ತಿ ಅಕ್ಬರ್ ಬಾದ್‌ಶಾನ್ ಉಲವ್ಣಾಕ್ ಮ್ಹಾಕಾ ಆಪವ್ಣೆಂ ಧಾಡ್ಲಾಂ. ಪಂದ್ರಾ ಮಿನುಟಾಂ ಭಿತರ್ ಶಾಭಿತಾಯೆನ್ ಹಾಂವ್ ಭಾಯ್ರ್ ಯೇನಾ ತರ್... ಝಜಾಕ್ ತುಮಿಂ ಧೆಂವ್ಕೆತ್. ರಗ್ತಾಪಾತ್ ತುಮಿಂ ಕರ್ಯೆತ್. ಕಾರಾಂ, ಜೀಪಾಂ ಸವೆಂ ಸಗ್ಳ್ಯಾ ಬೊಂಗ್ಲಾಚಿ ದೆಸ್ವಾಟ್ ತುಮಿಂ ಕರ್ಯೆತ್. ಜೀವ್ ಕಾಡ್ತಲ್ಯಾಂಚೊ ಜೀವ್ ತುಮಿಂ ಕಾಡ್ತೆತ್. ಆಜ್ ಏಕ್ ಕೊಲೆಜ್ ಝಜಾಕ್ ಧೆಂವ್ಣ್ಯಾ. ಉಪ್ರಾಂತ್ ಸಗ್ಳ್ಯಾ ರಾಜ್ಯಾಚ್ಯೊ ಕೊಲೆಜಿ ಝಜಾಕ್ ಧೆಂವ್ತಲ್ಯೊ. ರಗ್ತಾಪಾತ್ ಜಾತಲೊ. ಹ್ಯಾ ಸರ್ವಾಕ್ ಕಾರಣ್ ಅಕ್ಬರ್ ಬಾದ್‌ಶಾ ಜಾತಲೊ.”

“ಕರ್ನೆಲ್ ಮಾರ್ಕ್ ಹೆನ್ರಿ...” ವಿಯೊಲಾ ಕಿಳಂಚೆಂ.

“ಜಿಂದಾಬಾದ್... ಜಿಂದಾಬಾದ್”

“ಚಕ್ರವರ್ತಿ ಅಕ್ಬರ್ ಬಾದ್‌ಶಾ...”

“ಮುರ್ದಾಬಾದ್... ಮುರ್ದಾಬಾದ್...”

“ಸಲೀಂ-ಅನಾರ್ ಕಲಿಕೀ ಜೊಡಿ...”

“ಸಲಾಮತ್ ರಹೇ... ಸಲಾಮತ್ ರಹೇ...”

ಬೊಟಾಂನಿ ಮೆಜ್ಯೆತ್ ತಿತ್ಲ್ಯಾ ಪೊಲಿಸಾಂನಿ ಅಧಿಕಾರಿಂಕ್ ಭಿರಾಂತೆಚ್ಯಾ ದೊಳ್ಯಾಂನಿ ಪಳೆಂಯ್ಲೆಂ. ಉಜ್ಯಾ ಲಾಗಿಂ ಖೆಳ್ಚೆಂ ಧಯ್ರ್ ತಾಂಚೆ ಲಾಗಿಂ ನಾತ್‌ಲ್ಲೆಂ.

* * * * *

ಮೇಯರಾಚ್ಯಾ ದೊಳ್ಯಾಂನಿ ಖಿಂತ್ ಆಸ್‌ಲ್ಲೆ.

ಪೊಲಿಸ್ ಅಧಿಕಾರಿ ಸವೆಂ ಮಾರ್ಕ್ ಹೆನ್ನಿ ಹೊಲಾಂತ್ ಪ್ರವೇಶ್ ಜಾಲೊ.

“ತರ್ನಾಟ್ಕಾ...” ಮೇಯರಾನ್ ಚಿರುಟಾಚೊ ಧಮ್ಮ್ ಮಾರ್ಲೊ. “ತುಜ್ಯಾ ಹುಕೆನ್

ತನಿಂ ಥೊಡ್ಯಾಚೆ ವೆಳಾನ್ ಕಿತೆಂ ಸರ್ವ್ ಘಡೊಂಕ್ ಸಾಧ್ಯ್ ಆಸಾ ಮ್ಹಣ್ ತುಂ

ಪಾಣಾಂ ಆಸಾಯ್?”

ಮಾರ್ಕ್ ಹೆನ್ನಿನ್ ಭಕತ್ ಭಜಾಂ ಉಡಯ್ಲಿಂ.

“ತುವೆಂ ಜಾಪ್ ದಿಲಿನಾಂಯ್ ಮಾರ್ಕ್ ಹೆನ್ನಿ”

“ಅನಾರ್ಕಲಿಕ್ ನೀತ್ ಮೆಳತ್ ತರ್... ರಗ್ತಾಪಾತ್ ಜಾಂವ್ಚೊ ನಾಂ.”

“ತುಕಾ ಆನಿಂ ತುಜ್ಯಾ ಸಾಂಗಾತ್ಯಾಂಕ್ ಜಯ್ಲಾಂತ್ ಹಾಂವ್ ಪಿಚಾರ್ ಕರುಂಕ್

ಸಕ್ತಾಂ. ಹೆಂ ತುವೆಂ ವಿಸ್ತೊಂಚೆಂ ನಹಿಂ.”

“ತ್ಯಾ ಫುಡೆಂ...” ಮಾರ್ಕ್ ಹೆನ್ನಿ ಪಾಂಯಾಂಚೆರ್ ಧಲ್ಲೊ. “ರಗ್ತಾಪಾತ್ ಆನಿಂ .

ದೆಸ್ವಾಟ್ ಜಾತೆಲಿ.”

ಮೇಯರ್ ಉಟೊನ್ ಉಬೊ ಜಾಲೊ. ತಾಚೆ ನದರ್ ಪೊಲಿಸ್ ಅಧಿಕಾರಿಚ್ಯಾ

ದೊಳ್ಯಾಂಕ್ ಆದಾಳ್ಳಿ.

“ಕಿತೆಂ ಮ್ಹಣ್ತಾಯ್ ಒಫಿಸರ್?”

“ಹಾಂವ್ ತುಮ್ಚ್ಯಾ ಹುಕೆಕ್ ರಾಕೊನ್ ಆಸಾಂ ಸರ್”

“ನಾದಾನ್ ಭುರ್ಗೊ...” ಮೇಯರಾನ್ ಚಿರುಟಾಚೊ ಲಾಂಬ್ ಧಮ್ಮ್ ಮಾರ್ಲೊ.

“ತರ್ನಾಟ್ಕಾಣಾಚೊ ಸ್ಪಿರಿತ್ ಶಿರಾಂನಿ ಉಡ್ಕಾಣಾಂ ಘಾಲ್ತಾ”

ಮಾನೆಸ್ತಾನ್ ಫರತ್ ಬಸ್ಕಾ ಆಪ್ಣಾಯ್ಲಿ. “ಆನೂಶಾಕ್ ಹಾಂವ್ ಸ್ವೀಕಾರ್ ಕರ್ಚೊಂನಾ”

“ಕಿತ್ಯಾಕ್ ಸ್ವೀಕಾರ್ ಕರಿನಾಂಯ್? ಸೊಭಾಯ್ ತಾಚೆ ಲಾಗಿಂ ನಾ? ಬರೆಂ ಗೂಣ್

ತಾಣೆಲಾಗಿಂ ನಾಂತ್? ಶಿಕಾಪ್ ತಾಚೆ ಲಾಗಿಂ ನಾಂ? ವ್ಹಡಿಲಾಂ ಲಾಗಿಂ ದುಡು

ನಾಂ? ಕಸಲ್ಯಾ ಕಾರಣಾ ಖಾತಿರ್ ತುಂ ತಾಕಾ ಸ್ವೀಕಾರ್ ಕರಿನಾಂಯ್?”

ಮೇಯರಾನ್ ಮೌನ್ ಸಾಂಬಾಳ್ಲೆಂ.

“ಹರ್ ಏಕಾ ಸವಾಲಾಕ್ ಜವಾಬಿ ಆಸ್ತಾತ್”

“ತೆಂ ಮ್ಹಜ್ಯಾ ದುಸ್ಮಾನಾಚೆಂ ಧುವ್ ಜಾವ್ನಾಸಾ”

“ತುಜೊ ದುಸ್ಮಾನ್ ತಾಚೊ ವ್ಹಡಿಲ್ ಜಾವ್ನಾಸಾ. ಆನೂಶಾ ತುಜೆಂ ದುಸ್ಮಾನ್

ಕರೆಂ ಜಾತೆಲೆಂ? ವ್ಹಡಿಲಾಚೊ ರಾಗ್ ಭುರ್ಗ್ಯಾಚೆರ್ ಕಾಡ್ತಾಯ್?”

“ತರ್ ಆಯ್ಕ್...” ಮೇಯರಾನ್ ಚಿರುಟ್ ಏಶ್-ಟ್ರೀಂತ್ ಗಳಯ್ಲೆಂ. “ಹ್ವಿತ್ಯಾ

ಭಯ್ಲಿಕ್ ಘಾತ್ ಕರುನ್ ದುಸ್ಮಾನ್ ಚಲಿಯೆ ಸವೆಂ ತಾಚೊ ವ್ಹಡಿಲ್ ಲಗ್ನ್ ಜಾಲೆ.

ಮೃಜೆಂ ಭಯ್ ಯಶೋದಾ ಆಜೂನ್ ಅಂಕ್ವಾರ್ ಆಸಾ”

“ದುಸ್ಮಾನಾಕ್ ಮಾಘ್ ಕಿತ್ಯಾಕ್ ಕರಿನಾಂಯ್?”

“ಹಾಂವ್ ಈಶ್ವರ್ ನ್ಹಂಯ್”

ಮಾರ್ಕ್ ಹೆನ್ರಿ ಲಾಗಿಂ ಉತ್ರಾಂ ನಾತ್ಲಿಂ.

ತಿತ್ಯಾರ್.....

ಲಾಗಿಲೆಂ ಬಾಗಿಲ್ ಉಗ್ತೆಂ ಕರುನ್ ಮೇಯರಾಚಿ ಭಯ್ ಯಶೋದಾ ಹೊಲಾಂತ್ ಪ್ರವೇಶ್ ಜಾಲಿ.

“ಅಣ್ಣಾ....” ತಿಚೊ ತಾಳೊ ಕಾಂಪೊನ್ ಆಸ್ಲೊ. “ಅನೂಶಾಕ್ ಸ್ವೀಕಾರ್ ಕರ್ ಮ್ಹಜ್ಯಾ ಭಾವಾ. ತ್ಯಾ ಚೆಡ್ವಾನ್ ಕಸಲಿ ಚೂಕ್ ಕೆಲ್ಯಾ? ತಾಚಾ ವ್ಹಡಿಲಾನ್ ಮ್ಹಕಾ ಘಾತ್ ಕೆಲ್ಲೊ. ತೊ ಖಿಂಯ್‌ಯಿ ಆಸೊಂ, ಕಸೊಯಿ ಆಸೊಂ, ಸದಾಂಚ್ ಸುಖಿ ಆಸೊಂ. ಮ್ಹಜ್ಯಾ ಧುವೆಕ್ ಸ್ವೀಕಾರ್ ಕರ್ ಅಣ್ಣಾ” ತಿ ಗಳ್ಳಳ್ಯಾಂ ರಡ್ಲಿ. “ಸ್ತ್ರಿ ಸಂತತ್ ಫಕತ್ ತ್ಯಾಗ್ ಕರುಂಕ್ ಜಲ್ಮಾಲ್ಯಾ, ಫಾರಿಕ್ವಣ್ ಘೆಂವ್ಚಾ ಖಾತಿರ್ ನ್ಹಂಯ್”

“ಮ್ಹಜ್ಯಾ ಭಯ್ಲಿ...” ಯಶೋದಾಚಿ ಬಾವ್ ಆರಾಯ್ಲೆ ಮೇಯರಾನ್. “ಆಸಲೆ ಸಾಕ್ರಿಫಿಸ್ ಕಿತ್ಯಾ ಖಾತಿರ್ ತುಂ ಕರುನ್ ಆಸಾಯ್?”

“ತ್ಯಾಗಾಂತ್ ಸ್ವರ್ಗ್ ಆಸಾ ಅಣ್ಣಾ...” ಮೇಯರಾಚ್ಯಾ ವೆಂಗೆಂತ್ ತಿ ವಿಲೀನ್ ಜಾಲಿ. “ಮ್ಹಜ್ಯಾ ಧುವೆಕ್ ಸ್ವೀಕಾರ್ ಕರ್ ಮ್ಹಜ್ಯಾ ಭಾವಾ” ಭಯ್ಲಿಚೆಂ ಮಾತೆಂ ಪೊಶೆಲೆಂ ಮೇಯರಾನ್.

“ದುಸ್ತಿ ವಿಂಚವ್ಚ್ ನಾಂ....” ಮೇಯರಾನ್ ಭಯ್ಲಿಕ್ ವೆಂಗೆ ಥಾವ್ನ್ ವಿಂಗಡ್ ಕೆಲಿ. ಭಯ್ಲಿಚ್ಯಾ ಸಾಕ್ರಿಫಿಸಾ ಮುಖಾರ್ ರಗ್ತಾಪಾತ್ ಸೆಲ್ವಾಲಾ.

ಯಶೋದಾಚ್ಯಾ ವದನಾರ್ ನೆಕೆತ್ರಾಂ ಉಜಾಳಿಂ.

“ಥ್ಯಾಂಕ್ ಯೂ ಸರ್....” ಮಾರ್ಕ್ ಹೆನ್ರಿನ್ ಮಾನ್ ಬಾಗಾಯ್ಲೊ. “ಇತಿಹಾಸಾಂತ್ ಯೇವ್ನ್ ಗೆಲ್ಲಾ ಅಕ್ಬರ್ ಬಾದ್‌ಶಾನ್ ಅನಾರ್ಕಲಿಕ್ ಸ್ವೀಕಾರ್ ಕೆಲೆಂನಾಂ. ಪುಣ್ ತುವೆಂ ದುಸ್ರೊ ಇತಿಹಾಸ್ ಚರಿತ್ರೆಚ್ಯಾ ಪಾನಾಂನಿ ಬರಂವ್ಚೊ ಅವ್ಕಾಸ್ ದಿಲೊನಾಂಯ್. ತುಜ್ಯಾ ಸಲ್ವಣೆಂತ್ ತುಂ ಜಿಲ್ಲಾಯ್ ಸರ್. ಮ್ಹಜ್ಯಾ ಉತ್ರಾಂನಿ ತುಕಾ ದುಕ್ಲಾಂ ತರ್... ತುಜ್ಯಾ ದುಸ್ರ್ಯಾ ಪುತಾಕ್ ಮಾರ್ಕ್ ಹೆನ್ರಿಕ್ ತುವೆಂ ಭೊಗ್ಸುಂಕ್ ಜಾಯ್.”

“ಯಸ್ ಕರ್ನಲ್” ತರ್ನಾಟ್ಯಾಚೆಂ ಮಾತೆಂ ಪೊಶೆಲೆಂ ಮೇಯರಾನ್.

* * * * *

ವಿದ್ಯಾರ್ಥಿಂಚೊ ಜಮೊ ಘಾಸಾಳ್ಕೊ.

ಮಾರ್ಕ್ ಹೆನ್ರಿ ಆನಿ ವಿಯೊಲಾ ಚಲೊನ್ ಆಸ್ಲಿಂ.

ಕಾಳೋಕಾಚೆಂ ಯೆಣೆಂ ಜಾಲ್ಲೆಂ.

“ಆತಾಂ ವೇಳ್ ಉದೆಲಾ ಮಾರ್ಕ್..” ಎಯೊಲಾನ್ ಚಾಲ್ ಸವ್ಯಾಸ್ ಕೆಲಿ. “ಸತಾ

ಯ್ಲ ಪಡ್ಲೊ ಕಾಡ್ನ್ ಉಡಂವ್ಲೊ ವೇಳ್ ಉದೆಲಾ”

ಮಾರ್ಕ್ ರಾವ್ಲೊ.

ತಾಚ್ಯಾ ದೊಳ್ಯಾಂನಿ ಸವಾಲಾಂಚೆ ಅಂಕ್ಡೆ ಉದೆಲ್ಲೆ.

“ಮಾರ್ಕ್...”

“ಉಗ್ತಾನ್ ಉಲಯ್”

“ಮ್ಹಜ್ಯಾ ವೊಂಟಾಚೊ ಉಮೊ ಘೆ ಮಾರ್ಕ್”

“ವಾಟ್!!?” ಏಕ್ ಮೇಟ್ ಪಾಟಿಂ ಚರ್ಲೊ ಮಾರ್ಕ್. “ಚರ್ಬೆಲಾಂಯ್?”

“ಹಾಂವ್ ತುಜೊ ಮೋಗ್ ಕರ್ತಾಂ ಮಾರ್ಕ್”

“ಪಿಶೆಂ ಜಾಲಾಂಯ್?”

“ಮ್ಹಾಕಾ ಸ್ವೀಕಾರ್ ಕರ್ ಮಾರ್ಕ್”

“ಮತಿಭ್ರಷ್ಟ್ ಜಾಲಾಂಯ್?”

“ಫೊಡ್ಯಾಚ್ ವೊರಾಂ ಪಯ್ಲೆಂ ಹಾಂವೆಂ ಉಚಾರ್ಲಿಂ ಉತ್ರಾಂ ಸತ್ ಜಾಂವ್ತಿತ್

ಮಾರ್ಕ್. ತುಜ್ಯಾ ಗೊಪಾಂಕ್ ಮ್ಹಾಕಾ ಘೆ ಮಾರ್ಕ್”

“ಅರ್ಥರ್ ಪಾಯ್ಸ್‌ಮನ್ ಖುರ್ಸಾರ್ ಮಾರ್ತಾಯ್?”

ತೆಂ ಹಾಸ್ಲೆಂ.

“ಕಿತ್ಯಾಕ್ ಹಾಸ್ತಾಯ್ ಪಾಡಾರಿ ಚೆಡ್ವಾ?” ಎಯೊಲಾಚಿಂ ಭುಜಾಂ ಆರಾಯ್ಲಿಂ

ಮಾರ್ಕ್ ಹೆನ್ರಿನ್. “ಮೊಗಾಕ್ ಘಾತ್ ಕರ್ತಾಯ್?”

“ಕರ್ನೆಲ್ ಮಾರ್ಕ್ ಹೆನ್ರಿಚಾ ವ್ಯಕ್ತಿತ್ವಾ ಮುಖಾರ್ ಅರ್ಥರ್ ಪಾಯ್ಸ್ ಶೂನ್ಯ್

ಜಾವ್ನಾಸಾ” ಚೆಡ್ವಾಚೆ ದೊಳೆ ಫಳ್ಳಳ್ಳೆ. “ಅರ್ಥರ್ ಪಾಯ್ಸ್‌ಮನ್ ಹಾಂವೆಂ ದಫನ್ ಕೆಲಾ.

ಮ್ಹಜ್ಯಾ ನಿಸ್ಕಳ್ ಜಿವಿತಾಂತ್ಲೊ ಪ್ರಥಮ್ ಮೋಗ್ ತುಂ ಜಾವ್ನಾಸಾಯ್”

“ಫಟಿ ಮಾರ್ತಾಯ್ ತುಂ” ಕಿಳಂಚ್ಲೊ ಮಾರ್ಕ್. “ಮೋಗ್ ಖೆಳ್ ಮ್ಹಣ್

ಚಿಂತಾಯ್?”

“ಅರ್ಥರ್ ಪಾಯ್ಸ್ ಏಕ್ ಕಾಲ್ಪನಿಕ್ ಪಾತ್ರ ಜಾವ್ನಾಸ್‌ಲ್ಲೊ ಮಾರ್ಕ್” ಎಯೊಲಾಚೆ

ದೊಳೆ ತೇವಾಭರಿತ್ ಜಾಲೆ. “ಕುಡಿ ಅತ್ಯಾನ್ ಹಾಂವ್ ತುಜಿಂ ಜಾವ್ನಾಸಾಂ ಮೊಗಾ”

ಮಾರ್ಕ್ ಹೆನ್ರಿ ವಾಟಾಲ್ಲ್ಯಾ ದೊಳ್ಯಾಂನಿ ಎಯೊಲಾಕ್ ಪಳೆಂವ್ಕ್ ಪಡ್ಲೊ.

“ಎಕಾಚ್ ವಾಡ್ಯಾಂತ್ ಆಮ್ಚೊ ಜಲ್ಮ್ ಜಾಲ್ಲೊ. ಭುರ್ಗ್ಯಾಪಣಾ ಥಾವ್ನ್ ತುಕಾ

ಹಾಂವ್ ಆಶೆಲಿಂ. ಪುಣ್ ಮೋಗ್ ಉಚಾರುಂಕ್ ಸಕ್ಲೆಂನಾಂ. ತುಜ್ಯಾ ಕಾಳ್ಜಾಚ್ಯಾ

ತರಂಗಾಂನಿ ಮೊಗಾಚೆಂ ಸ್ಪಂದನ್ ಜಾಂವ್ಕ್ ನಾ ಮ್ಹಣ್ ಫಟ್ ತುವೆಂ ಉಚಾರ್ಲಿಯ್. ಕಿತ್ಯಾಕ್? ಜಾಪ್ ದೀ ಮ್ಹಾಕಾ. ಫಕತ್ ದುಸ್ರ್ಯಾಂ ಖಾತಿರ್ ಸಾಕ್ರಿಫಿಸ್ ಬೆಟಂವ್ಕ್ ಜಲ್ಮಾಲಾಯ್? ಅರ್ಥರ್ ಪಾಯ್ಲಾಚೆಂ ನಾಂವ್ ಆಯ್ಕೊನ್ ಕಾಳಿಜ್ ತುಜೆಂ ಫಾಪ್ಲೆಂನಾಂ? ವಿಯೊಲಾಚಾ ಮೊಗಾ ಖಾತಿರ್, ವಿಯೊಲಾಚ್ಯಾ ಸುಖಾ ಖಾತಿರ್ ಸಾಕ್ರಿಫಿಸಾಚಾ ಸರಿಯೆರ್ ಜೀವಾಚಿ ಬಲಿ ದೀಂವ್ಕ್ ತಯಾರ್ ಜಾಲ್ಲೊಯ್?”

ಮಾರ್ಕ್ ಹೆನ್ರಿ ಮೊನೊ ಜಾಲ್ಲೊ.

“ಮ್ಹಾಕಾ ಗೊಪಾಂತ್ ಘೆ ಮ್ಹಜ್ಯಾ ಮೊಗಾ” ವಿಯೊಲಾ ರಡ್ಲೆಂಚ್.

“ಮ್ಹಜ್ಯಾ ಪೊಕ್ರಿ ಚೆಡ್ವಾ...” ಮಾರ್ಕ್ ಹೆನ್ರಿನ್ ಹಾತ್ ವಿಸ್ತಾರಾಯ್ಲೆ. “ದುಸ್ರ್ಯಾ ಪಾವ್ಟಿಂ ಮ್ಹಜಿ ಪರೀಕ್ಷಾ ಘೆನಾಕಾ”

“ಯಸ್ ಮೈ ಲವ್” ಉತ್ರಾಂ ಸವೆಂ ವಿಯೊಲಾ, ಮಾರ್ಕ್ ಹೆನ್ರಿಚ್ಯಾ ಗೊಪಾಂತ್ ವಿಲೀನ್ ಜಾಲೆಂ.

ಮೂಗಾಚಿ ಜೀಕ್

■ SPONSORS ■

St. Aloysius College Alumni Association, Kuwait

Toswyn, Ivy, Tyron & Tushar Menezes, Kuwait

Agnesian Alumni, Kuwait

Raymond & Ida Lobo, Kuwait

ಉಲಂವ್ಕ್ ಅವ್ಕಾಸ್ ಮೆಳ್ಳಾರ್ ಧಾರಾಳ್ ಆನಿ ಧಾರಾಳ್ ಉಲಂವ್ಚೊ ಹೊ ಮೊಗಾಳ ಮನಿಸ್ ಕುಂದಾಪುರ್ಚೊ. ಎದೊಳ್‌ಚ್ ಲಗ್‌ಬಗ್ ನೋವ್ ಮಟ್ಟ್ಚೊ ಕಾಣ್ಯೊ ಬರಯಿಲ್ಲೊ ಹ್ಯಾ ಮನ್ಶಾಕ್ ಭುರ್ಗ್ಯಾಂಚೆಂ ವಿಪ್ರೀತ್ ಪಿಶೆಂ. ಸಾದ್ಯಾ ಜಿನೊಸಾಚೊ ಹೊ ಐವನ್ ಬರವ್ಪಿ ಮಾತ್ ಸ್ವಂಯ್ ಏಕ್ ಬರೊ ಸಂಗೀತ್‌ಗಾರ್ ಆನಿ ಗಾವ್ಪಿ. ಜಸೊ ಸಅಸಾಯೆನ್ ಓರ್ಗನ್ ಖೆಲ್ಚಾ ತಸೊಚ್ ಗಾನಾಂಯ್ ಗಾಯ್ತಾ.

ಕುವೆಯ್ಡಾಂತ್ ತಶೆಂ ಮುಂಬಯಾಂತ್ ಸಭಾರ್ ಕಾರ್ಯಿಂ ತಾಣೆಂ ಚಲಯ್ಲಾಂತ್ ಆನಿ ಸಭಾರ್ ಇನಾಮಾಂಯ್ ಜೊಡ್ಲ್ಯಾಂತ್.



ಮೊಗಾಚಿ ಜೀಕ್

ಐವನ್ ಆಲ್ಮೇಡಾ, ಕುಂದಾಪುರ್



ಹಾಸ್ಟ್ಲರ್ ಕಳೊ, ತಾಪ್ಲರ್ ಸಲ್ಲೊ” ಹೆಂ ಸುಜಯಾ ಪ್ರಾಸ್ ಚಡ್ ಹೆರ್ ಕೋಣ್ ಜಾಣಾಂ ಜಾಯ್? ಫಕತ್ ತೀನ್ ವರ್ಸಾಂಚ್ಯಾ ಕಾಜಾರಿ ಜಿವಿತಾಂತ್ ಸರ್ಗ್-ಯೆಮ್ಕೊಂಡ್ ಸಗ್ಳೆಂ ದೆಕ್‌ಲ್ಲೆಂ ತಾಣೆಂ.

ಸುಜಯ್ ಎಕಾ ಬರ್ಯಾ ಕಂಪೆನಿಂತ್ ಎಕೊಂಟ್ ಮ್ಯಾನೇಜರ್ ಜಾವ್ನ್ ವಾವುರ್ತಾಯ್. ಕಾಜಾರ್ ಜಾವ್ನ್ ಪುಡ್ಲ್ಯಾ ಮಹಿನ್ಯಾಂತ್ ತೀನ್ ವರ್ಸಾಂ ಸಂಪ್ರಾತ್..... ಚಿಂತಾನಾ ಸುಜಯಾಚ್ಯಾ ಆಂಗಾಂತ್ ಶೆಳೊ ಘಾಮ್ ಸುಟ್ತಾ. ಕಿತೆಂ ಸಗ್ಳೆಂ ಘಡ್ಲೆಂ ಹ್ಯಾ ತೀನ್ ವರ್ಸಾಂನಿ? ಕಿತ್ಯಾ ಖಾತಿರ್? ಕೇವಲ್ ಸ್ತ್ರೀಯೆ ವರ್ವಿಂ ಸ್ತ್ರೀಯೆ ಖಾತಿರ್!

ಕಾಜಾರಾಚಿ ತಯಾರಾಯ್ ಘರಾಂತ್ ಚಲ್ತಾನಾ ಸುಜಯ್‌ಯೀ ಹರೈಕಾ ತರ್ಯಾಚ್ಯಾಬರಿ ಸಪ್ಲೆಲ್ಲೊ..... ಸಪ್ನಾಂ ಎಕಾ ಸುಂದರ್ ಜಿವಿತಾಚಿಂ! ಹ್ಯಾ ಸಪ್ನಾಂನಿ ಜಿವಿತಾಂತ್ಲಿ ಸತಾಂ ಆನಿ ಖಿತಾಂ ತೊ ವಿಸ್ತಾಯ್ಲೊ. ಆನಿ ಹ್ಯಾ ತಾಚ್ಯಾ ಸಪ್ನಾಂ ಸಾಗೊರಾಂತ್ ತಾಕಾ ಸಾಂಗಾತ್ ದೀಂವ್ಕ್ ಆಯಿಲ್ಲೆಂ.... ಶಾಂತಿ.

ಶಾಂತಿಚೊ ಬಾಪಯ್ ಲಿಗೊರ್ ಕುವೆಲ್ಲೊ ಬೆಂಗುರಾಂತ್ ಲ್ಹಾನ್ ಏಕ್ ಜವ್ಣು ಉದ್ಯಮಿ. ಶಾಂತಿ ಲ್ಹಾನ್ ಆಸ್ತಾನಾಂಚ್ ತಾಚಿ ಆವಯ್ ದೆವಾಧೀನ್ ಜಾಲ್ಲಿ. ಆವಯ್ ನಾತ್‌ಲ್ಲೆಂ ಭುರ್ಗೆಂ ಶಾಂತಿ ಆಜ್ಯಾ-ಆಜಿಯೆಚ್ಯಾ ಕೊಂಡಾಟ್ಯಾನ್ ವಾಡ್ಲೆಂ ತರೀ. ಜಿವಿತಾಚ್ಯಾ ಹರೈಕಾ ಸಂಘರ್ಷಾಕ್ ಪುಡ್ ಕರುಂಕ್ ಬಾಪಾಯ್ಚ್ಯಾ ಮಾರ್ಗದರ್ಶನಾರ್ ಶಿಕ್ಷೆಂ. ಬಿ.ಕೊಮ್. ಶಿಕಾಪ್ ಸಂಪ್ರಾಪ್ತಾ, ಶಾಂತಿ ಬಾಪಯ್ಚ್ಯಾ ಉದ್ಯಮಾಂತ್ ಹಾತಾಕ್ ಹಾತ್ ದೀವ್ನ್ ಬಾಪಯ್ ಸಾರ್ಲೆಂ ಉದ್ಯಮ್ ಸಾಂಬಾಳುಂಕೀ ಶಿಕ್ಷೆಂ. ಅಸಲೆಂ ಶಾಂತಿ, ಲಿಗೊರ್ ಕುವೆಲ್ಲೊಚ್ಯಾ ಎಕಾ ಇಷ್ಟಾಚ್ಯಾ ಸಸಾಯೆನ್ ಆತಾಂ ಸುಜಯಾಚೆಂ ಘರ್ ಸೊಭಂವ್ಕ್ ತಾಚಿ ಜಿಣ್ಯೆ ಸಾಂಗಾತಿಣ್ ಜಾವ್ನ್ ಆಯಿಲ್ಲೆಂ.

‘ಶಾಂತಿ’ ನಾಂವಾ ತೆಕಿದ್ ಶಾಂತ್ ಸ್ವಭಾವಾಚೆಂ. ಸುಜಯಾಕ್ ಶಾಂತಿಚೊ ಸಾಂಗಾತ್ ಜಿಣ್ಯೆಂತ್ ನವೊ ಉಜ್ವಾಡ್ ಹಾಡ್ನ್ ಆಯಿಲ್ಲೊ. ಪುಣ್ ಹೊ ಉಜ್ವಾಡ್ ಚಡ್ ತೇಂಪ್ ಬಾಳ್ವೊಂಕ್ ನಾ. ಸ ಮಹಿನೆ ಪರ್ಯಾಂತ್ ಸಗ್ಳೆಂ ಸೊಭಿತ್ ಸುಂದರ್ ಆಸ್‌ಲ್ಲೆಂ. ಕಾಜಾರ್ ಜಾವ್ನ್ ಆಯಿಲ್ಲೆಂ ಶಾಂತಿ ಸವ್ಯಾಸ್ ಘರ್ಚ್ಯಾ ಆಡಳ್ತಾಂತ್ ಮೆತೆರ್ ಜಾತಾನಾ, ವಾತಾವರಣ್ ಕದ್ವಳೊಂಕ್ ಸುರು ಜಾಲ್ಲೆಂ. ಎದೊಳ್ ಹರೈಕಾಕೀ ಆವಯ್ ಮೇರಿಬಾಯ್ ಆನಿ ಭಯ್ಲೆ ಅನಿತಾಚೆರ್ ಹೊಂದ್ವೊನ್ ಆಸ್‌ಲ್ಲೊ ಸುಜಯ್ ಆತಾಂ ಶಾಂತಿಕ್ ಲಾಗಿಂ ಜಾತಾನಾ ಆನಿ ಮಹಿನ್ಯಾಚ್ಯಾ ಅಕ್ರೇಕ್ ಪಾಗ್ ಹಾಡ್ನ್ ಶಾಂತಿಚ್ಯಾ ಹಾತಾಂತ್ ದಿತಾನಾ ಮೇರಿಬಾಯೆಕ್ ಆನಿ ಅನಿತಾಕ್ ಮಾರ್ ಬಸ್‌ಲ್ಲೊ. ತಿತ್ಲೆಂಚ್ ನಾಸ್ತಾಂ, ದಿಸಾಂಚಿ ಚಡ್ತಿಕ್ ಪೊರಾಂ, ಶಾಂತಿ ಹೆರ್ ರಾಟಾವಳಿಂನಿ ಘರಾ ಭಾಯ್ರ್ ಆಸ್ತಾಲೆಂ ಜಾಲ್ಲ್ಯಾನ್ ಘರ್ಚೆಂ ಸಗ್ಳೆಂ ಕಾಮ್ ಹಾಂಚ್ಯಾ ಮಾತ್ಯಾರ್ ಪಡ್ತಾಲೆಂ. ಹೆಂ ತಾಂಕಾ ಗಿಳುಂಕ್ ಜಾಯ್ನಾತ್‌ಲ್ಲಿ ಉಂಡಿ ಜಾಲ್ಲೆಂ. ಸವ್ಯಾಸ್ ಸಾಸುಮಾಂಯ್ ಆನಿ ನಂಡೆನ್ ಶಾಂತಿ ಥಂಯ್ ಜಾಳ್ ಪೊಂಕೊಂಕ್ ಸುರು ಕೆಲ್ಲೆಂ. ಸುರ್ವೆರ್

ನೋಡು ತೇಂಪ್ ಶಾಂತಿನ್ ತಾಂಕಾಂ ಬರ್ಯಾನ್ ಸಮ್ಜಂವ್ಚೆಂ ಪ್ರಯತ್ನನ್ ಕೆಲೆಂ ತರೀ
ಯ್ ಉಪ್ಕಾರ್ಲೆಂ ನಾ..... ಶಾಂತಿಕ್ಯಾ ಆಶಾಂ ತಾಂಚ್ಯಾ ತಾಳಾಕ್ ಮೇಟ್
ಕಾಲಿನಾಸ್ತಾಂ ದುಸ್ತಿ ವಾಟ್ ನಾತ್ಲಿ.

ಉತ್ತಾಕ್ ಉತ್ತಾರ್ ಪಾಟೆಂ ಮೆಳ್ತಾನಾ ಘರಾಂತ್ಲೆಂ ಸಮಾಧಾನ್ ಭೆಸಾಂ ಜಾಲ್ಲೆಂ.
ಸುಜಯಾಕ್ ಎಕಾ ವಾಟೆನ್ ಒಫಿಸಾಚಿ ಕರಂದಾಯ್..... ಘರಾ ಯೆತಚ್ ಬಾಯ್ಲ್.
ವಯ್ ಆನಿ ಭಯ್ಲಿಚಿ ಕರಂದಾಯ್..... ಖಂಚ್ಯಾ ದಾದ್ಲ್ಯಾಚಿ ತಕ್ಲಿ ಪಿಸಾಂತುರ್
ನಾಯ್ಕಾಸ್ತಾಂ ರಾವಾತ್? ಘರಾಂತ್ಲ್ಯಾ ಕರಂದಾಯೆನ್ ಒಫಿಸಾಚ್ಯಾ ಕಾಮಾಂತ್
ಸಂಜ್ವಾ ವಯ್ ಚುಕಿ ಘಡ್ತಾನಾ.... ಆಡಳ್ತಾ ಸಮಿತಿ ಧಾವ್ನ್ ಚತ್ರಾಯ್ ತಾಕಾ
ಮೆಳ್ತಲ್ಲೆ!

ಆದ್ಲ್ಯಾ ರಾತಿಂ ಖಿಲ್ಲ್ಯಾಕ್ ಪಾಟ್ ತೆಂಕ್ತಾನಾ, ಬಾಯ್ಲೆನ್ ದಿಲ್ಲಿ ವಿಂಗಡ್ ಘರ್
ಕರ್ಚಿ ಆಲೋಚನ್ ಚಿಂತಾನಾ, ಫಾಂತ್ಯಾಚ್ಯಾ ಥಂಡ್ ವಾರ್ಯಾಕೀ ಸುಜಯಾಚ್ಯಾ ತಕ್ಲೆ
ಫಾವ್ನ್ ಶೆಳೊ ಫಾಮ್ ಸುಟ್ಲೊ. ಬಾಪಯ್ಲೊ ಉಡಾಸ್ ನಾಕಾ ನಾಕಾ ಮ್ಹಳ್ಳಾರೀ
ಸೊಳ್ಳಾಂ ಮುಕಾರ್ ಯೇಂವ್ಕ್ ಲಾಗ್ಲೊ. ತೆದ್ನಾಂ ಸುಜಯ್ ಹೈಸ್ಕೂಲಾಂತ್ ಶಿಕ್ತಾಯೊ.
ಸೃತ್ತೆನ್ ಏಕ್ ಮೆಕ್ಯಾನಿಕ್ ಜಾವ್ನ್ ಸ್ಲಾಸ್ತಾ ತಾಕಾ ಜಿವಿತಾಚ್ಯಾ ಅರ್ಥ್ ವಾಟೆರ್ ಚ್
ಕ್ಯಾನ್ ಪಿಡೆನ್ ಗ್ರಾಸಿಲ್ಲೆಂ. ಕುಟ್ಮಾಚೊ ಆಧಾರ್ ಖಾಂಬೊ ತುಟೊನ್ ಪಡ್ಲೊ.
ಬಾಪಯ್ಲ್ಯಾ ಮೊರ್ಲಾ ನಂತರ್ ಆವಯ್ನ್ ಭುರ್ಗ್ಯಾಂಕ್ ಕಶೆಂ ವಾಗಯ್ಲೆಂ ಆನಿ
ಸುಜಯಾಚೆಂ ಶಿಕಾಪ್ ಮ್ಹಣೊನ್ ಕಿತ್ಲೆ ಕಷ್ಟ ತಿಣೆಂ ಕಾಡ್ಲ್ಯಾತ್ ಹೆಂ ಸುಜಯ್
ಬರ್ಯಾನ್ ಜಾಣಾಂ. ತಶೆಂ ಜಾಲ್ಲ್ಯಾನ್ ಚ್ ಕೊಲೆಜಿಕ್ ವೆತಾಸ್ತಾನಾ ಸುಜಯಾನ್
ಹೆಣೆಂ ತೆಣೆಂಚ್ಯಾ ಒಫಿಸಾಂನಿ ಸುಟಿಯೆ ದಿಸಾಂನಿ ಲ್ಹಾನ್ ಲ್ಹಾನ್ ಕಾಮಾಂ ಕರುಂಕ್
ಸುರು ಕೆಲ್ಲೆಂ. ಹೊ ಅನ್ವೋಗ್ ಆಸ್ಲಲ್ಯಾನ್ ಡಿಗ್ರಿ ಸಂಪ್ತಾನಾ ಬರ್ಯಾ ಕಂಪೆನಿಂತ್
ಸಹಾಯಕ್ ಎಕೌಂಟೆಂಟ್ ಜಾವ್ನ್ ಕಾಮ್ ಮೆಳೊಂಕ್ ಬಿಲ್ಕುಲ್ ಕಷ್ಟ್ ಜಾಂವ್ಕ್ ನಾಂತ್.
ಮಹಿನ್ಯಾಕ್ ತೀನ್ ಹಜಾರ್ ರುಪಯ್ ಪಾಗ್ ಮೆಳ್ತಾನಾ ಸಪ್ನಾಂಚ್ಯಾ ವಾದಾಳಾನೀ
ಮತಿಂತ್ ಆಕ್ರಮಣ್ ಕೆಲ್ಲೆಂ.

ಸುಜಯಾಚೊ ಮ್ಯಾನೇಜರ್ ಕೃಷ್ಣರಾವ್ ಕಾಮಾನ್ ವಿಶೇಸ್ ಶಿಸ್ತೆಚೊ ಜಾಲ್ಯಾರೀ
ನಿತ್ಳ್ ಮನಾಚೊ. ಕಾಮಾಚೆರ್ ಸುಜಯಾಚೆಂ ಧ್ಯಾನ್, ಜಾಣ್ವಾಯ್ ಆನಿ ಶ್ಯಾತಿ
ಪಾರ್ಕಿಲ್ಲಾ ತಾಣೆಂ, ಭಲಾಯ್ಕೆಚ್ಯಾ ಕಾರಾಣಾಕ್ ಲಾಗೊನ್ ಕಾಮ್ ಸೊಡ್ತಾನಾ,
ಜನರಲ್ ಮ್ಯಾನೇಜರಾಕ್ ಶಿಫಾರಾಸ್ ಕರ್ನ್, ಸುಜಯಾಕ್ ಎಕೌಂಟ್ ಮ್ಯಾನೇಜರಾಚ್ಯಾ
ಹುದ್ದಾರ್ ಬಸೊವ್ನ್ ಗೆಲ್ಲೊ.

ಘರಾಂತ್ ಆತಾಂ ಜಾಯ್ತೆಂ ಸುದ್ರಾಪ್ ಜಾಲ್ಲೆಂ. ದುಬ್ಬಿಕಾಯೆಚಿಂ ಮಿಣಾಂ ಜಾಯ್ತೆಂ ಉಣಿಂ ಜಾಲ್ಲೆಂ. ಆತಾಂ ಸುಜಯಾಚಿ ಪಯ್ಲಿ ಜವಾಬ್ದಾರಿ ಜಾವ್ನಾಸ್ಲೆ ಭಯ್ಣ್ ಅನಿತಾಚೊ ಪುಡಾರ್. ಡಿಗ್ರಿ ಶಿಕಾಪ್ ಶಿಕೊನ್ ಘರಾಚ್ ಆಸ್ಲಲ್ಯಾ ತಾಕಾ ಭಾವಾಚ್ಯಾ ಒಳ್ಳಿನ್ ಸೈರಿಕ್ಲೊ ಯೇಂವ್ಕ್ ಕಷ್ಟ್ ಜಾಲೆನಾಂತ್.

ಕ್ಲೆಮೆಂಟ್ ದೊನಾತ್ ಸೊಜಾಚೊ ಪೂತ್... ಕೆನಡಾಂತ್ ವಾವುರ್ನ್ ಆಸ್ಲೆಲ್ಲೊ. ದೊನಾತ್ ಸೊಜ್ ಸುಜಯಾಚ್ಯಾ ಕಂಪೆನಿಚ್ಯಾ ಎಕಾ ಗ್ರಾಹಕ್ ಕಂಪೆನಿಂತ್ ಸೀನಿಯರ್ ಮ್ಯಾನೇಜರ್ ಆನಿ ಸುಜಯ್ ತಾಕಾ ಬರ್ಯಾನ್ ಒಳ್ಳಾತಾಲೊ ಜಾಲ್ಲ್ಯಾನ್ ಕಸಲ್ಯಾಯ್ ಅಡ್ಕಳಿವಿಣೆಂ ಸೈರಿಕ್ ಘಟ್ ಜಾಲ್ಲಿ. ಮಹಿನ್ಯಾ ಉಪ್ರಾಂತ್ ಗಾಂವಾಕ್ ಆಯಿಲ್ಲ್ಯಾ ಕ್ಲೆಮೆಂಟಾನೀ ಬಾಪಯ್ಚ್ಯಾ ವಿಂಚವ್ಣೆಕ್ ಸಯ್ ಘಾಲ್ಲಿ.

ಕಾಜಾರ್ ಗಡ್ಡಾಳಾಯೆನ್ ಜಾಲ್ಲೆಂ. ಪಾಟಿಂ ವೆತಾನಾ ತೀನ್ ಮಹಿನ್ಯಾಂ ಭಿತರ್ ಅನಿತಾಕ್ ಕೆನಡಾ ವರ್ತಾಂ ಮ್ಹಣ್ ಭಾಸ್ ದೀವ್ನ್ ಗೆಲ್ಲೊ ಕ್ಲೆಮೆಂಟ್ ಉಪ್ರಾಂತ್ ಖಬ್ರೆರ್ಚ್ ನಾ. ಮಹಿನೆ ಉತ್ರೊನ್... ವರ್ಸ್ ಲಾಗಿಂ ಜಾತಾನಾ... ಕ್ಲೆಮೆಂಟ್ ಕೆನಡಾಂತ್ ಪಯ್ಲೆಂಚ್ ಕಾಜಾರ್ ಜಾಲಾ ಮ್ಹಳ್ಳಿ ಖಬಾರ್ ಗಾಂವಾರ್ ಗಾಜ್ತಾನಾ... ಪುತಾನ್ ಕೆಲ್ಲಿ ನಾಲಿಸಾಯ್ ಸೊಸುಂಕ್ ಜಾಯ್ನಾಸ್ತಾಂ ದೊನಾತ್ ಸೊಜಾನ್ ಜೀವ್‌ಘಾತ್ ಕೆಲ್ಲೊ. ಕ್ಲೆಮೆಂಟಾಕ್ ಖಬಾರ್ ತಿಳ್ಸುಂಕ್ಯೀ ಅನಿತಾಲಾಗಿಂ ವಾಟ್ ನಾತ್ಲಿ. ವರ್ಸಾ ಭಿತರ್ ಸರ್ವ್ ಸಂಪ್ಲೆಂ. ಪುರ್ತೆಂ ನಿರಾಶಿ ಜಾಲ್ಲ್ಯಾ ಅನಿತಾಕ್ ಸುಜಯಾನ್ ಘರಾ ಹಾಡ್ಲೆಂ. ಹ್ಯಾ ಮಾನಸಿಕ್ ದಖ್ಯಾ ಥಾವ್ನ್ ಭಾಯ್ರ್ ಯೇಂವ್ಕ್ ಅನಿತಾಕ್ ಥೊಡೊ ತೇಂಪ್ ಲಾಗ್ಲೊ. ತ್ಯಾ ದಖ್ಯಾನ್ ಆನಿ ಸಮಾಜೆಚ್ಯಾ ಉತ್ರಾಂನಿಂ ತಾಚೆಂ ಸ್ವರೂಪ್‌ಚ್ ಬದಲಾಂ ಮ್ಹಣ್ಲೆತ್.

ಆತಾಂ ಸುಜಯಾಕ್ ಆಪ್ಲ್ಯಾ ಘುಡಾರಾವಿಶಿಂ ಚಿಂತ್ಲೊ ವೇಳ್ ಉದೆಲ್ಲೊ. ಬರೆ ಗೂಣ್, ಬರೆಂ ನಡ್ತೆಂ, ಬರೆಂ ವ್ಯಕ್ತಿತ್ವ್, ಆನಿ ಬರೆಂ ಕಾಮ್ ಆಸ್ಲಲ್ಯಾ ತಾಕಾ ಜೊಕ್ತೆಂ ಸಾಂಗಾತಿಣ್ ಜಾವ್ನ್ ಶಾಂತಿನ್ ತಾಚ್ಯಾ ಜಿಣ್ಯೆಂತ್ ಪ್ರವೇಶ್ ಘೆತ್ಲೊ.

ಕಿತೆಂ ಸ್ಪಷ್ಟ್ಲೊ ತೊ ತ್ಯಾ ವೆಳಿಂ? ಆನಿ ಆತಾಂ ಕಿತೆಂ ಘಡೊನ್ ಆಸಾ? ಚೂಕ್ ಕೊಣಾಚಿ? ಶಾಂತಿಚಿ? ತಾಚ್ಯಾ ತರ್ಕಾಂತೀ ರಾಜಾಂವ್ ಆಸ್ಲೆಂ. ತಶೆಂ ಮ್ಹಣ್ ಆವಯ್ಕ್ ಆನಿ ಭಯ್ಣಿಕ್ ಸಾಂಡುಂಕ್ ಜಾತಾ? ತಾಂಕಾಂ ಹೆರ್ ಕೋಣ್ ಆಧಾರ್ ಆಸಾ? ಪುಣ್ ಘರಾಂತ್ ಸಮಾಧಾನ್ ಹಾಡಿಜಾಯ್ ತರ್, ಹಾಚ್ಯಾ ಪ್ರಾಸ್ ಸಂಪಿ ದುಸ್ರಿ ವಾಟ್‌ಯೀ ತಾಕಾ ದಿಸ್ಲಿನಾ. ಸುಜಯಾನ್ ಎದೊಳ್ ಕೆಲ್ಲಿಂ ಸರ್ವ್ ಪ್ರಯತ್ನಾಂ

ಸೃಷ್ಟಿ ಜಾಲಿಂ. ಜಾಯ್ತುಂ ಚಿಂತುನ್ ತಾಣೆಂ ಬಾಯ್ಲಚ್ಯಾ ಉತ್ರಾಕ್ ಖಾಲ್ತೆಮಾನ್ ಘಾಲ್ತೊ.

ನಿರ್ಧಾರ್ ಆವಯ್ಕ್ ತಿಳ್ಳಿತಾನಾ ಆವಯ್-ಧುವ್ ದೊಗಾಂಯ್ ಉಚಾಂಬಳ್ ಜಾಲಿಂ. ಶಾಂತಿಕ್ ತೊಂಡಾಕ್ ಆಯಿಲ್ಲಾಬರಿ ಉಲಂವ್ಕ್ ಲಾಗಿಂ ತರೀ ತಾಣೆಂ ಜಾಪ್ ಕಾಡ್ಲಿನಾ. ಸುಜಯ್ ಆಪ್ಲ್ಯಾ ನಿರ್ಧಾರಾಂತ್ ಧೃಡ್ ಆಸ್‌ಲ್ಲೊ.

ವೆಗಿಂಚ್ ಏಕ್ ಭಾಡ್ಯಾಚೆಂ ಘರ್ ಪಳೆವ್ನ್ ಶಾಂತಿಕ್ ಘೆವ್ನ್ ತೊ ವಿಂಗಡ್ ರಾವೊಂಕ್ ಗೆಲೊ. ಘರ್ ವಿಂಗಡ್ ಕೆಲ್ಯಾರೀ ದೊನೀ ಘರಾಂಚೊ ಖರ್ಚ್ ಆತಾಂ ಎಕ್ಲ್ಯಾಚ್ಯಾ ಮಾತ್ಯಾರ್ ಆಸ್‌ಲ್ಲೊ. ಖರ್ಚಾಚೆಂ ವೊಚೆಂ ಚಡ್ತಾನಾ ಕಾಮಾಯೀ ಚಡ್ತಿಕ್ ಕರುಂಕ್ ಪಡ್ಲೆಂ. ಕಾಮಾಚ್ಯಾ ಪುರಾಸಣೆ ನಿಮ್ತಿಂ ತಾಚೆಲಾಗಿಂ ಆತಾಂ ಶಾಂತಿ ಖಾತಿರೀ ಚಡ್ತಿಕ್ ವೇಳ್ ಆಸಾನಾತ್‌ಲ್ಲೊ. ಘೊವಾಚೆಂ ಧ್ಯಾನ್ ಆಪ್ಣಾ'ಶಿಂ ವೊಡ್ವಾ ಖಾತಿರ್ ಥೊಡೆ ಪಾವ್ತಿಂ ಶಾಂತಿ ರಾಗಾರ್ ಜಾತಾನಾ, ಹ್ಯಾ ಬಾಯ್ಲೆಕ್ ಆಪ್ಣಾಚೆಂ ಪಡೊನ್‌ಚ್ ವಚೊಂಕ್ಲ್ಯಾ ಮ್ಹಣ್... ತೊಯೀ ರಾಗಾರ್ ಜಾತಾಲೊ. ತಶೆಂ ಜಾಲ್ಲ್ಯಾನ್ ಆತಾಂ ಎಕಾ ಥರಾಚೆ ಕರ್ಕರೆ ಬಂದ್ ಜಾವ್ನ್ ದುಸ್ರ್ಯಾಚ್ ಥರಾಚೆ ಕರ್ಕರೆ ಆರಂಭ್ ಜಾಲ್ಲೆ. ತಿತ್ಲೆಂಚ್ ನಾಸ್ತಾಂ, ತೆಗೀ ಸ್ತ್ರೀಯೊ ಎಕಾಮೆಕಾ ದುಸ್ಮಾನಾ ಪ್ರಾಸ್ ಚಡ್ ವೈರತ್ವಾನ್ ಆಸ್‌ಲ್ಲಿಂ ಜಾಲ್ಲ್ಯಾನ್ ಕೆದ್ನಾಂ ಶಾಂತಿ ಆಪ್ಣಾಕ್ ಆವಯ್ಕ್ ಆನಿ ಭಯ್ಣಿಕ್ ಖರ್ಚಾಕ್ ದಿಂವ್ಚೆಂ ಆಡಾಯ್ತಾಗಿ ಮ್ಹಣ್ ಭಿಯೆವ್ನ್‌ಚ್ ಆಸ್‌ಲ್ಲೊ. ಎದೊಳ್ ಶಾಂತಿನ್ ಕಿತೆಂಯ್ ಸಾಂಗೊಂಕ್ ನಾತ್‌ಲ್ಲೆಂ... ತರಿಪುಣ್ ಮುಕಾರ್ ಸಾಂಗ್ಚೆಂ ನಾ ಮ್ಹಳ್ಳೊ ಭರ್ವಸೊ ನಾತ್‌ಲ್ಲೊ.

ತೊ ದೀಸ್ ಸುಜಯಾಚೊ ಜಲ್ಮಾಚೊ ದೀಸ್. ಸುಜಯಾಕ್ ಹೆರ್ ಕರಂದಾಯೆ ಮಧೆಂ ಉಗ್ಡಾಸಾಯೀ ನಾತ್‌ಲ್ಲೊ. ಪುಣ್ ಶಾಂತಿಕ್ ದುಸ್ರಿಚ್ ಆಲೋಚನ್ ಆಸ್‌ಲ್ಲಿ. ಶಾಂತಿಚ್ಯಾ ನಾಂವಾರ್ ಲ್ಹಾನ್ ಥಾವ್ನ್ ತಾಚ್ಯಾ ಬಾಪಾಯ್ನ್ ಜಮವ್ನ್ ದವ್ರಿಲ್ಲೊ ದುಡು ಆಸ್‌ಲ್ಲೊ. ವರ್ಸಾನ್ ವರಸ್ ಆಪಡ್ನಾಸ್ತಾನಾ ವಾಡಿರ್ ಘಾಲ್ಲ್ಯಾನ್, ಸದ್ಯಾಕ್ ವಾಯ್ತೊ ಜಾಂವ್ಚೊ ತೊ ಐವಜ್ ಲಾಗಿಂಲಾಗಿಂ ವೀಸ್ ಲಾಖ್ ರುಪಯ್ ಆಸ್‌ಲ್ಲೊ. ಹೊ ಘುಟ್ ಎದೊಳ್ ಸುಜಯ್ ನೆಣಾ'ಸ್‌ಲ್ಲೊ... ತೊ ಜಲ್ಮಾ ದಿಸಾಚಿ ಕಾಣಿಕ್ ಜಾವ್ನ್ ಶಾಂತಿನ್ ಉಗ್ಡಾಪೊ ಕರುಂಕ್ ಚಿಂತ್‌ಲ್ಲೆಂ. ತ್ಯಾಚ್ ಉಮೆದಿನ್ ಸುಜಯಾಕ್ ಕಾಮಾಕ್ ವೆಚ್ಯಾ ಪಯ್ಲೆಂಚ್ ಬರೊ ದೀಸ್ ಮಾಗೊನ್, ಸಾಂಜೆರ್ ವೆಗಿಂ ಘರಾ ಯೇಂವ್ಕ್ ಎನತಿ ಕೆಲ್ಲಿ ಆನಿ ಸುಜಯಾಕ್ ಶಾಂತಿನ್ ಉತಾರಯೀ ದಿಲ್ಲೆಂ. ದೀಸ್ ಬುಡೊನ್ ಕಾಳೊಕ್ ಜಾಲೊ ತರೀ ಸುಜಯಾಚೊ ಪಾತ್ಸೊ ನಾ. ಕಾಂಯ್ ಗರ್ಜೆಚೆಂ

ಕಾಮ್ ಪಡ್ಲೆಂ ದಿಸ್ತಾ ಮ್ಹಣ್ ಚಿಂತುನ್ ಬಸ್‌ಲ್ಲ್ಯಾ ಶಾಂತಿಕ್ ಪೊರಾಂ ಧಾ ಜಾಲ್ಯಾರೀ ಸುಜಯಾಚಿ ಖಬಾರ್ ನಾತ್‌ಲ್ಲಿ ಪಳೆವ್ನ್ ಕಾಳ್ಜಾಂತ್ ದಡ್ಡೆ ಸುರು ಜಾಲ್ಲೆ. ಖಂಯ್ ಗೆಲೊ? ಕಿತೆಂ ಜಾಲೆಂ? ಭಿರಾಂತೆಚೆ ದಡ್ಡೆ ಕಾಳ್ಜಾಂತ್ ಘೆವ್ನ್‌ಂಚ್ ಸುಜಯಾಚ್ಯಾ ಕಂಪೆನಿಕ್ ಫೋನ್ ಕೆಲ್ಯಾರ್ ತೊ ಸದಾಂಚ್ಯಾ ವೆಳಾರ್‌ಚ್ ಸುಟ್ಲಾ ಮ್ಹಳ್ಳಿ ಜಾಪ್ ಮೆಳ್ಳಿ. ನಿರಾಶಿ ಜಾಲ್ಲ್ಯಾ ಶಾಂತಿನ್ ಸಾಸುಮಾಂಯ್ಕ್ ಪೋನ್ ಕೆಲ್ಯಾರ್ ಥಂಯ್ ಕೊಣ್‌ಂಚ್ ಪೋನ್ ಉಕ್ತುಂಕ್ ನಾ. ಕಿತೆಂ ಕರ್ಚೆಂ ಕಳಾನಾತ್‌ಲ್ಲ್ಯಾ ಶಾಂತಿನ್ ಸುಜಯಾಚೊ ಸಾಂಗಾತಿ ವಾವ್ರಾಡಿ ಆನಿ ಆಪ್ತ-ಮಿತ್ರ ರಾಜೇಶಾಕ್ ಪೋನ್ ಕೆಲೆಂ. ರಾಜೇಶಾಚ್ಯಾ ಆಲೋಚನೆ ಪ್ರಕಾರ್ ಪಯ್ಲೆಂ ಫಿರ್ಗಜ್ ವಿಗಾರಾಕ್ ತಿಳ್ಸುನ್ ಪೊಲಿಸ್ ಕಂಪ್ಲೆಂಯ್ ದಿಂವ್ಚೊ ಮ್ಹಣ್ ನಿರ್ಧಾರ್ ಕೆಲೊ. ತಶೆಂ, ರಾಜೇಶ್ ಆನಿ ತಾಚಿ ಪತಿಣ್ ಶಾಂತಿಕ್ ಸಾಂಗಾತಾ ಘೆವ್ನ್ ಫಿರ್ಗಜ್ ವಿಗಾರಾಕ್ ಖಬಾರ್ ದೀಂವ್ಕ್ ವೆತಾನಾ... ರಸ್ತಾ ದಿವ್ಯಾಂಚ್ಯಾ ಉಜ್ವಾಡಾಕ್ ಬಾಪಯ್ಲ್ಯಾ ಪೊಂಡಾ ಮುಕಾರ್ ದಿಂಬ್ಯರ್ ಆಸ್‌ಲ್ಲೊ ಸುಜಯ್ ರಾಜೇಶಾಚ್ಯಾ ದಿಷ್ಟಿ ಧಾವ್ನ್ ಚುಕ್ಲೊನಾ...

ರಿಕ್ಲಾಕ್ ಪಾಟಿಂ ಧಾಡ್ನ್ ತೆಗಾಂಯ್ ಸುಜಯಾ ಸರ್ಶಿನ್ ವೆತಾನಾ, ಖಿಂಚ್ಯಾಚ್ ಸಂಗಿಚಿ ಪರ್ವಾನಾಸ್ತಾನಾ ಬಾಪಯ್‌ಲಾಗಿಂ ಉಲಯ್ತಾಲೊ ತೊ- “ಇತ್ಲ್ಯಾ ಮಾಯಾಮೋಗಾಚೆಂ ಘರಾಣೆಂ ಆಮ್ಚೆಂ ಅಶೆಂ ಕಿತ್ಯಾಕ್ ಜಾಲೆಂ ಪಪ್ಪಾ? ತುವೆಂ ಸಾಂಬಾಳ್ನ್ ಹಾಡ್‌ಲ್ಲೊ ತೊ ಘರಾಣ್ಯಾಚೊ ಮಾನ್ ಹಾಂವ್ ಸಾಂಬಾಳುಂಕ್ ಸಕ್ಲೊನಾ. ಮ್ಹಾಕಾ ಮಾಘ್ ಕರ್ ಪಪ್ಪಾ...” ಶಾಂತಿಚ್ಯಾನ್ ಆನಿ ಸೊಸುಂಕ್ ಜಾಲೆಂನಾ. ಸವ್ಯಾಸ್ ವಚೊನ್ ಸುಜಯಾಚ್ಯಾ ಖಾಂದ್ಯಾರ್ ತಾಣೆಂ ಹಾತ್ ದವ್ರಿಲೊ... ಸಂಪೂರ್ಣ ದೆದೆಸ್ವಾರ್ ಜಾಲ್ಲೊ ತೊ. ಶಾಂತಿಕ್ ಪೊಟ್ಲುನ್ ಧರ್ನ್ ಗೆಲ್ಲ್ಯಾಂ ರಡ್ಲೊ. ರಾಜೇಶಾನ್ ತಾಂಕಾಂ ಸಮಾಧಾನ್ ಕರ್ನ್ ಆಪ್ಲ್ಯಾ ಘರಾ ಜೆವ್ಣಾಕ್ ಆಪವ್ನ್ ವೆಲೆಂ... ಸಾಂಗಾತಾಚ್ ಸುಜಯಾಕ್ ಆನಿ ಶಾಂತಿಕ್ ಜಾಯ್ತೆಂ ಸಮ್ಜಯ್ಲೆಂ.

ಪಾಟಿಂ ಘರಾ ಪರ್ತಾತಾನಾ ಶಾಂತಿನ್ ಆಪ್ಲ್ಯಾ ಮತಿಂತ್ ಘಟ್ ನಿಚೆವ್ ಕೆಲ್ಲೊ- ಜೊ ಕುಟ್ಮಾ ಭಾಂದ್ ಸುಜಯಾಚ್ಯಾ ಪಪ್ಪಾನ್ ಆಸಾ ಕೆಲ್ಲೊ... ತೊ ಪರತ್ ಜಿವಾಳ್ ಕರುಂಕ್.... ರಾಗಾನ್ ಹಟಾನ್ ಜಾಯ್ತಾತ್‌ಲ್ಲೆಂ ಮೊಗಾನ್ ಜಿಕ್ಲೊಂಕ್.

ಮುಕ್ಲ್ಯಾ ಘೊಡ್ಯಾ ದಿಸಾಂನಿ ಶಾಂತಿಚ್ಯಾ ನಾಂವಾರ್ ಆಸ್‌ಲ್ಲ್ಯಾ ದುಡ್ಡಾಚಿ ಆವ್ಣಿ ಜಾಲ್ಲಿ. ಪಯ್ಲ್ಯಾನ್ ಪಯ್ಲೆಂ ಸುಜಯಾಚಿ ಪರ್ವಣಿ ಘೆವ್ನ್ ಲ್ಹಾನ್ ಮಟ್ವಾರ್ ಜವ್ಣೆ ಉದ್ಯಮ್ ತಾಣಿಂ ಸುರು ಕೆಲೆಂ. ಆಪ್ಲೆಂ ಶಿಕಾಪ್ ಆನಿ ಬಾಪಾಯ್ ಸಾಂಗಾತಾ ಕಾಮ್ ಕೆಲ್ಲೊ ಅನ್ವೋಗ್ ಆಸ್ತಾನಾ ಸೆಲ್ವೊಂಚಿಂ ನಾಂ ತೆಂ ಖಚಿತ್ ಜಾಣಾಸ್‌ಲ್ಲೆಂ.

ವ್ಯವಹಾರ ಬರ್ಯನ್ ಚಲ್ತಾನಾ ಒಫಿಸ್ ಸಾಂಬಾಳುಂಕ್ ಎಕಾ ಮನ್ಯಾಚಿ ಗರ್ಜ್ ದಿಸ್ಲಿ. ಶಾಂತಿನ್ ಸುಜಯಾಕಡೆನ್ ಅನಿತಾಕ್ ಚ್ ಹ್ಯಾ ಜಾಗ್ಯಾರ್ ಬಸಂವ್ಚ್ಯಾ ವಿಶಿಂ ವಿಚಾರ್ತಾನಾ, ಪಯ್ಲೆಂ ನಾಗಾರ್ಲ್ಯಾರೀ, ಶಾಂತಿನ್ ಆಪ್ಲ್ಯಾ ಮುಕ್ಲ್ಯಾ ಯೋಜನಾಂ ವಿಶಿಂ ಕಳಯ್ತಾನಾ, ಆಪ್ಲೆಂ ಆಶೆಲ್ಲೆಂ ಸಮಾಧಾನ್ ಘರಾಂತ್ ರಾಜ್ ಕೆಲ್ಯಾರ್ ಪುರೊ ಮ್ಹಣ್ ಒಪ್ಪಾಲೊ. ಅನಿತಾನ್ ಒಪ್ಪಾಶೆಂ ಕರುಂಕ್ ಜಾಯ್ತೆ ಕಷ್ಟ್ ಭೊಗ್ಲಾರ್ಯಾ ಸುಜಯ್ ಅಕ್ರೇಕ್ ಜಯ್ತೆವಂತ್ ಜಾಲ್ಲ್ಯೊ. ಅನಿತಾ ಜೊಡುಂಕ್ ಲಾಗ್ತಾನಾ, ಸುಜಯಾಕ್, ತಾಣಿಂ ಹರೈಕಾಕ್ ಆಪ್ಲಾಚೆರ್ಚ್ ಹೊಂದ್ವೊನ್ ರಾವೊಂಕ್ ಗರ್ಜ್ ಪಡ್ಚಿನಾ ತೆಂ ಚಿಂತುನ್ ಚ್ ಮತಿಚೊ ಭೊರ್ ಜಾಯ್ತೊ ಉಣೊ ಜಾಲ್ಲ್ಯೊ.

ಹ್ಯಾ ಮಧೆಂ ಸುಜಯ್ - ಶಾಂತಿನ್ ಏಕ್ ಘರ್ ಜಾಗೊ ಮೊಲಾಕ್ ಘೆತ್‌ಲ್ಲೊ. ಆನಿ ತಾಂಚ್ಯಾ ಲಗ್ನಾಚ್ಯಾ ದುಸ್ರ್ಯಾ ವಾರ್ಷಿಕೋತ್ಸವಾ ದೀಸ್ ನವ್ಯಾ ಘರಾಂತ್ ಪ್ರವೇಶ್ ನಮಿಯಾರ್ಲೊ. ಸಾಸುಮಾಂಯ್ ಕಿತ್ಲ್ಯಾ ರಾಗಾರ್ ಆಸ್ಲಾರೀ ಶಾಂತಿನ್ ವಚೊನ್ ತಿಚೆಲಾಗಿಂ ಮಾಘ್ ಮಾಗ್‌ಲ್ಲಿ ಆನಿ ತಿಕಾ, ಅನಿತಾಕ್ ಘರ್-ಪ್ರವೇಶಾಕ್ ಆಪವ್ಲೆಂ ದಿಲ್ಲೆಂ.

ನಮಿಯಾರ್‌ಲ್ಲ್ಯಾ ದಿಸಾ ಸೈರಾಂ- ಇಷ್ಟಾಂ ಸಾಂಗಾತಾ ಮೇರಿಬಾಯ್ ಆನಿ ಅನಿತಾಯೀ ಕಾರ್ಯಾಕ್ ಹಾಜರ್ ಜಾಲ್ಲಿಂ. ಪಾದ್ರಿನ್ ಘರಾಕ್ ಬೆಸಾಂವ್ ಘಾಲ್ತಾನಾ ದಾರಾಚೆಂ ಫಿಂತ್ ಕಾತ್ರಂಕ್ ಸುಜಯ್ - ಶಾಂತಿನ್, ಮೇರಿಬಾಯೆಕ್ ಆಪವ್ಲೆಂ ದಿಲ್ಲೆಂ.ಪಾತ್ಯೆಂವ್ಕ್ ತಿಚ್ಯಾನ್ ಜಾಲೆಂನಾ... ಆಪ್ಲೆಂ ದುಸ್ಮಾನಾ ಸಾರ್ಕೆಂ ಲೆಕ್‌ಲ್ಲ್ಯಾ ಸುನೆನ್ ಭರ್‌ಲ್ಲ್ಯಾ ಸಭೆ ಮುಕಾರ್ ಇತ್ಲೊ ಮಾನ್ ದಿತಾನಾ.

ತಾಚ್ಯಾ ಉಪ್ರಾಂತ್ ಘರ್ ಪ್ರವೇಶ್ ಆನಿ ಸುಜಯ್- ಶಾಂತಿಚ್ಯಾ ಲಗ್ನಾಚ್ಯಾ ದುಸ್ರ್ಯಾ ವಾರ್ಷಿಕೋತ್ಸವಾಚ್ಯಾ ಸಾಂಗಾತಾ, ತಿಸ್ರೊ ಸಂಭ್ರಮ್ ಜಾವ್ನ್ ಮೇರಿಬಾಯೆಚ್ಯಾ ಜಲ್ಮಾ ದಿಸಾಚಿ ಕೇಕ್ ಕಾತ್ರಂಕ್ ಉಲೊ ದಿತಾನಾ ಮಾತ್ ತಿಚೊ ಜೀವ್ ಲಜೆನ್ ಮುಯೆ ತೆದೊ ಜಾಲ್ಲ್ಯೊ.

ಉಪ್ರಾಂತ್ ಆತಾಂ ಏಕ್ ವರ್ನ್ ಪಾಶಾರ್ ಜಾಲಾಂ ಆನಿ ಹ್ಯಾ ಎಕಾ ವರ್ಸಾನ್ ಜಾಯ್ತೆಂ ಘಡ್ಲಾಂ... ಅನಿತಾ ಕಾಮಾರ್ ಆಸ್ತಾನಾಂಚ್ ಸಾವಿಯೊಚಿ ಒಳಕ್ ಜಾವ್ನ್, ತಿ ಮೊಗಾಂತ್ ಬದ್ಲೊನ್... ದೊಗಾಂಯ್ ಲಗ್ನಾಂ ಭಾಂದಾಂತ್ ಎಕ್ವಟೊನ್ ಸುಜಯಾಚ್ಯಾ ಮಾಲ್ಪಡ್ಯಾ ಘರಾಂತ್ ಬರ್ಯನ್ ಜಿಯೆವ್ನ್ ಆಸಾತ್. ಹ್ಯಾ ಎಕ್ವಟಾಂತ್ ಶಾಂತಿಚೊ ಮೊಟೊ ಪಾತ್ ಆಸಾ ತೆಂ ಸುಜಯ್ ಆನಿ ರಾಜೇಶ್ ಮಾತ್ ಜಾಣಾಂತ್. ಸುಜಯ್ -ಶಾಂತಿಚೆರ್ಯೀ ದೆವಾನ್ ಬೆಸಾಂವ್ ಘಾಲಾಂ. 'ಸುಶಾನ್' ತಾಂಚ್ಯಾ

ಜಿವಿತಾಚೊ ಉಜ್ವಾಡ್ ಜಾವ್ನ್ ಆಯ್ಲಾ. ಮೇರಿಬಾಯ್ ಪೂತ್-ಸುನ್-ನಾತ್ಲಾ ಸಾಂಗಾತಾ ಸಂತೊಸಾನ್ ಆಸಾ. ಶಾಂತಿಚೆಂ ಉದ್ಯಮ್ ಆತಾಂ ಬರೆಂ ವೃದ್ಧಿ ಜಾಲಾಂ. ಅನಿತಾ ಆತಾಂ ಕಾಮ್ ಕರಿನಾ... ವೆಗಿಂಚ್ ಸುಜಯ್ ಕಾಮ್ ಸೊಡ್ನ್ ಶಾಂತಿ ಸಾಂಗಾತಾ ಜವ್ಣೆ ಉದ್ಯಮಾಂತ್ ಹಾತ್ ಮೆಳಂವ್ಚಾರ್ ಆಸಾ. ತಾಣೆಂ ಆಶೆಲ್ಲೆಂ ಸರ್ವ್ ತಾಕಾ ಮೆಳ್ಲೆಂ.... ಶಾಂತಿನ್ ಘಟ್ ಮನ್ ಕೆಲ್ಲ್ಯಾನ್... ಸಳ್ಳಳೊ ಕಳ್ಳೊ ಜಾಲ್ಲ್ಯಾನ್... ದ್ವೇಶ್ ಆನಿ ಹಗ್ಯಾ ಮುಕಾರ್ ಮೋಗ್ ಜಿಕ್ಲೊ.

નિર્મલો ચલો

■ SPONSORS ■

Urban & Janet D'Souza, Kuwait

Denis & Helen Pinto, Kuwait

Palm Video (Paul Aranha, Shirva)

Selvin Mathias & Fly, Kemmanu

ಪಾಟ್ನಾ ಸಭಾರ್ ವರ್ಸಾಂ ಥಾವ್ನ್ ವೆವೆಗ್ಳಾ ಕೊಂಕ್ಣಿ ಪತ್ರಾಂನಿ ಆಸ್ಲಿ ತಾಲೆಂತಾಂಚಿ ಅಕ್ಷಿ ಬಳಾನಾಸ್ತಾನಾ ಝರಂವ್ಚೊ ಹೊ ಬರವ್ಪಿ ಮನ್ಶಾಪಣಾನ್ ಭೋವ್ ಸಾದ್ಯಾ ಸ್ವಭಾವಾಚೊ. ಉಣೆಂ ಉಲಂವ್ಚ್ಯಾ ಆನಿ ದಾಕ್ಟೇರಿಚ್ಯಾ ಹ್ಯಾ ಬರ್ಪಾಚಿಂ ಸಭಾರ್ ಲೇಖನಾಂ ಪಾಟ್ನಾ ಥೊಡ್ಯಾ ವರ್ಸಾಂನಿ ಚಡ್ ಜಾವ್ನ್ ದಿವೊ ಪತ್ರಾರ್ ಪಾಯ್ಸ್ ಜಾಲ್ಯಾಂತ್. ಧರ್ಮಿಕ್ ಲೇಖನಾಂನಿ ಹಾಣೆಂ ಸಬಾರಾಂಚಿ ಮನಾಂ ಜಿಕ್ಲ್ಯಾಂತ್ ಆಸ್ತಾಂ ಆಪ್ಲ್ಯಾ ಕಾಮಾಚ್ಯಾ ರಾಟಾವಳಿ ಮಧೆಂಯ್ ಬಳಾನಾಸ್ತಾನಾ ಅಕ್ಲೆಂ ಪಳೆತಾನಾ ಕೊಂಕ್ಣಿ ಸಾಹಿತ್ಯಾಂತ್ ತಾಕಾ ಆಸ್ಲಿ ರೂಪ್ ದಾಕಯ್ತಾ.

ಹ್ಯಾ ಲೇಖಕಾಕ್ ಜರೂರ್ ಕೊಂಕ್ಣಿ ಸಾಹಿತ್ ಶೆತಾಂತ್ ಸೊಭಿತ್ ಘಡಾರ್ ರಾಕೊನ್ ಆಸಾ.



ಎಲ್. ಜೆ. ಕುವೆರ್ಪ್ಪ



ಲೂಕಸ್

ಆನಿ ಲೂಸಿಚ್ಯಾ ಕುಟ್ಮಾಂತ್ ಚೊವ್ಗಾಂ ಜಣಾಂ ಚೆಡ್ವಾಂ ಭುರ್ಗಿಂ ಜಲ್ಮಾಲಿಂ. ಏಕ್ ಚಿರೊ ಭುರ್ಗೊ ಜಾಯ್ ಮ್ಹಳ್ಯಾರ್ ಆಶೆಕ್ ಗೆಲ್ಲ್ಯಾ ತಾಂಕಾಂ ಪಾಟಾಪಟ್ ಚೆಡ್ವಾಂಚ್ ಜಲ್ಮಾಲಿಂ.

ಹಳ್ಳಿಂತ್ ಏಕ್ ಲಾನ್ಯೆಂ ಘರ್ ಆನಿ ಗೇಣಿ ಥಾವ್ನ್ ಮೆಳ್‌ಲೆ ದೋನ್ ಎಕ್ರೆ ಗಾದೆ-ತೋಟ್ ಸೊಡ್ಲ್ಯಾರ್ ಹೆರ್ ಕಿತೆಂಚ್ ತಾಂಚೆಲಾಗಿಂ ನಾತ್‌ಲ್ಲೆಂ. ಲೂಕಸ್ ಕಷ್ಟಿ ಮನಿಸ್, ಕೊಣಾಚ್ಯಾಯೀ ಹಂಗಾರ್ ತೊ ಜಿಯೆನಾತ್‌ಲ್ಲೊ. ಆಪ್ಲ್ಯಾ ಸ್ವಂತ್ ಮಿನ್ಹತೆನ್ ಗಾದ್ಯಾಂನಿ ತೀನ್ ಬೆಳಿಂ ತೊ ಕಾಡ್ತಾಲೊ. ಘರಾಲಾಗಿಂ ಕಳೆ ಲಾವ್ನ್ ಭುರ್ಗ್ಯಾಂಕ್ ಸಕಾಳಿಂಚೆಂ ಕಾಮ್ ದಿತಾಲೊ, ತೊಟಾಂತ್ ಮಾಡ್-ಮಾಡಿಯೊ -ಕಸರ್ ಲಾವ್ನ್ ತೊ ಪಳೆಯ್ತಾಲೊ, ಘರಾಂತ್ ದೋನ್ ಚರ್ಸಿ ಗೊರ್ವಾಂ ಪೊಸುನ್ ಲೂಸಿಕ್ ತಾಂಚಿ ಜವಾಬ್ದಾರಿ ದಿಲ್ಲಿ, ದಿಸಾಚೆಂ ಬಾರಾ ಲೀಟರ್ ದೂದ್ ತೊ ಪೆಂಟೆಕ್ ವರ್ನ್ ಘರಾಂತ್ ಜಾಯ್ ತ್ಯೊ ವಸ್ತು ಭುರ್ಗ್ಯಾಂಕ್ ಹಾಡ್ನ್ ಯೆತಾಲೊ.

ಮಾಲ್ವಡೆಂ ಲೆತಿಶಿಯಾ, ದುಸ್ರೆಂ ವಿನ್ನಿ, ಆಪ್ಲ್ಯಾ ಪಾಟ್ಲ್ಯಾ ಭಯ್ಣಿಂಕ್ ಬರೆಂ ಕರ್ನ್ ಪಳೆತಾಲಿಂ. ಘರ್ಜ್ಯಾ ನಿತಳಾಯೆಂತ್ ತಶೆಂಚ್ ಆವಯ್ಚ್ಯಾ ಕಾಮಾಂತ್ ತಿಂ ಬರ್ಪೂರ್ ಸಹಕಾರ್ ದಿತಾಲಿಂ.

ವರ್ಸಾಂ ಪಾಶಾರ್ ಜಾಲ್ಲ್ಯಾಪರಿಂ ಭುರ್ಗ್ಯಾಂಚ್ಯಾ ಕುಡಿಂತ್ ಬದ್ಲಾವಣ್ ಜಾತಾಲಿ ಭುರ್ಗಿಂ ವಾಡೊನ್ ಯೆತಾಲಿಂ, ಲೂಸಿಕ್ ಆತಾಂ ದೂದ್ ಕಾಡುಂಕ್ ತ್ರಾಣ್ ನಾತ್ಲೆಂ. ತ್ಯಾ ಖಾತಿರ್ ಏಕ್ ಪರ್ದೆಂ ಮೆಶಿನ್ ಉಣ್ಯಾ ಮೊಲಾರ್ ಲೂಕಾಸಾನ್ ಘೆತ್ಲೆಂ. ಲೂಕಾಸಾಕ್ ಆತಾಂ ಸೈಕಲ್ ಗುಡ್ಡಾಂವ್ಕ್ ಜಾಯ್ತಾತ್ಲೆಂ ದೆಕುನ್ ತಾಣೆಂ ಮೊಟಾರ್ ಸೈಕಲ್ ಹಾಡ್ಲೆಂ, ಘರ್ ರಿಪೇರಿ ಕೆಲೆಂ, ಘರಾಂತ್ ಫ್ರಿಜ್, ಟೆಲಿಫೋನ್, ಟಿವಿ ಆನಿ ಹೆರ್ ವಸ್ತುಯೀ ಹಾಡ್ಲೆಲ್ಲೊ.

ಕಳ್ಯಾಂ ಥಾವ್ನ್ ಮೆಳ್ತೆಲ್ಲೊ ಮುನಾಪೊ ತೊ ಭುರ್ಗ್ಯಾಂಚ್ಯಾ ನಾಂವಾರ್ ದವರ್ತಾಲೊ. ಚಾರ್ ಜಣಾಂ ಭುರ್ಗ್ಯಾಂಕ್ ವಾಂಟುನ್ ಪಯ್ಲೆ ವೆತಾಲೆ. ತಾಂಕಾಂ ಪಸಂದಾಯೆಚ್ಯೊ ವಸ್ತು ತಾಂಚ್ಯಾಚ್ ಪಯ್ಲಾಂನಿ ತಿಂ ಘೆತಾಲಿಂ. ಸತ್-ನೀತ್-ಪ್ರಾಮಾಣಿಕ್ಪಣ್ ತಾಂಕಾಂ ತಾಣಿಂ ಶಿಕಯಿಲ್ಲೆಂ. ಸಾಂಜೆಚ್ಯಾ ವೆಳಾರ್ ಆಮೊರಿ-ತೇರ್ಸ್ ಸಾಂಗಾತಾ ತಿಂ ಸಾಂಗ್ತಾಲಿಂ. ತಾಂಚ್ಯಾ ವಾಡ್ಯಾಂತ್ಲೆ ಏಕ್ ಆದರ್ಶ್ ಕುಟುಂಬ್ ಜಾವ್ನ್ ತಿಂ ಜಿಯೆತಾಲಿಂ.

ಲೆತಿಶಿಯಾಚಿ ಮೆಟ್ರಿಕ್ ಜಾಲ್ಲಿ. ಮೆಟ್ರಿಕೆಂತ್ ತಾಣೆಂ ಬರೆ ಮಾರ್ಕ್ಸ್ ಹಾಡ್ಲೆಲ್ಲಾ ವರ್ವಿಂ ನರ್ಸಿಂಗ್ ಶಿಕ್ಷಿ ಆಪ್ಲಿ ಇಚ್ಛಾ ತಾಣೆಂ ದಾಕಯ್ಲಿ. ಆಪ್ಲ್ಯಾ ಭರ್ಗ್ಯಾಂಚ್ಯಾ ಆಶೆ ವಿಷ್ಯಾಂತ್ ವಿಗಾರಾಲಾಗಿಂ ಉಲಂವ್ಕ್ ವೆತಾನಾ, ವಿಗಾರಾನ್ಯಾ ನರ್ಸಿಂಗ್ ಶಿಕೊನ್ ತಾಚ್ಯಾ ಫುಡಾರಾಕ್ ಬರೆಂ ತಶೆಂಚ್ ಪೆಲ್ಯಾಚಿ ಸೆವಾ ಚಾಕ್ರಿ ಕರುಂಕ್ ಮೆಳ್ಚೊ ಬರೊ ಅವ್ಕಾಸ್, ಹೆಂಚ್ ತೆಂ ಶಿಕೊಂದಿ ಮ್ಹಣಾಲಾಗ್ಲೊ. ಲೆತಿಶಿಯಾಚ್ಯಾ ಆಶೆಕ್ ಕೊಣೆಂಯ್ ಅಡ್ಕಳ್ ಹಾಡ್ಲಿನಾ. ಭುರ್ಗ್ಯಾಂಚ್ಯಾ ಫುಡಾರಾ ಖಾತಿರ್ ಜಮವ್ನ್ ದವರ್ಲೆ ಪಯ್ಲೆ ತೆ ತಾಕಾ ಆತಾಂ ಉಪ್ಕಾರಾಕ್ ಪಡ್ಲೆ.

* * * * *

ಗಲ್ಪಾ ಥಾವ್ನ್ ಆಯಿಲ್ಲೊ ಹೆನ್ರಿ ವಿಲ್ಸನಾಚೆಂ ಪಾರ್ಲೆಲ್ ಫೆವ್ನ್ ತಾಚ್ಯಾ ಘರಾ ಕುಶಿನ್ ಚಮ್ಮಾತಾಲೊ. ತೆಂ ಏಕ್ ಹಳ್ಳೆಂತ್ಲೆ ಘರ್ ಜಾಲ್ಲ್ಯಾ ವರ್ವಿಂ ಬಸ್ತಾ ಥಾವ್ನ್ ಧೆಂವೊನ್ ರಿಕ್ವಾರ್ ತೊ ಗೆಲೊ. ರಿಕ್ವಾ ಎಕಾ ಜಾಗ್ಯಾರ್ ಥಾಂಚಿ, ರಿಕ್ವಾವಾಲ್ಯಾಕ್ ಏಕ್ ಘಂಟೊ ರಾಕೊನ್ ರಾವ್ ಮ್ಹಣೊನ್ ಸಾಂಗೊನ್ ತೊ ವಿಲ್ಸನಾಚ್ಯಾ ಘರಾ ತೆವ್ನಿನ್ ಚಮ್ಮಾಲೊ.

ಲೆತಿಶಿಯಾ ಆನಿ ಲೆನ್ನಿ ಕಳ್ಯಾಂಚ್ಯಾ ಕಾಮಾಂತ್ ಮಗ್ನ್ ಜಾಲ್ಲಿಂ, ರಿಕ್ವಾರ್ ಕೋಣ್ ಎಕ್ಲೊ ನವೊ ಸಯ್ರೊ ಆಯ್ಲೊ ಪಳೆವ್ನ್ ಹೊ ವಿಲ್ಸನಾಗೆರ್ಚ್ ಆಯ್ಲೊ ಮ್ಹಣೊನ್ ತಾಣಿಂ ಖಚಿತ್ ಕೆಲೆಂ. ತೊ ತಾಂಚ್ಯಾ ಫುಡ್ಲಾ ನಾಂಚ್ ಚಲೊನ್ ವೆತಾನಾ ಹೆನ್ರಿನ್

ಒಂಕಾಂ ಆಮ್ತುಕೊ ಹಾಸೊ ದಿಲ್ಯೊ. “ಮ್ಹಾಕಾ ವಿಲ್ಸನಾಗೆರ್ ವಚೊಂಕ್ ಜಾಯ್, ಮ್ಹಾಕಾ ತಾಚೆಂ ಘರ್ ದಾಕಯ್ತಾತ್ವೆ?”

“ಹೋ... ತುಂ... ವಿಲ್ಸನಾಚೊ ಫ್ರೆಂಡ್ ದಿಸ್ತಾ?”

“ಕಸೊ ಆಸಾ ವಿಲ್ಸನ್...? ಜಿವಾಂತ್ ಬರೊ ಪುಣಿ ಜಾಲಾಗೀ? ಮೊಟೊ ಜಾಲಾಗೀ? ಕಾಮ್ ಕಶೆಂ ಚಲ್ತಾ?” ಸವಾಲಾಂ ವಯ್ರ್ ಸವಾಲಾಂ ಲೆತಿಶಿಯಾನ್ ವಿಚಾರ್ಲಿಂ, ಆನಿ ತಾಚ್ಯಾ ಜಾಪಿಕ್ ಆತುರಾಯೆನ್ ರಾಕೊನ್ ರಾವ್ತಾನಾ....

“ತೊ ಜಿವಾಂತ್ ಬರೊ ಜಾಲಾ, ತಾಣೆಂ ತಾಚ್ಯೊ ಪೊಟೊ ಧಾಡ್ಲ್ಯಾತ್. ತ್ಯೊ ತುಮ್ಮಾಂ ತಾಚಿ ಮಾಂಯ್ ದಾಕಯ್ತಲಿ, ತ್ಯೊ ಹ್ಯಾ ಚಿಟಿಂತ್ ಆಸಾತ್.”

“ಬರೆಂ, ಅಳೆ ತೆಂ ಆಮ್ಚ್ಯಾ ಕುಶಿಚೆಂ ಘರ್, ಥಂಯ್ ವೆತಾನಾ ಸುಣಿಂ ಆಸಾತ್, ಇಲ್ಲಿಂ ಜಾಗ್ರುತ್ ಕರ್, ತಿಂ ಚಾಬಾನಾಂತ್, ಪುಣ್ ಆಂಗಾರ್ ಉಡ್ತಾತ್”

“ಆಂಗಾರ್ ಉಡ್ತಾತ್ ಮ್ಹಳ್ಳಾರ್...? ಆಂಗಾರ್ ಉಡೊನ್ ಚಾಬ್ಲ್ಯಾರ್ ಮಾಗಿರ್ ಕಿತೆಂ ಕರ್ಚೆಂ? ಮ್ಹಾಕಾ ಸುಣ್ಯಾಂಚಿ ಚಡ್ ಭಿರಾಂತ್, ತುಮಿ ಸಾಂಗ್ಲೆಂ ಚಡ್ ಉಪ್ಕಾರಾಕ್ ಪಡ್ಲೆಂ” ಮ್ಹಣೊನ್ ಹೆನ್ನಿ ಆಪ್ಲಿ ವಾಟ್ ಧರ್ನ್ ಚಲೊಂಕ್ ಲಾಗ್ಲೊ.

ಹೆನ್ನಿ ವಿಲ್ಸನಾಚ್ಯಾ ಘರಾ ಪಾವ್ತಾನಾ ವಿಲ್ಸನಾಚೆಂ ಮಾಂಯ್-ಬಾಬ್ ತಾಕಾ ರಾಕೊನ್ ರಾವ್ಲಿಂ. ಹಾಂವ್ ಇತ್ಲ್ಯಾ ವೆಳಾರ್ ಪಾವ್ತಾಂ ಮ್ಹಣೊನ್ ತಾಣೆಂ ಪಯ್ಲೆಂಚ್ ಖಬಾರ್ ದಿಲ್ಲಿ ಜಾಲ್ಲ್ಯಾನ್ ತಿಂಯ್ ಖಂಯ್ ಭಾಯ್ರ್ ವಚೊಂಕ್ ನಾತ್ಲಿಂ.

“ಯೆ- ಪುತಾ ಯೆ- ಬಸ್, ಹೆಂ ಕಿತೆಂ ಹಾತಾಂತ್ ಹಾಡ್ಲಾಂಯ್” ಮ್ಹಣೊಂಕ್ ಲಾಗ್ಲಿಂ...

“ಹೆಂ ಏಕ್ ಲ್ಹಾನ್ ಪಾರ್ಸೆಲ್, ತುಮ್ಮಾ ಪುತಾನ್ ದಿಲಾಂ ಮಾಮಿಯೆ”.

“ಹೆಂ ಕಿತ್ಯಾಕ್, ತಾಕಾ ಕಾಂಯ್ ಕಾಮ್ ನಾಂಗೀ?”

“ತಶೆಂ ನ್ಹಂಯ್ ಭುರ್ಗ್ಯಾಂನಿ ಆವಯ್-ಬಾಪಯ್ಕ್ ಪುಲ್ ನಾತ್ಲ್ಯಾರ್ ಪುಲಾಚಿ ಪಾಕ್ಳಿ ಪುಣಿ ಧಾಡಿಜಯ್ಚ್ ಪಳೆ”.

“ತೆಂ ವಯ್, ಪುಣ್ ತೊಚ್ ಥಂಯ್ ಕಷ್ಟಾಂತ್ ಆಸ್ತಾನಾ...!”

“ಗಲ್ಫಾಂತ್ ಕಷ್ಟ್ ಸಗ್ಳ್ಯಾಂಕೀ ಆಸಾತ್ ಮಾಮಿಯೆ, ಸುಖ್ ಕೊಣಾಕ್ ಆಸಾ...”

“ತಾಚೆಂ ಕಾಮ್ ಕಶೆಂ ಚಲ್ತಾ? ಮೊಸ್ತು ಕಾಮ್ ಮ್ಹಣೊನ್ ಸಾಂಗ್ತಾಲೊ ಆನಿ ಗರ್ಮಿಯೀ ಮೊಸ್ತು ಪಡ್ತಾ, ಗರ್ಮೆಂತ್ ಮೊಸ್ತು ಗರ್ಮಿ ಮ್ಹಣ್ತಾಲೊ ಆನಿ ಗರ್ಮೆಂತ್ ಕಾಮ್ ಕರುಂಕ್ ತ್ರಾಸ್ ಜಾತಾತ್ ಮಾಂಯ್, ಏರ್‌ಕಂಡೀಶನಾಂ ರಿಪೇರಿ ಕರುಂಕ್ ಟೆರೆಸಾಚೆರ್ ಚಡಾಚೆ ಪಡ್ತಾ, ಅಶೆಂ-ತಶೆಂ ಮ್ಹಣ್ತಾಲೊ. ವ್ಹಯ್‌ಗಿ ಪುತಾ ತಿಲ್ಲಿ ಗರ್ಮಿ ಥಂಯ್ ಪಡ್ತಾಗೀ?”

“ಗರ್ಮಿ ಮ್ಹಳ್ಳಾರ್ ತಿ ಸೊಸುಂಕ್ ಜಾಯ್ನಾ ಮಾಮಿಯೆ. ಮಾಯ್ ಮಹಿನ್ಯಾ ಥಾವ್ನ್

ಸಪ್ತೆಂಬರ್ ಮುಣಾಸರ್ ಕರಿಣ್ ಗರಿ ಪಡ್ತಾ”

“ತರ್ ಥೊಡೆ ಗಾಂವಾಕ್ ಯೆತಾನಾ, ಗೊರೆ-ಗೊರೆ ಕಶೆ ಜಾವ್ನ್ ಯೆತಾತ್ ಪುತಾ? ತಾಂಕಾಂ ಕಾಂಯ್ ವಿಂಗಡ್ ಸೌಲತಾಯ್ ಮೆಳ್ತಾಗೀ?”

“ತಶೆಂ ಕಾಂಯ್‌ನಾ, ಥೊಡೆ ದಪ್ಪರಾಂತ್ ವಾವುರ್ತಾತ್. ಥೊಡೆ ಘರ್-ಖಾತ್ಯಾಂತ್ ವಾವುರ್ತಾತ್. ಘರಾ ಭಿತರ್ ಆನಿ ದಪ್ಪರಾ ಭಿತರ್ ಕಾಂಯ್ ಗರಿ ಆಸಾನಾ ಪಳೆ, ದೆಕುನ್ ತಿಂ ಗೊರಿಂ-ಗೊರಿಂ ದಿಸ್ತಾತ್”

“ವಿಲ್ಸನ್ ಯೆಂವ್ಚ್ಯಾ ವರ್ಸಾ ಯೆತಾಂ ಮುಣಾಲಾಗ್ಲೊ. ತೊ ಕಾಜಾರಾಕ್ ಯೆತಾ ಖಿಂಯ್. ತೆಂ ತಾಣೆಂ ಆಮ್ಕಾಯ್ ಸಾಂಗ್ಲೆಂ, ತಾಕಾ ಕಾಜಾರ್ ಕರಿಜೆ ಮ್ಹಳ್ಳಿಂ ಆಶಾ ಆಸಾ”

“ತುಮ್ಮಾ ಸುನೆಕ್ ಪುಣಿ ಸೊಧುನ್ ದವಿಲಾಂಗೀ?”

“ಚೆಡ್ವಾಂ ಆಸಾತ್ ಪುತಾ, ಪುಣ್ ತಾಕಾ ಪಸಂದ್ ಜಾತಾಗೀ ಯಾ ನಾ ತೆಂ ಕಳಾನಾ.”

“ತುಮಿಂ ಸೊಧುನ್ ದವರ್ಲ್ಯಾರ್ ತಾಕಾ ಪಸಂದ್ ಜಾತೆಲೆಂಚ್”.

ಇತ್ತೆಂ ಸಾಂಗೊನ್ ತಾಣಿಂ ದಿಲ್ಲೊ ಫಳ್ಡಾರ್ ಖಾವ್ನ್ ಹೆನ್ರಿ ವಚೊಂಕ್ ಭಾಯ್ರ್ ಚರ್ಲೊ. ತರಿಪುಣ್ ಕಳ್ಯಾಂಚ್ಯಾ ಝಡಾಂನಿ ಕಳೆ ಕಾಡ್ಚ್ಯಾ ಚೆಡ್ವಾಂ ವಿಶಿಂ ಉಲೊವ್ಚ್ಯಾಂ ಮ್ಹಳ್ಳಿಂ ಚಿಂತಾಪಯೀ ಹೆನ್ರಿಕ್ ಉದೆಲೆಂ.

“ಪ್ಲಯ್‌ಗೆ, ಹಾಂವ್ ಯೆತಾನಾ ತಿಂ ದೊಗಾಂ ಚೆಡ್ವಾಂ ಕಳ್ಯಾಂಚ್ಯಾ ಝಡಾಂನಿ ಕಳೆ ಕಾಡ್ತಾಲಿಂ, ...ಬರೆಂ ಮನ್ಶ್ಯಾಪಣ್ ತಾಂಚೆ ಥಾವ್ನ್ ದಿಸೊನ್ ಯೆತಾ”

“ಪ್ಲಯ್, ತಿಂ ಆಮ್ಚ್ಯಾ ಲೂಕಸಾಚಿಂ ಭುರ್ಗಿಂ ಪುತಾ. ಭಿರ್ಮೊತ್ ತಾಕಾ ಚೊವ್ಣಾಯ್ ಚೆಡ್ವಾಂಚ್. ಆವಯ್-ಬಾಪಯ್ ಕಾಮಾಂತ್ ಮೊಸ್ತು ಸಹಕಾರ್ ದಿತಾತ್.

“ಹಾಂವೆಂ ಕಾಂಯ್ ಬರೆಂ ಆಸ್ಲ್ಯಾರ್ ಎಕಾ ಚೆಡ್ವಾಕ್ ಪಳೆಂವ್ಕ್ ಚಿಂತ್ಲಾಂ. ಕಾಜಾರ್ ಮಾತ್ ಯೆಂವ್ಚ್ಯಾ ವರ್ಸಾ ತಾಚೆ ಆದಿಂ ಮ್ಹಾಕಾ ಸುಟಿ ಮೆಳಾನಾ”

“ತಿಂ ಚೆಡ್ವಾಂ ಬರಿಂ ಪುತಾ, ಆಮಿಂ ತಾಂಕಾ ಬರ್ಯಾನ್ ಒಳ್ಳಾತಾಂವ್. ಲ್ಹಾನ್ ಥಾವ್ನ್ ತಾಂಕಾ ದೆವಾಸ್ಪಣಿಂ ವಾಡಾಯ್ಲಾಂ, ಘರ್ ಕರ್ಚ್ಯಾಂತ್ ತಿಂ ಮೊಸ್ತು ಹುಶಾರ್. ತುಕಾ ಪಸಂದ್ ಜಾಲ್ಯಾರ್ ಹಾಂವ್‌ಚ್ ಉಲಯ್ತಾಂ”

“ಪ್ಲಯ್ ತುಂ ಉಲವ್ನ್ ಪಳೆ ಮಾಮಿಯೆ. ಮ್ಹಾಕಾ ತಾಂಚೆಂ ನಡ್ತೆಂ ಮೊಸ್ತು ಬರೆಂ ಲಾಗ್ಲೆಂ”

ಇತ್ತೆಂ ಸಾಂಗೊನ್ ಹೆನ್ರಿ ಉಚೊನ್ ವಚೊಂಕ್ ಭಾಯ್ರ್ ಚರ್ಲೊ.

“ಬರೆಂ ಪುತಾ ತುಂ ಆಯಿಲ್ಲೊ ಮ್ಹಾಕಾ ಮ್ಹಜೊ ಆಯಿಲ್ಲಾಪರಿಂ ಜಾಲೆಂ, ಪಾವ್ಲಾಂತ್

ಕುಕಾ ಇಲ್ಲಿಂ ಚಲಾಜೆ ಪಡ್ತಾ, ನಾತ್ಲಾರ್ ರಿಕ್ಲಾ ಆಮ್ಚಾ ಘರಾ ವರೇಗ್ ಯೆತಾ”
 ಪಾಟಿಂ ವೆತಾನಾ ಹೆನ್ನಿ ಪರ್ತ್ಯಾನ್ ಲೆತಿಶಿಯಾಕಡೆ ಆನಿ ವಿನ್ನಿಕಡೆ ಉಲವ್ನ್ ರಿಕ್ಲಾಲಾಗಿಂ
 ಗೆಲೊ. ವಿನ್ನಿಚೆ ಆನಿ ಹೆನ್ನಿಚೆ ದೊಳೆ ಏಕ್ ಜಾಲ್ಲೆ ತೆ ಲೆತಿಶಿಯಾನ್ ಪಳಯ್ಲೆಂ. ತೊ ರಿಕ್ಲಾ
 ಮ್ಹಣಾಸರ್ ಪಾವ್ತಾವರೇಗ್ ವಿನ್ನಿ ಪಳೆಯ್ತ್ ರಾವ್ಲೆಂ.

“ವಿನ್ನಿ, ವಿಲ್ಸನಾಚೊ ಹೊ ಈಷ್ಟ್ ಬರೊ ದಿಸ್ತಾ ನ್ಹಂಯ್‌ಗೀ?”

“ವ್ಹಯ್ ಬರೊ ದಿಸ್ತಾ ಮ್ಹಣೊನ್ ಆಮ್ಚಾನ್ ಕಿತೆಂ ಕರುಂಕ್ ಜಾತಾ”

“ಆಮ್ಚಾನ್ ಕಾಂಯ್ ಕರುಂಕ್ ಜಾಯ್ನಾ. ಪುಣ್ ವಿಲ್ಸನಾಯಿ ಅಸೊಚ್ ದಾಟೊ-
 ಮೊಟೊ ಜಾಲಾ ಆಸ್ತಲೊ. ಗಲ್ಫಾಕ್ ಗೆಲ್ಲ್ಯಾ ವರ್ವಿಂ ಕಸಲಿ ಬದ್ಲಾವಣ್ ಜಾತಾ ಪಳೆ”.

“ಜಾಂವ್ಪಿ, ಆಮಿ ಆತಾಂ ಕಳೆ ಕಾಡ್ನ್ ಘರಾ ಯಾ” ಮ್ಹಣೊನ್ ವಚೊಂಕ್ ಭಾಯ್
 ಚರ್ತಾನಾ ಮೇರಿ ಬಾಯ್ ಯೇವ್ನ್ “ಕಿತೆಂ ಆವ್ಚಿಂ ಚೆಡ್ವಾಂ ಕಿತೆಂ ಪುರಾ ಉಲಯ್ತಾತ್”.

“ಕಾಂಯ್ ನಾ ಮಾವ್ಚೆ, ಹೆನ್ನಿಚೆ ಖಬಾರ್ ಉಲಯ್ತಾಲ್ಯಾಂವ್. ಪಳೆಂವ್ಚ್ ಬರೊ
 ದಿಸ್ತಾ ಮ್ಹಣ್ತೆಲ್ಯಾಂವ್, ಆತಾಂ ವಿಲ್ಸನಾಯಿ ಅಸೊಚ್ ದಿಸ್ತಲೊ ನ್ಹಂಯ್‌ಗೀ?”

“ತುಮ್ಮಾಂ ತೊ ಬರೊ ದಿಸ್ಲೊ, ತಾಕಾ ತುಮಿ ಬರಿಂ ದಿಸ್ಲಾತ್ ಖಂಯ್, ತೊ
 ಮ್ಹಜೆಲಾಗಿಂ ತುಮ್ಮಾ ನಡ್ತಾವಿಶ್ಯಾಂತ್, ತುಮ್ಮಾ ಉಲೊವ್ಚಾ ವಿಶ್ಯಾಂತ್ ಸಾಂಗಾಲಾಗ್ಲೊ”

“ಮ್ಹಳ್ಳಾರ್ ಕಿತೆಂ ಮಾವ್ಚೆ?”

“ಮ್ಹಳ್ಳಾರ್ ಕಾಂಯ್ ನಾ, ತೊ ಫಾಲ್ಯಾಂ-ಪೊರ್ವಾಂ ತಾಚ್ಯಾ ಆವಯ್ - ಬಾಪಯ್
 ಸಾಂಗಾತಾ ತುಮ್ಗೆರ್ ಯೆತಲೊ. ತುಮ್ಮಾ ಮಧ್ಲೆಂ ಕೊಣಿ ಎಕ್ಲೆಂ ತಾಕಾ ನಿರ್ಮಿಲ್ಲೆಂ
 ಆಸೊಂಕೀ ಪುರೊ ಪುತಾ” ಮ್ಹಣ್ತಾನಾ ಲೆತಿಶಿಯಾ ಆನಿ ವಿನ್ನಿ ಲಜೆವ್ನ್ ಘರ್ಚಾ ವಾಟೆ
 ಕುಶಿನ್ ಚಮ್ಕಾಲಿಂ.

“ಬಾಬ್-ಮಾಂಯ್ ಕಿತೆಂಗೋ ಕಿತೆಂ ಜಾಲೆಂ...?”

“ಕಾಂಯ್ ನಾ, ಮಾವ್ಚಿ ಆಯ್ಲಾ ಪಳೆ”

“ಮಾವ್ಚಿ ಕೆದಾಳಾಯಿ ಯೆತಾ, ಸಗ್ಳೆಂ ಸಾಂಗ್ತಾಲಿ ಬಾಬಾ”

ಮೇರಿಬಾಯೆನ್ ಸಗ್ಳಿ ಖಬಾರ್ ಸಾಂಗ್ತಾನಾ...

ಲೂಕಸ್ ಆನಿ ಲುಸಿ ಬಾಯೆಕ್ ಭೋವ್ ಖುಶಿ ಜಾಲ್ಲಿ. ಲೆತಿಶಿಯಾಚೆಂ ಯೆಂವ್ಚಾ
 ವರ್ಸಾ ನರ್ಸಿಂಗ್ ಜಾತಾ, ಮಾಗಿರ್ ತೆಂ ಏಕ್ ದೊನ್ ವರ್ಸಾಂ ಥಂಯ್ಸರ್‌ಚ್
 ವಾವುರ್ತಲೆಂ”

“ಹ್ಯಾ ವಿಶಿಂ ತುಂ ಕಿತೆಂ ಸಾಂಗ್ತಾಯ್ ಪುತಾ” ಮ್ಹಣೊನ್ ಧುವೆಕಡೆನ್ ವಿಚಾರ್ತಾನಾ

“ತುಜೆ ಖುಶಿ ಬಾಬಾ” ಮ್ಹಣೊನ್ ಲೆತಿಶಿಯಾ ಸಾಂಗಾಲಾಗ್ಲೆಂ.

ದುಸ್ರಾಚ್ ದಿಸಾ ಹೆನ್ನಿ ತಾಚ್ಯಾ ಆವಯ್-ಬಾಪಯ್ ಸಾಂಗಾತಾ ಯೇವ್ನ್ ಲೆತಿಶಿಯಾಕಡೆ

ಸೈರಿಕೆಚೊ ಪ್ರಸ್ತಾಪ್ ಉಲವ್ನ್ ಗೆಲೊ. ಪುಣ್ ಲುಕಸಾಚ್ಯಾ ಆಜ್ಞೆ ಪ್ರಕಾರ್ ಕಾಜಾರಾ ಪಯ್ಲೆಂ ತಾಣೆಂ ಎಕಾಮೆಕಾ ಸಾಂಗಾತಾ ಭೊಂವೊಂಕ್ ಅಡ್ವರ್ಲೆಂ. ಆನಿ ಹಾಕಾ ಲೆತಿಶಿಯಾ ಆನಿ ವಿಲ್ಸನ್ ಜಾಯ್ತ್ ಮ್ಹಣೊಂಕ್ ಲಾಗ್ಲಿಂ. ಆಪ್ಲೆ ಸುಟಿಯೆಚೆ ದೀಸ್ ಕಾಬಾರ್ ಕರ್ನ್ ಹೆನ್ನಿ ಪರತ್ ಕುವೆಯ್ ಪಾವ್ಲೊ. ದೀಸ್ ಧಾಂವ್ತಾಲೆ, ಹೆನ್ನಿಚ್ಯೊ ಚಿಟಿ ಆನಿ ಟೆಲಿಫೊನಾಂ ಅದಲ್-ಬದಲ್ ಜಾತಾಲಿಂ. ಹೆನ್ನಿನ್ ವಚೊನ್ ಥೊಡ್ಯೊ ಪೊಟೊಯಿ ಧಾಡ್ಲೊ. ತೊ ಪಳೆಂವ್ಕ್ ಆಕರ್ಷಿತ್ ದಿಸ್ತಾಲೊ. ಹ್ಯೊ ಪೊಟೊ ಪಳೆವ್ನ್ ವಿನ್ನಿಕ್ ಆನಿ ಘರಾ ಸಗ್ಳ್ಯಾಂಕಿ ಭೋವ್ ಮಿಶಿ ಜಾಲ್ಲಿ. ಲೆತಿಶಿಯಾ ನರ್ಸಿಂಗ್ ಸಂಪವ್ನ್ ತ್ಯಾಚ್ ಆಸ್ಪತ್ರೆಂತ್ ಕಾಮ್ ಕರ್ತಾಲೆಂ. ಆತಾಂ ತೆಂ ಆಸ್ಪತ್ರೆಚ್ಯಾ ಹೆರ್ ನರ್ಸಾಂ ಸಾಂಗಾತಾ ಧಂಯ್ ರಾವ್ತಾಲೆಂ. ಹಪ್ಪಾಕ್ ಏಕ್ ಪಾವ್ಲಿಂ ಘರಾ ಯೆತಾಲೆಂ. ವಿನ್ನಿಚಿ ಪಿಯುಸಿ ಜಾಲ್ಲಿ, ಸೆಕೆಂಡ್ ಗ್ರೇಡಿರ್ ತೆಂ ಉತ್ತೀರ್ಣ್ ಜಾಲ್ಲೆಂ ಆನಿ ಪುಡೆಂ ಲುಕಸಾಕ್ಯೀ ತಾಕಾ ಶಿಕಂವ್ಕ್ ತಾಂಕ್ ನಾತ್ಲ್ಯಾ ವರ್ವಿಂ, ಕಂಪ್ಯೂಟರ್ ಶಿಕೊನ್ ಖಂಯ್ ಕಾಮ್ ಕರ್ಚಿ ತಾಚಿ ಆಲೋಚನ್ ಜಾವ್ನಾಸ್ಲಿ.

ಘರಾಚ್ಯಾ ಕಾಮಾಂತ್ ವಿನ್ನಿ ಆನಿ ಹೆರ್ ಭಯ್ಲಿ ಲುಕಸಾಕ್ ತಾಚ್ಯಾ ಕಾಮಾಂತ್ ಸಹಕಾರ್ ದಿತಾಲಿಂ. ಹಪ್ಪಾಕ್ ಏಕ್ ಪಾವ್ಲಿಂ ಘರಾ ಯೆಂವ್ಚ್ಯಾ ಲೆತಿಶಿಯಾಕ್ ವಿನ್ನಿ ಧಂಯ್ ಕಿತೆಂಯ್ ಬದ್ಲಾವಣ್ ಜಾಲ್ಲಿ ಪಳೆಂವ್ಕ್ ಮೆಳ್ಲಿ. ಚಿಂತ್ಲ್ಯಾರ್ ಚಿಂತುನ್ಂಚ್ ಬಸ್ಲೆಂ, ತಾಚ್ಯಾ ಜೀವನಾಂತ್ ಪಯ್ಲೆಂಚಿ ಸುಡ್ನುಡಾಯ್, ಚುರುಕಾಯ್ ದಿಸೊನ್ ಯೇನಾತ್ಲಿ. ಹೆಂ ತಾಚ್ಯಾ ಆವಯ್-ಬಾಪಾಯ್ ಪಾರ್ಕುಂಕ್ ಜಾಲೆಂನಾ.

“ವಿನ್ನಿ ಕಿತೆಂ ಜಾಲಾಂ ತುಕಾ, ಸಕಾಳಿಂ ಉಟೊನ್ ಸಗ್ಳೆಂ ಕಾಮ್ ಸುಡ್ನುಡಾಯೆನ್ ಕರ್ಚೆಂ ತುಂ ಆತಾಂ ಸುರ್ಯೊ ಉದೆವ್ನ್ ವಯ್ರ್ ಆಯ್ಲಾರೀ ನಿದೊನ್ಂಚ್ ಆಸಾಯ್”.

“ಕಾಂಯ್ ನಾ, ಎಕೇಕ್ ಪಾವ್ಲಿಂ ರಾತಿಚಿ ನೀದ್ ಪಡಾನಾ”

“ಕಿತ್ಯಾಕ್, ಕಿತೆಂ ಜಾಲಾಂ...?”

“ಕಾಂಯ್ ಜಾಂವ್ಕ್ ನಾ,

ಪಳೆವ್ಯಾಂ ಊಟ್ ವೆಗಿಂ ಮ್ಹಣೊನ್ ಲೆತಿಶಿಯಾನ್ ಬಿಚಾಣೆಂ ವೊಡ್ತಾನಾ... ವಿಲ್ಸನಾಚೊ ಪೊಟೊ ತಾಚ್ಯಾ ಉಶ್ಯಾ ಪಂದಾ ಥಾವ್ನ್ ಭಾಯ್ರ್ ಆಯ್ಲೊ.

“ಹೆಂ ಕಸಲೆಂ ವಿನ್ನಿ, ವಿಲ್ಸನಾಚಿ ಪೊಟೊ ಹಾಂಗಾಸರ್”

“ಪೊಟೊ,... ಹಾಂವೆಂ ದವರುಂಕ್ ನಾ. ಕಾಲ್ಜೆ ರಾತಿಂ, ಕಾಂಯ್ ಘರಾಮಶೆನ್ ಆಯ್ಲೊ ಆಸ್ತಲೊ. ಕಾಲ್, ಮಾಂಯ್-ಬಾಬ್ ಆಮಿಂ ಪಳಯ್ತಲ್ಯಾಂವ್. ಮಾಗಿರ್ ಮ್ಹಾಕಾ ಕಳಿತ್ ನಾ...”

“ಬರೆಂ ಆತಾಂ ಊಟ್ ವೆಗಿಂ, ಉಟೊನ್ ಚಾ ಪಿಯೆ”

ವಿನ್ನಿ ಉಟೊನ್ ಆಪ್ಲ್ಯಾ ನಿತಳಾಯ್ ಖಾತಿರ್ ಗೆಲೆಂ. ಲೆತಿಶಿಯಾಕ್ ವಿನ್ನಿ ವಿಲ್ನನಾಚೊ ಮೋಗ್ ಕರ್ತಾ ಮ್ಹಳ್ಳೆಂ ಖಚಿತ್ ಜಾಲೆಂ.

ವಿಲ್ನನಾನ್ ಮ್ಹಾಕಾ ಪಸಂದ್ ಕೆಲಾಂ. ಜಾಲ್ಯಾರೀ ವಡ್‌ನಾ, ವಿನ್ನಿಯೀ ಪಳೆಂವ್ಕ್ ಬರೆಂ ದಿಸ್ತಾ, ಹಾಂವೆಂ ಮ್ಹಜ್ಯಾ ಭಯ್ಣಿ ಖಾತಿರ್ ತ್ಯಾಗ್ ಕರುಂಕ್ ಜಾಯ್. ಕಿತೆಂ ಪುಣಿ ವಿನ್ನಿ ಸಂಗಿಂ ಲಗ್ನಾ ಭೆಸಾಂತ್ ಎಕ್ವಟಾಶೆಂ ಕರುಂಕ್ ಹಾಂವೆಂ ಪ್ರಯತನ್ ಕರುಂಕ್ ಜಾಯ್. ಮ್ಹಾಕಾ ಮ್ಹಜೊ ಫುಡಾರ್ ಕಸೋಯೀ ಜಾತಾಲೊ ಪುಣ್ ತೆಂ ತಾಚೊ ಮೋಗ್ ಕರ್ತಾ, ಹಾಂವೆಂ ಮ್ಹಜೊ ನಿರ್ಧಾರ್ ವಿಲ್ನನಾಕ್ ಪಯ್ಲೆಂಚ್ ಕಳಯ್ಲೆ ಮ್ಹಜ್ಯಾ ತುರಂತ್ ಎಕಾ ನಿರ್ಧಾರಾಕ್ ಲೆತಿಶಿಯಾ ಆಯ್ಲೆಂ.

ಆಜ್ ಕಾಮಾ ಥಾವ್ನ್ ಆಯಿಲ್ಲ್ಯಾ ಹೆನ್ರಿಕ್ ಲೆತಿಶಿಯಾಚೆಂ ಕಾಗಾದ್ ರಾಕೊನ್ ಆಸ್‌ಲ್ಲೆಂ. ಆಪ್ಲೆಂ ಪೊತೆಂ ಕೊನ್ಯಾಕ್ ಉಡೊವ್ನ್, ಪಯ್ಲೆಂ ತೊ ತೆಂ ಕಾಗಾದ್ ಭೋವ್ ಆತುರಾಯೆನ್ ಉಸಂವ್ಕ್ ಲಾಗ್ಲೊ ಆನಿ ವಾಚ್ತಾನಾ ತಾಣೆಂ ದೊಳೆ ರುಂದಾಯ್ಲೆ ಮೊಗಾಚ್ಯಾ ಹೆನ್ರಿ,

ಲೆತಿಶಿಯಾನ್ ಬರಂವ್ಚೆಂ ಕಾಗಾತ್ ಆನಿ ದಿಂವ್ಚೊ ಮೋಗ್. ಆಮ್ಚೆ ಮಧೆಂ ಸಭಾರ್ ಚಿಟಿ ಆಶಾರ್-ಪಾಶಾರ್ ಜಾಲ್ಯಾತ್. ಹಾಂಗಾಸರ್ ಆಜ್ ಹ್ಯಾ ಚಿಟಿಂತ್ ಹಾಂವ್ ಎಕ್ ವಿಷಯ್ ಸ್ಪಷ್ಟ್ ಕರುಂಕ್ ಅಪೇಕ್ಷಿತಾಂ. ಆತಾಂ ಆಮ್ಚ್ಯಾ ಕಾಜಾರಾಕ್ ಥೊಡೆಚ್ ಮಹಿನೆ ಉರ್ಲ್ಯಾತ್ ಆಸ್ತಾಂ, ತುಂ ಕಾಜಾರಾಚ್ಯಾ ತಯಾರಾಯೆರ್ ಆಸ್ತಲೊಯ್ ಮ್ಹಣೊನ್ ಚಿಂತಾಂ, ತುಂ ವಿಲ್ನನಾಗೆರ್ ಗೆಲ್ಲ್ಯಾ ದಿಸಾ ಕಳ್ಯಾಚ್ಯಾ ಝಡಾಂನಿ ಹಾಂವ್ ಆನಿ ಮ್ಹಜಿ ಭಯ್ಣಿ ವಿನ್ನಿ ಆಸ್‌ಲ್ಲ್ಯಾಂವ್. ತ್ಯಾಚ್ ದಿಸಾ ವಿನ್ನಿನ್ ತಾಚ್ಯಾ ಕಾಳ್ಜಾಂತ್ ತುಕಾ ಸೊಬಯ್ಲಾ. ತುಂ ಆಮ್ಗರ್ ಆಯಿಲ್ಲ್ಯಾ ದಿಸಾ ಬಾಬಾನ್ ಮ್ಹಜೆ ಸಾಂಗಾತಾ ಸೈರಿಕೆಚೊ ಪ್ರಸ್ತಾವ್ ಕೆಲ್ಯಾರ್ಯೀ, ಉಪ್ರಾಂತ್ ಎಕಾ ದಿಸಾ ವಿನ್ನಿಚ್ಯಾ ಉಶ್ಯಾ ಪಂದಾ ತಶೆಂಚ್ ತಾಚ್ಯಾ ಪೊತ್ಯಾಂತ್ ತುಜಿ ಪೊಟೊ ಕೆದಾಳಾಯ್ ಆಸ್ತಾ. ತೆಂ ತುಜೊ ಮೋಗ್ ಕರ್ತಾ ಮ್ಹಣೊನ್ ಹಾಂವೆಂ ಖಚಿತ್ ಕೆಲಾಂ. ಹಾಂವ್ ಎಕಾ ಚಲ್ಯಾಚ್ಯಾ ಮೊಗಾರ್ ಆಸಾಂ, ಜರ್‌ತರ್ ತುಕಾ ಖುಶಿ ಆಸಾ ತರ್ ತುಂವೆಂ ವಿನ್ನಿಕಡೆ ಕಾಜಾರ್ ಜಾವ್ನ್. ಹ್ಯಾ ವಿಶಿಂ ಹಾಂವ್ ಬಾಬಾಲಾಗಿಂ ಉಲಯ್ತೆಲಿಂ.

ತುಜ್ಯಾ ಬರ್ಯಾ ಭಲಾಯ್ಕೆ ಪಾಸತ್ ಆನಿ ಕಾಮಾ ಪಾಸತ್ ಆಮಿಂ ಆಮ್ಚ್ಯಾ ಮಾಗ್ಣಾಂತ್ ಸದಾಂಯ್ ಮಾಗ್ತಾಂವ್.

ತುಜ್ಯಾ ಜಾಪಿಕ್ ಆತುರಾಯೆನ್ ರಾಕೊನ್ ರಾವ್ತಾಂ

ಮೊಗಾಸವೆಂ ಕಾಗಾತ್ ಅಕೇರ್ ಕರ್ತಾಂ - ಲೆತಿಶಿಯಾ.

ಕಾಗಾತ್ ವಾಚುನ್, ಹಜಾರ್ ಘಡ್ಲೆ ಹೆನ್ರಿಚ್ಯಾ ಮಾತ್ಯಾರ್ ಮಾರ್‌ಲ್ಲ್ಯಾಪರಿಂ ಜಾಲೆಂ.

ವಿಲ್ಸನ್ ಪಳೆ, ಹಿ ಚೇಟ್ ತುಂ ವಾಚ್. ವಿಲ್ಸನಾನೀ ಹಿ ಚೇಟ್ ವಾಚ್.

“ಹಾಂತು ರಾಜಾಂವ್ ಬರಯ್ಲಾಂ ಹೆನ್ನಿ, ತುವೆಂ ಖುಶಿ ಆಸ್ಲಾರ್ ಮಾತ್ರ ವಿನ್ನಿಕಡೆ ಕಾಜಾರ್ ಜಾವ್ಯೆತ್. ನಿರ್ಧಾರ್ ತುಜೊ. ಥೊಡಿಂ ಚೆಡ್ವಾಂ ಅಕೇರ್ ಮ್ಹಣಾಸರ್ ಸಾಂಗಾನಾಸ್ತಾನಾ ಗುಪಿತ್ ಲಿಪವ್ನ್, ಕಾಜಾರಿ ಜಿವಿತಾಂತ್ ತುಟಾಪುಟ್ ಯೇಶಿ ಕರ್ತಾತ್. ತಶೆಂ ತಾಣೆಂ ಕರುಂಕ್ ನಾ, ಹಾಂವ್ ತಾಕಾ ಲ್ಹಾನ್ ಧಾವ್ನ್ ಒಳ್ಳತಾಂ”

ಥೊಡ್ಯಾ ತೆಂಪಾನ್ ಹೆನ್ನಿನ್ ವಿನ್ನಿಕಡೆನ್ ಕಾಜಾರ್ ಜಾಂವ್ಚೊ ನಿರ್ಧಾರ್ ಘೆತ್ಲೊ. ಲೆತಿಶಿಯಾನ್ ತ್ಯಾಚ್ ಆಸ್ಪತ್ರೆಂತ್ ವಾವುರ್ಚ್ಯಾ ಎಕಾ ಚಲ್ಯಾಕಡೆ ಕಾಜಾರ್ ಜಾಂವ್ಕ್ ಖುಶಿ ವೆಲಿ. ಲೆತಿಶಿಯಾಚೊ ನಿರ್ಧಾರ್ ಲೂಕಸಾಕ್ ಸಂತೊಸ್ ಹಾಡುಂಕ್ ಲಾಗ್ಲೊ. ವಿನ್ನಿ, ಹೆನ್ನಿಕ್ “ನಿರ್ಮಿಲ್ಲಿ ಚಲಿ” ಜಾಂವ್ಕ್ ಪಾವ್ಲೆಂ.

ରାତ୍

■ SPONSORS ■

Abraham Joseph & Fly, Salmiya

Lancy Pinto Nayak & Fly.

Alexander Fernandes & Family, Shirva

ಕೊಂಕ್ಷಿ ಸಾಹಿತಿಕ್ ಶೆತಾಂತ್ ಹರ್ ಥರಾಂಚ್ಯಾ ಸಾಹಿತ್ಯಾಂತ್ ಹೆಳ್‌ಲ್ಲೊ ಸಾಹಿತಿ. ತ್ಯಾ ಸಾಹಿತ್ಯಾಚೆಂ ಪ್ರಕಾರ್ ಜಾವ್ಯೆತ್ ಮುಟ್ಟಿ ಕಾಣೆ, ವಾ ಕಾದಂಬರಿ, ವಾ ಕವಿತಾ, ವಾ ಲೇಕನಾಂ, ವಾ ವಿಡಂಬನಾಂ, ವಾ ನಾಟಕ್. ಎದೊಳ್‌ಚ್ ಲಗ್ಗುನ್ 200 ವಯ್ರ್ ಮುಟ್ಟ್ವೊ ಕಾಣ್ಯೊ, ಮಾತ್‌ನ್ವಂಯ್ ಲಗ್ಗುನ್ 9 ಕಾದಂಬರಿಯೊ, 100 ವಯ್ರ್ ವಿಡಂಬನಾಂ, ಆನಿ ಲೇಕನಾಂ ಅಕ್‌ಲ್ಲೊ ಲ್ಯಾನ್ವಿ ಎದೊಳ್‌ಚ್ ಕರ್ನಾಟಕ್ ರಾಜ್ಯಾಚಿ 'ಕೊಂಕಣಿ ಸಾಹಿತ್ಯ ಅಕಾಡಮಿ ಪುರಸ್ಕಾರ್' ಆನಿ 'ದಿ ಲುವಿಸ್ ಮಸ್ಕರೇನ್ವಸ್' ಪ್ರಶಸ್ತಿ ಜಿತ್ಲಿ, ಮಾತ್‌ನ್ವಂಯ್ ಗೊಂಯ್ಲಿ 'ಕೊಂಕಣಿ ಭಾಶಾ ಮಂಡಳಿ' ಥಾವ್ನ್ಯೊ ಪ್ರಶಸ್ತಿ ಆಪ್ಣಾಯಿಲ್ಲೊ ಪ್ರಬುದ್ಧ್ ಸಾಹಿತಿ. ಹಾಕಾ 'ಟಿ. ಎಮ್. ಎ. ಪೈ' ಪ್ರಶಸ್ತಿಯಿಲಿ ಫಾವೊ ಜಾಲ್ಯಾ.

ಹಾಚೆ ಅಕ್ಲೆ ಥಾವ್ನ್ ಎದೊಳ್‌ಚ್ 31 ಲ್ಹಾನ್ ವ್ಹಡ್ ನಾಟಕ್ ಉದೆಲ್ಯಾತ್ ಆನಿ ಆಕಾಶ್‌ವಾಣಿಂತ್, ಮಂಗ್ಳುರಾಂತ್, ವಿದಿಶಾಂನಿ ಖೆಲೊನ್ ದಾಕಯ್ಲ್ಯಾತ್, ಆನಿ ಇನಾಮಾಂಯಿಲಿ ಲಾಭ್ಲ್ಯಾಂತ್. ಅಪ್ಲೆಂಚ್ 'ಉಮೆದ್' ಪ್ರಕಾಶನಾದ್ವಾರಿಂ ಸಾಹಿತ್ಯ ವಾಚ್ಪಾಂಚಿಂ ಮನಾಂ ಜಿಕ್ರುಂಕ್ ಸಕ್‌ಲ್ಲ್ಯಾ ಹಾಣೆ, ಸಾಹಿತ್ಯಾಂತ್ ಎದೊಳ್‌ಚ್ ಬಾತ್ತೀಸ್ ವರ್ಸಾಂ ಸಂಪಯ್ಲ್ಯಾಂತ್. ಜಣೆ ಸಾಧಿ ಜಿಯೆಲ್ಯಾರೀ, ಚಿಂತ್ನಾಂ ಉಮೆದ್‌ವಂತ್, ಆನಿ ನವ್ಯಾ ಬರವ್ಪಾಂಕ್ ಪ್ರೇರಣ್ ಆನಿ ಮಾರ್ಗದರ್ಶನ್ ದಿಂವ್ಪಾಂತ್ ಕೆದ್ನಾಂಯಿಲಿ ಮುಕಾರ್.

ಕೊಂಕ್ಷಿ ಕುಳ್ಳರ್ ಕುವೆಯ್ ಹಾಚೊ ಸಂಜಾಲಕ್ ಜಾವ್ನ್ ಆಸ್ಚೊ ಶ್ರೀ ಲ್ಯಾನ್ವಿ ಏಕ್ ಕ್ರಿಯಾತ್ಮಕ್ ಮನಿಸ್, ಖೊಡಿ ಮಲ್ವಾಂಕ್ ಭಯೆವ್ನ್ ವೊಗೊ ಬಸ್ವಾ ವರ್ಗಾಂತ್ಲೊ ಹೊ ಚಿಲ್ಕುಲ್ ನ್ಹಂಯ್. ಕೆದ್ನಾಂಯ್ ಕಾರ್‌ಯಾಳ್ ಮನಿಸ್.



ಲ್ಯಾನ್ಸಿ ಪಿಂಚೊ ನಾಯಕ್, ಕುಲೈಕರ್



“ಹೇಯ್ ಡ್ರಾಯ್ವರ್...ಎಲ್ಲಾ...”

ಅವ್ವಿತ್ ಆಯಿಲ್ಲೊ ಧಂಕ್ಲೊ ಆನಿ ಬೊಬಾಟ್‌ಲ್ಲ್ಯಾ ಆವಾಜಾಕ್ ಘಡ್ಯೆನ್ ಆಂಗ್ ಕಾಡ್ನ್ ಉಡೊನ್ ಪಡ್ಲೊಂ.

“ನಾಮ್!” ‘ಕಿತೆಂ ಸಾಂಗಾ?’ ಖಾಲ್ತ್ಯಾ ಆನಿ ಭಿರಾಂತೆಚ್ಯಾ ತಾಳ್ಯಾನ್ ಅವ್ವಿತ್ ಉದ್ಗಾರ್ ಭಾಯ್ರ್ ಪಡ್ತಾನಾ, ಮ್ಹಾಕಾಚ್ ಹಾಂವೆಂ ಸಾಂಬಾಳ್ಚೊ. ಚಿಂತಿನಾತ್‌ಲ್ಲ್ಯಾ ಜಿನ್ನಿಂ ಭಿರಾಂಕುಳ್ ವೀಜ್ ಸಕತ್ ಶಿರಾಂನಿ ಗುಸ್‌ಲ್ಲೊ ಅನ್ವವ್ ಜಾತಾನಾ... ಶಿರ್ಶಿರೊ ಧಾಂವ್ಲೊ.

ಕಿತೆಂಚ್ ಚಡಿತ್ ಚಿಂತಿನಾಸ್ತಾಂ ಬಿ.ಎಮ್.ಡಬ್ಲ್ಯು. ಕಾರ್ ಚಾಲು ಕೆಲೆಂ. ಕಿತ್ಯಾಕ್‌ಗೀ

ಆಜ್ ಅಂತರ್ಮುಖಂ ಚಡಿತ್‌ಚ್ ರಿತಿನ್ ಉಡ್ವೊ ಅನ್ವವ್ ಜಾಲೊ.

ಮತಿಂತ್ ಥಾಂಬೊಂಕ್ ಸಕಾನಾತ್‌ಲ್ಲಾ ರಿತಿಚೆಂ ವಾದಾಳ್ ಉಟೊಂಕ್ ಲಾಗ್‌ಲ್ಲೆಂ.

“ದೇವಾ” ಕ್ಷೀಣ್ ರಿತಿನ್ ದಿಗಂತಾಚೆರ್ ಉಲೊ ಮಾರ್ಲೊ. ಕೋಣ್ ತರೀ ‘ದೇವ್’ ಆಪ್ಲೆಂ ಗ್ರಾಣ್ ಆಯ್ಕೊಂದಿ ಮ್ಹಳ್ಳಾಪರಿಂ. ‘ದೇವಾ, ವೆಗಿಂ ವಚೊನ್ ವೆಗಿಂ ಘರಾ ಪಾಟಿಂ ಪಾಂವ್ಚೆಪರಿಂ ಹ್ಯಾ ಚೆಡ್ಯಾಚ್ಯಾ ಮತಿಂತ್ ಉಜ್ವಾಡ್ ದೀ’

“ಎಲ್ಲಾ.... ಗೌವಾದ್....” ಪರತ್ ಆಟ್ರಾಂ ವರಾಂಚ್ಯಾ ಲತೀಫಾನ್ ಸಂಯಮ್ ಚುಕೊನ್ ಗಾಳಿ ಸವೆಂ ಕಾಲ್ಚಿಲೆಂ.

ಹಾಂವ್ ಥಿಂಪಿ ಗೀಳ್ನ್ ಪೊಕೊಳ್ ಹಾಸೊ ಹಾಸೊಂ.

ತಾಕಾ ಮ್ಹಜ್ಯೊ ಹಾಸೊ ಪಸಂದ್ ಜಾಲ್ಯೊನಾಂತ್ ತೆಂ ತಾಚೊ ಜಿನೊಸ್ ಸಾಂಗ್ತಾಲೊ.

“ಸಾಲ್ಮಿಯಾ” ಪರತ್ ಘರ್ಜಾಲೊ.

“ಹಾದಾರಿನ್” ಹಾಂವ್ ಮಾಂದ್ಲೊಂ... ಸೆವೆಕ್ ತಯಾರ್ ಜಾಲೊಂ ಮ್ಹಳ್ಳಾ ಅರ್ತಾನ್ ಸಾಂಗ್ಲೆಂ.

“ಮಾರಿನಾ ಮೋಲ್” ತಾಣೆಂ ಕುಡ್ಲಿಲೆಂ.

ಮ್ಹಜ್ಯಾ ಕುಡಿಂತ್ ಕುಲ್ಕುಲೊ ಭರೊ. ನಿರಾಶೆಚಿ ಥಿಂಪಿ ಗಿಳ್ಳಿ.

ಏಕ್ ಪಾವ್ಟಿ “ಮೋಲಾಂತ್” ಭಿತರ್ ಗುಸ್ಸಾರ್ ತೀನ್-ಚಾರ್ ವೊರಾಂ ರಾಕಾಜೆ ಪಡ್ತಾ. ಪಾರ್ಕಿಂಗಾಕ್ ಸಾರ್ಕೊ ಜಾಗೊ ಮೆಳಾನಾ... ತ್ಯಾ ಇಡ್ಯಾಂತ್ ‘ರಾಕೊವ್ಣೆಂತ್’ ಸಗ್ಳಿ ತಕ್ಲಿ ಪಿಡ್ವಾರ್ ಜಾತಾ. ಲತೀಫಾನ್ ಆಪ್ಲ್ಯಾ ಮೊಬಾಯ್ಲಾಚಿ ನಂಬ್ರಾಂ ಥಾಂಬುನ್ ಉಲೊಂಕ್ ಸುರು ಕೆಲೆಂ.

ಮ್ಹಜಿ ಮತ್ ಥಿರಾಸಣ್ ಹೊಗ್ಡಾಂವ್ಚ್ಯಾ ವಾಟೆರ್ ಕಾಂಪೊಂಕ್ ಲಾಗ್ಲಿ.

‘ಕಿಲ್ಲಿಂ ವೊರಾಂ ರಾಕೊಂಕ್ ಪಡ್ತಾಗೀ?’ ಫೋರ್ ಸವಾಲ್ ಪಾಗೊರಾ ಭಾಶೆನ್ ಮತಿಂತ್ ಉಬೆಂ ಜಾಲೆಂ. ನಾಕಾ ನಾಕಾ ಮ್ಹಳ್ಳಾರೀ ಪೊಟಾಕ್ ನಾಸ್ತಾಂ, ತಾನೆಕ್ ನಾಸ್ತಾಂ ‘ತಿಲ್ಲಿಂ ವೊರಾಂ’ ರಾಕ್‌ಲ್ಲಾ ಉಪ್ರಾಂತ್‌ಯೀ ಏಕ್ ಉತಾರ್ ನಾ.

‘ಪೊಟಾಕ್ ಖೆಲಾಂಯ್ಲೀ? ತಾನೆಕ್ ಪಿಯೆಲೊಯ್ಲೀ?’ ಅಸಲ್ಯಾ ತಸಲ್ಯಾ ಜಾಗ್ಯಾಂನಿ ರಾಕಾಜೆ ಪಡ್ತಾ. ಥಂಯ್ಸರ್ ಕಿತೆಂಚ್ ಸುವಿಧಾ ಮನ್ಯಾಕ್ ಆಸಾನಾ.

ಪಯ್ಲೆ ಫಕತ್ ಕಾಗ್ಡಾಂ ಕುಡ್ಲೆ ಮ್ಹಣೊನ್ ಲೆಕಾಜೆ ಪಡ್ತಾಂ.

‘ದೇವಾ, ಹ್ಯಾ ಗಲ್ಬಾಂತ್ ದುಸ್ಮನಾಕೀ ‘ಘರ್ ಖಾತೆಚೆಂ’ ಕಾಮ್ ಫಾವೊ ಕರ್ನಾಕಾ’ ಹಾಂವೆಂ ಮತಿಂತ್‌ಚ್ ಹಾಕ್ ಮಾರ್ಲಿ. ಏಕ್ ಲಾನ್ವಿ ವಸ್ತ್ ಘರಾ ಲಾಗ್ಲಿಲ್ಯಾ ಜಮಯ್ಯಾಂತ್

ಮೆಳ್ಳಾರೀ ದೋನ್ ತೀನ್ ವೊರಾಂ ಟ್ರಾಫಿಕಾಂತ್ ಸತವ್ನ್ 'ಶೊಪಿಂಗ್ ಮೊಲಾಂತ್' ಘೆಂವ್ಚಿ ಆರ್ಚಿ ಸವಯ್.

ಭುರ್ಗ್ಯಾಂಕ್ ಸಾರ್ಕೆಂ ಮಾರ್ಗದರ್ಶನ್ ನಾ. ಬರಿ ಬೂದ್ ನಾ ಆನಿ ತಾಂಕಾಂ ಶಿಕಯ್ತೆಲ್ಯಾಂಚಿ ಗತ್ ನಾ.

ಧನ್ಯಾ ಆನಿ ಧನಿನೆಕ್ ಮನ್ಶಾಪಣಾಚಿ ಲಯ್ ನಾ.

ನಿಜಾಯ್ತಿ ಗಲ್ಫಾಂತ್ ಸುಖಿ ಥೊಡೆ, ಉರ್ಲೆ ಮೆಲ್ಲೆಂ ಮೊಡೆಂ.

ಕಿತ್ಲಾ ಮಿಶೆನ್ ಸಂತೋಸಾನ್, ಉಲ್ಲಸಾನ್, ಉರ್ದೆನ್.... ವರ್ತ್ಯಾ ಆಶೆನ್ ಆಯಿಲ್ಲೊಂ.

ಗಾಂವಾಂತ್ ಹರೈಕಾ ಚಟುವಟಿಕಾಂನಿ ಮುಖಾರ್ ಆಸ್ಲಲ್ಯಾನ್ ಸರ್ವ್ ವಳ್ಕೆ-ಹೆಳ್ಕೆಚೆ ಸಾಂಗ್ತಾಲೆ... 'ಎತ್ತಿ ಗಲ್ಫಾಕ್ ಗೆಲ್ಯಾರ್ ನೆಕೆತ್ರಾಂ ಕಾಡ್ನ್ ಹಾಡುಂಕ್ ಆಸಾ'

'ಆರ್ಬಾಂಚ್ಯಾ ತೊಂಡಾಂತ್ಲಾನ್ ವಚೊನ್ ಗಾಂಡಿಂತ್ಲಾನ್ ಭಾಯ್ರ್ ಯೆಂವ್ಕ್ ಆಸಾ'

'ಸ್ಮಾರ್ಟ್' ಮನ್ಶಾಂಕ್ ಗಲ್ಫಾಂತ್ ಬರೆಂ ಭವಿಷ್ಯ್ ಆಸಾ, ಸಾಯ್ಬಾ ಭೊಗೊಸ್!!

'ಕಿತೆಂ ಭವಿಷ್ಯ್ ತೆಂ ಮುಖ್ಯಾ ಘಡ್ಯೆ ನೆಣಾಂ!?!'

ಮ್ಹಾಕಾ ಜಿವೊ ಮನಿಸ್‌ಗೀ?! ಮೆಲ್ಲೆಂ ಮೊಡೆಂಗೀ?? ತೇಂವೀ ಎಕೇಕ್ ಪಾವ್ಚಿಂ ಸಮ್ಜಾನಾಂ.

ಆಮ್ಚ್ಯಾ ತಸಲ್ಯಾ ದುಬ್ಳ್ಯಾ ದೇಶಾಂಚ್ಯಾಂಕ್ ಧೊವಿ ಕಾತ್ ನಾತ್‌ಲ್ಲ್ಯಾಂಕ್ ಆರ್ಬಾಂನಿ ಮಾಂದುಂಕ್ ಮಾಲ್ಗಡ್ಯಾಂಚೆಂ ಪೂನ್ ಕೆಲ್ಲೆಂ ಆಸಾಜಾಯ್.

ಏಜೆಂಟಾನ್ ತಾಕಾ ಮೆಳ್ಚ್ಯಾ ಕಮಿಶನಾಂ ಖಾತಿರ್ ಧಾರಾಳ್ ಗೊಡ್ತಿಂ ಉತ್ರಾಂ ಸಾಂಗ್ಲಿಂ. ತಿಂ ಪೊಕೊಳ್ ತೆಂ ಹಾಂಗಾ ಪಾವುಲ್ಲಾ ಉಪ್ರಾಂತ್ ಸುಸ್ತಾಲೆಂ.

ಸಕಾಳಿಂ ಸಾಡೆ ಪಾಂಚಾಂಕ್ ಉಟೊನ್ ಕಾರಾಂ ಧುವ್ನ್ ಸ ಸಾಡೆ-ಸ ವೊರಾರ್ ಭುರ್ಗ್ಯಾಂಕ್ ಇಸ್ಕೊಲಾಕ್ ವರ್ಚಿ ಜವಾಬ್ದಾರಿ ಸುರು ಜಾಲ್ಯಾರ್... ರಾತಿಂ ಬಾರಾ ಪರ್ಯಾಂತ್ ಕಿತೆಂ ನಾ ಕಿತೆಂ ಕಾಮ್!!

ಚಡ್ ಕರ್ನ್ ರಸ್ತಾರ್‌ಚ್!! ಆತ್ತಾಂ ಧನ್ಯಾಕ್, ಮದಾಮೆಕ್, ಕದ್ವಾಮಾಕ್, ಭುರ್ಗ್ಯಾಂಕ್ ಆನಿ ಸಯ್ರಾಂಕ್ ಮ್ಹಣೊನ್, ಆಯ್ತಾರಾ ಫಕತ್ ದನ್ವರಾಂ ಉಪ್ರಾಂತ್ ಸುಟಿ ಮ್ಹಣೊನ್ ಪುರಾಸಣ್ ಕಾಡುಂಕ್ ರೂಮಾಂತ್ ನಿದ್ಲಾರ್ ವ ದಿಸ್ಲಾರ್ ಕೂಡ್ಲೆ ಆಪವ್ಣೆಂ.

ಇಕ್ರಾ ವೊರಾಂ ಪರ್ಯಾಂತ್ ಘರಾ ಭಾಯ್ರ್‌ಚ್ ರಾವ್ಲಾರ್ ಸುಟ್ಕಾ. ಹಿ ಕಸಲಿ ಸುಟಿ?!?

ತೆಂಯೀ ನಿಮಾಣ್ಯಾ ಬಸ್ಸಾರ್ ಯೆಂವ್ಚೆಂ, ಗಾಡಿ ವರೊಂಕ್ ನಾ. ಘರಾಂತ್ ದೋಗ್

ಡ್ರಾಯ್ವರ್, ದೋಗ್ ರಾಂದ್ವಿ, ದೋಗ್ ಘರ್ ಕಾಮಾಚಿಂ... ಸ ಆಳಾಂ.

ಸ ಜಣಾಂಕ್ ಹಪ್ಪಾಕ್ ಏಕ್ ಪಾವ್ವಿಂ ಆಟಿಂ ಗ್ರಾಮಾಂಚಿ ಕೊಂಬಿ ರಾಂದುಂಕ್.

ದನ್ವರಾಂ ಕಷ್ಟಾಂನಿ ನಿಸ್ತಂ ಮೆಳ್ಳಾರ್ ರಾತಿಕ್ ಕಡಿ ಮಾತ್ ಸಾರ್ಕೆಂ ರಾಚ್ಚೆಂ ಜೀವ್ನ್ ನಿದಲ್ಲೆ ದೀಸ್ ವರಾಂತ್ ಪನ್ನಾಸಾಯೀ ಆಸ್ತೆನಾಂತ್.

ಹಫ್ತಾಚ್ಯಾ ಉರ್ಲ್ಯಾ ದಿಸಾಂನಿ ಶಿತ್ ಆನಿ ದಾಳ್. ಪೊಟಾಕ್ ಸಾರ್ಕೆಂ ಸುಶೆಗಾತ್ ಜೆವಾಣ್ ನಾತ್ಲೆಂ ಕಸ್ಲೆಂ ನಶಿಬ್?! ಕಸ್ಲೆಂ ಜೀವನ್ ?! ಕಿತ್ಲೆ ದೀಸ್?? ತರೀ ಸೊಡ್ನ್ ವಚೊಂಕ್ ಅಸಾಧ್ಯ!!

ಭಿಯಾನ್ ಆನಿ ಭಿರಾಂತೆನ್ ದೀಸ್ ಕಾಡಿಜಾಯ್.

ಗಾಂವಾಂತ್ ಲಾನ್ಯೆಂ ಘರ್ ಆಪ್ಲೆಂ ಕರ್ಚಿ ಆಶಾ ಆಸ್ಲಿ. ತ್ಯಾ ಖಾತಿರ್ ಕಷ್ಟಾಂನಿ ಮಹಿನ್ಯಾಕ್ ಸಾತ್ ಹಜಾರ್ ಧಾಡ್ತಾನಾ... ಮತಿ ಭಿತರ್ ಮಿಶಿ ಜಾತಾಲಿ.

“ಎಲ್ಲಾ ಹಮಾರ್...” ಮ್ಹಣೊನ್ ಕುಸಾಳಾಕ್ ಬೋಟ್ ಕೊಂಕ್ತಾನಾ ಹಾಂವೆಂ ಭಿಯಾನ್ ಬ್ರೇಕ್ ಮಾರ್ಲಿ. ಲತೀಫಾನ್ ಥೊಡ್ಯಾ ಘಡಿಯೆ ಆದಿಂ ಬಂಧ್ ಕೆಲ್ಲೆಂ ಪೋನ್ ಪರ್ತುನ್ ಗುಂವ್ಡಾಯ್ಲೆಂ. ಮ್ಹಾಕಾ ಗಜಾಲ್ ಕಳಿನಾ.

“ಪಾರ್ಕ್ ಕರಿಜಾಯ್ಗೀ?” ಖಾಲ್ತೆಪಣಿಂ ವಿಚಾರ್ಲೆಂ.

“ನಾಕಾ ಹಾಂಗಾಚ್ ರಾವ್!!” ಹುಂಕಾರ್ಲೊ.

ಹಾಂವೆಂ ಎಕೊಡಿ ನದರ್ ಪೊಲಿಸ್ ಪೆಟ್ರೋಲ್ ಗಾಡ್ಯರ್ ಚರಯ್ಲಿ. ಥೊಡ್ಯಾ ಘಡ್ಯೆನ್ ಏಕ್ ತರ್ಕೆಂ ಚೆಡುಂ ಗಾಡ್ಯೆ ಸರ್ವಿನ್ ಆಯ್ಲೆಂ.

ಲತೀಫಾನ್ ಹಾಸಾನಾಸ್ತಾಂ ಆರ್ಪಿ ಭಾಶೆನ್ “ಪಾಟ್ಲ್ಯಾನ್ ಬಸ್” ಮ್ಹಣಾಲೊ ತಿಕಾ.

“ಎಲ್ಲಾ... ವಾಘ್ರಾ” ಮ್ಹಣಾಲೊ.

ಮ್ಹಜೆಂ ಅಂತರ್ಮಾಂ ಉಡ್ಲಿಂ.

ಪೊರಾಂ ಸಾಂಜೆಚಿಂ ಪಾಂಚ್ ಉತರ್ಲಿಂ. ‘ವಾಘ್ರಾ’ ವಚೊಂಕ್ ಏಕ್ ಪೊರ್ ತರೀ ಲಾಗ್ತಾಲೆಂ... ಪುಣ್ ‘ವಾಘ್ರಾ’ ಖಿಯಾ ವ ಶಾಲೆಕ್ ವೆತಾಗೀ ತೆಂ ಕಳೆಂನಾ. ಮತಿಂತ್‌ಚ್ ದೆವಾಕ್ ಹಾಕ್ ಮಾರ್ಲಿ ಹಾಂವೆಂ. ಸೊಸ್ಣಿಕಾಯೆನ್ ಗಾಡಿ ಚಾಳೀಸ್ ನಂಬ್ರಾಚ್ಯಾ ರಸ್ತಾರ್ ಧಾಂವ್ಡಾಂವ್ಕ್ ಲಾಗ್ಲೊಂ.

ಮುಖ್ಯ ರಸ್ತಾರ್ ಪಾವ್‌ಲ್ಯಾ ಉಪ್ರಾಂತ್ ಥೊಡ್ಯಾ ವೆಳಾನ್ ಮಾರ್ಗಾ ದೆಗೆನ್ ರಾವೊಂಕ್ ಸಾಂಗಾಲಾಗ್ಲೊ. ಮ್ಹಾಕಾ ಗಜಾಲ್ ಸಮ್ಜಾಲಿನಾ. ಹಾಂವೆಂ ಗಾಡಿ ರಸ್ತಾ ಬಗ್ಗೆಕ್ ರಾವಯ್ಲಿ.

ಲತೀಫ್ ಧಂವ್ಲೊ ಆನಿ ಪಾಟ್ಲ್ಯಾ ಸಿಟಿಚೆರ್ ಬಸ್ಲೊ. “ಪಾಟಿಂ ಪಳಯ್ಯಾಕಾ ಎಲ್ಲಾ” ಮ್ಹಣಾಲೊ. ಹಾಂವೆಂ ಸುಕ್‌ಲ್ಲಾ ತಾಳ್ಯಾಚಿ ನಿಮಾಣಿ ಥಿಂಪಿ ಕಷ್ಟಾಂನಿ ಗಿಳ್ಳಿ.

ಹಾಂವೆಂ ಕಾರ್ ಧಾಂವ್ತಾಯ್ಲೆಂ. ಮ್ಹಾಕಾ ಜೆನೆಟಾಚೊ ಉಗ್ಡಾಸ್ ಆಯ್ಲೊ. ಕಾಜಾರ್ ಜಾಲ್ಯಾ ಉಪ್ರಾಂತ್ ಕಿತ್ಲ್ಯಾ ಸಂತೊಸಾನ್ ಸಾಂಗಾತಾ ವೇಳ್ ಪಾಶಾರ್ ಕರ್ತಲ್ಯಾಂವ್.

ಕಿತೆಂ ಮೋಗ್, ಕಿತೆಂ ವೇಂಗ್ ಆನಿ ಕಿತೆಂ ಭೋಗ್?! ಪಯ್ಲ್ಯಾಂ ಖಾತಿರ್ ಸಗ್ಳೆಂ ಸೊಡ್ನ್ ಯೇಂವ್ಕ್ ಪಡ್‌ಲ್ಲೆಂ. ತರೀ ತ್ಯೊ ಮಧುರ್ ಘಡ್ಯೊ ಘಡಿಯೆನ್ ಘಡಿ ದೊಸ್ತಾಯ್ಲೊ. ತೊ ಸ್ವಾದ್ ವಿಸ್ರೊಂಕ್ ಅಸಾಧ್ಯ್ ಜಾಲ್ಲೊ... ಸತಾಯ್ತಾಲೊ. ತರ್ನಾಟ್ಪನ್ ಎಕ್ಸುರ್ಯಾ ಭಿಜಾಣ್ಯಾರ್ ಇರ್ಜೊನ್ ಗೆಲ್ಲೆಂ. ನಾಕಾನಾಕಾ ಮ್ಹಳ್ಯಾರೀ ಮ್ಹಜಿ ದೀಷ್ಟ್ ಆರ್ಯಾ ಥಾವ್ನ್ ಪಾಟ್ಲ್ಯಾನ್ ಗೆಲಿ.

ಮನ್ಶ್ಯಾಕ್ ಮನ್ಶ್ಯಾಪಣ್, ಲಜ್, ಮರ್ಯಾದ್ ಸಭ್ಯತಾ, ಸಂಸ್ಕಾರ್ ನಾಂ ತರ್ ಕಿತೆಯೀ ಕರುಂಕ್ ಜಾತಾ ತಿ ರುಜ್ವಾತ್ ಝಳ್ಕಾಲಿ. ‘ವಾಪ್ರಾ’ ಹಾಂವ್ಚಾ ಪಯ್ಲೆಂ ವಾದಾಳ್ ನಿವ್‌ಲ್ಲೆಂ ಲತೀಫಾಚೆಂ. ವಾಟೆರ್ ರಸ್ತಾ ದೆಗೆನ್ ಸುಖಾಂವ್ಚೆ ಪುಣ್ ಕಡೆ ರಾವೊಂಕ್ ಸಾಂಗಾಲಾಗ್ಲೊ.

ಗಾಡಿ ರಾವ್ತೆಚ್ ಪಿಯೆಂವ್ಕ್ ಆನಿ ಖಾತಿರ್ ಘೆವ್ನ್ ಆಯ್ಲೊ. ಕಿತೆಂಚ್ ಜೊರನಾಸ್ತಾಂ, ಸಾಂಗಿನಾಸ್ತಾಂ ಖಾಂವ್ಕ್ ಸರು ಕೆಲೆಂ ತಾಕೆಂ.

ಹಾಂವೆಂ ಮತಿಂತ್‌ಚ್ ಚಿಂತ್ಲೆಂ. ಅಮ್ಮಾ ಗಾಂವ್ಚ್ಯಾ ಮಾಗ್ತಲ್ಯಾ ಜನಿಂ, ಮಾರ್-ಕೊರ್ಕಾಳಾಗಿಂ, ಭಿಕಾರ್ಯಾಳಾಗಿಂ ತರೀ ಏನ್ ಸಭ್ಯತಾ ಆಪ್ಲಾ ರಸ್ತೆಚ್ಯಾ ದುಡ್ಡ್ ಆಸಾ. ಖಾತಾನಾ ‘ಜಾಯ್ಗೀ?! ಖಾತಾಯ್ಗೀ?! ‘ಹಾಂವ್’ ಖಾತಾಂ ಪುಣ್ ಜೊ ಜನಾಂಗಾಲಾಗಿಂ ಶಿಕಾಪ್, ಪಯ್ಲೆ ಆಸಾತ್ ತರೀ ಸಭ್ಯತಾ ಆನಿ ಸಂಸ್ಕಾರ್ ಜೊಡುಂಕ್ ಸಕಾನಾಂತ್. ಮ್ಹಜಿ ಮತ್ ವಿರ್ಯಾರ್ ಜಾಲ್ಲಿ. ಎಕ್ಲ್ಯಾಚ್ಯಾ ಸುಖಾ ಖಾತಿರ್ ದುಸ್ರ್ಯಾಂಕ್ ಇಜಾ ದಿಂವ್ಚೆಂಗೀ?!)

ದೊಗಾಂಯ್ಚಿ ವಾಟೆರ್ ಮಾರ್ನ್ ಘಾಲ್ನ್ ಚಲ್ತೆಚ್ ರಾವ್ಯಾಂಶೆಂ ಭೊಗ್ತಾಲೆಂ. ತರೀ ಪುಣ್ ಗಾಂವ್ಚ್ಯಾ ವಿಶಿಂ ಚಿಂತಾನಾ ಥಂಡ್ ಜಾತಾಲೊಂ.

ಪರತ್ ಕಾರ್ ನಿರ್ಜನ್ ಸುವಾತೆಂತ್ಲ್ಯಾನ್ ಧಾಂವ್ತಾನಾ ರಾವೊಂಕ್ ಸಾಂಗ್ಲೆಂ. ಹಾಂವೆಂ ಕಾರ್ ರಾವಯ್ಲೆಂ. ಮ್ಹಾಕಾ ರಸ್ತಾ ದೆಗೆನ್ ರಾವ್ ಮ್ಹಣೊನ್ ತೊ ಡ್ರಯ್ವ್ ಕರುಂಕ್ ಶೆಂಬೊರ್ ಪುಟಿಂ ಭಿತರ್ ಆಡ್ ರಸ್ತಾರ್ ರೆಂವೆ ಸುವಾತೆರ್ ಗಾಡಿ ವೆಲಿ.

ಮ್ಹಾಕಾ ಗಾಡಿ ರೆಂವೆಂತ್ ರೊಂಬ್ರಾಗೀ ಮ್ಹಳ್ಳಿ ಭಿರಾಂತ್ ಧೊಸ್ತಾಲಿ. ಎಕಾ ಸುರಕ್ಷಿತ್

ಸುವಾತೆರ್ ರಾವೊನ್ ಪರತ್ ತೊ ಪಾಟ್ಲ್ಯಾ ಸಿಟಿಚೆರ್ ಗೆಲೊ... ಉಪ್ರಾಂತ್ ಮ್ಹಾಕಾ ಗಾಡಿ ಧಲ್ಲಿ ದಿಸೊಂಕ್ ಲಾಗಿ. ಮ್ಹಜ್ಯಾ ಮತಿಂತ್ ವಾದಾಳ್ ಉಟ್ಲೆಂ. ಹಾಂವ್ ಫಕತ್ ಥೊಡ್ಯಾಚ್ ಪಯ್ಕಾಂ ಖಾತಿರ್ ಕಿತೆಂ ಕರ್ತಾಂ? ಆನಿ ಕಶೆಂ ಜಿಯೆತಾಂ?! ಹಾಂವೆಂ ಜಿಣ್ಯೆಂತ್ ವಯ್ರ್ ಯೇಂವ್ಕ್ ಆಸಾಗೀ?! ಮ್ಹಾಕಾ ಬರೆಂ ಭವಿಷ್ಯ್ ಆಸಾಗೀ?!

ಲತೀಫಾಚೊ ಬೊಂಗೊಸ್ತಳ್ ಪಳೆವ್ನ್ ಡ್ಯೂಟಿ ತಿರುನ್ ನಿಮಾಣೆಂ ರಾತಿಂ ರೂಮಾಕ್ ಪಾವ್ತಾನಾ ಪೊರಾಂ ಇಕ್ರಾಂ ವಾಜ್ಲಿಂ. “ತೋಂಡ್ ಉಗ್ತೆಂ ಕರುಂಕ್ ನಜೊ!” ಲತೀಫಾನ್ ಗಾಡ್ಯೆ ಥಾವ್ನ್ ದೆಂವ್ಚ್ಯಾ ಆದಿಂ ಚತ್ರಾಯ್ ದಿಲ್ಲಿ. ಹಾಂವ್‌ಯೀ ಜಾಣಾಸ್ಲೊಂ. ಆದ್ಲಿ ಭುರ್ಗ್ತಾಂಲಾಗಿಂ ಝಗ್ಡೆಂ ಕರ್ನ್ ಘರಾಂತ್ ಕಾಮ್ ಕರುಂಕ್ ಅಸಾಧ್ಯ್ ತೆಂ. “ಜಾಯ್ತ್” ಅಸಾಹಾಯಕತೆನ್ ಒಪ್ಪಾಲ್ಲೊಂ. ಜೆವಾಣ್ ನಾತ್‌ಲ್ಲಾನ್ ನ್ಹವ್ನ್, ಕಬೂಸ್ ಚಾಯೆಂತ್ ಬುಡೊವ್ನ್ ಖಾವ್ನ್ ನಿದ್ಲೊಂ.

ರಾತ್ ಜೂನ್ ಜಾವ್ನ್ ಯೆತಾಲಿ ತರೀ ಪೂಣ್ ದೊಳ್ಕಾಂಕ್ ಜೆಮ್ ಯೇನಾತ್ಲಿ, ದೊಳೆ ಹುಲ್ವತಾಲೆ. ಕುಡೆಕ್ ಪುರೊಸಣ್ ಜಾಲ್ಲಿ. ತರೀ ಮತ್ ಅವ್ಯಕ್ ರಿತಿನ್ ಚಡ್ವಡ್ತಾಲಿ. ಎಕ್‌ಚ್ ಹಾಂಕಾಂ ಎಕ್ ಲಿಸಾಂವ್ ಶಿಕಯ್ಜಯ್ ವ ಹೆಂ ಕಾಮ್ ಸೊಡಿಜಯ್. ಹರೈಕ್ ರಾತ್ ದಡ್ವಾಚಿ, ಭಿರಾಂತೆಚಿ ಆನಿ ಆಕಾಂತಾಚಿ. ಹರೈಕ್ ರಾತ್ ಬಾಯ್ಲೆ ಭುರ್ಗ್ತಾಂಚ್ಯಾ ಮೊಗಾಚ್ಯಾ ಉಜ್ಯಾಂತ್ ಲಾಸ್ಲಿ ರಾತ್. ಹರೈಕ್ ರಾತ್ ಎಕೊಡೆಂ ಝಳ್ತೆಂ ಖಿಟ್ಲೆಂ ಆನಿ ತಾಂತುಂ ನೀಡ್ ನಾತ್ಲಿ ರಾತ್. ಹರೈಕ್ ರಾತ್ ಭುಕೆಚಿ.... ಕುಡಿಚ್ಯಾ ಆನಿ ಪೊಟಾಚ್ಯಾ ಪೊಡ್ಲೆಚ್ಯಾ ಆನಿ ಆಟಿವಿಟೆಚ್ಯಾ ತಾಡ್‌ವೊಡಿಚಿ! ಕಿತ್ಲೊ ತೇಂಪ್ ‘ಹಿ ರಾತ್?!’ ಆನಿ ಕಿತ್ಲೊ ರಾತಿ?! ಮ್ಹಜ್ಯಾನ್ ಚಿಂತುಂಕ್ ಆನಿ ಸೊಸುಂಕ್ ಜಾಲ್ಯಾಂ. ಎಕಾ ನಿರ್ದಾರಾಕ್ ಪಾವೊಂಕ್ ಚಿಂತ್ಲೆಂ. ದುಸ್ರಿ ವಿಂಚವ್ನ್ ಮ್ಹಾಕಾ ಝಳ್ತಾಲಿನಾ!!

* * * * *

“ವಿಕ್ಟರ್ ತುಕಾ ರಿಲೀಜ್ ದೀಂವ್ಕ್ ಸಾಧ್ಯ್ ನಾ”

“ಬರೆಂ ಸರ್, ಮ್ಹಜಿ ವಿಜಾ ಕ್ಯಾನ್ವಲ್ ಕರಾತ್”

“ಕಿತ್ಯಾಕ್?!” ಧನ್ಯಾನ್ ಅಧಿಕಾರಾನ್ ವಿಚಾರ್ಲೆಂ.

“ಕಿತೆಂ ಸಾಂಗೊಂ ಸರ್?! ಮ್ಹಾಕಾ ರಾತಿಂ ನೀಡ್ ಯೇನಾ ಆನಿ ದಿಸಾಕ್ ನಿದೊಂಕ್ ವೇಳ್ ನಾ.... ಮ್ಹಜ್ಯಾ ಮತಿಚಿ ಭಲಾಯ್ಕಿ ಭಿಗಾಡ್ಲ್ಯಾ... ಹಾಂವ್ ಹ್ಯಾ ಘರಾಂತ್ ಫೆಡ್‌ಅಪ್ ಜಾಲಾಂ...” ಕಡಕ್ಕ್ ಸಾಂಗ್ಲೆಂ.... ತಾಳೊ ಕಾಡ್ನ್.

“ಕೂಲ್ ಡಾವ್ನ್, ಕೂಲ್ ಡಾವ್ನ್... ಹ್ಯಾ ಘರಾಂತ್ ತುಕಾ ಕಿತೆಂ ಜಾಲಾಂ?! ಕಿತೆಂ

ಪ್ರೊಜೆಕ್ಟ್ ಜಾಲ್ಯಾತ್ ತುಕಾ!?”

ಧನ್ಯಾನ್ ಸೊಧ್ನಿಚ್ಯಾ ಅಧಿಕಾರಿನ್ ವಿಚಾರ್ಲ್ಯಾಪರಿಂ ವಿಚಾರ್ಲೆಂ.

“ಮ್ಹುಕಾ ಕಾಮ್ ಕರುಂಕ್ ನಾಕಾ”2

“ಪುಣ್ ಆಸ್‌ಲ್ಲೆಂ ರೆಸಿಡೆನ್ಸ್ ಮುಗ್ಧಾತಾ ವರೇಗ್ ಕರ್, ಉಪ್ರಾಂತ್ ವಚ್” ಧನ್ಯಾನ್ ಸಾಂಗ್ಲೆಂ.

“ನಾಂ ಸರ್ ಮ್ಹುಕಾ ಫಾಲ್ಯಾಂಚ್ ಧಾಡಾ, ಸಾಂಬಾಳ್‌ಯೀ ನಾಕಾ, ಪಯ್ಕೆಯೀ ನಾಕಾತ್... ಫಕತ್ ಧಾಡಾ...” ಹಾಂವ್ ಗೆಲ್ಲಾಳ್ಕಾಂ ರಡ್ಲೊಂ. ಮ್ಹುಕಾ ಸೊಸುಂಕ್ ಜಾಲೆನಾ.

“ವಿಕ್ಟರ್ ತುಕಾ ಕಿತೆಂ ಮ್ಹಳೆಂ?! ಸಾಂಗ್” ನನಿ ಮೊವಾಳ್ಳೊ.

ದಾದ್ಲ್ಯಾಚಿಂ ದುಃಖಾಂ ದೊಳ್ಕಾಂ ಥಾವ್ನ್ ನ್ಹಂಯ್ ಕಾಳ್ಜಾಂ ಥಾವ್ನ್ ಯೆಂವ್ಚಿ... ತಿಂ ಆಪಾಪಿಂ ಯೇನಾಂತ್, ವೇಳ್ ಲಾಗ್ತಾ ಆನಿ ಮ್ಹಜ್ಯಾ ಕಾಳ್ಜಾಚೊ ಕಾಟ್ ತುಟ್‌ಲ್ಲೊ.

“ಸರ್” ಉಸ್ಕೆವ್ನ್ ಯೆಂವ್ಚೆಂ ದುಃಖ್ ಸಾಂಬಾಳುಂಕ್ ಸುರು ಕೆಲೆಂ. “ಸರ್, ತುಮ್ಮಾಂ ಗೊತ್ತುನಾ, ಆಮಿ ಆಮ್ಚ್ಯಾ ದೇಶಾ ಥಾವ್ನ್ ಹಾಂಗಾ ಯೆತಾನಾ ಕಿತೆಂಗೀ ಆಶಾ, ಆಪೇಕ್ಷಾ ದವರ್ನ್ ಯೆತಾಂವ್. ಬರೆಂ ಭವಿಷ್ಯ್ ಆಮ್ಕಾಂ ಆನಿ ಕುಟ್ಮಾಕ್ ಲಾಭ್ತೆಲೆಂ, ಪೋಟ್‌ಭರ್ನ್ ಜೇಂವ್ಕ್ ಖಾಂವ್ಕ್ ಮೆಳ್ತೆಲೆಂ ಕೆದ್ನಾಂ ಕೆದ್ನಾಂ ಭೊಂವೊಂಕ್, ಗುಂವೊಂಕ್ ಮೆಳ್ತೆಲೆಂ ಮ್ಹಣೊನ್. ತರೀ ಹಾಂಗಾ ವರ್ಸಾಂತ್ ಪನ್ನಾಸ್ ದೀಸ್‌ಯೀ ರಾತ್ಲೆಂ ಸುಶೆಗಾತ್ ಮರ್ಯಾದೆಚೆಂ ಜೆವಾಣ್ ಮೆಳಾನಾ. ಆಮ್ಚ್ಯಾ ದೇಶಾಂತ್ ಭಿಕಾರ್ಯಾಂಕ್‌ಯೀ ಪೋಟ್‌ಭರ್ ಸುಶೆಗಾತ್ ಉಶ್ಟೆಂ ಮೆಳ್ತಾ. ತುಮಿ ಕಿತೆಂ ದಿತಾತ್ ?! ತೆಂ ಆಮಿಂ ಕಿತೆಂ ಹೊಗ್ಡಾಯ್ತಾಂವ್ ತಾಕಾ ಸಮತೋಲನ್ ಕರಿನಾಂ, ಬರಾಬರ್ ನಾ. ಸತ್ರಾ ಆಟ್ರಾಂ ವೊರಾಂ ಕಾಮ್ ಕರ್ನ್ ಮೆಳ್ಳೊ ಭಿಕೆಚೊ ಸಾಂಬಾಳ್?! ತಾಚೆ ವಯ್ಲ್ಯಾನ್ ತುಮ್ಚ್ಯಾ ಗಾಳಿ, ಹರಾಮ್‌ಪಣ್?! ಧಮ್ಮಿ?! ಸರ್, ತುಮ್ಚೆಲಾಗಿಂ ಮನ್ಶಾಪಣ್ ನಾ...!!” ಹಾಂವ್ ತಾಪ್ಲೊಂ.

“ಎಲ್ಲಾ ಕಿತೆಂ ಜಾಲಾಂ ತುಕಾ ವಿಕ್ಟರ್?!” ಪರತ್ ಧಂಕ್ಲೊ.

“ಜಾಂವ್ಚೆ ಕಿತೆಂ ಸರ್?! ಆಮ್ಚ್ಯಾ ದೇಶಾಂತ್ ಆನಿ ಗಾಂವಾಂತ್ ದುಬ್ಳಿಕಾಯ್ ಆಸ್ಲಾರೀ ಏಕ್ ಸಭ್ಯತಾ, ಶಿಸ್ತ್, ಹಸ್ಕೊ ಆನಿ ಮನ್ಶಾಪಣ್ ಆಸಾ. ಎಕಾಮೆಕಾ ಸುಖ್‌ದುಃಖ್ ಸಮ್ಜೊಂಚಿ ಗರ್ಜೆ ಆಕಾಂತಾಂಕ್ ಪಾಂವ್ಚಿ ಆಮ್ಚಿ ಸಂಸ್ಕೃತಿ ಆನಿ ಸಂಸ್ಕಾರ್ ಆನಿ ತುಮಿ ಪಯ್ಕೆ ದೀವ್ನ್ ಆಮ್ಕಾಂ ಮೊಲಾಕ್ ಘೆತ್‌ಲ್ಲಾ ಮನ್ಶಾತಿಪರಿಂ ಚಲಯ್ತಾತ್. ತುಜೊ ಪೂತ್ ಚೆಡ್ವಾಂಕ್ ಘೆವ್ನ್ ದೊಳ್ಕಾಂ ಮುಕಾರ್ ಕಾರಾರ್ ವೊಡ್ನಿ ತಿರ್ನಿತಾನಾ, ಧುವೊ

ರುಮಾನಿ ಗುಸ್ತಾತ್. ಆನಿ.... ಮೊರೊಂ...!! ತುಮ್ಮಿ ಗಜಾಲ್ ಮ್ಹಾಕಾ ನಾಕಾ. ಮ್ಹಾಕಾ ಅಸಲ್ಯಾ ಘರಾಣ್ಯಾಂತ್ ಕಾಮ್ ಕರುಂಕ್ ನಾಕಾ. ಆಮ್ಕಾಂ ಸಾಂಬಾಳಾಚೆ ಪಯ್ಲೆ ಮರ್ಯಾದೆಚೆ ಜಾಯ್ಜೆಯ್... ಅಸಲ್ಯಾಂಚೆ ನ್ಹಂಯ್. ಸಗ್ಳೊ ದೀಸ್ ರಾತ್ ಕೊಶೆಡ್ಡ್ ಕಾಂತಯ್ತಾ. ಕಸಲ್ಯಾ ಕ್ರುರಿ ಕರ್ಮಿ ಘರಾಂತ್ ಕಾಮ್ ಕರ್ತಾಯ್?! ಮ್ಹಣೊನ್. ಹಿ ತುಮ್ಮಿ ಚುಕ್ ಸರ್..?!” ಶೀದಾ ಸಾಂಗ್ಲೆಂ.

“ಕಿತೆಂ ಮ್ಹಜಿ?!” ಧನಿ ದೊಳೆ ವಾಟಾರಿಲಾಗ್ಲೊ ತಾಪೊನ್.

“ತುಮಿ ಏಕ್ ಬರೆ ಮುಸ್ಲಿಂ ಮನಿಸ್. ಸಮಾ ಚಿಂತಾ, ಹೆಂ ಹರಾಮ್‌ಪಣ್ ತುಮ್ಮಾಚೊ ಧರ್ಮಾತ್ ಶಿಕಯ್ನಾಂತ್. ತುಮಿ ಬರಿ ದೇಖ್ ಭುರ್ಗ್ಯಾಂಕ್ ದೀಜಯ್.... ಆನಿ ದುಬ್ಳ್ಯಾ ಪಾಪಾಚಾಂಕ್ ಮೊಗಾನ್ ಪಳಯ್ಜಯ್... ಹೆಂ ತುಮಿಂ ಕರ್ತಾತ್ ಗೀ?! ಸಮಾ ಚಿಂತಾ ಸರ್. ಹೆಂ ಧರ್ಮಾ ವಿರೋಧ್ ಮಾತ್ ನ್ಹಂಯ್ ಮನ್ಶಾಪಣಾ ವಿರೋಧ್ ಕೃತ್ಯಾಂ... ದೆವಾಕ್ ರುಚಾನಾತ್ಲಿ ಸಂಗತ್. ದೆಕುನ್ ಮ್ಹಜ್ಯಾನ್ ಸೊಸುಂಕ್ ಜಾಯ್ನಾಸ್ತಾಂ ವೆತಾಂ... ಆನಿ ಉಣ್ಯಾ ಸಾಂಬಾಳಾಕ್ ತರೀ ಬರ್ಯಾ ಮನ್ಶಾಪಣಾಂಚ್ಯಾ ಘರಾಂತ್ ಕಾಮ್ ಕರ್ತಾಂ...”

“ವಚ್... ಫಾಲ್ಯಾಂಚ್ ವಚ್... ಫಾಲ್ಯಾಂಚೆ ಟಿಕೆಟ್ ಹಾಡ್ತಾಂ”

ಧನಿ ರಾಗಾನ್ ಕಿತೆಂಗೀ ತಾಚ್ಯಾ ಭಾಶೆಂತ್ ಪುರ್ವೊರುನ್ ರಾಗಾನ್ ಚಲ್ಲೊ.

ಮ್ಹಜೊ ರಾಗ್ ಧೆಂವ್ಲೊ ಪುಣ್ ನಿವ್ಲೊ ನಾ. ಸಾಂಗಾತಾ ಭಿರಾಂತ್ಯೀ ದಿಸೊಂಕ್ ಲಾಗ್ಲಿ. ಪುತಾಲಾಗಿಂ, ಧುವೆಲಾಗಿಂ ವಚೊನ್ ವಿಚಾರ್ನ್ ಗಲಾಟೊ ಕರ್ತಲೊ ನಿಮಾಣೆಂ ಮ್ಹಜೆರ್ ‘ಆಪ್ರಾಧ್’ ಧಾಪುನ್ ಪೊಲಿಸಾಂಕ್ ದಿತಲೊ... ವಿಕಾಳ್ ಚಿಂತಾಪ್ ಗುಂವ್ತಾಲೆಂ. ಸರ್ವ್ ಹಾಂವೆಂ ಆತಾಂ ಝುಜೊಂಕ್ ಆಸ್ಲೆಂ. ಝುಜ್ ಹಾಂವೆಂಚ್ ಮಾಂಡ್ಲೆಂ ಆನಿ ಪ್ರಾರಂಭ್ ಕೆಲ್ಲೆಂ. ಎಕಾ ರಿತಿನ್ ಕಾಳಿಜ್ ಹಳೊ ಜಾಲ್ಲೆಂ ಪುಣ್ ಏಕ್ ವ್ಹಡ್ ಗೊಂದೊಳ್ ಆನಿ ಅನ್ವಾರಾಕ್ ಹಾಂವೆಂ ಇಡೆಂ ಕರ್ನ್ ದಿಲ್ಲೆಂ. ಸಾಂಗಾತಿ ಕಾಮೆಲಿ ಮ್ಹಾಕಾ ‘ಪಿಸೊ ಜಾಲಾ’ ತಶೆಂ ‘ದೆದೆಸ್ವಾರ್ ಜಾಲಾ’ ಮ್ಹಣ್ ಲೆಕ್ತಾಲೆ. ಘಡ್ಯೆ ಘಡ್ಯೆ ‘ವಚ್ ಆನಿ ನಿದ’ ‘ರೆಸ್ಪ್ ಕರ್’ ‘ಮಾಗ್’ ಕಿತೆಂ ಕಿತೆಂ ಸಲಹಾ ಸೂಚನಾಂ ದಿತಾತ್.

“ಆರ್ಪಿ ಸಗ್ಳಿಂ ಭುರ್ಗಿಂ ತಶಿಂಚ್... ಪಯ್ಲೆ ಆಸಾತ್ ತಾಂಚ್ಯಾಲಾಗಿಂ, ತಾಂಕಾಂ ಜಾಯ್ ಜಾಲ್ಲೆಂ ಕರ್ತಾತ್... ತುಂ ಕಿತ್ಯಾಕ್ ತಕ್ಲೆಕ್ ವರ್ತಾಯ್?!” ಸಾಂಗಾತಿ ಡ್ರಾಯ್ವರ್ ಸಾಂಗಾಲಾಗ್ಲೊ. ಮ್ಹಜೆಂ ಕೊಶೆಡ್ಡ್ ಆಯ್ಕಾನಾತ್ಲೆಂ.

ದೇವ್ ಭಿರಾಂತ್ ಆನಿ ಮನ್ಶಾ ಭಿರಾಂತ್ ವಾತಾವರಣಾಂತ್ ವಾಡ್ಲ್ಲ್ಯಾ ಮ್ಹಾಕಾ ಸೊಸುಂಕ್ ಜಾಯ್ನಾತ್ಲೆಂ, ಪಳೆಂವ್ಕ್ ಆನಿ ಆಯ್ಕೊಂಕ್ ಜಾಯ್ನಾತ್ಲೆಂ. ಸರ್ವ್ ಸಂಘೆಂ ತೆಂ

ಜಾಣಾಸ್ಲೊಂ... ಶೀದಾ ಖಿಟ್ಲಾರ್ ಆಡ್ ಪಡ್ಲೊಂ... ನಿದೆನ್ ವೆಗಿಂಚ್ ಗ್ರಾಸಿಲೆಂ.

* * * * *

ದುಸ್ರ್ಯಾ ದಿಸಾ ಸಕಾಳ್ ಉದೆಲ್ಲಿ ಖಿಬಾರ್ ನಾ. ಧನಿಯಾನ್ ಆಪಯ್ಲೆಂ.

“ತುಕಾ ಸಾಂಜೆಚ್ಯಾ ಪಯ್ಲಾಚಿ ಟಿಕೆಟ್ ಬಂದೊಬಸ್ತ್ ಕೆಲ್ಯಾ... ಕಿತೆಂ ಆಸಾ ತೊ ಸಾಮಾನ್ ಭಾಂದ್” ಗಂಭೀರಾಯೆನ್ ಸಾಂಗ್ಲೆಂ.

“ಬರೆಂ ಸರ್, ಶುಕ್ರಾನ್” ಖಾಲ್ತೆಪಣಿ ಸಾಂಗ್ಲೆಂ. ‘ಜಯ್ಲ್’ ಚುಕ್ಲೆಂ ಮ್ಹಳ್ಳ್ಯಾ ಸಮಾಧಾನೆನ್.

“ತುಕಾ ಚಾರ್ ವರ್ಸಾಂ ಥಾವ್ನ್ ಪಳೆಯ್ಲಾಂ...” ತಾಣೆಂ ಮುಕಾರ್ಸಿಲೆಂ. “ಕಾಮಾಂತ್ ಸ್ಮಾರ್ಟ್ ಆಸಾಯ್... ಪುಣ್ ಇತ್ಲೆಂ ಧಯ್ತ್ ಆಸಾ ತೆಂ ಹಾಂವ್ ನೆಣಾಸ್ಲೊಂ. ತೆಂಯೀ ಮ್ಹಾಕಾ ಪಾಟಿಂ ಉಲೊಂಕ್ ಆನಿ ಸಾಂಗೊಂಕ್?!”

“ಸೊರಿ ಸರ್... ಮ್ಹಾಕಾ ಭೊಗ್ನಿಯಾತ್... ಮ್ಹಜ್ಯಾನ್ ಸೊಸುಂಕ್ ಜಾಂವ್ಕ್ ನಾ... ಹಾಂವ್ ಶೀದಾ ಸಾದಾ ಮನಿಸ್ ಸರ್...” ಹಾಂವೆಂ ಆಡ್ಲೊಸ್ ಮಾಗ್ಲೊ.

“ದೆಕುನ್ ಶೀದಾ ತುಜ್ಯಾ ಗಾಂವಾಕ್ ಧಾಡ್ತಾಂ. ಥಂಯ್ ತುಜ್ಯಾ ಬಾಯ್ಲೆ ಭುರ್ಗ್ಯಾಂ ಸಂಗಿಂ ರಾವ್”.

“.....” ಹಾಂವೆಂ ನಿರಾಶೆಚಿಂ ಥಿಂಪಿ ಗಿಳ್ಳಿ. ಸರ್ವಾಂಚಿಂ ದುಕೇಸ್ತ್. ಮುಖಾಂಮಳಾಂ ಎಕೊಡಿಂ ದಿಸ್ಲಿಂ.

“ಬರೆಂ ಕರ್ನ್ ಎಕ್ ಮಹಿನೊ ನೀದ್ ಕಾಡ್ನ್ ಬಾಯ್ಲೆ ಸಾಂಗಾತಾ ಉಪ್ರಾಂತ್ ಪಾಟಿಂ ಯೆ...” ಧನಿ ಮಾತ್ಸೊ ಮೋವ್ ಪಡ್ಲ್ಯಾಪರಿಂ ದಿಸ್ಲೊ. ತರೀ ಕಿತೆಂ ಉಲಯ್ತಾ ತೆಂ ಸಮ್ಜಾಲೆಂನಾ.

“.....” ಮ್ಹಜಿ ಜೀಬ್ ಬಂದ್ ಪಡ್ಲಿ. ಹಾಂವ್ ಜೀವ್ ಆಸಾಂಗೀ ಮೆಲಾಂ ತೆಂ ಮ್ಹಾಕಾ ಸಮ್ಜಾಲೆಂ ನಾ. ಧನಿಯಾಚ್ಯಾ ತೊಂಡಾರ್ ಹಾಸೊ ಪರ್ಜಳೊನ್ ಯೆಂವ್ಚೆಂ ದಿಸ್ತಾಲೆಂ. ಪುಣ್ ಹೆಂ ಸ್ವಪಾಣ್‌ಗೀ ತೆಂ ನೆಣಾಂ.

“ತುಜ್ಯಾ ತಸಲ್ಯಾಂಕ್ ಫರ್ ಖಾತ್ಯಾಂತ್ ಕಾಮ್ ಜಾಯ್ನಾ. ಮ್ಹಜ್ಯಾ ಕಂಪೆನಿಂತ್ ತುಕಾ ಸೆಕ್ಯುರಿಟ್ ಒಫಿಸಾರಾಚೆಂ ಕಾಮ್ ದಿತಾಂ... ತುಕಾ ಶಿಕಾಪ್ ಆಸಾ ಆನಿ ಬರೆಂ ಧಯ್ತ್ ಆಸಾ... ಸಗ್ಳೆಂ ಹಾಂವೆಂ ಪಳಯ್ಲೆಂ... ಸಾಂಬಾಳ್ ಆತಾಂಚ್ಯಾಕೀ ತೀನ್ ವಾಂಟೆ ಚಡ್ ಮೆಳ್ತಲೊ... ಆನಿ ವಿಜಾ 20 ನಂಬ್ರಾ ಥಾವ್ನ್ 18 ಜಾತೆಲಿ... ತಯಾರ್ ಆಸಾಯ್ಲೀ?”

“ಥ್ಯಾಂಕ್ಸ್ ಸರ್, ಕಿತ್ಲೆಂ ಪಾವ್ಲಿಂ ತುಮ್ಚ್ಯಾ ಕಂಪೆನಿಂತ್ ಹೆಲ್ಪರ್ ಕಾಮ್ ಮೆಳ್ಳಾರೀ ಕಾಮ್ ಕರ್ತಾಂ ಮ್ಹಣ್ ಚಿಂತುನ್ ಆಸ್ಲೊಂ”

“ಫೊಡೆ ಪಾವ್ಲಿಂ ವಿಕ್ಟರ್ ಮನ್ಯಾಕ್ ಜಾಗಯ್ತೆಲೆ ಜಾಯ್ವಯ್... ಮನಿಸ್ ಆಪ್ಲ್ಯಾ

ಕಾಮಾಂತ್, ಭ್ರಮಿಧೆಂತ್ ನಿದೋನ್ ಪಡ್ಲಾತ್ ತಾಂಕಾಂ ಉಟಯ್ತೊಯೀ ಜಾಯ್ಜಯ್...
ತುಜೆಂ ಸ್ಮಾರ್ಚೆನೆಸ್ ತುಕಾ ಆನಿ ಆಮ್ಕಾಯೀ ಬರೆಂ. ಸ್ಮಾರ್ಚೆ ಮನ್ಶಾಕ್, ತುಜ್ಯಾ
ತಸಲ್ಯಾಂಕ್ ಭವಿಷ್ಯ್ ಆಸಾ... ಚೂಕ್... ಮನಿಸ್ ಸರ್ವ್ ಕರ್ತಾತ್. ಆನಿ ತಾಕಾ ಮಾಫಿ ಆನಿ
ಭೋಗ್ಸಾಣೆಯೀ ದೆವಾಲಾಗಿಂ ಆಸಾ... ಜರ್ ದೇವ್ ಭೋಗ್ಸಾಣೆಂ ದೀನಾ ಜಾಲ್ಯಾರ್
ಸರ್ಗಾ ರಾಜ್ ಖಾಲಿಚ್ ಉರೊಂಕ್ ಪಡ್ತೆಲೆಂ... ವಚ್ ಆನಿ ಆರಾಮ್ ಕರ್... ಆಜ್ ತುಕಾ
ಜಿಣಿಯೆಂತ್ತಿ ರಜಾ..."

ಧನಿಯಾನ್ ಭುಜಾಂ ಥಾಪುಡ್ನ್ ಸಾಂಗ್ತಾನಾ ಧಾ ಭುಜಾಂಚೆಂ ಬಳ್ ಬಾವ್ಚಾಂನಿ
ಆಯ್ಲೆಂ. ಗುಂವ್ಡಿ ಮನ್ಶಾಕ್ ಕೆದ್ನಾಂಯ್ ಕಶಿಯ್ ಯೆವ್ಚೆತ್, ಆನಿ ಮ್ಹಾಕಾ ನೀದ್
ಯೇನಾತ್‌ಲ್ಲಾ ರಾತಿನ ದಿಲ್ಲಿ...!!

ಸುಖಾಂತ್ ತಶೆಂ ದುಃಖಾಂತ್

■ SPONSORS ■

John & Anita Fernandes & Fly, Kuwait

Selvin Mathias & Fly, Kemmanu

Baby Reanne Sequeira, Kuwait

ಬಾಲ್ಯದ ಸಭಾರ್ ವರಾಂ ಥಾವ್ನ್ ಪತ್ರಾಂನಿ ಚುಟುಕಾಂ ಆನಿ ಕವನಾಂ ಬರವ್ನ್ ಆಸ್ಲೊ ಹೊ ತಾಲೆಂತ್‌ವಂತ್ ಬರವ್ಪಿ ಕುವೆಯ್‌ಗಾರಾಂಚ್ಯಾ ಝೆಲೊ ವಿಶೇಸ್ ಅಂಕ್ಯಾಂನಿ ಆಪ್ಲಿಂ ಅಕಿತಾಂ ಬರವ್ನ್ ಉಜ್ವಾಡಾಕ್ ಆಯ್ಲೊ. ಮಲ್ಟಾ ಕಾಣ್ಯಾಂನಿ ಹಾಣೆಂ ಎದೊಳ್‌ಚ್ ಆಪ್ಲಿ ಶಾಫಿ ದಾಕಯ್ಲೊ. ಕೊಂಕ್ಣೆಚ್ಯಾ ಘಡಾರಾಂತ್ ಜರೂರ್ ಆಪ್ಲೆಂಯ್ ನಾಂವ್ ಥಿರಾಯ್ತೊ ತಶೆಂ ದಿಸ್ತಾ.



ಸುಖಾಂತ್ ತಶೆಂ ದುಃಖಾಂತ್

ಇ. ಎಸ್. ಮೂಡ್‌ಬಿದ್ದಿ



ವೃದ್ಧರ ಕಾಳೊಕ್ ಮಾಂಡೊನ್ ಯೆತಾಲೊ. ಭಾಯ್ರ್ ಏಕ್ ಸಾಕೊ ಶಿರಾಂಧಾರಿಂಚೊ ಪಾವ್ಸ್ ಪೊತ್ತಾಲೊ. ರೊಡ್ ವಾರ್ಯಾಚೊ ಆವಾಜ್ ಕಾನಾಕ್ ಮಾರ್ತಾನಾ ತ್ಯಾ ಹವ್ಯಾಂತ್ಲಿ ಥಂಡಾಯ್ ಆಂಗಾಂತ್ಲ್ಯಾ ಶಿರಾಂ ಶಿರಾಂನಿ ಥಂಡಿಯೆಚೊ ಶಿರ್ಶಿರೊ ಹಾಡಯ್ತಾಲಿ. ಹ್ಯಾ ಕಸಲ್ಯಾಚಿಚ್ ಪರ್ವಾ ನಾತ್‌ಲ್ಲೆಂ ಜೆನೆಟ್ ತಕ್ಲಿ ಸಗ್ಳಿ ಪಿಸಾಂತುರ್ ಜಾವ್ನ್, ಘರಾ ಭಿತರ್ ತೆಣೆಂ ಹೆಣೆಂ ಪಾಸಾಯೊ ಮಾರ್ತಾಲೆಂ. ಆಪ್ಲ್ಯಾ ಘೊವಾಕ್ ಚಿಂತುನ್ ಚಿಂತುನ್ ತೆಂ ಸಗ್ಳೆಂ ದೆದೆಸ್ಪೂರ್ ಜಾಲ್ಲೆಂ. ತಾಚೆವಯ್ರ್ ಕಠೀಣ್ ರಾಗಾನ್ ಬುಡ್‌ಲ್ಲೆಂ. ತಾಚ್ಯಾ ನಾಕಾಚಿಂ ಪುಡಾಂ ರಾಗಾಚ್ಯಾ ಆವೇಶಾನ್ ಪುಲ್‌ಲ್ಲಿಂ ಆನಿ ತ್ಯಾ ಥಂಡ್ ಹವ್ಯಾಚಿ ಪರ್ವಾನಾಸ್ತಾಂ ವಯ್ಲ್ಯಾನ್ ಫಾಂಕೊ ಜೊರಾನ್ ಘುಂವ್ತಾಲೊ ತರೀ, ತೆಂ ಭಾರೀಕ್ ಘಾಮೆವ್ನ್ ಆಸ್‌ಲ್ಲೆಂ. ಸಾಕಾಳಿಂ ಆಪ್ಲಾಲಾಗಿಂ ಲಡಾಯ್ ಕರ್ನ್ ಗೆಲ್ಲೊ ಘೊವ್ ಜೆರೊಮ್ ಸಾಂಜ್ ಜಾಲ್ಯಾರೀ ಪಾಟಿಂ ಯೇಂವ್ಕ್ ನಾತ್‌ಲ್ಲೊ. ಏಕ್ ಫೊನ್ ಸಯ್ರ್ ತಾಣೆಂ ಕರುಂಕ್ ನಾತ್‌ಲ್ಲೆಂ ಪಳೆವ್ನ್ ತೆಂ ಸಗ್ಳೆಂ ಕಂಗಾಲ್ ಜಾಲ್ಲೆಂ.

“ಹಾಂವೆಂ ಜೆರೊಮಾಲಾಗಿಂ ಕಾಜಾರ್ ಜಾಂವ್ಕ್ ನಜೊ ಆಸ್‌ಲ್ಲೆಂ. ಕಿತ್ಯಾಕ್ ಲಾಗೊನ್ ಹಾಂವ್ ತಾಚೆಲಾಗಿಂ ಕಾಜಾರ್ ಜಾಲಿಂ? ಮ್ಹಜೆಂ ನಶಿಬ್ ಪುಟ್ಟರ್. ಮ್ಹಜೆಂ ಕೊಲೆಜಿಚೆಂ ಶಿಕಾಪ್ ಸಂಪೂರ್ಣ್ ಕಾಮಾಕ್ ಲಾಗ್ತಾ ಪರ್ಯಾಂತ್ ಕಾಜಾರ್ ನಾಕಾ ಮ್ಹಣೊನ್ ಹಟಾನ್ ರಾವ್‌ಲ್ಲಿಂ. ಉಪ್ರಾಂತ್ ಜಾಲೆಂ ಕಿತೆಂ? ಪಪ್ಪಾ ಆನಿ ಮಮ್ಮಿನ್ ತಾಂಚ್ಯಾ ಉತ್ರಾಂನಿ

ಪುಸ್ತಕವನ್ನೇ ಮುಟ್ಟಿಕೊಂಡು ಮುಂದೆ ಕೆಲಸ. ಜೆರೊಮ್ ಗಾಂವಾಂತ್ ವ್ಹಡ್ಲೆ ಕಂತ್ರಾಟ್‌ದಾರ್. ತಾಕಾ ಬರಿ ಜೋಡ್ ಆಸಾ. ತಾಚಿಂ ಆವಯ್-ಬಾಪುಯ್ ಭಾಂಗಾರಾ ಸಾರ್ಕಿಂ ಮ್ಹನ್ಯಾಂ. ಕೊಡ್ಯಾಳ್ ಶ್ವೇರಾ ಲಾಗ್ಸಾರ್ ಜೆರೊಮಾನ್ ಆಪ್ಣಾಚಿಂ ಸ್ವಂತ್ ಘರ್ ಕೆಲಾಂ. ಕಾಜಾರ್ ಜಾಲ್ಲೆಂಚ್ ನವ್ಯಾ ಹೊಕ್ಲೆಕ್ ಆಪವ್ನ್ ವರ್ನ್ ಥಂಯ್ಚ್ ರಾಂವ್ಚೆಂ ಖಂಯ್. ಸಾಂಗಾತಾ ಬರ್ಯಾ ಗುಣಾಂ ಶೆಗುಣಾಂಚೊ ಚೆಡೊ. ವರ್ಸಾಂತ್ಲಾ ಬಾರಾ ಮಯ್ಣಿಯ್ ಕಾಮ್ ಆನಿ ಹಾತ್‌ಭರ್ನ್ ಪಯ್ಲೆ ಮ್ಹಣೊನ್ ಒತ್ತಾಯ್ ಕರಿಲಾಗ್ಲಿಂ. ಪಪ್ಪಾ ಆನಿ ಮಮ್ಮಿಚೊ ತೆಂ ಮೊಸ್ತು ಮೋಗ್ ಕರ್ತಾಲೆಂ ಜಾಲ್ಲ್ಯಾನ್, ತಾಂಚ್ಯಾ ಸಂತೊಸಾಖಾತಿರ್ ವ್ಹಡಿಲಾಂಚ್ಯಾ ಮಿಶೆಕ್ ಖಾಲ್ತಿ ಮಾನ್ ಘಾಲುನ್ ಜೆರೊಮಾ ಸಂಗಿಂ ಕಾಜಾರ್ ಜಾಂವ್ನ್ ಒಪ್ಲೆಂ. ಹಾಚೊ ಫಳ್ ಆಜ್ ಆಪುಣ್ ಭೊಗುನ್ ಆಸಾಂ ಮ್ಹಣ್ ತೆಂ ಚಿಂತಾಲೆಂ.

ಕಾಜಾರ್ ಜಾಲ್ಲೆ ಸುರ್ವೆರ್ ಸರ್ಗ್‌ಚ್ಯಾ ತಾಚೆ ಹಾತಿಂ ಆಸ್‌ಲ್ಲೆ ಬರಿ ಭೊಗ್ತಾಲೆಂ ಜೆನೆಟಾಕ್. “ಜೆನೆಟ್ ತುಂ ಕಿತ್ಲೆಂ ಸೊಭಿತ್, ತ್ಯಾ ದೆವಾನ್ ಮ್ಹಾಕಾ ಲಾಗೊನ್‌ಚ್ ತುಕಾ ಇತ್ಲಿ ವಾಂವ್ಪ್ ಕಾಡುನ್ ರಚ್ಲಾಂ ತಶೆಂ ದಿಸ್ತಾ. ತುಂ ಮ್ಹಜೆಂ ಮಾಣ್ಕಾಲೆಂ, ತುಂ ಮ್ಹಜೆಂ ಭಾಂಗಾರ್” ಮ್ಹಣೊನ್ ಸಗ್ಳೊ ದೀಸ್ ಪಾಟ್ ಸೊಡಿನಾತ್‌ಲ್ಲೊ ಜೆರೊಮ್. ದೀಸ್ ವೆತಾಂ ವೆತಾಂ ಪರಿಗತ್ ಬದ್ಲೊನ್ ಯೆಂವ್ಚಿ ಕಳೊನ್ ಆಯಿಲ್ಲಿ ಜೆನೆಟಾಕ್. ಗಾಂವಾಂತ್ ಹಾತ್‌ಭರ್ನ್ ಕಂತ್ರಾಟಾಂ ತಾಕಾ ಮೆಳ್ತಾಲಿಂ ಜಾಲ್ಲ್ಯಾನ್ ಪಯ್ಲೆ ಕರ್ಚೊಚ್ ಜಿಣಿಯೆಚೊ ಉದ್ದೇಶ್ ತಾಚೊ ಮ್ಹಣ್ ಜೆನೆಟಾಕ್ ಕಳೊನ್ ಆಯಿಲ್ಲೆಂ. ಸುರ್ವೆರ್ ಸ-ಸಾತ್ ವರಾಂ ಭಿತರ್ ಘರಾ ಯೆಂವ್ಚೊ ಜೆರೊಮ್ ಕ್ರಮೇಣ್ ಇಕ್ರಾ ಬಾರಾಂಕ್ ಯೆಂವ್ಕ್ ಲಾಗ್‌ಲ್ಲೊ. ಸಗ್ಳೊ ದೀಸ್ ಘರಾಂತ್ ಎಕ್ಸರೆಂ ಆಸ್‌ಲ್ಲ್ಯಾ ಜೆನೆಟಾಕ್ ಘರ್ ಖಾಂವ್ಕ್ ಯೆತಾಶೆಂ ದಿಸ್ತಾಲೆಂ. ತೆಂಚ್ ರಾಂದ್ಪಾ ಕೂಡ್, ಆಯ್ದಾನಾಂ, ಟಿ.ವಿ., ಕಾಣಿಯೆ ಬೂಕ್ ತಾಕಾ ಸಾಂಗಾತ್ ದಿತಾಲೆ. ಆತಾಂತಾಂ ತಾಂತುಂಯ್ ಜೆನೆಟಾಕ್ ಸಮಾಧಾನ್ ನಾತ್‌ಲ್ಲೆಂ. ಅಸಲ್ಯಾಕ್ ಕಾಜಾರ್ ಕಿತ್ಯಾಕ್ ಜಾಯ್ ಆಸ್‌ಲ್ಲೆಂ? ಸದಾಂಯ್ ಮೊಘ್ಯಾನ್ ರಾತ್ ಕರ್ನ್ ಯೆಂವ್ಚೆಂ ಆನಿ ಸೊರಿ ಭಾಂಗಾರಾ, ಆಜ್ ಮೊಸ್ತು ಕಾಮ್ ಆಸ್‌ಲ್ಲೆಂ ಮ್ಹಣ್ ಮಸ್ಕಾ ಲಾಂವ್ಚೊ.

ಜೆರೊಮಾಕ್ ಜೆನೆಟಾನ್ ಥೊಡೆಪಾವ್ಚಿಂ ವಿಚಾರ್‌ಲ್ಲೆಂ ಆಸಾ. “ಕಸಲೆಂ ದೀಸ್-ರಾತ್ ಕಾಮ್ ತುಜೆಂ? ಪಯ್ಲಾಂ ಖಾತಿರ್ ಸಗ್ಳೊ ದೀಸ್ ಆನಿ ರಾತ್ ಗಾಡ್ಚಾ ಬರಿ ಘೊಳ್ತಾಯ್. ಘರಾಂತ್ ಏಕ್ ಬಾಯ್ಲೆ ರಾಕ್ತಾ ಮ್ಹಳ್ಳೊ ಉಡಾಸ್‌ಯ್ ನಾ. ಮ್ಹಜಿ ಏಕ್ ಕುಸ್ಕುಟಾಚಿ ಖಿಂತ್ ಆಸಾಗಿ ತುಕಾ?”

“ಅಮ್ಮಾ ಜೀವನಾಕ್ ಆನಿ ಬರ್ಯಾ ಪುಡಾರಾಕ್ ಪಯ್ಲೆ ಗರ್ಜ್. ಪಯ್ಲೆ ನಾಸ್ತಾನಾ. ಸಂಸಾರಾಂತ್ ಜಿಯೆಂವ್ಕ್ ಜಾಯ್ನಾ ಮ್ಹಳ್ಳೆಂ ಉಡಾಸ್ ದವರ್ ಜೆನೆಟ್” ತಾಚೆಂ

ಉತ್ತರಂ ತೀಕ್ ಆಸ್‌ಲ್ಲಿಂ.

“ಪುಥಾರಾ ಖಾತಿರ್ ಪಯ್ಯಾಂಚಿ ಗರ್ಜ್ ಆಸಾ ಜೆರಿ. ಪುಣ್ ಪಯ್ಕೆಚ್ ಸರ್ವ್‌ಸ್ತ್ ನಹಿಂ. ಹಾಂವ್ ತುಕಾ ಕಾಮ್ ಕರಿನಾಕಾ ಮ್ಹಣ್ ಸಾಂಗಾನಾ. ಪುಣ್ ಕಾಜಾಂ ದಾದ್ಲ್ಯಾನ್ ಆಪ್ಲ್ಯಾ ಕುಟ್ಮಾಚಿ ಜವಾಬ್ದಾರಿ ವಿಸ್ತೊಂಚಿ ನಹಿಂ. ಮ್ಹಾಕಾಯ್ ಆಶಿ ಅತ್ರಗ್ ಆಸಾತ್. ಸದಾಂಯ್ ಎಕಾ ಸಾಂಜೆರ್ ಥಾವ್ನ್ ಹಾಂವೆಂ ಮೆಟಾಡ್ ಬಸೊನ್ ತುಜಿ ವಾಟ್ ಪಳೆವ್ನ್ ಬಸ್ಚೆಂ ಆನಿ ದೊಳೆ ಥಕೊನ್ ಥಂಯ್ಚ್ ನಿಧ್ಚೆಂ, ತುಕಾ ಸಾರ್ಕೆಂ ದಿಸ್ತಾ? ದಿಸಾಕ್ ತುಂ ಜಾಯ್ ತಿಲ್ಲೆಂ ಕಾಮ್ ಕರ್. ಪುಣ್ ದೀಸ್ ಬುಡ್ತಾನಾ ತರೀ ವೆಳಾರ್ ಘರಾ ಯೆ. ಆಮ್ಚೆಂ ಕಾಜಾರ್ ಜಾವ್ನ್ ವರಾಂ ತೀನ್ ಉತರ್ಲಿಂ. ಆಮ್ಚ್ಯಾ ಕುಟ್ಮಾಂತ್ ಖೆಳ್ಚೆಂ ಏಕ್ ಭುರ್ಗೊ ತರೀ ಜಾಯ್ ನಹಿಂಗಿ?” ತೊಂಡ್ ಸೊಡ್ನ್ ಆಪ್ಲಿ ಆಶಾ ಉಚಾರ್‌ಲ್ಲಿ ಜೆನೆಟಾನ್.

“ಜೆನೆಟ್.... ತುಕಾ ಆತಾಂ ಖಂಚಿ ಪ್ರಾಯ್? ಏಕ್-ದೋನ್ ವರ್ಸಾಂ ವಚೊಂದಿತ್, ಉಪ್ರಾಂತ್ ಸವ್ಯಾಸ್ ಪಳೆಯಾಂ” ಮ್ಹಣ್ ಜಾಪ್ ಆಯಿಲ್ಲಿ.

ಖಂಚ್ಯಾ ಥರಾಚೊ ದಾದ್ಲೊ ಹಾಬಾ ಹೊ? ಘೊವಾಚೊ ಮೋಗ್ ಸಾಂಗಾತ್ ಆಶೆಂವ್ಚಿ ಮ್ಹಜಿ ಚೂಕ್‌ಗಿ? ಮ್ಹಾಕಾಯ್ ಆಶಾ, ಅತ್ರಗ್, ಭೊಗ್ಲಾಂ ಆಸಾತ್ ಮ್ಹಣ್ ಹೊ ಕಿತ್ಯಾಕ್ ಸಮ್ಜಾನಾ? ಎಕಾ ಸಾಕಾಳಿಂ ಥಾವ್ನ್ ಮೊಧ್ಯಾನ್ ಪರ್ಯಾಂತ್ ಘರಾಂತ್ ಕಯ್ಲಿ ಜಾವ್ನ್ ಬಸೊಂಕ್ ಹಾಂವ್ ಕಿತೆಂ ಮನ್ಶಾತ್? ಛೆ.. ಅಸ್‌ಲ್ಯಾ ಮೋಗ್ ಮಯ್ಪಾಸ್ ಮೆಳಾನಾತ್‌ಲ್ಲ್ಯಾ ಘೊವಾ ಸಾಂಗಾತಾ ತಾಚ್ಯಾ ಕಾಮಾಗಾರ್ಚಿಂ ಬರಿ ದೀಸ್ ಸಾರ್ಚ್ಯಾಕೀ ತಾಚೆ ಥಾವ್ನ್ ಪಯ್ ವಚೊನ್ ಎಕ್ಸರೆಂ ಜಿಯೆಂವ್ಚೆಂ ಬರೆಂ ಮ್ಹಣ್ ಹಜಾರ್ ಪಾವ್ಚಿಂ ಚಿಂತ್‌ಲ್ಲೆಂ ಆಸಾ ಜೆನೆಟಾನ್.

ದೀಸ್ ಪರ್ವಾ ನಾಸ್ತಾಂ ಧಾಂವ್ತಾಲೆ. ಆನಿ ತ್ಯಾ ವರಾಚೆಂ ಕ್ರಿಸ್ಮಸ್ ಧಾಂವೊನ್ ಯೆತಾಲೆಂ ಜಾಲ್ಲ್ಯಾನ್ ಘರಾಕ್ ಪೆಂಯ್ನ್ ಕಾಡಂವ್ಚಿ ಆಲೋಚೆನ್ ಜೆರೊಮಾನ್ ಕೆಲಿ. ಕಾಮಾಕ್ ತಾಚೆಲಾಗಿಂ ದರಬಸ್ತ್ ಜಣ್ ಆಸ್‌ಲ್ಲ್ಯಾನ್ ಎಕಾ ಬರ್ಯಾ ಪೆಂಯ್ಪರಾಕ್ ಆನಿ ತಾಕಾ ಹೆಲ್ಪರ್ ಜಾವ್ನ್ ಎಕಾ ಲ್ಹಾನ್ ಚೆಡ್ಯಾಕ್ ಘರ್ಚೆಂ ಪೆಂಯ್ಪಿಂಗಾಚೆಂ ಕಾಮ್ ಕರುಂಕ್ ನಮಿಯಾರ್ಲೆಂ. ಜೆನೆಟಾಲಾಗಿಂ ತಾಂಚೆಂ ಕಾಮ್ ಆನಿ ಜಾಯ್‌ಪುರ್ತಿ ಜಾಗ್ರುತ್ ಸಾಂಗೊನ್ ಜೆರೊಮ್ ಆಪ್ಲ್ಯಾ ಸದಾಂಚ್ಯಾ ಕಾಮಾಕ್ ಭಾಯ್ರ್ ವೆತಾಲೊ.

ಪೆಂಯ್ಪರ್ ಸಾಧಾರ್ನ್ ಜೆನೆಟಾಚ್ಯಾಚ್ ಪ್ರಾಯೆಚೊ ಪಳೆಂವ್ಕ್ ಸೊಭಿತ್, ಆಕರ್ಷಿಕ್ ಜಾವ್ನ್ ಪುಡ್ಪುಡಿತ್ ಆಸ್‌ಲ್ಲೊ. ತೊ ಕಾಮಾಯಿ ಬರೆಂ ಕರ್ತಾಲೊ. ಸುರ್ದೆರ್ ಜೆನೆಟಾಲಾಗಿಂ ಉಲಂವ್ಕ್ ನರ್ಗಾತಾಲೊ. ಧನ್ಯಾಚಿ ಬಾಯ್ಲ್ ಮ್ಹಳ್ಳಿ ಭಿರಾಂತ್. ಜೆನೆಟ್ ಕಾಫಿ-ಫಳ್ತಾರ್ ಹಾಡ್ನ್ ದಿತಾನಾ ತಿಕ್ಚೆ ಸಳ್ಗಿನ್ ಉಲಂವ್ಕ್ ಲಾಗ್ಲೊ. ಜಿವಿತಾ ವಿಷ್ಣಾಂತ್ಲಿಂ ಸೊಭಿತ್

ಸೊಭಿತ್ ಸಪ್ತಾಂ ತೊ ಜೆನೆಟಾಕ್ ವರ್ಣನ್ ಸಾಂಗೊಂಕ್ ಸುರು ಕರಿಲಾಗ್ಲೊ.

“ಆಮ್ಕಾಂ ಪಯ್ಲೆ ಕಿತ್ಯಾಕ್ ಜಾಯ್ ಜೆನೆಟ್‌ಬಾಯೆ? ಇಲ್ಲೆಶೆಂ ಜೇಂವ್ಕ್ ಆನಿ ರಾವೊಂಕ್ ಬಿಡಾರ್ ಆಸ್ಸಾರ್ ಪುರೊ. ಮೋಗ್ ನಾತ್‌ಲ್ಲೆಂ ಜಿವಿತ್ ಕಿತ್ಯಾಕ್?” ಅಶೆಂ ಸೊಭಿತ್ ಉತ್ತಾಂ ವಿಂಚುನ್ ಗುಂತುನ್ ಉಲಯ್ತಾಲೊ.

ಧಾ ದೀಸ್ ಧಾವ್ನ್ ಘರಾಕ್ ಪೆಂಯ್ನ್ ಕಾಡ್ಚೊ ಪೆಂಯ್ವಾರಾಚಿ ಒಳೊಕ್ ಜೆನೆಟಾಕ್ ಧಾ ವರ್ಸಾಂಚಿ ತಶಿ ಜಾಲಿ. ಆನಿ ಹ್ಯಾ ಸಳ್ಳೆನ್ ತಾಣೆಂ ಆಪ್ಲೊ ಘೊವ್ ಜೆರೊಮಾಚಿ ಸಗ್ಗಿ ಕಾಣಿ ಪೆಂಯ್ವಾರಾಕ್ ಸಾಂಗ್ಲಿ. ತಾಚಿ ಕಾಣಿ ಆಯ್ಕೊನ್ ತೊ ಚುರ್ಚುರೊ.

“ಜೆನೆಟ್ ಬಾಯೆ, ಸಂಸಾರಾಂತ್ ದೋನ್ ವರ್ಗಾಚೆ ಮ್ಹನಿಸ್ ಆಸಾತ್. ಪಯ್ಲೊ ವರ್ಗಾಚೆ, ಪಯ್ಲೊಂಚಿ ತಾನ್ ಲಾಗ್‌ಲ್ಲೆ ಆನಿ ಗ್ರೇಸ್‌ಕಾಯೆಕ್ ಲಬ್ಬಾಲ್ಲೆ. ಆನಿ ಪಯ್ಲೆಯಿ ಏಕ್ ಅಸಲಿ ವಸ್ತು, ಮ್ಹನಿಸ್ ಕಿತ್ಲೆ ಜೊಡ್ಲ್ಯಾರೀ ತಾಚಿ ತಾನ್ ಭಾಗಾನಾ. ಆನಿಕೀ ಜಾಯ್ ಮ್ಹಣ್ ಭೊಗ್ತಾ. ಜಿತ್ಲೆ ಚಡ್ ಜೊಡ್ಲ್ಯಾರೀ ಮ್ಹನ್ಯಾಚಿ ತಾನ್ ದೊಡ್ಯಾ ವಾಂಟ್ಲಾನ್ ವಾಡ್ತಾ ಶಿವಾಯ್ ಉಣೆಂ ಜಾಯ್ನಾ. ತೊ ಆನಿಕೀ ಪಯ್ಲೊಂ ಪಾಟ್ಲಾನ್ ಧಾಂವ್ತಾ. ಪುಣ್ ದುಸ್ರ್ಯಾ ವರ್ಗಾಚೆ ಜಿವಿತಾಂತ್ ಅಸ್‌ಲ್ಲಾಂತ್‌ಚ್ಚ್ ತೃಪ್ತಿ ಜೊಡ್ಲೆ ಮ್ಹನಿಸ್ ತೆ ಪಯ್ಲೊಂ ಪಾಟ್ಲಾನ್ ಧಾಂವಾನಾಂತ್. ಆಪ್ಲೆಂ ಜೊಡ್‌ಲ್ಲಾಂತ್ ತೃಪ್ತಿ ಜಾವುನ್ ಸಾಂಜ್ ಜಾತಚ್ ಘರಾ ವೆತಾತ್. ಆನಿ ಹಾಂವ್ ದುಸ್ರ್ಯಾ ವರ್ಗಾಚೊ ಮ್ಹನಿಸ್. ಮ್ಹಾಕಾ ತುಜಿ ಭಿಮೊತ್ ದಿಸ್ತಾ. ಆನಿ ತುಜ್ಯಾ ಘೊವಾಚೊ ಕರೀಣ್ ರಾಗ್‌ಯಿ ಯೆತಾ. ಇತ್ಲ್ಯಾ ಸೊಭಿತ್ ಸುಂದರ್ ಮಾಣಿಕಾ ತಸಲ್ಯಾ ಬಾಯ್ಲೆಕ್ ಅಶೆಂ ಘರಾಂತ್ ಎಕ್ಸರೆಂ ಸೊಡುನ್ ಪಯ್ಲೊಂ ಪಾಟ್ಲಾನ್ ಧಾಂವ್ತಾ. ನಿಜಾಯ್ಕಿ ತೊ ವ್ಹಡ್ ಪಿಸೊ. ಹಾಂವ್ ಜಾಲ್ಲೊಂ ತರ್ ತುಕಾ ರಾಣಿಯೆಬರಿ ದವರ್ನ್, ಮೋಗ್ ಮಾತ್ ದಿತೊಂ ಆಸ್‌ಲ್ಲೊ” ಮ್ಹಣ್ತಾನಾ ತಾಚೆ ಸಾಂಗಾತಾ ಕಾಮ್ ಕರ್ಚೊ ಹೆಲ್ವರ್ ಚೆಡೊ ಕಿತೆಂಚ್ ಸಮ್ಜಾನಾಸ್ತಾನಾ ಹಾಂಚೆಂ ತೋಂಡ್ ಪಿಳಿಪಿಳಿ ಕರ್ನ್ ಪಳೆವ್ನ್‌ಚ್ಚ್ ಆಸ್‌ಲ್ಲೊ.

ಕಿತ್ತಿಂ ಸೊಭಿತ್ ಸಪ್ತಾಂ ತ್ಯಾ ಪೆಂಯ್ವಾರಾಚಿಂ. ಕಿತ್ಲೆಂ ಸಮ್ಜಣೆಚಿಂ ಉತ್ತಾಂ. ಅಂಕ್ವಾರ್ ತರೀ ಪುಡಾರಾ ವಿಷ್ಯಾಂತ್, ಕುಟ್ಮಾ ವಿಶ್ಯಾಂತ್ ಕಿತ್ತಿಂ ಸೊಭಿತ್ ಸಪ್ತಾಂ ದೆಖ್ತಾ. ಮ್ಹಜ್ಯಾ ಜೆರೊಮಾ ಲಾಗಿಂ ಹಾಂವ್ ಆಶೆಲ್ಲಿಂ ಹೆಂಚ್ ನಹಿಂಗಿ? ಹ್ಯಾ ಅಶಿಕ್ಷಿ ಪೆಂಯ್ವಾರಾಕ್ ಆಸ್‌ಲ್ಲೊ ಸಮ್ಜಣೆಚೊ ಕಾಲ್ದೊ ವಾಂಟೊ ತರೀ ಜೆರೊಮಾಕ್ ಆಸಾಚೆ ಆಸ್‌ಲ್ಲೊ. ಹಾಯ್ ಮ್ಹಜ್ಯಾ ದೆವಾ ಮ್ಹಜೆಂ ನಿರ್ಭಾಗ್‌ಪಣ್‌ಗೀ? ಮ್ಹಣ್ ಮತಿ ಭಿತರ್ ಕರ್ಗಾತಾಲೆಂ ಜೆನೆಟ್.

ಘರ್ದೆಂ ಪೆಂಯ್ವಿಂಗಾಚೆಂ ಕಾಮ್ ಅಖೇರ್ ಜಾವ್ನ್ ಯೆತಾಲೆಂ. ಹ್ಯಾ ಮಧೆಂ ಜೆನೆಟಾಲಾಗಿಂ ವಿಶೇಸ್ ಸಳಾವಳ್ ಜಾಲ್ಲ್ಯಾ ಪೆಂಯ್ವಾರಾನ್ ಆಪ್ಲಿ ಬುದ್ಧಂತಾಯ್ ವಾಪಾರುನ್

ಏಕ್ ಖೊಟಿ ಅಲೋಚನ್ ಕೆಲಿ. ಜೆನೆಟಾಚಿ ಅಸ್ತತ್ವಾಯ್ ತಾಚ್ಯಾ ಉತ್ರಾಂನಿ ಪಾರ್ಕಿಲ್ಲಾ ತಾಣೆಂ ಲೊಂಕಾಡ್ ಹುನ್ ಆಸ್ತಾನಾಂಚ್ ಬಡಂವ್ಕ್ ಚಿಂತ್ಲೆಂ ಆನಿ ಮತಿ ಭಿತರ್‌ಚ್ಚೆ ಯೋಜನ್ ಮಾಂಡುನ್ ಹಾಡ್ಲೆಂ.

ತ್ಯಾ ಎಕಾ ದಿಸಾ ಪೆಂಯ್ಲ್ ಕಾಡ್ತಾಂ ಥೊಡೊ ಡಿಸ್ಪೆಂಪರ್ ಉಣೊ ಪಡ್ಲೊ ಮ್ಹಣ್ ತಾಚ್ಯಾ ಹೆಲ್ಪರಾಕ್ ಆಪವ್ನ್ ದೋನ್ ಡಬ್ಬಿ ಡಿಸ್ಪೆಂಪರ್ ಹಾಡುಂಕ್ ಪೆಂಟಿಕ್ ಧಾಡ್ಲೊ. ತೊ ತೆಣೆಂ ಗೆಲ್ಲೊಚ್ಚೆ ಪೇಂಯ್ಲ್ ಕಾಡ್ಲೊ ರಾವವ್ನ್ ಜೆನೆಟಾ ಸರ್ಶಿಂ ಆಯಿಲ್ಲೊ ಪೇಂಯ್ಲ್ ಅಶೆಂ ಮ್ಹಣಾಲೊ. “ಜೆನೆಟ್.... ತುಂ ತುಜ್ಯಾ ಜಿವಾ ಭಿತರ್ ಖಿಂತಿನ್ ಕಿತ್ಲೆಂ ಕರ್ಗೊನ್ ಆಸಾಯ್ ತೆಂ ಹಾಂವ್ ಜಾಣಾಂ. ತುಜೆಂ ದೂಖ್ ಹಾಂವ್ ಸಂಪೂರ್ಣ್ ಸಮ್ಜತಾಂ. ತುಕಾ ಏಕ್ ಉತಾರ್ ಸಾಂಗ್ತಾಂ. ದಯಾಕರ್ನ್ ತುವೆಂ ಬೆಜಾರ್ ಕರುಂಕ್ ನಜೊ. ಜಿಣಿಯೆಂತ್ ಮೋಗ್ ನಾತ್‌ಲ್ಲೆಂ ಜಿವಿತ್ ಖಂಡಿತ್ ವ್ಯರ್ಥ್. ತುಕಾ ಖುಶಿ ಆಸಾ ತರ್ ತುಜೆ ತಸ್‌ಲ್ಯಾ ಸೊಭಿತ್ತ್ ಮಾಣ್ಕುಲ್ಯಾಕ್ ಹಾಂವ್ ಮ್ಹಜಿ ಜಿಣಿಯೆ ಸಾಂಗಾತಿಣ್ ಕರ್ನ್, ಮ್ಹಜಿ ಜಿಣಿ ನಂದನ್ ಕರುಂಕ್ ಚಿಂತುನ್ ಆಸಾಂ. ತುಂ ಮ್ಹಜಿ ಸಾಂಗಾತಾ ಯೆಶಿ ತರ್, ತುಜೆಲಾಗಿಂ ಕಾಜಾರ್ ಜಾವ್ನ್ ಎಕಾ ರಾಯಾ ರಾಣಿಯೆಬರಿಂ ಜಿಯೆವ್ಯಾಂ!” ಮ್ಹಣೊನ್ ಎಕ್‌ಚ್ಚೆ ಪಾವ್ಲಿಂ ಜೆನೆಟಾಚೊ ಹಾತ್ ಆರಾವ್ನ್, ಆಪ್ಲೆ ಹಾತ್ ತಾಚ್ಯಾ ಹಾತಾಂತ್ ದವರುನ್ “ಹಿ ಮ್ಹಜಿ ಭಾಸ್ ತುಕಾ, ಚೂಕ್ ಚಿಂತಿನಾಕಾ ಆನಿ ವಿಂಚವ್ಕ್ ತುಜೆ”

ಜೆನೆಟಾಕ್ ಕೊಣೆಂಗೀ ಕಾನ್ಸುಲಾಕ್ ಏಕ್ ಧಾಪಾಡ್ ಮಾರ್‌ಲ್ಲೊ ಅನುಭವ್ ಜಾವ್ನ್, ತಾಕಾಚ್ಚೆ ದೊಳೆ ವಾಟಾರ್ನ್ ಪಳೆಲೆಂ ಶಿವಾಯ್, ಕಿತೆಂಯ್ ಉಲಂವ್ಕ್ ತಾಚಿ ಜೀಬ್ ಸುಟ್ಟಿನಾ. ತಾಣೆಂ ಸಟಕ್ ಕರ್ನ್ ತಾಚೊ ಹಾತ್ ಪಾಟಿಂ ವೊಡ್ಲೊ.

ಆನಿ ತ್ಯಾ ವೆಳಾರ್ ಇಲ್ಲೆಲೆಂ ಕಾವ್ಲೆಲ್ಲೊ ಪೇಂಯ್ಲ್ “ನಾ.... ನಾ.... ದಯಾಕರ್ನ್ ಚೂಕ್ ಸಮ್ಜಾನಾಕಾ ಜೆನೆಟ್, ಹಾಂವೆಂ ಮ್ಹಜ್ಯಾ ಮತಿಂತ್ ಆಸ್‌ಲ್ಲೆಂ ಸಾಂಗ್ಲೆಂ ತಿತ್ಲೆಂಚ್. ತುಕಾ ಮನ್ ನಾತ್ಲ್ಯಾರ್ ಹಿ ಗಜಾಲ್ ಹಾಂಗಾಚ್ಚೆ ಸೊಡ್ನ್ ಸೊಡ್ಯಾಂ” ಮ್ಹಣ್ ತಕ್ಷಣ್ ಥಂಯ್ ಧಾವ್ನ್ ಜಾಗೊ ಖಾಲಿ ಕೆಲೊ ಪೆಂಯ್ಪರಾನ್.

ಪೆಂಯ್ಪರಾಚಿ ವೆಳೊಕ್ ಜಾಲ್ಯಾ ಉಪ್ರಾಂತ್ ಕಿತೆಂ ಉಲ್ಲಾಸ್ ಭರ್ಲಾ ಆಪ್ಣಾಚ್ಯಾ ಜಿವಾಂತ್. ಪಾಟ್ಲೆ ಪಂದ್ರಾ ದೀಸ್ ಕಶೆ ಪಾಶಾರ್ ಜಾಲೆ ಮ್ಹಳ್ಳೆಂಚ್ ಆಪ್ಣಾಕ್ ಕಳಿತ್ ನಾ. ಪಾಟ್ಲ್ಯಾ ಪಂದ್ರಾ ದಿಸಾಂನಿ ಮ್ಹಜ್ಯಾ ಜಿವಾಂತ್ ಕಿತ್ಲೊ ಉಲ್ಲಾಸ್ ಭರ್ಲಾ. ಆನಿ ಹ್ಯಾ ದಿಸಾಂನಿ ಜೆರೊಮ್ ವೇಳ್ ಕರುನ್ ಯೆತಾಲೊ. ತರೀ ಆಪ್ಣಾ ಥಂಯ್ ಎಕ್ಸುರ್ಟ್ ಭೊಗೊಂಕ್ ನಾ. ಜಿವಾಂತ್ ಕಿತ್ತಿ ಸುಡ್ತುಡಾಯ್ ಆಸಾ. ಹಾಕಾ ಕಾರಣ್ ತೊ ಪೇಂಯ್ಲ್. ತಶೆಂ ಮ್ಹಣ್ ಘೊವಾಚೆಂ ಘರ್ ಸೊಡ್ನ್ ವೆಚೆಂ ಸಮಾಂಗಿ? ತೆಂ ತಿತ್ಲೆಂ ಸುಲಭ್‌ಗಿ ಆನಿ

ಗರ್ಜೆಗಿ? ಅಶೆಂ ವಿವಿಧ್ ದಿಶಾಂನಿ ತೆಂ ಚಿಂತುನ್ ಆಸ್ಲೆಂ.

ಭೊಡ್ಯಾ ದಿಸಾಂ ಪಯ್ಲೆಂ ಎಕಾ ಇಷ್ಟಿಣೆನ್ ಸಾಂಗ್ಲೊ ತಾಕಾ ಉಡಾಸ್ ಆಯ್ಲೊ. “ಪಳೆ ಜೆನೆಟಾ.... ಪಯ್ಲಾಂಚ್ಯಾ ಪಾಟ್ಲಾನ್ ಲಾಬ್ದಾಲ್ಲ್ಯಾ ಘೊವಾಂಕ್ ಬಾಯ್ಲಾಂಚೊ ಮೋಗ್ ಕರುಂಕ್, ತಾಂಕಾಂ ಸಾಂಗಾತ್ ದೀಂವ್ಕ್ ಪುರೊತ್ ನಾತ್ಲಾರ್, ತೊ ಮೋಗ್ ದಿತೆಲ್ಲ್ಯಾ ಪಾಟ್ಲಾನ್ ತಿಂ ಧಾಂವ್ತಾತ್. ತಾಂಚಿ ಕಿತೆಂ ಚೂಕ್?” ತಾಚ್ಯಾ ರಾಜಾವಾಂತ್ ಖಂಡಿತ್ ಚೂಕ್ ನಾ ಮ್ಹಣ್ ಚಿಂತ್ಲೆಂ ಜೆನೆಟಾನ್.

ಜೆರೊಮಾಚ್ಯಾ ಹಿಶಾರ್ಯಾ ಪರ್ವಣೆಂ ಪೆಂಯ್ವಿಂಗಾಚೆಂ ಕಾಮ್ ಮುಗ್ವೊನ್ ಆಯಿಲ್ಲೆಂ. ಹ್ಯಾ ಮಧೆಂ ಪೇಂಯ್ವರ್ ಆನಿ ಜೆನೆಟಾ ಮಧೆಂ ಜಾಲ್ಲಿ ಸಳಾವಳ್ ಜೆರೊಮಾಕ್ ಕಾಂಯ್ ಕಳಿತ್ ನಾತ್ಲಿ. ಕಾಮ್ ಅಖೇರ್ ಕರ್ನ್ ವೆಚ್ಯಾ ಆದಿಂ “ಜೆನೆಟ್.... ತುವೆಂ ಮ್ಹಾಕಾ ಜಾಪ್ ದೀಂವ್ಕ್ ನಾಂಯ್. ಹಾಂವ್ ತುಕಾ ಸದಾಂಚ್ಚ್ ರಾಕ್ತಲೊಂ. ಮ್ಹಜಿ ಗರ್ಜೆ ಪಡಾತ್ ತರ್ ಪೊನ್ ಕರ್.” ಮ್ಹಣ್ ಎಕೆ ಚಿಟಿ ಕುಡ್ಯಾರ್ ನಂಬರ್ ತಾಣೆಂ ದಿಲ್ಲೆಂ. ಖುಶೆನ್‌ಗೀ ವ ನಾ-ಖುಶೆನ್‌ಗೀ ಜೆನೆಟಾನ್ ತೆಂ ನಂಬರ್ ಕಾಣ್ಲೆಂ.

ಕ್ರಿಸ್‌ಮಸ್ ಮುಗ್ವೊನ್ ಡಿಸೆಂಬರಾಚಿ ಆಟಾವಿಸ್ ತಾರಿಕ್ ಉದೆಲಿ. ತೊ ದೀಸ್ ಜೆನೆಟಾಚೊ ಆನಿ ಜೆರೊಮಾಚೊ ಕಾಜಾರಾಚ್ಯಾ ಪಾಂಚ್ವಾ ವರ್ವಾಚೊ ದೀಸ್. ಜೆರೊಮಾಕ್ ಹಾಚೊ ಕಾಂಯ್ ಉಡಾಸ್ ನಾತ್ಲೊ. ತೊ ತಾಚ್ಯಾ ಕಾಮಾಚ್ಯಾ ರಾಟಾವಳಿಂನಿ ಮೆತೆರ್ ಜಾಲ್ಲೊ. ತ್ಯಾ ದೀಸ್ ಸಾಕಾಳಿಂ ಜೆನೆಟಾನ್ ತಾಕಾ ಸಾಂಗ್ಲೆಂ. “ಆಜ್ ಸಾಂಜೆರ್ ವೆಗ್ಲಿಂ ಯೆ. ಆಜ್ ಆಮ್ಚಿ ಕಾಜಾರಾಚಿ ಆನಿವರ್ಸರಿ. ಆಮಿಂ ಆಜ್ ತರೀ ಜೆವ್ಣಾಕ್ ಭಾಯ್ರ್ ಯಾ” ಪುಣ್ ಜೆರೊಮಾಕ್ ತ್ಯಾ ದೀಸ್ ಎಕಾ ಘರಾಚ್ಯಾ ಸ್ಲೆಬಾಕ್ ಕೊಂಕ್ರಿಟ್ ಘಾಲುಂಕ್ ಆಸ್ಲಿ. ಕ್ರಿಸ್‌ಮಸ್‌ಕ್ ಕಾಮಾಗಾರಾಂಕ್ ರಜಾ ದಿಲ್ಲ್ಯಾನ್ ಕಾಮ್ ಬಾಕಿ ಉರುಲ್ಲೆಂ. ತೆಂ ಆಯ್ಚ್ಯಾ ದಿಸಾ ದವರ್ಲೆಂ. ಆನಿ ಘರಾಚ್ಯಾ ಸ್ಲೆಬಾಚ್ಯಾ ಕೊಂಕ್ರಿಟೆಚೆಂ ಕಾಮ್ ಎಕ್ದಮ್ ಸೂಕ್ಷಿಮ್ ಜಾಲ್ಲ್ಯಾನ್, ತಾಣೆಂ ಧಂಯ್ವರ್ ಪುರ್ತೆಂ ಕಾಮ್ ಜಾತಾ ವರೆಗ್ ರಾವಾಜಯ್ ಆಸ್ಲೆಂ. ಕಾಮ್ ಸಗ್ಳಿ ರಾತ್ ಮುಗ್ವೊಂಚ್ಯಾ ಬರಿಂ ನಾತ್ಲೆಂ. ಜೆನೆಟಾಚೆಂ ಒಕ್ಕಣೆ ಆಯ್ಲೊನ್ ಜೆರೊಮ್ ತಾಚೆರ್ ಚಿಡ್ಲೊ. “ತುವೆಂ ಆಜ್ ಸಾಂಗ್ಲೆಂಗಿ? ಹಾಂವೆಂ ಆಜ್ ಸ್ಲೆಬಾಚ್ಯಾ ಕೊಂಕ್ರಿಟೆಚೆಂ ಕಾಮ್ ಧರ್ಲಾಂ. ತುಕಾ ದೋನ್ ದಿಸಾಂ ಆದಿಂ ಸಾಂಗೊಂಕ್ ಜಾಂವ್ಕ್ ನಾ?” ಜೆರೊಮಾಚ್ಯಾ ಧಂಕ್ಲ್ಯಾನ್ ಜೆನೆಟಾಚೆಂ ಮನ್ ದುಕ್ಲೆಂ. ಆತಾಂ ತಾಕಾಯ್ ರಾಗ್ ಆಯ್ಲೊ.

“ಕಿತೆಂ ಉಲಯ್ತಾಯ್ ಜೆರಿ? ತುಕಾ ಆಮ್ಚ್ಯಾ ಕಾಜಾರಾಚೊ ದೀಸ್‌ಯ್ ಉಡಾಸ್ ಕರಿಜೆಗಿ? ಹಾಂವೆಂ ಚಿಂತ್ಲೆಂ ತುಕಾ ಉಡಾಸ್ ಆಸ್ತಲೊ ಮ್ಹಣ್. ಏಕ್ ಕಾಜಾರಿ ದಾದ್ಲೊ ವಾ ಬಾಯ್ಲ್ ಆಪ್ಲ್ಯಾ ಕಾಜಾರಾಚೊ ದೀಸ್ ವಿಸ್ತಾನಾಂತ್. ಹೆಂ ತುಕಾ ಕಳಿತ್ ನಾಂಗಿ?”

ಜೆನೆಟಾನ್ ಜಿಡೊನ್‌ಚ್ ತಾಕಾ ವಿಚಾರ್ಲೆಂ.

“ಮ್ಹಾಕಾ ಹ್ಯಾ ದಿಸಾಂಚೊ ಉಡಾಸ್ ಕರ್ಚೆ ತಿಶಿ ಪುರೊತ್ ಆಸಾ? ಮಾತ್ಯಾರ್ ಹಜಾರ್ ರಾಟಾವಳಿಂಚ್ಯೊ ಜವಾಬ್ದಾರಿ ಆಸ್ತಾನಾ ಹೆ ಜಲ್ಮಾದೀಸ್, ಕಾಜಾರಾಚೆ ದೀಸ್ ಖಿಂಯ್ ಉಡಾಸ್ ಉರ್ತಾತ್? ತೆಂ ಪೂರಾ ತುಮ್ಮಾಂ ಬಾಯ್ಲಾಂಕ್ ಕಾಮ್ ನಾತ್‌ಲ್ಲಾಂಕ್ ಮಾತ್ ಸಾಂಗ್‌ಲ್ಲೆಂ. ಮ್ಹಾಕಾ ಯೇಂವ್ಕ್ ಜಾಂವ್ಚೆ ಕಷ್ಟ್, ಫಾಲ್ಯಾಂ ಆಯ್ತಾರ್, ಆಮಿಂ ಖಿಂಯ್‌ರೀ ಯಾ. ಆಜ್ ಮ್ಹಾಕಾ ಜಾಂವ್ಚೆಂ ನಾ.”

“ಹ್ಯಾ ದಿಸಾಚೊ ಮಹತ್ವ್ ಕಳಿತ್ ನಾತ್‌ಲ್ಲಾ ಹ್ಯಾ ದಾದ್ಲ್ಯಾಕ್ ಹಾಂವ್ ಕಿತೆಂ ಮ್ಹಣೊ?” ಆಪ್ಲೆಂ ಉತಾರ್ ಇತ್ಲೆಂ ಕ್ಷುಲ್ಲಕ್ ಕರುನ್ ಘೆತ್‌ಲ್ಲಾಕ್ ಜೆನೆಟಾಕ್ ಕರೀಣ್ ರಾಗ್ ಆಯ್ಲೊ.

ಜೆರೊಮ್ ಕಾಂಯ್ಚ್ ಸಾಂಗಾನಾಸ್ತಾನಾ ಆಪ್ಲೆಂ ಕಾರ್ ಘೆವ್ನ್ ಚಲ್ತೆಚ್ಚ್ ರಾವ್ಲೊ. ಸಭಾರ್ ವೇಳ್ ಪರ್ಯಾಂತ್ ಘೊವ್ ಗೆಲ್ಲ್ಯಾ ವಾಟೆಕ್ ಪಳೆವ್ನ್ ತೆಂ ಚಿಂತುನ್ ರಾವ್ಲೆಂ. ತಾಚಿ ಮತ್ ದೆದೆಸ್ಪೊರ್ ಜಾಲಿ. ಮ್ಹಜಿ ಆಶಾ, ಅತ್ರೇಗ್ ಸಮ್ಜಾನಾತ್‌ಲ್ಲಾ ದಾದ್ಲ್ಯಾಲಾಗಿಂ ಆನಿ ಹಾಂವೆಂ ದೀಸ್ ಕಾಡ್ಲೆ ಬರಿಂ ನಾ. ತೆಂ ಎಕಾ ನಿರ್ಧಾರಾಕ್ ಆಯ್ಲೆಂ. ತಾಣೆಂ ಪೇಂಯ್ಪರಾಚೊ ಮೊಬಾಯ್ಲ್ ಟೆಲಿಫೋನ್ ನಂಬರ್ ಸೊಧ್ಲೊ, ಆನಿ ತಾಕಾ ಟೆಲಿಫೋನ್ ಕೆಲೆಂ.

ಆಜ್ ಸಾಕಾಳಿಂ ಘೊವಾಲಾಗಿಂ ಜಾಲ್ಲ್ಯಾ ಲಡಾಯೆ ವಿಶ್ಯಾಂತ್ ಪೇಂಯ್ಪರಾಕ್ ಫೋನ್ ಕರ್ನ್ ಸವಿಸ್ತಾರ್ ಸಾಂಗ್ಲೆಂ ತಾಣೆಂ. “ತುಜೆ ಸಾಂಗಾತಾ ಹಾಂವ್ ಖಿಂಯ್ ಜಾಲ್ಯಾರೀ ಯೇಂವ್ಕ್ ತಯಾರ್ ಆಸಾಂ. ತುರಂತ್ ತುಂ ಯೇವ್ನ್ ಆಪವ್ನ್ ವರ್” ಮ್ಹಣಾಲೆಂ. ತಿಶಿನ್ ಥಾವ್ನ್ “ತುಜೆಂ ಬೇಗ್ ವಸ್ತುರ್ ಸಗ್ಲೆಂ ತಯಾರ್ ಕರ್. ಅರ್ಧ್ಯಾ ವೊರಾನ್ ಖಿಂಯ್ ಯೇಜೆ ಮ್ಹಣ್ ಸಾಂಗ್ತಾಂ. ಗರ್ಜೆಕ್ ಇಲ್ಲೆ ಪಯ್ಲೆ ಯಾ ಭಾಂಗಾರ್ ಕಾಣ್ಲೆ ಮ್ಹಜೆಲಾಗಿಂ ಆಜ್ ಇಲ್ಲೆಲೆ ಉಣೆಂ ಆಸಾತ್” ಮ್ಹಣೊನ್ ಫೋನ್ ಬಂದ್ ಕೆಲೆಂ ಪೇಂಯ್ಪರಾನ್.

ಪೊರಾಂ ಸಾಂಜೆಚಿಂ ಸ ಜಾವ್ನ್ ಯೆತಾಲಿಂ. ಘೊವಾಕ್ ಸಾಂಡುನ್ ನವೊ ಪುಡಾರ್ ಭಾಂದ್ಚ್ಯಾ ಚಿಂತ್ನಾಂನಿ ದೊಡ್ಡಾ ಉಮೆದಿನ್ ಪೇಂಯ್ಪರಾಚ್ಯಾ ಫೊನಾಕ್ ರಾಕ್ತಾಲೆಂ ಜೆನೆಟ್. ಆನಿ ತ್ಯಾಚ್ ಘಡಿಯೆ ಪೊನಾಚೊ ಆವಾಜ್ ಆಯ್ಕಾಲ್ಲೊಚ್ ಎಕ್‌ಚ್ಚ್ ಪಾವ್ಪಿಂ ಉಡಿ ಮಾರ್ನ್ ಫೋನ್ ಕಾನಾಕ್ ದವರ್ಲೆಂ ತಾಣೆಂ “ಹಾಂ ಜೆನೆಟ್ ಮನ್ ಘಟ್ ಕೆಲಾಂಯ್ತು?” ಪೇಂಯ್ಪರಾಚೊ ತಾಳೊ ಸಾದ್ಲೊ. “ವ್ಹಯ್ ಹಾಂವ್ ಖಿಂಯ್ ಪರಿಸ್ಥಿತೀ ಪುಡ್ ಕರುಂಕ್ ತಯಾರ್ ಆಸಾಂ” ಅತ್ರೇಗಾನ್ ತಾಣೆಂ ಜಾಪ್ ದಿಲಿ.

“ತರ್ ಸಮಾ ಸಾತ್ ವೊರಾರ್ ಬಸ್ ಸ್ಟೆಂಡಾಂತ್ ದಾವ್ಯಾ ಕುಶಿಕ್ ಟೆಲಿಫೋನ್

ಬೂತ್ ಆಸಾ ಥಂಯ್ಸರ್ ಮೇಳ್, ವೇಳ್ ಕಾಡಿನಾಕಾ” ಹಿಶಾರೊ ದಿಲೊ ಪೇಂಯ್ಸರಾನ್.

ತಾಚಿಂ ಉತ್ರಾಂ ಆಯ್ಕಾತಚ್ ಪುನ್ವೆಚ್ಯಾ ಚಂದ್ರಾಬರಿ ತೋಂಡ್ ತಾಚೆಂ ಪರ್ಜಳ್ಳೆಂ. “ಜಾಯ್ತ್ ಹಾಂವ್ ರಿಕ್ಲಾ ಧರ್ನ್ ಬಸ್ಸೆಂಪ್ತಾಂ ಯೆತಾಂ” ಮ್ಹಣ್ ತಯಾರ್ ಕರ್ನ್ ದವರ್ಲೆಂ ಬೇಗ್ ಘೆವ್ನ್ ಭಾಯ್ರ್ ಚಲ್ಲೆಂಚ್. ಆತಾಂ ಎಕಾ ಸೊಳಾ ವರಾಂಚ್ಯಾ ಚಲಿಯೆಚೊ ಉಲ್ಲಾಸ್ ತಾಚ್ಯಾ ಆಂಗಾಂತ್ ಭರ್ಲೊ. ಮುಕ್ಲ್ಯಾ ದಾದಾಕ್ ಬೀಗ್ ಘಾಲ್ತಾನಾ, ತಾಕಾ ಘೊವ್ ಜೆರೊಮಾಚೊ ಉಡಾಸ್ ಯೇವ್ನ್ ಪಾಟಿಂ ಆಯ್ಲೆಂ ಆನಿ ಎಕಾ ಕಾಗ್ದಾ ಕುಡ್ಯಾರ್, “ಜೆರೊಮ್.... ಹಾಂವ್ ಮೊರೊಂಕ್ ವೆತಾಂ. ಮ್ಹಾಕಾ ಸೊಡ್ವೇಂ ಪ್ರಯತ್ನ್ ಕರಿನಾಕಾ.” ಮ್ಹಣ್ ಬರಯಿಲ್ಲಿ ಚೀಟ್ ಪೊನಾಕ್ ಶಿಕಾರ್ಯಿ ಆನಿ ಘಡಿಯೆನ್ ಚಿತ್ಕಾಬರಿ ಉಡೊನ್ ಬೇಗ್ ಖಾಂದ್ಯಾರ್ ಘಾಲ್ನ್ ಎಕಾ ರಿಕ್ಲಾರ್ ಬಸ್ಲೆಂಚ್ ಬಸ್ಸೆಂಪ್ತಾಂ ತಿವ್ವಿನ್ ಗೆಲೆಂ. ತಾಣೆಂ ವೊರಾಂ ಪಳೆಲಿಂ, ಸಾಡೆಸ ಜಾಲ್ಲಿಂ. ಬಸ್ಸೆಂಪ್ತಾಂತ್ ರಿಕ್ಲಾರ್ ಧಾವ್ನ್ ಧೆಂವ್ಲೆಂಚ್ ಪರತ್ ಗಡಿಯಾಳ್ ಪಳೆಲೆಂ. ವೊರಾಂ ಪಾವ್ಲೆ ಸಾತ್ ಜಾಲ್ಲಿಂ, ಆನೀ ಪಂದ್ರಾ ಮಿನುಟಾಂ ಬಾಕಿ ಆಸ್ಲಿಂ. ಭಂವ್ತಣಿಂ ದೀಷ್ಟ್ ಘಂವ್ಡಾಯ್ ಲಾಗ್ಲೆಂ. ಬಸ್ಸೆಂಪ್ತಾಂತ್ ಕುಶಿನ್ ದಿಸ್ಚ್ಯಾ ಟೆಲಿಫೊನ್ ಬೂತಾ ಭಿತರ್ ತಾಚ್ಯಾ ಮೊಗಾಚೊ ಪೇಂಯ್ಸರ್ ಉಲಂವ್ಚೆಂ ತಾಕಾ ದಿಸ್ಲೆಂ. ಏಕ್ ಪಾವ್ಟಿಂ ತಾಚೊ ಜೀವ್ ಭರೊ. ಕೊಣೀ ಆಪ್ಣಾಕ್ ಪಳೆತಿತ್ ಮ್ಹಳ್ಳ್ಯಾ ಭಿಯಾನ್ ವೆವೆಗ್ಲಿಂ ಬೂತಾ ತೆವ್ವಿನ್ ಮೆಟಾಂ ಕಾಡಿಲಾಗ್ಲೆಂ. ತೊ ಬೂತಾಚೆಂ ಬಾಗಿಲ್ ಅರ್ಧೆಂ ಉಗ್ತೆಂ ದವರ್ನ್ ಉಲಂವ್ಚ್ಯಾರ್ಚ್ಚ್ ಆಸ್ಲೊ. ಆನಿ ಕಿತೆಂ ತಾಕಾ ಉಲೊ ಮಾರ್ನ್ ಆಪವ್ಯಾಂ ಮ್ಹಣ್ತಾನಾ, ತಾಚೆಂ ಉಲವ್ಚೆಂ ಸ್ಪಷ್ಟ್ ಆಯ್ಕಾಲ್ಲೆಂ ಜೆನೆಟ್ ಥಂಯ್ಸ ರೂಕ್ ಜಾಲೆಂ. “ನಾ... ಸಾಯ್ಬಾ... ಚಾರ್ ಪಾಂಚ್ ದಿಸಾಂನಿ ಬೊಂಬಯ್ ಪಾವ್ತಾಂ. ಭಾರಿ ಬರೊ ಮ್ಹಾಲ್ ಸಾಯ್ಬಾ. ತೆಂ ಏಕ್ ವ್ಹಡ್ಲೊ ಚರ್ಬೆಲ್ಲೊ ಘೊಡೊ. ಚಾರ್-ಪಾಂಚ್ ದೀಸ್ ಜಾತಾ ತಿತ್ತಿ ಮ್ಹಜ್ಯಾ ಮಾರ್ನ್ ಯೆತಾಂ. ತ್ಯಾ ಬಾಯ್ಲೆಕ್ ಪೊಕೆಟ್ ಕರಿಜೆ ಜಾಲ್ಯಾರ್ ಹಾಂವೆಂ ಕಿತ್ಲೆ ಕಷ್ಟ್ ಕಾಡ್ಲ್ಯಾತ್ ಜಾಣಾಂಯ್ ತುಂ? ಅಖೇರಿಕ್ ಕಶೆಂಯ್ ಮ್ಹಜ್ಯಾ ಹಾತಾಂತ್ ಫಸ್ಲೆಂ ಮ್ಹಣ್‌ಯಾಂ... ನಾಂ... ನಾಂ... ಹಾಕಾಯ್ ಮ್ಹಜೆ ಆದ್ಲೆ ಸದಾಂಚೆಚ್ಚ್ ಜಾಗೆ ದಾಖಯ್ತಾಂ. ಪಯ್ಲೆಂ ಮೈಸೂರ್ ಉಪ್ರಾಂತ್ ಬೆಂಗೂರ್, ಊಟಿ ಆನಿ ಸಾಧ್ಯ್ ಜಾಲ್ಯಾರ್ ಏಕ್ ಟ್ರಿಪ್ ಕೊಡ್ಯೆಕೆನಾಲ್ ಮಾರಿಜೆ ಮ್ಹಣ್ ಚಿಂತ್ಲಾಂ. ಉಪ್ರಾಂತ್ ಬೊಂಬಯ್ ಯೇವ್ನ್ ತುಜ್ಯಾ ಹಾತಾಂತ್ ಘಾಲ್ತಾಂ. ದಿಸಾಕ್ ಧಾ ಪಂದ್ರಾ ಜಣಾಂಕ್ ಸುಧಾರ್ಪುಂಚಿ ಸಕತ್ ಆಸಾ. ಪುಣ್ ಮ್ಹಜೆ ಕ್ಯಾತ್ ಪನ್ನಾಸ್ ಹಜಾರ್ ತಯಾರ್ ದವರ್ ಆನಿ ಹೊ ಘುಟ್ ಖಿಂಯ್ಸರೀ ಭಾಯ್ರ್ ಫಾಲಿ ನಾಕಾ... ಬರೆಂ... ಬರೆಂ...” ತೊ ಉಲಯಿತ್ತ್ ವೆತಾಲೊ.

ಜೆನೆಟಾಕ್ ಉಪ್ರಾಂತ್ ಕಿತೆಂಚ್ ಆಯ್ಕೊಂಕ್ ನಾ. ತಾಕಾ ಹಜಾರ್ ಘಡ್ಲೆಡೆ ಎಕ್‌ಚ್ಚ್

ಪಾವ್ಟಿ ತಕ್ಷೆರ್ ಮಾರ್ಲೊ ಅನುಭವ್ ಜಾಲೊ. ಥಂಯ್ ತಕ್ಷೆ ಘಂವೊಳ್ ಯೇವ್ನ್ ಪಡ್ತಾಂ ಮ್ಹಣ್ತಾನಾ ಮೆಳ್‌ಲ್ಲ್ಯಾ ದಿಗ್ಡಾಕ್ ಹಾತ್ ದೀವ್ನ್ ಥೊಡೊ ವೇಳ್ ದೊಳೆ ಧಾಂಪುನ್ ಉಭೆಂಚ್ ರಾವ್ಲೆಂ. ತಾಚೆ ಹಾತ್ ಪಾಂಯ್ ಜೊರಾನ್ ಕಾಂಪ್ತಾಲೆ.

ಪೊನ್ ಸಕಯ್ ದವರ್ನ್ ಪಾಟಿಂ ಘಂವ್‌ಲೊ ಪೇಂಯ್ಪರ್ ಜೆನೆಟಾಕ್ ಪಳೆವ್ನ್ ಎಕ್‌ಚ್ ಪಾವ್ಟಿಂ ಭಿಯಾನ್ ಕಂಗಾಲ್ ಜಾಲೊ. ತೊ ಉಲಯ್ತಾನಾ ತೆಂ ಥಂಯ್ ಉಭೆಂ ಆಸ್ಲಿ ಸಂಗತ್ ತಾಕಾ ಕಳಿತ್ ನಾತ್ಲಿ. ಜೆನೆಟಾಕ್ ಪಳೆಯ್ಲೆಂಚ್ ತೊ ಭಿಯಾನ್ ಸಗ್ಳೊ ಘಾಮೆಲೊ. ಆಸಲ್ಯಾ ಸಂಗಿಂನಿ ಭಾರೀ ಒಳ್ಸಾಲ್ಲೊ ತೊ ಮುಖಾರ್ ಕಿತೆಂಚ್ ದಾಕಯ್ತಾನಾ “ಹಾಯ್ ಜೆನೆಟ್.... ವೆಗ್ಗಿಂ ಆಯ್ಲೆಂಯ್” ಮ್ಹಣ್ ಲಾಗಿಂ ಆಯ್ಲೊ, ಜೆನೆಟಾಕ್ ಮಸ್ತಕಾಕ್ ಚಡ್‌ಲ್ಲೊ ರಾಗ್ ಸಾಂಬಾಳುಂಕ್ ತಾಂಕಾನಾಸ್ತಾನಾ ತಾಚ್ಯಾ ಕಾನ್ಸಲಾಕ್ ವಯ್ರ್ ವಯ್ರ್ ದೋನ್ ಧಾಪ್ತಾಂ ವಾಜಯ್ಲಿಂ ಜೆನೆಟಾನ್ ಆನಿ ಥಂಯ್ ಗಳೊನ್ ಟೆಲಿಪೊನ್ ಬೂತಾಚ್ಯಾ ಮೆಟಾರ್ ಬಸ್ಲೆಂ. ತಕ್ಷಣ್ ಥಂಯ್ ಧಾವ್ನ್ ಜಾಗೊ ಖಾಲಿ ಕೆಲ್ಲೊ ಪೇಂಯ್ಪರ್ ಪಾಟಿಂ ಪಳೆನಾಸ್ತಾಂ ಧಾಂವ್ಲೊ, ಜೆನೆಟಾಚಿ ಮರ್ಯಾದ್ ರಸ್ತಾಕ್ ಆಯಿಲ್ಲೆ. ತಾಚೆಚ್ ತಾಕಾ ವಿಶೇಸ್ ಲಜ್ ಭೊಗ್ಲಿ. ಮೆಟಾರ್ ಬಸ್‌ಲ್ಲೆಂ ತೆಂ ಹುಸ್ಕಾರ್ಸ್ ಹುಸ್ಕಾರ್ಸ್ ರಡಾಲಾಗ್ಲೆಂ. ಭೊಂವ್ತಿಂ ಲೋಕ್ ಕುಡ್ಸಾಲೊ ಕೊಣಾಯ್ಕಿ ಗಜಾಲ್ ಕಳಿತ್ ನಾಂ. ವೆಳಾಚ್ಯಾಕೀ ಪಂದ್ರಾ ಮಿನುಟಾಂ ವೆಗ್ಗಿಂ ಪಾವ್‌ಲ್ಲ್ಯಾನ್ ತಾಕಾ ಸತ್ ಉಗ್ಡಾಪೆಂ ಜಾಲ್ಲೆಂ.

ತಿತ್ಲ್ಯಾರ್ ಮಾರ್ಗಾರ್ ವೆಚಿ ಎಕ್ ರಿಕ್ಷಾ ಥಂಯ್ಪರ್ ಯೇವ್ನ್ ರಾವ್ಲಿ. ತಾಚೊ ಘೊವ್ ಜೆರೊಮ್ ಭಿಯಾನ್ ಜೆನೆಟಾ.... ಜೆನೆಟಾ... ಮ್ಹಣ್ ಬೊಬೊ ಘಾಲ್ಸ್ ಎಕ್‌ಚ್ ಪಾವ್ಟಿಂ ರಿಕ್ಷಾರ್ ಧಾವ್ನ್ ಸಕ್ಲಾ ಉಡ್ಲೊ. ತ್ಯಾ ಸುತ್ತುರಾಂತ್ ಜಣಾಂಚಿ ಖೆಟ್ ಆಸಾ ಮ್ಹಳೆಂಯ್ ವಿಸ್ತೊನ್ ಜೆನೆಟಾಕ್ ಪೊಟ್ಲನ್ ಧರ್ನ್, “ಸದ್ಯಾಕ್ ವಾಂಚೊನ್ ಉರ್ಲಾಂಯ್ ನೆ.... ಮ್ಹಾಕಾ ತಿತ್ತೆಂಚ್ ಪುರೊ, ಆಜ್ ಆಮ್ಚ್ಯಾ ಕಾಜಾರಾಚೊ ದೀಸ್, ಸಾಂಜೆರ್ ವೆಗ್ಗಿಂ ಘರಾ ಯೆ ಮ್ಹಣ್ ಸಾಂಗ್‌ಲ್ಲೆಂಯ್ ನೆ.... ತಶೆಂ ವೆಗ್ಗಿಂ ಆಯ್ಲೊಂ, ಪೊನಾವಯ್ರ್ ತುವೆಂ ಬರವ್ನ್ ದವರ್ಲೆಲಿ ಚೀಟ್ ವಾಚ್ಲಿ, ಭಿಯಾನ್ ಕಂಗಾಲ್ ಜಾಲ್ಲ್ಯಾ ಹಾಂವೆಂ ಮೆಳ್‌ಲ್ಲ್ಯಾ ರಿಕ್ಷಾರ್ ಬಸೊನ್ ಹೆಣೆಂ ಯೆತಾನಾ ತುಕಾ ಪಳೆಯಿಲ್ಲೆಂ ಮ್ಹಜೆಂ ನಶಿಬ್‌ಚ್ ಸಯ್, ಎದೆಶ್ಯಾ ಲ್ಹಾನ್ ಸಂಗಿಕ್ ಎದೊ ವ್ಹಡ್ಲೊ ಮಾರೆಕಾರ್ ನಿರ್ಧಾರ್ ಘೆಂವೊಗ್ಲಿ ತುವೆಂ? ತುಜೊ ಮ್ಹಾಕಾ ಕಿತೆಂ ಮೋಗ್ ನಾ ಮ್ಹಣ್ ಚಿಂತ್ಲೆಂಯ್? ಕಾಜಾರಾ ದೀಸ್ ಆಲ್ತಾರಿ ಮುಖಾರ್ ಮ್ಹಜ್ಯಾ ಸುಖಾಂತ್ ತಶೆಂ ಕಷ್ಟಾಂತ್ ವಾಂಟೆಲಿ ಜಾತಾಂ ಮ್ಹಣ್ ಭಾಸ್ ದಿಲ್ಲಿ ವಿಸ್ತಾಲೆಂಯ್? ತುವೆಂ ಮೆಲ್ಯಾರ್ ಹಾಂವೆಂ ಕಿತ್ಯಾಕ್ ವಾಂಚಾಚೆ? ಫಕತ್ ಎಕಾ ಲ್ಹಾನ್ ಝಗ್ಡ್ಯಾಕ್ ಮೊರ್ಚೆ ತಿತ್ಲೊ ವ್ಹಡ್ಲೊ ನಿರ್ಧಾರ್ ಘೆಂವೊ ತಿತ್ತೆಂ ಅಸ್ತತ್ ಜಾಲೆಂಯ್ ತುಂ?”

ಪೇಂಯ್ಬರಾಚಿ ಸಂಗತ್ ಕಿತೆಂಚ್ ನೆಣಾಂ ಆಸ್ಲೊ ಜೆರೊಮ್ ಕಾಂಪೊನ್ಂಚ್ ಉಲಯ್ತಾಲೊ. ತಾಚ್ಯಾ ಜಿವಾ ಭಿತರ್ ರಿಗ್ಲೆಂ ಭೆಂ ಅಜೂನ್ ರಾವೊಂಕ್ ನಾತ್ಲೆಂ. ಅಜೂನ್ ತಾಚೆ ಹಾತ್ ಪಾಂಯ್ ಕಾಂಪ್ತಾಲೆ.

ಜೆನೆಟಾಚ್ಯಾ ತೊಂಡಾಂತ್ ಧಾವ್ನ್ ಉತ್ರಾಂ ಸುಟಾನಾತ್ಲಿಂ. ಜೆರೊಮಾಚಿಂ ಉತ್ರಾಂ ತಾಚ್ಯಾ ಮತಿಕ್ ನಾಟ್ವಾಲಿಂ. ಕಿತೆಯಿ ಜಾಂವ್ ಸಾಕ್ರಾಮೆಂತಾಚೊ ಪತಿ ತೊ ಪತಿಚ್ಚ್ ಅಸ್ತತ್ವಾಯೆಚೊ ಫಾಯ್ದೆ ಜೊಡುಂಕ್ ಪಳೆಂವ್ಚೊ ಪರ್ತಿ ತೊ ಕೆದಳಾಯ್ ಫಾತ್ಕಿಚ್ಚ್ “ಜೆರಿ, ಮ್ಹಾಕಾ ಮಾಪ್ ಕರ್, ಮ್ಹಜಿ ಚೂಕ್ ಜಾಲಿ” ರಡೊನ್ಂಚ್ ತಾಣೆಂ ಭೊಗ್ಸಾಣೆಂ ಮಾಗ್ಲೆಂ.

“ಚಲ್.... ದೆವಾನ್ ಕರ್ಚೆಂ ಬರ್ಪಾಕ್ಚ್ಚ್. ಆಜ್ ಮ್ಹಜೆಯ್ ದೊಳೆ ಉಗ್ತೆ ಜಾಲೆ, ಆನಿ ತುಜೆಯಿ. ಹ್ಯಾ ಪುಡೆಂ ಖಿಂಚ್ಯಾಯ್ ಘಡ್ತೆ ಮ್ಹಾಕಾ ಸೊಡ್ನ್ ಮೊರ್ಚೊ ನಿರ್ಧಾರ್ ಕಾಣ್ಲೆನಾಕಾ” ಮ್ಹಣೊನ್ ರಡೊನ್ಂಚ್ ಭೊಂವ್ತಿಂ ಆಸ್ಲಲ್ಯಾ ಲೊಕಾಚಿ ಪರ್ವಾ ಕರಿನಾಸ್ತಾಂ ವಯ್ಲಾ ವಯ್ ಉಪ್ ದಿಲೆ ಜೆರೊಮಾನ್.

ಹಿಂ ಉತ್ರಾಂ ಜೆನೆಟಾಚ್ಯಾ ಮತಿಂತ್ ಖಿಂಚೊನ್ ರಾಖ್ಲಿಂ. “ನಾ.... ಮ್ಹಜ್ಯಾ ಮೊಗಾ.... ಹಾಂವ್ ಖಂಡಿತ್ ಮೊರಾನಾ. ಆನಿ ಮುಕಾರ್ ತುಕಾ ಸೊಡ್ನ್ ಹಾಂವ್ ಖಿಯಾಯಿ ವೆಚಿಂ ನಾಂ” ಮ್ಹಣೊನ್ ತಾಚ್ಯಾ ಹರ್ಡ್ಯಾರ್ ತಕ್ಲೆ ದವರ್ನ್ ಹುಸ್ಕಾರ್ನ್ ರಡ್ಲೆಂ.

ಧಂಯ್ ಉತ್ರಾಂ ನಾತ್ಲಿಂ, ಮೌನ್ ಮಾತ್ ರಾಜ್ ಕರ್ತಾಲೆಂ. ದೊಳ್ಯಾಂನಿ ದುಃಖಾಂ ಧೆಂವೊನ್ಂಚ್ ಆಸ್ಲಿಂ. ತ್ಯಾ ದುಃಖಾಂನಿ ಹಜಾರ್ ಅರ್ಥ್ ಆಸ್ಲೆ. ಪಶ್ಚಾತ್ತಾಪಾಚ್ಯಾ ಧಾವೆನ್ ಕರ್ತಾಲಿಂ ದೋನ್ ಕಾಳ್ಜಾಂ ಆನಿ ಮನಾಂ. “ಸುಖಾಂತ್ ತಶೆಂ ದುಃಖಾಂತ್ ಸಾಂಗಾತಾ ಆಸ್ತಲ್ಯಾಂವ್” ಮ್ಹಳೆಂ ಉತಾರ್ ತಾಂಚ್ಯಾ ದೊಳ್ಯಾಂತ್ಲಾ ಹರ್ಯೆಕ್ ಧೆಂಬ್ಯಾಂನಿ ಆಸ್ಲೆಂ.

ತಾನ್

■ SPONSORS ■

Wilma Sequeira, Kuwait

Henry Lewis, Santan, Kuwait

Enica D'Souza, Kuwait

ಗಾಂವಾನ್ ಆತಾಂ ಮಂಗ್ಳುರಬ್ಬಾ ಶಕ್ತಿನಗರಾಂತ್ಲೊ ಏಕ್ ಕಾದಂಬರಿಕಾರ್, ಕಾಣ್ಯಾಂಗಾರ್, ಕವಿ ಆನಿ ನಾಟಕಿಸ್ತಾ ತರೀ ಕೊಂಕ್ಣಿ ಸಾಹಿತ್ ಶೆತಾಂತ್ ಜೊವ್ಡಾ ವರ್ಸಾಂ ಆದಿಂ ಪಾಂಯ್ ತೆಂಕ್‌ಲ್ಲೊ ಹೊ ಬರವ್ಪಿ ನವಲಿಕಾಂಕ್ ಫಾಮಾದ್. ಎದೊಳ್‌ಚ್ ಸ ಕಾದಂಬರಿ ನವಲಿಕಾ ರುಪಾರ್ ವೆವೆಗ್ಚ್ಯಾ ಪತ್ರಾಂನಿ ಪಾಯ್ಸ್ ಜಾಲ್ಯಾಂತ್ ಆನಿ ತೀನ್ ನವಲಿಕಾ ಪಾಯ್ಸ್ ಜಾಂವ್ಕ್ ರಾಕ್ತಾತ್. ಚಾಳಿಸಾಂ ವಯ್ರ್ ಮೆಟ್ಟ್ಯೊ ಕಾಣ್ಯೊ, ಪನ್ನಸಾಂ ವಯ್ರ್ ಕವಿತಾ, ಪಾಂಚ್ ಏಕಾಂಕ್ ನಾಟಕ್ ಆನಿ ಏಕ್ ಅಂಕಣ್ ಹಾಚ್ಯಾ ಕೊಂಕ್ಣಿ ವಾವ್ರಾಚಿಂ ರುಪಾಂ.

ಸಬಾರ್ ಪಾಪ್ಲಿಂ ಆಪ್ಲ್ಯಾ ಕಾಣ್ಯಾಂಕ್ ಆನಿ ಕವಿತಾಂಕ್ ಇನಾಮಾಂ ಜೊಡ್‌ಲ್ಲ್ಯಾ ಹ್ಯಾ ಬರವ್ಪಾಕ್ ವಾಸ್ತವಾಚಿ ಮೂರ್‌ನಾತ್‌ಲ್ಲೊ, ಫಕತ್ ಸಪ್ಣಾಂತ್ಲೊ ಬರವ್ಪಿ ಮ್ಹಳ್ಳೆಂ ಆಯ್ಕೊಂಕ್ ಮೆಳ್ತಾ. ಮಟ್ಟ ಕಾಣಿ ಮಾಂಡ್ಲ್ಯಾಂತ್ ಹೊ ಹುಶಾರ್.

ಬರವ್ಪಿ ಮಾತ್‌ಸ್ವಂಯ್, ನಟನ್ ಆನಿ ಚಿತ್ರಕಲೆಂತ್ಯೊ ಹಾಜೆ ಹಾತ್ ಆನಿ ಬೊಟಾಂ ಬರಿಂಚ್ ಚಲ್ತಾತ್.



ಶಾನ್ ಬೊಂದೆಲ್



“ಮಿನರಲ್

ವೊಟರ್...” ಶೀತಲ್ ಪುಗಾಸಾಣೆನ್ ಪಿಂರಗಲೆಂ. “ಸಮಾಂತಾಕ್ ತಾನ್ ಲಾಗ್ಲ್ಯಾ” ತಾಣೆ ಉಸ್ಕಾರ್ ರಡೊನ್ ಆಸ್‌ಲ್ಲಾ ಬಾಳಾಕ್ ಮಾತ್ ಉಕಲ್ ವೆಂಗಿಂತ್ ಘೆತ್ಲೆಂ ಪೂಣ್ ರೋಹನಾನ್ ಕಸಲೆಂಯ್ ಗುಮಾನ್ ಕೆಲ್ಲಿಭಾಶೆನ್ ದಿಸ್ಲೆಂನಾ.

“ಧಾ ಮಾಯ್ಲಾಂ ಮಾತ್ ಉರ್ಲ್ಯಾಂತ್...” ತೊ ಭೋವ್ ಚತ್ರಾಯೆನ್ ಪುಸ್ತುಸ್ಲೊ. “ಮುಕ್ಲ್ಯಾ ಎಕಾ ವೊರಾಭಿತರ್ ಆಮಿಂ ಘರಾ ಪಾವ್ತೆಲ್ಯಾಂವ್” ಖಿಂಯ್‌ಗಿ ಪರ್ಯಾಂವ್ ಏಕ್ ಬಾರೀಕ್ ವಾರೆಂ ವ್ಹಾಳೊನ್ ತಾಚ್ಯಾ ವದನಾರ್ ಚರ್ಲೆಭಾಶೆನ್ ತೆಂ ನಿತಳ್ಕೆಂ. “ಮಾಗಿರ್ ಸಮಾಂತಾಕ್ ಮಿನರಲ್ ವೊಟರಾಚಿ ಗರ್ಜ್‌ನಾ...” ತೊ ಅಮೊರ್ಪಿಕ್ ಹಾಸ್ಲೊ. “ನಿತಳ್ ಝರಿಚ್ಯಾ ಉದ್ಯಾಕ್ ತೆಂ ಮಿಟಾಯೊ ಮಾರ್ತೆಲೆಂ”

“ಹ್ಯಾ ರಸ್ತಾರ್ ಎಕಾ ಪೊರಾನ್ ಧಾ ಮಯ್ಲಾಂ ವೆಚೆಂ ಸಾದ್‌ಚ್‌ನಾ...” ಶೀತಲ್ ಹುಳ್ಳುಳ್ಳಿಂ. “ಘರಾ ಪಾವ್ತಾನಾ ಸಾಂಜ್ ಜಾತೆಲಿ. ಆಮಿಂ ಭಾಯ್ ಚರ್ತಾನಾಂಚ್ ಘೆತ್‌ಲ್ಲೆಂ ತರ್!” ತೆಂ ಮಾತ್ರೆಂ ಚಾಳ್ವಲೆಂ. “ಆನಿ ಆತಾಂ ಹಾಂಗಾ ಖಿಯಾಯಿ ಮಿನರಲ್ ಪೊಟರ್ ಮೆಳ್ಳೆಂನಾ”

“ಹಾಂವೆಂ ದೋನ್ ಪೊರಾಂ ರಾವ್‌ಯಾಂ ಮ್ಹಳ್ಳೆಂ...” ರೋಹನಾನ್ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ. “ತ್ಯಾಚ್ ದುಕಾನಾಂತ್ ಘೆವ್ಣೆತ್ ಆಸ್‌ಲ್ಲೆಂ... ದೋನ್ ಪೊರಾಂಮಾಗಿರ್ ಯೆಂವ್ಚ್ಯಾ ಬಸ್ಸಾರ್ ಮಿನರಲ್ ಪೊಟರ್‌ಯಿ ಯೆತಲೆಂ ಮ್ಹಳ್ಳೆಂ ದುಕಾನ್‌ವಾಲ್ಯಾನ್...” ತೊ ದುರ್ಲಾಂ. “ತುವೆಂಚ್ ನಾಕಾ ಮ್ಹಳ್ಳೆಂಯ್...” ತಾಣಿಂ ಯೆತಾನಾ ಆಟ್ ಮಯ್ಲಾಂ ಆದಿಂ ಮೆಳ್‌ಲ್ಲ್ಯಾ ದುಕಾನಾಚೊ ಉಡಾಸ್ ದಿಲೊ ತಾಣೆಂ.

“ಮಿಸರೇಬಲ್!” ಹುಸ್ಕೆಲೆಂ ಶೀತಲ್. “ತುಜೊ ಏಕ್ ಗಾಂವ್ ಆನಿ ತುಜಿ ಮಾತಿ...” ತಾಚ್ಯಾ ತಾಳ್ಯಾಂತ್ ಕಾಂಟಾಳೊ ನಾತ್‌ಲ್ಲೊ ತರ್‌ಯಿ ಮಾತ್ಲೊ ತಾತ್ಸಾರ್ ದಿಸ್ಲೊ. “ದೀಶ್ ವೆತಾ ಮ್ಹಣಾಸರ್ ಸೊಧ್ಲ್ಯಾರ್‌ಯಿ ಎಕಾ ಘರಾಚೆಂ ಪಾಕೆಂ ದಿಸಾನಾ...”

“ಗಾಂವಾಕ್ ಯೆಗೊ ಆನಿ ಸಾಂಗ್‌ಗೊ... ದುದಾಮ್ಹೊಂವಾಚೊ ಮ್ಹಜೊ ಗಾಂವ್‌ಗೊ...” ರೋಹನ್ ಹರ್ದೆಂ ಪುಲವ್ನ್ ಹಾಸ್ಲೊ. “ಏಕ್ ಪಾವ್ತಿಂ ಯೆಶಿತರ್ ಪರತ್ ಆನಿ ಪರತ್ ಯೆತಲೆಂಯ್...” ತಾಂಣೆ ಭೋವ್ ಚತ್ರಾಯೆನ್ ಮುಕಾರ್ ಆಸ್‌ಲ್ಲೊ ರಸ್ತಾವಯ್ಲೊ ಫಂಡ್ಲೊ ಚುಕಯ್ಲೊ ಪೂಣ್ ತೊ ಚುಕಯ್ತಾನಾ ಕಾರಾಚೆಂ ರೋದ್ ದುಸ್ರ್ಯಾ ಪೊಂಡ್ಲ್ಯಾಂತ್ ಪಡ್ಲೆಂ...

ಎಕಾ ಬಾರೀಕ್ ಆವಾಜಾಸಂಗಿಂ ಕಾರ್ ಧಾಂಚ್ಲೆಂ!

ಪೊರಾಂ ಸಾಕಾಳಿಂಚಿಂ ಧಾ!

ಸುರ್‌ಯೊ ಮಾತ್ಯಾ ವಯ್ರ್ ಚಡ್ವಾಲೊ...

ರೋಹನಾಚೆಂ ಕಾಳಿಜ್ ಕಸ್ಕ್ ಜಾಲೆಂ ಆನಿ ಶೀತಲಾಚಿ ಮತ್ ಚುಕ್ಕೆಮಾತ್ ಬಾಕಿ ಉಲ್ಲಿ!

ರೋಹನಾನ್ ಧೆಂವೊನ್ ಕಾರಾಚಿಂ ರೊದಾಂ ಪಳೆಲಿಂ... ಚಾರ್‌ಯಿ ಸಾರ್ಕಿಂ ಆಸ್‌ಲ್ಲೆಂ. ಎಕಾ ಸೊಭಿತ್ ಶಿಳೊಣೆ ಸಂಗಿಂ ತೊ ಪರತ್ ಕಾರಾಂತ್ ರಿಗ್ಲೊ ಆನಿ ಕಾರ್ ಚಾಲು ಕೆಲೆಂ... ಕಾರ್ ಚಾಲು ಜಾಲೆಂ ಆನಿ ಅನೈಕಾ ವ್ಹಡಾ ಆವಾಜಾಸಂಗಿಂ ಪರತ್ ಬಂಧ್ ಪಡ್ಲೆಂ!

ದೋನ್ ವರ್ಸಾಂ ಆದಿಂ ರೋಹನ್ ಆನಿ ಶೀತಲಾಚೆಂ ಲಗಿನ್ ಅಮೆರಿಕಾಂತ್ ಜಾಲ್ಲೆಂ. ರೋಹನ್ ಗಾಂವ್ಚೊ ಚೆಡೊ ಪೂಣ್ ಸೊಫ್ಟ್‌ವೆರಾಂತ್ ಇಚ್ಚೆರ್ ಜಾವ್ನ್ ಅಮೆರಿಕ ಉಬ್‌ಲ್ಲೊ. ಶೀತಲ್ ದಿಲ್ಲಿಚೆಂ ಚೆಡುಂ ಪೂಣ್ ಅಮೆರಿಕಾಂತ್‌ಚ್ ಜಲ್ಮೊನ್

ವಾಡ್ಲೆಂ. ದೊಗಾಂಯ್ಚೊ ವಿಪ್ರೀತ್ ಮೋಗ್ ಲಗ್ನಾಂತ್ ಏಕ್ ಜಾಲೊ ಆನಿ ವರ್ಸ್ ಭರ್ತಾನಾ ಸಮಾಂತಾ ಜಲ್ಮಾಲೆಂ.

ಲಗ್ನಾಮಾಗಿರ್ ಪಯ್ಲೆ ಪಾವ್ಪಿಂ ತಾಂಣಿ ಗಾಂವಾಕ್ ಯೆಂವ್ಚೆಂ. ಕೊಡ್‌ಯಾಳ್ ಥಾವ್ನ್ ಸತ್ತರ್ ಮಯ್ಲಾಂ ಪಯ್ಸ್ ಆಸ್‌ಲ್ಲೊ ತಾಚೊ ದುದಾ ಮ್ಹೊಂವಾಚೊ ಗಾಂವ್. ದಿಲ್ಲಿ ಥಾವ್ನ್ ವಿಮಾನಾರ್ ಯೇವ್ನ್ ಕೊಡ್‌ಯಾಳ್ ಥಾವ್ನ್ ಇಶ್ವಾಚೆಂ ಕಾರ್ ಘೆವ್ನ್ ಭಾಯ್ರ್ ಚರ್‌ಲ್ಲೊ ತೊ. ತಾಚ್ಯಾ ಘರಾ ಮ್ಹಣಾಸರ್ ವೆಚಿಂ ಬಸ್ಸಾಂ ನಾತ್‌ಲ್ಲಿಂ... ಬಸ್ಸಾ ಥಾವ್ನ್ ಥೆಂವೊನ್ ಬಾವಿಸ್ ಮಯ್ಲಾಂ ಚಲೊಂಕ್ ಜಾಯ್ನಾತ್‌ಲ್ಲಿಂ. ವಚಾಜೆ ತರ್ ಕಾರ್ ಕರಿಜೆಚ್ ಆಸ್‌ಲ್ಲೆಂ ಯಾ ದುಡು ಯೆಟುನ್ ರಿಕ್ಯಾ ತರ್‌ಯಿ ಧರಿಜೆ ಪಡ್ತಾಲಿ... ನ್ಹಂಯ್ ತರ್ ದಿಸಾಕ್ ಚಾರ್ ಪಾವ್ಪಿಂ ಪೆಂಟೆ ಥಾವ್ನ್ ಗಾಂವಾಕ್ ಧಾಂವ್ಚೆ ಪರ್ರೆ ಟೆಂಪೆಚ್ ಗತ್. ವೆತಾನಾ ಗೆಲ್ಯಾರ್ ಪಾಟಿಂ ಯೆತಾನಾ ತ್ರಾಸ್... ವಯ್ಲ್ಯಾನ್ ಶೀತಲಾ ತಸಲ್ಯಾ ನಾಜೂಕ್ ಬಾವ್ಲೆಕ್ ಆನಿ ಸಮಂತಾ ತಸಲ್ಯಾ ನೆಂಟ್ಯಾ ಮಾಣ್ಯಾಕ್ ತಶೆಂ ವರ್ಚೆ ಭಾಶೆನ್ ನಾ...

ಬಾಪಾಯ್ಕ್ ಸಾಂಗ್ಲಾರ್ ತೊ ಕಾಂಯ್ ಗಾಡ್‌ಯೆಚಿ ವಿಲೆವಾರಿ ಕರ್ಮ್ ಪೂಣ್ ಆಪ್ಣಾಚ್ಯಾ ಖುಶೆ ವಿರೋದ್ ಅಕ್ರಿಸ್ತಾಂವ್ ಶೀತಲಾಲಾಗಿಂ ಲಗಿನ್ ಜಾಲ್ಲ್ಯಾ ಕರ್ಮಾಕ್ ಆತಾಂ ಘರಾಂತ್ ರೀಗ್ ಮೆಳ್ವಿಚ್ ಕಶ್ಟಾಂಚಿ...

ದೆಕುನ್ ತಾಣೆಂ ಇಶ್ವಾಚೆಂ ಕಾರ್ ಘೆತ್‌ಲ್ಲೆಂ... ಶೀತಲ್ ಮಿನರಲ್ ವೊಟರಾ ಶಿವಾಯ್ ವೆಗ್ಳೆಂ ಉದಾಕ್ ಪಿಯೆನಾ. ಭಾಯ್ರ್ ಚರ್ತಾನಾ ತೊ ವಿಸರ್‌ಲ್ಲೊ... ರಸ್ತಾರ್ ಪಾಶಾರ್ ಜಾತಾನಾ ದುಕಾನಾಂತ್ ಮೆಳ್ಳೆನಾ...

ಆನಿ ಆತಾಂ ಕಾರಾನ್ ವಾಸ್ತುಂ ಘಾಲೆಂ!

* * *

“ಮಿನರಲ್ ವೊಟರ್” ಶೀತಲ್ ಸುಸ್ಕಾರ್ಲೆಂ!

ಶೀತಲಾಚಿ ದೀಶ್ತ್ ಪಯ್ಸ್ ಆನಿ ಪಯ್ಸ್ ಖಂಯ್‌ಗಿ ಸೊಧ್ತಾಲಿ... ತಾಚ್ಯಾ ಕಪಾಲಾರ್ ತವಳ್‌ಚ್ ಫಾಮ್ ಪುಟ್‌ಲ್ಲೊ ಆನಿ ಉಸ್ವಾಸ್ ತೇಜ್ ಜಾಲ್ಲೊ. ಸಮಾಂತಾ ತಾಚ್ಯಾ ಖಾಂದ್ಯಾರ್ ಗಳ್‌ಲ್ಲೆಂ. ತ್ಯಾ ದಿಶ್ಟಿಂನಿ ನಿರಾಶಾ ಭರೊನ್ ವೊಮ್ತಾಲಿ.

“ಯಾ... ಚಲ್” ರೋಹನಾನ್ ಹಾತ್ ಪಾಪುಡ್ಲೆ. ಕಾರ್ ರಸ್ತಾಚ್ಯಾ ದೆಗೆನ್ ಆಸ್‌ಲ್ಲೆಂ ಪಾರ್ಕುನ್ ತಾಣೆಂ ಸಮಾಂತಾಕ್ ಆಪ್ಲ್ಯಾ ಖಾಂದ್ಯಾರ್ ಘೆತ್ಲೆಂ. “ಚಲ್ ಶೀತಲ್... ಹಾಂಗಾ ಏಕ್ ಗಾಂವ್ ಆಸಾ... ಥಂಯ್ ಕೊಣ್‌ಯಿ ಮೆಳ್ವಾತ್‌ಗಿ ಪಳೆತಾಂ...”

ಶೀತಲಾನ್ ತಾಚೆಸಂಗಿಂ ಮೆಟಾಂ ಕಾಡ್ಲಿಂ ಪೂಣ್ ಭೋವ್‌ಶಾ ದುಕಾಂ ಭರ್‌ಲ್ಲ್ಯಾನ್ ವಾಟ್ ಮಸ್ಕ್ ದಿಸ್ಲಿ. ಪಾಟ್ಲ್ಯಾ ಬಾರಾ ಮಯ್ಲಾಂಚೊ ಉಡಾಸ್ ಕೆಲೊ ತಾಣೆಂ... ದೋನ್ ವೊರಾಂ ಲಾಗ್‌ಲ್ಲಿಂ. ಮುಕ್ಲ್ಯಾ ಧಾ ಮಯ್ಲಾಂಕ್ ಪರತ್ ದೋನ್ ವೊರಾಂ

ಜಾಯ್ ಆಸ್‌ಲ್ಲಿಂ ಮಾತ್‌ನ್ವಂಯ್ ರೋಹನಾಚ್ಯಾ ಘರಾಲಾಗಿಂ ತೀನ್ ಮಯ್ಲಾಂಚೊ ರಸ್ತೊ ಕಟೀನ್ ಪಾಡ್ ಆಸಾ ತೆಂ ರೋಹನಾನ್ ಖುದ್ ಸಾಂಗ್‌ಲ್ಲೆಂ ಪೂಣ್ ಆತಾಂ ತೊಯಿ ರಸ್ತೊ ಸೊಡ್ನ್ ತೆಂ ವೆಗ್ಳ್ಯಾಚ್ ವಾಟೆಕ್ ಧೆಂವ್ಲೆಂ...

ಗುಡ್ಯಾವಯ್ಲಿ ಝರ್‌ಲ್ಲಿ ವಾಟ್ ತಿ... ತೆಂ ಚಲ್ಲೆಂ. ಪಂದ್ರಾ ಮಿನುಟಾಂನಿ ಇಕ್ರಾ ಪಾವ್ಪಿಂ ಲಕ್ಷೆಂ ಆನಿ ಚಾರ್ ಪಾವ್ಪಿಂ ಪಡ್ಲೆಂ ವಾಂಚ್ಲೆಂ. ರೋಹನಾಚ್ಯಾ ಎಕಾ ಹಾತಾಂತ್ ಸಮಾಂತಾ ಆಸ್‌ಲ್ಲೆಂ ಆನಿ ದುಸ್ರ್ಯಾಂತ್ ತಾಚೊ ಹಾತ್ ಆಸ್‌ಲ್ಲೊ.

“ಹಾಂವ್ ಮೆಲಿಂ!” ಮುಕ್ಲಾನ್ ವ್ಹಡ್ಲ್ಯಾ ವ್ಹಳಾವಯ್ ದೋನ್ ಮಾಡ್‌ಯೊ ಘಾಲ್ನ್ ನಿದಾಯಿಲ್ಲೆಂ ಪಾಂಪಾಳೆಂ ಪಳೆವ್ನ್ ಬೊಬಾಟ್ಲೆಂ ತೆಂ. “ಹಾಂಗಾ ಥಾವ್ನ್‌ಚ್ ಪಾಟಿಂ ಯಾ... ಹಾಂವ್ ಹ್ಯಾ ಪಾಂಪಾಳ್ಯಾ ವಯ್ಲಾನ್ ಯೆನಾ” ತೆಂ ಕಿಂಕ್ರಾಟ್ಲೆಂ.

“ನ್ವಂಯ್‌ತರ್ ಉದ್ಯಾಂತ್ ಧೆಂವೊನ್ ಚಲಾಚೆ ಪಡ್ಲೆಲೆಂ” ರೋಹನ್ ಹಾಸ್ಲೊ. “ತೆಂ ಮಿನರಲ್ ವೊಟರ್ ನ್ವಂಯ್... ಮ್ಹಳೆಂ ಉದಾಕ್”

“ನೆವರ್” ತೆಂ ವ್ಹಡ್ಲ್ಯಾನ್ ರಡ್ಲೆಂ.

“ಅರೆಂ ಮಯ್ಲೆ ಚಲಾಚೆ ಪಡ್ಲೆಲೆಂ” ರೋಹನಾನ್ ಬೊಳಾಯ್ಲೆಂ. “ಎಕ್ ಮಾತ್ಲೊ ವ್ಹಡ್ ಸಾಂಕೊವ್ ಆಸಾ ಪೂಣ್ ಪಯ್ಸ್ ಆಸಾ” ತೊ ಜಾಪಿ ಖಾತಿರ್ ರಾಕ್ಲೊ.

“ಯಾ!” ತೆಂ ಪುರ್ತ್ಯಾ ದೋನ್ ಮಿನುಟಾಂಮಾಗಿರ್ ಪುಸ್ಪುಸ್ಲೆಂ. “ತ್ಯಾ ಸಾಂಕ್ಯಾವಯ್ಲಾನ್ ಯಾ... ಹಾಂವ್ ಹ್ಯಾ ಪಾಂಪಾಳ್ಯಾ ವಯ್ಲಾನ್ ಚಲೊಂಕ್ ಸಕಾನಾ...” ತೆಂ ಪುರುರ್ಲೆಂ. “ಮ್ಹಜ್ಯಾ ಬಾಪಾಯ್ನ್ ಮ್ಹಾಕಾ ಕೆನ್ನಾಂಯ್ ಸರ್ಕಸ್ ಸ್ಕೂಲಾಕ್ ಧಾಡುಂಕ್ ನಾ”

“ಮ್ಹಜೊ ಬಾಪಯ್ ಶಿಕಯ್ತಲೊ” ರೋಹನಾನ್ ಪರತ್ ತಾಚೊ ಹಾತ್ ಧರ್ದೊ... ಮುಕ್ಲಾ ಅರ್ಧ್ಲಾವರಾನ್ ತಿಂ ಎಕಾ ಲ್ಹಾನ್‌ಶ್ಯಾ ಹಳ್ಳೆಂತ್ ಉಬಿಂ ಜಾಲಿಂ. ಶೀತಲಾಚಿ ದೀಶ್ಚಿ ಸಂಸಾರಾಂತ್ಲೆಂ ಆಟೆಂ ಅಜ್ಯಾಪ್ ಪಳೆಂವ್ಚ್ಯಾ ಭಾಶೆನ್ ಥಟಾಕ್ ಜಾಲಿ.

ತೆಂ ಥೊಡ್ಯಾಚ್ ಖಿಣಾಂನಿ ಆಪ್ಲಾ ಥಾವ್ನ್‌ಚ್ ಸಾಂಡುನ್ ಗೆಲೆಂ!

ಲ್ಹಾನ್‌ಲ್ಹಾನ್ ಕೊಲ್ವಾಂಚಿಂ ಘರಾಂ... ಎಕ್ ಲ್ಹಾನ್‌ಶಿ ದೀಶ್ಚಿ ತಿ... ಚಾರ್ ಘರಾಂ ಸಾರ್ಕಿಂ ದಿಸ್ತಾಲಿಂ ಆನಿ ಸಭಾರ್ ಘರಾಂಚಿಂ ಪಾಕಿಂ ಮಾತ್. ದಿಸ್ಚ್ಯಾ ಘರಾಂಕ್ ದಾರಾಂ ಆಸ್‌ಲ್ಲಿಂ ಪೂಣ್ ದಾರ್ವೊಂತ್‌ನಾಂತ್... ಮಾತ್‌ಯೆನ್ ಭಾಂದ್‌ಲ್ಲಾ ಒಣ್ಣಿಂಕ್ ಶೆಣಾಚೊ ಸುಂರ್ಗಾರ್... ಎಕ್ ಹಾಡ್ಕುಟಿಂ ಸುಣೆಂ ತೊಂಡ್ ಉಗ್ತೆಂ ಸೊಡ್ನ್ ಹಾಂಕಾಂಚ್ ಪಳೆತಾಲೆಂ ತರ್ ಎಕ್ ಮುಡ್ಕಲ್ಲಿ ಮ್ಹಾತಾರಿ ದಾಲ್‌ಯೊ ವೊಳ್ಬಾಲಿ ಆನಿ ಘೊಂಡಾಂತ್ಲ್ಯಾ ದೊಳ್‌ಯಾಂನಿ ನವ್ಯೊ ದಿಶ್ಟಿ ಚೊರ್ತಾಲಿ. ವಸ್ತುರ್ ಉಂಬೊಳ್ಚ್ಯಾ ಘಾತ್ರಾಲಾಗಿಂ ಎಕ್ ಬಾಯ್ಲ್ ವಸ್ತುರ್ ಪಿಳ್ಬಾಲಿ... ತಿ ಪಾಟ್ ಕರ್ನ್ ಆಸ್‌ಲ್ಲಾನ್ ಕಾಂಯ್ಚ್ ದಿಸ್ಲೆಂನಾ. ದಾಲ್‌ಯೊ ವೊಳ್ಬಾಚ್ಯಾ

ಮ್ಹತ್ತಾರೆಲಾಗಿಂ ತೀನ್ ಭುರ್ಗಿಂ ಉಬಿಂ ಆಸ್‌ಲ್ಲಿಂ... ತಾಂಚೆ ದೊಳೆಮಾತ್ ಪರ್ಜೆಲ್ಲಾಲೆ. ಉಗ್ತಾ ಆಂಗಾರ್ ಬೊರ್‌ಯೊ ದಿಶ್ಪಿನ್‌ಂಚ್ ಮೆಜುಂಕ್ ಜಾತಾಲ್ಯೊ... ಪೆಂಕ್ಡಾರ್ ನಾಡ್ಯಾಕ್ ಉಮ್ಮಾಳ್ಜೆ ಬಾರೀಕ್ ಲೇಸ್... ಬೊಡ್‌ಯಾಂ ಭಾಶೆನ್ ದಿಸ್ತೆ ಹಾತ್‌ಪಾಂಯ್ ತರ್‌ಯಿ ಬೊಬ್ಯಾಂ ಸಾರ್ಕಿಂ ಪೊಟಾಂ... ತಾಂತ್ಲ್ಯಾ ಎಕ್ಲಾಚ್ಯಾ ಧೊಂಪ್ರಾಕ್ ಘಾಯ್ ಜಾವ್ನ್ ಪೂವ್ ಗಳಾಲ್ಯೊ... ದುಸ್ರ್ಯಾಚೆಂ ಕಿರ್ಮೆ ನಾಕಾಂತ್ ಥಾವ್ನ್ ಧೆಂವೊನ್ ತೊಂಡಾಕ್ ತೆಂಕ್ತಾಲೆಂ ಆನಿ ತಿಸ್ರೊ ಹಾಗ್‌ಲ್ಲೊ ಮಾತ್... ಧುಂವ್ಕ್ ವಿಸರ್‌ಲ್ಲೊ!

ಶೀತಲಾನ್ ಸಂಸಾರಾಂತ್ಲ್ಯಾ ಕಾಳ್ಯಾಂತ್ಲ್ಯಾ ಕಾಳ್ಯಾಂಕ್ ಪಳೆಲ್ಲೆಂ... ನೀಗೊಂಚಿಂ ರುಪಾಂಯಿ ಪಳೆಲ್ಲಿಂ ಪೂಣ್ ತಿತ್ಲ್ಯಾ ಕಾಳ್ಯಾ ಮ್ಹನ್ಯಾಂಕ್ ತಾಣೆ ಪಯ್ಲೆಪಾವ್ಪಿಂ ಪಳೆಂವ್ಚೆಂ!

“ಶೀತಲ್...” ರೋಹನಾನ್ ಜಾಗಯ್ಲೆಂ. “ಯೇ...”

“ಪಾಟಿಂ ಯಾ!” ಖಂಯ್‌ಗಿ ಭಿರಾಂಕುಳ್ ದಖೊ ಖೆಲ್ಲೆಭಾಶೆನ್ ಭೋವ್ ಗುಂಡಾಯೆ ಥಾವ್ನ್ ಆಯ್ಲೊ ಆವಾಜ್ ಶೀತಲಾಚೊ... ತೊ ಆವಾಜ್ ವಾದಾಳಾಕ್ ಶಿರ್ಕಾಲ್ಲ್ಯಾ ಸುಕ್ಕಾ ಖೊಲ್‌ಯೆ ಭಾಶೆನ್ ಕಾಂಪ್ಲೊ ಪೂಣ್ ದೀಶ್‌ಮಾತ್ ಸುವ್‌ಯೆ ಭಾಶೆನ್ ತ್ಯಾ ಭುರ್ಗ್ಯಾಂವಯ್ರ್ ಖಂಚ್‌ಲ್ಲಿ.

“ಖಂಯ್ ವೆಚೆಂ...” ರೋಹನಾನ್ ಬೊಳಾಯ್ಲೆಂ. “ಯೇ... ಹಾಂವ್ ತಾಂಕಾಂ ಒಳ್ಳಾತಾಂ!”

“ಮಯ್ ಜೀಸಸ್!” ನವೆಂ ಕ್ರಿಸ್ತಾಂವ್ ತರ್‌ಯಿ ಭಿಯಾನ್ ಬೊಬಾಟ್ಲೆಂ ತೆಂ... “ಹಾಂವ್ ಮೊರ್ತಾಂ...”

ತ್ಯಾಚ್ ವೆಳಾರ್ ಮ್ಹತ್ತಾರ್ಯೆನ್ ವೊಳ್‌ಲ್ಲಿ ದಾಲಿ ದೆಗೆಕ್ ದವರ್ಲಿ... ಉಂಬೊಳ್ನ್ ಆಸ್‌ಲ್ಲಿ ಬಾಯ್ಲ್ ಪಾಟಿಂ ಘುಂವ್ಲಿ... ತ್ಯಾ ಆವಾಜಾಕ್ ತೆಗಾಂಯಿ ಭುರ್ಗಿಂ ಮಾತ್ತಿಂ ಹಾಲ್ಲಿಂ ಆನಿ ಮೊನ್‌ಯೊ ಜಾಲ್ಲ್ಯೊ ಸರ್ವ್ ಇಮಾಜ್ಯೊ ಜೀವ್ ಜಾಲ್ಯೊ... ಮ್ಹತ್ತಾರಿ ಲಾಗಿಂ ಆಯ್ಲಿ. ತ್ಯಾ ದಿಶ್ಪಿಂನಿ ಅಜೂನ್ ಸವಾಲ್ ಆಸ್‌ಲ್ಲೆಂ.

“ಹಾಂವ್ ರೋಹನ್...” ರೋಹನ್ ಹಾಸ್ಲೊ. “ದೊಮೆಲ್ ಪರ್ಜೆಚೊ ಪೂತ್” ತಾಣೆಂ ಆಪ್ಲಿ ಒಳೊಕ್ ಸಾಂಗ್ಲಿ ಪೂಣ್ ಮ್ಹತ್ತಾರೆಚೆಂ ತೋಡ್ ಉಗ್ತೆಂ ಆಸ್‌ಲ್ಲೆಂ ತೆಂ ಉಗ್ತೆಂಚ್ ಉದ್ಲೆಂ ಆನಿ ವಯ್ಲ್ಯಾನ್ ಕಪಾಲಾರ್ ಅಟ್ರಾ ಮಿರ್‌ಯೊ ಉದೆಲ್ಯೊ. “ಹಾಂವ್ ಲ್ಹಾನ್ ಆಸ್ತಾನಾ ಹಾಂಗಾ ಯೆತಾಲೊಂ...” ರೋಹನಾನ್ ಉಡಾಸ್ ದಿಂವ್ಚೆಂ ಪ್ರೇತನ್ ಕೆಲೆಂ. “ಕಾನದಾಚೊ ಇಶ್ಟ್ ಹಾಂವ್... ಆಮಿಂ ತ್ಯಾಚ್ ವ್ಹಾಳಾಂತ್ ಉಪ್ಯೆಂವ್ಕ್ ಶಿಕ್‌ಲ್ಲಾಂವ್... ಮ್ಹಾಕಾ ಕಾನದಾನ್‌ಂಚ್ ಉಪ್ಯೆಂವ್ಕ್ ಶಿಕ್‌ಯಿಲ್ಲೆಂ...” ತ್ಯಾಚ್ ವೆಳಾರ್ ಶೀತಲಾನ್ ಏಕ್ ವೊಂಕಾರೊ ಕಾಡ್‌ಲ್ಲೊಯಿ ಆಯ್ಕಾಲೊ ತಾಕಾ ಪೂಣ್ ತೊ ಘುಂವ್ಲೊನಾ.

“ಕಾನದಾ ಖಂಯ್ ಆಸಾ...”

“ಕಾನೂ...” ತಿ ಪುಟ್ಟೋರ್ ತಾಳ್ಯಾನ್ ಬೊಬಾಟ್ಟಿ ಪೂಣ್ ತಿ ಬೊಬಾಟ್ ಉಂಬೊಳ್ಳಾ ಬಾಯ್ ಮ್ಹಣಾಸರ್ ಮಾತ್ ಪಾವ್ಲಿ...

“ಅಳೇ...” ತಿ ಬಾಯ್ಲಾಯಿ ಬೊಬಾಟ್ಟಿ ಪೂಣ್ ತಿ ಬೊಬಾಟ್ ಭುರ್ಕ್ಕಾಂ ಮ್ಹಣಾಸರ್ ಮಾತ್ ಪಾವ್ಲಿ...

“ಬಾಬಾ...” ತಿಂ ತೆಗಾಂಯಿ ಭುರ್ಗಿಂ ಬೊಬಾಟ್ತಾನಾ ಕಾನದ ತಾಂಚೆ ಮುಕಾರ್ ಉಬೊ ಜಾಲೊ.

“ಕಾನದಾ...” ರೋಹನ್ ಪುಸ್ತುಸ್ಲೊ. “ಹಾಂವ್ ರೋಹು”

ಎಕಾ ಘಡ್‌ಯೆಕ್ ಕಾನದ ಘುಸ್ಪಡ್ಲೊ... ದುಸ್ರ್ಯಾ ಘಡ್‌ಯೆ ತಾಚೆ ದೊಳೆ ಅಶೀರ್ ಜಾಲೆ... ತಾಚೆಮಾಗಿರ್ ವದನ್ ಅಜ್ಯಾಪಾಂನಿ ಬದಲೆಂ... ತಾಚೆಂ ಮಾಗಿರ್ ತಾಚ್ಯಾ ಕಾಳ್ಯಾ ವೊಂಟಾಂನಿ ಮಾತ್ಸೊ ಹಾಸೊ ಉದೆಲ್ಯೊ ಆನಿ ನಿಮಾಣೆಂ ತೊ ಮುಕಾರ್ ಆಯ್ಲೊ.

ರೋಹನಾನ್ ಶೀತಲಾಕ್ ಪಳೆಲೆಂ... ತೆಂ ಭಿಯಾನ್ ಕಂಗಾಲ್ ಜಾಲ್ಲೆಂ ಆನಿ ಕಾಂಪ್ತಾಲೆಂ. ತಾಚಿ ದೀಶ್ಪ ಕಾನದ ವಯ್ ಖಿಂಚ್‌ಲ್ಲಿ. ಪೆಂಕ್ಡಾಕ್ ಅಂರ್ದಾಲ್ಲ್ಯಾ ನಾಡ್ಯಾಕ್ ಶಿರ್ಕಾಲ್ಲೊ ಏಕ್ ಲೇಸ್ ಸೊಡ್ಲ್ಯಾರ್ ಪುರೊ ನಾಗ್ನೊ ಆಸ್‌ಲ್ಲೊ ತೊ... ಆನಿ ವಯ್ಲಾನ್ ಪೆಂಕ್ಡಾಕ್ ಏಕ್ ಪಾಜ್‌ಲ್ಲಿ ಕೊಯ್ತಿ ಉಮ್ಕಾಳ್ವಾಲಿ. ರೋಹನ್ ಆನಿ ತಾಚೊ ಸಂಬಂಧ್ ಕಿತೆಂ ತೊ ತೆಂ ತವಳ್‌ಚ್ ಸಮ್ಜಾಲ್ಲೆಂ.

“ಆಮಿಂ ಪಾಟಿಂ ಯಾ...” ತೆಂ ಭಿರಾಂಕುಳ್ ರಿತಿನ್ ಕಿಂಕ್ರಾಟ್ಲೆಂ. ಪೂಣ್ ಸತ್ ಸಾಂಗ್ಲೆಂ ತರ್ ತಾಚೊ ಆವಾಜ್ ರೋಹನಾಕ್‌ಯಿ ಸಾರ್ಸೊ ಆಯ್ಕಾಲೊನಾ... ತೆಂ ಖಿಂಚ್ಯಾ ಆಯಾಮಾಂತ್ ಶಿರ್ಕಾಲಾಂ ತೆಂ ಪಾರ್ಕಿಲೆಂ ರೋಹನಾನ್.

“ಹಿಂಯಿ ಮನ್ಯಾಂ...” ತೊ ಹಾಸ್ಲೊ. “ಭೋವ್‌ಶಾ ಆಮ್ಚೆ ವರ್ನಿಂ ಬರಿಂ ಪೂಣ್ ಆಮ್ಚೆಥಾವ್ನ್ ವೆಗ್ಳಿಂ” ತೊ ಮಾತ್ಸೊ ಗಂಭೀರ್ ಜಾಲೊ. “ಆಮ್ಚಾ ನಾಗರೀಕತೆಂತ್ ಹಾಂಕಾಂ ಆಮಿಂ ಮ್ಹಾರಾಂ ಮ್ಹಳ್ಳೆಂ ನಾಂವ್ ದಿಲಾಂ ಪೂಣ್...” ತೊ ಘಡಿಭರ್ ಥಾಂಬ್ಲೊ. “ನಾಗರೀಕತೆಚ್ಯಾ ತೇಜಾಂತ್ ಹಿಂ ಸಾಂಡುಂಕ್ ನಾತ್‌ಲ್ಲಿಂ... ಹಾಂಕಾಂ ಆಮಿಂಚ್ ಸಾಂಡ್‌ಲ್ಲೆಂ...” ತೊ ಕಿತೆಂಗಿ ಮುಕಾರ್ ಉಲಂವ್ಕ್ ಉಡ್ತಾಲೊ ಪೂಣ್ ಆನಿ ಕಿತೆಂಗಿ ಚಿಂತುನ್ ಪಾಟಿಂ ಚರ್ಲೊ. “ಯೇ ಶೀತಲ್... ಭಿಯೆನಾಕಾ” ತಾಣೆಂ ಧಯ್ತ್ ದಿಲೆಂ.

“ನಾಕಾ ರೋಹನ್...” ಶೀತಲಾನ್ ಮೇಟ್ ಮುಕಾರ್ ದವರ್ಚಾ ಬದ್ಲಾಕ್ ಪಾಟಿಂ ಕಾಡ್ಲೆಂ. “ಮ್ಹಾಕಾ ಭೆಂ ದಿಸ್ತಾ”

ರೋಹನಾನ್ ಏಕ್ ನಿರ್ದೀವ್ ದೀಶ್ಪ ತಾಚೆ ವಯ್ ಚರಯ್ಲಿ ಆನಿ ದೀಶ್ಪ ದಿಶ್ಪಿಂತ್

ಜೊಡ್ಡಿ. ತ್ಯಾ ದಿಶ್ಚಿನಿ ಏಕ್ ಬಳಾಧಿಕ್ ವಿನತಿ ಪಾರ್ವಿಲ್ಲೆಂ ತೆಂ ಸವ್ಕಾಸ್ ಆಪ್ಲಾಕ್ ಚೆ ಸಾಂಬಾಳ್ನ್ ಹಾಲ್ಲೆಂ. ರೋಹನಾನ್ ತಾಚೊ ಹಾತ್ ಧರ್ದೊ ಆನಿ ಘರಾಲಾಗಿಂ ವ್ಹೆಲೆಂ.

“ಭಿತರ್ ಯೆಯಾ...” ಕಾನದಾನ್ ಖಿಂಯ್‌ಗಿ ಮೆಳ್‌ಲೆಂ ಏಕ್ ಭಾಣ್ಕೆರೆಂ ಆರಾಯ್ಲೆಂ ಆನಿ ದರ್ಮಿ ವಯ್ಲಿ ಧುಳ್ ಪಾಪುಡ್ಲಿ. “ಬಸಾ...” ತಾಣೆಂ ವಿನತಿ ಕೆಲಿ ಪೂಣ್ ರೋಹನ್ ಜಾಂವ್ ಯಾ ಶೀತಲ್ ಭಿತರ್‌ಯಿ ಗೆಲಿನಾಂತ್ ಆನಿ ಬಸ್ಲಿಂಯ್‌ನಾಂತ್.

“ವ್ಹಡ್‌ನಾ ಕಾನದಾ...” ರೋಹನ್ ಶೀತಲಾಕ್ ಸಮ್ಜೊನ್ ಭಾಯ್ರ್‌ಚೆ ಉರ್ದೊ. “ಆಮಿಂ ಎಕಾ ಗರ್ದೆನ್ ಆಯ್ಲಾಂವ್” ಕಾನದಾನ್ ವಿಚಾರ್ಚೆ ಆದಿಂಚ್ ಸಾಂಗ್ಲೆಂ ತಾಂಣೆ. “ಹಾಂವ್ ಕಾರಾರ್ ಘರಾ ವೆತಾಲೊಂ... ಕಾರ್ ರಸ್ತಾರ್ ಬಂಧ್ ಪಡ್ಲಾಂ” ಥೊಡ್ಯೊ ಘಡ್‌ಯೊ ತಾಚ್ಯಾ ಘಸ್ಪೊಡೆಂತ್ ಆನಿ ಕಾನದಾಚ್ಯಾ ಸವಾಲಾಚ್ಯಾ ದಿಶ್ಚಿಂತ್ ಸಾಂಡುನ್ ಗೆಲ್ಯೊ. “ಕಾಂಯ್ ತರ್‌ಯಿ ವಾಟ್ ಆಸಾಗಿ...”

“ಕಶ್ಟ್ ಜಾಲೆ...” ಕಾನದ ದೋನ್ ಮಿನುಟಾಂ ಮಾಗಿರ್ ಪುಸ್ಪುಸ್ಲೊ. “ಜೆನಿ ಪರ್ದುಚೊ ಟೆಂಪೊ ತೀನ್ ದಿಸಾಂ ಥಾವ್ನ್ ಬಂದ್ ಪಡೊನ್ ರಾವ್ಲಾ ಖಿಂಯ್... ತೀನ್ ದೀಸ್ ಥಾವ್ನ್ ಆಮ್ಕಾಯಿ ಪೆಂಟೆಕ್ ವಚೊಂಕ್ ಜಾಂವ್ಕಾನಾ...” ತಾಂಣೆ ಮಾತೆಂ ಖೊರ್ದಿಲೆಂ. “ಕಾರ್ ಸಾರ್ಕೆಂ ಕರ್ದೆ ಮನಿಸ್ ಪೆಂಟೆಂತ್ ಮಾತ್ ಮೆಳ್ವಾತ್”

ರೋಹನಾಚ್ಯಾ ವದನಾರ್ ಮಾತ್ರಿ ನಿರಾಶಾ ಝಳ್ಕಾಲಿ ಪೂಣ್ ಶೀತಲ್ ಆರ್ ಮಾರ್‌ಲ್ಲೆ ಭಾಶೆನ್ ಕೊಸಾಳ್ಲೆಂ. ತಾಚೊ ನಿರಾಶಿ ಸುಸ್ಕಾರ್ ಇತ್ಲೊಯಿ ಕಟೀನ್ ಆಸ್‌ಲ್ಲೊ... ತೆಂ ಆಪ್ಲಾಕ್ ಕಳಿತ್ ನಾಸ್ತಾನಾಂಚ್ ಬಗ್ಗೆಚ್ಯಾ ಘಾತ್ರಾರ್ ಕುಸ್ಕಾಲೆಂ.

“ಥೊಡೆಂ ಉದಾಕ್ ದಿಶಿಗಿ... ಬಾಳಾಕ್ ತಾನ್ ಲಾಗ್ಲಾ!” ರೋಹನ್ ಪುಸ್ಪುಸ್ಲೊ.

“ರೋಹನ್!” ಮಾರ್ನ್ ಉಟಯಿಲ್ಲೆ ಭಾಶೆನ್ ಉಬೆಂ ಜಾಲೆಂ ಶೀತಲ್. “ಸಮಾಂತಾಕ್ ಹಾಂಗಾಚೆಂ ಉದಾಕ್!”

“ಆನಿ ಕಿತೆಂ ಕರ್ದೆಂ...” ರೋಹನಾನ್ ಸಮ್ಜಂವ್ಚೆಂ ಪ್ರೇತನ್ ಕೆಲೆಂ. “ಮಿನರಲ್ ವೊಟರ್ ಹಾಂಗಾ ಮೆಳಾನಾ”

“ದೆಕುನ್ ತುಂ ಹಾಂಗಾಚೆಂ ಉದಾಕ್ ದಿತಾಯ್?” ಆಕ್ಲಾಸ್ಲೆಂ ಶೀತಲ್. “ನಾಕಾ ರೋಹನ್...” ತಾಚೊ ತಾಳೊ ಮಾತ್ಸೊ ಮೋವ್ ಜಾಲೊ. “ಹ್ಯಾ ಮನ್ಶಾಂಕ್ ಪಳೆ...” ಪರತ್ ಉಚಾಂಬಳ್ ಜಾಲೆಂ ತೆಂ ತ್ಯಾ ತೆಗಾಂ ಭುರ್ಗ್ಯಾಂಕ್ ಪಳೆವ್ನ್. “ತುಂ ಆಮ್ಚ್ಯಾ ಸಮಾಂತಾಕ್ ಹಾಂಗಾಚೆಂ ಉದಾಕ್ ಪಿಯೆಂವ್ಕ್ ದಿತಾಯ್?” ತೆಂ ಖಿಳಂಚ್ಲೆಂ.

“ಆಮ್ಚ್ಯಾ ಗಾಂವ್ಚೆಂ ಉದಾಕ್ ಶೀತಲ್ ಹೆಂ” ರೋಹನ್ ಸಯ್ರ್‌ಭಯ್ ಜಾಲೊ. “ಹಾಂವ್ ಹಾಂಗಾಚೆಂಚ್ ಉದಾಕ್ ಪಿಯೆವ್ನ್ ವ್ಹಡ್ ಜಾಲಾಂ... ಮ್ಹಾಕಾ ಕೆನ್ನಾಯ್ ಕಿತೆಂಚ್ ಜಾಂವ್ಕಾನಾ ತರ್ ಭಿಯೆತಾಯ್ ಕಿತ್ಯಾಕ್...” ತೊ ಸಮ್ಜಾನಾಸ್ತಾನಾ ಪಿಂಗ್ಲಾಲೊ.

“ಇತ್ತೊಂಯ್ ಕಿತ್ಯಾಕ್ ಉಚಾಂಬಳ್ ಜಾತಾಯ್ ತುಂ... ಆತಾಂ ಗರ್ದೆಕ್ ಮಿನರಲ್ ವೊಟರ್ ಖಿಂಯ್ ಥಾವ್ನ್ ಹಾಡ್ಚೆಂ...”

“ನಾಕಾ!” ತೆಂ ಪುಮಾರ್ಲೆಂ.

“ಆನಿ ಕಿತೆಂ ಸಮಾಂತಾಕ್ ತಶೆಂಚ್ ಸೊಡ್ಚೆಂಗಿ...” ರೋಹನ್‌ಯಿ ಮಾತ್ಸೊ ಚಾಳ್ವಾಲೊ.

“ತಾಕಾ ತಾನ್ ಲಾಗ್ಲೊ”

“ತುಂ ಸಮ್ಜಾನಾಂಯ್ ಕಿತ್ಯಾಕ್ ರೋಹನ್...” ತೆಂ ರಡ್ಲೆಂ. “ಹಾಂಗಾ ಬೆಳೆಂ ಕರ್ತಾನಾ ಹೆ ಮನಿಸ್ ತ್ಯಾ ಬೆಳ್ಳಾಕ್ ಕಿಡಿಂಚೆಂ ಒಕತ್ ಮಾರ್ತಾತ್. ಫಲಿಡಾಲ್... ಟಿಕ್‌ಟ್ವೆಂಟಿ ಆನಿ ಕಿತೆಂಗಿ... ತೆಂ ಒಕತ್ ಹಾಂಗಾಚ್ಯಾ ಉದ್ಯಾಂತ್ ಮೆಳ್ವಾ ಆನಿ ತೆಂಚ್ ಉದಾಕ್ ಮಾತ್‌ಯೆಂತ್ ಜಿರ್ತಾ. ಅಪಾಪಿಂಚ್ ಝರಿಚ್ಯಾ ಉದ್ಯಾಂತ್ ತೆಂ ವಿಕಾಳ್ ಒಕತ್ ಪರತ್ ಭರ್ಸಾತಾ ಆನಿ ತೆಂ ವಿಕಾಳ್ ಉದಾಕ್ ತುಂ ಸಮಾಂತಾಕ್ ದಿತಾಯ್?”

“ತೆಂ ಸರ್ವ್ ಚಿಂತ್ಲ್ಯಾರ್ ಕಶೆಂ ಶೀತಲ್...” ರೋಹನ್ ಗುಸ್ಪಡ್ಲೊ. “ದೇವ್ ರಾಕ್ತಾ ಮ್ಹಣೊನ್ ಚೀಂತ್...” ತಾಣೆಂ ವಿನತಿ ಕೆಲಿ. “ಝರಿಚೆಂ ಉದಾಕ್ ಅಪಾಪಿಂಚ್ ನಿತಳ್ ಜಾತಾ... ತುಜೆಂ ಗ್ಯಾನ್ ಆನಿ ವಿಗ್ಯಾನ್ ಅಸಲ್ಯಾ ಸಂಗ್ತಿಂನಿ ಕಸಲೆಂಯ್ ಕಾಮ್ ಕರಿನಾ” ತೊ ಪರತ್ ಥಿರ್ ಜಾಂವ್ಚೆ ಭಾಶೆನ್ ದಿಸ್ಲೊ. “ಅಸಲ್ಯಾ ವೆಳಾಂನಿ ವೆಗ್ಯಾನಿಕ್ ತತ್ವಾಂ ಬುಕಾಂನಿಂಚ್ ಸೊಡಿಜೆ ಶೀತಲ್... ನ್ಹಂಯ್ ತರ್ ಜಿವಿತ್ ಕಶ್ಟಾಂಚೆಂ ಜಾತಾ!”

“ಮಿನರಲ್ ವೊಟರ್!” ಶೀತಲ್ ಖೆಂಚ್ಲೆಂ. “ತೆಂ ಮಾತ್ ಉದಾಕ್ ದೀ ತಾಕಾ... ಹೆಂ ಮ್ಹೆಳೆಂ ಉದಾಕ್ ದೀನಾಕಾ”

“ಆತಾಂ ಹಾಂವ್ ಮಿನರಲ್ ವೊಟರ್ ಖಿಂಯ್ ಥಾವ್ನ್ ಹಾಡುಂ...” ರೋಹನಾನ್ ಕಪಾಲ್ ಧಾಡಾಯ್ಲೆಂ.

“ಹಾಂವ್ ತಾಕಾ ಉರುಲ್ಲೆಂ ದೂದ್‌ಚ್ ದಿತಾಂ” ಬೊಬಾಟ್ಲೆಂ ಶೀತಲ್. “ಪೂಣ್ ಹಾಂಗಾಚೆಂ ಉದಾಕ್ ಪಿಯೆಂವ್ಕ್ ಸೊಡ್ಚೆಂನಾ!”

ಕಾನದ... ತಾಚಿ ಬಾಯ್ಲ... ತಾಚಿ ಮ್ಹಾತಾರಿ ಆವಯ್ ಆನಿ ತೆಗಾಂ ಭುರ್ಗಿಂ ಮೊನಿಂ ಜಾವ್ನ್ ಇಮಾಜೆ ಭಾಶೆನ್ ತಾಂಕಾಂಚ್ ಪಳೆತಾಲಿಂ!

ತಾಂಕಾಂ ಸಂಸಾರ್ ಉಳ್ಳೊ ಘುಂವ್‌ಲ್ಲೊ ರೂಪ್-ರೂಪ್ ದಿಸ್ತಾಲೊ... ತ್ಯಾ ಸಂಸಾರಾಚಿ ಒಳೊಕ್ ಧರುಂಕ್ ಉಡ್ವೊಂಚೆ ಭಾಶೆನ್ ತಾಂಚ್ಯೊ ದಿಶ್ಟಿ ಮಾತ್ ಎಕಾಮೆಕಾ ಆನಿ ಅಪೂಬ್ ರೋಹನ್ ಆನಿ ಶೀತಲಾ ವಯ್ರ್ ಅಪ್ಪೊನ್ ಫಾಸಾಳ್ವಾಲೊ. ಶೀತಲಾನ್ ತಕ್ಲಿ ದೊನ್‌ಯಿ ಹಾತಾಂನಿ ಧಾಂಬುನ್ ಧರ್ನ್ ಮಾನ್ ಬಾಗಾಯ್ಲೊ. ರೋಹನಾನ್ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ. ತಾಚಿ ದೀಶ್ಟ್ ಕಾನದಾಚ್ಯಾ ಗುಸ್ಪಡ್‌ಲ್ಲ್ಯಾ ದಿಶ್ಟಿಂನಿ ರಿಗ್ಲಿ... ಕಾನದ ಆನಿಕ್‌ಯಿ ಗುಸ್ಪಡ್ವಾನಾ ಪಾರ್ಕಿಲ್ಲ್ಯಾ ರೋಹನಾನ್ ಏಕ್ ಅಮ್ತುಕೊ ಹಾಸೊ

ದಿಲ್ಲೊ. ತ್ಯಾ ಹಾಸ್ಯಾಂನಿ ಪರತ್ ತ್ಯಾ ಸ ಇಮಾಚ್ಯಾಂನಿ ಮಾತ್ಸೊ ಜೀವ್ ಭರ್ಲೊ. ಮ್ಹಾತಾರಿ ಕಿತೆಂಗಿ ಮಜತ್ ಕರ್ಚೆಭಾಶೆನ್ ಶೀತಲಾಕುಶಿನ್ ಘುಂವ್ಲಿ... ಕಾನದ ರೋಹನಾಲಾಗಿಂ ಚಲ್ಲೊ ಆನಿ ಭುರ್ಗಿಂ ಕಿತೆಂ ಕರ್ಚೆಂ ಕಳಾನಾಸ್ತಾನಾ ಸಮಾಂತಾಲಾಗಿಂ ಗೆಲಿಂ. ಥಂಯ್ ಚಲೊನ್ ಆಸ್‌ಲ್ಲಾ ಅಪ್ಪುಬ್ ನಾಟಕಾಂತ್ ಮೊನೆಂ ಜಾವ್ನ್ ಉರುಲ್ಲೆಂ ಎಕಾ ವರಾಚೆಂ ಸಮಾಂತಾ ಕಿತ್ಯಾಕ್‌ಗಿ ಭುರ್ಗ್ಯಾಂಕ್ ಪಳೆವ್ನ್ ಹಾಲ್ಲೆಂ. ತಾಣೆಂ ಬಾಪಾಯ್ಚ್ಯಾ ಖಾಂದ್‌ಯಾ ವಯ್ಲೊ ಹಾತ್ ಕಾಡ್ನ್ ತಾಂಚೆ ಕುಶಿನ್ ವೊಡ್ಡಾಯ್ಲೊ. ಸೊಭಿತ್ ಬಾವ್ಲೆ ಭಾಶೆನ್ ದಿಸ್ಚ್ಯಾ ತಾಕಾ ಪಳೆವ್ನ್ ಭೋವ್‌ಶಾ ತ್ಯಾ ತೆಗಾಂಯಿ ಭುರ್ಗ್ಯಾಂಚೆ ದೊಳೆ ಪರ್ಚೆಳ್ಳೆ.

ತಾಣಿಂ ಎಕಾವೆಳಾರ್ ಆಪಾಪ್ಲೆ ಎಕೇಕ್ ಹಾತ್ ಸಮಾಂತಾಚ್ಯಾ ಹಾತಾಂತ್ ಮೆಳಯ್ಲೆ!
“ರೋಹನ್!” ಗಡ್ಗಡೊ ಮಾರ್‌ಲ್ಲೆ ಭಾಶೆನ್ ಕಿಂಕ್ರಾಟೆಂ ಶೀತಲ್... ತಿ ಕಿಂಕ್ರಾಟ್ ಇತ್ತಿಯಿ ಬಳಾಧಿಕ್ ಆಸ್‌ಲ್ಲಿ... ರೋಹನ್ ಉಡೊನ್ ಪಡ್ಲೊ... ಸಮಾಂತಾ ಕಾಂಪ್ಲೆಂ ಆನಿ ತಿಂ ತೆಗಾಂ ಭುರ್ಗಿಂ ಕಾಡ್ನ್ ಉಡಯಿಲ್ಲೆ ಭಾಶೆನ್ ಖಿಣಾ ಭಿತರ್ ಸಮಾಂತಾ ಥಾವ್ನ್ ತೀನ್ ವಾರಿಂ ಪಯ್ಸ್ ಉಸಾಳ್ಕಿಂ.

“ಕಿತೆಂ ಜಾಲೆಂ?” ರೋಹನ್ ಉಡ್ಡಾಲೊ.

“ತಿಂ ಭುರ್ಗಿಂ ಸಮಾಂತಾಕ್ ಆಪಡ್ವಾತ್!” ತೆಂ ವಿಳಂಚ್ಲೆಂ.

“ತರ್ ಕಿತೆಂ ಜಾಲೆಂ...” ರೋಹನ್ ಸಮ್ಜಾಲೊನಾ.

“ಹಾಂವ್ ಕಾಂಟಾಳ್ವಾಂ...” ಫುಟೊನ್ ರಡ್ಲೆಂ ಶೀತಲ್. “ಮ್ಹಾಕಾ ಕಾಂಟಾಳೊ ಯೆತಾ...” ತಾಚೊ ಉಸ್ವಾಸ್ ಭಾಂದ್ಲೊ. “ಡೆಲ್ಲಿಂತ್‌ಯಿ ಹಾಂವೆಂ ಖೊಮ್ಮಾಂನಿ ರಾಂವ್ಚ್ಯಾ ಮನ್ಶಾಂಕ್ ಪಳೆಲಾಂ ಪೂಣ್ ಇತ್ಲ್ಯಾ ಗಲೀಜ್ ಮನ್ಶಾಂಕ್ ಹಾಂವೆಂ ಪಳೆಂವ್ಕ್‌ನಾ... ಆಮಿಂ ಹಾಂಗಾ ಥಾವ್ನ್ ಯಾ” ತಾಣೆ ಆಡ್ಲೊಸ್ ಮಾಗ್ಲೊ. “ಪ್ಲೀಜ್ ರೋಹನ್... ಆಮ್ಕಾಂ ಹಾಂಗಾ ಥಾವ್ನ್ ಏಕ್ ಪಾವ್ಟಿಂ ಫರ್... ಮ್ಹಾಕಾ ವೊಂಕೊಂಕ್ ಯೆತಾ... ಮೊರ್ತೆಲಿಂ ಹಾಂವ್!”

ರೋಹನ್ ಥಂಡ್‌ಗಾರ್ ಜಾಲೊ... ಶೀತಲಾಚೆಂ ತಸಲೆಂ ವರ್ತನ್ ತಾಂಣೆ ಚಿಂತುಂಕ್ ಸಯ್ಸ್ ನಾತ್‌ಲ್ಲೆಂ.

“ಹಾಂವೆಂ ಸಪ್ಲಾಂನಿ ಸಯ್ಸ್ ಅಸಲೆಂ ಗಲೀಜ್‌ಪಣ್ ಪಳೆಂವ್ಕ್‌ನಾ” ಶೀತಲ್ ಪರತ್ ಬೊಬಾಟೆಂ. “ಹಾಂವ್ ಅಸಲ್ಯಾ ಮನ್ಶಾಂಕ್ ಕಾಂಟಾಳ್ವಾಂ... ದ್ವೇಶಿತಾಂ ತಾಂಕಾಂ... ಆಮ್ಕಾಂ ಹಾಂಗಾ ಥಾವ್ನ್ ಪಯ್ಸ್ ಫರ್”

ರೋಹನ್ ಇಮಾಜ್ ಜಾಲೊ... ತ್ಯಾ ಮೊನೆಂಪಣಾಂತ್ ಮಿನುಟಾಂಚ್ ಕರ್ಚೊನ್ ಗೆಲಿಂ.

“ಹಾಂವ್ ಕಾರ್ ಸಾರ್ಕೆಂ ಕರ್ಚ್ಯಾ ಮನ್ಶಾಕ್ ಆಪಂವ್ಕ್ ಥಾಡ್ವಾಂ” ಭೋವ್ ಗುಂಡಾಯೆ

ಧಾವ್ನ್ ಆಯಿಲ್ಲೊ ಆವಾಜ್ ಆಯ್ಕೊನ್ ತೊ ಘಂವೊಲ್ಲೆ... ಕಾನದ ತಾಚೆ ಮುಕಾರ್ ಬಾಗೊನ್ ರಾವ್ಲೊಲ್ಲೆ. “ಹಾಂಗಾ ಧಾವ್ನ್ ಬಾರಾ ಮಯ್ಲಾಂ ಆಸಾತ್... ಹಾಂವ್ ಸೆಜಾರ್ಚ್ಯಾ ಎಕಾ ಚೆರ್ಕಾಕ್ ಧಾಡ್ಲಾಂ. ತೊ ತ್ಯಾ ಮನ್ಶಾಕ್ ಆಪವ್ನ್ ಹಾಡ್ಲೊ... ತುಮ್ಚೆಂ ಕಾರ್ ಸಾರ್ಚೆಂ ಜಾತೆಲೆಂ ಆನಿ ತುಮಿಂ ಮಾಗಿರ್ ವಚ್ಚೆತ್”

“ದಯೆನ್...” ರೋಹನ್ ಪಿಂಗ್ಲಾಲೊ. ತುಜೊ ಉಪ್ಕಾರ್ ವಿಸರ್ಚೊನಾ” ತಾಣೆಂ ತಾಚೆ ಹಾತ್ ಧರ್ದೆ ಆನಿ ವಾಂಕ್ಡ್ಯಾ ದೊಳ್‌ಯಾಂನಿ ಶೀತಲಾಕ್ ಪಳೆಲೆಂ. ತಾಣೆಂ ವೊಂಕಾರೊ ಕಾಡ್ಲೊ ಪಳೆವ್ನ್ ತೊ ಆಮ್ಚುಕೊ ಹಾಸ್ಲೊ. ಚಡ್ ಭಿಯೆಂವ್ಚಿ ಗರ್ಜನಾತ್ಲಿ. ಶೀತಲ್ ಕಟೀನ್ ರಾಗಾರ್ ಆಸಾ ಆನಿ ತಾಂಕಾಂ ಪಳೆವ್ನ್ ಕಾಂಟಾಳ್ಕಾಂ ತೆಂ ತಾಚ್ಯಾ ವದನಾರ್ ದಿಸ್ತಾಲೆಂ ಜಾಲ್ಲ್ಯಾನ್ ಕಾನದಾನ್ ತೆಂ ಪಾರ್ಕಿಲಾಂ ತೆಂ ತೊ ಸಮ್ಜಾಲ್ಲೊ ಪೂಣ್ ಉಲಂವ್ಚಿ ಭಾಸ್ ವೆಗ್ಳಿ ಆಸ್‌ಲ್ಲ್ಯಾನ್ ಕಾನದಾಕ್ ಸಗ್ಳೆಂ ಸಮ್ಜೊಂಕ್‌ನಾ ತೆಂಯಿ ತಾಕಾ ಕಳಿತ್ ಆಸ್‌ಲ್ಲೆಂ. ತಾಣೆಂ ಏಕ್ ಲಾಂಬ್ ಉಸ್ವಾಸ್ ಸಂವೊಲ್ಲೆ.

ಕಾನದಾನ್ ಏಕ್‌ಪಾವ್ಪಿಂ ಶೀತಲಾಕ್ ಪಳೆಲೆಂ ಪೂಣ್ ಕಾಂಯ್ ಉಲಯ್ಲೊನಾ... ತಾಕಾ ತಿ ಭಾಸ್ ಯೆನಾತ್‌ಲ್ಲಿ.

“ತೊ ಮನಿಸ್ ಯೆತಾನಾ ಸಾಂಜ್ ಜಾತೆಲಿ...” ತೊ ರೋಹನಾಕ್ ಪಳೆವ್ನ್ ಪುಸ್ತುಸ್ಲೊ. “ತವಳ್ ಮ್ಹಣಾಸರ್ ಕಿತೆಂ ಕರ್ಚೆಂ...” ವಿಪ್ರೀತ್ ಸವಾಲ್ ದಿಲೆಂ ತಾಣೆಂ.

“ಪಳೆಯಾಂ...” ರೋಹನಾನ್ ಸುಸ್ಕಾರ್ ಸೊಡ್ಲೊ. “ತೆಂ ಕಾಂಯ್ ಖಾಂವ್ಚೆ ಭಾಶೆನ್ ದಿಸಾನಾ ಆನಿ ಬಾಳಾಕ್ ಥೊಡೆಂ ದೂದ್ ಆಸಾ... ಕಿತ್ಲೊ ವೇಳ್ ಪಾವ್ತಾ ತಿತ್ಲೊ ವೇಳ್ ತೆಂ ಚಲಯ್ತೆಲೆಂ ಆನಿ ಮಾಗಿರ್ದೆಂ ಮಾಗಿರ್...” ತೊ ಲಾಂಬ್ ವೆಳಾ ಮಾಗಿರ್ ಉಗ್ತಾನ್ ಹಾಸ್ಲೊ. “ಮ್ಹಜಿ ಕಾಂಯ್ ಫಿಕಿರ್ ಕರಿನಾಕಾ... ಹಾಂವ್ ತುಜೆಸಂಗಿಂ ಆಸಾಂ”

“ಚಲ್ಲಾ...” ಕಾನದ ಬೊಬಾಚ್ಚೊ... ಆನಿ ತೀನ್ ಮಿನುಟಾಂನಿ ಧಾ ವರಾಂ ಪ್ರಾಯೆಚೊ ಏಕ್ ಚೆಡೊ ದಿಸ್ಲೊ. ಕಾನದಾನ್ ತಾಕಾ ಆಪ್ಲ್ಯಾಚ್ ಭಾಶೆಂತ್ ಸಮ್ಜಯ್ಲೆಂ ಆನಿ ತೊ ಸಮ್ಜಾಲ್ಲೆಭಾಶೆನ್ ಸರ್ವಾಂವಯ್ ಏಕ್ ದೀಶ್ಟ್ ಘಾಲ್ನ್ ಬಸ್ನ್ ಚಲಂವ್ಚೆ ಭಾಶೆನ್ ಆವಾಜ್ ಕರಿತ್ ಶೀತಲಾಚ್ಯಾ ಮುಕ್ಲ್ಯಾನ್ ಧಾಂವಾತ್ ಪಾಶಾರ್ ಜಾಲೊ. ಶೀತಲಾನ್ ಅನ್ಯೇಕ್ ಕಿಂಕ್ರಾಟ್ ಮಾರ್ಲಿ... ತಾಚೆಂ ರೂಪ್ ಪಳೆವ್ನ್!

ತೊ ಹಾಸ್ಲೊ... ತಾಚ್ಯಾ ತೊಂಡಾಂತ್ ಮುಕ್ಲೊ ಏಕ್‌ಯಿ ದಾಂತ್ ನಾತ್‌ಲ್ಲೊ!

“ವರಾಂಚ್ ಪಾಶಾರ್ ಜಾವ್ನ್ ಗೆಲಿಂ...” ಕಾನದ ತಾಂಚೊ ನಾಟಕ್ ಪಳೇತ್ ಪೆಂಟಾಳೆ ವಯ್ ಬಸ್ತಾನಾ ರೋಹನಾನ್‌ಯಿ ಕುಲೊ ತೆಂಕ್ಲೊ. ಪಾಂಜ್ ಮಿನುಟಾಂ ಪರತ್ ಮೊನಿಂ ಜಾವ್ನ್ ಲೊಳ್ಳಿಂ. “ಆಮ್ಚೆಂ ಭುರ್ಗೊಪಣ್ ಉತರ್ನ್ ವೆತಾನಾ ತುಂ ಶಿಕೊಂಕ್ ಪೆಂಟೆಕ್ ಗೆಲೊಯ್ ಆನಿ ತಾಚೆ ಮಾಗಿರ್ ಭೋವ್‌ಶಾ ಇತ್ಲ್ಯಾ ವರಾಂ ಮಾಗಿರ್

ಮೆಳ್ಳಿಯಾ” ಕಾನದಾನ್ ಚರಿತ್ರಾ ಉಸ್ತಿಲಿ. “ಆಮಿಂ ಉಪ್ಯೆಂವ್ಕ್ ಶಿಕ್‌ಲ್ಲಾ ವ್ಹಾಳಾಂತ್ ಆತಾಂ ಮ್ಹಜಿಂ ಭುರ್ಗಿಂ ಉಪ್ಯೆಂವ್ಕ್ ಶಿಕ್ಲಿಂ” ತೊ ತ್ಯಾ ಚರಿತ್ರಾಚ್ಯಾ ಗೊಡ್ಪಾಣೆಂತ್ ರಿಗ್ಲೊ. “ಮ್ಹಜೆಂ ಕಾಜಾರ್ ಜಾವ್ನ್ ಪಾಂಚ್ ವರ್ಸಾಂ ಜಾಲಿಂ ಆನಿ ತೆಗಾಂ ಭುರ್ಗಿಂ...” ತಾಣೆಂ ಭುರ್ಗ್ಯಾಂ ಕುಶಿನ್ ಬೋಟ್ ಜೊಕ್ಲೆಂ.

“ಮ್ಹಜೆಂ ಕಾಜಾರ್ ಜಾವ್ನ್ ದೋನ್ ವರ್ಸಾಂ ಜಾಲಿಂ... ಅಮೇರಿಕಾಂತ್‌ಚ್ ಜಾಲೆಂ” ರೋಹನ್‌ಯಿ ಹಾಸ್ಲೊ. ಸವ್ಯಾಸ್ ಬಿಗ್ಡಾಲ್ಲಿ ಪರಿಗತ್ ಸಡಿಳ್ ಜಾತಾಶಿ ದಿಸ್ಲಿ. ಕಾನದಾಚ್ಯಾ ಹಾಸ್ಯಾಂನಿ ರೋಹನಾನ್ ಕಾಂಯ್ ಪಾರ್ಚಿಲೆನಾ. ಅಮೆರಿಕಾ ಮ್ಹಣ್ವಾನಾ ತೆಂ ಏಕ್ ಪೆಂಟೆಂತ್ಲೆಂ ಕಾಜಾರಾಚೆಂ ಸಾಲ್ ಆಸ್ತಲೆಂ ಮ್ಹಣೊನ್ ಕಾನದಾನ್ ಚಿಂತ್ಲಾಂ ತೆಂ ತಾಕಾ ಸಮ್ಜಾಲೆಂಯಿನಾ.

ತಿತ್ಲಾರ್ ಚಲ್ಲ ಏಕ್ ಕುತಾಂವ್ ಆನಿ ಇಜಾರ್ ಶಿರ್ಕಾವ್ನ್ ಪೆಂಟೆ ಕುಶಿನ್ ಧಾಂವ್ಚೊ ದಿಸ್ಲೊ...

ಎಕೇಕಾ ಲಾಂಬ್ ಸುಸ್ಕಾರಾಂ ಸಂಗಿಂ ಪರತ್ ಸರ್ವ್ ಮೊನೆಂ ಜಾಲೆಂ ಆನಿ ತ್ಯಾ ಮೊನೆಂಪಣಾಂತ್ ವೇಳ್ ಉತರ್ನ್ ಗೆಲೊ... ತ್ಯಾ ವೆಳಾಂತ್ ತಾಂಚ್ಯೊ ದಿಶ್ಟಿಮಾತ್ ಎಕಾಮೆಕಾ ಉಲಯ್ಲೊ...

ಕಾನದ ಬಸ್‌ಲೆಕಡೆನ್‌ಚ್ ಆಪ್ಲ್ಯಾ ಸಂಸಾರಾಂತ್ ಸಾಂಡುನ್ ಗೆಲೊ... ಸಭಾರ್ ವರ್ಸಾಂ ಮಾಗಿರ್ ತಾಚೊ ಭುರ್ಗ್ಯಾಪಣಾಲೊ ಇಶ್ಟ್ ಪರತ್ ಮೆಳ್‌ಲ್ಲೊ ಪೂಣ್ ತಾಂಚೆಮಧ್ಲೊ ಅಂತರ್ ತ್ಯಾ ಗಾಂವಾ ಆನಿ ಅಮೆರಿಕಾ ವರ್ಗಿಂ ಚಡ್ ಆಸ್‌ಲ್ಲೊ. ರೋಹನ್‌ಯಿ ಆಪ್ಲ್ಯಾಚ್ ಚಿಂತ್ಲಾಂನಿ ಸಾಂಡ್ಲೊ. ಶೀತಲಾಕ್ ತೊ ಸಮ್ಜಾಲೊ... ತಾಣೆಂ ಭೋವ್‌ಶಾ ಸಪ್ಲಾಂನಿ ಸಯ್ ಪಳೆಂವ್ಕ್ ನಾತ್‌ಲ್ಲೆಂ ತೆಂ ಹಕೀಗತೆಂತ್ ದೆಕ್ತಾನಾ ದಾಕಯಿಲ್ಲಿ ಪ್ರತಿಕ್ರಿಯಾ ತಾಕಾ ವಿಶೇಶ್ ದಿಸ್ಲಿನಾ... ತಾಣೆಂ ದೀಶ್ಟ್ ಆಪ್ಲ್ಯಾ ಪತಿಣೆವಯ್ರ್ ಚರಯ್ಲಿ...

ಶೀತಲ್... ಸಮಾಂತಾಕ್ ಆಪ್ಲ್ಯಾ ಹರ್ವಾಕ್ ಧಾಂಬುನ್ ಧರ್ನ್ ದೂದ್ ದಿತಾಲೆಂ!

ಎಕಾ ಘಡ್‌ಯೆಕ್ ತಾಣೆಂ ವೊಂಟ್ ಚಾಬ್ಲೆ... ತಾಚೊ ತೊ ಶರತ್ತಾಂವಿಣೆಂ ಮೋಗ್ ಕರ್ತಾಲೊ. ಶೀತಲ್ ಏಕ್ ಜಶಿ ಬರಿ ಪತಿಣ್ ತಶಿಚ್ ಏಕ್ ಬರಿ ಆವಯ್ ಮ್ಹಳ್ಳೆಂ ಸತ್ ತೊ ಕಾಳ್ಜಾ ಧಾವ್ನ್ ಮಾನ್ತಾಲೊ, ದೆಕುನ್‌ಚ್ ಜಾವ್ಯೆತ್... ತಾಚ್ಯಾ ಉಳ್ಳ್ಯಾ ಪ್ರತಿಕ್ರಿಯೆಕ್‌ಯಿ ತಾಣೆಂ ವಿಶೇಶ್ ಕಾಂಯ್ ದೂಕ್ ದಾಕಯ್ಲೆಂ ನಾ.

ತೊ ಎಕಾ ಲಾಂಬ್ ಸುಸ್ಕಾರಾ ಸಂಗಿಂ ಪಾಟಿಂ ಒಣ್ಣಿಕ್ ಒಣ್ಣಾಲೊ...

“ತುಮಿಂ ಜೆವಿನಾಂತ್...” ಕಾನದ ಹಳ್ಳಾರ್ ಪುಸ್ತುಸ್ಲೊ. “ಧೊಡೆಂ ಪಿಡ್ಕಾ ಘೆತಾಯ್‌ಗಿ...”

ಎಕಾ ಘಡ್‌ಯೆಕ್ ಸಮ್ಜೊಕ್ ನಾತ್‌ಲ್ಲೊ ರೋಹನ್ ದುಸ್ರ್ಯಾ ಘಡ್‌ಯೆ ತೊಂಡಾಸಂಗಿಂ ದೊಳೆ ರುಂದಾವ್ನ್ ಹಾಸ್ಲೊ. ತ್ಯಾ ಹಾಸ್ಯಾಂನಿ ಏಕ್ ಭೋವ್ ಮೊಲಾಧಿಕ್ ಆಪ್ಲೆಂಪಣ್

ಪಾರ್ಶ್ವಲಿಂ ಕಾನದಾನ್.

“ಆಸಾಗಿ?” ರೋಹನ್ ಹಾಲ್ನೊ. ಆಪಾಪಿಂಚ್ ತಾಚ್ಯೊ ಆಸ್ಚೊ ಉಡ್ಣೊ. “ಹಾಡ್!”

ಕಾನದ ದರ್ವಡಾನ್ ಉಟೊ ಆನಿ ಭಿತರ್ ಗೆಲೊ. ರೋಹನ್ ಪರತ್ ಏಕ್ ಪಾವ್ಪಿಂ ಹಾಸ್ಚೊ ಆನಿ ಎಕಾ ಮಿನುಟಾನ್ ಕಾನದ ಹಾತಾಂನಿ ಏಕ್ ಬೋತ್ಲೆ ಆನಿ ಗೊಬ್ಳೊ ಘೆವ್ನ್ ಭಾಯ್ರ್ ಆಯ್ಲೊ. ರೋಹನಾನ್ ಬೋತ್ಲೆ ಘೆತ್ಲಿ ಆನಿ ಹಳ್ಳಾರ್ ಘುಂವೊನ್ ಶೀತಲಾಕ್ ಪಳೆಲಿಂ... ಶೀತಲಾಚ್ಯಾ ದಿಶ್ಪಿಂನಿ ಆಕ್ಲಾಸ್ ಉಬ್ಜೆ.

“ಕಿತೆಂ ತೆಂ...” ತೆಂ ಉಸಾಳ್ಲೆಂ.

“ಏಕ್ ಪೆಗ್ ಘೆತಾಂ” ತೊ ಪಿಂಗ್ಲಾಲೊ.

“ಚೊನಿ ವೊಕರ್ ಜಾಯ್ತರ್ ಪಾಂಚ್ ಬಾಟ್ಲೊ ಪಿಯೆ...” ತೆಂ ಪುಟೊ. “ತೊ ಕಂಟ್ರಿ ಸೊರೊ ಏಕ್ ಥೆಂಬೊ ಪಿಯೆಶಿತರ್ಯಿ ಧಾಡಾಯ್ತೆಲಿಂ ತುಕಾ” ತೆಂ ದೊಳ್‌ಯಾಂನಿ ದುಕಾಂ ಭರ್ನ್ ಬೊಬಾಟಾನಾ ರೋಹನ್ ಪಿಸೊ ಜಾಲೊ... ಸಮಾಂತಾಯಿ ದೂದ್ ಸೊಡ್ನ್ ತಾಕಾಚ್ ಪಳೆತಾನಾ ತಾಂಣೆ ಬೋತ್ಲೆ ಕಾನದಾಕ್ ಪಾಟಿಂ ದಿಲಿ.

“ಫಾಲ್‌ಯಾಂ ಪೊರ್ವಾಯ್ತಾಕ್ ಯೆತಾಂ..” ತೊ ಭೋವ್ ಚತ್ರಾಯೆನ್ ಪುಸ್ತುಸ್ಚೊ. “ದೊಗ್‌ಯಿ ಟಾಯ್ ಜಾವ್‌ಯಾಂ” ಕಾನದ ಸಮ್ಜಾಲ್ಲೆ ಭಾಶೆನ್ ಬೋತ್ಲೆ ಆನಿ ಗೊಬ್ಳೊ ಘೆವ್ನ್ ಭಿತರ್ ಘುಂವ್ಲೊ. “ಆಮಿಂ ಗೊಬ್ಳಾಂನಿ ನ್ಹಂಯ್... ಕಟೆಂತ್ ಪಿಯೆವ್ಯಾಂ... ತೆಂಯಿ ಬೊಂಡ್ಯಾ ಉದ್ಯಾನ್!” ತೊ ಘಡಿಭರ್ ಧಾಂಬ್ಲೊ. “ವೆತಾನಾ ಏಕ್ ಬೋತ್ಲೆ ದಿ... ಹಾಂವ್ ವ್ಹರ್ತಾಂ”

ಕಾನದ ಹಾಸೊನ್ ಭಿತರ್ ವೆತಾನಾ ರೋಹನ್ ಪರತ್ ಪಾಟಿಂ ಒಣ್ಣಿಕ್ ಒಣ್ಣೊನ್ ಬಸ್ಲೊ.

ಪರತ್ ವೇಳ್ ಪಾಶಾರ್ ಜಾಲೊ ಆನಿ ವೊರಾಂಚ್ ಉತರ್ನ್ ಗೆಲಿಂ... ರೋಹನ್ ಬಸ್‌ಲ್ಲೆ ಕಡೆನ್‌ಚ್ ಜೆಮೆತಾಲೊ ತರ್ ಶೀತಲ್ ರುಕಾರ್ ಒಣ್ಣಾಲ್ಲೆ ಕಡೆನ್‌ಚ್ ನಿದ್‌ಲ್ಲೆಂ ಆನಿ ತಾಂಕಾಂ ಸಮ್ಜಾಲ್ಲೆ ಭಾಶೆನ್ ಸಮಾಂತಾಯಿ ತಾಚ್ಯಾ ಉಸ್ಕಾರ್ ನಿದೊನ್ ಪಡ್‌ಲ್ಲೆಂ. ವೊರಾಂ ಸಾಂಜೆಚಿಂ ಪಾಂಚ್ ವ್ಹಾಜ್ಲೆಂ!

* * * * *

“ರೋಹು ಪರ್ಚೊ...” ಆವಾಜ್ ಆಯ್ಕೊನ್ ರೋಹನಾನ್ ದೊಳೆ ಸೊಡ್ಲೆ. ಮುಕಾರ್ ಕಾನದ ಉಬೊ ಆಸ್‌ಲ್ಲೊ. “ಕಾರ್ ಸಾರ್ಕೆಂ ಕರ್ಚೊ ಮನಿಸ್ ಎದೊಳ್‌ಚ್ ಕಾರಾಲಾಗಿಂ ಆಯ್ಲಾ...” ತಾಣೆ ವರ್ಗಿ ದಿಲಿ. “ತುಮಿಂ ಭಾಯ್ರ್ ಚರ್ಚೆತ್”

ರೋಹನಾನ್ ಶೀತಲಾಕ್ ಪಳೆಲಿಂ... ಭೋವ್‌ಶಾ ತ್ಯಾ ಆವಾಜಾಕ್ ತೆಂ ತವಳ್‌ಚ್ ಉಟೊನ್ ಜಾಲ್ಲೆಂ. ತೆಂ ಸಮಾಂತಾಕ್ ಹಳ್ಳಾರ್ ಆಪ್ಲ್ಯಾ ಖಾಂದ್‌ಯಾರ್ ಧಾಂಬುನ್

ಧರ್ಮ ಲಾಗಿಂ ಆಯ್ಲೆಂ. ರೋಹನಾನ್ ಏಕ್ ಅಮ್ತುಕೊ ಹಾಸೊ ದಿತಾನಾ ತಾಣೆಂಯಿ ತ್ಯೊ ಪಾಟಿಂ ದಿಲ್ಯೊ.

“ಯಾ...” ತೊ ಪುಸ್ತಸ್ಲೊ. “ಆಮ್ಚೆಂ ಕಾರ್ ಸಾರ್ಥೆಂ ಜಾಲೆಂ”

ಎಕಾ ಭೋವ್ ಲಾಂಬ್ ಸುಸ್ಕಾರಾ ಸಂಗಿಂ ಶೀತಲಾನ್ ಆಪ್ಲೆಂ ಪೊತೆಂ ಆರಾಯ್ಲೆಂ ಆನಿ ತಾಚೊ ಪಾಟ್ಲಾವ್ ಕೆಲೊ. ಸುರ್ಯೊ ಬುಡೊಂಕ್ ನಾತ್‌ಲ್ಲೊ ಜಾಲ್ಲ್ಯಾನ್ ಸಾಂಜೆಚೆಂ ಪೊತ್ ಮುಶೀ ದಿತಾನಾ ಯೆತಾನಾ ಆಯಿಲ್ಲಿ ವಾಟ್ ಪಾಟಿಂ ಪರ್ತಿಲಿ ತಾಣೆಂ. ಯೆತಾನಾ ಭೊಗ್‌ಲ್ಲೊ ಕಾಂಟಾಳೊ ಆನಿ ಭೆಂ ಸವ್ಯಾಸ್ ಕರ್ಗಲಾಗ್ಲೆಂ... ಪಾಟಿಂ ಘಂವೊನ್ ಪಳೆಂವ್ಚೆಂ ಧಯ್ತ್ ಯಾ ಮನ್‌ಸಯ್ತ್ ಕೆಲೆಂನಾ ತಾಣೆಂ. ಏಕ್ ಪಾವ್ಟಿಂ ತ್ಯಾ ಗಾಂವಾ ಥಾವ್ನ್... ತ್ಯಾ ಕಾನದಾಚ್ಯಾ ಘರಾ ಥಾವ್ನ್ ವಯ್ ಆನಿ ಪಯ್ಸ್... ಭೋವ್ ಪಯ್ಸ್ ಪಾವ್ಲ್ಯಾರ್ ಪುರೊ ಆನಿ ಬಾಚಾವ್ ಜಾಲ್ಲ್ಯಾರ್ ಪುರೊ ತೆಂ ಚಿಂತುನ್ ತೇಜಾನ್ ಕದಮಾಂ ಉಡಯಿತ್ ರೋಹನಾಚೊ ಹಾತ್ ಧರ್ತಾನಾ ಪರತ್ ಸಮಾಂತಾ ರಡ್ಲೆಂ!

ತೆಂ ಥಾಂಜ್ಲೆಂ... ತಾಕಾ ಭುಜಂವ್ಕ್...

ರೋಹನ್‌ಯಿ ಥಾಂಜ್ಲೊ... ತಾಕಾ ಸಾಂಬಾಳುಂಕ್...

ಕಾನದಾ ಆನಿ ತಾಚೆಂ ಭುರ್ಗಿಯಿ ಥಾಂಜ್ಲೆಂ... ಮೊನಿಂ ಜಾವ್ನ್...

ಪೂಣ್ ಸಮಾಂತಾ ಥಾಂಜ್ಲೆಂನಾ!

“ಕಿತೆಂ ಜಾಲೆಂ...” ರೋಹನ್ ಇರಾರಾಯೆನ್ ಪುಮಾರ್ಲೊ.

“ತಾನ್!” ಶೀತಲ್ ಭಿಕ್ಕಾಲೆಂ. “ತಾಕಾ ತಾನ್ ಲಾಗ್ಲ್ಯಾ ರೋಹನ್...” ತೆಂ ರಡೊಂಕ್ ಆಯ್ತೆಂ ಜಾಲೆಂ. “ಆತಾಂ ಕಿತೆಂ ಕರ್ಚೆಂ...”

ಏಕ್ ಭರಾಧಿಕ್ ಸವಾಲ್ ಉಬೆಂ ಜಾಲೆಂಗಿ ಯಾ ಹಕೀಗತ್... ಸಮಾಂತಾ ಕಾಳಿಜ್ ಪೀಳ್ ಬೊಬಾಟ್ಲಾಲೆಂ!

ರೋಹನಾಚೊ ಉಸ್ವಾಸ್ ತೇಜ್ ಜಾಲೊ. ಏಕ್ ವಿಪ್ರೀತ್ ಸಲ್ವೊಣಿ... ಕೊಣಾಕ್ ಸಮ್ಜಂವ್ಚೆಂ... ಸವಾಲ್ ಆನಿ ಹಕೀಗತ್ ಎಕಾಮೆಕಾ ಉಳ್ಳೊ ಘಂವೊನ್ ಆಪ್ಪಾತಾನಾ ತಾಣೆಂ ಶೀತಲಾಚ್ಯಾ ದಿಶ್ಟಿಂತ್ ದೀಶ್ಟ್ ಜೊಕ್ಲಿ. ತಿ ದೀಶ್ಟ್ ಇಸ್ಲಿಯಿ ಭಿರಾಂಕುಳ್ ಆಸ್‌ಲ್ಲಿ... ಶೀತಲ್ ಮಾತ್ಲೆಂ ಕಾಂಪ್ಲೆಂ ಪೂಣ್ ಹಕೀಗತಕ್ ಬಾಗಾನಾಸ್ತಾನಾ ತಾಣೆಂ ದೀಶ್ಟ್ ಕಾಡ್ಲಿನಾ. ರೋಹನಾನ್ ಮುಟಿ ಅಂರ್ದಿಲ್ಯೊ. ಪುರ್ತ್ಯಾ ಎಕಾ ಮಿನುಟಾನ್ ಆಪ್ಣಾಕ್‌ಚ್ ಸಾಂಬಾಳ್ನ್ ತಾಣೆಂ ಸಮಾಂತಾಕ್ ಆಪ್ಲ್ಯಾ ಹರ್ವ್ಡಾರ್ ಘೆತ್ಲೆಂ.

ಭೋವ್ ಕಟೀನ್ ಪಂದ್ರಾ ಮಿನುಟಾಂ ಪಾಶಾರ್ ಜಾಲಿಂ... ತಾಚ್ಯಾ ಹರ್ವ್ಡಾರ್ ಆಸ್‌ಲ್ಲ್ಯಾ ಸಮಾಂತಾಚೊ ತಾಳೊ ಸುಕ್ಲೊ. ವಿಪ್ರೀತ್ ತಾನೆನ್ ತಾಚೆ ವೊಂಟ್ ಉಗ್ತೆ ಉರ್ಲೆ. ರೋಹನಾಚಿ ದೀಶ್ಟ್ ತ್ಯಾ ಬಾಳಾಚ್ಯಾ ದಿಶ್ಟಿಂನಿ ರಿಗ್ಲಿ...

“ಕಾನದಾ...” ತೊ ಪುಸ್ಪುಸ್ಲೊ, ತಾಚಿ ದೀಶ್ಚೆ ತಾಚ್ಯಾ ಹಾತಾಂತ್ ಆಸ್‌ಲ್ಲ್ಯಾ ಉದ್ಯಾಚ್ಯಾ ಚೆಂಬಾ ವಯ್ರ್ ಗೆಲಿ. ಕಾನದ ಸಮ್ಜಾನಾಸ್ತಾನಾ ಕಾಲುಬುಲೊ ಜಾಲೊ ಆನಿ ಶೀತಲ್ ಆಂಗಾಂತ್ಲೆಂ ಸರ್ವ್ ಬಳ್ ಚೆಂವೊನ್ ಕಾಡ್‌ಲ್ಲೆಭಾಶೆನ್ ಧವ್ಲೆಂ. “ಉದಾಕ್ ದಿ” ರೋಹನಾಚೊ ತಾಳೊ ಕಟೀನ್ ಜಾಲೊ.

ತ್ಯಾಚ್ ವೆಳಾರ್ ತಾಣೆಂ ಬಾಳಾಕ್ ಕಾನದಾಚ್ಯಾ ಹಾತಾಂನಿ ದಿಲೆಂ... ಕಿತೆಂ ಜಾಲೆಂ ಕೊಣಾಕ್‌ಯಿ ಕಳೆಂನಾ. ದುಸ್ರ್ಯಾ ಘಡ್‌ಯೆ ತಾಣೆಂ ಕಾನದಾಚ್ಯಾ ಹಾತಾಂತ್ ಆಸ್‌ಲ್ಲ್ಯೊ ಚೆಂಬು ಘೆತ್ಲೊ... ತಿತ್ಲ್ಯಾಚ್ ಕಟೀನಾಯೆನ್ ತಾಣೆಂ ಶೀತಲಾಚ್ಯಾ ಪೊತ್ಯಾಂತ್ಲಿ ಬಾಳಾಚಿ ಬೋತ್ಲ್ ಭಾಯ್ರ್ ಕಾಡ್ಲಿ ಆನಿ ತಾಂತುಂ ಚೆಂಬಾಂತ್ಲೆಂ ಉದಾಕ್ ಭರ್ಲೆಂ... ಕಾನದಾಚ್ಯಾ ಹಾತಾಂತ್ಲ್ಯಾ ಬಾಳಾಕ್ ಘೆವ್ನ್ ತಾಚ್ಯಾ ತೊಂಡಾಂತ್ ಉದ್ಯಾಚಿ ಬೋತ್ಲ್ ಚೆಪ್ಲಿ ತಾಣೆಂ!

ಪುರ್ಯಾ ಪಾಂಚ್ ಮಿನುಟಾಂನಿ ಬಾಳಾನ್ ಬೋತ್ಲ್ ಸುಕಯ್ಲಿ!

“ಆತಾಂ ಸೊರೊ ದಿ” ರೋಹನ್ ಉಜೊ ಜಾಲೊ.

“ಪರ್ದೊ...” ಕಾನದ ಘುಸ್ಪಡ್ಲೊ ಪೂಣ್ ದುಸ್ರ್ಯಾ ಘಡ್‌ಯೆ ರೋಹನಾನ್ ಸೊರ್ಯಾಚ್ಯಾ ಬೊತ್ತಿಂತ್ಲೆ ದೋನ್ ಘೊಟ್ ಮಾರ್ಲೆ ಆನಿ ಚೆಂಬಾಂತ್ ಉರುಲ್ಲೆಂ ಉದಾಕ್ ಪಿಯೆಲೊ!

“ಚಲ್...” ತೆ ಮುಕಾರ್ ಗೆಲೆ ಆನಿ ಪಾಟ್ಲೊನ್ ಶೀತಲ್!

ತಿಂ ಕಾರಾಲಾಗಿಂ ಪಾವ್ಲಿಂ... ಕಾರ್ ಚಾಲು ಜಾಲ್ಲೆಂ!

ರೋಹನಾನ್ ದಾರ್ ಉಘಡ್ಲೆಂ ಆನಿ ಆಪ್ಲ್ಯಾ ಬಸ್ಕೆರ್ ಬಸ್ಲೊ... ಎಕಾ ಮೆಶಿನಾ ಭಾಶೆನ್ ಶೀತಲಾನ್‌ಯಿ ದಾರ್ ಉಘಡ್ಲೆಂ ಆನಿ ತೆಂಯಿ ಬಸ್ಲೆಂ. ರೋಹನಾನ್ ಸಮಾಂತಾಕ್ ಉಕಲ್ನ್ ತಾಚ್ಯಾ ಹಾತಾಂನಿ ದಿಲೆಂ. ಏಕ್ ವರ್ಣೆಭಾಯ್ಲೆಂ ಆಯಾಮ್... ಶೀತಲ್ ಮೊನೆಂ ಜಾಲ್ಲೆಂ!

“ಕಾನದ...” ರೋಹನ್ ಪುಸ್ಪುಸ್ಲೊ, “ತುಕಾ ದೇವ್ ಬರೆಂ ಕರುಂ” ತಾಣೆಂ ಬೊಲ್ಸಾಂತ್ಲೆ ಪಾಂಯ್ಯಾಂಚೆ ದೋನ್ ನೋಟ್ ಕಾಡ್ನ್ ತಾಚ್ಯಾ ಹಾತಾಂತ್ ಚೆಪ್ಲೆ ಪೂಣ್ ಕಾನದ ನರ್ಕಾಲೊ ಆನಿ ಏಕ್ ಪಾವ್ಲಿಂ ಆಂಗಾವಯ್ರ್ ಹಜಾರ್ ಹುಂಚ್ಲೆ ಚರ್‌ಲ್ಲೆ ಭಾಶೆನ್ ನಾಚ್ಲೊ ತರ್‌ಯಿ ರೋಹನಾಚೆಂ ವದನ್ ಪಳೆವ್ನ್ ತಾಣೆಂ ತೆ ಘೆತ್ಲೆ. “ಉಡಾಸ್ ಆಸಾಮೂ...” ರೋಹನ್ ಹಾಸ್ಲೊ, “ಕಟ್ಟೆಂತ್... ಬೊಂಡ್ಯಾ ಉದ್ಯಾ ಸಾಂಗಾತಾ...” ತಾಂಣೆ ಏಕ್‌ಪಾವ್ಲಿಂ ವೊಂಟ್ ಜಿಬೆನ್ ಲೆಂವ್ಲೆ. “ಗಾಂಲ್ಪ್ಯಾಚಿ ಚೆಟ್ಟಿಯಿ...”

“ಜಾಯ್ರ್ ಪರ್ದೊ...” ಕಾನದಾನ್ ಮಾನ್ ಬಾಗಾಯ್ಲೊ.

ರೋಹನಾನ್ ಕಾರಾಚ್ಯಾ ವೇಗ್‌ವರ್ಧಕಾ ವಯ್ರ್ ಪಾಂಯ್ ದವರ್ಲೊ.

“ರೋ...ಹ...ನ್‌!!!” ಶೀತಲಾಚಿ ಏಕ್ ಭಿರಾಂಕುಳ್ ಕಿಂಕ್ರಾಟ್ ಕಾರಾಭಿತರ್ ಘಡ್ಲೊ ಬಡಯ್ತಾನಾ ರೋಹನ್ ಕಾನ್ವಾಟ್ಕಾಕ್ ವ್ಹಾಜಯಿಲ್ಲೆ ಭಾಶೆನ್ ಉಡೊನ್‌ಪಡ್ಲೊ.

“ರೋಹನ್!!!” ಪರತ್ ಏಕ್ ಪಾವ್ವಿಂ ತೆಂ ತಶೆಂಚ್ ಕಿಂಕ್ರಾಟ್ಟಾನಾ ತೊ ವಾರ್‌ಯಾ ಭಾಶೆನ್ ತಾಚೆಕುಶಿನ್ ಘುಂವ್ಲೊ.

ಶೀತಲಾಚೆಂ ತೊಂಡ್ ಆನಿ ದೊಳೆ ರುಂದಾಲ್ಲೆ... ತಾಚ್ಯಾ ಕುಶಿಚ್ಯಾ ಆರ್ಯಾಭಾಯ್ ಚಲ್ಲ ಉಬೊ ಆಸ್‌ಲ್ಲೊ!

ತೆಂಚ್ ದಾಂತ್‌ನಾತ್‌ಲ್ಲೆಂ ಕಾಳೆಂ ತೊಂಡ್... ಮಾತ್ಯಾರ್ ಏಕ್ ಗೊಣಿ... ತೊ ಹಾಸ್ತಾಲೊ... ಎಕಾ ದೆಂವ್ಚಾರಾ ಸಾರ್ಕೊ!

ರೋಹನಾನ್‌ಯಿ ಏಕ್‌ಪಾವ್ವಿಂ ಆಂಗ್ ಕಾಡ್ಲೆಂ!

“ಕಿತೆಂ...” ತಾಣೆಂ ಬಾಗೊನ್ ಶೀತಲಾಚ್ಯಾ ಕುಶಿಚೊ ಆರೊ ಸಕಯ್ಲ್ ಧೆಂವಯ್ಲೊ.

“ಮಿನ್ನಲ್ ವಟರ್!” ತೊ ಪುಸ್ತಸ್ಲೊ.

ಧಂಯ್ ಕಾಂಯ್ಚ್ ಜಾಲೆಂನಾ... ತಾಣೆಂ ಮಾತ್ಯಾವಯ್ಲಿ ಗೊಣಿ ಧೆಂವಯ್ಲಿ ಆನಿ ಎಕಾಪಾಟ್ಯಾನ್ ಏಕ್ ಬೋಕ್ಲೆ ಮಿನರಲ್ ವೊಟರಾಚ್ಯೊ ಬೊತ್ತಿ ಉಕಲ್ನ್ ದಿಲ್ಯೊ. ಸಯ್‌ಭಯ್ ಜಾಲ್ಲ್ಯಾ ರೋಹನಾನ್ ತ್ಯೊ ಬಾರಾಯಿ ಬೊತ್ತಿ ಉಕಲ್ನ್ ಪಾಟ್ಯಾ ಬಸ್ಕೆವಯ್ ಉಡಯ್ಲೊ. ಬೊತ್ತಿ ದಿಂವ್ಚ್ಯೊ ಸಂಪ್‌ಲ್ಲ್ಯೊಚ್ ತಾಣೆಂ ಬೊಲ್ಗಾಂತ್ ಹಾತ್ ಘಾಲೊ ಪೂಣ್ ಚಿಂತ್‌ಲ್ಲೆತಿತ್ಲೆಂ ಮೆಳ್ಳೆಂನಾ ದೆಕುನ್ ತಾಣೆಂ ಆಪ್ಲೆಂ ಪೊತೆಂ ಕಾಡ್ಲೆಂ ಆನಿ ತಾಂತುಂ ಹಾತ್ ಘಾಲ್ನ್ ಜಿತ್ಲೆ ಮೆಳ್ಳಾತ್ ತಿತ್ಲೆ ಶೆಂಬೊರಾಂಚೆ ನೋಟ್ ಕಾಡ್ನ್ ಚಲ್ಲಚ್ಯಾ ಕುತಾಂವಾಚ್ಯಾ ಬೊಲ್ಗಾಂತ್ ಚೆಪ್ಲೆ!

ದುಸ್ರ್ಯಾ ಘಡ್‌ಯೆ ತಾಣೆಂ ಸಕಯ್ಲೊ ವೊಂಟ್ ಚಾಬೊನ್ ಧರ್ನ್ ವೇಗ್‌ವರ್ಧಕ್ ಚಿಡ್ಲಿಲೆಂ ಆನಿ ಕಾರ್ ಮುಕಾರ್ ಉಸಾಳ್ಲೆಂ...

“ಏಕ್ ಘಡಿ ರಾವ್‌!!!” ಶೀತಲ್ ಭಿರಾಂಕುಳ್ ರಿತಿರ್ ಬೊಬಾಟ್ಲೆಂ. “ರೋಹನ್... ಏಕ್ ಮಿನುಟ್...”

“ತುವೆಂ ಥೆಂಕ್‌ಯೂ ಮ್ಹಳ್ಳಾರ್ ತಾಂಕಾಂ ಸಮ್ಜಾನಾ” ರೋಹನ್ ಉಗ್ತಾನ್ ಹಾಸ್ಲೊ. “ಇಟ್ ಒಕೆ”

ಕಾರ್ ತ್ಯಾ ರಸ್ತಾವಯ್ ಉಡ್ಕಾಣಾಂ ಮಾರೀತ್ ಮುಕಾರ್ ವೆತಾನಾ ಭೋವ್ ವ್ಹಡಾ ದುಕೀನ್ ಶೀತಲಾನ್ ಪಾಟಿಂ ಪಳೆಲೆಂ...

ಮುಕಾರ್ ವಚೊನ್ ಘರಾ ಪಾವೊಂಕ್ ಧಾ ಮಯ್ಲಾಂ ಆನಿ ಪಾಟಿಂ ದುಕಾನಾಕ್ ವಚೊಂಕ್ ಬಾರಾ ಮಯ್ಲಾಂ.. ತಿಂಯಿ ಚಲೊನ್ ವಚೊಂಕ್ ಆನಿ ಪಾಟಿಂ ಯೆಂವ್ಕ್... ಚೊವೀಸ್ ಮಯ್ಲಾಂ... ರಿತ್ಯಾ ಪಾಂಯಾಂನಿ... ತೊ ಧಾ ವರ್ಸಾಂ ಪ್ರಾಯೆಚೊ ಲ್ಹಾನ್ ಘುರ್ಚೊ...

ಕಾರ್ ಮುಕಾರ್ ವೆತಾಲೆಂ... ತೆಂ ಪಾಟಿಂ ಪಳೆತಾಲೆಂ.. ಕಾರಾನ್ ಉಟಯಿಲ್ಲ್ಯಾ

ಧುಳಿಸಂಗಿಂ ತಾಂಚೆ ಮಧ್ಲೆ ಅಂತರ್ ಚಡ್ವಾನಾ ಕಾನದ ಆನಿ ಚಲ್ಲ ತಾಚ್ಯಾ ದಿಶ್ಟಿಂನಿ
ಕರೊಂಚ್ಯಾ ಬದ್ಲಾಕ್ ವಾಡತ್ ವೆತಾಲೆ... ಉಂಚಾಯೆಕ್... ಭೋವ್ ಉಂಚಾಯೆಕ್...

ತಾಂತ್ಲ್ಯಾ ದೊಗಾಂಚೆ ತಾನ್ ಜರೂರ್ ಭಾಗ್ಲ್ಲಿ ಪೂಣ್ ತಾಚೆ ಮಾತ್ ತಶಿಚ್ .
ಉರುಲ್ಲಿ...

ಚವ್ವೊ ಭಾಗ್

ಕವಿತಾ

ಹಾಸ್ಯ ತೊಂಡಾಚೊ ಆನಿ ಸಾದ್ಯಾ ಮನ್ಶ್ಯಾಪಣಾಚೊ ಹೊ ಮನಿಸ್ ಜೊ
ಕವಿ ಮ್ಹಳ್ಳೆಂ ಪಾಲ್ಯಾ ಥೊಡ್ಯಾ ತೆಂಪಾ ಆದಿಂಚ್ ಕಳೆಲ್ಲೆಂ. ಆಪ್ಲೆಂ ಆಕುನ್
ಫಕತ್ ಆಪ್ಲ್ಯಾ ಇಶ್ಟಾಂಸಂಗಿಂ ವಾಂಟುನ್ ಫೆಂವ್ಚ್ಯಾ ಹ್ಯಾ ಕವಿಚೆಂ ಜಾಣ್
ಕವನ್ ಹಾಂತುಂ ಪಾಯ್ಸ್ ಕೆಲಾಂ.

ಭೋವ್ ಸಲೀಸಾಯೆನ್ ಗಾನಾಂ ಗಾಂವ್ಚೊ ಹೊ ಬರವ್ತಿ ತಿತ್ಲಾಚೊ
ಸಲೀಸಾಯೆನ್ ವಾಜಾಂತ್ರಾಂ ಖೆಳ್ತಾ. ಫಿರ್ಗಜೆಚ್ಯಾ ಕೊಯರಾಂತ್ ಕಾರ್ಯಾಚ್
ಆಸ್ಚ್ಯಾ ಹ್ಯಾ ತಾಲೆಂತ್‌ವಂತ್ ತರ್ನಾಟ್ಯಾಕ್ ಕೊಂಕ್ಷಿ ಸಾಹಿತ್ಯಾಂತ್ ಆಸ್ತಿ
ಉರ್ಬಾ ದೆಕ್ತಾನಾ ಕೊಂಕ್ಷೆಚೊ ಪುಡಾರ್ ಸೊಖತ್ ದಿಸ್ತಾ.

ರ
ಬ
ರ
ವ
ಫ
ಫ



ಗಾಂವಾಂತ್ ಜೆವಾಣ್ ಜಾತೆಚ್ ಕೋಣೀ ಭೆಟ್ಲಾರ್
ಜೆವಾಣ್ ಜಾಲೆಂಗೀ ಮ್ಹಣ್ ಸವಾಲ್ ಕೆಲ್ಯಾರ್
ಯೆತಾ ನವೆಂಚ್ ಚಿಂತಾಪ್ ಮತಿ ಪಡ್ವಾರ್
ಕಿತೆಂ ಉಪಾಶಿಂ ರಾವಾಜೆ ಆಸ್ಲೆಂ ಜಿಂಜ್ವಾರ್ ! ?

ಬಸ್‌ಸ್ಪೋಪಾರ್ ಥಕ್ಲೊಂ ಬಸ್ಸಾಕ್ ರಾಕೊನ್
ಪಾವ್ಲೊ ಥೈಂಸರ್ ಪಾವ್ಲಾಬ್ ಬಿಡಿ ಪುಂಕುನ್
ವಿಚಾರಿ ಮ್ಹಾಕಾ ಬಸ್ಸಾಕ್ ರಾಕ್ತಾಯ್ ಕಿತೆಂ ?
ತಕ್ಲಿ ಹಾಲವ್ನ್ ಘಡಿಬರ್ ಮತಿಂತ್ ಚಿಂತ್ಲೆಂ
ಬಸ್ ನಾಸ್ತಾಂ ಬಜ್ವಾಂಚೆಂ ವಿಮಾನ್ ಹಾಂಗಾ ಧೆಂವ್ಲೆಂ ?

ಪಳೆಂವ್ಕ್ ಬಸ್ಲೊಂ ಝೀ ಟಿವಿ ಚಾನೆಲ್
ಸಾಂಗ್ಲೆಂ ತಾಣಿಂ ಭಾರೀ ಬೆಜಾರಾಯೆಚಿ ಗಜಾಲ್
ಶೆಂಭೊರ್ ವರ್ಸಾಂ ಆಸ್ಲೊ ಎಕ್ಲೊ ಪಯ್ಕಾಂಚ್ಯಾ ವೆಂಗೆಂತ್
ಕಾಲ್‌ಚ್ ರಾತಿಂ ನಿದಾಯ್ಲೊ ದೆವಾನ್ ಮೊರ್ನಾಚ್ಯಾ ಪೆಟೆಂತ್ !
ಚುರ್ಚುರೊನ್ ಕುಟ್ಮಾಚ್ಯಾಂನಿ ಮ್ಹಳೆಂ ಇತ್ಲೆ ವೆಗ್ಗಿಂ ಚಿಂತುಂಕ್ ನಾಂ,
ಶೆಂಭೊರ್ ನಾಸ್ತಾಂ ದೊನ್ತಿಂ ವರ್ಸಾಂ ಖಂಡಿತ್ ದೆವಾನ್ ಬರಂವ್ಕ್ ನಾಂ

ಆಮಿಂ ಕಿತೆಂ ಚಿಂತಾಂವ್, ದೇವ್ ದುಸ್ರೆಂಚ್ ಕರ್ತಾ
ಬರೆಂ ಭಿಂ ಪೊಂಪ್ತಾ ತೊ ಬರೆಂಚ್ ಲುಂವ್ತಾ
ದುಬ್ಳ್ಯಾ ಘರಾ ವರ್ಸಾವರ್ಸಾ ಭುರ್ಗಿಂಬಾಳಾಂ ವಾಡ್ತಾತ್
ಫಳ್ ನಾತ್ಲ್ಯಾ ಗ್ರೇಸ್ತಾಂ ಸಂಗಿಂ ದಾಕ್ತೆರ್ ದುಡು ಮೆಜ್ತಾತ್,
ಹಾಂವ್ ಕಿತೆಂ ಚಿಂತಾಂ, ಪೆಲೊ ದುಸ್ರೆಂಚ್ ಭೊಗ್ತಾ,
ಥೊಡೆ ಪಾವ್ಪಿಂ ಸಗ್ಳೆಂ ಗುಸ್ಪೊಡ್ ಗೊಂದೊಳ್ ದಿಸ್ತಾ,
ಸದಾಂನೀತ್ ಸಂಸಾರ್ ಮಾತ್ ಅಪ್ಲ್ಯಾಚ್ ರಿತಿನ್ ಚಲ್ತಾ.

ಉತ್ತರಉತ್ತರಕ್ ಹಾಸ್ತಿ ಭೋವ್ ಮೋಗಾಳ ಆನಿ ಮಯ್ಪಾನಿ ಸ್ವಭಾವಾಚಿ ಹಿ ಕೊಂಕ್ಣೆಚೊ ಮೋಗ್ ಸದಾಂಚ್ ದವರ್ನ್ ಕೊಂಕ್ಣೆಚಿ ಪುಜಾ ಕರ್ಚಿ ಲೇಖಕಿ. ಹಿಚ್ಯಾ ಧೊಡ್ಯಾ ಲೇಖನಾಂಕ್ ಆನಿ ಕವಿತಾಂಕ್ ಇನಾಮಾಯ್ ಫಾವೊ ಜಾಲ್ಯಾಂತ್.

ಮಾತ್ರಿ ಲಜೀಶ್ ತರೀ ಮಾಂಚಿಯೆರ್ ಚಡೊನ್ ಏಕ್ಪಾತ್ ಅಭಿನಯನಾಂತ್ ಹಿಚೊ ಉಕಲ್ಲಲೊ ಹಾತ್, ಭೋವ್ ಸ್ಫಲಿಸಾಯೆನ್ ಹಿ ತೆಗಾಂ-ಚೊವ್ಣಾಂಚೊ ಪಾತ್ ಎಕ್ಲಿಚ್ ಖೆಳ್ವಾ ಆನಿ ಲೊಕಾಂಕ್ ಹಾಸಯ್ತಾ.

ಜಾಗಿಂ ಸ್ವಪ್ನಾಂ

ಸ್ವಪ್ನಾಂ ತಿಂ ರಂಗಾಳ್, ಪ್ರೇಮಾಳ್ ವಿವಿಧ್ ಕಾಲೆತಿಚಿಂ
ಸುಡ್ನುಡಿತ್ ಭೊಗ್ಲಾಂ ಭಾವನಾಂನಿಂ ವಿಣ್‌ಲ್ಲ್ಯಾ ಜಿವಿತಾಚಿಂ
ಮಧುರತೆಂತ್ ಭರ್ಲೆಲಿಂ, ಮತಿಕ್ ಉಲ್ಲಾಸಾಚಿಂ
ಜಾಗಿಂ ಸ್ವಪ್ನಾಂ ತಿಂ ಹರ್ ಮನ್ಯಾನ್ ಆಶೆಂವ್ಚಿಂ

ವಿಚಿತ್ರ್ ವಿಶಾಲ್ ತಿಂ, ಗ್ರೇಸ್ತ್ ದುಬ್ಳಾಕ್ ಅಂತರ್ ನಾತ್ಲಿಂ
ಹಕೀಗತೆಂತ್ ಜ್ಯಾರಿ ಜಾಂವ್ಚಿಂ, ನಶೀಬಾಂತ್ ಉಟ್ಟೆಲಿಂ
ಭದ್ರ್ ಭವಿಶ್ಯಾಚಿಂ, ಘಡ್ಯೆನ್ ಊಂಚಾಯೆಕ್ ಉಬಾರ್ಚಿಂ
ಜಾಗಿಂ ಸ್ವಪ್ನಾಂ ತಿಂ ಹರ್ ಮನ್ಯಾನ್ ದೆಖ್ಚಿಂ

ಜಾಗಿಂ ಸ್ವಪ್ನಾಂ ತಿಂ ಹರ್ ಕೊಣಾಚ್ಯಾ ಫುಡಾರಾಚಿಂ
ಭಾಂದ್ಪಾಂ ಕಟೋಣಾಂಚಿಂ, ವೃತ್ತಿ ಜೀವನಾಚಿಂ ಆನಿ ಕುಟ್ಮಾ ಜಿವಿತಾಚಿಂ
ಸ್ವಪ್ನಾಂ ದೆಖ್ಚ್ಯಾ ಮನ್ಯಾ ಆಸಾಗೀ ತುಕಾ ಕಿತೆಂಯ್ ಏಕ್ ದಿಶಾ
ಆಸಾ ತರ್ ಫಕತ್ ಸಕ್ಕಡ್ ಜೊಡ್ವಾಂತ್ ಮಾತ್ ತುಜಿ ಆಶಾ

ಆಶಾ ದುಖಾಕ್ ಕಾರಣ್ ತರೀ ಮನಿಸ್ ವೊಗೊ ರಾಂವ್ಚೊನಾಂ
ಸ್ವಪ್ನಾಂ ದೆಖ್ಚಿ ಸವಯ್ ಕೆದಿಂಚ್ ಸೊಡ್ವೊನಾಂ
ಕಿತ್ಯಾಕ್, ಜಿವಿತಾಂತ್ ಸ್ವಪ್ನಾಂವಿಣೆಂ ಕಿತೆಂಚ್ ಝಳ್ಕಾನಾಂ
ತಿಂಚ್ ಸ್ವಪ್ನಾಂ ಜಿಯೆಂವ್ಕ್ ಆಧಾರ್ ಆನಿ ಕಾರಣ್ ಜಾತಾನಾ

ನಶೀಬಾಚ್ಯಾ ಖೆಳಾಂತ್ ಸ್ವಪ್ನಾಂನಿಂ ಲಾತ್ ಮಾರ್ಲ್ಯಾರೀ
ಕಷ್ಟಾ ದುಃಖಿ ಪಿಡೆಂತ್ ವೊಳ್ವೊನ್ ಕಂಗಾಲ್ ಜಾಲ್ಯಾರೀ
ಆಜ್ ನಹಿಂ ಫಾಲ್ಯಾಂ ಉದೆತಲೊ ದೀಸ್ ರಾಕ್ತಾ ಮನಿಸ್ ನಿರಂತರಿ
ಬಾಂಧುನ್ ಹಾಡ್ವಾಕ್ ಪರ್ತಾನ್ ತ್ಯೊಚ್ ಸ್ವಪ್ನಾಂ ಝರಿ

- ಐಡಾ ಲೋಬೊ, ಅಗ್ರಾರ್

ಸಾದ್ಯಾ ಸ್ವಭಾವಾಚೊ ಪೂಣ್ ಗರ್ಜ್ ಪಡ್ಲ್ಯಾರ್ ಉಗ್ತಾನ್ ಉಲಂವ್ಚೆ ಹೊ ಮಾನಾಯ್ ಏಕ್ ಚಿಂತ್ತಿ ಆನಿ ಕವಿ. ಸರ್ವಾಂ ವರ್ಸಿಂ ಮಾತ್ಲೆಂ ವೆಗ್ಳ್ಯಾ ರಿತಿಚೆಂ ಚಿಂತಾಪ್ ದವರ್ನ್ ಆಸ್ಚೊ ಹೊ ಜಾಯಿತ್ಲೆ ಪಾವ್ಲಿಂ ವಾಸ್ತವಾಕ್ ನಾಗ್ಲೆಂ ಕರ್ಚಿಂ ಸವಾಲಾಂ ಆಪ್ಲ್ಯಾ ಕವಿತಾಂನಿ ಉಟಂವ್ಚೆ ಕವಿ... ಸಾಂಗಾತಾಚ್ ಆಪ್ಲೆ ಜಾಪಿಯಿ ದಿತಾ. ಎದೊಳ್‌ಚ್ ಹಾಚ್ಯೊ ಜಾಯ್ತ್ಯೊ ಕವಿತಾ ಆನಿ ಲೇಖನಾಂ ವೆವೆಗ್ಳ್ಯಾ ಕೊಂಕ್ಷಿ ಪತ್ರಾಂನಿ ಆನಿ ವೆಬ್‌ಸಾಯ್ಟಾಂನಿ ಫಾಯ್ಸ್ ಜಾಲ್ಯಾಂತ್. ಸಭಾರ್ ಇನಾಮಾಂಯಿ ಹಾಣೆಂ ಜೊಡ್ಲ್ಯಾಂತ್.



ಸಾಲ್ವಾಸಾಂವ್

ಝಗ್ಗಿಂ-ಝಜ್ ಧರ್ಮಿ ಕಾಂಪ್ಲಾ
ದುಕೊಳ್ ಪಡ್ಲಾ ಸಂಸಾರಾಂತ್
ಪಾತ್ಕಾಂ ಪೊಜೆಂ ಶಿರಾಪ್ ಪಡ್ಲಾ
ನಿತಿಕ್ ಚಿರುನ್ ವಂಯ್ಕುಂಟಾಂತ್

ನಿತಿಕ್ ಆಡ್ ಸತಾಕ್ ದಾಡ್
ನಪಂಯ್ ಮೋಗ್ ಸುತ್ತುರಾಂತ್
ದೇವ್ ಪಯ್ಸ್ ದೆಂವ್ಚಾರ್ ಲಾಗಿಂ
ಮಾಗೊನ್ ಘೆಲ್ಲಾಂ ಮಾಲ್ದಿಸಾಂವ್.

ಧನ್-ದಿರ್ದೆಂ ಸರ್ದಸ್ವ್ ಜಾಲಾಂ
ಕುಟ್ಮಾಂ-ಕುಟ್ಮಾಂಕ್ ಆಪ್ಪಲ್ಯಾಂತ್
ಹಗೇಂ ಮೊಸೊರ್ ದ್ವೇಶ್ ವಾಡ್ಲಾ
ಸಂಸಾರ್ ಬುಡ್ಲಾ ಅನ್ನಾರಾಂತ್.

ಬೆಲಿಚ್ಫ್ ಉಟೊನ್ ಚರೊಂಕ್ ಲಾಗ್ಲಾ
ಸಂತುಶ್ ಜಿವಿತ್ ದುಸ್ಮಾನಾಂಕ್
ಸತಾ ಖಾತಿರ್ ನಿತಿನ್ ಝಜ್ಜೆ
ಆಜೂನ್ ಉರ್ಲ್ಯಾತ್ ಗುಡ್ಸಲಾಂತ್.

“ದೆವಾ ದೆವಾ” ಆರಾಬಾಯೊ
ಆದೇವ್ಸ್ ಮಾಗ್ತಾತ್ ಮನ್ಯಾಪಣಾಕ್ !
ಜಿಬೆರ್ ದೇವ್ ಚಾಲಿಂತ್ ದೆಂವ್ಚಾರ್
ಕಸಲೆಂ ಆಯ್ಚೆಂ ಜಿಂಗ್ರಿಪಿಸಾಂವ್ ??

ಧರ್ಮ್ ನ್ಹಂಯ್ ದೇವ್ ವರ್ಮೊ
ಮನ್ಯಾಪಣಾಕ್ ದಿವ್ಯಾಂ ಮಾನ್
ಸತಕ್ ಆಪ್ಲಾವ್ಸ್ ನಿತಿನ್ ಚಲ್ಯಾಂ
ಸರ್ವಾಂಕ್ ಮೆಳಾತ್ ಸಾಲ್ವಾಸಾಂವ್ !!!

-ಡೆವಿಡ್ ಲುವಿಸ್ ತಲ್ಲುರ್

ಪಾಟ್ನಾ ಸಭಾರ್ ವರ್ಸಾಂ ಥಾವ್ನ್ ಕೊಂಕ್ಷೆಂತ್ಲ್ಯಾ ಚಡಾವತ್ ಪತ್ರಾಂನಿ ವೆವೆಗ್ಗಿಂ
ಬರ್ಪಾಂ ಅಕುನ್ ಆಸ್ಲೊ ಹೊ ಬರಬ್ಲಿ ಏಕ್ ಲೇಖಕ್ ಆನಿ ಕವಿ ಮಾತ್
ವ್ಹಂಯ್ ಕೊಂಕ್ಷೆಚೊ ಹುಸ್ಕೊ ಆಸ್ಲೊ ಏಕ್ ಕಾರ್ಯಾಳ್ ಮನಿಸ್.



ಸೊಬಿತ್ ಶಹರ್ ಲಂಡನ್

ಪಾಚ್ಚಾ-ರಂಗಾನ್, ಪುಲಾಂ-ತೊಟಾಂನಿ, ಭರ್ಲೆಂ ಸೊಬಿತ್ ಶಹರ್...
ಮ್ಹಣ್ತಾತ್ ಹೆಂ ಮೋಗ್ ಕರ್ಣಾರಾಂಚೆಂ ಬಿಡಾರ್...,

ಲೋಕಾಂಚಿ ಮಾಯ್-ಭಾಸ್ ಜಾವ್ನಾಸಾ “ಇಂಗ್ಲಿಷ್”
ಭಾಸ್ ಯೆನಾತ್‌ಲ್ಲೆಯಿ ಉಲಯ್ತಾತ್ “ಕೊಂಗ್ಲಿಷ್”

ಮೋಗ್ ಕರ್ತಲ್ಯಾಂಕ್ “ಹೈಡ್-ಪಾರ್ಕ್” “ಲವಿಂಗ್ ಪಾರ್ಕ್”
ಭಾಷಣ್ ದಿತಲ್ಯಾಂಕ್ “ಸ್ವಿಕರ್ಸ್ ಕಾರ್ನರ್”

ಪೊಟ್-ಭರ್ನ್ ತಾನೆ-ಭುಕೆಕ್ ಪಿಯೆತಾ ಲೋಕ್ ವಿಸ್ಕಿ-ಬೀರ್
ಪಿಯೆಲ್ಯಾ ಉಪ್ರಾಂತ್ ಅಸಾನಾಂತ್ ಪಾಂಯ್ ತಾಂಚೆಂ ಥಿರಾರ್ ;

ಹಾಂಗಾಸರ್ ಕರಿನಾಂತ್ ತೆ ಮಾಗ್ಲೆಂ-ರಜಾರ್
ಮಾತಾರೆ ಜಾತಾಂ ಮ್ಹಣಾಸರ್ ನಾಕಾ ಮ್ಹಣ್ತಾತ್ ಕಾಜಾರ್,

ತರ್ನಾ ಪ್ರಾಯೆರ್‌ಚ್ಚ್ ಪಿಯೆಂವ್ಕ್ ಸುರುಕರ್ತಾತ್ ಅಮಾಲ್ ಪಿಯೊಣೆಂ.
“ಪ್ರಾಯ್ವಂತಾಂಕ್ ಆಮ್ಕಾಂ ಸರ್ಕಾರ್ ಪೊಸ್ತಾ ಆಯ್ಕೊಂಕ್ ಮೆಳ್ತಾ ತಾಂಚೆಂ ಉಲೊವ್ಣೆಂ.

ಚೆಡ್ವಾಂ-ಚೆಡೆ ಘಟಯ್ತಾತ್ ಎಕಾಮೆಕಾಕ್ ಭೋವ್ ಸಲಿಸಾಯೆನ್
ಧಲಾಯ್ತಾತ್ ತಾಂಕಾಂ ಮೊಗಾಚ್ಯಾ ಲಾರಾಂನಿ ಸರ್ಗಾದಾರಾರ್...,

ತರ್ನೊ - ಚಲಿಯೊ ತಾಂಚೆಂ ನಾಟ್-ರೂಪ್ ಆಂಜಾಚೆಂ,
ಕರ್ನೊ ಕರ್ಚೆಂ ಸಗ್ಳೆಂ ತ್ಯಾ ವಿಕಾಳ್ ಪಾತ್ಕಿ ದೆಂವ್ಚಾರಾಂಚೆಂ.

ತಾಂಚೆಂಚ್ ಪಳೆವ್ನ್ ಆಮಿಂ ಶಿಕ್ಲಾಂವ್ ದಿಂವ್ಕ್ ನವಿನ್ ರಿತಿಚೆ ಕೆಸ್
ತಾಚೆ ಧರ್ಮಾನ್ ಆಮ್ಕಾಂ ಫಾವೊ ಜಾತಲೊಗಾ ನಿಮಾಣೊ ನೀಸ್... ?

ಉರ್ಮಾಲ್ ಕುತಾಂವ್, ಕಾಸ್ ಆನಿ ಲೇಸಾಕ್ ಆಮಿಂ ದಿಲ್ಯಾ ಖೊಟ್
ದೆಕುನ್‌ಚ್ ಆಮಿಂ ಫಾಲುಂಕ್ ಸುರು ಕೆಲಾಂ ಸುಟ್, ಕೊಟ್ ಆನಿ ಬೂಟ್.


- ಜಿರೊಮ್, ವರ್ಲಿ

ಸಾಧಾರ್ಣ ಸ್ವಭಾವಾಚೊ ಕೊ ಮಾನಾಯ್ ಪಾಲ್ಲ್ಯಾ ಸೊಳಾ ವರ್ಸಾಂ ಥಾಬ್ನ್ ಕುವೆಯ್‌ಚ್ಯಾಂತ್ ವಾವ್ರ್ ಕರ್ನ್ ಆಸಾ. ಗಾಂವಾಂತ್ ಆದಿಂ ತಾಕೊಡೆಗಾರ್ ಆನಿ ಆತಾಂ ಗಂಟಾಲ್ಕಟ್ಟೆಂತ್ ವಸ್ತಿ. ಕೊಂಕ್ಣಿ ಸಾಹಿತ್ ಶೆತಾಂತ್ ಎರೊಳ್ ಪರ್ಯಾಂತ್ ದಿಸೊಂಕ್ ನಾತ್‌ಲ್ಲೊ ತರೀ ಕೊಂಕ್ಣೆಚೊ ಮೋಗ್ ಉರ್ಬೆವಂತ್. ಹಾಚಿ ಹಿ ಅಪ್ತೂಬ್ ಕವಿತಾ ಪೂಣ್ ಉಬ್ಲೊಣ್ ಭೊಗಾನಾ.

ಕೊಂಕ್ಣಿ ಕುಳ್ವಾರಾನ್ ಎದೊಳ್‌ಚ್ ಸಭಾರಾಂಕ್ ಸಾಹಿತ್ ಶೆತಾಂಕ್ ರೊಂಬಯ್ಲಾಂ, ಹೊಯೀ ರೊಂಬಾತ್ ತರ್ ಮ್ಹಜಿ ಮಾಂಯ್‌ಭಾಸ್ ಖುಶೀ ಪಾವ್ತಾ.



WORLD KONKANI LIBRARY



Accn No: 000709

ತುಜ್ಯಾ ಮೊಗಾಂತ್

ತುಜ್ಯಾ ಮೊಗಾಂತ್ ಆಸಾ ವಿಶಿಷ್ಟ್ ಸೊಭಾಯ್,
ತುಜ್ಯಾ ಮೊಗಾಂತ್ ಆಸಾ ವಿಶೇಷ್ ಧಂಡಾಯ್,
ತುಜ್ಯಾ ಮೊಗಾಂತ್ ಆಸಾ ವ್ಹಡ್ಲೊ ಭರ್ಮಾಯ್,
ತುಜ್ಯಾ ಮೊಗಾಂತ್ ಆಸಾ ಜಿವಾಕ್ ಘಟಾಯ್.



ಧೊಡೆ ಪಾವ್ಪಿಂ ತುಜ್ಯಾ ಮೊಗಾಂತ್ ಆಸಾ ಸಂತ್ಕರ್ಮ್,
ಧೊಡೆ ಪಾವ್ಪಿಂ ತುಜ್ಯಾ ಮೊಗಾಂತ್ ಆಸಾ ಘುಸ್ಪೊಡ್,
ಮ್ಹಾಕಾ ಕಳಾನಾ ತುಜೊ ಮೋಗ್ ಮ್ಹಜೊ ಕಸೊ ಜಾಲೊ
ಕಸೊ ಆನಿ ಕೆದಾಳಾ ಹಾಂವ್ ತುಜೆವಯ್ ಭುಲ್ಲೊಂ

ನ್ಹಾತಾನಾ ತುಜೊ ಉಡಾಸ್ ಆಯ್ಲ್ಯಾರ್ ಆಂಗಾಚೊ ಚಿಕೊಲ್ ಸುಟಾನಾ
ಜೆವ್ತಾನಾ ತುಜೊ ಉಡಾಸ್ ಆಯ್ಲ್ಯಾರ್ ಶಿತ್ ಪೊಟಾಕ್ ವ್ಹಜಾನಾ,
ನಿದ್ತಾನಾ ತುಜೊ ಉಡಾಸ್ ಆಯ್ಲ್ಯಾರ್ ಸಾರ್ಕಿ ನೀದ್ ಪಡಾನಾ,
ಕಾಮಾಂ ಮಧೆಂ ತುಜೊ ಉಡಾಸ್ ಆಯ್ಲ್ಯಾರ್ ತಕ್ಲಿ ಸಾರ್ಕಿ ಚಲನಾ

ಜಾತಾ ತಿತ್ಲೆ ವೆಗ್ಳಿಂ ಹಾಂವ್ ಉಬೊನ್ ಯೆತಲೊಂ,
ಮೊಗಾನ್ ತುಕಾ ಆರಾಯ್ತಲೊಂ,
ಮೊಟಾಕ್ ತುಜ್ಯಾ ಕಾಜಾರಾಚಿ ಮುದಿ ಗಾಲುನ್,
ಮ್ಹಜ್ಯಾ ಕಾಳ್ಜಾಚಿ ರಾಣಿ ತುಕಾ ಕರ್ತಲೊಂ.

-ಫಾವುಸ್ತ್ರಿನ್ ಪಿಂಟೊ, ಗಂಟಾಲ್ಕಟ್ಟೆ (ಕುವೆಯ್)

ds.



7
**WORLD KONKANI CENTRE,
SHAKTHINAGAR, MANGALORE**

TITLE: ಕುಳ್ಳಾರಂ ದಿರ್ವೆ
ಕುಳ್ಳಾರಂ ಕುಳ್ಳಾರಂ, ಕುಳ್ಳಾರಂ
ದಿರ್ವೆ

**WORLD KONKANI CENTRE
LIBRARY
SHAKTHINAGAR D. K.**

+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

our sincere thanks to



Mr. Charles D'sa & Fly
Kuwait

&

Kuwait Pangla
Asssocation

